
प्राककथन 


अमरीका में दाश्निक विचारघारा के विकास की कहानो अधिकांश अमरी- 
कियों को भी ज्ञात नहीं हूं । अमरीका में दर्शन के अध्यापक तथा विद्यार्थो तक 
भी उससे परिचित नहीं। इसका कारण आंशिक रूप में यह रहा है कि अमरीका 
में प्राप्त सांस्कृतिक सफलताओं के प्रति हमारी विनयशीलता की आवश्यकता से 
कुछ अधिक प्रबल रही और आंशिक रूप में यह भी कि यूरोपीय सांस्कृतिक सफ- 
लताओं को चकाचोंध से भी हमारी आंखें मुंदी रहीं। दर्शन का पठन-पाठन जिन 
लोगों के जीवन का मुख्य अंग है, उनके लिए तो अवश्य संकोच तथा प्रसंशात्मक 
भावना दोनों के लिए कुछ औचित्य है । कुछ समय पूर्व तक अमरीका में दर्शन का 
अध्ययन कोई असाधारण बात नहीं मानी जाती थी। इस पृष्ठभूमि में यदि हम 
अपने दाशंनिक इतिहास के लिए एक सीमा तक गौरव की भावना को प्रश्नय 
दे सकें, तो इसमें कुछ भो अनुचित नहीं हू । अमरीकी दार्शनिक विचारधारा की 
सबसे बड़ी विशेषता उसका लोकतंत्री स्वरूप रही, क्योंकि इस विचारधारा का 
विकास जितना विद्यालयों तया विश्वविद्यालयों में हुआ, उससे कम वह उनके 
बाहर नहीं हुआ। अमरीका के दाशंनिक इतिहास का निर्माण उसके खेतों, उसके 
कारखानों तथा उसके प्रशासनीय केन्द्रों में उतना ही हुआ, जितना विद्या के केन्द्रों 
से हुआ। 

इस पुस्तक में अमरीकी वर्शन के सम्पूर्ण क्षेत्र को समाविष्ट फरने की चेष्टा 
नहों की गई हूँ । हमारा दावा यह भी नहों कि इसके भीतर अमरीकी दर्शन की 
सम्पूर्ण ज्ञान-गरिमा को समेंट लिया गया है। इसमें केवल अमरीकी दार्शनिक 
विचारधारा का परिचय मात्र देने की चेष्टा की गई है । इसमें एक ऐसी पृष्ठभूमि 
उपलब्ध करने का प्रयास किया गया हुँ, जिससे साधारण पाठक तथा विद्यार्थियों 
को विभिन्न प्रणालियों को रूप-रेखा ज्ञात हो सके और अमरीकी दर्शन तथा उसके 
सम्बन्ध में आगे बढ़ने की प्रेरणा मिल सके। दस विभिन्न दाहनिक प्रणालियों की 
प्रेरणा से किस प्रकार इतिहास का पथ प्रशस्त हुआ, इस तथ्य की झांकी इस पुस्तक 

में पाठकों को मिलेगी ; परन्तु यह स्मरण रखना चाहिए कि एक प्रणाली के दो 
दाशनिकों की दार्शनिक स्थापनाएं भी ठीक एक तरह की नहीं होतों। सत्य तो 
यह हुँ कि अपनी प्रणाली के सामान्य दृष्टिकोण में उस प्रणाली का प्रत्येक दाइनिक 
अयनी विशेष मान्यता प्रदान कर कुछ योगदान करता हू । यही कारण हूं कि इस 
पुस्तक को दार्शनिक प्रणालियों अथवा आन्दोलनों के इतिहास के रूप में उपस्थित 
किया जाता तो कदाचित दाज्निक विदयष के प्रति पूर्ण न्याय नहीं हो पाता। किसी 
प्रणाली की एकरूपता पर आवश्यकता से अधिक जोर न पड़े इस विचार से पुस्तक 
में अमरीकी दर्शन की एक प्रणाली का संक्षेप देने के बाद उस प्रणाली के अंतग्गंत 
प्रवाहित होने वाली दो या तीन सुनिश्चितत घाराओं का परिचय भी अलग से 
दे दिया गया हे । इन सुनिश्चित धाराओं का चुनाव करने में विशेष सावधानी 
बर्ती गई है । कहीं-कहीं ऐसा भी हुआ हूँ कि एक प्रणाली के अंतर्गत अधिक प्रसिद्ध 
व्यक्तियों को छोड़ कर अपेक्षाकृत कम प्रसिद्ध व्यक्तियों को सम्मिलित कर लिया 
गया हूँ। ऐसा करने में उद्देश्य यह बताता रहा हूँ कि एक ही प्रणाली के अंतर्गत 
कितनी भिन्न प्रकार की दाशनिक विचारधाराओं को प्रश्नय मिल सकता हे। 

अमरीकी क्रान्ति के बाद दाइनिक प्रतिनिधियों का चुनाव मेने इस सिद्धांत 
के आधार पर किया हे कि उनका दाशनिक विकास मुख्य रूप से अमरीका में हुआ 
हो । तीन स्थान पर यह सिद्धान्त कुछ मंहगा भी पड़ा। इसके परिणाम स्वरूप ज्ञान 
तथा प्रकाश काल के प्रतिनिधि के रूप में टामस कूपर को छोड़ देना पड़ा। अध्याय 
३ में इसी कारण जेम्स मंम्कोद के विचारों का पूर्ण विवरण नहों दिया जा सका, 
जिसे पूर्ण ख्याति के समय स्काटलेड से बुला कर प्रिन्सेस विश्वविद्यालय का 
प्रधान बनाया गया था। पीछे अर्वाचीन काल में अमरोको दार्शनिक की संकूचित 
व्याख्या करने के प्रयास में अल्फ्रेड नार्थ वाइटहेड को भी छोड़ दिया गया हे, 
जिसने अमरीकी दाझनिक क्षेत्र में ६३ वर्ष की अवस्था में प्रवेश किया था ; पर 
इस त्याग से लाभ यह हुआ कि जिन भी दाशंनिकों के विचारों को समोक्षा को 
गई हे, उनको पृष्ठभूमि तथा सांस्कृतिक प्रभाव पूर्णतः अमरोकी रहे हें। इस तरह 
यह पुस्तक, जंसा कि चाल्सं जार्ड इंगर्सोल ने एक शताब्दी से भी कुछ पहले कहा 
था, “ मन पर अमरीका का प्रभाव ' सम्बन्धी अध्ययन हूं । 

इस पुस्तक जंसे ग्रंथ के लेखक को बहुधा दूसरों से सहायता लेने के कारण 
उनका आशभारी होना पड़ता हे। इस आभार का उल्लेख आवज्चयक है ; किन्तु 
पुस्तक में जो कुछ सम्मिलित किया गया अथवा छोड़ा गया, उसके लिए दूसरे लोग 
नहीं; किन्तु यह लेखक ही उत्तरदायी हे । इस पुस्तक की रचना के लिए प्रारम्भिक 

अध्ययन उस घनराशि की सहायता से हुआ, जो ' अमरीकन कौंसिल आफ लनेंड 
सोसाइटीज ' ने १९४४ में उपलब्ध को थी। मेरे मित्र विलिस मोर, हेराल्ड ए० 
लाराबी, हेराल्ड हांज, तथा विलाई आनेंट ने पांडुलिपि के अंशों को पढ़ा और अपनी 
सम्मति प्रदान की। मेरी पत्नो एलेनर डब्ल्यू० ब्लो ने प्रायः प्रत्येक कठिनाई 
में तया पुस्तक की रचना के गौरव में भी एक सीमा तक हिस्सा लिया है । 
उन्होंने ग्रंथ के विभिन्न भागों को अनेक बार पढ़ा, उसकी त्रुटियां बताई और 
उसे दुबारा टाइप किया। ह॒र्बर्ट डबल्यू. इनीडर ने, जिनका अमरीकी दर्शन के इति- 
हास का ज्ञान अतुलनीय हे, पुस्तक तंयार होने पर उसे अंतिम रूप से पढ़ा और 
कुछ सुझाव दिए । इस प्रकार, अध्यापक तथा सहयोगी के रूप से उनकी मुझ पर 
जो कृपा पहले से रही, उसमें उन्होंने एक और अध्याय जोड़ दिया। इसके अलावा, 
मुझे कोलम्बिया विश्वविद्यालय, मिनेसोरा विश्वविद्यालय तथा अर्कान्सास विद्व- 
विद्यालय के अपने विद्यार्थियों से जो सहायता मिली है, उसे भी भुलाया नहीं जा 
सकता। में केवल यही आज्ञा करता हूँ कि मेंने जो कुछ किया, वह मेरे प्रति उनकी 
कृपा का केवल आंशिक प्रतिदान ही हे । 


कोलम्बिया विश्वविद्याखय ) --जोखसेफ एल० ब्लो 


प्रस्तावना 
प्यूरिटन पृष्ठभूमि 


यूरोप से अमरीका के न्यू इंगलेड प्रदेश में स्थायी रूप से बसने के लिए 
जो लोग आए, वे अपने साथ भौतिक साधनों के रूप में कम ही सामग्री लाए 
थे। आज जिसे संयुक्त राज्य अमरीका कहते हैं, उसके उत्तर-पूर्वीय प्रदेश की 
कप्ट-साध्य परिस्थितियों में जीवन-यापन करने के लिए इन लोगों को हुनर 
भी कम ही ज्ञात थे। साधनों और कौशल की इस कमी को पूरा करने के लिए 
उनमें अपने धारमिक विश्वासों के औचित्य के प्रति गहरी आस्था की भावना 
थी। उनका विश्वास था कि उनकी यह भावना ईश्वर-प्रदत्त हैँं। प्रवासियों की 
यही भावना प्यूरिटनों के धर्म तथा दर्शन की पृष्ठभूमि थी। अमरीकी दर्शन 
की विभिन्न धाराओं का परिचय प्राप्त करने के लिए हमें न्यू इंग्लैंड के प्यूरिटनों 
की इस दाशंनिक पृष्ठभूमि से श्रीगणेश करना होगा। 

हम प्रारम्भ में ही यह कह देना चाहते हैं कि प्यूरिटन लोगों की विचार- 
घारा तथा उनकी शिक्षा एकदम नवीन नहीं थी । वस्तुतः प्यूरिटन-सम्प्रदाय 
सम्पूर्ण ईसाई-परम्परा की विरासत लेकर चला था। यह सच है कि ये लोग 
प्रोटेस्टेंट थे ; किन्तु मध्ययुगीय ईसाई विचारधारा कंथोलिकों के समान उनके 
भी पंथकी पृष्ठभूमि में थी। विचार-भेद आधारभूत धार्मिक नींव को लेकर 
नहीं था ; बल्कि नींव के ऊपर उठने वाले भवन के सम्बन्ध में था। प्रोटेस्टेटवाद 
इस विचार पर जोर देता था कि मुक्ति मनुष्य तथा ईइवर के प्रत्यक्ष सम्बन्ध 
की बात हैं और इसलिए मुक्ति प्राप्त करने के साधन के रूप में वह चर्च 
की मध्यस्थता पर अपेक्षाकृत कम जोर देता था। इस प्रकार, प्रोटेस्टेटवाद ने 
ईश्वर पर मनुप्य की निर्भरता का आविष्कार नहीं किया, उसने इस अंग को 
केवल कुछ महत्त्व अधिक प्रदान किया। 

प्रोटेस्टेंटवाद के विभिन्न आदर्शों के बीच जिस आदर्श को प्यूरिटनों ने अप- 
नाया, वह कालविन के अनुयायियों का चलाया हुआ था। कालविन के अनुयायियों 

की विशेषता यह थी कि मु॒कत के प्रोटेस्टेंट स्वरूप में व्यक्तिवाद तथा पंथीय 
हठवादिता की जो प्रवृत्तियां निहित थीं, उनके वे विरोधी थे। इनका कहना 
था कि एकमात्र ईश्वर को मुक्ति प्रदान करने का निर्णय करना हैं और मनुष्यों 
को इस सम्बन्ध में कछ योगदान नहीं देना हैं। इस प्रकार, कालविनिस्टों ने 
ईश्वर को मनुष्य के भाग्य का एक-मात्र विधायक और मानवीय प्रयास का एक- 
मात्र लक्ष्य बना दिया। कालविनिस्टों के इस विचार ने ईदवर पर, जो विव्व 
का एक-मात्र अधिप्ठाता मान लिया गया, मनुष्य को पूर्णतः: निर्भर बना दिया। 
इस आदर्श का यह परिणाम निकला कि सम्राट्‌, नरेश, मंत्री, मजिस्ट्रेट आदि 
सब उस देवी सत्ता के प्रतिनिधि तथा अहलकार माने गए। 

परन्तु, प्यूरिटन लोग कालविनवादियों के एक ऐसे वर्ग में थे, जो ईइवर 
की सर्वोच्च सत्ता को स्वीकार करते हुए भी उसकी निरंकुदा मान्यता में कुछ 
कमी करने की ओर झुका हुआ था। इस वर्ग के लोग एक स्वीकृत व्यवस्था 
को महत्त्व देते थे। ये लोग ईइ्वर को एक संविधान के अनुसार चलने वाले 
शासक की स्थिति में रखते थे और उनकी मान्यता थी कि ईदवर के कार्य मनुष्यों 
द्वारा स्वीकृत एक व्यवस्था के अनुरूप होते हैं। इस विचार के अनुसार मनुष्य 
अपनी बुद्धि के द्वारा दैवी कार्यो का पूर्णाभास प्राप्त कर सकता हैं। इस विचार- 
धारा के मानने वालों को “ कोवनेंट थियोलाजियन ” कहा गया है। इस वर्ग 
ने मनुष्य के मस्तिष्क को विद्ेप महत्त्व दिया और ईइवर की कल्पना से उसके 
सनकीपन की सम्भावना का निराकरण कर दिया। कोवनेंट थियोलाजियनों ने 
ईश्वर को विश्व का कारण एवं ख्रष्टा तो माना, किन्तु साथ ही उन्होंने यह 
स्थापना भी की कि वह विद्वव के कार्यो का संचालन एक व्यवस्था के अनुसार 
करता है। इन लोगों का कहना था कि इसी व्यवस्था की एक झलक हमें प्रकृति 
के नियमों के बीच मिलती है । 

प्रकृति के अध्ययन तथा उसकी व्यवस्था से मनुष्य को जो ज्ञान प्राप्त 
होता गया, वह दैवी निर्देश के अनुरूप माना जाने लगा। यह मान्यता हुई कि 
ईदवर की महिमा को समझने के लिए भक्ति तथा ज्ञान दोनों ही आवश्यक 
हैं। प्यूरिटन लोग मानने लगे कि ईश्वर की अर्चना के लिए प्राकृतिक विज्ञान 
का अध्ययन एक वांछनीय तरीका है, जैसा कि काटन माथर ने अपने ' क्रिश्चियन 
फिलासफर ' में कहा भी । यही कारण था कि हारवर्ड में, जो उस समय प्यूरिटनों 
का विद्यालय था, प्रकृति के अध्ययन के लिए वैज्ञानिक प्रसाधन तथा साज- 
सामान पर्याप्त परिमाण में रहते थे। प्यूरिटन लोगों के वैज्ञानिक अध्ययन का 

उद्देश्य आज के वैज्ञानिक के उद्देश्य से भिन्न था ; किन्तु फिर भी तत्कालीन वैज्ञा- 
निक प्रगति में प्यूरिटनों का योगदान कम नहीं था। कालविनवाद के अन्य वर्गों 
तथा कोवनेंट थियोलाजी के मध्य सब से बड़ा अन्तर यह हो गया कि इसके 
द्वारा ईश्वर की सत्ता की स्वेच्छाचारिता को कम करने की चेष्टा की गई, जिसका 
अन्तत: यह परिणाम निकला कि मनृष्य केवल विश्व के निवासी ही नहीं हैं ; 
बल्कि वे उसके नागरिक भी हैं। कालविनवादियों के विशुद्ध दृष्टिकोण के 
अन्तर्गत मनुष्य का भाग्य पूर्णत: ईश्वर के अधीन था और उसमे मनुष्य का 
नैतिक दखल कुछ भी नहीं था। जबकि एक तरफ कोवनेट थियोलोजी के अन्त- 
गंत मनुष्य के भाग्य पर ईश्वर का प्रभृत्व बना रहा, वहाँ दूसरी तरफ ईश्वरीय 
सत्ता का संचालन एक व्यवस्था के अनुरूप माने जाने के कारण नैतिक दायित्व 
का महर्व बढ़ा और अंत:प्रेरणा को उसका उचित स्थान प्राप्त हुआ। 

इस प्रकार यह स्पष्ट है कि प्यूरिटन धामिक विश्वास की जड़ तो ईसाई 
घर्मं के आधारभूत सिद्धान्तों में थी ; किन्तु उसे इस धर्म की प्रोटेस्टेंट शाखा 
की कालविनिस्ट प्रशाखा में कोवनेंट-पंथीय टहनी माना जा सकता है। अपनी 
इस विचारधारा के अतिरिक्त प्यूरिटन लोग चर्च-प्रशासन के सामुदायिक दृष्टि- 
कोण से भी अनुप्राणित थे। इस दृष्टिकोण के अनुसार विभिन्न चर्चो को आकार 
में छोटा तथा अन्य सभी चर्चों से स्वतंत्र होना चाहिए। ये चर्च किसी उच्च 
श्ािक सत्ता द्वारा मनोनीत न किए जायें, वल्कि इनका निर्माण इनके “संत 
सदस्य स्वयं करें। कुछ थ्यूरिटनों ने अपने सिद्धान्तों के अनुसार चलने के लिए 
अपने को इंगलैंड के चर्च से अछग कर लेना आवश्यक समझा। ऐसे कुछ लोग 
प्लमथ में बसे हुए थे। इनके अलावा कुछ ऐसे भी थे, जिनका विचार था कि 
वे इंग्लिश चर्च के अधीन रहकर उसमें भीतर से सुधार कर सकते हैं । परन्तु, 
जो भी अटलांटिक पार आए, चाहे वे इंग्लिश चर्च के अधीन रहे हों अथवा उससे 
अलग रहे हों, उन्हें दूरी के कारण उससे अलग हो जाना पड़ा था। 

प्यूरिटन लोग अमरीकी महाद्वीप में आकर बसे थे। इस कारण यह जहाँ 
उनके चरम प्रयास की प्रेरणादायक भूमि थी, वहीं यह एक ऐसा प्रदेश भी था 
जहाँ, उन्हें अनेक कठिनाइयों से जूझना था। अस्तु, प्यूरिटनों ने अपने इस निर्वा- 
सन को प्राचीन यहूदियों के निर्वासन की पुनरावृत्ति के रूप में देखा। इस प्रकार, 
न्यू इंगल”ंड के प्यूरिटनों के लिए “ओल्ड टेस्टामेंट ” एक पवित्र इतिहास ही 
नहीं था ; जीवन के सभी क्षेत्रों में उनका पथ-प्रदर्शक तथा निर्देशक ग्रंथ भी 
था। यही वजह थी कि जब प्यूरिटनों को नागरिक प्रशासन की आवश्यकता 

प्रतीत हुई, तो उन्होंने ओल्ड टेस्टामेंट के ढंग की ईश्वरीय “ धामिक ” शासन- 
प्रणाली कायम करने का विचार किया। चर्च के अधिकारियों तथा शासकों का 
निकटतम सहयोग इस व्यवस्था का एक अनिवार्य अंग था और नागरिकता 
का अधिकार केवल उसी व्यक्ति को प्राप्त हो सकता था, जो पहले से चर्च का 
सदस्य रहा हो। प्लमथ में आकर बसने वालों को हालड्स रवाना होने से पूर्व 
ही उनके धर्माध्यक्ष जान राविन्सन ने आगाह कर दिया था कि सिविल मज्स्ट्रेटों 
को ईइ्वरीय निर्देश प्राप्त है और प्रत्येक सच्चे प्यूरिटन को मानना चाहिए कि 
गवर्नर देवी आदेश से अपना कार्य करते हैं। दुर्भाग्यवश इंगलूड तथा हा्लैंड 
के कतिपय अधिकारी-वर्ग इस प्रकार का आचरण करने रंगे कि कुछ घमंभीरु 
ध्यूरिटनों को उनके दैवी निर्देश से प्रेरित होने पर सन्देह होने लगा। तब राबिन्सन 
बसने के लिए अन्यत्र जाने की दलील देने लगा। ध्यूरिटनों की विचारधारा 
के अनुसार लोग भ्रप्ट शासकों को अधीनता से मुवित के लिए प्रयास कर सकते 
है और फिर वे अपने लिए ऐसे शासक चुन सकते हैं, जो प्रशासन की प्यूरिटन 
कसौटी पर खरे उतर सकें। नए स्थान पर बसना तथा अच्छे गवनंरों का चुनाव 
“ विवेक तथा धामिक प्रवृत्ति ” का लक्षण मान लिया गया। 

मैसेचुसेट्स उपनिवेश के १६३१ के अध्यादेश के अनुसार केवल चर्च के 
सदस्य ही समाज के स्वाधीन व्यक्ति माने गए, जिसका तात्परय दूसरे शब्दों 
में यह हुआ कि केवल चर्च के सदस्यों के मत को ही उपनिवेद्या के प्रशासन 
में मान्यता मिली ; परन्तु धर्म-परिषदीय व्यवस्था के अन्तंत चर्च की सदस्यता 
सभी के लिए खुली नहीं थी। ईश्वर के प्रतिनिधि अर्थात्‌ संत ही चर्च थे और 
इसलिए नागरिकता तथा स्वाधीन मनुष्य की सुविधाएँ इन दैवी प्रतिनिधियों 
तक सीमित थीं। प्यूरिटनों के जीवन के राजनीतिक तथा धामिक पहलुओं को 
इस अभिन्न सम्बन्ध के कारण यह जान लेना आवदयक हो जाता है कि आखिर 
प्यूरिटनों की भाषा में संत का क्या आशय था और समाज को किस कसौटी 
पर कसकर निर्णय करना था कि उसका कौन सदस्य “संत ' है और कौन नहीं । 
क्योंकि वास्तव में कौन संत था और कौन नहीं, इसका ज्ञान तो एक-मात्र ईद्वर 
को ही हो सकता था। 

पहली बात तो यह थी कि “ ईढवर के प्रतिनिधियों का” एक समूह होता 
था। ये कालविनवादी परम्परा में “संत” कहलाते थे। मौजूदा संतों के इस 
समूह के अतिरिक्त इस समूह में ऐसे व्यक्तियों की सूची भी सम्मिलित होती 
थी, जो कभी संत रह चुके थे ओर कुछ ऐसे व्यक्ति भी होते थे, जिन्हें अभी 

जन्म लेना था और जिन्हें ईश्वर मुक्ति के लिए पहले से ही चुन चुका था। 
इस “अदृश्य चर्च ' का अध्यक्ष ईसा होता था और उसके सदस्य ऐसे लोग होते 
थे, जो आजीविका से संत होते थे। इस “अदृश्य चर्च ' के सदस्य आध्यात्मिक 
बंधन के द्वारा ईसा से बँघे हुए थे। 

परन्तु इस अदृश्य चर्च के अलावा, जो विश्वव्यापी होता था, दृब्य चर्च 
भी होते थे। इनमें संतों के समूह होते थे, जिनका संघटन चर्च की एक निर्धारित 
व्यवस्था के अनुसार चलता था। सिद्धान्ततः प्रत्येक संत के लिए किसी-न-किसी 
चर्च में रहना आवश्यक था और साथ ही चर्च में संतों के अलावा दूसरों को 
रहने की अनुमति नहीं थी। सत्य तो यह था कि अच्छे लोगों को बुरों से अलग 
करने के लिए एक तरीका चाहिए था और इसलिए संत की एक परिभाषा 
भी रखी गई। संत उन्हें कहा जाता था, जिन्हें धर्म के मुख्य सिद्धान्तों का ज्ञान 
हो चुका था और जिनका आचरण शुद्ध था। संत अपनी धामिक आस्था की 
घोषणा कर देते थे और अपने पापों का प्रायश्चित्त कर भविष्य में बेदाग जीवन 
व्यतीत करने की प्रतिज्ञा करते थे। यह कहा जा सकता हैँ कि संतों के इस 
समूह में कुछ लोग ऐसे होते होंगे, जो पवित्र जीवन व्यतीत करने का ढोंग करते 
हुए भीतर-ही-भीतर गंदगी सँजोए रहते होंगे । इसके उत्तर में यही कहा जा 
सकता हैं कि कुल मिलाकर इस प्रणाली का परिणाम उत्तम होता था और वह 
सफल रहती थी। 

इस व्यवस्था में शामिल होकर संत चर्च के संघटन को जन्म देते थे, किन्तु 
व्यवहार में यह निर्णय करना संतों का ही कतंव्य था कि उनका कोई कार्य 
उस व्यवस्था के अन्तर्गत आता हैं अथवा नहीं प्यूरिटनों के चर्च प्रशासन का 
यह एक लोकतंत्री पहलू जान पड़ता है, किन्तु व्यवहार में यह एक सामंतवादी 
तरीका ही सिद्ध हुआ ; क्‍योंकि अधिकांश मामलों में पादरी ही घोषणा करता 
था कि समूह को किस प्रकार अपने अधिकारों का प्रयोग करना है। ठोस कारण 
उपस्थित होने पर उपर्युक्त निर्णय का समूह द्वारा विरोध किया जा सकता था 
ओर उसके विरुद्ध कारंवाई करने का भी उसे अधिकार था, किन्तु निर्णय का 
बारम्वार विरोध करना संघटन की भावना के प्रतिकूल माना जाता था। जॉन 
काटन ने संत-समूह की तुलना एक रानी से और एल्डरों की नाविकों से, जो 
रानी के कर्मचारी हैं, की हैँ । रानी नाविकों को बुल्लकर अपने जहाज को किसी 
निदिष्ट स्थान को ले चलने का आदेश दे सकती है, किन्तु यह आदेश दे चुकने 
के बाद जहाज के संचालन का कार्य उसे अपने मंत्रियों पर छोड़ देना चाहिए 

और निर्दिष्ट स्थान में पहुँचने तक उनके अनुशासन का स्वयं भी पालन करना 
चाहिए । इस प्रकार समूह अपने धर्माध्यक्ष तथा एल्डरों का चुनाव करने के बाद 
निर्णय करने का अधिकार उन्हीं को सौंप देता था। साधारण जन को इस व्यवस्था 
में इतनी ही स्वतंत्रता थी कि यदि वह घामिक आस्था रहने की बात प्रमाणित 
कर सकता था, तो चर्च की व्यवस्था में शरीक हो सकता था। सेमुअल स्टोन 
ने इसीलिए इस व्यवस्था को “मूक लोकतंत्र ” के मुकाबले ' मुखर सामंतवाद 
की संज्ञा दी थी। 

प्यूरिटनों के आधारमूत दार्शनिक सिद्धान्त की पृष्ठभूमि में ईश्वर तथा 
विदव की एक विशेष कल्पना थी। इस कल्पना से उनकी विचारधारा को समझा 
जा सकता है। ईसाई धर्म के उदय से पूर्व विव्व की रचना के सम्बन्ध में जो 
विचार था, उससे यह कल्पना बहुत-कुछ मिलती-जुलती थी। प्यूरिटनों का विश्वास 
था कि सृष्टि से पूर्व ईश्वर के मस्तिष्क में ब्रह्मांड की रचना के लिए एक 
योजना थी। सेमुअछ बिलाई ने कहा भी है कि ईश्वर ने सृष्टि की कल्पना 
पहले से कर ली थी | विद्व की रचना और उसके संचालन के नियम ही 
नहीं ; बल्कि विश्व की प्रत्येक प्रक्रिया तथा विश्व के व्यापक क्रिया-कलाप के बीच 
उस प्रक्रिया के स्थान के सम्बन्ध में ईश्वरीय योजना के भीतर पूर्ण व्यवस्था 
कर ली गई थी । 

सृष्टि का इतिहास एक धामिक नाटक जैसा था। इसका कथानक था विव्व 
तथा मनुष्य की उत्पत्ति, प्राणियों का अपने ख्॒ष्टा के प्रति विद्रोह, ईसा की मध्य- 
स्थता से उनकी मुक्ति की सम्भावना। अंतिम दृश्य था ईइवर का निर्णय। इस 
नाटक के मध्य ईश्वर ही नाटककार, नाटक का निर्देशक तथा दर्शक था। यही 
नहीं, इस नाटक का आकर्षण केन्द्र भी वही था। प्यूरिटनों का विश्व ईदवर- 
केन्द्रित था। प्रत्येक घटना से ईद्वर का सम्बन्ध होता था और जो समझ सकते 
थे, उनके लिए किसी असाधारण घटना का असाधारण मतलब होता था। 
ध्यूरिटनों में देवी निर्देश को जो इतना महतर्तव मिला हुआ था उसका, यही 
कारण था। 

मनुष्य ईद्वर-केन्द्रित विश्व का अंग है। प्यूरिटन लोगों का यह सिद्धान्त 
हमें ईडवर द्वारा शासित व्यवस्था की ओर ले गया । यह माना गया कि ईश्वर 
समाज का वास्तविक शासक है और वह अपनी सत्ता का प्रयोग गवनेरों की 
मध्यस्थता से करता है। राज्यों के मानवीय शासकों की स्थिति भी बहुत कुछ 
चर्च के नेताओं-जैसी मानी जाने लगी। जॉन विन्ध्रोप ने १६३९ में कहा कि 

जनता के अधिकार मजिस्ट्रेटों के निर्वाचन तक सीमित हैं। मजिस्टेटों का निर्वा- 
चन एक बार हो चुकने पर उनकी शक्ति असीम हो जाती है। मजिस्टेटों की 
कारवाई का विरोध करना केवल एक अपवाद के अलावा  दैवी आदेश ' की 
अवज्ञा करना हँँ। यह अपवाद अंतःकरण द्वारा प्रेरित विरोध ही हो सकता है। 
नागरिक स्वाधीनता का उपयोग अधिकारियों द्वारा निदिष्ट सीमाओं के अन्तगंत 
होना चाहिए | ईसा ने इसी अर्थ में मनृप्य को स्वाधीन बनाया है। विन्ध्रोप 
मजिस्ट्रेटों के दैवी अधिकार में विश्वास रखता था और निडचय ही उसकी यह 
मान्यता हमें एक अतिवादी दृष्टिकोण की ओर ले गई ; परन्त जॉन काटन 
के मन में, जो अपेक्षाकृत संयत विचार रखता था, राज्य अथवा चर्च के लिए 
लोकतंत्र, शासन की उचित प्रणाली नहीं, क्योंकि उसका कहना था कि यदि जनता 
ही शासन करेगी, तो आखिर शासन किसका होगा ? 

देवी शासन-व्यवस्था में, जहाँ राज्य तथा चर्च में कछ भेद बना था 
यह विवाद का एक निरन्तर विषय रहता था कि इन दो संस्थाओं का एक 
दूसरे के प्रति ठीक सम्बन्ध क्‍या है । इस विवाद से हमें रोम के चर्च तथा 
ईसाई राष्ट्रों के पारस्परिक सम्बन्ध विषयक झगड़े की याद ताजी हो उठती 
है । प्यूरिटन दृष्टिकोण से इस दोहरे शक्ति के सम्बन्ध का सर्वोत्तम निरूपण 
जॉन डेवनपोर्ट ने किया हैँ । इस दृष्टिकोण का प्रतिपादन सबसे पहले पोष 
गोलीसस प्रथम ने किया था । डेवनपोर्ट का कहना था कि नागरिक शासन 
तथा चर्च एक दूसरे के विरोधी नहीं हैं और उनका उद्देश्य एक दूसरे को 
नष्ट कर देना नहीं हूँ । दोनों का उद्देश्य एक दूसरे के प्रति सहयोग करना 
तथा सहायता करना है, जिससे ईश्वर की इच्छा के अनुसार दोनों का लाभ 
हो । अधिकारियों तथा चर्च दोनों को मनुष्य के वाहय ( सांसारिक ) विषयों 
के सम्बन्ध में नागरिक शासन के अधीन रहना चाहिए । इसी प्रकार, आन्त- 
रिक विषयों में मजिस्ट्रेटों तथा अन्य अफसरों को घाभिक प्रणाली की मध्य- 
सल्‍थता से ईसा की शक्ति के अधीन रहना चाहिए । 

पारस्परिक सहायता की इस व्यवस्था के अनुसार नास्तिकों, पाखंडियों 
तथा ईइवर-निन्दकों को अर्थात्‌ धाभिक सिद्धान्तों की अवहेलना करने वालों 
को धार्मिक तथा प्रशासनीय दोनों तरह के दंड दिए जा सकते थे । चर्च और 
राज्य के इस सम्बन्ध के परिणामस्वरूप मेसेचुसेट्स उपनिवेश में घामिक 
असहनशीलता के अनेक कृत्य हुए और वेप्टिस्टों, क्वेकरों तथा रोमन कैथा- 
छिकों को शारीरिक दंड दिए गए। प्यूरिटनों ने माँग की कि नागरिक शासन 

का प्रतिरोध करने वालों की चर्च निन्‍्दा कर सकता हैँ । इस प्रकार क्रान्ति 
अथवा विद्रोह धामिक तथा नागरिक दोनों ही प्रकार के अपराध घोषित 
किए जा सकते थे । 

यदि एक तरफ इस स्वाघीनता से लोगों को वंचित कर दिया गया, तो 
दूसरी तरफ समानता की प्रत्येक संभावना के द्वार भी बन्द कर दिए गए । 
सामाजिक स्वाधीनता पाने के प्रयासों को हानिकर मान लिया गया | १६७६ 
में विलियम हुवार्ड ने एक धामिक प्रवचन के बीच घोषणा की कि समानता तथा 
असमानता व्यवस्था का एक ऐसा रूप हैँ, जिसमें प्रत्येक व्यक्ति को उसका 
उचित हिस्सा और स्थान मिला हुआ है। उन्होंने यह भी कहा कि यह व्यवस्था 
विश्व की आत्मा है और समानता लाने का प्रयास इस व्यवस्था को नष्ट 

कर देगा । इस विचार को आगे बढ़ाते हुए हुबार्ड ने राजनीतिक व्यवस्था 

की तुलना मनुप्य के शरीर से की, जिसे अमरीकी महाद्वीप पर ' मानव अंगीय 
राजनीतिक सिद्धान्त ” का सबसे प्रथम उदाहरण माना जा सकता है । 

ऊपर जो कुछ लिखा गया है, उससे स्पष्ट है कि प्यूरिटन राज्य-व्यवस्था 
को राजनीतिक दृष्टिकोण से लोकतंत्रात्मक नहीं कहा जा सकता ; परन्तु 
प्यूरिटन लोग इतना अवश्य मानते थे कि नागरिक प्रशासन जनता के कल्याण 
के लिए है । दूसरे शब्दों में, वे जनता द्वारा छ्वासन के पक्ष में न होकर भी 
जनता के लिए शासन के पक्ष में थे। साथ ही वे मजिस्ट्रेटों के अधिकार को- 
यदि मनुष्य द्वारा नहीं तो - ईश्वर द्वारा सीमित करने के पक्ष में थे । अच्छा 
शासक वही माना जाता था, जिसके प्रशासनिक कार्यों का उद्देश्य जन-कल्याण 
होता था। सैमुअल विलार्ड ने अपने एक व्याख्यान में कहा था कि जनता शासकों 
के लिए नहीं बनी है; बल्कि शासक ही जनता के लिए बने हैं । एक अच्छे 
शासक की खुशी जनता के खुद रहने में है । 

धमं-प्रधान शासन-व्यवस्था का जो विरोध हुआ, उसमें लोकतंत्रात्मक 
भावना के उदय के चिह्न दिखाई दिए । रोड द्वीप में बेप्टिस्ट लोग, जिनमें 
से कितने ही रोजर विलियम की तरह मेसेचुसेट्स से निर्वासित कर दिए गए, 
पेन्सिलवेनिया में क्वैकर लोग तथा मेन के मछुओं की तरह अन्य स्वतंत्र जन- 
समूह अमरीकी लोकतंत्री आदर्श के पूर्वज कहे जा सकते हैं । मेन के मछए 
१६४९ में टामस जार्ज की मृत्यु के समय से मसेचुसेट्स द्वारा विजित किए 
जाने तक एक लघु प्रदेश में लोकतंत्र का झंडा उड़ाते रहे । परन्तु, आज 
लोकतंत्र के रूप में जिस विचारधारा से हम परिचित हैं, उसका राजनीतिक 

दर्शन के रूप में निरूपण हमें १८वीं शताब्दी के पूर्व नहीं मिलता । यह 
एक मनोरंजक तथ्य है कि यह विचार-विनिमय चर्च के प्रशासन के प्रसंग में 
शुरू हुआ । 

१७१७ में बोस्टन तथा कंम्ब्रिज के घाभिक अधिकारियों ने कतिपय ग्राम्य_ 
चर्चों की आन्तरिक स्वाघीनता में हस्तक्षेप का प्रयास किया । जॉन वाइज ने 
धामिक समुदायों के आत्मनिर्णय के अधिकारों के सम्बन्ध में एक पुस्तिका 
प्रकाशित की । इस पुस्तिका के पूर्वार््ध में वाइज ने धामिक समुदायों के अधि- 
कारों की रक्षा के लिए परम्परागत शास्त्रीय तथा धामिक तर्क दिए ; परन्तु, 
पुस्तिका के उत्तरार्द्ध में वाइज ने विज्युद्ध दार्शनिक तर्क उपस्थित किए । उसने 
मनुष्य की स्वाभाविक मुक्ति के कारणों पर प्रकाश डाला । लगभग ६० 
वर्ष बाद टामस जेफर्सन ने वाइज द्वारा उल्लिखित स्वाघीनता तथा समानता 
के लिए मानव के अविच्छेद्य अधिकारों का नारा उठाया । 

वाइज ने यह तर्क भी दिया कि मनुष्यों के मध्य एक सामाजिक समझौता 
हुआ हैं और लौकिक समाज की स्थापना इस समझौते के अनुसार हुई है । 
इस प्रकार, वाइज ने प्रारम्भिक प्यूरिटनों की कोवनेंट थियोलॉजी को एक कदम 
आगे बढ़ाकर उसे अधिक पूर्ण बनाया । उसने चर्च समूहों को आधार बनाकर 
एक राजनीतिक कोबनेंट का मार्ग खोज निकाला । इस प्रयास का आधार 
उसने समाज में व्यवस्था तथा अनुशासन की आवश्यकता को बनाया । वाइज ने 
कहा कि सत्ता का वास्तविक स्रोत जनता है और उसी को अपनी शासन- 
प्रणाली चुनने का अधिकार हैं । वाइज ने लोकतंत्र की ओर झुकाव की प्रवृत्ति 
का परिचय दिया ; किन्तु ऐसा उसने अनेक शर्तों के साथ किया। फिर भी 
यह निविवाद है कि प्यूरिटन-लेखकों के मध्य राजनीतिक लोकतंत्र के वह सबसे 
निकट हैं । हम यह भी कह सकते हैँ कि वह उस लोकतंत्री विचारधारा का 
अग्रदूत था, जिसने बाद में क्रान्तियों को जन्म दिया, स्वतंत्रता की घोषणा की 
और हमारो प्रणाली का निर्माण किया । 


ओपनिवेशिक जड़वाद तथा चेतनवाद 


अमरीका में लॉक तथा नन्‍्यूटन की विचारधारा 


प्यूरिटन लोग प्रकृति तथा प्राकृतिक विज्ञानों के अध्ययन के प्रति उदा- 
सीन नहीं थे, यद्यपि एक ऐसे काल में, जबकि ब्रिटिश तथा यूरोपीय विज्ञान 
तेजी से उन्नति कर रहे थे, वे विज्ञान की प्रगति में कोई ठोस योगदान नहीं: 
कर सके । प्यूरिटन लोग रचनात्मक वैज्ञानिक न होकर विज्ञान को आत्म- 
सात्‌ करने में अभिरुचि रखते थे । इसका कारण सम्भवतः यह था कि प्यूरि- 
टन पादरी विज्ञान का अध्ययन स्वयं विज्ञान के लिए न कर प्रकृति से 
घामिक तथा नैतिक दिक्षाएँ ग्रहण करने के लिए करते थे । प्यूरिटनों ने 
नए ज्योतिप-विज्ञान--कोपनिकन-प्रणाली---को भी हृदयंगम किया। १६५९ 
में हारवर्ड में कोपनिकन ज्योतिष निश्चय ही पढ़ाया जाता था । न्यू इंग्लेण्ड 
के पंचांगों में नवीन ज्योतिप पर चलती भाषा में निबन्ध रहा करते थे । इस 
अध्ययन के पीछे अन्तरिक्ष के रहस्यों को खोजने की जिज्ञासा नहीं थी । प्यूरि- 
टनों का अन्तरिक्ष के प्रति आकर्षण केवल इसलिए था, कि वह ईश्वर की 
कृति थी और ज्योतिष-विज्ञान के अनुशीलन से पादरियों को अपने प्रवचनों 
के बीच देवी महिमा बताने के लिए प्रेरणा मिलती थी । 

यद्यपि न्यू इंग्लैण्ड के प्यूरिटनों की विज्ञान के प्रति अभिरुचि पेशेवर 
वेज्ञानिकों के समान नहीं थी, फिर भी उन्हें बिल्कुल नौसिखिए नहीं कहा 
जा सकता था । लछन्दन की रॉयल सोसाइटी की स्थापना के २० वर्ष के 
ही भीतर अमरीकी प्रवासियों में से कई एक उसके सदस्य बने । ये अमरीकी, 
जिनमें कुछ के नामों की अच्छी ख्याति थी, जैसे मैथर, लेवीरेट. और 
विन्थीप--अमरीकी उपनिवेश्ञों से अपने प्राकृतिक अनुसंघानों की रिपोर्टे इंग्लैड 
भेजते थे । १६७२ के बाद अमरीकी विद्यार्थियों के लिए ज्योतिष-सम्बन्धी 
निरीक्षण सम्भव हो गया ; क्योंकि इस वर्ष जॉन विन्थ्योप ने हारवर्ड में एक 
दुरवीक्षण यंत्र लगाया । इसी दूरवीक्षण यंत्र का उपयोग टामस ब्रैटल ने १६८० 


में उल्का के निरीक्षण के लिए किया था। ब्रैटल के निरीक्षण की इस रिपोर्ट 
१७ 

का उल्लेख सर आइजक न्यूटन ने अपने प्रसिद्ध ग्रंथ “प्रिसिपिया मैथेमेटिकल 
प्रिन्सिपल्स आफ नेचुरल फिलासफो” में किया था । 

इप प्रकार, एक ऐसे काल में जबकि विज्ञान को प्रकृति तथा विज्ञान के 
तरीकों को नवीन व्याख्या तेजो से हो रही थी, प्यूरिटन लोग वैज्ञानिक 
“विषयों में प्रत्यक्ष अभिरुचि न रखते हुए भी विज्ञान का अध्ययन एवं अध्यापन 
अम्भोरता से करने लगे थे। इस तरह वहाँ अनायास ही विज्ञान की ज्ञास्त्रीय 
“पृष्ठभूमि का स्थान नया वैज्ञानिक दृष्टिकोण ग्रहण करने लगा, क्‍योंकि 
जया विज्ञान गणित के सिद्धान्तों तथा प्रयोगजन्य अनुभव का आश्रय खोज 
रहा था और सहज ज्ञान, स्वभाव तथा परम्परा द्वारा प्राप्त ज्ञान पर 
उसको निर्भरता' घटतो जा रहो थी । और जब दो ऐसे लेखकों की कृतियाँ-- 
जो' एक शताव्दो को वैज्ञानिक प्रगति का प्रतिनिधित्व करते थे--अमरीकी 
उपनिवेशों में पहुंचीं, तो उनके स्वागत तथा उनकी स्वीकृति की भूमि भी 
तैयार हो गई। ये लेखक थे जान लॉक तथा सर आइजक न्यूटन । 

लॉक ने अपने निबन्ध “कन्सनिंग ह्यूमेन अन्डरस्टैंडिग ” में मनोवैज्ञानिक 
'्िद्वान्त का खुलासा सामने रखा, जिसे उस युग के विचारक वैज्ञानिक 
सामग्री के संग्रह के लिए इंद्रियजन्य अनुभवों पर अपनी निर्भरता का औचित्य 
पिद्ध करने के लिए उपस्थित किया करते थे। इस निबन्ध में प्रकृति-सम्बन्धी 
एक नया सिद्धान्त रखा गया, इस सिद्धान्त के क्षेत्र पर प्रकाश डाला गया और 
फिर मानवोध ज्ञान को अपूर्णता को ओर ध्यान आक्ृष्ट किया गया । इस सिद्धान्त 
'की' स्वीकृति, का मतलब यह हुआ कि ऐसी बहुत-सी बातों को वैज्ञानिक नहीं 
नमाना जाय, जिन्हें पहले वैज्ञानिक कहा जाता था । लॉक ने तक उपस्थित 
धकिया कि बाह्य अनुभव प्राप्त करने से पूर्व मनुष्य का मस्तिष्क मोम की 
सादी पटष्टिया के समान. होता हैं, जिस पर' इंद्रियजन्य अनुभव से ही छाप 
"पड़ सकती हैं । मनुष्य अपने मनः में कोई विचार लेकर उत्पन्न नहीं होता हैं। 
मनुष्य के मन में बाहरी दुनिया के सम्बन्ध में कोई जानकारी अथवा 
अत्यय तभी आता है, जब ज्ञान के साधनों ( इंद्रियों ) के द्वारा वह वहाँ 
पहुँचता' है । 

लॉक बाहरो दुनिया से' प्राप्त: इस जामकारी को “सादा विचार” कहता 
*था' ।' उसकाः कहना था” कि जहाँ मन पर इन सादे विचारों का असर पड़ा, 
वहाँ? मनः उन्हें आगे बढ़ाकर संयुक्तः विचारों में परिंणतः कर लेता हैं। इंसी 
ज्वरह “असीमता” जैसे' विचार का विकास: हुआ । सादे' विचार; वस्तुओं 

की उन विशेषताओं से सम्बन्धित थे, जिनका अनुभव इंद्रियों द्वारा सहज 
ही सम्भव था ; परन्तु यह मान्यता भी थी कि इन्द्रियजनित ज्ञान से 
विशेषताओं के सम्बन्ध में गलत घारणा भी होनी सम्भव है । जिन विशेषताओं 
के सम्वन्ध में गलत घारणा होनी सम्भव हैँ, उनका छॉक ने दूसरी श्रेणी की 
विशेषताओं के रूप में वर्गोकरण किया और जिन विशेषताओं को जानने 
में इंद्रियों पर निर्भर रहना पड़ता था, उन्हें उसने प्रथम श्रेणी की विशेषताओं 
के वर्ग में रखा । इस तरह, लॉक के विचार में मानवीय ज्ञान का आधार 
डुंद्रियों से प्राप्त जानकारी ही हो सकती थी और इंद्रियों की सीमाओं के 
याहर प्राप्त होने वाले अनुभव को ज्ञान का आधार नहीं बनाया जा सकता । 

न्यूटन किसी अनुभव के स्पष्टीकरण के लिए उसके प्राकृतिक कारण 
को महत्त्व देता था । उसका कहना था कि हमें किसी प्राकृतिक घटना के 
आकृतिक कारण को ही स्वीकृति प्रदान करना चाहिए, क्‍योंकि प्रकृति के 
घनियम सहज और स्वाभाविक हैं और उनके बीच दिखावें और आडम्बर के 
लिए स्थान नहीं हैं । दिखावे और आडम्वर से बचने का एक सरल तरीका 
यह है कि हम एक तरह की प्राकृतिक घटना का सदा एक-जैसा ही कारण 
बतावें । इस तरह, जिन घटनाओं के कारणों के सम्बन्ध में हमें कोई भेद 
नहीं मिलता, उन्हें देखकर हम सामान्य नियम बना सकते हैं । जब घटनाओं 
के कारणों का अध्ययन कर हम सामान्य नियमों का निर्माण कर लें, तो 
हमें यह्‌ भी मानना पड़ेगा कि जब तक कोई नया अनुभव नहीं हो, तब तक 
उन नियमों को ही हम अपने विचार का आधार बनाएँ । 

ज्ञान के सम्बन्ध में लॉक के विचार तथा प्राकृतिक घटनाओं के 
जआकृतिक कारणों के खोज-सम्वन्धी न्यूटन के वैज्ञानिक सिद्धान्त को अमरीका 
में व्यापक रूप से पढ़ा गया ; किन्तु १८ वीं शताब्दी के तत्कालीन अमरीका 
में उसे पूर्ण रूप से समझा नहीं गया | फिर भी छॉक के प्रशासन-सम्बन्धी 
व्यक्तिवादी सिद्धान्त तथा उसके ग्रंथ के अधिक पढ़े जाने के कारण उसे 
१८ वीं शताव्दी के अमरीकी दाइंनिकों में स्थान दे दिया गया, जैसा कि 
मेलंकर्टी ने कहा भी था । परन्तु, उस समय के अमरीका में लॉक की विचार- 
घारा को समझने वाले जितने लोग थे, उतने न्यूटन के वैज्ञानिक दृष्टिकोण 
को समझने वाले नहीं थे ; क्‍योंकि न्यूटन को समझने के लिए गणित का 
ज्ञान आवश्यक था । फिर भी एफ० ई० ब्राश नामक इतिहासकार ने. क्रान्ति 
से पूववर्ती, काल को अमरीकी. इतिहास का. “न्यूटन-युग़ ” तक कह डाछा । ' 

परन्तु १७२७ तक न्यूटन का जो ग्रंथ हारवर्ड में पढ़ाया जाता था, वह 
“आप्टिक्स ” था । प्रोफेसर जान विन्धप ( चतुर्थ ) ने ' प्रिन्सिपिया” के 
तृतीय संस्करण की एक प्रति भी प्राप्त कर ली थी | इससे कूछ पूर्व प्राकृतिक 
विज्ञान के तीन शिक्षक टामस राबी, नाथन प्रिंस और आइजक ग्रीनवुड दूसरे 
सूत्रों से न्‍्यूटन के कतिपय विचारों को हारवर्ड में ला चुके थे । येल अधिक 
सौभाग्यशाली था । कनेक्टीकट के औपनिवेशिक एजेन्ट को न्यूटन ने अपने 
दोनों ही ग्रंथों की एक-एक कापी दे दी थी | यह सम्भव है कि न्यूटन की 
वैज्ञानिक विचारधारा का अध्ययन १७१४ से आरम्भ हुआ हो ; किन्तु १७४० 
से पूर्व येल के पाठत्रम में न्यूटन के ग्रंथ सम्मिलित किए जाने का कोई प्रमाण 
सुलभ नहीं है । इससे पूर्व, केवल कुछ मेधावी विद्यार्थी, जैसे सेमुअल जान्सन, 
जो बाद में किग्स कालेज ( अब कोलम्बिया विश्वविद्यालय ) का प्रथम अध्यक्ष 
हुआ, डेनियल ब्राउनी और जानेथन एडवड्स ने न्यूटन के ग्रंथों का अध्ययन 
स्वयं किया था । 

एडवर्ड्स केवल १४ वर्ष की अवस्था में छॉक के निबन्ध “ कन्सनिंग हयुमेन 
- अन्डरस्टेंडिग ” पढ़ चुका था । यह १७१७ की बात है, जिस वर्ष वह ग्रंथ 
येल में पाठ्य पुस्तक के रूप में स्वीकृत हुआ था । एडवर्ड्स को इसके पढ़ने 
से बड़ा हर्ष हुआ था । उसने स्वयं लिखा हैं कि उसका यह हपं वैसा था, 
जैसा कि किसी धनलोलुप व्यक्ति को किसी खजाने से सोने-चाँदी का ढेर 
उठाते समय होता हूँ । अपने इस अध्ययन से प्रेरणा पाकर उसने एक 
लेखमाला लिखी, जिसमें उसने लॉक की विचारधारा पर निकाले गए 
अपने निष्कर्पों पर प्रकाश डाला | एडवर्ड्स के विचार बहुत कुछ जा बर्कले 
के विचारों से मिलते-जुलते थे, जो उसने लछॉक के अध्ययन से प्राप्त किए 
थे; परन्तु एडवड्स के अध्ययन में बकंले की अपेक्षा विचारों की गूढ़ता 
अधिक थी । एडवर्ड्स भी बकंले की तरह दोनों वर्गों की विशेषताओं के 
भेद से परिचित था ; किन्तु उसका कहना यह था कि इंद्रियों के अनुभव 
से हमें किसी वस्तु की जैसी विशेषताएँ वास्तव में होती हैं, उनका ज्ञान नहीं 
होता बल्कि उनके सम्बन्ध में हम वही जानते हैं, ज॑सी घारणा हमें इंद्रियों 
के अनुभव से मिलती है । दुनिया के सम्बन्ध में हम जो कुछ जानते हैं वह 
विचारों में आई दुनिया को ही जानते हैं--उसे नहीं जानते जिसकी जानकारी 

: हम प्राप्त नहीं कर पाते । 
आकृति, गति, विस्तार, घनत्व आदि वस्तुओं की जिन मुख्य विशेषे- 


२१ हु अमरीकी दर्शन और दाहंनिक, 


ताओं को लॉक ने मनुष्य की मानसिक परिधि के बाहर माना था। उन्हें 
एडवर्ड्स ने अवरोध अथवा अवरोध की विधियों का रूप दे डाला। घनत्व स्वयं 
एक प्रकार का अवरोघ हैं, आकृति अवरोध का अन्त है, विस्तार आकृति का 
एक पहलू है, गति दिक्‌ से दिक्‌ तक अवरोध का संचार हूँ । इस तरह यदि 
एडवर्ड्स यह सिद्ध कर सकता कि मन के परे अवरोध का अस्तित्व नहीं 
तो वह यह भी प्रमाणित कर सकता कि जड़वाद के आधार पर सच्चे ज्ञान 
की प्राप्ति सम्भव नहीं । 

इस प्रकार, हम इस परिणाम पर पहुँचते हैं कि जब वास्तव में किसी 
वस्तु का अवरोध नहीं होता, तो हम यह दावा कदापि नहीं कर सकते कि अवरोध 
केवल मन के बाहर हूँ, किन्तु यह कहते हैं कि अवरोध की शक्ति का अस्तित्व 
हैं । “और चूकि अवरोध ईश्वरीय शक्ति का प्रस्फुटन हैँ, इसलिए अवरोध- 
शक्ति उस चेप्टा की विधि अथवा नियम हैँ ।” अवरोध से हमारा आशय 
मन में एक विचार के अलावा और कुछ नहीं हो सकता और नियम अथवा 
शक्ति उस विचार का वाहय रूप हूँ । ऐसा माने बिना यह नहीं कहा जा 
सकता कि किसका अवरोध हो रहा हैं । मन के वाहर जो भी विज्येपता रह 
सकती हूं, उसे अवरोध के रूप में परिणत कर लिया गया हैँ और यदि ऐसा 
है, तो जिसका अवरोध किया जा रहा है, उसे स्वयं अवरोध होना चाहिए । 


परन्तु, एडवड्‌ स का कहना है, कि यह उपहासास्पद हैं ।“अवरोध के पहले . 


जिसका अवरोघ हुआ हो, उसका अस्तित्व आवश्यक हैँ, किन्तु यह कहना 
कि स्वयं अवरोध का ही अवरोध होता है, एक प्रकार से जिसका अवरोध 
होता हूँ, उससे पहले ही अवरोध को मान्यता दे देना है ।” इस मूखंतापूर्ण 
स्थिति पर हम तब तक बने रहेंगे, जव तक कि हम अवरोध का अस्तित्व 
मन के बाहर मानते रहेंगे । 

इसके विपरीत, यदि हम एडवर्ड्स की इस धारणा को स्वीकार कर 


लेते हैं, कि अवरोध विचार का एक रूप हैँ और अवरोध एक मानसिक प्रक्रिया ! 


हैं, तो फिर हमें इस प्रकार की किसी कठिनाई में नहीं पड़ना पड़ता । दूसरी 
श्रेणी की विशेषताएँ रखने वाले विचारों का ही अवरोध होता है ; परन्तु यदि 
अवरोध मन की श्रक्रिया हो जाती है, तो दुनिया विचारों की दुनिया-मात्र रह 
जाती हूँ और मन में रहने वाला विचार ही तथ्य होता हैं। जिस मन की 
चेतना में यह विचार हूँ, वह कभी म्रमशील, गलत, नश्वर, ससीम मानवीय 


मन नहीं हो सकता । इस तरह एड्वर्ड्स इस परिणाम पर पहुँचा कि.सम्नी 


अमरीकी दशंन और दाशंनिक श्र 


का सारतत्त्व जो भी कुछ है, उसका यथार्थ, ठीक तथा स्थिर विचार 
ईदवर के मन में है । 


एडवर्डःस की रुचि अल्पावस्था से प्राकृतिक विज्ञान में, थी । येल विद्यालय 
में प्रविष्ट होने से पूर्व केवल ११ वर्ष की आयु में उसने “ कीड़े-मकोड़ों ” 
के सम्बन्ध में एक निबन्ध लिखा। यह निबन्ध वेसे अनेक दृष्टियों से बाल- 
सुलभ कृति कही जा सकती है ; किन्तु उसमें एक मकड़े की प्रकृति के सम्बन्ध 
में बालक एडवर्ड्स के यथार्थ एवं ज्ञान की झलक मिलती है । इसके कुछ 
विवरण में हमें कीट-विज्ञान-विशारदों द्वारा डेढ़ शताब्दी बाद संकलित ज्ञान 
का पूर्वाभास प्राप्त होता है। वाद में जब एडवड्स ने न्यूटन के ग्रंथ पढ़े, तो 
उसने न्यूटन की खोजों पर अपने निष्कर्ष एक लेखमाछा के रूप में प्रकाशित 
किए । न्यूटन का एक सिद्धान्त कार्य-कारण-सम्बन्ध विषयक उसने स्वीकार 
कर लिया, जिसका आशय यह था कि कारण के बिना कोई भी प्रक्रिया 
नहीं होती ; परन्तु एडवर्ड्स की प्राकृतिक विज्ञान-सम्बन्धी लेखमाला न्यूटन 
के लिए उतनी ही अस्वीकार्य थी, जितनी उसकी ' मन '- सम्बन्धी लेखमाला 
लॉक को अस्वीकार्य होती। सत्य तो यह है कि न्यूटन एडवर्ड्स को वेसे ही 
चेतनावाद की तरफ ले गया, जैसे उसकी तरफ वह लॉक के अध्ययन के बाद 
पहुँचा था । उदाहरण के लिए एडवर्ड्स इस निष्कर्ष पर पहुँचा कि दिक्‌, 
भौतिक तत्त्व अनिवार्य, अनह्वर, असीम, सर्वव्यापी हैं, और फिर उसने 
स्वीकार किया कि “मैं परोक्ष रूप में दिक्‌ को ईश्वर कह गया हूँ।” 


भाषा चाहे न्यूटन की प्रयुक्त की गई हो या लॉक की ; किन्तु एडवर्ड्स 
इस परिणाम पर पहुँचा कि सभी वस्तुएँ एक ऐसी व्यवस्था के अन्तगंत हैं, 
जिन्हें वह दैवी मन अथवा ईश्वर कहता था । हम चाहे जड़वादी विद्व 
के सम्बन्ध में साधारण निम्न दृष्टि से विचार करें अथवा चेतनवाद की 
दृष्टि से उसकी व्याख्या करें; किन्तु एडवर्ड्स के लिए भोतिक वस्तुएँ 
अध्यात्म से श्रेष्ठ नहीं प्रमाणित हुईं । उसके मत में हम चाहे सापेक्ष विचारों 
में रमते हों अथवा परमाणुओं का विश्लेषण करने को प्रयत्नशील हों ; 
किन्तु हमारा मुख्य विषय अध्यात्म ही रहेगा । एडवर्ड्स का विश्वास था कि 
यदि हमारी विचार-शक्ति अधिक व्यापक और पूर्ण होती, तो हम दृढ्य 
जगत्‌ की साधारण वस्तुओं से ही ईदइ्वर की समस्त सृष्टि का मूल्योंकन 
कर सकते । यह ज्ञान हमें उसी प्रकार होता, जिस प्रकार एक गेंद के 


र३ अमरीकी दर्शन और दाशंनिफ 


गिरने की प्रायमिक क्रिया से हम उसकी सम्पूर्ण गति के स्वरूप का अनुमान: 
कर सकते हैं । 

परन्तु, अपने जीवन के पिछले काल में एडवर्ड्स ने इस विचारघारा 
का त्याग कर दिया, गो कि यह कहना कठिन हैं कि ऐसा क्‍यों हुआ । सम्भव 
हैं कि अपने विचारों में अधिष्ठात्‌ ईश्वरवाद ( [)0ंथआ॥। ) की दिल्या को 
देख कर ही उसकी ऐसी प्रतिक्रिया हुई हो, यह भी असम्भव नहीं कि जीवन के 
पिछले भाग में धामिक विचारधारा में पड़ कर एडवर्ड्स को अपनी युवा- 
कालीन विचारधारा को आगे बढ़ाने का अवसर नहीं मिला । उसके शुरू 
के निबन्धों में हमें लॉक और न्यूटन के अध्यात्मवाद ( 40€8)97 )% 
की झलक अवश्य मिली ; किन्तु आगे उसका विकास नहीं हो सका । 
एडवर्ड्स पर लॉक का प्रभाव अधिक था ; किन्तु आगे जाकर न्यूटन के 
कार्य-कारण सम्बन्ध के सिद्धान्त की छाप ही उसके मन पर रह गई # 
इसके अलावा एडवर्ड्स अपने धाभिक प्रवचनों में न्यूटन के प्रकृति-विज्ञान के: 
उदाहरण भी दे देता था । 

इनमें से कुछ उदाहरण काफी मनोरंजक थे । एक स्थान पर उसने 
कहा कि भौतिक जगत्‌ गुरुत्वाकर्षण के सिद्धान्त के कारण ही सुरक्षित हैं » 
इस प्रकार, विभिन्न वस्तुएँ एक दूसरे को लाभान्वित करती हैं । एडवड्स ने 
कहा कि जिस प्रकार ईसाई-धर्म में प्रेम का कल्याणकर स्थान है, उसी प्रकार 
पार्थिव जगत्‌ में इस सिद्धान्त की झलक वर्तमान है। एजकील के “चक्र 
के ,भीतर चक्र ' कथन को समझाते हुए एडबड्‌्स ने उसे प्रकृति के नियमों की 
यंत्रवादी व्याख्या बताया । इसी प्रकार, एडवर्ड्स ने जलगति, ज्योतिष तथा 


१. ( 406५ीं४आ ) छब्द का प्रयोग दो अर्थों में किया जाता है # 
जब ज्ञान के सिद्धान्त के प्रसंग में ( 06&७037 ) का प्रयोग किया जाता: 
हैं, तब इसे प्रत्ययवाद अथवा भावनावाद कहा जाता हैं । इस सिद्धान्त के: 
अनुसार बाह्य जगत्‌ का अस्तित्व केवल हमारे मन में प्रत्ययों के रूप में 
हैं । तत्त्वमीमांसा के क्षेत्र में (0९8॥37) ) का अर्थ चेतनवाद के रूप में 
किया जाता है, जो प्रकृतिवाद अथवा जड़वाद का विरोधी है । हमने 
(70०&)870) के लिए ज्ञान-मीमांसा के प्रसंग में कहीं-कहीं प्रत्ययवाद कप 
प्रयोग किया है; किन्तु बहुधा दोनों ही अर्थों में अध्यात्मवाद अथवा' चेतन- 
वाद का प्रयोग किया है । 


अमरीकी दर्शन और दाइंनिक र४ड 


भौतिक विज्ञानों और यहाँ तक कि अर्थशास्त्र तक से उदाहरण दिए। 
उसने कहा कि “जिस प्रकार व्यापार की दिशा के बदलने पर अमरीकी 
सम्पत्ति से शेप संसार की समृद्धि बढ़ रही है, उसी प्रकार अध्यात्म के क्षेत्र 
में भी अमरीका की देन महत्त्वपूर्ण होने जा रही है ।" 

अठारहवीं शताब्दी के अन्य अमरीकी विचारकों पर भी लॉक और न्यूटन 
द्वारा प्रतिपादित प्राकृतिक नियमों की छाया पड़ी । हम देख चुके हैं कि काल्विन- 
चादियों ने ईश्वर की जो कल्पना कर रखी थी, उसमें ईदवर निरंकद 
और स्वेच्छाचारी था, किन्तु कोवनेटवादियों ने इस निरंकुशता तथा स्वेच्छा- 
चारिता को कुछ घटा दिया । अब हम देखते हैं कि ईश्वर की सत्ता की नियम- 
बद्धता में विश्वास रखने वाले इस परिणाम पर भी पहुँचे कि विश्व 
(ईश्वर को सृष्टि) का रहस्य इसीलिए खुल सका, क्योंकि वह कुछ प्राकृतिक 
नियमों पर आधारित था । एडबड्स ने अपने प्रारम्भिक काल में ही 
लिखा कि प्राकृतिक विज्ञान के अध्ययन के बीच वस्तुओं के मूलतत्त्व की 
जानकारी हमें केवल इसीलिए हो पाती हैँ कि ईश्वर का कृतित्त्व आनुपातिक 
है । एडबड्स को तरह अनेक अमरीकी विचारकों को न्यूटन की शिक्षा 
से सृष्टि कौ नियमबद्धता का ज्ञान हुआ और वेज्ञानिक आवश्यकता तथा भाग्य 
का सम्बन्ध भी इसी तरह जुड़ा और वह अन्योन्याश्रित होने की अवस्था 
को पहुँच गया । 

येल तथा किग्स कालेज के सैमुअल जॉन्सन पर धर्मशास्त्र तथा न्यूटन 
के सिद्धान्तों के सम्मिलित अध्ययन का ऐसा हो असर हुआ । उसने कहा 
कि जब मनुष्य अनिवायं परिस्थिति में कोई कार्य करता है, तब उसके नैतिक 
अथवा अनैतिक होने का कोई प्रबइन ही नहीं उठता । सैमुअल जॉन्सन ने 
मनुष्य की इच्छा, इच्छा की स्वच्छन्दता तथा किसी कार्य को करने अथवा 
-नहीं करने की भेद-बुद्धि पर बल दिया । यद्यपि जॉन्सन कांग्रेशनलिस्ट सम्प्रदाय 
-का अनुयायी शुरू में था; किन्तु अपनी उपर्युक्त आपत्ति के कारण 
वह “चर्च आव इंग्लैंड ” में सम्मिलित हो गया । उसने प्रश्न उठाया कि जो 
कुछ भी हम करते हैं, वह यदि भाग्य को अनिवायंता के कारण किया जाता 
है, तो फिर क्मं-सम्बन्धी नियम-उपनियमों का क्‍या महत्त्व हैं। इस प्रसंग 
में सराहना अयवा भत्संना, आशा अथवा आइांंका, पुरस्कार अथवा दंड की 
चातें महत्त्वहीन हैं ; क्योंकि जो कुछ भी हम करते हैं, वह प्रारब्ध की प्रेरणा 
से करते हैं । यदि हम मानते हैँ कि किसी काय्यें कर होना एक सुनिश्चित 

विघान के अन्तर्गत तय था, तो उसे करने वाले को दंडित करना अर्थ- 
हीन है । 

जव जॉन्‍्सन ने कालविनवादियों के भाग्यवाद से पीछा छुड़ा लिया, तब 
वह न्यूटन के प्रकृतिवाद से सहानुभूति बनाए रहा । उसने मनुष्य की इच्छा 
की स्वच्छंदता को नैतिक जामा पहनाया ; किन्तु चेतनाहीन प्रकृति को वैसी 
रिआयत उसने नहीं दी । १७२९ में जाजं वर्कले अमरीका आया। “चर्च 
आव इंग्लैण्ड ” के प्रमुख व्यक्ति की हँसियत से जॉन्सन विद्यप बर्कले से मिलने 
गया और दोनों ने दार्शनिक विचार-विनिमय किया, जो बाद में पत्रों के द्वारा 
भो जारी रहा । वर्कले ने जॉन्सन को प्रमाणित कर दिया कि न्यूटन की 
विचारधारा पर अड़े रहने का एकमात्र परिणाम ईश्वर के अस्तित्व से हट 
जाना होगा । जॉन्सन इस तरह न्यूटन के आश्रय से पीछे हटा और अनेक 
तकं-कुतर्क करने के बाद उसने बर्कले के चेतनवाद को स्वीकार कर लिया, 
जिसके अनुसार प्रकृति के नियमों तथा मानव की इच्छा से तो इंकार नहीं 
किया गया ; किन्तु विश्व के मध्य आत्मा को कर्ता के रूप में महत्त्व दिया गया । 

वर्कले के दर्शन की जो व्याख्या जॉन्सन ने की, उसमें मनुष्य के ससीम मन 
के अस्तित्व को स्वीकार कर लिया गया और मन की स्वतंत्रता तथा क्रिया 
पर वर दिया गया । जॉन्सन के विचार में ससीम मन ईश्वर के ही समान 
स्वतंत्र हँ ; किन्तु उसको स्वतंत्रता ईश्वर की उसे आदेश करने की इच्छा 
से सोमित होती है । ईश्वर आत्मानुभूति के द्वारा मानव-मन के भीतर विचारों 
को जन्म देता हैं और इन विचारों का सदुपयोग करने का दायित्व प्रत्येक 
व्यक्ति पर निजी रूप से हैँ । इस प्रकार, जॉन्सन को वकंले के दर्शन में न्यूटन- 
वाद के प्रति अपने धामिक संदेहों की और काल्विनवाद के प्रति अपने नैतिक 
संदेहों की तुष्टि का मार्ग मिले गया । 

न्यूटन से जॉन्सन ने जो कुछ सीखा, उसे वह भूला नहीं, केवल उसने उसे 
नए दर्शन की भाधा में ढालने का प्रयास किया। जॉन्सन ने काडवालेडर कोल्डेन 
से अपने पत्र-व्यवहार में तथा अपनी एक पुस्तक में भी इस मत पर जोर दिया कि 
इनशिया ( निशचलता ), जिसे जॉन्सन अवरोध की संज्ञा देता था, मनुष्य के 
मन पर ईदवर की सीधी क्रिया का परिणाम हैं ; किन्तु कोल्डेन ( जैसा कि हम 
इस अध्याय के तीसरे खंड में देखेंगे ) इस विचार से असहमत था। कोल्डेन द्रव्य 
को क्रियाशील मानता था, जबकि जॉन्सन उसकी निष्क्रियता पर जोर देता था। 
जॉन्सन के एक पत्र में निम्न वाक्य है, जिसमें दोनों विचारकों के दृष्टिभेद पर 

समुचित प्रकाश पड़ता हैं-- मुझमें ओर आप में यही विचार-भेद हैं कि जहाँ 
आप द्रव्य को क्रिपाशील तथ्य मानते हैं, वहाँ मैं द्रव्य केवल उसे कहता हूँ, जो 
जड़ तथा क्रियाहीन हैं; और आत्मा अथवा चेतन-तत्त्व उसे कहता हूं, जो 
क्रियाशील, व्यापक तथा सभी वस्तुओं का प्रेरक है।” 

यद्यपि कोल्डेन और जॉन्सन ने न्यूटन से प्रेरणा ग्रहण की ; किन्तु दोनों की 
दो दुनियाएँ थीं। एडवर्ड्स की तरह जॉन्सन भी चेतनवादी था, और वह आत्मा 
की अनन्यता में विध्वास करता था। कोल्डेन अपेक्षाकृत जड़वादी था और वह 
दृश्य एवं चेतन शक्ति दोनों की क्रिया में आस्था रखता था। इस अध्याय के 
दोषांश में हम जोनेथन एडवर्ड्स के परिपक्व अध्यात्मवाद ( चेतनवाद ) तथा 
काडवालेडर कोल्डेन द्वारा उपस्थित उसके विकल्प पर अधिक विस्तार से विचार 
करेंगे । 

जोनेथन एडवर्ड्स के प्रारम्भिक विचारों का विकास लॉक तथा न्यूटन के 
ग्रंथों के अध्ययन से हुआ। उसे विशप वर्कले की समानान्तर दिशा में चलते 
हुए यह ज्ञान हुआ कि प्रत्यक्ष अनुभव ही सब प्रकार के मानवीय ज्ञान का केन्द्रविन्दु 
है। मानव-मन में या तो प्रत्यक्ष अनुभूति से सादे विचारों का प्रादुर्भाव होता है, 
अथवा प्रत्यक्ष अनुभूति द्वारा प्राप्त सादा विचार जटिल विचारधारा का रूप 
घारण कर लेते हैं ; इसलिए हम दृश्य जगत्‌ के जड़वादी स्वरूप पर अधिक जोर 
नहीं दे सकते और हमें बस दृश्य जगत के सम्बन्ध में अपने प्रत्ययों का ही ज्ञान 
होता हूँ । एडवर्ड्स ने अपनी किश्ोरावस्था में प्रत्ययवाद अथवा चेतनवाद की 
तरफ पग अवदय बढ़ाया ; किन्तु वह इस पथ पर आगे नहीं बढ़ सका । 
परन्तु, जोनेथन एडवर्ड्स अपनी शिक्षा समाप्त करने के वाद पादरी के रूप में 
अपने कार्य में लग गया और तत्त्वमीमांसा-सम्बन्धी उसका शोधकार्य दर्शन की 
एक नई प्रणाली का रूप धारण नहीं कर सका। वह अपने धाभिक विश्वास के 
रक्षात्मक दाद्निक प्रतिपादन में लग गया। परन्तु, एडवर्ड्स ने जिन प्यूरिटन 
सिद्धान्तों का प्रतिपादन किया, वे न तो मैसाचुसेट्स की प्रथम पीढ़ी के 
प्यूरिटन सिद्धान्त थे और न वे काटन माथेर के ही। एडवड्'स का प्यूरिटनवाद 
एक व्यक्ति की धामिक अनुभूति का परिणाम था। एडवर्ड्स का प्यूरिटनवाद 
मनोविज्ञान पर आधारित था। उसका उद्देश्य यह सिद्ध करना नहीं था कि मानव 
ईढ्वर पर वास्तव में पूर्णतः: निर्भर हैं ; वल्कि वह चहता था कि मनुष्य को ऐसा 
होना चाहिए। जबकि प्यूरिटनों की पिछली पीढ़ी ने लोगों को प्यूरिटन-सिद्धान्तों 
की वास्तविकता बता कर उनकी विचारधारा बदलने का प्रयास किया था। वहाँ 
एंडवर्दड!स ने लोगों के इस प्रकार के हृदय-परिवर्तन का बौद्धिक औचित्य 
सिद्ध किया । 
यहं अतुमान करन। कठिन नहीं कि एडवर्ड्स ने इस प्रकार के पथ का अनुसरण 
क्यों किया। उसने अपनी डायरी में जो कुछ लिखा, उससे प्रंकट हैं कि एडवर्डस 
२७ 

निजी धाभिक अनुभूति को कितना महत्त्व प्रदान करता था और यह अस्वाभाविक 
नहीं कि वह अपनी अनुभूति के ही समान दूसरों के हृदय-परिव्तंन को भी 
उत्तम समझता था। एडवड्स के समय में मैसाचुसेट्स तथा कोनेक्टीकट नगरों में 
होकर भावना की जो धारा बही, उसका उद्गम नार्थेम्पटन में था। आन्दोलन की 
सफलता इसी बात से जानी जा सकती है कि एडवर्ड्स के अपने क्षेत्र में ही ३०० 
से अधिक व्यक्ति उस धारा में अभिभूत हो गए । एडवर्ड्स ने इस घामिक आन्दोलन 
का जो वर्णन “नैरेटिव आव सरप्राइजिंग कनव्जन्स ' नामक अपनी पुस्तिका में 
किया, उससे ज्ञात होता है कि उसकी ख्याति दूर-दूर तक फैल गई थी ; परन्तु 
एडवर्ड्स इस सम्बन्ध में सतर्क था कि केवल भावुकता ही सब कुछ नहीं । 
कतिपय वाहय धामिक उपकरणों को साथ लेकर भावुकता का जो यह तूफान उठा, 
उसे वह सच्ची धार्मिक भावना स्वीकार करने को तैयार नहीं था। एडवर्ड्स को 
यह आवश्यक प्रतीत हुआ कि धामिक क्षेत्र में भावना के ठीक-ठीक स्थान का निर्देश 
वह करे । 
धर्म का मनोवैज्ञानिक विश्लेषण एडवर्ड्स ने अपने ग्रंथ ' ट्रिटाइज कन्सनिग 
रिलीजस अफेक्शन्स ' में किया, जो १७४६ में प्रकाशित हुआ । इससे १२ बर्ष 
पूर्व अपने एक प्रवचन में एडवर्ड् स धामिक क्षेत्र में भावना का ठीक स्थान भी बता 
चुका था। उपर्युक्त ग्रंथ तथा प्रवचन में एडवर्ड्स ने जो कुछ कहा, वह लॉक से 
ग्रहण किए मनोविज्ञान का विस्तार-मात्र था । मनुष्य के मन की दो शक्तियाँ होती 
हैं, जिनमें एक को समझ तथा दूसरी को प्रवृत्ति कहा जा सकता है। दूसरी को 
कभी-कभी ' हृदय ” तथा इच्छा भी कहा जाता हैं। ये मन की सहज वृत्तियाँ अधवा 
शक्तियाँ होती हैं और उन्हें इंद्रियों, कल्पना, स्मृति तथा निर्णयात्मक बुद्धि से भी 
मदद मिलती है। इंद्रियाँ एक प्रकार से मन की परिचारिकाएँ हैं । मन में तब 
तक कोई प्रत्यय अथवा विचार नहीं आ सकता अथवा मन का तब तक कोई कार्य 
नहीं हो सकता, जब तक कि मन को अनुभूति के द्वारा ज्ञान नहीं मिलता। 
यदि इन्द्रियों से हमारा तात्पयं आँख, कान, नाक, जीभ और हाथ से हैं, 
जिनसे हम देखते, सुनते, सू घते, चखते और स्पर्श करते हैं और जिनसे मन को 
सादे विचार अथवा दृश्य जगत्‌ के संवेदन प्राप्त होते हैं, तो केवल इतने से घामिक 
ज्ञान की प्राप्ति में कठिनाई उत्पन्न हो सकती है । इस मनोवैज्ञानिक आधार पर 
ईदवर तक पहुँच असम्भव है। ईश्वर की अनुभूति के लिए उसका इन्द्रियजनित 
ज्ञान आवश्यक है, किन्तु वस्तुस्थिति यह है कि ईश्वर को हम देख, सुन, सूंघ, आस्वा- 
दित अथवा स्पर्श नहीं कर सकते। इस कठिनाई पर विजय पाने का एडवर्ड्स ते 


२९ अमरीकी दर्शन और दाशंनिक 


यह रास्ता निकाला कि अनुभूति की प्राप्ति के लिए हमें इन पाँच इन्द्रियों तक 
ही सीमित नहीं रहना चाहिए। ब्रिटेन के कतिपय आचार-शास्त्रियों ने कहा कि 
पाँच इंद्रियों के अलावा एक नैतिक प्रवृत्ति भी है, जो सत्‌ अथवा असत्‌ के बीच भेद 
करती हूँ। एडवर्ड्स ने वताया कि कुछ लोगों में दैव की कृपा से यह अलौकिक 
क्षमता होती हैं और इसीलिए उनका मन दैवी निर्देशों को ग्रहण कर लेता है । 
मनुष्य के जीवन का उद्देश्य, जिसके लिए ईश्वर ने उसे जन्म दिया है, धर्म का 
परिपालन हैँ। एडवर्ड्स ने कहा कि धर्म मनुष्य की अंत:प्रेरणा की देन हैँ और 
यह अंत:प्रेरणा उसे अपनी दैवी क्षमता से प्राप्त होती है। उसने यह भी 
बताया कि धर्मशास्त्र के सिद्धान्तों का ज्ञान-मात्र पर्याप्त नहीं हैं ; किन्तु कर्म की 
प्राप्ति के लिए गहरी अनुभूति परम आवश्यक है। केवल बौद्धिक ज्ञान के आधार 
पर धर्म में प्रवेश नहीं हो सकता। सच्चा पश्चात्ताप, सच्ची दीनता तथा सच्चा 
प्रायद्चित्त---इन सबके लिए हृदय की गहरी अनुभूति जरूरी है। अन्य शक्तियों 
की तरह मनुष्य को भावना इसलिए मिली है कि उसका धर्म के लिए सदुपयोग 
किया जाय। 
पतित लोग मनोभाव का उपयोग धर्म के अलावा अन्य उद्देश्यों की पूर्ति के 
लिए करते हैं। सभी आवेग मनुष्य को धर्म की ओर प्रेरित नहीं करते। “ जिन 
वस्तुओं का सम्बन्ध मनुष्य की सांसारिक इच्छाओं, बाहरी खुशियों, उनकी 
इज्जत और प्रतिष्ठा से होता है, उनके सम्बन्ध में उनकी इच्छाएँ तीव्र, उनकी 
वुभुक्षा वेगवान, उनका प्रेम हादिक तथा उनका उन्माद असीम रहता है. . . परन्तु 
परलोक-सम्बन्धी महान्‌ वस्तुओं के सम्बन्ध में अधिकांश व्यक्ति कितने अविवेक- 
शील तथा कितने अप्रभावित रहते हैं। ” अधिकांश जन में उस दैवी क्षमता का 
अभाव रहता है, जो धामिक व्यक्तियों तथा संतों की ईदवरी देन होती है और 
जिससे उनमें देवी गुणों का विकास होता हैँ। 
स्पष्ट हूँ कि संतों को जो विशेष प्रकार का अनुभव होता है, वह साधारण 
अथवा प्राकृतिक कोटि का नहीं होता। यह अनुभव प्राकृतिक कारणों का परिणाम 
नहीं होता और न प्राकृतिक सिद्धान्तों की मदद से उनका स्पष्टीकरण ही हो 
सकता हैं। संतों का घामिक अनुभव, प्राकृतिक अनुभव से केवल मात्रा में ही नहीं, 
बल्कि कोटि में भी भिन्न होता है। संतों के घामिक अनुभवों का उद्गम भी अलौकिक 
सूत्रों में निहित हैं। संतो के मन की विचारधारा एक अलौकिक नवीनता लिए 
रहती है, जो संत-पद प्राप्त करने से पूर्व उनमें नहीं थी और न जो दूसरों में पाई 
जाती है। नए विचारं का स्पष्टीकरण किसी इंद्रियजन्ये संवेदन द्वारा सम्मव 

नहीं हैं। एडवर्ड्स ने कहा कि संतों के भीतर एक ऐसी अंत:प्रेरणा होती हैं, जो 
दूसरी प्रेरणाओं से बिल्कुल भिन्न है । यह विशेष प्रेरणा अथवा अनुभूति, जिसके 
कारण संतों के मन में अलोकिक विचार उठते हैं, उन्हें ईश्वर से प्राप्त होती हैं। 

जिस प्रकार कि पुरानी पीढ़ी के प्यूरिटनों को निश्चय करना पड़ता था कि 
चर्च के निर्वाचित प्रतिनिधि कौन है, उसी प्रकार एडवर्ड्स को निश्चय करना पड़ा 
कि ईश्वर ने अलौकिक प्रतिभा प्राप्त करने के लिए किन लोगों को चुना है। 
एडवर्ड्स के लिए यह एक बहुत ही महत्त्वपूर्ण निहचय था, क्योंकि उसका घामिक 
सम्प्रदाय उसके पूर्ववर्ती तथा उसके नाना सोलोमन स्टोडार्ड के नेतृत्व में एक 
ऐसी व्यवस्था के निकट पहुँच चुका था, जिसके अंतर्गत ईश्वर को मनुष्य के भाग्य 
का वैध प्रशासक माना जाता था। इसका परिणाम यह हुआ था कि गिरजे में 
“ ईइवर द्वारा निर्वाचित व्यक्तियों ' के अलावा साधारण व्यक्तियों को भी घामिक 
कार्यवाही में भाग लेने का अवसर प्राप्त हो गया। परन्तु, एडवर्ड्स ने धामिक 
उपदेश विशेष व्यक्तियों तक सीमित रखने की परम्परा को पुनरुज्जीवित करने का 
निदचय किया। अपने इस निश्चय की पुष्टि के लिए एडव्ड्स को अपने विशेष 
प्रतिभा वाले सिद्धान्त से बड़ी सहायता मिली। 

समस्या के इस पहलू पर एडवर्ड्स को केवल अपने समय की ही नहीं, वरन्‌ 
हमारे समय की विचारधारा से भी संघर्ष करना पड़ा। यद्यपि आज एडवर्ड्स 
के विचार को समझाने के लिए सफाई देने की जरूरत पड़ेगी ; किन्तु १८वीं शताब्दी 
की पृष्ठभूमि एडवर्ड्स के विचार की स्वीकृति के अधिक प्रतिकूल नहीं थी। 
एडवर्ड्स जीवन-भर इस तथ्य का प्रतिपादन करता रहा कि मानव की सहज 
सात्तिक प्रवृत्ति तथा ईसाई के रूप में उसकी अलौकिक प्रतिभा दो भिन्न वस्तुएँ 
हैं। सात्विक प्रवृत्ति दैवी अनुकम्पा से पृथक्‌ स्तर की वृत्ति है। एडवर्ड्स के 
लिए किसी का धामभिक होना ईश्वरीय अनुकम्पा के क्षेत्र के भीतर चले जाना 
तथा वैसी ही भावना से अनुप्राणित होना था। एक औसत व्यक्ति की नैतिकता 
की उपयोगिता यही थी कि उससे मनुष्य अपनी सुरक्षा करने में अधिक समर्थ 
हो सकेगा। एडवर्ड्स के विचार के अनुसार किसी ईसाई-सम्प्रदाय से: सम्बन्ध 
कायम रखना तथा एक अच्छे ईसाई की तरह शुद्ध जीवन व्यतीत करना ही 
पर्याप्त नहीं था ( जैसा कि उसके नाना का दृष्टिकोण था ), बल्कि मनुष्य के 
लिए ईद्वरीय अनुकम्पा की प्राप्ति. भी परम आवदयक थी। 

एडवड्स के दृष्टिकोण' के अनुसार- मनुष्य के लिए. घामिक तथा: अलोकिक 
भावता से अनुप्राणित होना,'एक अनिवाये.आवश्यकता-थी । संत का.जीवनः ईसाई 

नियमों के अनुसार रहना चाहिए और इस “ पवित्र प्रक्रिया ' को संत के जीवन 
में अन्य सभी बातों को अपेक्षा अधिक महत्त्व मिलना चाहिए। इस दृष्टिकोण 
का प्रभाव एडवर्ड्स के सम्प्रदाय की सदस्यता पर ही नहीं पड़ा, बल्कि उसका 
निर्देश यह भी हुआ कि एक संत को अपने जीवन के केवल किसी विशेष भाग 
में ही नहीं, बल्कि मृत्युपर्यन्त दैवी अनुकम्पा की भावना से अनुप्राणित रहना 
चाहिए। 

धामिक क्षेत्र में विशिष्टता का तत्त्व लाने के जो व्यावहारिक परिणाम 
डुए, उनके परिणामस्वरूप आचार-नीति-सम्बन्धी विशेष दृष्टिकोण का भी विकास 
छुआ । यह महत्त्वपूर्ण हैं कि एडवड्स के नैतिक दृष्टिकोण का विकास काल्विन- 
वादी पृष्ठभूमि में हुआ। इस पृष्ठभूमि की विशेषता यह थी कि इसमें मानव- 
स्वभाव की नीच प्रवृत्ति को विशेष महत्त्व दिया गया था। मनुष्य अपनी सहज 
अ्कृति के कारण अच्छे मार्ग पर चलने तथा बुराई से बचने में असमर्थ हैं। 
एंडवर्ड्स ने इस विचार का प्रतिपादन अपने ग्रंथ “दि ग्रेट क्रिश्चियन डाक्ट्रिन 
आव ओरिजनल सिन डिफेन्डेड! में किया। उसने इस ग्रंथ में कहा कि मनुष्य 
के पापमूलक स्वभाव की पुष्टि इतिहास तथा दैनिक अनुभव से होती है। प्रत्येक 
युग तथा प्रत्येक स्थान में मनुष्य पापों में रत दिखाई देता है। चूंकि मनुष्य 
के पापपूर्ण आचरण से उसकी पाप की ओर ले जाने वाली प्रवृत्ति पर प्रकाश 
थड़ता हैं, इससे प्रमाणित होता हैँ कि मनुष्य स्वमाव से कलुप को अपनाए हुए 
हैँ और उसके कारण वह विवश हैँ। 

हम कह चुके हैं कि एडवर्ड्स ने न्‍्यूटन का गहरा अध्ययन किया था और 
इसलिए वह यह मानता था कि प्रत्येक सांसारिक वस्तु का कोई-न-कोई कारण 
होता हँँ। इस तरह एडवर्ड्स के विचार में मनुष्य की पाप की ओर प्रवृत्ति 
का भी कोई-न-कोई कारण अवद्य होगा। यदि मनुष्य के पाप-मूलक स्वभाव 
को हम ईइवर प्रदत्त मानते हैँ, तो पाप का दायित्व ईश्वर पर चल्श जाता हैं, 
जो एक अकल्पनीय स्थिति होती । एडवर्ड्स ने प्राचीन ईसाई-परम्परा के अनुसार 
कहा कि मनुष्य का पापपूर्ण स्वभाव आदम ( प्रथम पुरुष ) के पाप का ही 
चरिणाम हैं ; परन्तु एडवर्ड्स ने आदम के पाप के सिद्धान्त का अनुसरण अधिक 
आगें तक नहीं किया। एंडवर्द्स का उद्देश्य डा० जॉन टेलर तथा अन्य अंग्रेज 
पादरियों का' विरोध करना था, जिनका कहना था कि शोक, कष्ट तथा मृत्यु 
आदम के पाप के हीं' परिणाम हैं ; किन्तु स्वभावः की विकृति मनुष्य कों आदम 
के पाप के दंड के रूप में नहीं मिलीं हैं।' मनुष्य आदम के पाप के लिए दोषी 

नहीं हैं, क्योंकि पाप किसी व्यक्ति-विशेष के कर्म का ही परिणाम होता है। 
टेलर ने तो यहाँ तक कह डाला कि आदम के पतन के बाद मनुष्य का नैतिक 
स्तर स्वयं आदम से हीन नहीं था। 
जिन दिनों एडवर्ड्स ने यह ग्रंथ लिखा, उन दिनों यह तर्क बहुत अधिक 
प्रचलित था और इसीलिए उसने एक ऐसे नए सिद्धान्त के विकास की आव- 
इयकता अनुभव की, जिससे टेलर की मान्यता को चुनौती दी जा सके। एडवर्ड्स 
कहा कि मानव जाति को एकता अखंड है और इसलिए आदम का पाप समस्त 
मानव जाति का पाप है। उसने तक दिया कि मानव जाति एक वृक्ष के समान 
है, जिसकी जड़ में आदम हैँ । इस जड़ के ऊपर जो शाखाएँ हुई, उनमें भी जड़ 
के दोष के कारण सात्त्विक तत्त्व का अभाव हो गया। मानव जाति जब अनेक 
न होकर एक हो गई, तो आदम के और उसके दंड का विस्तार स्वाभाविक 
रूप में प्रत्येक व्यक्ति तक हो गया। 
काल्विनवादियों के पाप के मूल सिद्धान्त पर इस कारण भी हमले हुए 
कि यदि इस सिद्धान्त को मान लिया जाता, तो ईश्वर ही पाप के लिए जिम्मेदार 
बन जाता। एडवर्ड्स ने इस तक॑ का जो जवाब दिया, उससे बुराई की 
समस्या का समाधान निकल आया। एडवर्ड्स ने कहा कि ईइ्वर ने आदम की 
सृष्टि करते समय उसमें प्राकृतिक तथा अलौकिक दो विशेषताओं का समावेद 
कर दिया। प्राकृतिक विशेषताओं अथवा सिद्धान्तों को सख्रष्टा ने निम्न अथवा 
गौण स्थिति प्रदान की । इन्हें ' आत्मप्रेम ' की संज्ञा दी जा सकती है। अलोकिक 
विशेषताओं अथवा सिद्धान्तों को प्रमुखता दी गई और उन्हें श्रेष्ठ माना गया। 
इन सिद्धान्तों को हृदय में प्रभुत्व का स्थान दिया गया और उन्हें संक्षेप में 
“ईइवर-प्रेम ' ही कहा जा सकता हूँ। आदम की मूल प्रकृति सात्त्विक थी ; 
परन्तु आदम के पतन के बाद “ईदवर-प्रेम ” की विशेषता को ईदवर ने वापस 
ले लिया ; इसलिए पाप का ख्रष्टा ईद्वर नहीं हुआ। उसने केवल आदम की 
श्रेष्ठता को हटा दिया, जो पाप को रोकती थी। इस प्रकार एडवर्ड्स ने मानव- 
प्रकृति के सम्बन्ध में अपने विचार का सम्बन्ध नैतिक सिद्धान्त की उस परम्परा 
से जोड़ दिया, जिसमें कहा गया है कि आदम के पतन के बाद मनुष्य का नैतिक 
व्यापार स्वार्थ के पय पर चलता रहा है। साथ ही एडवर्ड्स ने यह संकेत भी 
किया कि वह स्वार्थ को ध्यान में रखकर किए गए कार्य को,उचित नहीं समझते ; 
बल्कि उसने इसके विपरीत यहाँ तक कह डाला कि स्वार्थ से प्रेरित होकर किया 
गया कार्य पाप की तरफ ले जाने वाला होता है। 

निष्काम उदारता ही, जिसे ईइवर ने आदम से ग्रहण किया, एडवर्डास के 
विचार में सदाचरण अथवा अच्छाई है। यदि मनुष्यों में इस गण का अभाव 
हैँ, तो वे अच्छे अथवा भले कैसे हो सकते हैं ? एडवर्ड्स ने वराई के विडेपण 
कौ धामिक समस्या के समाधान का जो प्रयास किया, उसके कारण उसके आगे 
सदाचार से सम्बन्ध रखने वाली सात्त्विकता की समस्या सामने आ गई। 
यह सदाचार-सम्बन्धी समस्या उसके लिए इस कारण जटिल हो गई, क्‍योंकि 
एडवड्‌ स उसका कोई ऐसा समाधान स्वीकार नहीं कर सकता था, जिसमें विवेक 
को सद्‌गुणों का आधार माना गया हो। एडवर्ड्स के अनुसार, सदगण मनप्य 
की बुद्धि अथवा विवेक पर आधारित न होकर मनुष्य की भावनाओं पर आघा- 
रित हूँ। स्वार्थ तथा परमार्य दोनों ही मानसिक प्रवृत्तियाँ हैं ; किन्तु स्वार्थ बुराई 
की तरफ ढकेलता है, जवकि परमार्थ मनुष्य को साधुता की तरफ ले जाता हैं। 
ऐसे व्यक्ति, जो आदम के पतन से सात्त्विक प्रवृत्ति को खो बैठे, वे बुराई की 
ओर बढ़ने के प्रलोभन पर कैसे विजय पा सकते हैं? इस प्रइन को एडवर्ड्स 
ने मृत्यु के बाद प्रकाशित अपने ग्रंथ “दि नेचर आव ट्र, वर्चु ” में उठाया। 

इस ग्रन्थ में बताया गया है कि सद्गुण एक प्रकार का सौन्दर्य है; परन्तु 
सभी प्रकार का सौन्दर्य सद॒गुण नहीं होता। वही सौन्दर्य सदगुण है, जिसे धारण 
करने वाला मनुष्य संवेदनशील है और जिसकी अनुभूति तीब्र हैं। मनुप्य का 
वाहप्र सौन्दर्य सद॒गुण नहीं है ; वल्कि उसका मानसिक सौन्दर्य ही सद्गुण है। 
इसी प्रकार, सभी प्रकार का मानसिक सौन्दर्य सदुगुण नहीं कहलाता । कल्पना 
को ऊँची उड़ान अथवा विवेकशीलता सद्गुण के अन्तर्गत नहीं आती । सद्गुण 
मन की उन विशेषताओं अथवा क्रियाओं का सौन्दर्य है, जिनकी सराहना अथवा 
निन्‍्दा सम्भव हूँ। प्रश्न उठाया गया हैं कि किसी आदत, किसी स्वभाव अथवा 
किसी प्रक्रिया को क्या कोई वस्तु वास्तव में सुन्दर बनाती है ? यहाँ “ वास्तव 
में ” शब्दों का यह महत्त्व है कि सुन्दर वही है, जो स्वयमेव तथा तत्काल आकृष्ट 
करता हूँ। उसे सुन्दर नहीं कहा जा सकता, जिसकी उपयोगिता अथवा जिसके 
परिणाम पर विचार करने के वाद हम उसके प्रति आदह्ृष्ट होते हों। 

इस प्रकार, अपने सिद्धान्त का आधार तैयार कर एडवर्ड्स ने कहा कि 
सभी प्राणियों के प्रति उदारता ही सच्चा सद्गुण है। उसने कहा कि प्रत्येक 
प्राणी किसी-न-किसी रूप में सामूहिक प्रोणितत्त्व से सम्बन्धित हैं। इस तरह 
वास्तविक सद्गुण हृदयों के मिलन में है, जिससे व्यवित का सम्बन्ध समष्टि 
से हो सके। एडवर्ड्स ने ईसाई-परम्परा के अनुरूप इससे यह परिणाम भी 

निकाला--धद्‌गुण प्रेम का ही दूसरा नाम है। अस्तु, हम कह सकते हैं कि 
सदुगुण अथवा सात्तिकता की भावना व्यक्ति के हृदय के प्रेमपूर्वक समष्टि से 
मिलन में हैं। यदि प्रेम का विषय कोई व्यक्ति विशेष हैं, तो वह सम्पूर्ण 
प्राणितत्त्व के प्रति प्रेम से भिन्न है। इस प्रकार, हम इस परिणाम पर पहुँचते 
है कि मनुष्य की सात्त्त्रिक वृत्ति का झुकाव आत्मा के प्रति स्वाभाविक रूप से 
होता है और चूकि सात्त्विकता का उद्देश्य प्राणिमात्र का कल्याण है, इसलिए 
वास्तविक सात्त्विकता का लक्ष्य समप्टि का अधिकतम कल्याण है। 

एडवर्ड्स की विचारधारा का निष्कर्ष हम थोड़े शब्दों में इस प्रकार निकाल 
सकते हैं कि सास्विक स्वभाव वाले एक व्यक्ति का उद्देश्य प्राणिमात्र के 
प्रति कल्याण-भावना रखना है। उसके मतानुसार किसी दूसरे प्राणी के प्रति 
उसकी उदारता उसी अनुपात में रहती है, जिस अनुपात में उस प्राणी का 
आत्मिक विकास हो चुका रहता है। मनुष्य की सद्गुणशीलता--( १ ) किसी 
व्यक्ति के ईश्वर के प्रति प्रेम में और (२) मानव के प्रति मानव के प्रेम 
में निहित हैं। 

जिस प्रकार मनुष्य की श्रेष्ठता ईश्वर के प्रति प्रेम को प्रश्नय देने में है, 
उसी प्रकार ईश्वर की महिमा अपने प्रति प्रेम में हैं। सुष्टि की रचना में ईश्वर 
का उद्देश्य अपने को प्रस्फुट करना और इस प्रकार अपनी महिमा को प्रकट 
करना हैँ। जगत्‌ वास्तव में ईश्वर की महिमा का दृश्य है। मनुष्य की मुक्ति 
का एकमात्र मार्ग अपने स्वामी की दया पर अपने को छोड़ देना और उससे 
यह प्रार्थना करना है कि वह अपनी अनुकम्पा की वर्षा उस पर करे। केवल 
ईदवर की अनुकम्पा ही, स्वभाव से पाप की ओर प्रवृत्त होने वाले मानव को, 
ज़ो स्वार्थ से अन्धा रहता है, सदुगुण की ओर ले जाती है। मनुष्य अपने प्रयास 
से सदगुण की ओर नहीं बढ़ सकता। सद्गुण की देन या तो सहज में प्राप्त 
होती है अथवा वह ईद्वर की दया से मिलती है। ईश्वर ने आदम से जिस 
सास्विक भावना को ले लिया था, उसे वह संतों को दे देता है। यदि मनुष्य पाप 
से कभी मुह फेरता है, तो ऐसा ईश्वर के प्रयास से ही होता है और केवल 
ईदवर ही उसके लिए जिम्मेदार है। १७३७ में एडवर्ड्स ने अपने एक प्रवचन 
में कहा कि जीव की मुक्ति के लिए इस निर्भरता से ईदवर की महिमा. में 
बुद्धि होती है। 

एडवर्ड्स ने अपने जीवन का पिछला काल काल्विनवादियों के सिद्धान्तों 
का दार्शनिक आधार तैयार करने में लगा दिया। काल्विनवादियों के जिस सिद्धान्त 

की पुष्टि के लिए ' दि फ्रीडम आव विल ' नामक ग्रंथ लिखा गया, वह था मनुष्य 
की भाग्यरेखा का पहले से लिखा जाना। एडव्ड्स काल्विनवादी मत के लिए 
इस सिद्धान्त को अत्यन्त ही महत्त्वपूर्ण मानता था। इसके अलावा, एडवर्ड्स ने 
अपनी विचारधारा की पुष्टि के लिए लॉक और न्यूटन के इस सिद्धान्त से भी 
मदद छी थी कि प्रत्येक घटना का कोई-न-कोई कारण होता है। 

एडवर्ड्‌ स ने कहा कि प्रत्येक इच्छा का भी कोई-न-कोई कारण होता है। 
कारण वह उद्देश्य होता है, जिससे प्रेरित होकर इच्छा का जन्म होता हैं । एडवर्ड्स 
इस तके को आगे बढ़ाते हुए इस परिणाम पर पहुँचा कि इच्छा एक यांत्रिक 
प्रक्रिया है, जो अनिवार्य रूप से अच्छाई की ओर बढ़ती हैं। इस प्रकार, इच्छा 
अनियंत्रित नहीं है, बल्कि जिस किसी की इच्छा होती है, उससे निर्धारित होती 
हैं। यह अधिकतम कल्याण की भावना द्वारा निर्धारित होती हूँ। 

इस प्रकार, मनुष्य अपनी इच्छा करने के लिए स्वतंत्र नहीं है ; किन्तु अपनी 
इच्छा के अनुसार कार्य करने के लिए वह स्वतंत्र हैं। लॉक की तरह एडवर्डस 
ने इस बात पर जोर दिया कि मनुष्य इससे अधिक स्वतंत्रता की कल्पना ही 
नहीं कर सकता । एडवर्ड्स की, इस विचारधारा का उद्देश्य मनुष्य को इच्छा 
के अधिकार से वंचित करना नहीं था ; वल्कि उसकी इच्छा को सीमित कर देना 
था। कोई निश्चय करते समय नैतिक दृष्टि से इच्छा अधिक-से-अधिक शक्ति- 
शाली इरादे से निर्धारित होती है ; किन्तु इन निश्चयों पर अमल करते समय 
मनुष्य की इच्छा पर प्रतिबन्ध नहीं रहता हैँ। एडवर्ड्स के अनुसार स्वाधीनता 
का अर्थ यही हैँ कि मनुष्य, को जैसा वह चाहे कार्य करने का अधिकार तथा 
अवसर मिल जाता हूँ, यद्यपि उसे यह विचार करने का अधिकार नहीं होता 
कि वह इच्छा उसमें कँसे हुई। एडवर्ड्स की उपर्युक्त विचारधारा से काल्विन- 
वादियों का बड़ा लाभ हुआ। यद्यपि मनुष्य अपनी इच्छा का निर्णायक स्वयं नहीं 
हैं ; फिर भी अपनी इच्छा के अनुसार कार्य करने के लिए स्वतंत्र होने के कारण 
अपने कार्यों के लिए नैतिक दृष्टि से वही जिम्मेदार है। अस्तु , मनुष्य जो कुछ 
करते हैं, उसके लिए उनकी प्रशंसा अथवा निन्‍्दा की जा सकती है ; किन्तु कोई 
कार्य करने या न करने की इच्छा की जिम्मेदारी उन पर नहीं है। 

जोनेथन एडवर्ड् स ने काल्विनवादियों के मत में अपनी आस्था का इस प्रकार 
औचित्य सिद्ध किया। उसने स्वयं तथा उस समय के अन्य विद्वानों ने इसे 
एडवर्ड्स की एक अकाट्य स्थिति मानी थी। यूरोप के विद्वानों ने तत्त्व-मीमांसा 
के क्षेत्र में केवल एडवर्ड्स को ही महत्त्व प्रदान किया। सच तो यह हैं कि उच्च 

स्तर का वही पहला अमरीकी दार्शनिक था। एडवर्ड्स की असाधारण योग्यता 
तथा अपने समय की विचारधारा पर उसके अत्यधिक प्रभाव के बावजूद उसकी 
मान्यताओं में आज अधिक सार नहीं रह गया है। उसका निर्मित दुर्ग इतनी 
पूर्णता से गिर गया हैं कि अब उसका कुछ भी अवशेष नहीं रह गया हैं। फिर 
भी एडवर्ड्स ने लॉक और न्यूटन के विचारों का चतुरतापूर्वक प्रयोग कर 
अमरीकी चेतनवादी विचारधारा का प्रायः एक दताब्दी तक का ढाँचा तैयार 
कर दिया, जो जर्मन चेतनवादी विचारधारा के आने तक बना रहा। 


जड़तत्त्व की प्रक्रिया : काडवालेडर कोल्डेन 


हम देख चुके हैं कि किस प्रकार जोनेथन एडवर्ड्स के धामिक दर्शन में लॉक 
और न्यूटन की विरासत को प्लेटो की विचारधारा के मूल तत्त्वों से मिलाकर 
काल्विनवाद की पुष्टि की गई। एडवर्ड्स ने न छॉक से प्राप्त इन्द्रियजन्य ज्ञान 
पर अपनी निर्भरता का परित्याग किया और न न्यूटन के कार्य-कारण-सिद्धान्त 
से प्राप्त प्रेरणा से ही मुंह मोड़ा और इन सब की सहायता से उसने विश्व 
के एक ऐसे रूप का प्रतिपादन किया, जिसमें जड़तत्त्व ठोस तथ्य न होकर 
एक मानसिक तथा आध्यात्मिक यथार्थता के सम्बन्ध में हमारी अनुभूति की 
अभिव्यक्ति-मात्र था। अमरीका में क्रान्ति से पूर्व की विचारधारा पर लॉक और 
न्यूटन के प्रभाव-सम्बन्धी चित्र को पूर्ण करने के लिए अब हम उसी काल के 
एक वैज्ञानिक काडवालेडर कोल्डेन के दार्शनिक विचारों पर एक दृष्टि 
डालेंगे। 

यह स्मरण रखने की बात हैं कि यह एक व्यापक वैज्ञानिक जिज्ञासा का काल 
था। १७वीं तथा १८वीं शताब्दी की वैज्ञानिक भावना का ही यह परिणाम था 
कि अनेक वैज्ञानिक विषय तथा अनुसंधान प्रकाश में आने के साथ ही पुराने पड़ 
जाते थे। न्यूटन के महान्‌ संडलेषण का परिणाम हुआ कि कितने ही लोग यह 
मानने छगे कि प्रकृति के सारे व्यापार एक नियमित प्रणाली के अनुसार होते 
हैं। इस विश्वास के फलस्वरूप प्रकृति के अन्य गुप्त रहस्यों को प्रकट करने के 
लिए अन्वेषण चल पड़े । वैज्ञानिक धारणाओं में तीव्र परिवर्तनों का परिणाम यह 
होता था कि अधिकांश वैज्ञानिक ग्रंथ प्रकाशित होते ही पुराने पड़ जाते थे। 

काडवालेडर कोल्डेन, जिसके विचारों पर हम एक दृष्टि डालने जा रहे 
हैं, अमरीका में न जन्मा और न प्रशिक्षित ही हुआ ; इसलिए अमरीकी वैज्ञानिक 
शिक्षण के क्षेत्र में कोल्डेन को हम न्‍्यूटन की विचारधारा के संदेशवाहक के 
रूप में नहीं मान सकते । हम उसकी योग्यता की तुलना .अमरीका में प्रशिक्षित 
न्यूटन के शिष्यों से भी नहीं.करते, जिनमें एक हारवर्ड के प्रोफेसर जॉन विन्ध्ोप 

थे । उन दिनों अमरीका में जो विचारक थे, उनमें कोल्डेन का सब से अधिक सम्बन्ध 
न्यूटन के गणित तथा भौतिक विज्ञान-सम्बन्धी दार्शनिक अनुसंधानों से था। कोल्डेन 
के अध्ययनों के लिए उसकी एक योग्यता यह भी थी कि वह अनुशीलन की 
शास्त्रीय पद्धति के विरुद्ध था। उसमें यह खूबी एडिनवरा विश्वविद्यालय की अपनी 
शिक्षा के कारण आई, जिससे वह १७०५ में स्नातक हुआ था। 

शास्त्रीय पद्धति यह थी कि एक समस्या को उठाया जाय। फिर उसके 
दोनों पक्षों पर जितने मत-मतान्तर मिलें, उन्हें क्रमानुसार एकत्र किया जाय। 
इसके बाद अध्ययनकर्त्ता यह परिणाम निकाले कि किस पद्धति का तकं अधिक 
जोरदार हूँ। इस पद्धति का एक परिणाम यह होता था कि उद्धृत किए 
जाने वाले मतों के समूह में एक नया मत और जुड़ जाता था। वैज्ञानिक दृष्टि 
से शास्त्रीय पद्धति दोपपूर्ण थी ; क्योंकि उसमें पुस्तकों में प्राप्त सामग्री को वस्तुओं 
के निरीक्षण तथा प्रयोगों से प्राप्त ज्ञान पर तरजीह दी जाती थी। धामिक 
विषयों के अध्ययन के लिए शास्त्रीय पद्धति अधिक उपयोगी थी और अभी 
तक इस क्षेत्र में वह प्रचलित है। परन्तु, वैज्ञानिक अध्ययन के क्षेत्र में शास्त्रीय 
पद्धति को कोल्डेन के विद्यार्थी-जीवन के समय ही एडिनबरा विश्वविद्यालय में 
विरोध का सामना करना पड़ा। 

काडवालेडर कोल्डेन एडिनबरा से डाक्टरी की उपाधि तथा प्रशिक्षण प्राप्त 
कर अमरीका पहुँचा और उसने फिलाडाल्फिया में प्रैक्टिस आरम्भ कर दी। 
डाक्टरी पेशे में जितनी सफलता की उसे आद्या थी, वह उसे नहीं मिली और 
वह न्यूयाकं को चला गयां। सार्वजनिक प्रशासन के पेशे में वह अधिक 
सफल हुआ और उसे आथिक लाभ भी हुआ । मृत्युपर्यन्त १७७६ तक 
वह न्यूयार्क राज्य के लेफ्टनेंट-गवर्नर पद पर रहा। इस पद की जिम्मे- 
दारी का वहन करते हुए उसने सभी तरह के अध्ययनों के लिए अवकाहा 
निकाला । न्यूयार्क के अमरीकी आदिवासियों के सम्बन्ध में उसने जिस 
ग्रंथ की रचना की, उसे अनेक वर्ष तक इस विषय की सर्वोत्तम रचना माना 
जाता रहा । 

परन्तु, कोल्डेन का मुख्य कार्य न्यूटन के गुरुत्वाकर्षण-सिद्धान्त के विषय 
में हुआ । १७४५ में इस सम्बन्ध में उसने अपना निबन्ध प्रकाशित किया, 
जिसका शीर्षक था * द्रव्य तत्व-में क्रिया के प्रायमिक कारणों का स्पष्टीकरण । '* 

१७५१ में उस निबन्ध का संशोधित संस्करण इस ज्ञीरपवक से प्रकाशित 
हुआ-- द्रव्य-तत्त्व की प्रक्रिया तथा नभ-मंडलीय विड-सम्बन्धी गुरुत्वाकर्पण 
के सिद्धान्त और इन सिद्धान्तों के आधार पर ग्रहों की गतियों का स्पप्टी- 
करण ।5१ 

१७५१ से मृत्यु-काल तक कोल्डेन की जो पांडुलिपियाँ उपलब्ध हुई 
उनमें उपर्युक्त निबन्‍्ध के विस्तृत संशोधन मिले, जिससे प्रकट हुआ कि 
कोल्डेन उसका तृतीय संस्करण प्रकाशित करना चाहता था । कोल्डेन ने 
जिस महत्त्वपूर्ण तथ्य पर प्रकाश डाला, उसका बीज न्यूटन के इस कथन में 
था कि गुरुत्वाकर्पण स्वयं कारण नहीं है, वरन्‌ वह किसी अज्ञात कारण का 
निरीक्षण के द्वारा जाना हुआ परिणाम है। न्यूटन मध्ययुग में दिए गए स्पष्टी- 
करणों की आलोचना से सावधान हो गया था । उस समय प्राकृतिक 
क्रियाओं के ऐसे गुप्त कारण दिए जाते थे, जिन्हें भौतिक कारण नहीं कहा 
जा सकता था । यदि किसी मध्ययुगीय वैज्ञानिक से पूछा जाता कि वायुयान 
भूमि से उठ कर आकाश में कंसे उड़ता हैँ, तो उत्तर मिल सकता था कि 
वायुयान की उड्डयन शक्ति से । इसका तात्पर्य केवल यही होता कि वायु- 
यान के उड़ने के कारण उसकी उड्डयन शक्ति हैं । न्यूटन ने अनुभव किया 
कि गुरुत्वाकर्पण का छद्दार्थ वस्तुओं का एक दूसरी की ओर खिंचाव है । 
इस अवस्था में यह कहना कि वस्तुओं के परस्पर आक्ृष्ट होने का कारण 
गुरुत्वाकर्षण हैं, यह कहने के समान होता कि वस्तुएँ एक दूसरी के प्रति 
आढृष्ट होती हैं, क्योंकि वे एक दूसरी के प्रति आक्ृष्ट हैं । 

कोल्डेन ने गुत्वाकर्षण अथवा वस्तुओं के एक दूसरी के तरफ खिंचाव 
की व्याख्या द्रव्य-तत्त्व की प्रक्रियाओं, अथवा अधिक सही यह कहना, कि द्रव्य- 
तत्त्व की क्रियाशील शक्तियों के रूप में की। उसने द्रव्य-तत्त्व की तीन दावितयाँ 
वताई---चलायमान दाक्ति अथवा गति का सिद्धान्त, अवरोध शवित अथवा 
निदचलता, जिसे दूसरे शब्दों में द्रव्य की जड़ता भी कह सकते हैं और 
“ईथर “वह माध्यम जिसके द्वारा गति अथवा अवरोध का संचार सम्भव 

है, ताकि दूरी पर क्रिया सम्भव हो सके । कोल्डेन ने इन तीनों की संयुक्त क्रिया 
को गुरुत्वाकर्षण कहा । हम यहाँ कोल्डेन के इस विचार का वैज्ञानिक 
मूल्यांकन करने को नहीं अग्रसर होंगे । दार्शनिक दृष्टि से उसने यही किया कि 
उसने गुरुत्वाकर्पण को तीन क्रियाओं में बांटा और फिर यह माना कि ये तीन 
स्वतंत्र द्रव्य-तत्त्वत हैं । इस तरह उसने न्यूटन की विचार-पद्धति का अनुसरण 
किया । यहाँ तक पहुँचने के वाद कोल्डेन अपने क्षेत्र के बाहर निकला और 
वह गुरुत्वाकर्पण की व्याख्या करने वाली शक्तियों को ही गुरुत्वाकर्षण का कारण 
मान बैठा । 

इस प्रकार कोल्डेन कतिपय मनोरंजक अनुमानों की ओर अग्रसर हुआ । 
प्रथम, उस काल में यह सिद्धान्त प्रचलित था कि द्रव्य के दो रूप होते हैं--प्रथम 
आत्मिक अथवा मानसिक द्रव्य जो चेतन होता है, और दूसरा जड़ द्रव्य, जो 
निष्क्रिय होता हैं । इस सिद्धान्त से मतभेद रखने वाले दादंनिक, जैसे बर्कले 
अथवा एडवड्ड्स ने जड़ द्रव्य की वास्तविकता को स्वीकार नहीं किया और 
आत्मिक और चेतन तत्त्व को ही वास्तविकता बताया । कोल्डेन के विचार 
का झुकाव विपरीत दिशा में हुआ | उसने कहा कि यदि द्रव्य वास्तव में 
पूर्णतः निष्क्रिय है, तो उसे जानने का कोई तरीका संभव नहीं हैं । उसने 
स्वीकार किया कि यदि हम यह मानें कि वस्तुओं के प्रत्यय द्रव्यों की किसी 
प्रक्रिया के परिणाम हैं, तो हमारे तक के लिए वैकल्पिक मार्ग खुल जाता 
है । यदि तर्क का यह आधार मान लिया जाय, तो बकंले की स्थिति 
निराधार हो जाती है । कोल्डेन ने अपने इस मंतव्य पर जोर दिया कि द्रव्य 
एकदम निशचल और निष्क्रिय नहीं है । जहाँ तक द्रव्य ज्ञातव्य है, वह 
निष्क्रिय नहीं हो सकता । द्रव्य की अनुभूति हमें हो सके---इसके लिए उसका 
क्रियाशील और गतिशील होना आवद्यक है । 

परन्तु कोल्डेन का विश्वास था कि दृश्य वस्तुओं की चरम विशेषता को 
अनुभूति द्वारा न पूर्णंत: जाना जा सकता है और न बुद्धि से उनकी वास्तविकता 
को ही पहचाना जा सकता हैं । मनुष्य जिस द्रव्य को जान सकता 
है, वह द्रव्य की क्रिया है, वह द्रव्य का सार-तत्त्व नहीं हैं । कोल्डेन ने शास्त्रीय 
प्रद्धति का जो उपहास उड़ाया, उसका .मूल कारण शास्त्रीय ' पद्धति के 
हिमायतियों का यह दावा था कि वस्तुओं की प्रकृति का ज्ञान विचारों के 
एकीकरण द्वारा. सम्भव है । कोल्डेन ने अपने ग्रंथ  इंट्रोडक्शन' टु फिलॉसफी ' में 
शास्त्रीय पद्धति की निस्सारता प्रकट करने के लिए एक मोमबत्ती का उदाहरण 

दिया हैं । मोमबत्ती की गोलाई उसका एक गुण है, जो वस्तु पर निर्भर है 
और जिसका वस्तु से पृथक्‌ कोई अस्तित्व नहीं है । मोमबत्ती की सफेदी भी 
उसका एक दूसरा गुण हैं, जो हमारी इंद्रियों को प्रभावित करता हैं और 
इसी तरह मोमबत्ती की चिकनाई तथा कड़ापन उसके गुण है । यह तथ्य कि 
मोमबत्ती को जलाया जा सकता है और जलने के बाद वह प्रकाश देती है, 
उसके सारतत्त्व की अपेक्षाकृत एक कम महत्त्वपूर्ण विशेषता है, क्योंकि जब 
वह नहीं जलती तब भी मोमवत्ती है, और जब जलती हैं तब भी मोमकत्ती 
ही हैं। इस प्रकार, मोमवत्ती का सार एक विचारमात्र है, जो गुणों तथा संयोगों 
को हटाने के बाद बच रहता है । इस प्रकार वस्तुओं को न अनुभूति द्वारा 
जाना जा सकता है, और न उनकी वास्तविकता ही पहचानी जा सकती है। 

अस्तु, निष्क्रिय वस्तुओं की अनुभूति अथवा इंद्रियों द्वारा निष्क्रियतापूर्वक 
ग्रहण की गई वस्तुओं का ज्ञान असम्भव है । अपने से पृथक्‌ वस्तुओं का ज्ञान 
हमें अपनी इंद्रियों पर उन वस्तुओं की प्रक्रिया द्वारा ही होता हैँ । कोल्डेन ने 
यह स्थिति ग्रहण की कि वस्तु-सम्बन्धी सम्पूर्ण ज्ञान उनके दिक्‌ और काल 
( 592०७ &7॥0 7790७ ) तक सीमित रहता है और केवल क्रियाशील 
वस्तु का ही ज्ञान हमें होता हैं और जिसे हम ज्ञान कहते हैं, वह वस्तुओं 
की क्रिया के सम्बन्ध में हमारी अनुभूति होती है । इस प्रकार कोल्डेन के 
लिए द्रव्य शक्ति का ही रूपान्तर है । अवरोध शक्ति, गति तथा कमनीयता 
( ४]850०४४ ) ही द्रव्य की तीन मूलभूत प्रक्रियाएँ हैं । कोल्डेन 
विचार करने को भी प्रक्रिया का एक रूप मानता हैं । वह मानसिक तथा 
आध्यात्मिक माध्यम की तरह जड़-सम्बन्धी माध्यम मानता था। यद्यपि कोल्डेन 
जड़-सम्बन्धी माध्यम पर जोर देता था, किन्तु वह जड़वादी नहीं था ; क्‍योंकि 
उसने प्रत्येक कार्रवाई को जड़ अथवा जड़-सम्बन्धी प्रक्रिया का रूप नहीं दिया 
था । इसके विपरीत, कोल्डेन ने उन विद्वानों की आलोचना की, जिन्होंने 
आत्मा अथवा चेतन शक्ति के अस्तित्व से इनकार किया अथवा यह दावा किया 
कि जड़तत्त्व के अछावा और कुछ हैँ ही नहीं । 

कोल्डेन की दाशंनिक विचारधारा का मुख्य विषय जड़ और चेतन-संबंधी 
अन्तर नहीं हैं। उसने यदि एक वर्ग की प्रक्रिया को जड़ कहा, तो दूसरे वर्ग की 
प्रक्रिय को उसने चेतन माना । शरीर और मन की प्रक्रियाओं की संयुक्त 
कार्रवाइयों से ही हमें वस्तुओं का ज्ञान होता है । एक निष्क्रिय वस्तु का 
( यदि मान लिया जाय कि ऐसी कोई वस्तु हो सकती है ) ज्ञान कभी सम्भव 

नहों है । समस्त ज्ञान प्रक्रिया तथा उसके प्रभाव का प्रतिफल हैं । जहाँ तक 
हमारे ज्ञान का सम्बन्ध है, निष्क्रिता तथा अनस्तित्व में कोई भेद नहीं । 
“ यदि किसी वस्तु का हमारी इंद्रियों पर असर नहीं पड़ता, तो यह जानना 
असम्भव है. कि वह वस्तु है भी या नहीं और यह स्मरणीय है कि कोई भी 
कार्य अपने कारण के बिना नहीं हो सकता । 

यद्यपि द्रव्य अथवा जड़तत्त्व सक्रिय होता है; किन्तु उसकी प्रक्रियाएँ 
ऐस्ग नहीं होतीं कि उन्हें जड़ में निहित प्रबुद्ध सत्ता अथवा इच्छा का 
परिणाम माना जा सके | हम जड़ में अनुभूति का अस्तित्व नहीं मान सकते, 
किन्तु हम स्पप्टतया तथा बिना किसी संदेह के यह मानते हैं कि चेतना, 
अनुभूति, विवेक आदि विद्येताओं का अस्तित्व है । इन विद्येषताओं की 
स्वीकृति से प्रकट है कि ये सक्रिय शक्तियाँ हैं। इससे यह परिणाम निकलता 
है कि जड़-तत्त्व के अलावा एक दूसरा भी तत्त्व है, जिसे कोल्डेन ने प्रबुद्ध 
सत्ता माना हैं। उसका कहना है कि प्रवुद्ध-सत्ता उसी प्रकार उपर्युक्त क्रियाओं 
के कारण जानी जाती है, जिस प्रकार जड़-सत्ता गति, अवरोध तथा कमनीयता 
से जानी जाती है। प्रवुद्ध-सत्ता अपनी प्रक्रियाओं तथा अपने परिणामों 
से उसी प्रकार जानी जाती है, जिस प्रकार जड़-सत्ता अपनी प्रक्रियाओं और 
अपने परिणामों द्वारा जानी जाती है । प्रवुद्ध सत्ता के मूलस्वरूप का ज्ञान 
हमें उसी प्रकार नहीं हो सकता, जिस प्रकार जड़-सत्ता के स्वरूप का ज्ञान हमें 
नहीं हो सकता । 

परन्तु दोनों प्रकार की सत्ताओं के मध्य प्रधान अन्तर निकालना असम्भव 
नहीं । उनमें अन्तर क्रियाओं तथा क्रियाओं की विधियों के कारण होता 
है । जड़-सत्ताओं की क्रियाएँ एक-जैसी होती हैं और इन क्रियाओं के प्रभाव 
सभी दिद्ञाओं में होते हैं । जिस शक्ति के द्वारा उनकी क्रिया होती है, उसे 
बे स्वयं कम या अधिक नहीं कर सकतीं और न जिन दिद्याओं में उनकी क्रिया 
होती है, उन्हें ही वे सीमित कर सकती हैं । इसके विपरीत, भ्रबुद्ध सत्ताओं 
के आगे जो लक्ष्य या इरादे होते हैं, उनके सम्बन्ध में वे शक्तियों तथा 
दिल्लाओं में अपने कार्यों का नियमन करती हैं। जड़-सत्ताओं के कार्यों की 
समानता के कारण उनका गणित के द्वारा अनुसंधान सम्भव है। परन्तु, कोल्डेन 
के कथनानुसार, प्रबुद्ध-सत्ताओं का गणित द्वारा अनुसंधान सम्भव नहीं 
है , क्योंकि उनकी क्रियाएँ समान नहीं होतीं ओर वे लक्ष्यों, इरादों तथा इच्छाओं 
पर निर्भर करती हैं और उनके परिमाण की माँग असम्भव है । 

प्रवुद्ध-सत्ताओं की क्रियाओं को नैतिक क्रियाएँ भी कहा गया है । 
कोल्डेन ने कहा हैं कि इन क्रियाओं का सिद्धान्त आचार-सम्बन्धी ज्ञान का 
आधार है । वस्तुतः यह सिद्धान्त सभी प्रकार के ज्ञान का आधार है ; परन्तु 
कोल्डेन आचार-सम्बन्धी सिद्धान्त के एक पहलू पर विचार नहीं कर सका, 
ओर वह यह था कि नैतिकता का सम्बन्ध मनुष्य के इरादों से है अथवा उसके 
कार्यो के परिणामों से । एक स्थान पर कोल्डेन ने कहा हैं कि नैतिक कार्यों 
के क्षेत्र में इरादे अथवा इच्छा पर ही विचार किया जाना चाहिए । परन्तु, 
अन्य स्थानों पर उपयोगितावाद का आश्रय ग्रहण करते हुए उसने मंतब्य 
प्रकट किया कि मनुप्य का उद्देश्य उसके कार्यों के परिणाम से जाना जाता 
है । साधारण रूप से यही कहा जा सकता है कि चूंकि कोल्डेन ने सुख को 
नैतिक जीवन का लक्ष्य माना है; इसलिए वह आचार-शास्त्र के प्रति 
उपयोगितावादी दृष्टिकोण रखने के ही अधिक निकट है । 

कोल्डेन ने नैतिकता की व्याख्या करते हुए उसे सुखी जीवन व्यतीत 
करने की कला और विज्ञान कहा हैं । उसने सुख की भी व्याख्या की हैँ कि 
वह जीवन में अधिक-से-अधिक ऐसा आनन्द प्राप्त करना हैं, जिसमें दुःख 
की न्यूनतम मिलावट हो । उसने ज्ञान को नैतिकता की सब से प्रथम 
आवश्यकता बताया है, क्योंकि किसी व्यक्ति का ज्ञान जितना ही अधिक होता 
है, वह उतना ही सुखी हो सकता हैं और यदि वह अपने ज्ञान का सदुपयोग 
करता है, तो उसे सुख भी होना चाहिए ; परन्तु ऐसे व्यक्तियों का उदाहरण 
दिया जा सकता है, जिनका ज्ञान बहुत अधिक है, किन्तु वे नैतिक दृष्टि से 
पूर्ण नहीं हैँ और आनन्द का उपभोग नहीं करते । कारण यह है कि उनका 
ज्ञान विद्येष क्षेत्रों तक ही सीमित है अथवा वे विश्येषज्ञ हैं। कोल्डेन के विचार 
से जिस ज्ञान का सम्बन्ध नेतिकता से है, वह हैं साधारण ज्ञान अथवा ऐसा 
ज्ञान, जिससे सुख की प्राप्ति होती है । यदि मनुष्य के लिए आवश्यक सभी प्रकार 
की वस्तुओं के ज्ञान तथा सुख का तथा सुख और नैतिकता का सम्बन्ध 
स्वीकार कर लिया जाय, तो नैतिक शिक्षा का मुख्य उद्देश्य इस प्रकार के ज्ञान 
की प्राप्ति ही होनी चाहिए । सुकरात की तरह कोल्डेन के लिए सद्‌गुण ही 
ज्ञान हैं । “ मनुष्य में जितना ही ज्ञान होगा, उतना ही वह नैतिकता के लाभों 
से अवगत होगा । ” 

इस प्रकार, कोल्डेन आनन्दवादी था | उसके अनुसार आचार-शास्त्र सुखी 
जीवन की कला-मात्र था । विववास साधारणत: यही किया जाता है कि 

आनन्द की लालसा मनुष्य को नैतिकता की अपेक्षा अनैतिकता की तरफ 
ले जाती है | यदि सद्गुण और ज्ञान का पारस्परिक सम्बन्ध है, तो अनैतिक 
आचरण का सम्बन्ध अज्ञान तथा दोष से होना चाहिए । कोल्डेन ने इसे स्वीकार 
किया ; किन्तु उसने यह भी कहा कि किसी विशेष आनन्द का उपभोग दोष 
आनन्दों से वंचित कर देता है और फिर यह बुराई अनैतिकता की तरफ ले 
जाती है । जब हम एक विशेष प्रकार के आनन्द को अपनी चेंप्टाओं का 
एकमात्र केन्द्र बना लेते हैं और दूसरे आनन्दों की उपेक्षा कर देते हैं, तो 
हम अपने आनन्द की आवद्यकताओं का ठीक तरह अनुमान नहीं लगा पाते । 
एक प्रकार का आनन्द चाहे कितना ही श्रेष्ठ क्यों न हो, फिर भी उसी पर 
केल्द्रीभूत रहना एक बुराई हैं, एक अनैतिक कृत्य हैं । धर्म के प्रति अति श्रद्धा 
भी पापमूलक हैं । धर्म की शुरुआत उस आनन्द में होती है, जिसकी आशा 
हम ईश्वर की अनुकम्पा की प्राप्ति द्वारा करते हैं; किन्तु यदि इसके लिए 
हम शेष आनन्दों को तिलांजलि दे दें, तो हम एक गलत तथा खतरनाक उन्माद 
के वशीभूत हो जाते हैं । 

कोल्डेन ने कहा कि केवल विचारहीन समाज में ही यह खतरा हैं कि 
मनुष्य अपने सभी कार्यों को आनन्द के उपभोग के इरादे से करेगा । उसने 
तर्क उपस्थित किया कि आनन्द का उपभोग करने वालों के अनुसार ही 
अनैतिकता का अस्तित्व असम्भव हैं । यही नहीं, शास्त्रकार लोगों से सुख 
की प्राप्ति के लिए ही नैतिक तथा धामिक जीवन व्यतीत करने का अनुरोध 
करते आए हैं। सत्य तो यह है कि नीतिसम्मत जीवन में सुख पर जो जोर 
दिया गया, उसका ध्यान आने पर यह समझना मुश्किल हो जाता है कि 
“ लोग धामिक जीवन व्यतीत करने के लिए आनन्दों से मुख मोड़ लेने की 
सलाह क्‍यों देते हैं |” 

कोल्डेन अपने युग की परम्परा के अनुसार अधिष्ठातू ईश्वरवादी थाः॥ 
विश्व के विधान तथा उसकी एकरूपता को देखकर वह विश्व के विधाता 
तथा उसके सामंजस्यकर्ता के अस्तित्व को प्रमाणित कर सका । कोल्डेन ने 
कल्पना की कि विश्व का ख्रष्टा तथा विधाता असीम बुद्धि तथा विवेक का भंडार 
है । उसने अपने आनन्द के उपभोग-सम्बन्धी सिद्धान्त को आगे बढ़ा कर 
यह भी कल्पना की कि ईद्वर अतिशय उदार है। कोल्डेन की मान्यता. थी 
कि ईदवर ने अपनी बुद्धि तथा उदारता से प्रेरित होकर ऐसा विधान्त- किया 
कि सुख प्राप्त करने के वर्तमान साधनों में ही भावी सुख के साधन निहित हैं । 

ज्ञान का असीम भंडार तथा सुख का सागर, ईश्वर, विश्व के नियम इस प्रकार 
के कँसे बना सकता था कि मनुप्य को इहलोक अथवा परलोक में से एक 
श्रेणी के आनन्द को चुनना पड़ता और दूसरे वर्ग के आनन्द को छोड़ना पड़ता । 
कोल्डेन की विचारधारा में जब भी धर्म की चर्चा आती, तभी वह ईश्वरीय 
विधान के विवेकपूर्ण स्वरूप के आश्यावादी दृष्टिकोण पर प्रकाश डाले विना 
नहीं रहता । 

यद्यपि कोल्डेन घर्म-प्रंथों तथा दैवी अनुभूति के प्रति श्रद्धा प्रकट करने 
से कभी नहीं चूकता था, फिर भी उसका ईश्वर प्यूरिटनों के ईइ्वर की 
तरह स्वेच्छाचारी नहीं था। कोल्डेन के धामिक विधान में ईश्वर के 
चमत्कारपूर्ण हस्तक्षेपों तथा पूर्व-निर्देशों के लिए स्थान नहीं था । असीम विवेक 
की केन्द्रीभूत सत्ता उन नियमों को कभी भंग नहीं करती, जिनके अनुसार 
जड़वादी सत्ता का संचालन होता हैं । यदि ईश्वर उन नियमों की अवहेलना 
करे, तो विश्व में अव्यवस्था फल जायगी । ईश्वर की चरम विवेकशीलता ही 
इस वात का सर्वोत्तम प्रमाण हैं कि विश्व के कार्य-संचालन के लिए उसने जो 
व्यवस्था चलाई हैँ, वह अचूक हैँ और उसमें संशोधन अनावद्यक हैँ। मनुष्य 
अपने से श्रेष्ठ सत्ता का स्वाभाविक रूप से अनुसरण करते हैं । मनुष्य जड़तत्त्व 
का उपयोग अपने उद्देश्यों की पूर्ति के लिए, ऐसे विवेकपूर्ण ढंग से करते हैं कि 
जड़-वस्तुओं से उनका विरोध अथवा टक्कर नहीं होती । यदि मानवीय विवेक 
पर यह वात लागू हो, तो असीम विवेक की भंडार देवी सत्ता के लिए तो यह्‌ 
कल्पना और भी नहीं की जा सकती कि वह जड़तत्त्व की प्रक्रिया के विरुद्ध 
कोई कार्य करेगी ; क्योंकि विरोध उत्पन्न होने पर विचित्र स्थिति उत्पन्न हो 
जायगी और सत्य और असत्य के बीच कोई भेद नहीं रह जायगा । 

न्यूटन से प्रेरणा लेकर, कोल्डेन ने विश्व को एक ऐसी मशीन माना हैं, 
जो उद्देश्य की पूर्ति के लिए अपने निर्माता की इच्छा के अनुसार चलती रहती 
हैं। पूर्ण सत्ता की पूर्ण कृति के लिए इससे कम और क्‍या आशा की जा सकती 
हैँ ? विश्व की यह प्रणालो ऐसी हैँ कि उसके सभी अंग किसी-न-किसी रूप में 
एक केन्द्र-विन्दु से सम्बन्धित हूँ और इस केन्द्र-बिन्दु के कारण सभी अंगों की 
एकता अविच्छिन्न रहती हूँ।.. . . - हम इस प्रणाली पर उसके अंगों को अलूग 
रख कर विचार नहीं कर सकते ; किन्तु हम उन अंगों के केन्द्र से सम्बन्ध को 
ध्यान में रख कर समष्टि रूप में विचार कर सकते हैँ। जब तक विभिन्न अंगों 
का केन्द्र से सम्बन्ध नियमित रहता है, तब तक प्रणाली को स्वस्थ कहा जाता 

है ; किन्तु सम्बन्ध के अव्यवस्थित होने पर प्रणाली 'रुग्ण' हो जाती हैं। यदि 
किसी अंग का केन्द्र से सम्बन्ध विच्छिन्न हो जाता हैं, तो उस अंग की मृत्यु 
हो जाती हूँ। यदि सम्पूर्ण प्रणाली की संचार-व्यवस्था भंग हो जाय, तो केन्द्र 
से सम्बन्ध-विच्छेद हो जाने पर, उस प्रणाली का अन्त हो जायगा। इस प्रकार, 
भौतिक विश्व का केन्द्र-विन्दु ईश्वर है, जो उसकी व्यवस्था के चलते रहने 
के लिए उत्तरदायी है । यह ईश्वर असीम बुद्धि तथा विवेक का आगार हैं । 

यदि ऐसा हैँ, तो ऐसा कोई समय अकल्पनीय है, जब जड़तत्त्व नहीं था। 
यदि प्‌र्ण विवेक किसी समय जड़-प्रणाली के साथ बना रहना सम्भव है, तो 
कोल्डेन के मतानुसार पूर्ण विवेक और जड़ प्रणालियों का कभी भी एक साथ 
बना रहना असंगत बात नहीं । कोल्डेन यह मानता था कि सूर्यमंडल के समान 
भौतिक प्रणालियाँ उत्पन्न हो सकती हैँ और विनाश को प्राप्त हो सकती हैं ; 
किन्तु प्राकृतिक व्यवस्था की सब से बड़ी विद्ेषता यह है कि एक भौतिक प्रणाली 
के नष्ट होने पर दूसरी भौतिक प्रणाली का जन्म हो जाता है। कोल्डेन की 
मान्यता यह भी थी कि असीम विवेक वाली सत्ता नए सूर्यमंडल जड़दद्रव्यों 
के घात-प्रतिघात के तरीके से उत्पन्न करती है। हमें यहाँ कोल्डेन की इस मान्यता 
के विस्तार में नहीं जाना है, हमारी दृष्टि से महत्त्वपूर्ण यही है कि कोल्डेन 
ईश्वर की असीम विवेकशीलता से भौतिक जगत्‌ की नित्यत्ता का परिणाम 
निकालता था। 

इस प्रकार, हमें पता चलता है कि न्यूटन के अध्ययन से कोल्डेन का 
अनुशीलन उसे एडवर्ड्स अथवा जॉन्सन की अपेक्षा कहीं अधिक जड़वाद 
की तरफ ले गया । अमरीकी उपनिवेशों में लॉक और न्यूटन के ग्रंथों का 
व्यापक रूप से अध्ययन हुआ ओर कितने ही व्यक्तियों को इससे अपनी रूढ़ि- 
वादी निद्रा से जागने की प्रेरणा मिली । इन दोनों अंग्रेज विचारकों से प्रेरणा 
प्राप्त कर जो लछोग नए विज्ञान तथा उसके नए तरीकों की तरफ आक्ृष्ट 
हुए, उन्हें प्रकृति, पुरुष ओर परमेश्वर के सम्बन्ध में अपनी मान्यताओं पर 
नए सिरे से विचार करना पड़ा; परन्तु विचारों का यह तूफान अमरीकी 
विचारकों को एक ही जैसे परिणामों की तरफ नहीं ले गया। यह उन्हें विभिन्न 
दिश्लाओं की ओर ले गया । यदि जोनेथन एडवर्ड्स चेतनवादी तथा मनो- 
वैज्ञानिक धामिक विचारधारा की ओर आढृष्ट हुआ, तो काडवालेडर कोल्डेन 
जड़वादी एवं अधिष्ठातू ईश्वरवादी यंत्रवाद की ओर मुड़ गया । 





मे ह 
ज्ञान और प्रकाश का युग 


लीन विशे थे 
क्रान्तिकालीन विचारधारा की विशेषताएँ 
अठारहवीं शताब्दी के उत्तराद्ध में न केवल अमरीकी राष्ट्र तथा 
अमरीकी संस्कृति के विकास का श्रीगणेश हुआ ; बल्कि उससे एक संगतपूर्ण 
तथा युक्‍्तियुक्त विचारधारा एवं कार्यशैली की भी अभिव्यक्ति हुई । यह विचार- 
धारा पश्चिमी यूरोप के सम-सामयिक बौद्धिक जीवन से मिलती-जुलती थी, 
जिसे अमरीकी ज्ञान और प्रकाश का युग कहा जा सकता हूँ । हम अमरीकी 
जागृति तथा उन लोगों की विचारधारा पर दृष्टि डालेंगे, जिन्होंने हमारे 
राष्ट्र का निर्माण किया और उसकी विरासत को एक दिद्षा प्रदान की । 
हमें यहाँ अमरीकी राष्ट्र की दार्शनिक पृष्ठभूमि पर विचार करना है तथा 
प्रगतिशील विचारों के उस ढाँचे पर दृष्टि डालनी हैं, जो अमरीकी राष्ट्र 
के हृदय का प्रतिनिधित्व करता है । 
इस ढांचे ने शीघ्य सुडोल तथा सर्वागपूर्ण स्वरूप घारण किया । ज्ञान 
और प्रकाश को वहन करने वाले मनुष्यों के विचारों के बीच उस युग के 
विज्ञान, धर्म, राजनीति तथा अर्थशास्त्र का प्रादुर्भाव हुआ । इन सभी क्षेत्रों 
में एक-जैसी विधियों तथा सुनिश्चित विचारों को आगे बढ़ाया गया। उस समय 
दर्शन और धर्म, धर्म और विज्ञान, राजनीति और अर्थशास्त्र के बीच एक दूसरे 
को पृथक्‌ करनेवाली दीवारें नहीं थीं। जीवन तथा विचारधारा के सभी अंग 
ज्ञान के एक ही सामान्य ढाँचे के अन्तर्गत आते थे। इन विभिन्न क्षेत्रों के 
विचारणीय विषयों को चाहे एक दूसरे से अलग माना जाता रहा हो ; किन्तु 
उन सभी पर विदलेषण के एक-जैसे सिद्धान्त ही लागू किए जाते थे। 
इस क्रान्तिकाल के प्रतिनिधिक विचारों पर प्रकाश डालने से पूर्व उनकी दो 
विशेषताओं की चर्चा कर देना अप्रासंगिक न होगा। प्रथम विशेषता यह थी 
कि इस युग के सभी व्यक्तियों अथवा विचारघधाराओं के सूत्रधारों के दृष्टिकोण 
एक-जैसे नहीं थे। उस अवस्था में भी, जब कि विचारों का सूत्रपात सिद्धान्तों के 
एक ही वर्ग से हुआ और एकज-जैसे ही तक दिए गए, तब भी परिणाम समान 


४९ 
है. 

नहों निकले थे। सच तो यह है कि मतक्य कम ही होता था ; क्योंकि कोई भी 
दो विचारक समान सिद्धान्तों को आधार मानकर शायद ही कभी चलते थे। 
फिर भी नई विचारधारा की विरासत जिस रूप में हमें मिली, उसमें वह इतनी 
व्यापक और प्रभावोत्पादक अवश्य थी कि उसे युग की प्रतीक कही जा सके। 
दूसरी महत्त्वपूर्ण विशेषता यह मानी जा सकती है कि जिन विचारों की चर्चा 
करने हम जा रहे है, उनकी तात्कालिक लोकप्रियता के विषय में अधिक दुढ़ता 
से दावा नहीं किया जा सकता। यह विचारधारा हमें ग्रन्थों के रूप में प्राप्त 
हुई ; इसलिए हमारे पास यह जानने का ही कोई साधन नहीं हैं कि अशिक्षित 
जन-समुदाय की भावना इन विचारों के प्रति क्या थी। अस्तु, जिन भी सामान्य 
प्रवृत्तियों की चर्चा हम करेंगे, वह उसी अल्पसंख्यक समुदाय पर लागू थीं, जो 
लिखने और पढ़ने में समर्थ था। 

इन दोनों विशेषताओं को स्वीकार करने के बाद जब हम १८वीं छाताब्दी 
के उत्तराद्धं के उपलब्ध अमरीकी साहित्य पर दृष्टि डालते हैं, तो उसमें पिछले 
काल की यूरोपीय विचारधाराओं का मिलाजुला प्रभाव स्पष्ट दृष्टिगोचर होता 
है । इस काल में मानव की शक्ति तथा उसकी पहुँच में अगाध विश्वास था और 
यह भी धारणा थी कि गणित के तरीके का प्रयोग कर तथा पू्व-निश्चित सिद्धान्त 
से सुनिश्चित परिणाम निकालकर मानव, दैवी सहायता प्राप्त किए बिना अपने 
ज्ञान की वृद्धि कर सकता है। देवी सहायता पर निर्भर हुए बिना सर्वज्ञान के 
आधारभूत सिद्धान्तों के निरूषण का एक परिणाम यह हुआ कि परलोक को 
तुलना में इहलोक का महत्त्व वढ़ गया। अब जीव की मुक्ति से अधिक महत्त्व 
संसार में मनुष्य के सुख और शान्ति को दिया जाने लगा और जीवन-संग्राम का 
लक्ष्य उसी को माना जाने लगा। यही नहीं, मनुष्य तथा उसकी प्राकृतिक एवं 
राजनीतिक पृष्ठभूमियों का महत्त्व बढ़ गया और ज्ञान के धर्मेतर क्षेत्रों में १७वीं 
शताब्दी तथा १८वीं शताब्दी के पूर्वाद्ध के अंग्रेज-विचारकों तथा लेखकों ने 
जो अनुशीलन किया, उसका अमरीकी विचारधारा पर सुनिद्िचत प्रभाव पड़ा। 
इस विचार-संघर्ष का यह भी परिणाम हुआ कि औपनिवेशिक काल के उत्तराद्ध में 
तथा राष्ट्रीय काल के शुरू के दिनों में, लोकिक उदारता की विचारधारा, अधिष्ठातृ 
ईढ्वरवाद, मनुष्य की पूर्णता तथा उसके द्वारा वैज्ञानिक प्रगति कर सकने की 
क्षमता में आस्था एक लोकतंत्री राजनीतिक आदर्श और अर्थशास्त्र के निर्बाघ 
व्यापार-सिद्धान्त का विकास हुआ और क्रमशः मानव विद्व नागरिकता के लक्ष्य 
की ओर प्रगति करने लगा। 

इस सबका पता पुराने ग्रंथों की अच्छी तरह छान-बीन करने से लग सकता 
हैं । अमरीकी ज्ञान-गरिमा का ने करने वाले कमं-मार्ग के पथिक थे। इतिहास 
के घटनाचक्र का संचालन करने में वे इतने व्यस्त थे कि उनके कार्य जिन विचारों 
पर आधारित थे, उनकी शास्त्रीय व्याख्या करने की छुटटी उन्हें नहीं थी। युद्ध 
क्षेत्र के मो्चे पर दार्शनिक ग्रंथों का ब्ञायद ही प्रणयन होता है और प्राय: अर्द्ध- 
शताब्दी तक अथवा उससे भी अधिक समय तक ज्ञान और प्रकाश के अमरीकी 
युग की संस्कृति के निर्माता एक ऐसे संघर्ष की अगली पांति पर रहे, जिसमें युद्ध- 
विराम-जैसी कोई बात नहीं थी। कभी उन्हें क्रान्ति की समस्याओं से सामना 
करना पड़ा, कभी राष्ट्र की नींव रखने में व्यस्त होना पड़ा और कभी स्थिरता 
तथा सुरक्षा से सम्बन्ध रखनेवाले प्रश्नों से जूझना पड़ा। उन्हें एक अभूतपूर्व 
मात्रा में प्रतिनिधिक शासन की शर्तों तथा परिस्थितियों को भी तय करना पड़ा। 
इस बहुमुखी व्यस्तता के कारण वे अपनी विचारधारा को क्रमबद्ध रूप नहीं दे 
सके। इन व्यक्तियों के विचारों को एकत्र करने के लिए उनके द्वारा विभिन्न 
समय पर लिखे गए पत्रों की छान-बीन आवश्यक हैं, उनके द्वारा दिए गए भाषणों 
की उलट-पलट होनी जरूरी ह और राजकीय कागज-पत्रों में उनके द्वारा दी गई 
टिप्पणियों से मतलब की वार्तें निकाल लेनी हैं। संयुक्तराष्ट्र अमरीका के शुरू 
के वर्षों की अवस्था को देखकर प्लेटो के गणतंत्री आदर्श का स्मरण हो उठता 
हैं, जब सभी राजे दार्शनिक थे ; किन्तु राजे अपने शासन-कार्य में इतने व्यस्त 
रहते थे कि उन्हें दार्शनिक सिद्धान्तों की व्याख्या करने का समय नहीं मिलता था। 

बाद में जब परिस्थिति में कुछ स्थिरता आई, तो कम-से-कम चोटी के व्यक्तियों 
के दार्शनिक विचारों की क्रमवद्ध व्याख्या हो सकती थी ; किन्तु बौद्धिक प्रगति 
का रथ इसी बीच रुक गया । इसके अनेक कारण बताए जा सकते हैं; किन्तु उनमें 
सबसे प्रमुख मानव-प्रकृति-सम्बन्धी सिद्धान्तों का समुचित विकास नहीं हो सकता 
था। सच तो यह हैं कि अमरीकी दाझनिक विचारधारा में वेग आने से पहले ही 
उसकी गति अवरुद्ध हो गई । ज्ञान और प्रकाश के विचारों के अच्छी तरह सामने 
आने से पूर्व ही, उनकी प्रतिक्रिया आरम्भ हो उठी॥ इससे पूर्व कि कपड़े की 
सिलाई कर उसे वस्त्र का रूप दिया जाता, उसमें छिद्र हो गए । ज्ञान और 
प्रकाश की किरणें जब अपनी चरम प्रखरता पर थीं, उस समय अथवा वाद में 
कभी भी इस विचारधारा को पूर्ण अभिव्यवित का अवसर नहीं प्राप्त हुआ। 

ज्ञान और प्रकाश के युग के विश्वास उनके प्रतिपादकों द्वारा प्रकट किए 
जाने के पूर्व ही इस युग के आगमन के लक्षणों का पूर्वाभास होने लगा था। 

उदाहरण के लिए धाभिक विचारधारा में निराशावाद से हटकर आशावादिता 
की ओर झुकाव परिलक्षित होने लगा था। जैसा कि हम ऊपर कह चुके हैं, 
प्रारंभिक काल के प्यूरिटन विचारक ईश्वर को एक कठोर शासक के रूप में देखते 
थे, जो दुनिया के मामलों में सीधे और मनमाने ढंग पर हस्तक्षेप करता है । 
बाद की पोढ़ियों ने जिन बातों को प्राकृतिक नियमों तथा कार्य-कारण सिद्धांत 
का परिणाम माना, उन्हें प्यूरिटन लोग ईश्वर की असीम शवित का प्रत्यक्ष प्रस्फुटन 
मानते थे। प्यूरिटन लोग मनुष्य को स्वभाव से एक नीच प्राणी मानते थे 
और वे यह भी विश्वास करते थे कि प्रकृति मनुप्य के प्रति ईश्वर के प्रेम की 
प्रतीक न होकर उसको न्याय-भावना की अभिव्यक्ति हैँ । नए युग की पृष्ठभूमि 
में प्रकृति मनोहर थी और ईश्वर कल्याणकारी था। ईइ्वर के हस्तक्षेप का स्थान 
प्रकृति के नियमों ने ले लिया था। ईश्वर ने प्रकृति की सृष्टि मानव के हित के 
लिए को और प्रकृतिरूपी यह मशीन इतनी पूर्ण हैं कि अपने ख्रष्टा से स्वतंत्र होकर 
भी चलते रहने को क्षमता रखती है। कॉटन माथेर ने भी अपने पिछले ग्रंथों में 
प्रगतिशी लता की ओर झुकाव दिखाया है । उसने एक स्थल पर कहा हैँ कि संसार 
सुआयोजित, सुव्यवस्थित तथा इतना सुन्दर है कि प्रकृति के अध्ययन से ईश्वर 
के कल्याणकारी रूप के दर्शन होते हैं और मनुष्य अपनी बुद्धि से काम लेकर 
ईदवर का वान प्राप्त कर सकता हूँ। 

माथेर ने अपनो प्रगतिशील विचारधारा को उदारता के आचार-शास्त्र 
की ओर मोड़ दिया। उसने कहा कि एक ईसाई के जीवन की सार्थकता दूसरों 
का कल्याण करने में है। उसने यह भी कहा कि मानव को प्रसन्नतापूर्वक कल्याण- 
कार्य करने का अवसर प्राप्त करना चाहिए और इसे अपना परम सौभाग्य भी 
समझना चाहिए । यदि माथेर की कल्याणकारी उदारता में बड़प्पन की भावना 
से कार्य करने की प्रवृत्ति छिपी है, तो साथ ही उसमें जनकल्याण करने की इच्छा 
भी झलकती है। उसके विचार से मनुष्य का प्रेम केवल ईद्वर को ही नहीं, वरन्‌ 
मानव-समाज को भी मिलना चाहिए । १८वीं शताब्दी के अधिष्ठातृ ईश्वरवादी 
अंग्रेज लेखकों ने इस सिद्धांत का प्रतिपादन किया है कि मनुष्य की कल्याणकारी 
प्रवृत्ति, सृष्टि की ईव्वरीय व्यवस्था के ही अनुरूप है। उनके मत में ईए्वर विशेष 
व्यक्तियों अथवा विशेष घटनाओं पर ध्यान नहीं देता, बल्कि वह मनुष्य के कल्याण 
की विद्वव्यापी योजना बनाकर छुट्टी पा छेता है। यह तर्क बिशप जॉसेफ बटलर 
( १६९२-१७५२ ), विलियम पैले ( १७४३-१८०५ ), विलियम वोलास्टन 
( १६५९-१७२४) तथा नई विचारधारा के अमरीकी विचारकों की रचनाओं 

में मिलता हैं । किंग्स कॉलेज ( जिसका नाम वाद में कोलंबिया कॉलेज हुआ ), 
के अध्यक्ष सेमुएल जॉन्सन ने कहा कि मनुप्य की सृष्टि चिरानन्द के लिए हुई 
है। मनुष्य का सुख और उसका कल्याण दृश्यजगत्‌ की प्रकृति तथा उसकी यथार्थता 
से संवद्ध हैं और उनका परिणाम भी हैं। विश्व की रचना मनुप्य को सुख 
प्रदान करने के लिए हुई है । सृष्टि के स्वरूप में नैतिक स्तर भी निहित हैं। 
जबकि बैंजामिन फ्रैंकलिन लन्दन में कम्पोजिंग का कार्य करता था, संयोग 
से उसे वोलास्टन की पुस्तक * कम्पोज करने को मिली । फ्रैकलिन को इस पुस्तक 
में वोलास्टन की संतोषभरी आशावादिता देख कर एक खीझ हुई । उसने पुस्तक 
का मज़ाक उड़ाने के लिए एक दूसरी पुस्तिका * तैयार कर डाली । इस आलोचना- 
त्मक पुस्तिका में फ्रैंकलिन ने आग्रह किया कि अच्छाई और बुराई के बीच भेद 
करने की जो कसोटी वोलास्टन ने बताई है, वह ठीक नहीं। फ्रेंकलिन ने अपने 
जीवन के आगे के कालम में इस पुस्तिका के प्रकाशन को एक गलत कदम स्वीकार 
किया, क्योंकि उसी के कथनानुसार उसमें अच्छाई और बुराई के बीच कोई भेद 
नहीं किया गया था। हि 
फ्रैंकलिन ने उदारता और सेवा की नैतिकता के जिस दृष्टिकोण का विकास 
किया, वह कॉटन माथेर के बड़प्पन की भावना से प्रेरित उदारता से ठीक उल्टा 
था। फ्रंकलिन ने अपनी किशोरावस्था में ही एक और पुस्तिका लिखी थी, 
जिसमें धनवान, कुलीन तथा आडम्बर वाले व्यक्तियों की त्रुटियों पर प्रकाश 
डाला गया था--उन्हीं व्यक्तियों की त्रुटियों पर, जिनकी माथेर संभवतः कभी 
आलोचना न करता । फ्रैंकलिन की उपयुक्त पुस्तक बोस्टन में प्रकाशित हुई 
थी। बाद में फ्रैंकलिन ने फिलाडल्फिया में इसी वर्ग की आलोचना जारी रखी। 
उदारता द्वारा समाज को सुधारने के विषय में फ्रैंकलिन के विचार माथेर की 
अवेक्षा अधिक व्यापक थे । फ्रैंकलिन का जीवन स्वयं समाजसेवा की लौकिक भावना 
का प्रतीक था। उसके जीवन में ऐसी योजनाओं तथा कार्यक्रमों की भरमार थी, 
जिन पर अमल कर नागरिकों के विभिन्न वर्ग अपनी तथा अपने समाज की उन्नति 
कर सकते और ऐसा करने में उन्हें किसी धामिक सम्प्रदाय, किसी गिरजा अथवा 
किसी पादरी की भी आवश्यकता न पड़ती। बैंजामिन फ्रैंकलिन ने सच्चाई, सदा- 
शयता और ईमानदारी को मनुष्य के दैनिक जीवन की आवश्यकताओं में स्थान 

दिया और कहा कि इनकी उपयोगिता किसी दूसरे लोक में नहीं, वरन्‌ इसी 
लोक में है। 

ज्ञान और प्रकाश के ड्रस काल में ईसाई-धर्मावलम्बियों की दृष्टि से आवश्यक 
उदारता के सबसे उल्लेखनीय उदाहरण हमें फ्रेंड्स अथवा क्वेकर्स के बीच 
मिलते हैं। जहाँ तक फ्रेंड्स का संबंध है, ऐन्थोनी वेनीजेंट तथा जॉन वूलमन के 
नाम दासता के विरुद्ध उनके संघर्षों के कारण विशेष उल्लेखनीय हैं। वूलमैन 
की पत्रिका को दार्शनिक ग्रंथ तो नहीं कहा जा सकता ; फिर भी उसमें हमें प्रकाश- 
युक्त उदारता के व्यावहारिक परिणामों की झलक मिलती है । वूलमन ने केवल 
दासता का ही नहीं ; बल्कि शोषण के आधार पर किए जाने वाले प्रत्येक श्रम 
का विरोध किया। अपनी एक पुस्तिका" में वूलमन ने आथिक शोषण के प्रति 
अपने विरोध का दार्शनिक आधार वताया है। वूलमन की विचारधारा इसलिए 
विशेषरूप से मनोरंजक है, क्योंकि उसमें धनियों के पास संपत्ति धरोहर के रूप 
में रहने के सिद्धांत तथा एक मानव के दूसरे मानव के प्रति प्रेम को संयत पूंजी- 
वाद की सराहना के साथ जोड़ने का प्रयास किया। वूलमन के विचारानुसार 
पूंजीवाद को- सामाजिक हस्तक्षेप के द्वारा नहीं, वरन्‌ धामिक आत्मनियंत्रण के 
द्वारा संयत बनाया जा सकता है। वूलमैन ने एक आदमी के द्वारा दूसरे आदमी 
के शोषण को, चाहे यह शोषण दासता के रूप में हो अथवा अपर्याप्त वेतन पर 
काम करने वाले मज़दूरों के रूप में हो, घोर अवांछनीय बताया और अपनी 
विचारधारा में क्वैकर-सम्प्रदाय के सहनशीलता, शांतिवादिता तथा अचल ईइ्वर- 
निष्ठा के सिद्धान्तों से मतक्य प्रकट किया। क्वैकर की गहरी ईश्वरनिष्ठा के 
ही समान वूलमन भी ईश्वर से पथ-निर्देशन के लिए धैयंपूर्वक प्रतीक्षा करने में 
विश्वास करता था। वह आंतरिक प्रकाश से प्रेरणा प्राप्त कर जीवन व्यतीत 
करने के सिद्धांत पर चलने को भी स्वोकार करता था ; परन्तु वूलमैन की शांति- 
वादिता बैंजामिन फ्रैंकलिन की सक्रिय उदारता से उसी प्रकार भिन्न थी, जिस 
प्रकार क्वैकर का “आंतरिक प्रकाश ” का सिद्धांत जोनेथन एडवर्ड्स के “ देवी 
तथा अलौकिक प्रकाश ” के सिद्धांत से भिन्न था। एडवर्ड्स का दैवी प्रकाश मनुष्य 
की प्राकृतिक इंद्रियों में ईश्वर की दया से एक अतिरिक्त इन्द्रिय की वृद्धि करने 
के समान.था। क्वैकर का “आंतरिक प्रकाश ' ईदवर से एक सुनिद्धिचित क्षेत्र 
में प्रत्यक्ष प्रेरणा प्राप्त करना था, जिससे किसी विद्यष परिस्थिति में कोई विशेष 
कार्थ किया जा सके। जबकि एडवर्ड्स की विचारधारा मनुष्य में दैवी शवित की 

स्थापना करती थी, वहाँ क्वैकर का आंतरिक प्रकाश मनुप्य के हृदय में 
मानवता की नींव रखता था । व्‌लमन की विचारधारा इमसंन (अध्याय ४, खंड २) 
की इस शिक्षा से मिलती थी कि ईव्वरीय सत्ता मानव-आत्मा से प्रत्यक्ष संबंध 
स्थापित करतो हैं। मन॒ष्य को इस आंतरिक प्रेरणा की प्रतीक्षा और उसका 
अनुसरण करना चाहिए ; क्‍योंकि यह संदेश मनृप्य को अपने हृदय में निवास करने 
वाली दँवो सत्ता से प्राप्त होता है। 

फ्रैकलिन की नैतिकता माथेर की प्यूरिटन नैतिकता का लौकिक संस्करण 
था। प्यूरिटन जीवनादर्श तथा ध्यूरिटन विचारधारा का एक महत्त्वपूर्ण पहलू 
घामिक शासन-प्रणाली थी, जिसके आधार पर विचार-विनिमय होते-होते पहले 
अमरोको क्रान्ति का और फिर बाद में अमरीकी स्वतंत्रता के सिद्धान्तों का विकास 
हुआ। विशुद्ध धामिक विचारधारा से फिर किस प्रकार एक विश्ञुद्ध लौक्कि 
राजनीतिक आदर्शों का विकास हुआ, इसका चित्र हमें जॉन वाइज के ग्रंथ * में 
मिलता है। इस ग्रंथ में, जैसा कि हम प्रावकथन में देख चुके है, वाइज ने वोस्टन के 
पादरियों के सभी गिरजों को ' चर्च आव इंगर्लंड ' के नियंत्रण में लाने के प्रयास 
के विरुद्ध स्थानीय गिरजों की स्वाधीनता का औचित्य सिद्ध करने की चेप्टा की 
थी। वाइज ने ग्रंथ के शुरू में अपनी मान्यता के पक्ष में धामिक तथ्य दिए 
हैं ; किन्तु आगे जाकर वह मनुष्य के प्राकृतिक अधिकारों पर जोर देता हैं। 
परन्तु वाइज अपने तर्क को लोकतंत्री परिणाम तक नहीं ले जाता ; बल्कि उससे 
सीमित राजतंत्र के नतीजे पर पहुँचकर ही संत्रोप कर छेता है। वाइज के ग्रंथ 
का महत्त्व यही हैं कि उसमें धामिक दृष्टिकोण को परित्याग कर प्राकृतिक 
नियम के आधार को अपना लिया गया हैं। 

कुछ प्यूरिटनों ने जोनेयन मेह्यू की तकंशैली का अनुसरण किया, जिसकी 
धार्मिक कट्ट रता तो स्वीकार्य नहों थी ; किन्तु जिसकी राजनीतिक विचारधारा को 
पसंद किया जाता था। मेह्यू ने अपने एक प्रवचन में, जो इंग्लैंड के चाल्स प्रथम 
को प्राणदंड दिए जाने की १००वीं वर्षगाँठ के अवसर पर दिया गया था, धामिक 
विचारधारा के मध्य क्रान्ति के अधिकार को प्रतिष्ठित कर दिया। मेह्यू का 
यह प्रवचन, जिसे जॉन एडम्स ने क्रान्ति की पहली तोप कहा, तकं॑ की शैली की 
दृष्टि से दोषह्ीन नहों माना जा सकता ; किन्तु राजनीतिक स्वेच्छाचारिता तथा 
राजाओं के ईश्वरप्रदत्त अधिकारों के सिद्धान्त के विरुद्ध वह एक बहुत प्रभावो- 

त्वादक आह्वान सिद्ध हुआ | मेह्यू ने अपने इस प्रवचन में जान लॉक, जोन मिल्टन, 
अल्गेनंन सिडनी, राल्फ कडवर्थ, सैमुअल क्लार्क तथा फ्रांसिस हचेसन के विचारों 
से प्रेरणा ग्रहण कर उपर्युक्त परिणाम निकाला था। 

मेह्यू ने अमरीका की राजनीतिक विचारधारा के विकास में सबसे उल्लेख- 
नीय योगदान यह किया कि उसने मनुष्य के प्राकृतिक अधिकारों के बीच क्रान्ति 
के अधिकार को भी प्रतिप्ठित कर दिया और धर्मंग्रन्थों पर नई दृष्टि से विचार 
कर उसने इस स्थापना का औचित्य सिद्ध करने की चेष्टा की । उसने प्रशइन उठाया 
कि क्‍या मनुध्यों के लिए अपने शासकों के समक्ष पूर्ण आत्म-समर्पण कर देना 
आवश्यक है और कया शासकों के आदेश की अवहेलना अथवा उनके प्रति कतिपय 
परिस्थितियों में अवरोध को न्यायोचित नहों माना जा सकता ? मेहयू ने जनता 
के इस प्राकृतिक अधिकार पर बल दिया। 


मेट्यू ने अपने धामिक प्रवचनों के बीच राजनीतिक तथा नैतिक समस्याओं 
पर विचार प्रकट कर, दूसरे पादरियों तथा जनता के अन्यान्य लोगों को 
स्तम्भित कर दिया। ऐसा जान पड़ता हैं कि उसका इर'ःदा ईदवर की महिमा के 
स्थान पर, जो प्यूरिटन सम्प्रदाय की एक परम्परागत मान्यता थी, एक नैतिक 
तथा सामाजिक विचारधारा को स्थापित करने का था। इस परिवर्तन को लाने 
के लिए उसने ईश्वर की महिमा के स्थान पर उसके कल्याणकारी स्वरूप पर 
अधिक बल दिया और कहा कि मुक्ति किसी की अनुकम्पा पर निर्भर न होकर 
नैतिक संधर्य का ही परिणाम होती है। विचारधारा में इस प्रकार का परिवर्तन 
लाने के परिणामस्वरूप वह अपने धाभिक प्रवचनों के बीच विद्ञिप्ट राजनीतिक 
समस्याओं पर अपने उदार विचारों की अभिव्यक्ति कर सका । उसने कहा कि 
सच्चे धर्म के अंतर्गत देश और स्वतंत्रता के प्रति प्रेम तथा सभी प्रकार के अत्याचार 
एवं उत्पीड़न के प्रति घृणा की भावना भी सम्मिलित हैं। यह उल्लेखनीय है कि 
अपने समय के अन्य धा्िक अधिकारियों के बीच, मेहयू की विचारधारा मानवीय 
गुणों से पूर्ण थी और उसमें लोकिकता का पुट भी कम नहीं था। उदाहरण के 
लिए उसने १७५४ में कहा कि समाज की उत्पत्ति मनुष्यों के द्वारा ही हुई। 
उसने कहा कि जनसमुदाय ने शासनाधिकारियों को शांति और समृद्धि बनाए 
रखते के लिए आवश्यक अधिकार प्रदान किए हैं। जिस उद्देश्य-पूर्ति के लिए 
शासनयंत्र की स्थापना हुई, उसकी पूर्ति करने में यदि वह असफल रहा, तो जज़ता 
को सरकार से विरोध करने तथा उसे अपदस्थ करने का अधिकार है। १७५० 
के अपने प्रसिद्ध प्रवचन में मेहयू ने यही कहा था । 

क्रांति के प्राकृतिक अधिकार ने क्रमश: अमरीकी क्रांति के विशिष्ट सिद्धांत 
का रूप धारण कर लिया । अमरीकी क्रांति के सिद्धांत का निरूपण कितने ही 
व्यक्तियों ने मिल कर किया था। इन लोगों में से प्रमुख थे, सेमुएल एडेम्स, 
जॉन एडेम्स, टामस जैफर्सन, अलेक्जेन्डर हँमिल्टन और टॉमस पेन। इन सभो के 
विचारों का विस्तृत विवेचन न कर, हम केवल उन्हों विचारों को संक्षेप में उपस्थित 
करेंगे, जिन पर ये लोग और इनके साथी क्रान्तिकारी सहमत थे । अमरीकी क्रांति 
के सिद्धांत का सूत्रपात इस तर्क से हुआ कि अमरीकी उपनिवेश और ब्रिटेन ब्रिटिश 
सम्राटों के प्रति अपने कत्तंव्यों के कारण परस्पर बंधन में आवद्ध हैं। जैसा कि 
हैमिल्टन ने कहा था, अमरीकी उपनिवेश्ञों में ब्रिटिश शासकों के आदेझ्पत्रों के 
द्वारा--ब्रिटिश संसद्‌ के द्वारा नहीं--भूमि दी गई थी, और इसलिए अमरीकी 
उपनिवेश संसद्‌ के आदेझों को मानने के लिए बाध्य नहीं हैं। जैफर्सन ने इसी 
विचार को अपनी रचना “ ब्रिटिश अमरीका के अधिकारों का संक्षिप्त दृष्टिकोण 
में अमरीकी उपनिवेशों में रहनेवालों को “ सम्राट्‌ की ब्रिटिश प्रजा ” कहा और 
यह तर्क उपस्थित किया कि ब्रिटिश संसद्‌ जिस अधिकार का प्रयोग करेगी, उसे 
स्वीकार नहीं किया जा सकता । चूंकि उपनिवेश्ञों की प्रजा सम्राट के प्रति राजभददित 
रखती है, संसद्‌ के प्रति नहीं ; इसलिए उपनिवेशों पर कर लगाने का कार्य संसद 
के लिए केवल अबुद्धिमत्तायूर्ण तथा अन्यायमूलक हो नहीं, वल्कि अनुचित भी है 
और इसके द्वारा ब्रिटिश संविधान के नियमों का भी उल्लंघन होता है । 

इसके अलावा, अमरीकी उपनिवेशञों के निवासियों ने यह तर्क भी दिया कि 
सप्राट्‌ से उन्हें जो अधिकारपत्र मिले, उनके कारण उन्हें ब्रिटेन के नागरिकों के 
समान ही अधिकार प्राप्त हैं। इनमें से एक अधिकार यह है कि उपनिवेशों की 
जनता पर वही संस्था कर लगा सकतो है, जिसे इस जनता का प्रतिनिधित्व 
प्राप्त हो । जॉन एडेम्स ने कहा कि उपनिवेशों को संसद्‌ में प्रतिनिधित्व नहीं 
प्राप्त हैं और इस तरह यह परिणाम निकलता है कि संसद्‌ में प्रतिनिधित्व के 
अभाव में अमरोको जनता पर केवल अमरीकी उपनिवेश्ञों की बारा-सभाएँ ही 
कर लगा सकती हैं। 

१७७४ को कांग्रेस ने यह साहसपूर्ण घोषणा की कि अमरीकी उपनिवेज्ञों के 
निवासियों को जोवन-व्यतीत करने, स्वाधीनता का उपभोग करने तथा सम्पत्ति 
रक्षने का अधिकार हैँ और उन्होंने किसी प्रभुशक्ति को इनमें से किसी अधिकार को 
हृश्तांतरित नहों किया हैं । यह घोवणा करते समय कांग्रेस ' सामाजिक इकरार 
के सिद्धान्त को मान्यता प्रदान कर रही थी। इस सिद्धान्त के अनुसार कल्पना की 

गई हैं कि नागरिक प्रशासन कायम होने से पूर्व, लोग प्राकृतिक अवस्था में रहते थे 
और इस अवस्था में प्रत्येक व्यक्ति के कुछ अधिकार थे। इन अधिकारों को 
प्रत्येक व्यक्ति अपने लिए निर्धारित करता था और प्रत्येक व्यक्ति अपने अधिकारों 
का उपभोग भी करता था। यह प्रारम्भिक अराजकता की परिस्थिति थी ; किन्तु 
इसका परिणाम संतोयजनक नहीं निकला | इसलिए, पारस्परिक समझौते के 
द्वारा उन्होंने अपने कुछ अधिकारों को अपित कर एक अधिकारी संस्था अथवा 
नागरिक सरकार कायम की। यदि इस प्रकार कायम की गई सरकार 
समाज में सुरक्षा तथा स्थिरता कायम रखने में, जिसके लिए वह स्थापित 
की गई थी, असफल रही अथवा वह अपने अधिवेशनकारों का अतिक्रमण 
कर अत्याचार करने लगी, तो अपने द्वारा कायम की गई इस सरकार को 
क्रान्ति कर उलट देने तथा पुनः प्राकृतिक अवस्था में लौट जाने का लोगों को 
पूर्ण अधिकार है। 
मनुष्य अपनी प्राकृतिक अवस्था में किसी के अधीन नहीं होता और प्रत्येक 
व्यक्ति स्वतंत्र तथा पूर्ण सत्ता-सम्पन्न होता हैं। प्रत्येक व्यवित का अधिका क्षेत्र 
तथा सत्ता समान होने से यह परिणाम निकलता है कि सभी बराबर हैं । कोई 
व्यक्ति विशेधाधिकारों को लेकर उत्पन्न नहीं होता | प्राकृतिक अवस्था में सभी 
व्यक्तियों के अधिकार होते है । इनमें से कुछ अधिकार सरकारों को दे दिए 
जा सकते हैं ; किन्तु अन्य अधिकार सरकारों को दिए नहीं जा सकते । ये 
न दिए जा सकने वाले अधिकार ही राजनीतिक अधिकारों की आधारदिला हैं। 
स्वतंत्रता की घोषणा में इन अधिकारों की जो व्याख्या की गई है, उससे सभी 
परिचित हैं । यदि हम इन अधिकारों को दूसरे छाब्दों में प्रकट करें, तो शायद उनका 
अथ अधिक स्पष्ट हो सकेगा । न्यू हैम्पशायर राज्य के मूल अंतरिम संविधान में 
कतिपय प्राकृतिक आवश्यक तथा निहित अधिकारों की चर्चा की गई है, जिनमें 
अधिक महत्त्वपूर्ण अधिकार जीवन तथा सम्पत्ति का उपभोग एवं उनकी रक्षा 
कर सकने, सम्पत्ति प्राप्त करने, उसे रखने तथा उसकी रक्षा करने संबंधी अधिकार 
है, जिन्हें दूसरे शब्दों में सुख प्राप्त करने तथा उसका उपभोग करने की सुविधा 
कहा जा सकता है। 
ज्ञान तथा प्रकाश के उस युग के नेताओं को प्रतीत हुआ कि किसी राजनीतिक 
समाज का एकमात्र आधार ' सामाजिक इकरार ' का सिद्धान्त ही हो सकता है, 
जिसका अर्थ दूसरे छब्दों में यह हुआ कि समाज का प्रशासन उसकी इच्छा के 
अनुसार होना चाहिए। इकरार के स्वरूप के वर्णन करने का प्रयास नहीं किया 

गया और न यही बताया गया कि ' सामाजिक इकरार ' जैसी कोई ऐतिहासिक 
घटना वस्तुत: हुई भी थी। ' सामाजिक इकरार ' के सिद्धान्त को स्वतः सिद्ध 
मान लिया गया ; क्योंकि जनता के अधिकारों का एकमात्र यही स्पष्टीकरण सम्भव 
था। यदि एक बार यह मान लिया जाता है कि प्रशासन यंत्र की स्थापना जनता की 
अनुमति से हुई , तो उससे अगला परिणाम यह निकलता हैं कि बनाए जाने वाले 
सभी कानूनों को किसी-न-किसी तरह की अनुमति प्राप्त होनी चाहिए। यह 
अनुमति प्रतिनिधि के द्वारा भी प्राप्त की जा सकती है । यदि सरकार में जनता 
का प्रतिनिधित्व है, तो लोगों को एकत्र होकर निर्णय करना आवश्यक नहीं 
है । जॉन एडम्स ने कहा कि स्वतंत्र व्यक्ति वही है, जो किसी ऐसे कानून 
से वाहय नहीं, जिस पर उसकी अनुमति नहीं ली गई हो। 

उपर्युक्त राजनीतिक तथा नैतिक विचारधारा के पीछे मानव के स्वभाव 
तथा ईश्वर के स्वरूप के सम्बन्ध में विशेष कल्पनाएँ थीं। इसी कारण प्रत्येक 
व्यक्ति को राजनीतिक निर्णय कर सकने के योग्य माना जा सका। १६वीं और 
१७वीं छताब्दियों में महान्‌ वैज्ञानिक उन्नति हुई, जिसकी चरम परिणति विश्व 
के यांत्रिक सिद्धान्त ( न्‍्यूटन के ) के रूप में हुई। इस सबका परिणाम यह हुआ कि 
दृश्य जगत्‌ के जिन अनेक व्यापारों को पहले चमत्कार माना जाता था, उनका 
स्पष्टीकरण प्राकृतिक आधार पर किया जाने लगा । प्राकृतिक घटनाओं को समझाने 
के लिए ईश्वर को लाने की आवश्यकता कम होती गई और ईव्वर की आवश्यकता 
घटने के कारण मनुष्य की ईदवर-सम्बन्धी कल्पना में भी परिवर्तन हुआ । ईइवर- 
वादी परम्परा में ईश्वर की मानवीय कल्पना हटने लगी और उसके निराकार होने 
की कल्पना को प्रोत्साहन मिला । इसी प्रकार जैसे-जैसे दृश्य जगत्‌ के रहस्यों का 
उद्घाटन होता गया, वैसे-वैसे मनुष्य का विश्वास ज्ञान की प्राप्ति तथा उसका 
उपयोग करने की अपनी क्षमता में भी बढ़ता गया । वैज्ञानिक ज्ञान की प्रगति 
होने का मार्ग खुल गया था और वैज्ञानिक ज्ञान की प्रगति से प्रकृति के सभी रहस्यों 
का उद्घाटन होने की आश्या जाग्रत हो चुकी थी। ऐसा प्रतीत होता था, जैसे दृश्य 
जगत्‌ के सभी व्यापारों को समझना तथा उन पर नियंत्रण प्राप्त कर लेना असम्भव 
नहीं । साधारण जन के लिए अब उस संस्था अथवा व्यक्ति से सम्बन्ध बनाए रखना 
आवश्यक नहीं रह गया , जिसका ईदवर से विशेष सम्बन्ध माना जाता था । सच 
तो यह था कि नई स्थिति में राजे और पादरी दोनों ही अनावदयक हो गए। 
खुली आंखें और क्रियाशील मस्तिष्क--ज्ञान का प्रकाश--अब प्रत्येक व्यक्ति के 
लिए सुलूम थे और यही अच्छे जीवन की गारंटी थे। 

पराम्परागत संस्थाओं के विरुद्ध विरोध तथा मानवनबुद्धि पर बढ़ती हुई 
निर्भरता के ढांचे का व्यावहारिक पहलू अमरीकी इतिहास के इस काल में खूब 
दिखाई देता है। इसके विकास का दिग्द्शन हम अमरीकी क्रान्ति तथा अमरीकी 
ज्ञान के तीन प्रमुख प्रतिनिधियों की चर्चा के रूप में करेंगे। ये तीन प्रतिनिधि 
हैं--टामस जैफर्सन, टामस पेन और बैजामिन रह। 


प्रबुद्ध राजनीति : टामस जैफर्सन 


अमरीका में ज्ञान तथा प्रकाश के विचारों की जैसी स्पष्ट और पूर्ण झलक 
हमें टामस जैफर्सन की विचारधारा तथा जीवन में मिलती है, वैसी उस काल के 
शायद ही किसी दूसरे व्यक्ति की विचारधारा और जीवन में मिल सके | सच तो 
यह है कि जैफर्सन के जीवनचरित्र के अध्ययन से तात्कालिक ज्ञान तथा प्रकाश 
की विचारधारा से परिचय स्वयमेव हो जाता हैँ। जैफर्सन ने लगभग अर्द्ध शताब्दी 
तक वकालत का पेशा किया और उसमें से लगभग चालीस वर्ष तक राजनीति में 
भाग लिया । इसके अलावा अनेक विषयों तथा शिल्पों में उसकी दिलचस्पी थी। 
वह एक प्रसिद्ध वैज्ञानिक, अखिल अमरीकी दाशंनिक संस्था का सदस्य, एक 
सफल किसान, एक आविष्कारक, एक ख्याति-प्राप्त भवन-निर्माता तथा अपने 
समय का एक परम आदरणीय नेता था। अपने राज्य वर्जीनिया तथा संघ-सरकार 
में उसने उच्चतम पदों को सुशोभित किया और अपनी योग्यता के लिए जनता 
का सम्मान प्राप्त किया । 

जैफर्सन ने अपनी समाधि पर लगाई जाने वाली शिला पर अंकन करने 
के लिए देश के प्रति अपनी तीन सबसे महत्त्वपूर्ण सेवाओं को स्वयं चुना था। 
जैफर्सन ने कहा कि अमरीका की जनता को उसे स्वतंत्रता की घोषणा के लेखक 
के रूप में, वर्जीनिया राज्य के धामिक स्वाघीनता विधेयक का मसविदा बनाने 
वाले के रूप में ओर वर्जीनिया विश्वविद्यालय के संस्थापक के रूप में स्मरण 
करना चाहिए। है 

जैफर्सन एक पेशेवर दाशंनिक नहीं था और इसीलिए उसकी दा्ंनिक विचार- 
धारा क्रमबद्ध रूप में सुलभ नहीं हैं । मानव और समाज की प्रकृति तथा आचार- 
शास्त्र, राजनीति और घमर्मं पर उसके विचारों को इधर-उघर बिखरे हुए, उसके 
सरकारी कागजों तथा विस्तृत पत्र-व्यवहार से लेकर संकलित करना पड़ता हूँ । 
इस बिखरी हुई सामग्री को एक स्थान पर एकत्र करने के बाद ही पता चलता हँ 
कि जैफसंन ने संयुक्त राष्ट्र अमरीका के विकास के लिए अपनी बहुसंख्यक सेवाओं 

के बीच उपर्युक्त तीन देनों को ही सबसे अधिक महत्त्व क्यों दिया था। इसे समझने 
के लिए हमें सबसे पहले जैफर्सन के जीवन-सिद्धान्तों से परिचय प्राप्त करना होगा । 
अपने समय के अन्य अमरीकी विचारकों के समान ही जैफर्सन, उस विचार- 
धारा से गहरा प्रभावित हुआ था, जिसका सूत्रपात न्यूटन ने किया था। उसका 
विश्वास था कि प्रकृति तथा मनुष्य के स्वभाव की विशेषताओं का ज्ञान वैज्ञानिक 
अध्ययन के द्वारा प्राप्त किया जा सकता है और फिर इस ज्ञान से मानव-समाज 
को भी लाभान्वित किया जा सकता है । जैफसन का दृष्टिकोण मुख्य रूप से 
व्यावहारिक ही था । किसी सुंदर वैज्ञानिक अथवा दाइनिक सिद्धांत की 
उपयोगिता जैफर्सन की दृष्टि में उसी सीमा तक थी, जिस सीमा तक मानव-जीवन 
पर उसे लागू किया जा सकता अथवा उसके द्वारा मनुष्य के सुख में वृद्धि की जा 
सकती । जैफर्सन प्रयोग करने में विश्वास रखता था। वह ऐसे किसी सिद्धांत को 
सही नहीं मानता था, जो परीक्षण की कसौटी पर पूरा नहीं उतरता था ; इसलिए 
कहा जा सकता है कि विरोधियों ने जैफ्सन की जो आलोचनाएँ कीं, उनमें सबसे 
अनुचित आलोचना यह थी कि वह कल्पना के जगत्‌ में रहता था। 
कल्पना-जगत्‌ में रहने वाला विचारक, जिसे अपने सिद्धान्त के व्यावहारिक 
पहलू की चिन्ता नहीं होती, अपने परिणामों को निगूढ़ तथा निरपेक्ष भाषा में 
व्यक्त करता है । जैफसंन रूढ़िवादिता का विरोधी था। वह जो कुछ कहता प्रयोग- 
वादी दृष्टि से कहता था और परिणाम पर उसकी दृष्टि रहती थी। इसलिए उसने 
दावा किया कि लोकतंत्र अमरीका में एक व्यावहारिक शासन-प्रणाली हो सकती 
है ; किन्तु केवल इसी प्रणाली को व्यावहारिक नहीं कहा जा सकता। जैफर्सन ने 
कहा कि किसी जन-समुदाय के लिए शासन-प्रणाली की उपयुक्तता इस बात पर, 
निर्भर करती है कि वह जन-समुदाय किन परिस्थितियों में रहता है और कोई 
सरकार उसी मात्रा में सफल मानी जा सकती है, जिस मात्रा में वह शासितों के 
अनुकूल अपने को बना पाती है । यद्यपि जैफसन ने तात्कालिक व्यावहारिक 
आवश्यकताओं के संबंध में इस प्रकार का व्यावहारिक दृष्टिकोण ग्रहण किया, 
फिर भी उसे पूर्ण सापेक्षवादी नहीं कहा जा सकता, क्‍योंकि उसके मतानुसार कुछ 
निरपेक्ष तथा पूर्ण सत्य भी होते हैं, जो मनुष्य का पथ-प्रदर्शन करते हैं । उसने 
स्वीकार किया कि विज्ञान की प्रगति के कारण उन आदर्शों की ओर प्रगति 
अनिवार्य है। सभी मनुष्यों में सहज बुद्धि स्वाभाविक रूप से होती है ; किन्तु 
विभिन्न अधिकारियों द्वारा लगाए गए प्रतिबंधों के कारण लोग उस सहज बुद्धि 
का उपयोग करने के योग्य नहीं हो पाते। जैफर्सन ने अनुभव किया कि इन 

अतिबंधों के एक वार हटाए जाते ही विज्ञान, कला, मानवीय सम्बन्धों और 
प्रशासन में उन्नति की गति इतनी तीव्र हो जायगो कि मनृष्य तर्क॑ के अनसार 
चलने लगेगा। 

मनुष्य जिस अवस्था में अपनी विवेक-चबृद्धि से प्रेरित होते हैं, उसे जैफर्सन 
न सुख कहा है । उसके अनुसार नैतिक जीवन का लक्ष्य सख॒ हैं। उसका य 
विश्वास था कि मनुष्य की सात्त्विक प्रवृत्ति और स्वार्थ परस्पर सम्बन्धित है और 
यदि मनुष्य स्वार्थ के वशीभूत होकर सुख की तरफ अग्रसर होगा, तो इसमें 
सामाजिक लाभ भी होगा । जैफर्सन का यह भी विचार था कि प्रत्येक व्यक्ति 
नैतिक पृष्ठभूमि के साथ उत्पन्न होता है, जिसमें कमी को विवेक-बुद्धि के विकास 
के द्वारा दूर किया जा सकता हैँ। इस प्रकार, नैतिक दृष्टिकोण अंत:ःकरण की 
कोई ऐसी भावना नहीं है, जिससे मनुष्य को सत्‌ अथवा असत्‌ का ज्ञान हो सकता 
हो ; वल्कि वह विवेक-बुद्धि का एक परिणाम है, जिसके द्वारा कतिपय कार्यों 
की उपयोगिता तथा अनुपयोगिता प्रकट हो जाती है। जैफर्सन ने कहा कि 
प्रकृति ने गुण अथवा अवगुण का मूल्यांकन करने के लिए उपयोगिता को हमारा 
मानदंड बनाया हैं। यद्यपि जैकर्सन के गब्द नैतिक भावना ()[078] 8९॥5९ ) 
का भ्रयोग अंग्रेज लेखकों ने अपने आचार-शास्त्र-सम्बन्धी साहित्य में किया ; फिर 
भी दोनों के प्रयोग में भिन्नता है। अंग्रेज-लेखकों के लिए नैतिक भावना का 
मतलब नैतिकता के निरपेक्ष नियमों से था ; किन्तु जैफर्सन का आशय इससे 
उपयोगिता अथवा अवसरवादिता-सम्बन्धी सापेक्ष निर्णयों से था। “ विभिन्‍न देशों, 
विभिन्न परिस्थितियों तथा विभिन्न आदतों में रहने वाले व्यक्तियों का उपयोगिता 
के सम्बन्ध में विभिन्न दृष्टिकोण हो सकता है और इसलिए कोई कार्य 
किसी एक देश में अच्छा और लाभकर माना जा सकता है, तो वही कार्य किसी 
दूसरे देश में हानिकर तथा बुरा माना जा सकता है। ” 

जैकर्सन का विद्वास था कि अधिकांश मामलों में विवेक-बुद्धि की प्रेरणा 
मनुष्यों को ऐसे कार्यों की ओर श्रवृत्त करेगी, जिनका परिणाम सुखकर ही होगा । 
वह कभी-कभी “अच्छे और बुरे कर्मों का भविष्य में प्रतिफल मिलने की भी 
चर्चा करता था ”; किन्तु साधारण तौर पर वह इस धाभिक विश्वास पर चल 
नहीं देता था कि अच्छे कर्मों का आगे जा कर सफल प्राप्त होता है । कम-से- 
कम कुछ अंशों में जैफर्सन मानव-प्रकृति के प्रति आश्ावादी दृष्टिकोण ग्रहण 
कर, नैतिक आचरण के सम्बन्ध में मनुष्य को आगे जाकर पुरस्कार अथवा दंड 
मिलने को भावना से बचाए रखने में सफल हो सका था। जैफर्सन ने १८१६ 

में इपो डि नेमर्स को अपना यह विश्वास प्रकट किया था कि “ नेतिकता, करुणा 
और उदारता मानव-स्वभाव के सहज तत्त्व हैं । इस प्रकार मानव-प्रकृति 
स्वभाव से अच्छी है, बुरी नहीं । मानव की असत्‌ प्रवृत्तियाँ अपवाद हैं, साधारण 
नियम नहीं। यदि ऐसा है, तो कुमार्ग पर चलने वाले को सुमार्ग पर लाने के 
लिए देवी भय दिखाने की आवश्यकता नहीं है और केवल शिक्षा तथा विवेक- 
बुद्धि की प्रेरणा से ही ऐसा हो सकता है। 
इस तरह जैफर्सन का राजनीतिक सिद्धान्त इस मान्यता को लेकर चला 
कि समाज में रहने वाला मनुप्य स्वभाव से अच्छा और विवेकशील हैँ। अपने 
समय के अन्य राजनीतिक विचारकों की भाँति जैफरसन प्रशासन-व्यवस्था को 
मनुष्य की कृति मानता था। इसकी सृष्टि मनुष्यों ने अपनी आवश्यकता की 
पूर्ति के लिए की । प्रशासन-व्यवस्था का उद्देश्य नागरिकों के लिए सुख की प्राप्ति 
है । यदि सरकारें उस उद्देश्य की पूि नहीं करतीं, जिसके लिए उनकी रचना 
की गई, तो नागरिकों को उन्हें उलट देने और उनके स्थान पर ऐसी नई सरकारों 
स्थापित करने का पूर्ण अधिकार है, जो मूल उद्देश्य की पूति कर सकें। 
स्वतंत्रता की घोषणा में जैफर्सन ने अपने समस्त देशवासियों की तरफ से क्रान्ति के 
सिद्धान्त का संयमित, किन्तु सुदृढ़ भाषा में प्रतिपादन किया । इसमें उसने कहा कि 
मनुष्यों को केवल अधिकारों के गम्भीर तथा दी्घंकालीन दुरुपयोग के लिए ही 
विद्रोह कर सरकार को उलटना चाहिए ; परन्तु जैफर्सन का निजी दृष्टिकोण 
इस सामान्य स्थिति से कहीं आगे बढ़ा हुआ था। उसका विचार था कि शासन- 
यंत्र के सुस्वास्थ्य के लिए विद्रोह दवा के समान आवद्यक है। उसने १७८७ 
में विलियम एस० स्मिथ को लिखा कि “ईद्वर न करे कि बीस वर्ष की कोई 
अवधि विद्रोह के बिना गुजरे ; क्योंकि स्वाधीनता के पौधे को बढ़ने के लिए समय 
समय पर अत्याचारियों तथा देद्-भकतों के रक्त की आवद्यकता होती है ५ 
यह उसके लिए प्राकृतिक खाद का काम करता है।” 
जैफर्सन की राजनीतिक विचारधारा में क्रान्ति का अधिकार इस मान्यता 
का परिणाम हैं कि सरकारें मनुष्य की ही कृति हैं। मनुष्यों ने सरकारों की 
स्थापना अपनी स्वाघीनता की रक्षा तथा अपने सुख की अभिवृद्धि के लिए की। 
उसने लिखा--“ प्रत्येक वैध सरकार का एकमात्र उद्देश्य यही है कि मनुष्य स्वाधीन 
और सुखी रहे ” और इस बात पर बल दिया कि वह जो कुछ भी कहता है, 
इसमें उसका उद्देश्य स्वाधीनता की पुष्टि करना होता है। आंशिक रूप में मनुष्य 
की स्वाघीनता उसके प्राकृतिक अधिकारों में निहित हैं। स्वतंत्रता की घोषणा 

के अनुसार ये अधिकार जीवन की रक्षा, स्वाधीनता तथा सुख की प्राप्ति थे ; 
परन्तु जैफसन के विचारानुसार प्राकृतिक अधिकारों का क्षेत्र यहीं सीमित नहों 
हो जाता। जैफर्सन ने अपनी व्यापक विचारधारा में प्राकृतिक अधिकारों के 
बीच विचारों की स्वाधीनता, धर्म की स्वाधीनता, भाषण की स्वाधीनता, संवाद- 
वहन की स्वाधीनता, प्रेस की स्वाधीनता, व्यापार को स्वाधीनता और निजी 
स्वाधीनता को भी स्थान दिया। यहाँ तक कि स्वशासन को भी जैफसंन ने 
प्राकृतिक अधिकार माना और कहा कि “ मनुष्यों के लिए जन्म लेने के साथ 
ही वह उन्हें प्रकृति से मिलता है।” 

जैफर्सन का विश्वास था कि इन प्राकृतिक अधिकारों के अलावा मनुष्यों 
के सामाजिक अथवा नागरिक अधिकार भी होते हैँ, जैसे सम्पत्ति का अधिकार ; 
परन्तु एक तरह से ये सीमित अधिकार ही होते हैं। मनुष्यों को ये अधिकार 
” उसी सीमा तक सुलभ हैं, जिस सीमा तक वे उसी प्रकार के अन्य व्यक्तियों 
के अधिकारों पर हावी नहीं होते । ” दूसरे लेखक कुछ ऐसे अधिकार भी मानते 
थे, जिन्हें स्वोकार करने के लिए जैफसंन तैयार नहीं था। श्८वों शताब्दी के 
कट्टरपंथी तथा प्रतिक्रियावादी विचारकों ने अधिकारों को भाषा को उदार विचार 
वालों के ही समान हृदयंगम कर लिया था। जैकर्सन ने इन लोगों के अधिकार 
सम्बन्धी दावों के विरोध में दृढ़तापूर्वक इस तथ्य पर वल दिया कि किसी व्यक्ति 
को दूसरे के अधिकार का अतिक्रमण करने का अधिकार नहीं है, किसी व्यक्ति 
को ऐसे मामले का निर्णय करने का भी अधिकार नहीं, जिसमें कि वह स्वयं 
एक पक्ष हो ; किसी व्यक्ति को दूसरे पर अत्याचार करने का प्राकृतिक 
अधिकार नहीं है और किसी व्यक्तति को एकाधिकार का भी प्राकृतिक अधिकार 
नहीं हैं। ह 

जैफर्सन ने प्राकृतिक अधिकार का उपयोग यह सिद्ध करने के लिए भी 
किया कि एक पोढ़ो दूसरी पोढ़ो को किसो बात के लिए बांध नहों सकती। 
जैफर्सन के राजनीतिक सिद्धान्त ने एडमंड बर्क-जैसे कट्टरपंथी विचारकों के विचार 
को चुनौती दे दी। कट्टरपंथी विचारकों की, जिनमें अधिकांश वकील थे, यह्‌ 
मान्यता दी कि एक पीढ़ी के समय में स्वीकृत नियम परम्पराओं अथवा नजीरों 
के रूप में बाद की सभी पीढ़ियों के लिए भी मान्य होनी चाहिए। जैफर्सन ने 
तर्क उपस्थित किया कि यदि इस स्थिति को मान लिया जाय, तो पृथ्वो पर जीवित 
व्यक्तियों के स्थान पर मृतकों का अधिकार होना चाहिए। उसने यह भी कहा 
कि प्रत्येक पीढ़ी के समय में पृथ्वो रेहन के रूप में रहती हैं। जब एक पीढ़ी 

समाप्त हो जाती है, तो रेहन स्वयमेव दूसरी पीढ़ी को हस्तान्तरित हो जाता 
हैँ और यह रेहन नई पीढ़ी को बिना किसी बंदिद्ष के प्राप्त हो जाता है। इस 
तरह, प्रत्येक पीढ़ी अपने जीवन-भर भूमि का उपयोग बिना किसी प्रतिबन्ध के 
करने के लिए स्वतंत्र हैं ; परन्तु अगली पीढ़ी को यही भूमि बिना किसी प्रतिबन्धों 
के मिलती हैं। १८२३ तक जैफर्सन की यह कानूनी व्याख्या स्वयंसिद्ध तथ्य के रूप 
में स्वीकार की जाने छगी | परिणाम यह हुआ कि जैफसंन इसे एक ऐसा विवादहीन 
तथ्य मानने लूगा, जिसकी सफाई देना स्वयं उसे अनावश्यक जान पड़ने लगा। 

जैकर्सन एक तरफ स्वशासन के अधिकारों को मनुष्य के प्राकृतिक अधिकारों 
के बीच स्थान देता है, तो दूसरी तरफ कूछ अन्य प्रसंगों में वह स्वशासन 
को प्रयोग के रूप में जारी करना चाहता है। दूसरे छब्दों में, जैफर्सन के 
साहित्य में हमें स्‍्वशासन का विचार दो विभिन्न तरीकों से व्यक्त किया हुआ 
मिलता है। दो प्रकार की उक्तियों का भी कारण था। जैफर्सन दो विभिन्न 
कार्य करने का इरादा रखता था। एक तरफ वह सभी प्रकार के प्रशासन के 
लिए एक आदर्श उपस्थित करना चाहता था और दूसरी तरफ वह संयुक्त 
राष्ट्र अमरीका के लिए एक व्यावहारिक कार्यक्रम देना चाहता था। इस प्रसंग 
में जैफर्सन के निम्न शब्द उल्लेखनीय हैं--' प्रशासन की विभिन्न प्रणालियों 
में सर्वोत्तम वह प्रणाली है, जिसमें जनता अपने अधिकार से अपना प्रशासन 
करती है। यह माना गया है कि यह आदर्श अप्राप्य है ; क्योंकि लोग अपना 
शासन आप चलाने की क्षमता नहीं रखते। संयुक्त राष्ट्रों में यह कहने के स्थान 
पर कि यह आदर्श अप्राप्य हैं, हम लोग यह सिद्ध करने की चेष्टा कर रहे हैं 
कि स्वशासन सम्भव तथा व्यावहारिक है। 

यही कारण है कि जैफर्सन ने अपने से पहले के राजनीतिक दाश्शनिकों के 
विचारों को अस्वीकार कर दिया था। “ प्रतिनिधिक लोकतंत्र के सिद्धान्त का 
उदय होने पर शासन-व्यवस्था स्थापित करने के क्षेत्र में जो कुछ भी पहले 
कहा गया था, वह एक प्रकार से व्यर्थ हो गया। लोकतंत्र की सम्भाव्य सफलता 
के विषय में पिछले लेखकों को यह मान कर चलना पड़ता था कि लोकतंत्री 
शासन तभी सम्भव है, जब निर्णय करने में सभी नागरिक स्वयं और सीधे भाग लें। 
अमरीकी प्रयोग में प्रतिनिधिक शासन प्रणाली को प्रविष्ट कर, पुरानी मान्यता को 
अनावश्यक करार कर दिया गया और साथ ही यह भी कहा गया कि जिन 
देशों में प्रतिनिधिक शासन-प्रणाली चालू नहीं हुई है, उनकी परिस्थिति का 
अध्ययन कर अमरीकी प्रयोग पर निर्णय नहीं किया जा सकता। 

जैफर्सन प्रतिनिधिक शासन-प्रणाली का परीक्षण पूरी तरह किए जाने के 
पक्ष में था। उसने कहा कि इस प्रयोग का पूर्ण परीक्षण तभी सम्भव है, जब 
स्वेच्छाचारितापूर्ण प्रशासन का अन्तिम चिह्न भी अमरीका में न रहे। अमरीका 
में स्वेच्छाचारिता के अवशेष का अन्त करने के लिए जैफर्सन ने यह भी कहा 
कि वही शासन-प्रणाली सर्वोत्तम है, जो कम-से-कम शासन करे। 
जैफर्सन ने यह भी कहा कि वह अधिक शक्तिशाली सरकार के पक्ष में 
नहीं हैं। उसका मत था कि ऐसी सरकार हमेशा अत्याचारी होती है और 
जनता के विरुद्ध वह शासकों का पक्ष लेती है। जैकर्सन की मृत्यु के २५ वर्ष 
बाद हँनरी थोरू ने उसके विचारों का विब्लेषण करते हुए कहा कि सर्वोत्तम सरकार 
वही है, जो प्रशासन बिल्कुल नहीं करती। इस प्रसंग में जैफर्सन ने शिक्षा की 
आवश्यकता पर भी जोर दिया। उसने कहा कि देश में शान्ति बनाए रखने के 
लिए सरकार को अतिरिक्त दमनकारी अधिकार देने की अपेक्षा लोगों में शिक्षा 
का प्रचार करना कहीं अच्छा है। लोगों में शिक्षा का प्रचार होने से उन्हें पता 
चलेगा कि शान्ति तथा व्यवस्था बनाए रखना स्वयं उन्हीं के हित में हैं और 
यह अनुभव होने पर वे शान्ति बनाए भी रखेंगे। 
यह ठीक है कि जनता का निर्णय ही कार्यान्वित होना चाहिए ; किन्तु यदि 
लोगों में निर्णय करने की क्षमता का अभाव हैं, तो हमें उन्हें स्वशासन के अधिकार 
से नहीं वंचित करना चाहिए। इसके स्थान पर हमें प्रशिक्षित कर, इतना 
सक्षम बना देना चाहिए, जिससे निर्णय करने में समर्थ हो सकें। जैफर्सन के 
समय में यूरोप में, ऐसी परिस्थितियों का अभाव नहीं था, जिनसे प्रमाणित होता 
था कि जनता के निर्णय राजाओं तथा मंत्रियों के निर्णय से घटकर नहीं होते । 
जैफसन ने कहा-- पिछली २० पीढ़ियों में ऐसा एक भी राजा नहीं हुआ, जिसमें 
औसत व्यक्ति से अधिक विवेक-बुद्धि हो। वे तो अधिक-से-अधिक यही कर सकते 
हैं कि निर्णय करने की जिम्मेदारी मंत्रियों पर छोड़ दें ; किन्तु आखिर मंत्री कैसे 
होते हैं? उनका चुनाव ठीक तरह नहीं हो पाता। यदि कभी राजा मंत्रियों के 
निरणयों में हस्तक्षेप करता है, तो ऐसा वह केवल हानि पहुँचाने के लिए ही करता है।' 
जैसा कि हम देख चुके हैं, जैफर्सन के मानव प्रकृति में विश्वास ने उसे 
राजाओं तथा मंत्रियों के अधिकारों के विरुद्ध व्यक्ति की, स्वाधीनता के अधिकार 
की पुष्टि के लिए प्रेरित किया । इसो कारण उसके इस विद्वास को भी बल 
मिला कि कोई भी व्यक्ति पादरी की सहायता के बिना धामिक तथा राजनीतिक 
अदइनों पर विचार कर सकता हैं और ऐसे परिणामों पर पहुँच सकता है, जिनसे 

कम-से-कम उसके अन्त:करण को तो संताष हो ही सकता हैँ और साथ ही वह 
आगे जाकर चिरंतन सत्य पर भी पहुँच सकता है। १८०० में जब जैफर्सन 
अमरीका के राष्ट्रपति पद का उम्मेदवार था, तो कट्टरपंथी पादरियों ने घामिक 
क्षेत्र में उसके उदार दृष्टिकोण की कटु आलोचना की। जैफर्सन ने उन्हें उत्तर 
देते हुए लिखा--“ मैने दैवी वेदी पर मानव-मस्तिष्क के विरुद्ध किए जाने वाले 
अत्याचार को उन्मूलन करने के लिए शपथ ली है। ” जैफर्सन का यह एक वाक्य 
स्वाधीनता के प्रति उसकी विचारधारा को धर्म, राजनीति और शिक्षा के सम्बन्ध 
में संक्षिप्त रूप से उपस्थित करता हैं। 

वर्जीनिया राज्य में धामिक स्वाधीनता की स्थापना के लिए जिस कानून 
का मसविदा बनाया था, उसकी पहली धारा में ही उसने अपना पक्ष उपस्थित 
करते हुए घोषणा की कि ईश्वर ने मनुष्य के मस्तिष्क को स्वच्छंद बनाया है। 
यदि इस मान्यता को स्वीकार कर लिया जाता है, तो मनुष्य द्वारा अपने मस्तिष्क 
के उपयोग पर सीमाएँ लादने का किसी व्यक्ति अथवा व्यक्तियों के किसी समूह 
को, चाहे यह समूह पादरियों का हो अथवा राज्य के अधिकारियों का हो, अधिकार 
नहीं हैं। यदि मनुप्यों द्वारा अपने विवेक-चबुद्धि द्वारा निकाले गए परिणामों 
के कारण शान्ति और व्यवस्था खतरे में पड़ती है, तो सरकार उस अवस्था 
में हस्तक्षेप कर सकती है। “ सरकार को केवल उन्हीं कार्यों में हस्तक्षेप का 
अधिकार हैं, जिनमें दूसरों को हानि पहुँचने की सम्भावना हो ; परन्तु यदि मेरा 
पड़ोसी यह कहे कि ईश्वर २० हैं अथवा ईइ्वर है ही नहीं, तो इससे मेरी कोई 
हानि नहीं होती। इससे न मेरा जेब कटता है और न मेरी टाँग टूटती है। ” 
इसलिए किसी विशेष प्रकार की धार्मिक प्रणाली का समर्थन नागरिकों से प्राप्त 
करना अथवा अपने धामिक विचारों के लिए कसी व्यक्ति को नागरिक 
अधिकारों से वंचित करना, सरकार के कतंव्य-क्षेत्र के भीतर नहीं आता । इसके 
विपरीत सरकार का कतंव्य यह देखना है कि सभी व्यक्ति अपना धामिक विश्वास 
रख पाते हैं और धामिक विषयों में तक के द्वारा अपनी विचारधारा को कायम 
रख सकते हैं और अपनी इस मान्यता के लिए उनके नागरिक पद पर कोई 
प्रतिकूल प्रभाव नहीं पड़ता। 

सत्य तो यह है कि जैफर्सन ने स्वाधीनता के लिए जितनी चिन्ता प्रकट की, 
उतनी समानता के लिए नहीं। जैफसन विश्युद्ध समानतावादी तो नहीं था ; किन्तु 
वह यह अवद्य मानता था कि प्रत्येक पीढ़ी में एक जैसा अवसर सभी को मिलना 
चाहिए। एक पीढ़ी के भीतर अवसर की समानता को लाने के लिए जैफर्सन 

ने वर्जीनिया राज्य में इस कानूनी परम्परा को तोड़ने के लिए आन्दोलन चलाया 
कि भू-सम्पत्ति का चैत्रिक अधिकार केवल ज्येप्ठ पुत्र को ही मिले और 
भू-सम्पति को टुकड़े-टुकड़े कर न बेचा जाय | अवसर की समानता लाने 
के लिए जैफर्सन नें दूसरी जिस वात पर जोर दिया, वह शिक्षा थी। उसके 
विचार में प्रत्येक वालठक को अपनी विवेक-बुद्धि के विकास का पूरा अवसर 
मिलना चाहिए, चाहे बालक का परिवार निर्धन ही क्यों न हो। शिक्षा का 
लाभ केवल धनी वर्ग तक सीमित नहीं रहना चाहिए। अपने इस विश्वास के 
अनुरूप जैफर्सन ने शिक्षा की एक ऐसी योजना बनाई, जिसके अन्‍्तगगंत स्कूली 
कक्षाओं से कालेज तक की शिक्षा प्रत्येक वालक के लिए सुलभ हो सके | जैफर्सन 
ने जिस वजिनिया विश्वविद्यालय की स्थापना की, उसने इस विपय में पथ-प्रदर्शन 
किया । इसमें ऐसी व्यवस्था की गई कि क्षमता रखने वाले विद्यार्थी कालेज 
की शिक्षा अवाधित रूप में प्राप्त कर सकें। 

जैफर्सन का यह विचार नहीं था कि प्रत्येक पीढ़ी का प्रत्येक वालक समान 
रूप से गुणी एवं मेघावी होता है ; परन्तु वह विशिष्ट वर्ग के विचार का विरोधी 
नहीं था, जिसका मतलब यह हुआ कि कुछ लोग दूसरों की अपेक्षा नेतृत्व करने 
के अधिक योग्य होते हैं । जैफर्सन केवल इसी बात का विरोधी था कि कुछ 
लोग उच्च अथवा धनी-कुल में उत्पन्न होने के ही कारण विशिष्ट वर्ग के कहला 
सकते हैँ। १७८६ में जैफर्सन ने कहा कि अमरीका में मनुष्य और मनुष्य के 
चीच केवल एक ही भेद स्वीकार किया गया हैं और वह यह हैँ कि एक वर्ग 
में अधिकारी लोग हैं और दूसरे वर्ग में गैर-अधिकारी लोग । जैफर्सन का 
विद्वास था कि छोग स्वतंत्र चुनाव के द्वारा बुद्धिमत्ता प्रदर्शित करते हुए केवल 
वास्तव में अच्छे तथा बुद्धिमान व्यक्तियों को ही विशिष्ट पदों के लिए चुनेंगे। 

यद्यपि जैफर्सन विभिन्न वर्गों के मध्य भेद नहीं करता था ; फिर भी वह 
पेशों-सम्वन्धी भेद को मानता था। उसका विश्वास था कि लघु किसान अमरीकी 
लोकतंत्र की रीढ़ है । जैफर्सन ने एक स्थान पर कहा था कि व्यापारी, पादरी 
तथा वकील अपनी विचारधारा के कारण पूरी तरह वफादार नहीं हैं। वे 
अमरीकी संविधान की तुलना में इंगलैंड के तथा अन्य देशों के राजतंत्र को पसन्द 
करते हैँ। व्यापारी किसी देश के नहीं होते, वे अपने मुनाफे के होते हैँ । पादरी 
स्वेच्छाचारी नरेशों से साठ-गाँठ में रहते हैं। यद्यपि वकील लोकतंत्र के प्रति 
उदार भावना रखते हैँ ; फिर भी जिस प्रकार के साहित्य को पढ़ने के वे अम्यस्त 
होते हैं, उसके परिणामस्वरूप अधिकांश युवा वकील कट्टरपंथी दल में शामिल 

होते हैं। इन सब के विपरीत किसान लोकतंत्र के प्रति अचल आस्था रखते हैं। 
कोई-कोई किसान भले ही भ्रष्ट दिखाई दें ; किन्तु किसानों का वर्ग सामूहिक 
रूप से प्रप्ट नहीं होता। किसान अपनी भूमि तथा अपने श्रम पर निर्भर करते 
हैं और इसलिए वे दूसरे वर्गों की अधीनता में रहना पसन्द नहीं करते। 

जैफर्सन ने भविष्यवाणी की कि जब तक क्षि अमरीका का मुख्य पेशा 
रहेगा, तब तक उसमें साक्त्विक वत्तियों एवं लोकतंत्र का प्रभाव वना रहेगा। उसने 

भी कहा कि जब अमरीका में लोग यूरोप की तरह शहरों म॑ ठुसे हुए रहना 
आरम्भ कर देंगे, तब वे यूरोप की तरह ही म्रप्ट हो जायेंगे और यूरोप की 
तरह ही एक दूसरे को निगल जाने की चेष्टा करने लगेंगे। जैफर्सन जिस प्रकार 
किसानों को समाज का स्वस्थ एवं ईमानदार अंग मानता था, उसी प्रकार वह 
छहरों की भीड़ को समाज का रोगग्रसित अंग कहता था । जैफर्सन उत्पादन करने 
वाले उद्योगों को एक विशेष सीमा के भीतर रखने के पक्ष में था और चाहता 
था कि अमरीका कच्चा माल यूरोप भेजे, जहाँ उससे वस्तुएँ तैयार की जायें। 
वह अनाज यूरोप भेजे, जिससे कारखानों में काम करने वाले श्रमजीवी वर्ग 
का पोषण हो। जैफर्सन का विश्वास था कि इस प्रकार की नीति का 
आर्थिक परिणाम चाहे जैसा होता ; किन्तु इसका नेतिक परिणाम अच्छा ही 
हुआ होता । जैफर्सन के विचार में किसानों का समाज आदर्श वर्गहीन समाज हे । 

जैफर्सन की इस पृष्ठभूमि का ध्यान रखने पर यह समझ म॑ आ जाता हूँ 
कि उसने क्यों स्वतंत्रता की घोषणा, धाभिक स्वाधीनता स्थापित करने का कानून 
तथा वर्जीनिया विश्वविद्यालय की स्थापना को अपने जीवन की तीन महानतम 
सफलताएँ माना था। अमरीकी स्वतंत्रता की घोषणा, राजनीतिक स्वाघीनता 
के प्रति जैफर्सन की जीवन-व्यापी साधना का प्रतीक हैँ। इसमें उसेका उद्देश्य 
एक ऐसे संसार की रचना था, जिसमें सरकारी अत्याचार के लिए स्थान नहीं 
रहेगा। जैफर्सन की दूसरी देन ने राज्य तथा धर्म के पृथककरण का आधार 
तैयार किया, जिसका तात्पर्य यह हुआ कि मनुष्य का मस्तिष्क धर्माधिकारियों 
के बोझ से छुटकारा पा गया। उसकी तीसरी देन ने एक ऐसी शिक्षा-प्रणाली 
की नींव रखी, जिसका राजनीतिक एवं धाभिक स्वाघीनता द्वारा प्राप्त लाभों 
को बनाए रखने की दृष्टि से असाधारण महत्त्व था। जैफसंन ने कहा कि संसार 
का कोई राष्ट्र ज्ञान से अपने को वंचित रख कर स्वतंत्र नहीं रह सकता। अज्ञान 
का नाश तथा ज्ञान के प्रकाश का विस्तार ही वह आधार हैं, जिस पर स्वाधीन 
प्रशासन की व्यवस्था का भवन खड़ा हो सकता है। 

टामस जंफर्सन की मनुष्य के मन की शक्ति में असीम आस्था थी। इस 
आस्था ने उसे राजनीतिक लोकतंत्र, सावभौमिक शिक्षा तथा धामिक स्वाधीनता 
के परिणामों तक पहुँचा दिया। जैफर्सन के अनुसार ईइवर ने मनुप्य को कुछ 
अखंडनीय अधिकारों के साथ उत्पन्न किया, जिनका परिणाम हुआ राजनीतिक 
स्वतंत्रता। उसने मनुप्य को उन्मुक्त मन के साथ ही उत्पन्न किया, जिसका 
परिणाम हुआ धार्मिक स्वाधोनता । राजनीतिक अथवा धामिक रूढ़वादिता को-- 
क्योंकि वे उपर्थुक्त दैवी देतों के विरुद्ध पड़ती हैं--सहन नहीं किया जा सकता। 
जैकर्सन का आदर्श था कि स्वाधीन समाज में मनुष्यों का मन भी उन्मुक्त रहे। 
सच तो यह हूँ कि अमरीकी क्रान्ति के अधिकांश नेताओं की विचारधारा जैफर्सन 
के ही समान थी ; किन्तु वे अपने मतों का प्रतिपादन जैफर्सन के समान सुनिश्चित 
तथा स्पष्ट शब्दों में नहीं करते थे। 

राजनीतिक स्वाघीनता की कम-से-कम जेंकर्सन के ही जितनी ऊहुगन से 
आराबना करने वालों में और उससे कुछ आगे बढ़ जाने वालों में टामस पेन 
का नाम अग्रगण्य है ; परन्तु जहां जैफर्सन ने अपने विचारों को निजी चिटिठियों 
अथवा राजकोय पत्रों में संयम के साथ प्रकट किया था, वहाँ पेन लेखक तथा 
प्रचारक था। इसलिए, क्रान्ति का झंडा छेकर आगे बढ़ने वालों के बिचारों 
को देश-भर में छोकप्रिय बनाने का भार टामस पेन के कंधों पर पड़ा, क्योंकि 
उसकी शैली में ओज एवं सरलता दोनों का पुट था। यह देश की एक बहुत 
बड़ी सेवा थी और इसीलिए टामस पेन को क्रान्तिकारी दल का एक मुख्य 
सहायक माना गया। १७८२ में वाशिंगटन, राबर्ट मेरिस तथा लिविग्स्टन 
ने क्रान्ति के प्रति पेन को सेवा को इतना मूल्यवान समझा कि उन्होंने स्वाधीनता 
के पक्ष में लिखने के लिए उसका वेतन ८०० डालर वापिक निर्धारित कर 
दिया, जो उस जमाने में कोई छोटी धनराशि नहीं थी। 

परन्तु पेन की छोकप्रियता तथा अमरीकी नेताओं की उसके प्रति श्रद्धा 

अधिक समय तक कायम नहीं रही। यह परिणाम फ्रांसीसी राज्यक्रान्ति के 
बाद हुआ। यह वह समय था , जब अनेक अमरीकी क्रान्तिकारी नेताओं ने या 
तो राजनीतिक मीन धारण कर लिया था अथवा वे शीघ्वता से अनुदार विचार- 
धारा की शरण ग्रहण करने लगे थे ; परन्तु पेन सदा की भाँति प्रगतिशील विचार- 
धारा का प्रतिपादक बना रहा। अपने जीवन के पिछले दिनों पेन की प्रतिष्ठा 
में जो कमी हुई, वह उसके अपने विचारों में परिवर्तन का परिणाम न होकर 
वातावरण में परिवर्तन का परिणाम थी। वृद्धावस्था में पेन को जिस निराशा 
का सामना करना पड़ा, उसका कारण एक यह अनुभव भी था कि उसके पुराने 
साथी क्रान्ति के शिविर से अलग हो चूके थे। 

परन्तु, एक दृष्टि से टामस पेन अलेक्जेन्डर हैमिल्टन के समान अपने समय 
के अन्य नेताओं के विपरीत अधिक अनुदार था। अन्य विषयों में चाहे हैमिल्टन 
और पेन में कुछ मतभेद रहे हों ; किन्तु वे दोनों ही एक शक्तिशाली केन्द्रीय 
सरकार अमरीका में रहने के प्रतिपादक थे। केन्द्रीय सरकार के अधिकारों की 
सीमाओं की तथा राज्य सरकारों को संविधान में दिए गए संरक्षणों की - दोनों 
में से किसी को भी चिन्ता नहीं थी। इसका कारण भी स्पष्ट था। हैमिल्टन 
अथवा पेन में से कोई भी अमरीका में नहीं जन्मा था और वाशिंगटन, जैफर्सन 
अथवा जॉन एडम्स जिस प्रकार अपने राज्यों के साथ बँधे थे, उस प्रकार ये 
नहीं बंधे थे। ये राष्ट्र के प्रति वफादार थे ; क्योंकि राष्ट्र ने हैमिल्टन के दोगलेपन 
के दोप को ढेंक लिया था और पेन को निम्न मध्यम वर्ग के स्तर से उठा 
कर अमरीका के प्रमुख व्यक्तियों के बीच लाकर बठा दिया था। 

अमरीका के अन्य क्रान्तिकारी नेताओं की भाँति पेन भी शुद्ध तथा प्रयुक्त 
विज्ञान में रुचि रखता था। २० वर्ष की अवस्था में ही उसे न्यूटन के ज्योतिष- 
विज्ञान-सम्बन्धी व्याख्यान सुनने का अवसर मिला। १७ वर्ष बाद, १७७४ में 
जब पेन लंदन में बेंजामिन फ्रैंकलिन से मिला, तो उनमें विद्युत्‌ शक्ति के सम्बन्ध 
में विचार-विनिमय हुआ। फ्रैंकलिन से एक सिफारिशी पत्र प्राप्त कर पेन 
अमरीका चला आया और “ पेन्सिल्वानिया मँग्ज़ीन ' के प्रकाशक राबर्ट एटकिन 
के यहाँ काम करने लगा। पेन का प्रथम लेख बिजली की मशीन के सम्बन्ध 
में प्रकाशित हुआ | क्रान्ति के बाद, बेंजामिन रश के प्रोत्साहन से पेन विज्ञान 
के प्रौद्योगिक विकास पर अनुसंधान करने लगा। जिन विषयों पर उसने 
अनुसंधान किया, उनमें दो थे--ऐसी मोमबत्ती, जिसमें से घुआँ नहीं निकलता हो 
और एक नए प्रकार का लौह-पुल। इस पुल की बिक्री बढ़ाने के उद्देश्य से 

वह १७८७ में यूरोप गया। १७९० में उसने इसे पेटेंट करा लिया। इससे प्रकट 
हो सकता हैं कि पेन को विज्ञान का पर्याप्त ज्ञान था। 

जैसा कि हम देख चुके हैं, न्यूटन ने दृश्य जगत्‌ के सम्बन्ध में जो 
अनुसंधान किया, उसके परिणामस्वरूप अमरीकी विचारकों का विद्वास प्राकृतिक 
नियमों की क्रमबद्धता पर जम गया । पेन के साहित्य में भी प्रकृति की क्रमबद्धता 
का सहारा लेकर उसके सम्बन्ध में भविष्यवाणियाँ कर सकने की सम्भावना पर 
प्रकाश डाला गया। पेन ने कहा कि ईश्वर ने जड़ तत्त्व के लिए जो नियम 
बनाए, उन्हीं को प्रकृति कह सकते हैं। इन्हों नियमों से दृश्य जगत्‌ के सभी 
व्यापार चलते हैं। पेन ने कहा कि वैज्ञानिक अनुसंवान से किसी नए नियम को 
जारी नहीं किया जाता ; बल्कि प्रकृति के भीतर चलने वाले विभिन्न व्यापारों 
का ही स्पप्टीकरण किया जाता है। न्यूटन ने गुरुत्वाकर्षण के सिद्धान्त का 
निर्माण नहीं किया । प्रकृति के नियम ईह्वर निमित हैं ; किन्तु वैज्ञानिक अन्वेषण 
के द्वारा मनुष्य उन नियमों का ज्ञान प्राप्त कर सकते हैं। पेन के विचारानुसार 
ईश्वर-निित उसी प्राकृतिक व्यापार को कह सकते हूँ, जिसमें क्रमबद्धता तथा 
नियमवद्धता पाई जाय। यही वह पृष्ठभूमि थी, जिसमें पेन ने चमत्कारों के 
अस्तित्व से इन्कार कर दिया। उसने कहा कि प्रकृति के नियमों के विपरीत 
कुछ भी होना असम्भव हैं। 

पेन ने संक्षेप में चमत्कारों के विरुद्ध डेविड ह्यूम के तक॑ को उपस्थित 
किया। उसने कहा है कि किसी चमत्कारपूर्ण घटना के विवरण को हम स्वयं 
देखे बिना केवल उसके सुने-सुनाए विवरण के आधार पर सत्य मान छेते हे । 
* सच तो यह हैं कि किसी चमत्कार की यथार्यता पर विश्वास करने के लिए 
हमें ईद्वर से विश्वास हटाकर मनुष्य पर विश्वास करना होता है। यदि हम 
किसी चमत्कार का विवरण कहीं पढ़ें, तो हमें विचार करना चाहिए कि प्रकृति 
अथवा मनुष्य दोनों में से किसके सत्य से विमुख होने की सम्भावना अधिक 
हैं । जीवन में हम प्रकृति को अपने दैवी नियमों का उल्लंघन करते एक बार 
भी नहीं देखते ; किन्तु उसी अवधि में हम अनेक बार असत्य वचन सुनते हैं। 
इस अवस्था में चमत्कार का सुना-सुनाया विवरण गलत होने की सम्भावना 
कहीं अधिक रहती हैं। 

इस श्रकार, प्रकृति की नियमबद्धता में विश्वास रखने वाले विचारक के 
रूप में पेन को ज्ञान और प्रकाश के अमरीकी युग का एक प्रतिनिधि माना 
जा सकता हूँ। पेन का कहना था कि प्रकृति के सभी व्यापार ईश्वर द्वारा 

निर्मित नियमों के अनुसार चलते हैं और चूकि मनुप्य ईश्वरीय व्यवस्था का 
एक अंग है ; इसलिए उससे उन नियमों के अनुसार चलने की आश्या की जाती 
है । इन नियमों को नेतिक कानून कहा जा सकता है। यह नैतिक कानून अथवा 
नैतिक नियम मनुष्य के लिए प्राकृतिक नियम है। जिस प्रकार मनुष्य प्राकृतिक 
नियम को अपने वृद्धि-विवेक द्वारा जान सकता है, उसी प्रकार वह नेतिक 
नियम को अपने बुद्धि-विवेक के द्वारा समझ सकता हैँ। जिस प्रकार प्राकृतिक 
नियमों के द्वारा हमें विश्व की भौतिक एकरूपता का बोध होता है, उसी 
प्रकार नैतिक नियमों के द्वारा हमें विश्व की नैतिक एकरूपता का बोध होता 
है । पेन की राजनीतिक, आथिक तथा धामिक विचारधारा का उद्देश्य विश्व 
की उस नैतिक एकरूपता का ज्ञान प्राप्त करना है, जिसे सरकारों के कुशासन 
तथा पादरियों के प्रामक प्रचार ने अस्तव्यस्त कर दिया था। 

यदि पेन के दृष्टिकोण को समझना है, तो हमें मनुप्य को उसी रूप में लेना 
चाहिए, जिस रूप में ख्रष्टा ने उसे उत्पन्न किया और जिस रूप में सरकारों 
की स्थापना से पूर्व वह था। पेन ने अपनी पुस्तिका “मनुष्य के अधिकार' में 
मानव-अधिकार निर्धारित करने के सम्बन्ध में एडमंड बर्क की आलोचना की । 
पेन की आलोचना यह नहीं थी कि बर्क ने इतिहास सम्बन्धी तर्क का उपयोग 
क्यों किया ; बल्कि उसकी आलोचना यही थी कि बर्क अपने तरीके को काफी 
पीछे नहीं ले गया। पेन का प्रश्न यह था कि मनुष्य के अधिकारों की समस्या 
पर विचार करते समय हम विजेता विलियम द्वारा इंगलेंड की विजय के वर्ष 
१०६६ को ही क्‍यों महत्त्व प्रदान करें ? वास्तव में बात यह थी कि बर्क जिस 
ब्रिटिश परम्परा के पक्ष में तर्क उपस्थित करना चाहता था, उसकी शुरुआत 
इसी वर्ष हुई थी। पेन का कहना था कि मनुष्य के अधिकारों की समस्या पर 
विचार करते समय ऐतिहासिक दृष्टि से काफी पीछे जाने की जरूरत है । यदि 
काफी पीछे जाया जाय, तो हम उस अवस्था को पहुंच जाते हैं, जब मनुष्य प्रकृति 
के निकट था और जब राजा, सम्राट्‌ अथवा सरदार की पदवियाँ नहीं प्रदान 
की गई थीं। 

जब हम एक बार उस अवस्था को पहुँच जाते हैं, तो यह परिणाम निकलता 
है कि अधिकारों की उत्पत्ति मनुष्य के जन्म के साथ ही हुई थी। यह भी प्रकट 
होता है कि “ मनुष्य के प्राकृतिक अधिकार ईइ्वर-प्रदत्त हैँ ।” सृष्टि के विवरण 
से प्रकट हैं कि मनुष्य जन्म के समय समान थे और उन्हें समान प्राकृतिक अधिकार 
थे। आज जो शिश्षु उत्पन्न होता है, उसके प्राकृतिक अधिकार उस व्यक्ति 

के ही समान हैं, जो सब से पहले संसार में आया था। सृष्टि का जो ज्ञास्त्रीय 
विवरण उपलब्ध है, उसमें मनुष्य के बीच केवल लिग का ही भेद मिलता है। 
इस प्रकार सच तो यह हैं कि मनुष्य-मात्र की स्वतंत्रता कोई आधुनिक सिद्धान्त 
नहीं ; बल्कि प्राचीनतम सिद्धान्त है। मनुष्य की समानता के अधिकार उसके 
प्राकृतिक अधिकार हैं और प्रत्येक व्यक्ति को वे अपने अस्तित्व-मात्र से प्राप्त 
हैं; परन्तु प्रत्येक व्यक्ति को इन अधिकारों की रक्षा की शक्ति नहीं है। पेन ने 
मानव-अधिकारों के विपय में जैफर्सन का अनुसरण किया। कुछ अधिकार ऐसे 
हैं, जिन्हें कायम रखने में व्यक्ति समर्थ है। इस श्रेणी में मनप्य के वौद्धिक 
अधिकार आते हैं और इसी श्रेणी के अन्तर्गत वे अधिकार भी हैं, जिनसे प्रेरित 
होकर मनुष्य दूसरों को हानि पहुँचाए बिना सूख की प्राप्ति के लिए प्रयास करता 

परन्तु अन्य अधिकार, विशेषकर वे अधिकार जिनका सम्बन्ध मनुष्य की 
सुरक्षा से है, प्रकृति द्वारा समान रूप से दिए जाकर भी उनकी रक्षा करना 
प्रत्येक व्यक्ति के लिए सम्भव नहीं है। 

इस दूसरे वर्ग के अधिकारों की रक्षा करने की शक्ति प्रत्येक व्यक्ति में 
नहीं रहती ; इसलिए छोग समाजों में अपना संघटन करते हैं और प्राकृतिक 
अधिकारों को नागरिक अधिकारों में परिणत कर देते हैं। इस प्रकार, प्रत्येक 
नागरिक अधिकार का विकास किसी प्राकृतिक अधिकार के एवज में होता 
स्पष्ट हैँ कि समाज को सामूहिक रूप से जो अधिकार अपित किए जाते हैं, वही 
नागरिक प्रद्यासन को शक्ति का रूप धारण कर लेते हैं । परन्तु, मनुष्य के 
पास जो प्राकृतिक अधिकार बचे रहते हैं, उनका अतिक्रमण नागरिक अधिकारी 
डशक्ति भी नहीं कर सकती । पेन ने समाज की स्थापना का जो विशद वर्णन 
किया हैँ, वह टामस हॉब्स के इसी प्रकार के विवरण से कुछ भिन्न हैँ । हॉब्स 
का विवरण उसके प्रसिद्ध ग्रंथ ' छेलियाथन ' में मिलता है । पेन के विवरण 
में इस प्रकार के समाज की स्थापना करने की अत्यावश्यकता की झलक 
नहीं मिलती, जो हॉब्स के विवरण में मिलती हैं । पेन समाज को एक वरदान; 
किन्तु सरकार को एक अनिवार्य बुराई मानता था। उसके मतानसार 
प्राकृतिक अवस्था में मनुष्यों का ध्यान सबसे पहले एक समाज की स्थापना की 
ओर जाता हैँ, जो कुछ समय तक नैतिक कानून की प्रेरणा से चलता है | 
बाद में जब समाज के सदस्य अपने कर्तव्यपालन तथा एक दूसरे के प्रति प्रेम में 
ढिलाई करने छगते हैँ, तो नैतिक भावना की पूर्ति के लिए किसी-न-किसी 
प्रकार की प्रद्यासन-प्रणाली की स्थापना कर ली जाती हैं । पेन लिखता हँ--- 

“ कोई सुविधाप्रद वृक्ष राजभवन का रूप ग्रहण करेगा और उसकी शाखाओं 
के नीचे सम्पूर्ण बस्ती सार्वजनिक विषयों पर विचार-विनिमय के लिए एकत्र 
होगी । यह सम्भव है कि इस समाज के पहले कानून, नियम उप-नियमों के रूप 
में ही स्वीकृत हुए हों और उन्हें लागू करने के लिए सावंजनिक अनादर से 
अधिक अन्य क्सी दंड की व्यवस्था नहीं की गई हो । इस प्रथम संसद में 
प्रत्येक व्यक्ति को प्राकृतिक अधिकार से एक स्थान मिला होगा । ” यह आदर्श 
लोकतंत्र अधिक समय तक नहीं वना रहता। समाज के सदस्यों की संख्या इतनी 
बढ़ जाती है कि एक वृक्ष के नीचे वे नहीं आते और चन्द व्यक्तियों द्वारा 
प्रशासन करने का कोई-न-कोई तरीका निकाल लिया जाता हैँ । यह तरीका 
राजतंत्र विशिष्ट वर्गीय शासन तंत्र अथवा प्रतिनिधिक श्ासनन्तंत्र में से 
कोई एक हो सकता है ; परन्तु, इन सभी श्ासन-प्रणालियों में केवल 
प्रतिनिधिक शासन-तंत्र ही मूल समाज के उद्देश्य अर्थात्‌ सुरक्षा की प्राप्ति कर 
सकता हैँ । 

राजतंत्र अथवा विशिष्ट-वर्ग तंत्र अधिकारों के अपहरण पर ही आधारित 
होते हैँ । यद्यपि बर्क-जंसे लेखक राजाओं के राज करने के अधिकार की 
चर्चा करते थे ; किन्तु पेन राजाओं के शासन-सम्बन्धी अधिकार को स्वीकार 
नहीं करता था । उपके विचार में किप्तो भी अधिकार को न्याय पर आधारित 
होना चाहिए और नैतिक कानून की पुष्टि भी उसे प्राप्त रहनी चाहिए । 
राजाओं के तथाकथित अधिकार मूल रूप से अन्याय पर आधारित होते हैं 
और उनकी पृष्ठभूमि में नैतिक कानून का उल्लंघन होता हैँ । राजाओं को 
शासनाधिकार विजय, शक्ति अथवा हिंसा द्वारा प्राप्त होता हैँ । पेन कानूनी 
अथवा राजनीतिक अधिकार का सम्बन्ध नेतिक अधिकार से जोड़ता था । 
उसका कहना था कि एक कल्पित अथवा गलत आधार पर स्थापित अधिकार 
को कायम नहीं रखा जा सकता और उसने इस बात पर जोर दिया कि 
राजनीतिक सुविधा की तुलना में सिद्धान्त पर आधारित कारंवाई को 
प्राथमिकता मिलनी उचित है । सृष्टि के आरम्भ से आज तक जीवन धारण करने 
वाले शोहदों की अपेक्षा एक ईमान्दार आदमी का महत्त्व अधिक है । यह 
सत्य है कि किसी समय लोग मुकुट धारण करने वाले शोहदे, एक स्वेज्छाचारी 
राजा को शासनाधिकार प्रदान करें ; किन्तु केवल इतने ही से उसके 
उत्तराधिकारियों को शासन का पैतृक अधिकार नहीं प्राप्त हो जाता । एक पीढ़ी 
के समय बनाए गए कानून दूसरी पीढ़ी में जारी रह सकते हैं ; किन्तु ऐसा 

इसलिए नहीं होता कि उन कानूनों को रह नहीं किया जा सकता, बल्कि 
इसलिए कि उन्हें रद्द नहीं किया गया है । 

यदि कुछ कानूनों को रद्द नहीं किया जाता है, तो इसका यही मतलब 
हुआ कि जीवित प्राणियों की अप्रत्यक्ष अनुमति उन कानूनों के लिए प्राप्त 
है । चूकि प्रत्येक नवजात शिशु प्रथम मानव के जितने अधिकार लेकर 
जन्मता हैं इसलिए कोई पीढ़ी आगे आने वाली पीढ़ी के अधिकारों को सीमित 
करने में अयोग्य है । जैफर्सन की तरह पेन ने भी तक॑ उपस्थित किया कि 
चू'कि सरकार जीवितों के लिए है, मृतकों के लिए नहीं ; इसलिए केवल जीवितों 
के अधिकारों को ही मान्यता दी जा सकती हैं। प्रत्येक पीढ़ी पूर्ववर्ती पीढ़ियों 
के समान अपनी कारंवाई करने के लिए स्वतंत्र है और इसलिए उसके 
अधिकार समाप्त नहीं हो सकते । यह भी एक मानी हुई बात है कि भावी पीढ़ियों 
के अधिकारों की रक्षा करना एक पवित्र कतंव्य है । यदि पेन ने एक तरफ 
मनुप्य तथा नागरिकों के अधिकारों की फ्रांसीसी घोषणा का समर्थन किया, 
तो दूसरी तरफ उसने यह भी कहा कि अधिकारों की घोषणा के साथ ही कर्तव्यों 
की घोषणा भी है। पेन ने कहा कि “जिस प्रकार किसी विषय में मेरा 
अधिकार हैं, उसी प्रकार उस विषय में दूसरों का भी अधिकार है और इसलिए 
मेरा कर्तव्य एक तरफ अधिकारों का उपभोग करना है, तो दूसरी तरफ दूसरों 
के अधिकारों की गारंटी भी करना है। दूसरों के अधिकारों की गारंटी करना 
मनुष्य का एक सावंभौमिक कर्तव्य है, जो एक पीढ़ी तक ही सीमित नहीं 
हैँ ; वल्कि जिसका विस्तार आगामी पीढ़ियों के प्रति भी हैं । 

परन्तु पेन ने अधिकारों की जिस समानता पर जोर दिया, उसका यह्‌ 
परिणाम नहीं निकलता कि मनुष्यों की समानता में उसका विश्वास था। किसी 
देश की जनता में गुण तथा योग्यता का वितरण व्यापक रूप से तथा 
असमान रूप से होता हैँ । समाज में अपने उद्देइ्य की पू््ति के लिए गुण पर्याप्त 
मात्रा में होता है, किन्तु एक पीढ़ी में गुण जिस वर्ग के पास होता है, दूसरी 
पीढ़ी में उसका उसी पीढ़ी के पास होना आवश्यक नहीं है । पेन का कहना 
था कि योग्यता तथा गुण पिता के बाद पुत्र में होना आवश्यक नहीं हैँ । बेंजिमिन 
रश तथा जैफर्सन की भाँति पेन का भी यह कहना था कि यदि योग्यता को 
विरासत के रूप में स्वीकार किया गया, तो लोकतंत्र का मानवीय अधिकार 
पक्ष कमजोर पड़ जायगा और वर्गों की विद्विप्टता बनाए रखने के औचित्य 
की पुष्टि होगी । अनुभव से ज्ञात होता है कि मानसिक शक्ति के बटवारे में 

प्रकृति का कुछ भी नियंत्रण सम्भव नहीं हैं । शायद बुद्धिमत्ता प्रत्येक परिवार 
के हिस्से में वारी-वारी से आती है; इसलिए प्रकृति के इस क्रम का 
प्रशासनीय व्यवस्था के स्वरूप पर प्रभाव पड़ना अनिवार्य हैं । यह माना जा सकता 
है कि प्रत्येक पीढ़ी में कुछ लोग अधिक योग्य होते हैं ; किन्तु उनकी अधिक 
योग्यता के कारण प्रशासन व्यवस्था में उत्तराधिकार की प्रथा चलाना 
आवश्यक नहीं है। इसके विपरीत शासन-व्यवस्था का आधार अधिक-से-अधिक 
विस्तृत होना चाहिए, क्योंकि इससे बालिग मताधिकार के सिद्धान्त की 
पुष्टि होती है । 

आर्थिक क्षेत्र में पेन मनुष्य की मूल समानता को उसका जन्मसिद्ध अधिकार 
मानता था; किन्तु वैयक्तिक प्रयास तथा योग्यता पर अंकुश रखने के वह 
विरुद्ध था । वह जैफर्सन तथा जॉन वूलमन की अपेक्षा, जो कृषि-सम्बन्धी 
आदर्शों में आस्था रखते थे, व्यापारिक प्‌ जीवाद में अधिक विश्वास रखता 
था । पेन का कहना था कि यदि व्यापार का उन्मुक्त विकास होने दिया जाय, 
तो अन्ततः उसका परिणाम बहुत ही सुखद होगा । पेन व्यापार-वाणिज्य के 
उन्मुक्त विकास के पक्ष में इसलिए था ; क्योंकि उसका परिणाम अच्छा निकलने 
की उसे आशा थी । व्यापार-वाणिज्य से व्यक्तियों तथा राप्ट्रों के मब्य शान्तिपूर्ण 
सम्बन्धों का विकास होता हैँ और परस्पर लाभ पहुँचने से उनमें एकता 
की भावना बढ़ती हैँ । यदि वाणिज्य का राष्ट्रों के मध्य अबाधित विकास 
हो सके, तो उनके बीच युद्ध का कोई कारण नहीं रह जायगा। सच तो यह है 
नैतिक सिद्धान्तों की स्थापना को छोड़ कर विश्व सम्यता के विकास की दिशा 
में वाणिज्य से अधिक सहायक दूसरी वस्तु नहीं हैँ । इससे प्रकट होता है 
कि कोई राष्ट्र अकेला रह कर समृद्धि नहीं प्राप्त कर सकता । वह अपने 
माल का स्वयं ही विक्रेता तथा खरीदार दोनों नहीं बन सकता । किसी राष्ट्र 
के लिए अपनी व्यापारिक समृद्धि को मिटाने का संब से आसान तरीका दूसरे 
राष्ट्रों का व्यापार नष्ट कर देना हैं। पेन के इस आधिक सिद्धान्त में कोई 
नवीनता नहीं थी । 

परन्तु पेन समानता के मूल सिद्धान्त पर कायम रहा और आशिक क्षेत्र में 
उसने इसे कृषि-न्याय की संज्ञा दी। हम ऊपर देख चुके हैं कि पेन ने तर्क 
दिया था कि ख्रष्टा मनुष्य और मनुष्य के बीच केवल लिग-भेद ही स्वीकार 
करता हैं और इसके अलावा सृष्टि के .समय उसने मनुष्य के बीच और कोई 
भेद नहीं रखा था । यही नहीं, जिस प्रकार मनुष्य और मनुष्य के अधिकारों 

को लेकर कोई अन्तर नहीं था, उसी प्रकार अमौर और गरीब का भी कोई 
भेदभाव नहीं था | ईश्वर ने पृथ्वी मानव-समाज के लिए रची थी । प्राकृतिक 
अवस्था में भूमि किसी व्यक्ति-विश्ेप के स्वामीत्व में न रह कर सम्पूर्ण 
समाज के उपयोग के लिए थी । पेन के समय में अमरीका के आदिवासी इसी 
तरह रहते थे । इस प्राकृतिक अवस्था में वह घोर निर्धनता नहीं दिखाई देती, 
जैसी अधिक सम्य समाज में दिखाई देती है ; किन्तु साथ ही इसमें क्रपि, 
कला-कौदल, विज्ञान तथा प्रौद्योगिक उत्पादन के विकास से प्राप्त होने वाले 
लाभ भी सुलभ नहीं होते । यही वह पृष्ठभूमि है, जिसमें पेन ने रूसो की तरह 
प्राकृतिक अवस्था को आदर्श व्यवस्था मानने से इंकार कर दिया था । 

परन्तु पेन ने इस तथ्य पर बल दिया कि सम्यता का प्रथम सिद्धान्त यह 
रहना चाहिए कि उसका आरम्भ होने पर संसार में उत्पन्न प्रत्येक व्यक्ति 
की अवस्था इस अवधि से पूर्व की अपेक्षा घटकर नहीं होनी चाहिए। यहाँ 
पेन का तर्क इसके मानव-मात्र के प्राकृतिक अधिकार तथा अधिकारों के 
सम्बन्ध में सभी मनुष्यों की समानता को तर्क के समानान्तर चलता हैं । इस तक 
को आगे बढ़ा कर पेन इस परिणाम पर पहुँचता है कि भूमि सभी व्यक्तियों 
की समान रूप से होनी चाहिए और यह नहीं होना चाहिए कि जो व्यक्ति उसे 
खरीद ले, वह उसी की हो रहे । किसान भूमि का उपयोग करता हैं और उसे 
अपने अधीन रखते हुए जीवन-भर भूमिजन्य पदार्थों का उपभोग करते रहने 
का उसे अधिकार हैं । इस सुविधा के एवज में समाज को किसान से उस 
भूमि का छगान पाने का हक हैँ । समाज का अधिकार ऊसर भूमि पर होना 
चाहिए, किन्तु यदि किसान ने भूमि में सुधार कर उसे उपजाऊ बना दिया 
है, तो इस अतिरिक्त उपयोगिता का लाभ उन लोगों को मिलना चाहिए, 
जिनके श्रम से भूमि की उपयोगिता में वृद्धि हुई है। परन्तु, पेन साधारण अर्थ 
में होने वाले भूमि के पुनवितरण के पक्ष में नहीं था । 

परन्तु पेन की चिन्ता भूमि के उन वास्तविक स्वामियों को सहायता 
पहुँचाने की थी, जिन्हें विना किसी प्रकार की क्षतिपूर्ति के अपनी जमीनों से 
बेदखल कर दिया गया था। इस गलती को दुरुस्त करने के लिए पेन ने प्रस्ताव 
किया कि प्रत्येक घनी अथवा निर्धन व्यक्ति को २१ वर्ष की आयु में २१ 
पौंड दिया जाय और ५० वर्ष की आयू के बाद उसे १० परौंड वापिक वृत्ति बाँध 
दी जाय । नई प्रणाली जारी करने पर कुछ लोगों को जो क्षति होती, उसकी 
पूत्ति के लिए यह प्रस्ताव उसने किया । पेन ने कहा कि उसकी योजना का 

खर्च चलाने के लिए भूमि के लगान से प्राप्त धन का एक राष्ट्रीय कोष कायम 
किया जाय । हम यहाँ इस योजना के विस्तार में नहीं जाना चाहते, हमारी 
दृष्टि से महत्त्वपूर्ण केबल इतना है कि पेन ने एक सामाजिक सुरक्षा-प्रणाली 
की कल्पना की थी। इसे जारी कर जहाँ वह एक तरफ न्याय तथा मानवता 
का झंडा ऊँचा रखना चाहता था, वहाँ दूसरी तरफ वह सम्पत्तिवान वर्ग 
को मुसीबत से भी बचाना चाहता था। पेन उदार, न्‍्यायी तथा मानवीय 
भावना से पूर्ण था ; किन्तु साथ ही, जैसा कि उसने एक स्थान पर स्वीकार 
भी किया, वह धनियों का मित्र भी था। 

पेन ने मानसिक अधिकारों अर्थात्‌ विचारों की स्वाघीनता एवं अन्त:करण 
की स्वाधीनता पर सब से अधिक जोर दिया था। १७९२ की ब्रिटिश शाही 
घोषणा का एक परिणाम यह हुआ कि ' मनुष्य के अधिकार ' नामक अपने ग्रंथ 
के लिए पेन स्वयं संकट में पड़ गया और इस ग्रंथ पर प्रतिबंध लगाए जाने 
की नौबत आ गई । पेन ने ब्रिटिश सरकार को एक खुली चिट्ठी लिखकर 
यह आरोप किया कि अंग्रेज फ्रांस के पुराने राजाओं तथा स्पेनिश राजतंत्र 
का अनुसरण कर रहे हैं । किसी भी शासन-सत्ता के लिए यह कहना खतरनाक 
हैं कि लोग अमुक पुस्तक न पढ़ें, क्योंकि अन्ततः उस पुस्तक की विचार- 
धारा अन्य देशों में होकर लोगों तक पहुँच ही जाती हैं । जहाँ तक धामिक सहन- 
शीलता का सम्बन्ध है, पेन सहनशीलता हाब्द की भावना से सहमत नहीं था, 
क्योंकि सहनशीलता से यह भाव प्रकट होता था कि एक पक्ष को दूसरे के 
धामिक विश्वास पर आघात करने का अधिकार तो प्राप्त है ; किन्तु वह पक्ष 
दया कर ऐसा नहीं करता । 

टामस पेन चाहता था कि विचार, भाषण तथा अन्तःकरण की जिस स्वाधीनता 
की वकालत वह स्वयं करता रहा है, उसका लाभ स्वयं उसे भी प्राप्त 
हो । १७९४ में पेन ने “विवेक-बुद्धि का युग '* नामक पुस्तिका प्रकाशित 
की, जिसका उपशीर्षक था--' सच्चे तथा काल्पनिक धर्मंशास्त्र की जाँच ।'रे 
इस पुस्तक की पेन ने संयुक्त राष्ट्र अमरीका के नागरिकों को समर्पित किया 
और अपने एक पत्र में यह दावा किया कि उसे अपना विचार रखने का 
अधिकार है ; परन्तु उसका यह अनुरोध स्वीकृत नहीं हुआ । पेन की खिल्ली 

उड़ाई गई, उसकी निन्‍्दा की गई और उसे गलत समझा गया। उसे 
अनीइवरवादी कहा गया, गोकि उसकी कृति का मुख्य उद्देश्य सच्चे 
धार्मिक ज्ञान को उस सामूहिक विनाश के बीच से उबारना था, जो फ्रांसीसी 
राज्यक्रान्ति के पीछे हुआ था । यह सच है कि उपर्युक्त पुस्तिका ईसाई-सम्प्रदायों 
की मान्यताओं के विरुद्ध था; किन्तु वह पुस्तिका धर्म-विरोधिनी नहीं 
थी । इसके विपरीत, पेन ने अपने युग के अन्य विचारकों के समान अपनी 
विचारधारा का आधार अधिष्ठातू ईश्वरवाद को बनाया । पेन की पुस्तक 
पर जो आघात हुआ, उसकी तीब्रता का अनुमान इसी से किया जा सकता 
है कि उसने उसे बुद्धिवादियों के लिए न लिख कर साधारण-जन के लिए 
लिखा था । जिस समय पुस्तिका प्रकाशित हुई, उस समय गिस्जें के सदस्यों 
की संख्या बहुत ही कम थी ; इसलिए, अमरीका के धामिक अधिकारियों के 
लिए अपनी स्थिति की रक्षा के लिए पेन पर आक्रमण करना आवद्यक हो गया । 

पेन धामिक मामलों में दिखावटी स्वतंत्रता के भी आगे बढ़ गया । 
यदि कोई व्यक्ति एक बार अपने धाभिक क्षेत्र को चुन लेता हैं, तो उसे 
निर्धारित धामिक मर्यादा से बाहर जाने की स्वतंत्रता नहीं रह जाती । उसने 
अन्धविश्वास से ऊपर उठ कर बुद्धि-विवेक पर अपना धाभिक विश्वास 
आधारित करने का निदचय किया । पेन ने कहा कि “ मेरा मन ही मेरी धामिक 
संस्था हँ ।”” उसकी आशा यह थी कि मानसिक स्वतंत्रता के आधार पर एक 
घामिक मत चलाया जाय, जिसमें रूढ़िवादिता कम हो और प्रत्येक व्यक्ति 
अपनी समझ के अनुसार विश्वास को अपना सके । इस मत के मानने वाले 
को एक ईश्वर तथा नैतिक कानून में आस्था रखनी थी और यह आश्या करनी 
थी कि वह असीम आनन्द का अधिकारी हो सकता हूँ । पेन के छाब्द इस 
प्रकार हैं :-- 

मेरी आस्था एक ईइवर में हे--ओर इससे अधिक कुछ नहा । में इस 
जीवन के परे परम आनन्द की प्राप्ति की भी आशा करता हूँ। 
मेरा विश्वास मनुष्य की समानता में हें । मेरा यह भी विश्वास हे 

कि न्यायपूर्ण कार्य करना, प्रेम ओर दया का व्यवहार करना तथा 

सभी प्राणियों को सुखो करना ही घामिक कर्ंव्य हे । 

इस सीधे-सादे घामिक दृष्टिकोण के प्रतिपादन के लिए पेन ने सभी धामिक 
सम्प्रदायों की कद आलोचना की । उसने कहा कि सभी सम्प्रदाय गुलामी 
तथा एकाधिपत्य कायम करने की संस्थाएँ हूँ । उसने यह भी कहा कि विभिन्न 

सम्प्रदाय दैवी वाणी के एकाधिकार का जो दावा करते हैं, वह गलत है । वे 
जो कुछ कहते हँ, वह देवी वाणी न होकर सुनी-सुनाई बातें ही हैँ । मूसा 
और ईसा ने उतनी ही उत्तम नेतिक शिक्षाएँ प्रदान कीं, जितनी किसी भी 
यूग के कोई विचारक अथवा दाईनिक प्रदान कर सकते थे ; परन्तु ईसाई- 
सम्प्रदाय का निर्माण ऐसे लोगों द्वारा किया गया, जिन्होंने एक सच्चे सुधारक 
तथा क्रान्तिकारी ईसा के सरल जीवन को कथा-कहानियों तथा आदइचयंपूर्ण 
किम्वदन्तियों से आवृत कर दिया । पेन ने ओल्ड टेस्टामेंट तथा न्यू टेस्टामेंट 
दोनों पर यह कह कर विश्वास करने से इंकार कर दिया कि उनमें ईसा 
अथवा मूसा से निम्न स्तर के नेतिक दृष्टिकोण तथा विवेकशीलता की झलक 
मिलती है ।« 

पेन ने कहा कि सच्चा दैवी प्रकाश हमें सृष्टि में--प्रकृति तथा मनुष्य 
की दुनिया में मिलता है, जिसे कोई भी मानवीय आविष्कार विक्ृृत नहीं कर 
सकता । मानव को ईश्वर का अनुभव इसलिए होता हैँ कि बही सृष्टि का 
आदि कारण हूँ ; किन्तु उसकी शक्ति, उसकी बुद्धिमत्ता, उसकी दयाल॒ता तथा 
उसकी करुणा का परिचय हमें सृष्टि की सार्वभौमिक भाषा द्वारा मिलता है। 
मानव केवल अपने बुद्धि-विवेक के द्वारा, ईश्वर को पहचान सकता हैं ; किन्तु 
अपने बुद्धि-विवेक द्वारा भी मनुष्य को ईइ्वर की पूर्ण जानकारी नहीं हो 
सकती । ईसाई-धर्म-शास्त्र में ईश्वर के सम्बन्ध में विभिन्न मनुष्यों के विचारों 
तथा कल्पनाओं का संग्रह है ; परन्तु सच्चा धामिक ज्ञान प्राकृतिक विज्ञान में 
निहित हैं । प्राकृतिक विज्ञान ईश्वर की कृति का प्रत्यक्ष अध्ययन है और 
इसलिए स्वयं ईव्वर का अप्रत्यक्ष अध्ययन हैँ । विश्व की रचना का अध्ययन 
करने से प्राकृतिक सिद्धान्तों का ज्ञान होता हैं । ईश्वर ने विश्व की रचना के द्वारा 
मनुष्य की शाइवत सिद्धान्तों का ज्ञान उपलब्ध किया हैँ और प्रकृति के इन 
सिद्धान्तों का अनुसरण मानव अपने छिल्पों की उन्नति में कर सकता है । 
ज्योतिष के विद्यार्थी अनेकों दुनिया के अस्तित्व को मानते हैँ ; किन्तु इससे 
प्राणि-जगत्‌ के प्रति ईश्वर की असीम अनुकम्पा का भी परिचय मिलता है । 
“ अनन्त विश्व में अकेली पृथ्वी के स्थिर अथवा गतिमान रहने के स्थान पर 
अब यह विश्वास गहरा हो चला हैँ कि आकाश में अनेक पिंड हैँ और उन्हें 
इस प्रकार रखा गया है कि वे अपनी गतियों के द्वारा मनुष्य को शिक्षा प्रदान 
करते रहें ।” ऐसे विश्व में ईसाइयों द्वारा प्रतिपादित सृष्टि के सिद्धान्त पर 
कौन यकीन करेगा ? ईहृवर की सृष्टि में करुणा का जो परिचय मिलता 

है, मनुष्य का कतंव्य उसका अनुकरण करना हैं । यदि ऐसा हो सके, तो एक 
मानव दूसरे मानव पर अत्याचार करना छोड़ देगा, मानव समाज पर अत्याचारी 
शासकों का राज उठ जायगा और मानव के प्राकृतिक अधिकारों की स्थापना 
हो सकेगी । 

ऊपर हमने पेन की जिस सामाजिक, राजनीतिक तथा आर्थिक विचारधारा 
का दिग्दर्शन कराया है, उसका धामिक आधार पेन के अधिष्ठात्‌ ईश्वरबाद 
के प्रति आस्था में मिलता हूँ । टामस पेन की प्रतिष्ठा में कमी केवल इसलिए 
हुई, क्योंकि उसकी पुस्तक को नापसन्द किया गया और उसकी निन्‍्दा की गई। 
इसके परिणामस्वरूप अमरीकी राष्ट्र के निर्माण के प्रति उसकी सेवाओं का 
महत्त्व अक्सर पर्याप्त रूप में स्वीकार नहीं किया जाता ; परन्तु, हमें स्मरण 
रखना हैं कि पेन की विचारधारा वास्तव में अपने समय को देखते हुए अधिक 
उग्र नहीं कही जा सकती । अमरीकी नेताओं में अधिष्ठात्‌ ईश्वरवाद में केवल 
पेन का ही विश्वास नहीं था ; बल्कि १८ वीं शताब्दी के अधिक शिक्षित समाज 
में यही धामिक विचारधारा प्रचलित थी । विशेषकर प्राकृतिक विज्ञान तथा 
राजनीतिक सिद्धान्तों से परिचित लोग तो इसी दृष्टिकोण से अनुप्राणित थे । 
इसलिए कहा जा सकता है कि पेन की विचारधारा किसी अकेले व्यक्ति 
के दृष्टिकोण का प्रतिनिधित्व नहीं करती ; बल्कि इसे ज्ञान को ज्योति से 
प्रकाशवान्‌ युग की प्रतीक माना जा सकता है । 


वातावरणवाद ओर लोकतंत्र : बेज्ञामिन रश 


अमरीका में ज्ञान और प्रकाश के युग की एक विद्येपता यह थी कि 
प्राकृतिक विज्ञान के प्रति अभिरुचि बढ़ गई थी । फ्रैंकलिन, जैफर्सन, हेमिल्टन 
और पेन की चर्चा करते समय इस विश्येषता के प्रति हम ध्यान आऊक्रृष्ट 
कर चुके हैं । १८वीं छाताब्दी का मानस, न्यूटन की विश्व यांत्रिक प्रणाली 
से प्रभावित था, जो खष्टा द्वारा निदिष्ट सिद्धान्तों अथवा नियमों के अनुसार 
संचालित होती है और जिन्हें मनुष्य अपने बुद्धि-विवेक के द्वारा जान लेता 
है । प्रत्येक शिक्षित व्यक्ति विज्ञान के विकास का दिलचस्पी से अनुसरण करता 
था और लोकप्रिय पत्रिकाओं में वैज्ञानिक विषयों पर लेख प्रकाशित होते थे । 
कवि वैज्ञानिकों का गुणगान राष्ट्रीय वीरों के रूप में करते थे और कहते थे 
कि वे दुनिया को अज्ञान, उन्‍्माद तथा अन्ध-विश्वास की खाई से निकालेंगे । 
मनुष्य की शक्ित में वृद्धि वैज्ञानिक प्रगति पर निर्भर है। 

इस युग के जिन वैज्ञानिकों ने अधिक सफलता प्राप्त की, उनमें बेंजामिन 
रदा प्रमुख था । रसायन-विज्ञान तथा हशरीर-धर्म-विज्ञान के क्षेत्रों में उसके 
कार्य से काफी प्रगति हुई। उसने चिकित्सा-सम्बन्धी प्रशिक्षण में विशेष 
दिलचस्पी ली और १९वीं शताब्दी के पूर्वाद्धं के अनेक चिकित्सकों ने बेंजामिन 
रश का प्रशिक्षण के लिए आभार माना हैँ। बेंजामिन रद सार्वजनिक सेवा 
की भावना से अनुप्राणित था और पेन्सिलवानिया विश्वविद्यालय की चिकित्सा 
शाखा में उसने बेंजामिन फ्रैेकललिन की योजनाओं को आगे बढ़ाया। उसने 
अमरीका में पहला सार्वजनिक चिकित्सालय खोला। रद्द एक उत्साही गणतंत्रवादी 
था ओर अमरीकी स्वतंत्रता-आन्दोलन का जोरदार समर्थक था । उसने 
क्रान्ति के समय तथा उसके बाद भी अपनी देश की सेवा की । इसके अलावा, 
रश “प्राकृतिक दाशंनिक” भी था, जिसे विज्ञान और दर्ंन दोनों के प्रति 
गहरा प्रेम था। उसके विज्ञान के दर्शन का परिचय हमें वैज्ञानिक तरीके तथा 
उद्दीपन-सिद्धान्त-सम्बन्धी विचारधारा में मिलता है । वैज्ञानिक दृष्टिकोण 

से प्रभावित दार्शनिक विचारधारा की झलक हमें उसकी राजनीतिक, सामाजिक 
तथा नैतिक मान्यताओं में मिलती है । 

रश के काल में बुद्धिवादी ( 4४०78) ) तथा अनुभववादी 
( छिणाणंएरं०७ ) तरीकों के हिमायतियों में बहस चल रही थी । यह बहस 
विशेष रूप से चिकित्सा के क्षेत्र में थी बुद्धिवादियों का विश्वास था कि 
निगमनात्मक विधि से चिकित्सा की एक पूर्ण प्रणाली का विकास निदिष्ट सिद्धांतों 
के आधार पर किया जा सकता हैं। अनुभववादियों का कहना था कि निदिष्ट 
सिद्धान्तों से किसी परिणाम पर पहुँचना ठीक नहीं है और निरीक्षण तथा 
प्रयोग के द्वारा ही चिकित्सा-विज्ञान की स्थापना सुदृढ़ आधार पर हो सकती 
हैँ । रश ने कहा कि केवल निरीक्षण अथवा केवल तर्क के द्वारा किसी वैज्ञानिक 
परिणाम पर नहीं पहुँचा जा सकता। वह चिकित्सा-विज्ञान की प्रगति 
के लिए बुद्धिवाद और अनुभववाद दोनों ही प्रणालियों को बाधक कहता था। 
उसने कहा कि दोनों ही पक्ष एक दूसरे की उपयोगिता को स्वीकार न कर, 
चिकित्सा विज्ञान को उस उन्नति से रोक रहे हैं, जो ज्योतिष तथा भौतिक व 
रासायनिक विज्ञान, इन दोनों तरीकों को अपनाकर प्रगति कर चुके हैं । 

१७९१ में रठा ने अपने विद्यार्थियों के लाभ के लिए एक व्याख्यानों 
का संग्रह संकलित किया, जिसका शञीर्पक था-- चिकित्सा में निरीक्षण और 
तक की प्रणालियाँ '१ । इस संग्रह के अध्ययन से प्रकट होता हैँ कि रह 
की विचारधारा में अधिप्ठात्‌ू ईश्वरवाद का कितना प्रभाव था । इस 
संग्रह के अनुसार, स्रष्टा ने विश्व के कल्याण और उसके ज्ञान के लिए एक योजना 
रखी थी। रश का विद्वास था कि तर्क और अनुभव को अलग कर दैवी 
व्यवस्था के सामंजस्य में हस्तक्षेप किया जाता हूँ । उदार ईदवर ने ज्ञान के 
प्राप्त करने के इन दोनों साधनों को मनुष्य के लिए इसीलिए सुलभ किया 
कि वे एक दूसरे की कमी की पूर्ति कर सकें । तर्क और अनुभव का एकीकरण 
ईदवर का देवी विधान था । मनुष्य को मन की भावना तथा इन्द्रियजनित 
अनुभव का एकीकरण करना चाहिए, जिससे विज्ञान की उन्नति हो सके ओर 
विज्ञान की इस उन्नति से मानव-समाज का व्यापक तथा स्थाई कल्याण संभव 
हो सके । 


रश के द्वारा अपने तरीके लागू करने के परिणामस्वरूप उद्दीपन के 





१... फ्िक्यं थागांछ फिप5॥ ; * 0550ए4४०7 छ7ते प०७४०णांएड 
गा कल्वांग्रंग०.?? 


अमरीकी दर्शन और दाशंनिक ८६ 


सिद्धान्त का जन्म हुआ । इस सिद्धान्त में यह है कि पहले निरीक्षण किया जाय, 
फिर उसे तर्क द्वारा आगे बढ़ाया जाय और अन्त में विचार द्वारा उसका विकास 
किया जाय । यद्यपि इस सिद्धान्त का विकास रश” ने शरोीर-धर्म-विज्ञान के क्षेत्र 
में किया और फिर  प्राणिजीवन पर व्याख्यान ' नामक पुस्तिका में इसका 
निरूपण किया ; किन्तु आगे जाकर मस्तिप्क-विज्ञान की प्रगति में वह सहायक 
हुआ । रश ने अपना सिद्धान्त इस प्रकार शुरू किया कि मानव-शरीर के 
प्रत्येक बाह्य अथवा आन्तरिक अवयव में बाहरी प्रभाव से इंद्रियजन्य 
संवेदना जाग्रत करने का गुण वंमान हैँ । इस प्रकार की संवेदना को उसने 
इंद्रियजन्य संवेदन ( 500870॥॥07 ) तथा उत्तेजित किए जाने की प्रक्रिया 
को उद्दीपन (95८(७00]09 ) कहा । रश इस परिणाम पर पहुँचा कि यदि 
शरीर के किसी अवयव को कोई बाहरी क्रिया प्रभावित करती है, तो इससे 
शरीर के सभी अवयवों में इंद्रियजनित संवेदन अथवा गति अथवा दोनों ही 
उत्पन्न होती हैं । यदि अँगुलियों के अग्रभाग जलते हैं, तो सम्पूर्ण शरीर कष्ट 
का अनुभव करता हँ और आग से दूर चला जाता है । यहाँ तक रद के 
विचार को, जिसमें समस्या के आध्यात्मिक पहल को स्पर्श नहीं किया गया 
है, स्वीकार किया जा सकता हैं । 

परन्तु, इस सिद्धान्त से रण ने आगे जो परिणाम निकाला, उसे साधारण 
तौर पर स्वीकार नहीं किया जा सकता | उसने कहा कि मनुष्य के आन्तरिक 
तथा बाह्य अवयवों में उत्पन्न संवेदनों तथा उद्दीपनों का ही परिणाम जीवन 
हैँ । इस प्रकार, रश के मतानुसार प्राण-शक्ति जड़ शरीर के भीतर देवी 
चेतना के अन्तःप्रवेश का परिणाम न होकर जड़ कारणों का ही विश्वुद्ध यांत्रिक 
परिणाम है । रश ने प्राण-शक्ति के कारणों में अवयवों तथा इंद्वियों को प्रक्रियाओं 
को सम्मिलित कर लिया । रश ने भौतिक सत्ता का स्पष्टीकरण करने 
तक अपने सिद्धान्त को सीमित नहीं रखा। उसने मस्तिष्क की प्रक्रिया तथा विचार- 
शक्ति को भी, जिसे अभी तक मानव जाति के लिए ईइ्वर का विशेष वरदान 
माना जाता रहा हैं, भौतिक उद्दीपन का परिणाम माना है। यद्यपि रदा ने 
अपने विरुद्ध लगाए गए जड़वाद के आरोप से इंकार किया ; किन्तु वास्तव 
में उसकी विचारधारा को जड़वाद के अलावा और क्‍या कहा जा सकता है । 

रश के ग्रंथों में उपर्युक्त मान्यता का विस्तार मनोविज्ञान तथा आचार- 
शास्त्र तक किया गया हैं । उसने कहा है कि अच्छे और बुरे में भेद करने 

तथा बुरे के स्थान पर केवल अच्छे को चुनने की क्षमता का विकास उस 
वातावरण से होता है, जिसमें मनुष्य रहता है। उसका विज्वास था कि भौतिक 
कारणों का प्रभाव उसके नेतिक दुष्टिकोण पर पड़ता है । रश का इरादा 
यहाँ धाभिक क्षेत्र में प्रवेश करने का नहीं था | रद ने अन्तःकरण के सम्बन्ध 
में कुछ विचार प्रकट नहीं किया ; क्‍योंकि अन्त:करण दुश्य जगत्‌ की वस्तु 
नहीं है । उसने कहा कि अच्छे और बूरे कायं होते हैं, मतामत नहीं । अन्तः- 
करण की आवाज मन्‌प्य को चाहे जो सोचने को प्रेरित करे, किन्तु मनुप्य 
की इच्छा का ही, जिसका पता उसके कार्यों से चलता हैं, प्रभाव सामाजिक 
कल्याण पर पड़ता हैं और इसलिए उसके सम्बन्ध में अनुशीलन लाभदायक है । 
रड स्काटिश परम्परा का अनुसरण करते हुए मनुप्य की इच्छा को ही उसकी 
नैतिक क्षमता कहता है, जो उसके कथनानुसार बाह्य भौतिक कारणों से 
उद्दीपित होती हैं । 

इस प्रसंग में दो बातें उल्लेखनीय हैं । सामाजिक कल्याण को प्रभावित 
करने वाले मनुप्य के कार्यों को अच्छा अथवा बुरा बताकर रश आचार-शास्त्र 
के उस उपयोगितावादी सिद्धान्त की ओर झुक रहा था, जिसमें मानवीय 
उदारता को अच्छाई की संज्ञा दी गई थी। उसकी विचारधारा में धर्मशास्त्रीय 
अच्छाई-बुराई का लवलेश नहीं रह गया था । यद्यपि रश ने अच्छाई-बुराई 
के सम्बन्ध में जोनेथन एडवर्ड्स के विचार को ग्रहण किया था, किन्तु जब 
कि रश की उदारता का अर्थ मानवमात्र के प्रति प्रेम होता था, वहाँ एडव्ड्स 
उसे प्राणिमात्र के प्रति प्रेम मानता था । दूसरी उल्लेखनीय बात यह है कि 
जब रश अच्छाई-बुराई का सम्बन्ध मतामत से नहीं, कार्यों से जोड़ता हैं, तो 
वह अनावश्यक सत्त्वों को नहीं मानने के सिद्धान्त में अपनी आस्था प्रकट करता 
है । रश की स्थिति यह हैं कि अच्छाई या बुराई का स्वयं अपने में अस्तित्व 
नहीं हैं ; किन्तु वे कार्य की विशेषताएँ हैं । इसी प्रकार, अन्त:करण की भावना 
एक निरर्थक मान्यता हैँ, क्योंकि अच्छे और बुरे कार्य इच्छा के कारण होते 
हैं और इच्छा भौतिक कारणों पर निर्भर होती है । इसलिए, रण के विचार में 
अन्त:करण की मान्यता से कोई लाभ नहीं है । 

जब रहा को अपना सिद्धान्त जड़वादी माने जाने की आशंका हुई, तो उसने 
कोल्डेन की अपेक्षा अपने सिद्धान्त को संक्षेप में उपस्थित किया ; किन्तु फिर भी 
उसका मूल आधार अपरिवर्तित रहा। कोल्डेन की तरह रद का भी विचार 
था कि जड़तत्त्व सनातन हैं। जड़वाद के संबंध में उसकी स्थिति निरपेक्ष थी । 

वह आत्मा के अस्तित्व अथवा आत्मा की अमरता की सम्भावना से इन्कार नहीं 
करता था ; किन्तु साथ ही वह यह दावा भी नहीं करता था कि आत्मा चेतन हैँ। 
रश का तक इस प्रकार था--“ यदि जड़तत्त्व आत्मा के ही जितना अमर माना 
जाय, तो यह मान्यता भी असम्भाव्य नहीं कि जड़वाद अथवा चेतनवाद के विवाद 
में पड़े बिना ही आत्मा को अमर मान लिया जाय। ” रश ने इस सिद्धांत से अपने 
को बाँध लिया कि नेंतिक मान्यता और प्राकृतिक क्षेत्र की व्याख्याएँ एक ही तरह 
से होनी चाहिएँ और नैतिक मान्यताओं के लिए एक तरह की बात कहना तथा 
दृश्य जगत्‌ के व्यापार के लिए दूसरी तरह की बात कहना ठीक नहीं होगा। 
वह अधिष्ठात्‌ ईश्वरवादी परम्परा के अनुसार नैतिक तथा प्राकृतिक क्रियाओं 
को एक ही विधान के अंग मानता था। प्राकृतिक क्षेत्र में देवी व्यवस्था नंतिक 
कारणों से परिचालित होती है । रश ने नैतिक क्षेत्र में इसी तर्क को आगे बढ़ाने 
के लिए यह स्थापना कर डाली कि भौतिक कारण नैतिक क्षेत्र में भी दैवी साधन 
होते हैं। रश ने अपनी वैज्ञानिक विचारधारा से दाशंनिक क्षेत्र में यह परिणाम 
निकाला कि मनुप्य-जीवन के मानसिक तथा नैतिक अंग भौतिक प्रेरणा पर पूर्णतः 
निर्भर हैं। उसने अपने सामाजिक दर्शन का भवन इसी आधार पर खड़ा किया। 
समाज में मनुष्य के आचरण की संभावना इस वात पर निर्भर रहती है कि वह 
कंसे वातावरण में रहा हैं और इस तरह मनुष्य का नैतिक व्यवहार भौतिक कारणों 
का परिणाम होता हैं । यदि मनुष्य के भोतिक वातावरण की उचित व्यवस्था 
की जाय, तो उसके कार्यक्षेत्र और नैतिक आचरण में क्रांतिकारी परिवर्तन सम्भव 
है। मनुष्य की प्रकृति स्थिर न होकर परिवतंनशील हैं । इसे बदलकर सुधारा 
जा सकता है । मनुष्य किसी अधिकारी के आगे इसलिए शुक जाते हैं 
क्योंकि इसकी आदत उन्हें होती है, इसलिए नहीं क्योंकि झुकना मानव-स्वभाव 
की सहज विद्येपता हैँ। स्वाधीन वातावरण में मनुष्य स्वच्छंद विचारधारा तथा 
स्वच्छंद नैतिकता का विकास करेगा। रश की इस नींव के ऊपर ही उसकी बहुमुखी 
विचारधारा का महल खड़ा हुआ हैँ। गणतंत्री सरकार के प्रति उसकी आस्था, 
शिक्षा के प्रति उसका दृष्टिकोण, दासता के प्रति उसका विरोध तथा अपराधियों 
में सुधार लाने के उसके विचार एक सुसम्बद्ध प्रणाली के अभिन्न अंग हैं। 
इसलिए यदि हम इस आधारभूत सिद्धांत को मान लेते हैं कि भौतिक कारण 
नैतिक क्षमता को प्रभावित करते हैं, तो जिस वातावरण में शिक्षा होती है, उसका 
महत्त्व बढ़ जाता है। रद ने अपनी पुस्तकों में शिक्षा-संबंधी प्रदनों पर भी विचार 
प्रकट किया है। १७८६ में उसने पेन्सिलवानिया में सावंजनिक विद्यालय खोलने 

की योजना प्रस्तुत की थी। यह योजना वर्जीनिया में जैफर्सन द्वारा निदिष्ट दिशा 
को ध्यान में रख कर तैयार की गई थी। रश की दिलचस्पी केवल विद्यालय 
स्थापित करने तक ही सीमित न थी, उसका दृष्टिकोण यह भी था कि विद्यालयों 
की शिक्षा इस प्रकार की हो कि उसके परिणामस्वरूप गणतंत्र-शासन-प्रणाली 
की ओर प्रगति सम्भव हो सके । झिक्षा की पृष्ठभूमि तथा विद्यालयों का 
अनुशासन ऐसा होना चाहिए कि राष्ट्र गणतंत्र के आदर्श की तरफ बढ़ सके। 
इस प्रकार रश का शिक्षा-संबंधी सिद्धांत तथा उसकी कार्यान्विति भौतिक 
प्रेरणा के नियंत्रण पर आधारित थी। 

अब एक दूसरे क्षेत्र को लीजिए। यदि हमारा यह विश्वास है कि भौतिक 
कारणों से मनुष्य की नैतिक क्षमता पर असर पड़ता हैं, तो यह नहीं कहा जा सकता 
कि कोई स्वभाव से ही अपराधी हैं। प्रत्येक अपराधी का सुधार हो सकता है। 
उसके अपराधी बनने का कारण यह था कि भौतिक परिस्थितियों ने उसे बुरा 
काम करने के लिए विवश कर दिया। यदि किसी अपराधी को ऐसे वातावरण 
में रख दिया जाय कि वह अच्छा आचरण करने लगे, तो फिर वह अपराधी 
नहीं रह जायगा। यदि अपराध को जन्म देने वाली भौतिक परिस्थितियों का 
निराकरण कर दिया जाय और उनके स्थान पर सुकर्म को प्रोत्साहन प्रदान 
करनेवाली भौतिक परिस्थितियों को लाया जाय, तो अपराधी प्रवृत्ति का उन्मूलन 
किया जा सकता है। यदि हमारी यह मान्यता सही है, तो दंड के सिद्धांतों में काफी 
परिवर्तन करना पड़ेगा। यह सम्भव हैं कि उस हालत में भी हमें अपराधियों 
को जेलों में रखना पड़े; किन्तु उस हालत में जेलों का स्वरूप बदल देना 
होगा। एक क्षण के लिए यदि यह मान लिया जाय कि कुछ आदमी स्वभाव से 
अपराधी होते हैँ, तो जेलों में रखने की सजा का यह मतलब हुआ कि समाज 
अपराधियों से अपना बदला चुकाता हैं। उस हालत में जेल अपराधी को कंद 
करने की जगह के अछावा और कुछ न होगा ; परन्तु यदि रद्य के साथ हमारा 
यह विचार हो कि कोई व्यक्ति अपनी पृष्ठभूमि के कारण अपराध करता है, तो 
अपराधी को जेल में रखने का उद्देश्य उसके भौतिक वातावरण को बदल देना 
होगा। तब जेल एक शिक्षा संस्था अथवा एक सुधारगृह का काम करेगा। कंद 
की अवधि का विद्येप महत्व इसलिए होगा कि उस अरसे में अपराधी के 
वातावरण का नियंत्रण होगा। 

यद्यपि रश की विचारधारा के कुछ अंगों को आज सराहना की दृष्टि से 
देखा जा सकता है, फिर भी यह सच हैं कि उसका दृष्टिकोण अपने समय का-- 

अमरीकी क्रांति तथा ज्ञान और प्रकाश के एक युग का--प्रतीक था। एक 
साहसी, नई दुनिया आगे की तरफ बढ़ रही थी । अमरीकी क्रांति एक राजनीतिक 
आन्दोलन से बढ़कर कुछ और भी थी। रश जैसे उत्साहपूर्ण गणतंत्रवादियों के 
लिए यह एक ऐसा सांस्कृतिक आन्दोलन भी था, जिसका उद्वेश्य उन्नति के मार्ग 
में आड़ी पड़ने वाली सभी बातों को कचल देना था। यह एक ऐसे प्रगतिशील 
युग का प्रथम चरण था, जिससे सम्पूर्ण मानव-समाज के सुखी होने की आणा 
की जाती थी। पेन और जैफर्सन के समान रद का भी यह विश्वास था कि क्रांति 
की पीढ़ी के विचारों में समाज को पीड़ित करनेवाली सभी व्याधियों का नुस्खा 
मौजूद था। रण आशज्ञाबादिता तथा असीम उत्साह के साथ क्रांति के परिणामों 
की चर्चा करते थकता नहीं था :-- 
स्पष्ट हे कि प्रत्येक प्रकार का मानवीय कष्ट घट रहा हे । सत्य के 
समान सुख भी एक अखंड इकाई हे । बौद्धिक, नेतिक तथा राजनीतिक 
सत्य के प्रादुर्भाव होने से संसार मनुष्य के लिए अधिक निरापद तथा 
अधिक निवासयोग्य बन गया हे । अमरीको क्रान्ति की उथल-पुयलू 
ने प्रकृति के मन्दिर के द्वार और खिड़कियां खोल दी हें । अब मन्दिर 
की वेदी की ओर अग्रसर होने का समय आ गया हे। हमने नेतिकता, 
दर्शन तथा प्रशासन के क्षेत्र में अन्वेषण किए हें और इन अन्वेषणों का 
लक्ष्य मानव का सुख और उसको समृद्धि हे । 
रश ने उपर्युक्त ओजस्वी शब्द चिकित्सक के करत्तंव्य-सम्बन्धी अपने एक 
व्याख्यान के अन्त में कहे थे। रश एक वैज्ञानिक था और वह दूसरे वैज्ञानिकों 
से अनुरोध करता था कि वैज्ञानिकों के क्षेत्र से आगे बढ़कर वे मानव-मात्र को 
सुखी बनाने के लिए प्रयत्नशील हों। 
इस युग के अन्य वैज्ञानिकों में भी यांत्रिक विज्ञान का--जिसका उद्गम न्यूटन 
के विश्व यंत्रिक प्रणालो के विचार से हुआ--संयोग लोकतंत्री राजनीतिक तथा 
सामाजिक विचारधारा तथा अधिष्ठात्‌ ईश्वरवाद की पृष्ठभूमि से मिलता 
हैं। बेंजामिन फ्रैंकलिन, जोसेफ़ प्रीस्टले, टामस कूपर तथा जोसेफ वुकनात--जैसे 
अनेक व्यक्ति रश की दिशा में विचार कर रहे थे और उसी के जैसे परिणामों 
पर पहुँच रहे थे। टामस जैक्सन, टामस पेन, तथा जॉन एडेम्स ने राजनीतिक 
दृष्टिकोण से चिन्तन आरम्भ किया और वे युग के वैज्ञानिकों की भांति धामिक 
तथा वैज्ञानिक परिणामों पर पहुँचे । अमरीका में ज्ञान और प्रकाश-युग के 
नेताओं की सबसे बड़ी कमी यही थी कि वे शायद ही कभी अनुभव कर पाए 

कि विज्ञान, राजनीति और धर्म पृथक्‌ क्षेत्रों की विचारधाराएँ हो सकती है । 
उनका विह्वास था कि मानवीय बुद्धि-विवेक का प्रयोग मनृप्य से सम्बन्ध रखने 
वाले सभी क्षेत्रों में समान रूप से किया जा सकता है और तर्क की सहायता 
से विभिन्नक्षेत्रों में निकाले गए परिणामों में किसी प्रकार के विरोघाभास की 
आशंका नहीं हैं । यह एक सांत्वनामय आस्था थी और इसी कारण राष्ट्र 
के रूप में हमारा अस्तित्व बना रह सका हैं। ॥ 


३ 
दाशंनिक रूढ़िवादिता 


ज्ञान तथा प्रकाश के विरुद्ध प्रतिक्रिया 


अमरीकी क्रांति का युग, धर्म तथा विज्ञान के संबंध में मनुष्य की विचारधारा 
में एक मौलिक परिवर्तन का काल था। इस काल में जहां महान्‌ राजनीतिक 
उथल-पुथल हुई थी, वहाँ राजनीतिक सिद्धांतों को नई दिश्ाएँ भी प्राप्त हुई 
थीं। क्रांति के इस काल में मनुष्य की विचारधारा परम्परागत संस्थाओं की 
विरोधिनी थी, चाहे ये संस्थाएँ राजनीतिक रही हों अथवा धामिक। वह उच्च- 
अधिकारवादिता के भी विरुद्ध थी, चाहे यह अधिकारवादिता राजाओं की रही 
हो अथवा थर्म-गुरुओं की। क्रांतिकारी युग की पीढ़ियों का विश्वास प्रत्येक और 
सभी मनुष्यों की गौरवपूर्ण प्रतिप्ठा में था और उसकी सामाजिक एवं नैतिक 
विचारधारा इस उदार एवं मानवीय दृष्टिकोण पर आधारित थी कि प्रत्येक 
मनुप्य केवल मनुप्य होने के नाते ही स्वतंत्र हैं और उसके अधिकार किसी भी 
दूसरे आदमी से कम नहीं हैं। 

क्रांतिकारी युग के इन परिवर्तनों के वाद एकीकरण का भी एक युग आरम्भ 
हुआ इस युग में नवीनता तथा परिवर्तन की अपेक्षा स्थिरता एवं स्थायित्व को 
अधिक महत्त्व दिया गया। जैसे-जैसे देश में समृद्धि फैलती गई, वैसे-वैसे स्थिरता 
की आवश्यकता अधिकाधिक अनुभव की जाने लगी । परिणाम यह हुआ कि 
साधारण-सी अशांति को भी महान्‌ उथल-पुथल के रूप में लोगों के सामने रखा 
जाने लगा। यह आशंका व्यापक रूप से फैल गई कि फ्रांसीसी राज्यक्रांति की 
लपटें अटलांटिक के पार आ पहुँचेंगी और नवोदित अमरीकी गणतंत्र की सुरक्षा 
को नष्ट कर देंगी। इस प्रकार प्रतिक्रिया का एक युग आरम्भ हुआ। इस युग 
में क्रांतिकारी पीढ़ियों के आद्शों पर आलोचनात्मक दृष्टि से पुनविचार किया 
जानें लगा और कितने ही क्षेत्रों में उन आद्शों का कार्यान्वयन सीमित कर 
दिया गया अथवा उनका पूर्णतः परित्याग कर दिया गया। इस प्रतिक्रिया के कई 
अंगों की दाशंनिक अभिव्यक्ति हुई। स्वतंत्रता की घोषणा के कितने ही विचारों 

की भी प्रतिक्रिया दिखाई देने लगी। इसलिए भी उत्तेजना फैली; क्योंकि दक्षिणी 
अमरीका में जैफर्सन के विचारों से दासत्व की समस्या का समाधान पर्याप्त रूप 
में नहीं हो सका। उदार विचारधारा रखने वालों में भी धामिक कट्टरता दिखाई 
देने लगी। इसका एक परिणाम यह हुआ कि जिन वैज्ञानिक विचारों का ईसाई- 
धर्म के विश्वासों से मेल नहीं खाता था, इनका विरोध अधिक कड़ाई से होने लगा । 
सब से अंतिम बात यह हुई कि दर्शन की एक ऐसी शास्त्रीय परम्परा की नींव 
पड़ी, जो साधारण विवेक को आधार बनाकर आगे चलती थी। इस परम्परा 
का जन्म स्काटलैंड में पहले ही हो चुका था और वह ईसाई-धर्म के प्रोटेस्टेंट 
सम्प्रदाय का आश्रय ग्रहण कर आगे बढ़ने लूगी। इस खंड में हम क्रांति के बाद 
की प्रतिक्रिया से संबंध रखनेवाली इन सभी विचारधाराओं पर दृष्टि डालेंगे। 

सच तो यह है कि कतिपय कट्टरपंथी राजभकतों को छोड़कर, जिनमें 
एक मेरीलैंड का जोनेथन बाउचर भी था, अमरीकी क्रांति का शुरू में बौद्धिक 
क्षेत्रों में बहुत ही कम विरोध हुआ। अनुमान किया गया है कि ब्रिटेन से सम्बन्ध 
बनाए रखना अमरीकी राष्ट्र की केवल एक तिहाई जनता ही चाहती थी। इस 
में मुख्यतः ऐसे लोग थे जिन्हें भोजन, वस्त्र अथवा मकान का कष्ट नहीं 
था ; परन्तु क्रांति की सफल परिणति हो जाने के वाद उसके आदर्श के विरुद्ध, 
जिसकी झलक स्वतंत्रता की घोषणा से मिलती थी, भावना बढ़ने लगी। क्रांति 
के आदर्शों के विरुद्ध भावना मुख्यतः वाणिज्य-व्यवसाय में लगे वर्ग में विशेष- 
रूप से देखी जाती थी। उदाहरण के लिए, अलेक्जेंडर हँमिल्टन ने १७७६ में 
स्वतंत्रता की घोषणा का समर्थन किया था ; परन्तु उसी ने १७८१ में यह 
विचार भी प्रकट किया कि राष्ट्र को जितना भय शासकों की निरंकुशता का 
नहीं, उतना फंलने वाली अराजकता का है। उसने बताया कि आरम्भ में अनुभव 
की कमी तथा प्रशासन का अनुभव न रहने के कारण, उसने भिन्न विचार प्रकट 
किए थे । हँमिल्टन ने स्वीकार किया कि नागरिक तथा सैनिक मामलों में जो 
निदचय किए गए थे, उनमें से अनेक को नए अनुभव के प्रकाश में काल्पनिक 
अथवा अव्यावहारिक कहा जा सकता हैँ। हँमिल्टन ने जिन दिनों यह्‌ बात अपने 
“/ कन्टीनेन्टलिस्ट पेपर्स ” में कही थी, उन दिनों वह एक अधिक शक्तिशाली केन्द्रीय 
सरकार के पक्ष की वकालत कर रहा था। उसने कहा कि शुरू का शिथिल शासन- 
संघ तात्कालिक परिस्थिति का एक परिणाम था ; किन्तु उस शिथिल संघ को 
आवश्यक व उचित नहीं माना जा सकता । हँमिल्टन की सेवाओं की जब देश 
में पर्याप्त कद्र नहीं हुई, तब उसने खीझ कर यहाँ तक कह डाला कि लोकतंत्र 

अमरीकी राष्ट्र की एक मूल व्याधि हैं। उसने उत्तेजित होकर एक स्थान पर कहा 
है--“ राष्ट्र ! आपका राष्ट्र, महाशय, एक जंगली पशु है। ” हैमिल्टन की मुख्य 
दिलचस्पी एक अधिक स्थिर प्रशासन में थी। इसके लिए उसने अपने शुरू के 
तथा बाद के जीवन में अथक प्रयास किया। उसकी दिलचस्पी स्थिरता में क्रांति 
समाप्त होने से पहले ही आरम्भ हो गई थी। इसकी झलक हमें नए संविधान 
की, उसके द्वारा वकालत में भी मिलती है, जो उसने अपने ' फेडरलिस्ट पेपस ' 
में की थी। बाद में राष्ट्रपति वाशिंगटन के प्रशासन में वित्तमंत्री के पद पर काम 
करते हुए भी हैमिल्टन नवोदित अमरीकी राष्ट्र की वित्तीय व्यवस्था को सुदृढ़ 
करने के समान ही सरकार में भी स्थिरता लाने का सतत प्रयास करता रहा। 
हँैमिल्टन ने स्थिरता को जो इतना महत्त्व दिया, वह केवल इसी कारण नहीं ; क्योंकि 
वह उसकी विचारधारा का अभिन्न अंग थी ; बल्कि इसलिए भी, क्योंकि इसकी 
व्यावहारिक क्षेत्र में भी उपयोगिता थी। हैमिल्टन अन्तर्राष्ट्रीय क्षेत्र में संयुक्त 
राष्ट्र अमरीका का मान बढ़ाना चाहता था और वह दुनिया में उसकी वित्तीय 
साख को ठोस आधार देना चाहता था। हेमिल्टन की यह कामना केवल इसलिए 
थी कि वह अमरीका के वाणिज्य का विकास करना चाहता था। इस तरह 
स्थिरता में उसकी आस्था एक व्यावहारिक उद्देश्य से प्रेरित थी। 

शुरू में जॉन एडेम्स भी स्वतंत्रता की घोषणा का समर्थक था। जिस समिति 
ने वह मसविदा बनाया, उसका वह एक सदस्य था। यह १७७६ की वात है। 
परन्तु १७८७ में एडेम्स एक भिन्न सिद्धांत की ओर आक्ृष्ट हुआ, जिसकी जड़ें 
तो प्राकृतिक व्यवस्था में थीं ; किन्तु जिसमें वुद्धि-विवेक की अपेक्षा अनुभव 
पर अधिक बल दिया गया था। अपनी एक पुस्तक? के अन्त में उसने 
मीन्टेस्यू के छोकतन्त्र के सिद्धांत की आलोचना की । उसने कहा कि 
मनुष्य स्वार्थ से प्रेरित होता है और इसलिए छोकतंत्र का परिणाम एक-मात्र 
अराजकता ही सम्भव हैँ। जिन दिनों यह ग्रन्थ प्रकाशित हुआ, उन्हीं दिनों एडेम्स 
की आस्था प्राकृतिक उच्च वर्गवाद में थी। एडेम्स ने अपने “ डिस्कोर्सेज ऑन 
डेविला / ( १७९० ) तथा अपने मध्य जीवन के अन्य ग्रन्थों में असमानताओं 
की चर्चा उठाई हैं। उसने लिखा है कि असमानता सभी तरफ हैं और ईदवर 
तथा प्रकृति ने विदव का जो ढांचा रचा है, उसमें गहराई तक घुसी हुई है। मनुष्यों 

के बीच असमानताओं के परिणाम-स्वरूप प्राकृतिक उच्च वर्ग बनता है। इस वर्ग 
में “ कुलीन, धनी तथा योग्य ” व्यक्ति हैं । प्राकृतिक उच्च वर्गवाद लोक-तंत्रीय 
“देशों में उपाधियाँ हटा देने के बावजूद कायम हैं अपने । जीवन के अंतिम 
वर्षों में एडेम्स ने प्राकृतिक उच्च वर्गंवाद में अपना विश्वास तो बनाए रखा; किन्तु 
इसमें, उसे लोकतंत्रीय जामा पहनाने का प्रयास किया। उसने कहा कि यह उच्च 
वर्गवाद दूसरों पर प्रभाव डालने की योग्यता ही है। एडेम्स ने एक अन्य 
स्थान पर उच्च वर्ग का, उस व्यक्ति को कहा है, जो समाज में दो अथवा उससे 
अधिक मत प्राप्त कर सकता हैँ। 

अन्य जिन लोगों के ग्रन्थों में स्वतंत्रता की घोषणा के विचारों की 
अस्वीकृति मिलती है, उनमें कनेक्टीकट के डेविड डेजेट और मेसाचुसेट्स के फिशर 
एम्स थे। डेजेट ने १७९९ के अपने स्वतंत्रता-दिवस के भाषण में जैफर्सन की 
विचारधारा का कड़ा विरोध किया और कहा कि ये लोग प्रशासन के क्षेत्र में 
प्रयोगवादी दृष्टिकोण रखते हैं । उसने यह भी कहा कि फ्रांसीसी राज्य-क्रांति 
की राजनीतिक विचारधारा के प्रतिपादक तथा जैफर्सन के नेतृत्व. में इस विचार- 
घारा से सहानुभूति रखने वाले अमरीकी नागरिकों ने “ समाज के मूल्यवान 
हितों पर खुला तथा करारा आघात किया है ।” डेजेट को डर था कि जैफर्सन 
ज्तथा उसके अनुयायी सम्पत्ति के अधिकारों को नष्ट कर देंगे। वह अमरीका 
की सरकार में सम्पत्तिवानों के स्वार्थों को प्रतिनिधित्व प्रदान कराने के लिए 
भी चिन्तित था। फिशर एम्स चाहता था कि शासन-शक्ति सम्पत्तिवानों के 
हाथों में केन्द्रित रहे ; किन्तु वह प्यूरिटनों के इस आदर्श का भी कायल था कि 
घनिक वर्ग सम्पत्ति के केवल संरक्षक हैं । इस प्रकार सम्पत्ति-संबंधी उसके 
न्दृष्टिकोण में कुछ उदारता का भी पुट था । वह गणतंत्रीय संस्थाओं का समर्थन 
पघ्ड्स छत के साथ करता था कि ऐसी संस्थाएँ सार्वभौमिक सत्ता पर आधारित न 
रहें। फिशर एम्स के विचारों का परिचय उसके ग्रन्थ" से मिलता है। 

स्वतंत्रता की घोषणा से कदम पीछे हटाने का जो आन्दोलन उठा, उसे १८३० 
में अलेक्सिस डि टोकेविली नामक फ्रांसीसी की अमरीकी यात्रा से भी बल 
मिला। उसने एक पुस्तक * लिखी, जिसकी बहुत प्रशंसा हुई। डि टोकेविली स्वयं 

एक उच्च वर्गीय सम्म्रांत व्यक्ति था। उसका कहना था कि जनता के सार्वभौमिक 
अधिकारों की स्वीकृति के कारण अमरीका में लोकतंत्र का भविष्य घूमिल है। 
उसके विचारों को अनेक अमरीकियों ने वेद-वाक्य माना, विशेषकर उन लोगों 
ने, जो साधारण जन के हाथ शक्ति देने से डरते थे। 

जब कि एक तरफ अमरीका के कट्टरपंथी राजनीतिक नेता समानता के 
सिद्धांत से इस प्रकार पीछे हट रहे थे, वहां दूसरी तरफ जैफर्सन के दल को, 
विद्येषकर दक्षिण में, स्वतंत्रता के सिद्धांत का दासता की परम्परा से सामज्जस्य 
कायम करने में कठिनाई का अनुभव हो रहा था। दासता का प्रश्न संविधान 
परिषद्‌ में भी उठा था ; किन्तु एक दोहरे समझौते के द्वारा उसे टाल दिया गया। 
दासता की प्रथा का अन्त करने के स्थान पर प्रतिनिधियों ने दासों का व्यापार 
खत्म किया ; परन्तु दासों का व्यापार तत्काल खत्म करने के स्थान पर प्रतिनिधियों 
ने २० वर्ष तक, यानी १८०८ तक उसे जारी रखने और उसके बाद उसे खत्म 
करने की अनुमति कांग्रेस को दे दी । इस दोहरे समझौते के परिणामस्वरूप एक बड़ी 
विषम वौद्धिक तथा सामाजिक समस्या अमरीका के जीवन में उत्पन्न हो गई । 

यद्यपि टामस जैफर्सन स्वयं दासों का स्वामी था, फिर भी उसने दास-प्रथा 
का उग्र विरोध किया ; परन्तु केरोलाइन के जॉन टेलर ने, जो अन्य सभी बातों 
में जैफ्सस का अनुसरण करता था, दासता के प्रदन पर डेमोक्रेटिक दल को 
जैफर्सन की विचारधारा से अलग हटाने का प्रयास किया। टेलर ने कृषि-संबंधी 
अपने निबन्धों में यह तर्क उपस्थित किया कि यूनान और रोम जैसे दासों पर निर्भर 
रहने वाले राष्ट्रों ने महान्‌ नागरिकों को जन्म दिया था और स्वयं जैफर्सन इस 
चात का उदाहरण है कि अमरीका में दास-प्रथा से जनता की उन्नति होगी । 
उसने कहा कि दास-प्रथा से स्वामियों के चरित्र में सुधार होता हैँ और उनमें 
अच्छे-बुरे के बीच भेद करने की क्षमता जागृत होती है। परन्तु टेलर कभी यह 
नहीं कह सका कि दास-प्रथा एक विशुद्ध वरदान है, जैसा कि टामस ड्यू और जॉन 
सी० कंलहुन ने दावा किया। 

डब्ू ने जमनी में शिक्षा पाई थी। अमरीका वापस आने पर उसे वर्जीनिया 
की विधान-सभा में राज्य में दासता-निषेघ विधेयक पर वाद-विवाद सुनने को 
मिला। दासता की प्रथा तोड़े जाने की संभावना से ठामस डू काँप उठा। दासों 
को अधिकारों से वंचित करने के लिए ड्ू ने मानव-अधिकारों के मूलभूत 
सिद्धांत पर भी कुठाराघात किया। दासता के पक्ष में यह तक॑ उपस्थित करने 
के कारण उसे विलियम एंड मेरी कालेज की अध्यक्षता प्रदान की गई। 

कलहुन ने दास-प्रथा को ठोस आधार प्रदान करने के उद्देश्य से एक विशेष 
राजनीतिक विचारधारा के विकास का प्रयत्न किया। ड्यू की तरह उसने भी 
स्वतंत्रता की घोषणा में उल्लिखित प्रगतिशील विचारों से मुह फेर लिया। उसने 
यह सिद्धांत भी अस्वीकृत कर दिया कि शुरू में मनुष्य प्राकृतिक अवस्था में रहता 
था और उसके बाद “ सामाजिक प्रतिज्ञापत्र ' के द्वारा समझौता हुआ और सरकारों 
की स्थापना हुईं। उसने कहा कि सरकारों के द्वारा मनुष्य एक सामाजिक 
प्राणी के रूप में अपनी अभिव्यक्ति करता हैँ। यदि शुरू में प्राकृतिक अवस्था 
नहीं थी, तो मनुष्य के प्राकृतिक अथवा अखंडनीय अधिकार भी नहीं हो सकते 
और जो कुछ भी अधिकार मनुष्य को प्राप्त हैं, वे उसे प्रशासन में भाग लेने के 
परिणामस्वरूप उपलब्ध हैं। सुरक्षा सरकार का आधारभूत लक्ष्य है और स्वतंत्रता 
की वह प्रथम आवश्यकता है। स्वतंत्रता समाज के वीच ही सम्भव है और सुरक्षा 
पर वह निर्भर है। कैलहुन ने कानून के आगे समानता का सिद्धांत स्वीकार किया; 
किन्तु साथ ही यह भी कहा कि इस अपवाद के सिवा समानता का सिद्धांत 
निराधार है । कैलहुन के विचार से असमानता के आधार पर ही प्रगति संभव 
है। इस आधार पर उसने बहुमत के विरुद्ध एक वर्गीय स्वार्थ की रक्षा का रास्ता 
निकालने का प्रयास किया। अपने राजनीतिक जीवन के अंतिम १५ वर्ष केलहुन 
ने दक्षिणी राज्यों के स्वार्थों की रक्षा करने में व्यतीत किए और विधान-सभा 
में राज्यों के अधिकारों की रक्षा के लिए लड़े गए अनेक संघर्षों का नेतृत्व किया। 
इस प्रकार दास-प्रथा को कायम रखने के पक्ष में जो आन्दोलन उठा, उसमें कैलहुन 
ने महत्त्वपूर्ण भूमिका अदा की। 

दासता के पक्ष में जो विवाद उठाया गया, उसके कई पहलू थे। यहाँ हमारा 
सम्बन्ध दासता के पक्ष में किए गए दार्शनिक विवेचन से है। यह विवेचन हमें 
अलबर्ट टेलर ब्लेड्सो के ग्रंथ* में मिलता है, जो वर्जीनिया विश्वविद्यालय में 
गणित का अव्यापक था। 

ब्लेड्सो ने नागरिक स्वाधीनता की व्याख्या के परंपरागत स्वरूप की आछोचना 
की। उसने कहा कि नागरिक स्वाधीनता मनुष्य के सामाजिक अवस्था में आने 
के बाद प्राकृतिक स्वाधीनता का अवधिष्ट अंश नहीं है । उसने यह भी कहा 
कि नागरिक स्वाधीनता की यह व्याख्या तभी लागू हो सकती है, जब प्राकृतिक 





१२. 400०७ 78907 8]00806 : ॥858899 ०॥ 0७४ श्यवे 
5ि8ए०फ . 


१०१ अमरीकी दर्शन और दाशंनिक 


स्वाधीनता को मनुष्य का मनमाना कार्य करने का अधिकार मान लिया 
जाय। ब्लेड्सो ने कहा कि स्थिति इससे ठीक उल्टी हैं। नागरिक स्वाधीनता से 
आशय यह है कि मनुष्य ईश्वर की इच्छा के अनुरूप कार्य करे । उसके मतानुसार 
मनुष्य के समाज में प्रवेश करने का असर उसकी स्वाघीनता पर नहीं पड़ता। 
मनुष्य द्वारा कोई संगठन बना लेने पर वह अपने किसी अधिकार को छोड़ता 
नहीं हैं। यह संगठन मनुष्य को उसके अधिकारों का उपभोग करने की स्वाधीनता 
उपलब्ध करता हैँ। सार्वजनिक व्यवस्था सुरक्षा का आधार हैं। दासता का 
औचित्य. इसलिए माना गया ; क्‍योंकि सार्वजनिक व्यवस्था के लिए वह्‌ 
आवश्यक है। 

ब्लेड्सो के इस मनोरंजक तर्क के विस्तार में जाना हमारे लिए आवश्यक 
नहीं है। हमें तो केवल इतना ही जान लेना है कि दक्षिण में जैफर्सन की 
परम्परा ने स्वतंत्रता के सिद्धान्तों को घोषणा पर आक्रमण का रूप उसी तरह 
घारण कर लिया, जिस तरह उत्तर के फेडरलिस्टों तथा हिवगों के आन्दोलन ने 
धारण किया था | क्रांतिकारी युग के आदझ्ों की प्रतिक्रिया किसी वर्ग तक सीमित न 
होकर राष्ट्रव्यापी थी। 

यदि एक तरफ लोकतंत्रीय आदर्शों के प्रति विमुखता की लहर उठी, जैसा 
कि हम ऊपर बता चुके हैं, उसी तरह धाभिक कट्टरता ने अपना सिर इस काल 
में उठाया। क्रांति के काल में घ॒र्मं के संगठित रूप की उपेक्षा ने व्यापक रूप 
घारण कर लिया था और विश्वास की अभिनव परम्पराएँ फैल गई थीं ; किन्तु 
शताब्दी के समाप्त होते-होते यह दौर विपरीत दिशा की ओर उलट गया। १९वीं 
दाताद्दी के प्रथम दशक में राष्ट्रीय तथा क्षेत्रिक आधार पर धामिक संस्थाएँ कायम 
हुईं। विशेषकर सीमा के निकट धामिक पुनरुत्थान की शक्तिशाली प्रवृत्तियाँ 
दिखलाई देने लगीं और धर्म-परिवर्तन का कार्य भी हुआ । पेन्सिलवानिया विद्व- 
विद्यालय जैसी धर्म-निरपेक्ष शिक्षा-संस्थाओं में घामिक पुट आ गया। जिन संस्थाओं 
को जातीय आधार पर कायम किया गया था, उनके विद्यार्थियों में घामिक जीवन 
को प्रधानता मिलने लगी । धर्म और राजनीति की पृथकता को भंग करने के भी 
अधूरे प्रयत्त किए गएं। कुल मिलाकर यही कहा जा सकता है कि १९वीं शताब्दी 
के पूर्वार्ध में अमरीका के जीवन में धर्म की स्थिति में सुधार हुआ। 

इस काल में धर्मं और विज्ञान के बीच कुछ विरोघ के लक्षण भी प्रकट 
डुए, जिन्होंने बाद में विकासवादी सिद्धांत के प्रसंग में गम्भीर संघर्ष का रूप 
खारण कर लिया ।. इस युग की. कट्टरवादी प्रक्रिया का सबसे महत्त्वपूर्ण अंश. यह 

था कि धामिक सिद्धांत वैज्ञानिक खोजों की अपेक्षा अधिक स्वीकार्य हैं। विज्ञान 
और धर्म में जहां कहीं विरोधाभास जान पड़े, वहाँ धर्म के मोलिक सत्य के साथ 
विज्ञान का सामंजस्य होना चाहिए । इस विचारधारा के प्रमुख प्रतिपादक विलियम्स 
कॉलेज के मार्क हापकिन्स, एमहरस्टं के एडवर्ड हिचकोक तथा हार्वाड के एंड्रचू 
प्रेस्‍्टन थे । इन लोगों का तरीका विविध वैज्ञानिक सामग्री से उन तथ्यों को 
छांट निकालना था, जिनका धर्म से सामंजस्य स्थापित किया जा सकता था। 
इस तरह हिचकौक ने दावा किया कि प्रकृति के कार्य-कलाप में ईश्वर स्वेच्छा 
से हस्तक्षेप करता हैं। और अपने कथन की पुष्टि में कतिपय वैज्ञानिक तथ्यों 
का हवाला दिया। १८५२ में मेसेचुसेट्स होम मिशनरी सोसाइटी में प्रवचन 
करते हुए उसने एक रासायनिक सिद्धांत को धारभिक क्षेत्र में लागू किया। उसने 
अपने ग्रन्थों में धर्म की सेवा के लिए विज्ञान से सहायता ली। 

१८३८ में न्यूयार्क विश्वविद्यालय का टेलर लीविस इस दिज्ञा में और भी 
आगे बढ़ गया। उसने कहा कि धर्म से अलग हो कर विज्ञान अपनी आत्महत्या 
कर लेता हैँ। लीविस का विचार था कि १९वीं शताब्दी में विज्ञान धर्मविरोधी 
तो नहीं था ; किन्तु उसकी भावना विजातीय थी। इसके लिए उसने तीन 
कारण बताए। उसका पहला कारण यह था कि विज्ञान के अध्ययन का वास्तविक 
उद्देश्य व्यावहारिक उपयोगिता बताया जाता रहा है, मन का परिष्कार नहीं । दूसरा 
कारण उसने यह बताया कि नैतिक विज्ञान की अपेक्षा भौतिक विज्ञान को श्रेष्ठ 
माना गया है। तीसरा कारण उसने यह बताया कि निरीक्षण, प्रयोग, तर्क 
की अनुमान-प्रणाली आदि तरीकों से विज्ञान धर्म से दूर चला जाता है। विज्ञान 
इन्द्रियजनित ज्ञान को महत्त्व देता है। लीविस के विचार में इन्द्रियजनित ज्ञान 
तथा धामिक आस्था में प्रतिद्वन्द्रित तब तक चलती रहनी चाहिए, जब तक 
घामिक आस्था अपने प्रतिदवन्द्री को पूर्णत: पराजित न कर ले और उसे दर्शन, 
विज्ञान और राजनीति की एक-समात्र अधिष्ठातू न मान ली जाय। 

इस तरह, राजनीतिक क्षेत्र में प्रतिक्रिया स्वतंत्रता की घोषणा में उल्लिन 
खित सत्यों से दूर हटाने और अधिकारवादिता की आवद्यकता प्रकट करने के 
“रूप में उपस्थित हुई। धाभिक क्षेत्र में प्रतिक्रिया ने प्राकृतिक धर्मं तथा वैज्ञानिक 
भावना के विरोध को प्रोत्साहन दिया। दाइंनिक क्षेत्र में प्रतिक्रिया ने विचार 
की , स्वाधीनता पर आघात किया। इस प्रकार, १९वीं दाताब्दी के अमरीका में 
दार्शनिक पठन-पाठन ने शास्त्रीय परिपाटी की ओर प्रगतिःकी और बोद्िकु 
ज्वातंत्य की; भावना को शिक्षिल बना दिया | यह परिवर्तन अमरीकी. विद्यालयों 

में दार्शनिक प्रशिक्षिग को एक विद्येप दिशा प्रदान करने से सम्भव हो सका | 
उस समय दाशंनिक रूढ़िवादिता को दो कारणों से प्रोत्साहन मिला--एक 
विशिष्ट दाशंनिक प्रणाली को मान्यता दिया जाना और दूसरे शिक्षा के तरीके 
में भी तदनुरूप परिवर्तन होना। १९वीं शताब्दी के प्रारम्भिक काल में दर्शन 
के पठन-पाठन में ये दोनों परिवर्तन किए जा चुक्रे थे। 

इन दिनों दार्शनिक शिक्षा में स्काटिश-प्रणाली को विशेष महत्त्व प्राप्त था ॥ 
१९वीं शताब्दी के आगे बढ़ने पर जर्मन-दर्शन के तत्त्वों का समावेश किया गया,. 
किन्तु यह ध्यान रखा गया कि किसी ऐसी बात को न ग्रहण किया जाय, 
जो मूल अमरीकी विचारधारा के विरुद्ध पड़ती हो। स्काटिश-प्रणाली के साधारण 
विवेक तथा वास्तविकता की उपयोगिता यह थी कि उसमें प्रोटेस्टेट मान्यताओं, 
और विशेषकर काल्विनिप्ट सम्प्रदाय की विचारधारा के विरुद्ध कुछ न था+ 
क्रान्ति के बाद अमरीका के अधिकांश विद्यालयों को किसी-न-किसी धामिक 
सम्प्रदाय का समर्थन प्राप्त था। इन विद्यालयों में यद्यपि सभी सम्प्रदायों तथा. 
वर्गों के विद्यार्थी पढ़ते थे और उन्हें आर्थिक सहायता भी सभी से मिलती थी,. 
फिर भी उनका प्रबंध विशेष धार्मिक सम्प्रदाय के लोग ही करते थे। यद्यफि 
स्काटिश दर्शन-प्रणाली पर धर्म का विशेष प्रभाव न था ; किन्तु फिर भी वह 
अमरीका के प्रोटेस्टेन्ट विद्यालयों को इसलिए स्वोकार्य थी, क्योंकि उसमें 
काल्विनिस्ट विचारधारा के विरुद्ध कुछ नहीं था। 

कऋ्रमिक शिक्षा के लिए यह आवश्यक हैं कि शिक्षा की आवश्यकताओं के: 
प्रति ध्यान दिया जाय, शिक्षा की सामग्री की व्यवस्था होनी चाहिए और पाठ्य 
पुस्तकें तैयार होनी चाहिए। १९वीं शताब्दी में दार्शनिक पाठ्य पुस्तकें बड़ी संख्या 
में तैयार की गईं। ये पुस्तकें विद्यालयों के पादरी-अध्यक्षों द्वारा तैयार की 
गई थीं, जिन्हें एक लेखक ने उचित ही “ प्राचीन परम्परा की घ्वज-वाहक ” 
कहा था। इन पाठ्य पुस्तकों का प्रभाव दार्शनिक अध्ययन के क्षेत्र पर भी पड़ा ४ 
नई स्थिति में दाशंनिक अध्ययन ने उपलब्ध सामग्री को कंठ कर लेने तथा शिक्षक- 
के सम्मुख उसे दुहराने का रूप घारण किया। इस प्रसंग में फ्रांसिस वेलेंड के- 
निम्न शब्द शिक्षाप्रद हैँ, जो उसने अपनीपु स्तक" की भूमिका में लिखे थे--- 
“बौद्धिक दर्शन के उल्लेखनीय सत्यों को मैंने उपस्थित करने तथा समझाने की; 

चेष्टा की हैं, उनके आधार पर किसी परिणाम पर पहुँचने की नहों।” वेलेंड 
अपने समय के अध्यापकों में सबसे अधिक रूढ़िवादी नहीं था ; किन्तु वह भी 
रूढ़िवादी दर्शन के अध्यापन से मुक्त नहीं था। उपयुक्त उद्धरण में वेलेंड ने स्पष्ट 
शब्दों में स्वीकार किया हैँ कि उसका उद्देश्य 'सत्यों ' को उपस्थित करना तथा 
समझाना ही है, विवेक को प्रेरणा प्रदान करना अथवा अनुसंधान की प्रवृत्ति को 
प्रोत्साहित करना नहीं है । यदि वेलैंड ऐसा करता, तो उसे उपलब्ध सामग्री 
से परिणाम निकालने की आवश्यकता पड़ सकती थी । 

प्रतिक्रिया के काल से पूर्व दर्शन के अध्ययन का उद्देश्य बौद्धिक अन्वेषण 
होता था और दर्शन-शास्त्र स्वयं कोई पाठ्य विषय नहीं रहता था। उस समय 
दर्शन से समस्याओं के प्रति ग्रहण किए गए दृष्टिकोण का बोध होता था, निकाले 
हुए परिणामों का नहीं। सँमुएल स्टेनहोप स्मिथ ने, जब वह प्रिंस्टन विद्यालय 
का अध्यक्ष था, कहा था कि दर्शन-शास्त्र भौतिक तथा नंतिक जगत्‌ में प्रकृति 
के नियमों तथा उसकी रचना का परीक्षण हैँ। इस परीक्षण में देवी प्रकाश की 
सहायता अनपेक्षित है और जहाँ तक मानव-मन की दाक्ति पहुंचती है, वहीं तक 
यह परीक्षण होना चाहिए। एलिफलेट नोट ने भी, जो सुदीर्घकाल तक यूनियन 
विद्यालय का अध्यक्ष रहा था और जो दर्शन का अध्यापक होने का दावा नहीं 
करता था, लार्ड केम्स की पुस्तक" के आधार पर दर्शन का एक आडम्बरहीन 
पाठ्यक्रम त॑यार किया । फ्रेडरिक डबल्यू ० सी ० वार्ड ने, जो अब्राहम लिकन के समय॑ 
एक सरकारी अधिकारी था, इस पाठ्यक्रम की चर्चा की हैँ । उसने कहा है कि 
उपयुक्त पाठ्यक्रम में मानवीय प्रकृति के व्यापक अध्ययन की व्यवस्था थी, जिसमें 
भौतिक, नैतिक तथा बौद्धिक दर्शन को सम्मिलित रूप में उपस्थित किया गया 
था और फिर उसे कारबार, राजनीति तथा धर्म के क्षेत्रों में व्यावहारिक रूप 
से लागू करने का प्रयास किया गया था। वेलैंड द्वारा अपने प्रारम्भिक जीवन में 
त्तैयार की गई एक लोकप्रिय पुस्तक की भूमिका के स्वर से, जो आडम्बर तथा 
उपदेश से भरा था, यह बिल्कुल भिन्न था। वेलेंड ने अपनी भूमिका में लिखा 
था-- “ मैंने कहीं भी विस्तार में जाकर विवाद नहीं उठाया है और केवल 
नैतिक नियमों को बताने तथा उनके कारणों पर प्रकाश डालने कां प्रयास' 
कंम-से-कर शब्दों में किया है।” यहाँ यह स्मरण रखने को वात हैं कि 

उपर्युक्त शब्दों का लेखक वेलैंड एलिफलेट नोट के संरक्षण में रह कर दर्शन 
पढ़ चुका था। अस्तु, दर्शन के अध्ययन में आडम्बर की वृद्धि सांस्कृतिक 
परिस्थिति कौ आवश्यकता के कारण हुई। 

स्काटिश दर्शन के रूढ़िवादी स्वरूप ग्रहण कर लेने पर दर्शन-शास्त्र कई 
विषयों में बट गया। शुरू में इसके दो भाग ही किए गए--एक नैतिक दर्शन, 
जिसे नैतिक विज्ञान भी कहा जाता था, और दूसरा, मानसिक दर्शन अथवा 
मानसिक विज्ञान। मानसिक दर्शन अथवा मानसिक विज्ञान में मुख्य विषय था 
कि मनुष्य को ज्ञान किस प्रकार होता है। इसका सम्बंध मन की अवस्था अथवा 
मनोविज्ञान से भी था । आंशिक रूप से इसका ताल्लुक वाहय जगत्‌ से मन के सम्बंध 
से भी था, जिसे ज्ञान का सिद्धांत अथवा ज्ञान मीमांसा ( 78980९770089 ) 
भी कहा जाता हैँ। इसमें मन के विचार के तरीके, तर्क-शास्त्र तथा उन 
मौलिक सत्यों का अध्ययन भी सम्मिलित है, जिन्हें मनुष्य सहज अनुभूति 
द्वारा प्राप्त करता हैं और जिसके आधार पर वह अपनी विचारवारा को 
आगे बढ़ाता हूँ । इस पिछले अंश को तत्त्वमोमांसा कहा जाता है । क्रमश: मानसिक 
दर्शन की इन विभिन्न शाखाओं के अंतर्गत विस्तृत ज्ञान संकलित हो गया और 
प्रत्येक शाखा का विषय अलग से पढ़ाया जाने लगा और उसके लिए पृथक्‌ 
पाठ्य पुस्तकों की आवश्यकता पड़ने लगी। इस काल में येल के नोआपोर्टर 
जैसे अध्यापकों ने विशेष पुस्तकें लिखीं। पोर्टर की पुस्तक का महत्त्व अमरीका 
में मनोविज्ञान के विकास के क्षेत्र में बहुत अधिक है। प्रिन्स्टन के जेम्स मेकॉश 
तथा यूनियन विद्यालय के लॉरेन्स पर्स्यूस हिकोक जैसे विद्वानों ने अपने पाठ्य 
ग्रंथों में समस्त दर्शन-शास्त्र के क्षेत्र पर लिखा। मेकाँश ने स्काटिश-परम्परा का 
अनुसरण किया । दूसरी तरफ हिकौक की विचारधारा जर्मन प्रणाली से 
प्रभावित हुई । 

इस रूढ़िवादी तथा कट्टरपंथी युग में दर्शन पर असंख्य ग्रंथ लिखे गए। 
निदिष्ट उद्देश्यों की पूर्ति के लिए पृथक्‌ ग्रंथ तैयार किए गए। केन्द्रीय विद्यालय 
के लीकेस्टर ए० सायर ने एक धामिक सम्प्रदाय को एक दार्शनिक आधार प्रदान 
करने के लिए अपनी पुस्तक की रचना की। वेस्टपाइन्ट-स्थित अमरीकी सैन्य- 
विद्यालय में पढ़ाने के लिए नैतिक दर्शन पर एक अलग ग्रन्थ की रचना की गई। 
इन सभी ग्रन्थों में थोड़ा-बहुत अंतर रहता था; किन्तु उनकी मौलिक पृष्ठभूमि 
एक-जैसी ही होती थी। इस विस्तृत साहित्य के बीच हम फ्रांसिस वेल्ण्ड की 
आचार-संबंधी विचारधारा व उसके विज्ञान के दर्दान, लारेन्स पर्स्यूस हिकौक 

की बुद्धिवादी पद्धति तथा नोआपोर्टर के ज्ञान के मनोवैज्ञानिक सिद्धांत पर 
विस्तार से विचार करेंगे। इनमें से प्रत्येक ग्रंथकार की विचारधारा स्काटिश 
दर्शन की सीमाओं को पार कर गई थी, यद्यपि उनमें से प्रत्येक में उसकी 
वास्तविकता का पुट था। इन लोगों ने स्काटिद्य-प्रणाली की वास्तविकता को 
उसके परिवर्तित तथा संशोधित रूप में ग्रहण किया था। हमारी मुख्य 
दिलचस्पी इन परिवतंनों तथा संशोधनों में है। 


फ्रांसिस वेलेंड : दर्शन का अध्यापक 


१८२७ में फ्रांसिस वेलैण्ड एक बैप्टिस्ट संस्था ब्राउन-विश्वविद्यालय का 
अध्यक्ष निर्वाचित हुआ। जिस समय ऐसा हुआ, वह मुहिकल से ३१ वर्ष का 
था और अध्यापन का भी कोई उल्लेखनीय अनुभव उसे नहीं प्राप्त था। ब्राउन 
विश्वविद्यालय की अध्यक्षता प्राप्त होने का कारण तीन वर्ष पहले का उसका 
एक प्रवचन* था। जिस समय यह प्रवचन किया गया, उस समय न तो कोई 
सनसनी फंली और न उसके कारण वेल्ंड को कोई विशेष ख्याति ही प्राप्त 
हुई। वेलैंड ने दूसरे दिन अपने एक मित्र से कहा था कि प्रवचन पूर्णतः: असफल 
रहा और उसका कुछ भी असर नहीं हुआ ; परन्तु एक श्रोता जो प्रकाशक भी 
था, यह ताड़ गया कि युवा पादरी ने एक श्रेष्ठ निबन्ध को प्रवचन का रूप 
दे डाला हैँ। उसने वेलैंड से उसे छपाने की अनुमति प्राप्त कर ली। प्रवचन 
के रूप में जो कृति असफल रही थी, उसने निवन्ध के रूप में महान्‌ सफलता 
प्राप्त की । अमरीका में उसके कितने ही संस्करण धड़ाधड़ बिक गए और इंग्लैंड 
से भी संस्करण प्रकाशित करने की माँग आई। वेलंड के इस व्याख्यान का 
प्रभाव उसके सम्प्रदाय के बाहर व्यापक रूप से हुआ । विद्वानों की मंडली में 
इस कृति को आदर प्राप्त हुआ । 

युवा पादरी वेलेंड यूनियन कालेज का स्नातक था और स्काटिश दर्शन 
के मूल तत्वों का अध्ययन कर चुका था। यूनियन विद्यालय का अध्यक्ष एलिफलेट 
वेलेंड का बहुत आदर करता था। स्नातक होने के बाद वेलैंड ने डाक्टरी 
पढ़ना शुरू किया था, किन्तु धामिक अध्ययन के प्रति अभिरुचि होने के कारण 
उसने उसे छोड़ दिया और एक धाभिक विद्यालय में भर्ती हो गया। वेलैंड का 
यह एक असाधारण कदम था, क्‍योंकि बेप्टिस्ट चर्च में पादरियों के बाकायदा 

शिक्षा प्राप्त करन की प्रथा नहीं थी। अमरीका के अपने समय के एक सबसे 
प्रसिद्ध धर्मशास्त्री प्रोफेसर मोसेस स्टुअर्ट का ध्यान वेलंण्ड ने आक्ृष्ट किया। 
स्टुअर्ट की सलाह पर उसने वोस्टन के वैप्टिस्ट गिरजे का पादरी बनना स्वीकार 
कर लिया । ऐसा करने में उसका उद्देश्य इस सम्प्रदाय में पठन-पाठन को प्रोत्साहन 
देना था। प्रचारक के रूप में वेलेण्ड को जो इतनी सफलता मिली, उसका मुख्य 
कारण यह था कि वह अपने प्रवचनों में भावना तथा तर्क दोनों का समन्वय 
करता था ; परन्तु वेलण्ड को श्रोताओं की अपेक्षा अपने पाठकों से कहीं अधिक 
आदर प्राप्त होता था। 

१८२६ में वेलैण्ड यूनियन विद्यालय में गणित तथा प्राकृतिक दर्शन का 
अध्यापक नियुक्त हुआ। वहाँ वह अपना कार्य ठीक तरह आरम्भ भी न कर 
पाया था कि ब्राउन-विश्वविद्यालय का अध्यक्ष निर्वाचित हो गया। इस पद पर 
उसने अपने जीवन के २८ वर्ष व्यतीत किए । जब उसने इस पद का भार संभाला, 
ब्राउन-विश्वविद्यालय की अवस्था ठीक नहीं थी। आपसी झगड़े तथा विद्यार्थियों 
की अनुशासन-हीनता का बोलवाला था। वेलैंड ने वहाँ के वातावरण में सुधार 
किया और ब्राउन को न्यू इंगलेंड की एक सर्वश्रेष्ठ शिक्षा-संस्था बना दिया। 
विद्यालयों के अध्यक्षों के बीच उसका विशेष स्थान इसलिए था, क्योंकि वह उच्च 
शिक्षा के सुधार में दिलचस्पी लेता था। वेलण्ड के समय से पूर्व विद्यालयों की 
शिक्षा-प्रणाली का उद्देश्य ईसाई-धमं-प्रचारक तैयार करना था। यद्यपि अब 
अधिकाधिक विद्यार्थी लौकिक क्षेत्रों में पदापपंण करने के लिए विद्याघ्ययन करते थे, 
फिरभी विद्यालयों का ढाँचा बहुत कुछ पूर्ववत्‌ ही बना हुआ था। विद्यालयों के 
अध्यक्षों में वेलेंड सब से पहला व्यक्ति था, जिसने लौकिक आवद्यकताओं को 
ध्यान में रखते हुए शिक्षा-प्रणाली में सुधार करने की बात उठाई। उसकी योजना 
का सब से उल्लेखनीय प्रस्ताव यह्‌ था कि विद्याथियों को चुनाव के लिए वैकल्पिक 
विषयों का अधिक विस्तृत क्षेत्र मिलना चाहिए। वेलैंड के इस सुझाव पर बाद 
में दूसरे विद्यालयों तथा विश्वविद्यालयों में अमल किया गया। 

१८४० में वेलुण्ड यूरोप गया और उसने जमंनी, फ्रांस तथा इंगलेंड की 
उच्च शिक्षा-प्रणालियों का अध्ययन किया। अपने अध्ययन के परिणामों तथा 
सिफारिशों को उसने १८४२ में पुस्तक के रूप में प्रकाशित किया, बाद में उसने 

अनुभव किया कि उसकी सिफारिशों की उपेक्षा कर दी गई और कुछ वर्ष 
बाद उसने विश्वविद्यालय की अध्यक्षता से त्यागपत्र दे दिया; परन्तु उसे अपने 
पद पर बने रहने को राजी कर लिया गया। १८५० में उसने ब्राउन-विश्व- 
विद्यालय के पुनगंठन के लिए अपने विशिष्ट सुझाव उपस्थित किए। विदव- 
विद्यालय के संरक्षकों ने उसके सुझावों पर यथाशक्ति अमल किया। वेलैण्ड 
ने विचार प्रकट किया कि विश्वविद्यालय एक सामाजिक संस्था हैं और इसलिए 
उसका लाभ केवल विद्यार्थियों तक सीमित न रहे ; बल्कि सम्पूर्ण समाज को उससे 
लाभान्वित होना चाहिए । वेलैण्ड ने जो वीजारोपण किया, उसी ने आज “ विस्तार 
सेवाओं का रूप धारण कर लिया हैं, जो संयुक्त राप्ट्र अमरीका के विद्यालयों 
तथा विश्वविद्यालयों की एक विश्येपता है। वेल्ण्ड की यह दृढ़ धारणा थी कि 
उच्च शिक्षा का प्रत्यक्ष छाभ समाज को मिलना चाहिए। 

उच्च शिक्षा के प्रति दिलचस्पी के अलावा वेलैण्ड सार्वजनिक विषयों में भी 
गहरी अभिरुचि रखता था। उसकी दिलचस्पी प्रारम्भिक शिक्षा में भी कम नहीं 
थी । प्रोविडेन्स राज्य में पब्लिक स्कूल के प्रवन्धकों में वह था। उसने रोड आइलैंड 
राज्य में निःशुल्क शिक्षा की योजना भी बनाई थी। वह अमरीकी शिक्षा-संस्था 
का प्रथम अव्यक्ष भी निर्वाचित हुआ था । वेलेण्ड की दिलचस्पी जेलों के सुधार 
में थी और रोड आइलैंड राज्य जेल की सुधार-योजना को आगे बढ़ाने में 
उसका हाथ था। उसने वेलंण्ड नगर में एक निःशुल्क सार्वजनिक पुस्तकालय 
भी कायम किया था। बेलंण्ड ने १८३७ में हिवग-दल की संरक्षण नीति के 
विरोध में अवाधित व्यापार का समर्थन करने के उद्देश्य से एक पाठ्य पुस्तक" 
लिखी । इसे देखने से प्रकट होता है कि वेलेण्ड अबाधित व्यापार को न केवल 
संरक्षण नीति की अपेक्षा उत्तम मानता था, बल्कि दार्शनिक दृष्टि से भी वह 
उसे अधिक उचित और न्यायपूर्ण समझता था। वेलैंड की आर्थिक विचारधारा 
उसके एडेम स्मिथ के अब्ययन का परिणाम थी। 

दास-प्रथा के विवाद के सम्बन्ध में वेलेण्ड की स्थिति इतनी अस्पष्ट थी 
कि उसे दासता-विरोधी तथा इस प्रथा को तोड़ने का विरोधी दोनों ही कहा 
जा सकता हैं। १८३५ में उसने अपनी पुस्तक “दि एलिमेन्ट्स आव मॉरल 
साइन्स ! में मत प्रकट किया कि दासता मनुष्य की भौतिक, बौद्धिक तथा नैतिक 

सत्ता का अतिक्रमण करती है। दासता का प्रभाव स्वामी तथा दास दोनों के 
लिए हानिकर है। वाइबिल की शिक्षा दासता के विरुद्ध हैं। घाभिक ग्रंथ मनुष्य 
का जो करतंव्य निर्धारित करते हैं, उनका परिपालन दास-प्रथा के रहते असम्भव 
है। इस प्रकार दास-व्यवस्था जिस राष्ट्र में हो, उसमें स्वामी का कतंव्य अपने 
दासों को तुरंत मुक्त कर देना है। इस मान्यता के बावजूद वेलंण्ड ने कहा कि 
दास-प्रथा को तोड़ने से स्वयं दासों का ही सब से बड़ा अपकार होगा। वे स्वशासन 
के अयोग्य हैं। उसने कहा हैं कि यह एक ऐसी समस्या है, जिसका निर्णय नैतिक 
दर्शन द्वारा किया जाना असम्भव है। वेलैंड ने दास-प्रथा के सम्बन्ध में अपने कुछ 
सुझाव दिए। उसने कहा कि चू कि दास अपने स्वामी के का के परिणामस्वरूप 
दास बना है ; इसलिए स्वामी के लिए उसकी मुवित की कठिनाइयों का निवारण 
करना चाहिए। जब तक कठिनाइयों का निवारण नहीं होता, तब तक दास 
स्वामी की अधीनता में रहेगा, किन्तु इस कारण नहीं कि स्वामी का दास पर 
अधिकार हैं ; बल्कि इस कारण कि दास के प्रति उसकी जिम्मेदारी हैं और वह्‌ 
एक भला काम करने का इच्छुक हैँ । इस प्रकार, दास को दासता के बन्धन 
में रखते हुए भी स्वामी दास के पाप से मुक्त है। दूसरी तरफ वेलुण्ड का यह 
भी विचार था कि जहाँ तक दास का सम्बन्ध है, उसे स्वामी के प्रति अपने 
अनुशासन, अपनी वफादारी तथा अपने आदर में कोई कमी नहीं आने देनी चाहिए। 
वेलैण्ड ने कहा कि दासों का यह कर्ंथ्य मनुष्य के प्रति नहीं, बल्कि परमेश्वर 
के प्रति है। उसके इस तर्क से आघात की तीक्ष्णता कुछ कम अवद्य हुई ; किन्तु 
इन युक्‍्तियों से संतोप किसी को नहीं हुआ। 

दक्षिणी राज्यों के दासों के मालिक वेलेण्ड की इस उक्ति से ऋ्रुद्ध हुए कि 
दास-प्रथा धार्मिक ग्रंथों के निर्देश के विरुद्ध हैं। इस समस्या को लेकर उसका 
अपने दक्षिणी प्रतिस्पर्द्धी रिचार्ड फुलर से विवाद छिड़ गया। दूसरी तरफ वेलैण्ड 
के इस कथन से कि दास की मुक्ति उसके स्वामी की इच्छा-अनिच्छा पर निर्भर 
है और वह एक राजनीतिक समस्या नहीं है--उत्तरी राज्यों को असंतोष हुआ। 
१८३७ में वेलैण्ड ने एक निवन्ध लिख कर अपनी सफाई पेश की। उसने कहा 
कि मनुष्य का नैतिक उत्तरदायित्व उसके निजी कार्यों तक सीमित है और जिस 
समाज का वह अंग है, उसके कार्यों के लिए उसे जिम्मेदार नहीं ठहराया जा 
सकता। दासता की प्रथा को समाप्त करने वालों का कहना था कि प्रत्येक 
अमरीकी नागरिक दास-प्रथा के पाप का भागी है और वेलंण्ड ने उपर्युक्त उक्ति 
उसके जवाब में दी थी। यद्यपि वेलैण्ड की पुस्तक ' एलिमेंट्स आव मॉरल साइन्स ” 

ने दासता की समस्या को कुरेद कर अमरीका के उत्तरी तथा दक्षिणी दोनों 
ही भागों को असंतुष्ट कर दिया था, फिर भी यह निविवाद रूप से कहा जा 
सकता है कि इसके बावजूद उपर्युक्त पुस्तक अपने काल की एक सर्वाधिक 
लोकप्रिय पुस्तक थी और प्रकाशित होने के ६० वर्ष के भीतर उसकी २ लाख 
अतियाँ बिक गई थीं। 

वेलेंड की कृति को यह अभूतपूर्व सफलता इसलिए मिली कि स्वतंत्रता 
तथा समानता की अमरीकी मान्यताओं से हटे बिना वह उस प्रगतिशील 
आधार का परित्याग कर सका, जिसके ऊपर उपरोवत मान्यताओं को खड़ा 
किया गया था और फिर उनके स्थान पर एक वह नया आधार तैयार कर 
सका था । यद्यपि वेलड घोर रूढ़िवादी नहीं था; फिर भी क्रान्ति का अधिकार 
बनाए रखने के पक्ष में वह नहीं था। साथ ही वह मजिस्ट्रेटों की आज्ञा मानने 
तथा दासों द्वारा अपने स्वामियों के अनुशासन में रहने के धाभिक कर्तव्य पर 
भी वल देता था । वह दूसरे व्यवितयों को स्वतंत्रता और समानता की 
सुविधा देने के कर्तव्य पर ( इनके अधिकार पर नहीं ) भी जोर देता था । 
उसने अपनी नैतिक व्यवस्था का निर्माण धर्मंशास्त्रों की ईसाइयों द्वारा की 
गई व्याख्या तथा ईइुवर के प्रति निजी आस्था के आधार पर किया था । जब 
वेलैंड ब्राउन-विश्वविद्यालय पहुँचा, उस समय वहाँ विलियम पेले द्वारा 
प्रचारित १८वीं शताब्दी की नैतिक प्रणाली प्रचलित थी । वेलैड ने पेले की प्रणाली 
को इसलिए अस्वीकृत कर दिया, वयोकि वह उपयोगितावाद तथा प्राकृतिक 
शर्म पर आधारित थी । पिछले समय में मनुष्य के अधिकारों पर सर्वाधिक 
जोर दिया जाता था और उन्हीं के आधार पर तात्कालिक विचारधारा की 
प्रगति हुई थी । वेलैंड ने अधिकारों के स्थान पर कतंव्यों पर अधिक बल 
दिया--ईहवर के प्रति कतंव्य, दूसरे मनुष्यों के प्रति कतंव्य और समाज के 
प्रति करतंव्य । 

वेलैंड का नैतिक विज्ञान अपने काल के अनुरूप इसलिए भी प्रमाणित 
डुआ ; क्योंकि उसमें उपयोगितावादी दृष्टिकोण को महत्त्व नहीं दिया गया था । 
वेलैंड जीवन में कभी-कभी गिरजे-घर से शिक्षा के क्षेत्र में चले आने पर खेद 
भ्रकट किया करता था; किन्तु उसकी मृत्यु के दो वर्ष बाद ' एटलांटिक मंथली ! 
नामक पत्रिका में एक लेखक ने लिखा कि इससे वेलंड के कतिपय धामिक 
उपदेशों से तो जनता अवश्य वंचित रह गई ; किन्तु लाभ यह हुआ. कि 
उपयोगितावादी सिद्धान्तों पर उसके द्वारा १०० वर्षों के भीतर सब से करारा 

आघात किया जा सका । वेलँड कहता था कि किसी कृत्य की नंतिकता का 
मूल्यांकन उसके परिणाम को देख कर नहीं, बल्कि कर्त्ता के इरादे को देख कर 
करना चाहिए । किसी कार्य का परिणाम चाहे जैसा हो, मनुष्य का दोष 
उसके इरादे को जानने के बाद ही माना जाना चाहिए और ऐसा करते समय 
यह विचार नहीं होना चाहिए कि उसके कार्य का परिणाम सुखकर अथवा 
दुःखकर हुआ हैं । यदि किसी व्यक्ति का इरादा बुरा हैं, तो योजना असफल हो 
जाने पर बुराई मिट नहीं जाती और यदि किसी बव्यवित का इरादा अच्छा 
रहा हो और अच्छाई नहीं हुई हो, तो उसे दोषी नहीं माना जा सकता । 
हमारे कार्य के परिणामस्वरूप दूसरे को कष्ट पहुँच सकता हैं ; किन्तु यह 
आवश्यक नहीं कि इसके लिए हमें दोपी माना जाय | यदि न्याय के हित में 
हम किसी को कष्ट पहुँचाते हैं, तो कहा जा सकता हैँ कि वह कष्ट पहुंचाने 
के योग्य था और उसे कष्ट मिलना उचित ही हुआ । इस मामले में कष्ट 
तो पहुँचाया गया ; किन्तु इरादा किसी को हानि पहुँचाने का नहीं था । यदि 
कष्ट पहुँचाते समय हमारा इरादा किसी व्यक्ति को हानि पहुँचाने 
का रहता है, तो हम सचमुच अपराधी होते हैं । उदाहरण के लिए निर्ममता, द्वेष, 
बदला तथा जानबूझ कर बदनाम करने की प्रवृत्तियाँ अपराध के मूल में रहती 
हैं । इरादा उस समय भी अनुचित होता हैं, जब उसका लक्ष्य कोई दूसरा 
व्यक्ति नहीं, हम स्वयं होते हैं, जैसे कि अपने पड़ोसी के हिताहित का विचार 
किए बिना अपनी इच्छा की पूर्ति के लिए हम कोई कार्य करें, दार्शनिक कांट 
का, जिसकी कृतियों के अध्ययन का अवसर वेलेड को नहीं मिला था, विचार 
था कि मनुष्य अपने ही लिए जीवित रहता है और इसलिए कोई दूसरा व्यक्ति 
उसे अपने उद्देश्यों की पूत्ति का साधन नहीं बना सकता । वेलैंड ने इसी बात 
को रूढ़िवादी ढंग से कहा कि ख्रष्टा ने मनुष्य को निजी स्वार्थ की सिद्धि के लिए 
उसे किसी दूसरे व्यक्ति के सुख को नष्ट करने का अधिकार नहीं प्रदान किया । 

इस प्रकार, स्पष्ट हूँ कि वेलेंड ने नैतिकता पर देवी स्वीकृति की मुहर 
अप्रत्यक्ष रूप से लगाने का प्रयास किया । यद्यपि वेलेंड न॑तिक विज्ञान अथवा 
आचार-शास्त्र की वातें करता था फिर भी उसका मतलब यह कदापि नहीं 
था कि आचार-विज्ञान भौतिकी अथवा रासायनिकी की तरह प्राकृतिक विज्ञान 
है । इसके विपरीत, वह प्राकृतिक विज्ञान को ही धाभिक क्षेत्र के अन्तगंत 
लाना चाहता था। यह प्रयास उसने १८३१ के अपने एक व्याख्यान में किया 
भी था । व्याख्यान की मुख्य बात यह थी कि एक ईसाई वैज्ञानिक किसी विधर्मी 

वैज्ञानिक की अपेक्षा खोजों की भविष्यवाणी अधिक सफलतापूर्वक कर सकता: 
है । वेलेंड ने कहा कि जवकि विधर्मी वैज्ञानिक नवीन खोजों के व्यावहारिक 
उपयोग की चेष्टा करेगा, वहाँ ईसाई वैज्ञानिक विशुद्ध वैज्ञानिक बुद्धि से 
विज्ञान की उन्नति में लगा रहेगा | वेलैंड का यह दृष्टिकोण विशेष महत्त्वपूर्ण 
इसलिए हैँ ; क्योंकि इससे वैज्ञानिक विचारधारा के अलावा ज्ञान के सम्बन्ध 
में उसके सिद्धान्त पर भी प्रकाश पड़ता है । 

वेलैंड की उपर्युक्त विचारधारा से लॉक के पुराने विचार का ही समर्थन 
होता था कि मनुष्य जन्मजात प्रत्ययों को लेकर उत्पन्न नहीं होते ; बल्कि 
उनका मन एक ऐसी कोरी पट्टी के समान हैँ, जिस पर ज्ञान की कोई रेखा 
अंकित नहीं रहती । वेलैंड ने इस विचार को अपने ढंग से आगे बढ़ाया । 
उसने स्काटिश दाशंनिकों के इस कथन की पुष्टि की कि यद्यपि मनुष्य के- 
मन पर शुरू में ज्ञान की कोई रेखा अंकित नहीं रहती ; फिर भी उसके मन मेंः 
ज्ञान की ज्योति अनिवार्य रूप से जग उठती है, उसने कहा कि मन की प्रकृति: 
जानना हैं ओर दृद्य-जगत्‌ की प्रकृति यह है कि कोई उसे जाने । मनुष्य 
में ज्ञान की जिज्ञासा होती है और जितना ही इस जिज्ञासा को तुष्ट करने 
का प्रयास किया जाता है, उतनी ही वह. बढ़ती है ; परन्तु मनुष्य को ज्ञान 
की प्राप्ति इसलिए नहीं होती कि उसमें जिज्ञासा है अथवा दृश्य-जगत्‌ जानने 
के लिए है, बल्कि ज्ञान की प्राप्ति मनुष्य को इसलिए होती है कि उसमें कुछ 
ऐसी शक्तियाँ हैं, जिनका उपयोग करने से सत्य का ज्ञान अनायास रूप से हो. 
जाता हैँ । 

स्काटिद् दाशंनिकों की तरह वेलंड ने भी ज्ञान की प्राप्ति के साधन के: 
रूप में अनुमान के आधार पर विचार करने को महत्त्व दिया । उसने कहा: 
कि ज्ञान प्राप्त करने की दिशा में पहला कदम तथ्यों का निरीक्षण करना है 
भौर इन्द्रियों की सहायता से यह जानना है कि कतिपय वस्तुओं का अस्तित्व 
हैँ भौर उनमें निरन्तर कुछ परिवतंन हो रहे हैं। जैसे-जैसे निरीक्षण के द्वारा 
वस्तुओं के अस्तित्व तथा उनमें होने वाले परिवर्तन के सम्बन्ध में मनुष्य का. 
ज्ञान बढ़ता जाता हैं, वैसे-वैसे उसे यह भी स्पष्ट होता जाता है कि प्रकृति का: 
यह्‌ व्यापार अनायास नहीं होता, बल्कि वह एक व्यवस्था और क्रम के अनुसार 
चलता हैं। शुरू में मनुष्य को इस क्रम का आभास-मात्र होता है ; किन्तु * 
आमास से मनुष्य को और सावधानी से निरीक्षण की प्रेरणा होती है और' 
इस तरह प्रकृति की व्यवस्था उसके आगे अधिक स्पष्टता से प्रकट हो जाती: 

< 

है । जब एक वार मनुष्य इस क्रम को जान जाता है, तो प्रकृति के नियम का 
ज्ञान उसे पहली बार होता है । इसके वाद अधिक निरीक्षण तथा ठीक प्रयोगों 
के द्वारा इस नियम के ठीक स्वरूप का ज्ञान उसे हो जाता हैं और तब प्रकृति 
का नियम एक अपरिवर्तनीय तथा विश्ुद्ध सत्य का रूप धारण कर लेता हैं । 
ड्स ज्ञान का व्यावहारिक परिणाम भी होता हैं । जब पदार्थों के एक समूह 
से सम्बन्ध रखने वाले नियमों का ज्ञान हो जाता है, तो उस समूह के अन्य 
“पदार्थों के सम्बन्ध में प्रयोग करने की आवश्यकता नहीं होती और इस तरह 
हम कह सकते हैं कि मान्य परिस्थितियों में पदार्थों पर अमुक क्रियाओं के 
कया परिणाम होंगे । 

इस प्रकार पता चलता हैं कि कतिपय परिस्थितियों में प्रकृति के नियमों 
ञं एकरूयता रहती है । ये नियम विशेष प्रक्रियाओं के सम्बन्ध में एकरूपता 
अकट करते हुए भी, अन्य प्रक्रियाओं के सम्बन्ध में विशेषता प्रकट कर सकते हैं । 
ड्सलिए हम इस भावना को प्रश्नय नहीं दे सकते कि हमने सभी वस्तुओं तथा 
सभी वस्तुओं पर लागू होने वाले नियमों का ज्ञान प्राप्त कर लिया हैँ । इस 
अकार मानवीय ज्ञान की उत्तरोत्तर उन्नति का क्षेत्र निरन्तर बढ़ता ही जाता 
है । वेलैंड की मान्यता थी कि मनुष्य के ज्ञान का क्षेत्र निरन्तर बढ़ता ही 
नहीं जाता, वरन्‌ ईबवर की इच्छा से ही ऐसा होता है । मनुष्य की बुद्धि का 
अयास सदा स्रष्टा की ओर अग्रसर होने का रहता है । 

ज्ञान की प्राप्ति सतत्‌ प्रयास के बिना संभव नहीं है । केवल इच्छा करने 
और प्रयास नहीं करने से, सत्य का ज्ञान असम्भव है । ज्ञान की प्राप्ति की दो 
विधियां है । इनमें से पहली विधि को निगमनात्मक (])000०४४४०) विधि 
नकहा. जा सकता है । यह हमें स्वयंसिद्ध सिद्धान्तों से इन सिद्धान्तों के 
आवश्यक परिणामों को ओर ले जाती हैं । दूसरी विधि आगमनात्मक 
4(774४०४४०) कही जाती है । यह विशेष उदाहरणों से शुरू होती है और 
सामान्य नियमों को निकालने में सहायक होती है । इसके द्वारा जाने हुए 
परिणामों से उनके पूर्वंगामी परिणामों का पता लगाया जाता है । इन दोनों 
विधियों के द्वारा हम ज्ञान का विस्तार करते हैं। यही दो तरीके हैं, जिनसे 
अकृति के सम्बन्ध में हमारे प्रश्नों के उत्तर मिलते हैं । 

अकृति के उत्तरों की व्याख्या करने के लिए कौशल आवश्यक है ; किन्तु 
जससे भी अधिक महत्त्व इसका है कि क्या और कंसे प्रदन पूछे जाते हैं ? यदि 
चित प्रदन पूछे जाते हैं, .तो प्रकृति के प्रश्नों की ठीक व्याख्या की जा सकती . 

हैं । इसलिए जिज्ञासा की ठीक पृष्ठभूमि रहना आवश्यक है । इस दिशा में 
आगे बढ़ते हुए वेलैंड तुल्यता-विज्ञान ( डशं०8०९ ० ॥79]089) पर 
पहुँचा । वेलेंड ने कहा कि “ यह विज्ञान ज्ञान की सीमा पर अवस्थित है और 
अन्ञान के क्षेत्र में छिवे सत्य की दिद्या में निर्देश करता हैं ।” यह विज्ञान 
वस्तुत: अन्य सभी विज्ञानों का पथ-निर्देशक है । वेलैंड ने कहा कि वस्तुतः 
ऐसा कोई विज्ञान है नहीं ; किन्तु उसके नियमों पर जब प्रकाश पड़ेगा, तो वे 
कम-से-कम दो स्वथंसिद्ध सिद्धान्तों पर आधारित रहेंगे। इनमें प्रथम सिद्धान्त 
यह होगा कि किसी प्रणाली का कोई अंग, जहाँ तक सम्बन्धित सिद्धान्तों का 
ताल्लुक हैँ, मूल तत्त्व के सम्बन्ध में उस प्रणाली के तुल्य हैं । दूसरा महत्वपूर्ण 
सिद्धान्त यह है कि एक विवेकशील तथा नैतिक प्राणी अपने ख्रष्टा की 
विशेषताओं से अनुप्राणित होता है । 
वेलेंड तक॑ करते हुए इस परिणाम पर पहुँचा कि यदि तुल्यता-विज्ञान 
के उपर्थुक्त सिद्धान्तों को स्वीकार किया जाय, तो यह परिणाम निकलता है 
“कि किसी क्षेत्र का सब से कुशल वैज्ञानिक वही हो सकता है, जो उस प्रणाली की 
अन्तनिहित भावना से परिचित होगा और जो “ सभी वस्तुओं के आदि कारण ” 
'की विश्येपताओं का ज्ञान रखता होगा । इस तरह ईसाई वैज्ञानिक एक विधर्मी 
वैज्ञानिक की तुलना में छाभजनक स्थिति में रहता हैं। सम्भवतः इसी कारण 
ईसाइयों ने विज्ञान की उन्नति में प्रमुख रूप से भाग लिया। वेलैंड इस 
'परिणाम पर भी पहुँचा कि नए विज्ञान के लागू होने से विश्व-प्रणाली की 
जानकारी बढ़ेगी और इस प्रकार ईइ्वर के प्रति भी हमारे ज्ञान में वृद्धि होगी 
और फिर ईइ्वर-सम्वन्धी ज्ञान से तुल्यता-विज्ञान की प्रगति होगी । 
वेलैंड ने प्राकृतिक विज्ञान तया धर्म के वीच उस कड़ी को फिर से जोड़ने 
का प्रयत्न किया, जो ज्ञान और प्रकाश के युग में शिथिल हो गई थी। वेलैंड 
का जीवन-चरित लिखने वालों ने बताया हैं कि किस प्रकार उसकी वैज्ञानिक 
तथा दाइनिक विचारधारा के बीच कभी-कभी उसका ईसाई-धर्म-प्रचारक 
का रूप भ्रमुखता प्राप्त कर लेता था। तुल्यता-विज्ञान की चर्चा करने के बाद 
वेलैंड ने एक स्थल पर बताया था कि अपने तथा अमरीकी विद्यालयों के 
अन्य पादरी अध्यक्षों द्वारा दाशंनिक विवेचन का उद्देश्य क्या रहा है। उसने 
कहा कि विज्ञान के क्षेत्र में जो अन्वेषण हुए हैं, उनसे धर्मंग्रन्थों में बताए हुए 
तथ्यों का ओऔचित्य प्रकट हुआ हैं और उसने इस बात पर भी बल दिया 
ईके धाभिक सर्त्यों की वैज्ञानिक दृष्टि से साक्षी मिलने का अभी श्रीगणेश ह्ठी 

हुआ है । वेलेंड ने उस समय की कल्पना की, जब विज्ञान की सहायता से 
धाभिक क्षेत्र पूरी तरह आलोकित हो उठेगा । इस तरह स्पष्ट हुआ है कि 
झढ़िवादी मान्यताओं का लक्ष्य घामिक विचारधारा की पुष्टि करना था । 


लारेन्स पी० हिकौक : तक की रूढ़िवादिता 


उन्नीसवीं शताब्दी के पूर्वार्ध में इमेनुअल कांट ( १७२४-१८०४ ) के 
दर्शन का अमरीका के दाशंनिक पठन-पाठन पर कोई प्रभाव नहीं पड़ा था। 
कांट की विचारधारा के कतिपय अंगों का प्रभाव न्यू इंग्लैंड के सर्वातिशायी 
सिद्धान्त को मानने वालों पर पड़ा था ; किन्तु यह प्रभाव उन पर अप्रत्यक्ष 
रूप से तथा सैमुएल टेलर कॉलरिज ( १७७२-१८३४ ) के दानिक ग्रंथों 
के अध्ययन से ही पड़ा था। सच तो यह हैं कि कहीं मध्य शताब्दी में दर्शन के 
अध्यापक येल के नोआ पोर्टर तथा हार्वार्ड के फ्रांसिस बोवेन जमंनी में विकसित 
होने वाली नई दाहंनिक विचारधारा में दिलचस्पी लेने रंगे । बोवेन ने 
अपने जीवन का प्रारम्भिक काले स्काटिश दर्शन के प्रमुख ग्रंथों के संक्षिप्त 
संस्करण सम्पादन करने तथा अपने ग्रंथों में उनकी मुख्य बातों का समावेश 
करने में व्यतीत किया । बाद में बोवेन ने एक ऐसी पुस्तक भी लिखी, जिसमें 
मुख्यतः: जन विचारधारा का विवेचन किया, जिसकी उस समय तक वह उपेक्षा 
करता रहा था। 

१८५० के बाद प्रायः सभी शास्त्रीय दाहनिकों ने स्काटिश-परम्परा का 
परित्याग कर दिया। उन्होंने विशेष कर अपनी आचार-शआस्त्र-सम्बन्धी 
विचारधारा में जमंन तत्तवों का मिश्रण शुरू किया । स्काटिश-प्रणाली इस क्षेत्र 
में अधिक-से-अधिक ' नैतिक भावना ' की मान्यता को ही जन्म दे सकी, जिसकी 
सहायता से स्काटिश दाशनिकों के कथनानुसार मनुष्य नैतिक नियमों को जानते 
हैं । उन्होंने स्वार्थ तथा उदारता के दो निर्देशों को भी स्वीकार किया, 
उजिनके आधार पर उन्होंने अपनी आचार-प्रणालियों का सूत्रपात किया । कांट 
व्यावहारिक बुद्धि को नैतिक विचारों की प्रेरणा-त्रोत मानता था। उसका कहना 
था कि नैतिकता का आधार एक सामान्य सिद्धान्त को बनाना चाहिए। 
अमरीकी दाशंनिकों को अपने आचार-प्वास्त्र का आधार तैयार करने के 

लिए कांट की विचारधारा बहुत ही आकर्षक लगी ; परन्तु अमरीकी दाशंनिकों 
को यह अनुभव हुआ कि जब वे कांट की विचारधारा को प्रश्नय देंगे, 
तो उसकी सभी मान्यताओं पर उन्हें विचार करना होगा । कांट का आचार- 
सम्बन्धी सिद्धान्त उसके ज्ञान-सम्बन्धी सिद्धान्त पर आधारित था । अस्तु, 
अमरीकी विचारकों के लिए कांट के 'विशुद्ध बुद्धि " पर विचार किए बिना 
उसकी व्यावहारिक बुद्धि को ग्रहण करना असम्भव हो गया । 

जिन अमरीकी विचारकों ने जर्मन दर्शन का श्रमपूर्वक अनुशीलन कर 
नियमवद्ध रूप में उससे परिणाम निकालने की चेष्टा की, उनमें लारेन्स पस्यूस 
हिकौक अग्रगण्य था । आज हिकोक विस्मृति के गर्भ में समा चुका है ; किन्तु 
उसके शिष्य हिकौक के विचारों में ही अमरीकी दर्शन का भविष्य देखते थे और 
हिकौक के प्रतिस्पर्द्धी जर्मन विचारधारा से अनुप्राणित इस अमरीकी विचारक 
को एक खतरनाक व्यक्ति समझते थे । हिकौक ९० वर्ष तक जीवित रहा। 
पादरी के रूप में कुछ समय व्यतीत करने के बाद ४० वर्ष की उम्म्र में उसे 
दर्शन का अध्यापक नियुक्त किया गया । बाद में न्‍्यूयार्क के यूनियन विद्यालय 
के उपाध्यक्ष के रूप में उसने एलिफलेट नाट की अघीनता में काम किया और 
दो वर्ष तक वह उसका अध्यक्ष भी रहा। हिक्षा के क्षेत्र में पदापंण करने पर 
हिकौक ने लेख तथा पुस्तकें तेजी से लिखना शुरू कर दिया। उसने 
मनोविज्ञान, दरीर-रचना, विज्ञान की दाइंनिक पृष्ठभूमि, आचार-शास्त्र, विष्व- 
विज्ञान, धर्मषास्त्र तथा तर्कंशास्त्र पर ग्रंथ लिखे । हिकौक अमरीकी दर्शन- 
प्रणाली का एक निर्माता था। हिकौक की विचारधारा के विभिन्न अंगों के. 
पारस्परिक सम्बन्ध के अध्ययन से पता चलता हूँ कि किसी दरान-प्रणाली का 
संघटन किस प्रकार किया जाता हूँ । 


हिकौक ने सम्पूर्ण मानवीय ज्ञान को दो वर्गों में विभाजित कर दिया-- 

एक अनुभववादी (॥7एएप7०७)) और दूसरा बुद्धिवादी (॥१80707&) ) 
अनुभववादी क्षेत्र में अपने विचारों का परीक्षण हम अपने अनुभव में उनके 
परिणामों को देख कर करते हैं । बुद्धिवादी क्षेत्र में किसी विचार का 
परीक्षण बिल्कुल भिन्न तरीके से होता हैँ । यह परीक्षण इस मान्यता के 
आधार पर कया जाता है कि प्रत्येक सुनिदिचित विचार का सम्बन्ध अन्य 
सुनिश्चित विचारों से होता हैं और किसी विचार को जानने के लिए यह 
आवद्यक है कि जिस प्रणाली का वह अंग है, उसमें उसकी स्थिति को जाना 

मोटे तौर पर माना जा सकता है कि अनुभववादी क्षेत्र में संत्य तथ्या। 

सम्बन्धी हमारे विचार के अनुरूप होता हैं और बुद्धिवादी क्षेत्र में सत्य का 
निर्गयय हमारे विचार का सामंजस्य दूसरे विचारों से करने पर निर्भर 
रहता हू । 


अनुभववादी क्षेत्र विचारों के प्रमाणीकरण द्वारा सीमित होता हैं । यह 
वास्तव में भौतिक विज्ञान का क्षेत्र हैं । भौतिक विज्ञान में हम जड़ वस्तुओं के 
यांत्रिक सम्बन्धों, जीवित वस्तुओं के शारीरिक सम्बन्धों तथा चेतन वस्तुओं के 
रागात्मक सम्बन्धों का अध्ययन कर ज्ञान प्राप्त कर सकते हैं। इस क्षेत्र में 
ज्ञात के परोक्षण के लिए किसो विशेष व्यवस्था की आवश्यकता नहीं है । यदि 
भात्रो अनुभव हमारे पिछडे अतुभव से मेल खाता है, तो हम मान लेते हैँ 
कि हमारे ज्ञान का परीक्षण हो गया । अनुभववादी क्षेत्र के अन्तग्ंत ज्ञान का 
एक विशेष क्षेत्र भी हैं, जिसका सम्बन्ध मन से है । इस क्षेत्र में ज्ञान से आशय 
यह हैं कि हम अवने पुराने अनुभवों को स्मृति-पटल पर लाते हैं और अपने 
पिछले अनुभवों से तर्कंसंगत परिणाम निकालते हैं । हिकौक जिसे भौतिक 
विज्ञान कहता हूँ, वह उस सामान्य ज्ञान के अतिरिक्त कुछ नहीं हैं, जिसे हम 
बिना किसी विश्ञेप प्रयास के केवल दुनिया में रहने-मात्र से प्राप्त करते हैं ॥ 
उसने जिसे मानसिक विज्ञान कहा, वह प्राकृतिक विज्ञान का वह अंग था, 
जिसमें हम अपने पिछले अनुभवों का चुनाव कर उनसे परिणाम निकालते हैं # 
इस तरह हिकौक ने स्वीकार किया कि प्राकृतिक विज्ञान प्रकृति में होने 
बाले व्यापार का अनुसंधान-मात्र ही नहीं है ; वल्कि मन में होने वाली 
प्रक्रियाएँ भी प्राकृतिक विज्ञान के अन्तगंत आती हैं। मानसिक विज्ञान में 
पुरानी बातों को क्रमबद्ध रूप से सजाना पहली आवश्यकता है, जिससे उनके. 
आधार पर तकंसंगत परिणाम निकाले जा सकें । 


इस प्रकार, स्पष्ट हें कि मानसिक विज्ञान- में चेतना तथा स्वाभाविकता 
का विशेष मदत््व हैँ । मानसिक क्रिप्रा चेतनायूर्ण इसलिए है, क्योंकि वह्‌ 
सुनिश्चित नियमों के आधार पर संचालित होती हैँ और वह सहज और 
स्वाभाविक इसलिए है, क्योंकि उसमें सहज तथा स्वाभाविक गतियों का विशेष 
मद्ृत्त्व है । 

यद्यपि हिकौक ने अपने दर्शन में अनुभववादी क्षेत्र की विशेषता रू 
प्रकाश डाला है ; किन्तु उसका यह भी मत था कि दर्शन का इस क्षेत्र से प्रत्यक्ष 
सम्बन्ध नहों है। बुद्धिवादी क्षेत्र ही दर्शन से प्रत्यक्ष सम्बन्ध रखता है ४ 

चुद्धिवादी अयवा अन्‍्तर्जीनवादी क्षेत्र के अन्तगंत दो विज्ञान हैँ--बुद्धिवादी 
विज्ञान और आस्तिकता विज्ञान । 
बुद्धिवादी विज्ञान के क्षेत्र में दर्शन का कार्य बुद्धि के उस आवश्यक 
सिद्धान्त की तरफ ध्यान आक्ृप्ट करना हैँ, जिसकी सहायता से अनुभव-संबंधी 
तथ्य समझ में आते हैं । बृद्धिवादी-विज्ञान की तीन शाखाएँ हैँ--सौन्दयं- 
विज्ञान (ललित कला) (7750॥९005$) , विश्व-विज्ञान (208770०8&95 ) 
और आचार-शास्त्र ( 7900/058 ) । मनुष्य आँख और कान से जो अनुभव 
प्राप्त करता हैं और इसी प्रकार शरीर की अन्य इन्द्रियों से वह जो अनुभव प्राप्त 
करता है, उनका एक मापदंड निर्धारित हो सकता है । केवल बुद्धि के द्वारा 
इस मापदंड की आवश्यकता अनुभव की जा सकती हैं । इसी प्रकार, विश्व- 
विज्ञान में “सत्य के दाशंनिक सिद्धान्तों ” का निर्माण किया जाता हैं । इस 
विज्ञान के अन्तर्गत इंद्रियजनित अनुभवों का बुद्धिवादी तरीकों से परीक्षण 
किया जाता है और तब कहीं नियमों को अन्तिम रूप दिया जाता हैँ ! आचार- 
शास्त्र में उचित तथा अनुचित में भेद करने के लिए अनुभवों को बुद्धि की 
कसौटी पर कस कर परिणाम निकाले जाते हैं। जहाँ तक सोनन्‍्दयं-विज्ञान 
( ललित कला ) का सम्बन्ध है, यह ध्यान रखना आवश्यक है कि सुन्दर ओर 
सत्य वही हो सकता हैं जो शिव अथवा औचित्यपूर्ण है । वैसे सत्यं, शिवं तथा 
सुन्दरं तीन पुथक्‌ मान्यताए हैं; किन्तु वास्तव में वे एक तथा अभिन्न हैं। 
आस्तिकवाद अथवा ईइवरवाद भी बुद्धिवादी क्षेत्र के अन्तगंत आता है; 
क्‍योंकि मानव-समाज के अनुभवों की बुद्धि द्वारा प्रमाणीकरण की आवश्यकता 
“पड़ती है । परन्तु, किसी एक व्यक्ति को हुए अनुभव के आधार पर सामान्य 
अनुभव का प्रमाणीकरण नहीं हो सकता । आस्तिकवाद में ईश्वर की सत्ता 
को देवी आदेश अथवा पिछले निर्देशों के आधार .पर नहीं स्वीकार किया 
जाता ; वल्कि बुद्धि की कसौटी पर कसने के बाद ही किसी मान्यता पर 
स्वोकृति की मुहर लगाई जाती है । मानव के पिछले इतिहास की रचना के 
'ऑलिए भी बुद्धि ने ईश्वर की सत्ता को स्वीकार किया है। इसके अलावा, हिकौक 
ने ईदवर के त्रिगुणात्मक स्वरूप को भी बुद्धि की कसौटी पर कसकर ही मान्यता 
अ्रदान की है । हिकौक का विचार था कि ईश्वर की प्रत्येक क्रिया, इन तीने 
आवरूपों में से किसी-न-किसी के द्वारा होती है । 
हिंकोक की दाशंनिक विचारधारा का संक्षेप में यही सार हैँ ; परन्तु उसके 
चो प्रमुख ग्रंथों की विचारधारा उसकी बुद्धिवादी प्रणाली के बाहर है। कारण 


१२१ अमरीकी दर्शन ओर दाशंनिक 


यह हैं कि ग्रंथों का सम्बन्ध बुद्धिवादी प्रणाली से न हो कर भानवीय मन की 
प्रकृति से हूं । मन अपनी शक्ति के द्वारा विश्व का ज्ञान प्राप्त करता हूँ । इनमें 
से प्रत्येक ग्रंथ को मनोविज्ञान कहा गया हैं; किन्तु वस्तुत: उनमें हिकौक के 
ज्ञान-सम्बन्धी सिद्धान्त का निरूपण किया गया है। ' अनुभववादी मनोविज्ञान '* 
ग्रंथ एक प्रकार से अनुभववादी तथा बुद्धिवादी दोनों ही विज्ञानों की भूमिका 
उपस्थित करता है । दूसरा ग्रंथ “ बुद्धिवादी मनोविज्ञान ' इन दोनों विज्ञानों 
के बीच की कड़ी का काम करता हैं । 

हिकौक ने अनुभववादी मनोविज्ञान अथवा मन के अध्ययन को अपनी 
दाशंनिक प्रणाली का जो आधार बनाया, उसका कारण वास्तव में बहुत ही 
मनोरंजक हूँ । हिकौक का कहना हैँ कि सभी विज्ञान मानसिक उत्पादन हैं । उनकी 
रूप-रेखा का निर्माण तथा विकास मनुष्य के मन के द्वारा होता है । अस्तु, 
जब तक हम मन की क्रियाओं तथा मन के व्यापारों का ठीक तरह ज्ञान नहीं 
प्राप्त कर लेते, तव तक हम किसी भी विज्ञान पर पूर्णतः: निर्भर नहीं रह सकते । 
यही कारण हैँ कि हिकौक अनुभववादी मनोविज्ञान को सभी दाइनिक प्रणा- 
लियों तथा विज्ञानों की आधार-शिला बनाने के पक्ष में था। उद्देश्य की प्राप्ति 
के लिए हमें मनुष्य के मन का सावधानी से अध्ययन करना चाहिए और उनकी 
मानसिक दाक्तियों का बार-बार परीक्षण करना चाहिए । ऐसा करके ही 
हम मन की शक्तियों का ज्ञान प्राप्त कर सकते हैं और उनमें अपनी आस्था 
जमा सकते हैं। 

प्रदन उठता है कि यह कंसे पता चले कि मन जैसी कोई वस्तु है? हिकौक 
कहता है, मन की सत्ता इस बात से प्रमाणित होती है कि मनुष्य की तरफ 
से उसका कोई प्रतिनिधि प्रयोग करता हैं और फिर प्रयोगों के परिणामों 
का अंकन करता है । एक प्रयोग दूसरे से भिन्न होता हैं । उसमें योजनापूर्वक 
परीक्षण किए जाते हैं और इन परीक्षणों के परिणामों का सावधानी पूर्वक 
अंकन किया जाता हैं । जिस सावधानी तथा वारीकी से प्रयोग किए जाते हैं, 
उनसे मनुष्य के प्रतिनिधि मन की सत्ता प्रमाणित होती है । यदि मन की सत्ता 
स्वीकार कर ली जाती हूँ, तो मन की प्रकृति की आलोचना-प्रत्यालोचना 
आवदयक हैँ। यह आलोचना-प्रत्यालोचना ही हमें अनुभववादी मनोविज्ञान की 
गहराई में ढकेल देती हैं । 


+ 

पहली वात तो यह कि मन वैज्ञानिक प्रयोगों की तरफ अपनी जिज्ञासा 

से प्रेरित होता है, किसी अन्य अभिप्राय से नहीं। चूकि मन की क्रिया 
अन्त:प्रेरित है; इसलिए कहा जा सकता हैं, कि मन अपनी प्रेरणा से कार्य करने 
वाला प्रतिनिधि है । वह जो भी कुछ करता हैं, अपनी इच्छा से करता है ४» 
इस तरह उसके सभी कार्य उसके अपने कार्य होते हैं | दूसरी महत्त्वपूर्ण बात 
यह है कि मन प्रयोग के विययों से भिन्न है । तोसरी बात है कि मन अपने 

कार्यो को भो अपने परीक्षणों का विषय बनाता है । इस तरह आत्म-निरीक्षण 

के द्वारा वह विचारक तथा विचार का विषय दोनों ही होता है । हिकौक ने 

यह भी कहा कि जब मन अपनी क्रियाओं पर परीक्षण करता हैं, तो बाहय 

विषयों पर होने वाले परीक्षणों की तुलना में परिणाम अधिक संतोपप्रद 

निकलते हैं, क्योंकि मानसिक परीक्षण में परीक्षण का विषय निकटतम होता है + 

चौयी वात यह है कि मानसिक क्रिप्राएँ रिक्‍तता में नहीं होती हैं, क्योंकि जब 

भी हम विचार करते हैं, तो उसका विचारणीय विषय होना आवद्यक होता 
है । जिस मानसिक प्रक्रिया को हम विचार कहते हैं, वह एक लगातार होने 

वाले मानसिक व्यापार का परिणाम हैं । लॉक की तरह हिकौक का भी 
विश्वास था कि मन में कोई विषय इंद्रियजनित संवेदन के वाद ही आता है # 
इसके वाद ज्ञान, भावना तथा संकल्प का क्रमदः आविर्भाव होता हैं । 

लॉक की ही तरह हिकौक के कथनानुसार मन संवेद प्राप्त करने में 

निष्क्रिय रहता है । संवेद स्वयं अचेतन होते हुए भी मन में चेतना जगने 
का कारण हैं। मन द्वारा ज्ञान प्राप्त करने के साधन को बुद्धि ([70०९०४) 

कहते हैं। बुद्धि में मन की तीन शक्तियाँ निहित हैं। ये मन के तीन खंड नः 
होकर उस एक मन की तीन शक्तियाँ हैं । इन तीन शक्तियों के नाम हैं-- 
चेतना-शक्ति, प्रज्ञा और विवेक । चेतना-शक्ति तथा संवेदन के अन्तर को हमें 
अच्छी तरह समझ लेना चाहिए। जब कि संवेदन मन पर एक बाहरी प्रभाव 
है, वहाँ चेतना-शक्ति मन की वह आन्तरिक दाक्ति है, जो बाहरी विषयों का चित्र 
“मन के सचेतन क्षेत्र में उतारती है। हिकौक का कहना है कि बाहय जगत्‌ 
के सम्बन्ध में मन में जो विचार उठते हैं, वे अनुभव के ठोस विषय हैं । . ये 
ठोस विषय वस्तु नहीं; बल्कि विचार अथवा मानसिक अवस्थाएँ हैं । समझ 
अथवा प्रज्ञा में दो मानसिक शक्तियाँ सम्मिलित हैं---स्मरण-शक्ति तथा विचार- 
शक्ति । स्मरण-शक्ति से चेतना-शक्ति के विषय मन में पुनः प्रवेश करते हें ५ 
किन्तु उनका प्रवेश उलटे हुए रूप में होता है, जिस प्रकार किसी आइने में दृष्य- 

वस्तुएँ उलटी दिखाई देती हैं। चेतना-शक्ति द्वारा प्रेरित तथा स्मरण-शक्ति 
द्वारा मन में पुनः छाए गए विषयों का विचार-शकित परीक्षण, तुलना तथा वर्गी- 
करण द्वारा परिष्कार करती हैँ | ऐसा तभी सम्भव है, जब चेतना के बीच 
अपरिप्कृत तत्त्वों के परिष्कार की क्षमता विचार-शक्त में हो । बुद्धि अथवा 
मेघा-शक्ति की विशेषताओं पर हम कुछ आगे जा कर विचार करेंगे । 

यदि मन की प्रज्ञा तथा विचार-शक्तियों का उचित और सावधानीपूर्ण 
उपयोग होता हैँ और इन प्रक्रियाओं के परिणामों का अनेक बार परीक्षण 
हो लेता है, तो फिर प्राकृतिक विज्ञानों का क्षेत्र समृद्ध होता हैँ । प्राकृतिक 
विज्ञानों के क्षेत्र में समझ अथवा प्रज्ञा के आगे की मानसिक शक्तियों का 
उपयोग नहीं होता । अनुभववादी मनोविज्ञान विषयक इस चर्चा के शुरू में ही 
हिकौक ने जो एक प्रइन उठाया था, उसका उत्तर अब हमें मिल सकता है । 
विभिन्न विज्ञान उसी सीमा तक विश्वसनीय हैं, जिस सीमा तक उनके विकास में 
मानसिक शक्तियों का प्रयोग हुआ है । विज्ञान का विकास करने में मन की 
एक जिस दकित का प्रयोग होता हैँ, उसे समझ अथवा प्रज्ञा कहते हैं ; परन्तु 
प्रज्ञा के द्वारा प्रज्ञा-सम्वन्धी विषयों की जानकारी होना सम्भव नहीं है । इससे 
हमें बाह्य प्रभावों की प्रक्रिया तो ज्ञात होती है ; किन्तु आन्तरिक प्रतिक्रिया 
का पता नहीं चलता । कांट के दाब्दों में, इससे हमें दृश्य-जगत्‌ का ज्ञान तो 
होता हैं ; किन्तु तत््व-जगत्‌ का नहीं । 

इस तरह स्पष्ट है कि हमारी मानसिक अवस्थाएँ वस्तुनिष्ठ नहीं, 
आत्मनिष्ठ हैं। वे हमारे भीतर हैं, बाहर की दुनिया में नहीं । विज्ञान के विषय 
हमारे मानस में प्रतिविम्वित होते हैं। यह सम्भव हैं कि मानस-पटल पर 
अंकित होने वाले ये प्रतिविम्ब बाह्य जगत्‌ में वर्तमान वस्तुओं की ठीक प्रति- 
लिपियाँ हों ; किन्तु इसका प्रमाण देना हमारे लिए तब तक सम्भव नहीं है, 
जब तक हम प्रज्ञा में प्रयुक्त निदिष्ट सामग्री से आगे बढ़ने को तैयार नहीं हों । 
हम विज्ञानों का प्रमाणीकरण तव तक नहीं कर सकते जब तक विज्ञान से 
आगे बढ़ जाने को तैयार नहीं हों । यदि यह सिद्ध किया जा सके कि मानस के 
नियम वाह्य संसार के नियमों के अनुरूप हैं, तो मानस के प्रतिविम्बों और 
बाह्य विषयों को समान कहा जा सकता हूँ । 

यहाँ तक हमने हिकौक के अनुभववादी मनोविज्ञान पर एक सरसरी 
दृष्टि डाली है, जिसके तत्व अनुभव से प्राप्त होने वाले मानसिक तथ्य हैं + 
यद्यपि हिकोक के मत में बाहय प्रयोग की अपेक्षा आन्तरिक विचार से सही 

परीक्षण की अधिक सम्भावना है; किन्तु उसका यह भी विचार था कि 
यह परीक्षण भी आत्मनिष्ठ ही होगा । जिस प्रकार, बुद्धिवादी विज्ञान का 
कार्य सत्यं, शिवं, सुन्दरं के सम्बन्ध में हमारे ज्ञान को पुष्ट आधार प्रदान 
करना है, उसी प्रकार, बुद्धिवादी मनोविज्ञान का कार्य मनुष्य के मन की दक्तियों 
का, केवल इंद्रियजनित अनुभवों के आधार पर ही नहीं ; बल्कि आन्तरिक चेतना 
के अधिक व्यापक आघार पर दिग्दर्शन करना है। यह विज्ञानों का विज्ञान है, 
क्योंकि इसमें बुद्धि की प्रखरता का प्रस्फुटन होता हैं। यह विशुद्ध गणित तथा 
विशुद्ध भौतिक विज्ञान के समान एक प्रयोगवादी विज्ञान है । अनुभववादी 
प्रणाली किसी भी आन्तरिक चुनौती का सामना कर सकती है ; किन्तु यदि 
उसकी अपनी नींव को ही चुनौती दी जाय, तो उसके पक्ष में कुछ कहा नहीं 
जा सकता । यदि इस प्रकार की चुनौती दी जाय, तो यही कहा जा सकता 
है कि यह ऐसा ही हैं और ऐसा ही हो सकता है । 

हिकौक ने इसी आधार पर अपनी दाझनिक प्रणाली का निर्माण किया । 
इसकी मान्यताएँ रूढ़िवादी थीं और इसकी दार्शनिक नींव स्काटिश तथा जमंन- 
विचारधाराओं पर रखी गईं। अपने काल में हिकौक ने महान्‌ सफलता प्राप्त 
की । आज भी ऐसे अनेक व्यकित हैं, जो 'प्राचीन धर्म” को बुद्धिवादी 
दार्शनिक प्रणाली में परिवर्तित होते देख कर संतोष लाभ करते हैं । आज हिकौक 
की विचारधारा का जो प्रभाव नहीं दिखाई देता, इसका कारण आंधिक रूप 
से उसकी क्लिप्ट दौली है और आंशिक रूप से यह भी कि उसने जिन 
समस्याओं पर विचार किया, उन पर दिलचस्पी लगातार घटती गई । 


दर्शन का मनोवैज्ञानीकरण : नोआ पोर्टर 


नोआ पोर्टर येल विश्वविद्यालय के अध्यापक नैथेनियल, डब्ल्यू० टेलर का 
जामाता और शिष्य था। वह कालवबिनवादी सम्प्रदाय की एक उदार प्रणाली 
का प्रवर्तक था। अपने विद्यार्थी-जीवन के बाद कुछ समय तक पोर्टर का झुकाव 
सेमुएल टेलर कोलरिज की दाशंनिक विचारधारा की ओर १८४६ में हुआ। 
जब उसकी उम्र ३५ वर्ष की थी, पोर्टर येल विश्वविद्यालय में नैतिक दर्शन तथा 
ब्त्व्मीमांसा का अध्यापक नियुक्त किया गया और इस पद पर वह लगभग 
२५ वर्ष तक कार्य करता रहा । १८५३ और १८५४ में वह यूरोप गया और बलिन 
विश्वविद्यालय में दर्शन के अध्यापक एडोल्फ ट्रेंडेलेल बर्ग ( १८०२-१८७२ ) 
से शिक्षा प्राप्त करता रहा। ट्रेंडेलेन बर्ग के साथ रह्‌ कर दार्शनिक अध्ययन के 
क्षेत्र में पो्टंर ने अपनी दिशा निर्धारित कर ली। जब वह येल लौटा, तो अपनी 
दार्शनिक विचारधारा तथा दर्शन के इतिहास-संबंधी अपने ज्ञान के विषय में उसका 
आत्मविद्वास पर्याप्त था। इसके बाद पोर्टर तात्कालिक दाशंनिक विचारधारा 
में अपना स्थान बनाने में जुट गया। 

पोर्टर ने कहा कि कांट के जमंन अनुयायी ज्ञान की समस्या को पर्याप्त महत्त्व 
न देकर अपनी मुख्य परम्परा से हट गए। उन्होंने प्रकृति के सिद्धांत का निरूपण 
तो किया ; किन्तु कांट की परम्परा के अनुसार उसे ज्ञान के सिद्धांत पर आधारित 
नहीं किया । पोर्टर ने इसमें सुधार का प्रयास किया। उसने कहा कि ज्ञान की 
समस्या का अध्ययन मनुष्य की समस्या के समाधान की पहली सीढ़ी के रूप में 
आवदयक है। पोर्टर ने तक उपस्थित किया कि ज्ञान की समस्या के समाघान के 
छिए सर्वोत्तम मार्ग मनोवैज्ञानिक हैं। यदि कोई ज्ञान की गुत्थी को सुलझाना 
चाहता है, तो सब से पहले ज्ञान के साधन को समझने का प्रयास करना चाहिए। 

पोर्टर की मान्यता थी कि मनुष्य की उत्पत्ति व उसके भविष्य, प्रकृति के 
बत्त्वों के निर्पण, ईश्वर की सत्ता के अस्तित्व व उसके स्वरूप आदि समस्याओं 

में प्रवेश करने के लिए मानव-मन का वैज्ञानिक अध्ययन आवश्यक हूँ। तत्त्वज्ञान- 
सम्बन्धी इन समस्याओं के समाधान के लिए हम चाहे जितना प्रयास करें, हम 
फिर इस समस्या पर वापस चले आते हैं कि ज्ञाता कौन हूँ और ज्ञान की प्रकृति 
तथा सीमाएँ क्‍या हैं। जबतक कि ज्ञातव्य विषय, ज्ञान प्राप्त करने की विधि तथा 
उसे प्राप्त करने की प्रक्रिया के सम्बन्ध में अनिश्चितता है, तब तक ज्ञान के लरकक्ष्य 
के सम्बन्ध में अनिश्चितता बनी रहेगी । पोर्टर ने अपने महान्‌ ग्रंथ' में कहा हँ-- 
“ यदि कोई व्यक्ति दर्शन के मंदिर में मनोविज्ञान के अलावा किसी दूसरे मार्ग 
से प्रवेश करता है, तो वह कभी भी उसके अंतरतम खंड में नहीं पहुँच पाएगा। ” 
यह ग्रंथ तीन विभिन्न आकार के टाइपों में प्रकाशित हुआ है। बड़े टाइप में 
उन ब्रिटिश तथा जन मनोव॑ैज्ञानिकों के विचार दिए गए हूँ, जिन्हें पोर्टर के 
समय में महत्त्व दिया जाता था। मझोले टाइप में इन सिद्धांतों का आलोचनात्मक 
विवेचन किया गया हूँ। सबसे छोटे टाइप में पोर्टर के अपने विचार हैं, जो 
मनोविज्ञान के क्षेत्र में पोर्टंर की अपनी देन है। यह व्यवस्था केवल पोर्टर द्वारा 
विनम्रता के प्रदर्शन के लिए नहीं की गई थी ; बल्कि इसका मुख्य उद्देश्य पाठ्य 
ग्रंथ के रूप में उसकी उपयोगिता को बढ़ाना ही था। ग्रंथ का उपयोग करते समय 
विद्यार्थी बड़े टाइप में छपी पाठ्य सामग्री को पढ़ कर तत्कालीन मनोवैज्ञानिक 
सिद्धान्तों का ज्ञान प्राप्त कर सकते हैं। दूसरी बार में विद्यार्थी मम्तोले टाइप को 
पढ़ कर उपर्युक्त सिद्धान्तों की कमजोरियों से अवगत हो सकते हैं । सबसे छोटे 
टाइप में छपी सामग्री को पढ़ कर विद्यार्थी सत्य का दर्शन कर सकते हैं। 
स्काटिश दर्शन तथा विशेषकर टामस रीड का प्रभाव मनोविज्ञान के प्रति 
ग्रहण किए गए पोर्टर के दृष्टिकोण में मिलता है। पोर्टर ने मनोविज्ञान को 
आगमनात्मक विज्ञान ( 770700४ए७ $007068 ) माना हैं। पोर्टर 
मनोविज्ञान को निगमनात्मक ( 70607०४9७ ) अथवा बुद्धिवादी विज्ञान नहीं 
मान सकता था ; क्‍योंकि ऐसे विज्ञानों में सिद्धान्तों को मान कर उनसे परिणाम 
निकाले जाते हैं। प्राथमिक सिद्धान्त तत्त्व-मीमांसा के विषय हैं और यह पहले 
ही दिखाया जा चुका है कि पोर्टर तत्त्व-मीमांसा से पूर्व मनोविज्ञान का अध्ययन 
आवश्यक समझता है। इस प्रकार स्पष्ट है कि पोर्टर के मतानुसार मनोविज्ञान 
, तत्त्व-मीमांसा पर निर्भर नहीं रह सकता ; बल्कि उसका अध्ययन पहले ही करना 
होगा। मनोविज्ञान को एक आगमनात्मक विज्ञान ही माना जा सकता है, क्योंकि 

ड्समें निरीक्षणों के आधार पर सामान्य परिणाम निकाले जाते हैं। ज्ञान प्राप्त 
करने की क्षमता का विश्लेपण करने से पूर्व हम जान लेते हैं कि क्या जानना हैं 
और उसके बाद हम इस परिणाम पर पहुँचते हैं कि ज्ञान की प्राप्ति के लक्ष्य 
क्या हैं तथा ऐसा करने में हमारा सम्पर्क अन्य किन विषयों से होता है । 

पोर्टर ने मनोविज्ञान के सम्बन्ध में जो यह दृष्टिकोण ग्रहण किया, उससे 
मनोविज्ञान भौतिक विज्ञानों को श्रेणी के निकट पहुँच जाता है ; किन्तु फिर भी 
'उक्षमें भौतिक विज्ञानों की अपेक्षा एक अंतर रह जाता हैँ । भौतिक विज्ञानों में जिन 
निरोक्षणों से परिणाम निकाले जाते हैं, वे वाहय जगत्‌ के निरीक्षण होते हैं--ऐसी 
वस्तुओं के निरीक्षण होते हैं, जो हम से अलग और बाहर हैं ; परन्तु मनोविज्ञान 
ऐसे निरीक्षणों पर आधारित है, जो मनुष्य के अंतर में किए जाते हैं । मनोविज्ञान 
में हमें विचार की सामग्री दूसरों का निरीक्षण करने पर भी नहीं मिलती ; वल्किँ 
अपना ध्यान अपनी आंतरिक चेतना पर केन्द्रित करने पर मिलती है। पोर्टर 
मनोविज्ञान के अध्ययन का केवल यही तरीका उचित समझता था कि हम अपने 
मन की गति-विधि का निरीक्षण करें। उसका मत था कि मनोविज्ञान के अध्ययन 
के लिए किसी दूसरे तरीके का प्रयोग हानिकर होगा और विद्यार्थियों को भौतिक 
क्षेत्र की सामग्री का उपयोग मनोविज्ञान के अध्ययन में नहीं करना चाहिए। 

ब्रिटिश मनोविज्ञान की सबसे बड़ी हानि इस कारण हुई, क्योंकि जॉन लॉक 
अपने समय में हुई भौतिक विज्ञान ( 9०७ ) की उन्नति के प्रति एकांगी 
सहानुभूति रखता था। लॉक द्वारा आध्यात्मिक तत्त्वों की स्वीकृति से भी संतुलन 
में पूर्ण सुधार नहों हो सका और उसने कहा कि मन जानकारी ग्रहण करते समय 
निष्क्रिय रहता हैँ। बाद के श्रिटिश विचारक लॉक से भी एक कदम आगे बढ़ गए 
और डेविड हयूम (१७११-१७७६), डेविड हार्टले ( १७०५-१७५७ ), जेम्स 
मिल (१७७३-१८३६) और जान स्टुअर्ट मिल (१८०६-१८७३) मानवीय 
आत्मा को अपनी समस्त प्रक्रियाओं में निष्क्रिय मानते रहे। लॉक मन को 
केवल वाहय जगत्‌ का ज्ञान प्राप्त करते समय निष्क्रिय मानता था ; किन्तु उपर्युक्त 
विचारक मन को पूर्णतः निष्क्रिय मानते थे। छॉक जिन बौद्धिक प्रक्रियाओं को 
मन की सक्रिय शक्तियाँ मानता था, उन्हें हाटंले और मिल विचारों से सम्पर्क का 
'रिणाम मानते थे। इस प्रकार पोर्टर के कथनानुसार इन दाशंनिकों ने विवेचना 
का स्थान यांत्रिक सम्पर्क ” को देकर भौतिक क्षेत्र के नियमों का मनोवैज्ञानिक 
क्षेत्र में स्थानान्‍्तरण कर दिया। 

उस समय उपर्युक्त मान्यता व्यापक रूप से प्रचलित थी ; किन्तु पोर्टर ने कहा 

कि मनुष्य का मन ज्ञान प्राप्त करने तथा विचार करने की अवस्था में पूर्णतः सक्रिय 
रहता है। यहाँ तक कि बाह्य जगत्‌ का प्रतिविम्ब ग्रहण करते समय भी मन 
पूर्णतः आत्मसमपंण नहीं करता ; बल्कि वह सक्रिय रूप से अपनी शक्तियों का 
उपयोग करता हूँ। 

लॉक तथा उसके अनुयायियों की मान्यता यह थी कि इंद्वियों के द्वारा मन में 
' सरल विचार ' आते हैं, जो बाद में विभिन्न वस्तुओं, घटनाओं अथवा परिस्थितियों. 
की प्रतिक्रिया होने पर ' संयुक्त अथवा जटिल विचार ' के रूप में बदल जाते हैं। 
पोर्टर ने कहा कि ज्ञान ' सरल विचारों ” से आरम्भ नहीं होता ; बल्कि उसकी 
शुरुआत सम्पूर्ण चित्रों अथवा खाकों के रूप में होती है, जिन्हें मन खंडित कर उचित 
भाषा में प्रकट करता हूँ। पोर्टर अपनी इस मान्यता के कारण लॉक की परम्परा 
भर उठने वाली कठिनाई से बच गया। पोर्टर को विभिन्न वस्तुओं तथा उनके मध्य 
उठने वाले सम्बन्धों का स्पष्टीकरण करना आवद्यक नहीं रह गया ; क्‍योंकि पोर्टर 
के मतानुसार वस्तु और उनके सम्बन्ध अनुभवों के मध्य एक ही साथ आते हैं। 
पोर्टर ने कहा--“ वस्तुओं के अस्तित्व रहने का ज्ञान होता है और केवल उनके 
अस्तित्व का ही ज्ञान नहीं होता ; बल्कि यह भी पता चलता हैं कि उनका एक 
दूसरे से सम्बन्ध भी है। वस्तु और उनके सम्बन्ध एक ही साथ हमें ज्ञात होते हैं। ” 
कार्य और कारण का सम्बन्ध, हयूम के मत में, कार्य की जानकारी में सहायक 
होता है। कांट के मत में भी वाह्य-जगत्‌ के पारस्परिक सम्बन्धों के द्वारा विचारों 
की रचना होती है और इस प्रकार जानकारी प्राप्त करने में सहायता मिलती 
है। परन्तु, पोर्टर ने कार्य-कारण सम्वन्धों तथा वस्तुओं के पारस्परिक सम्बन्धों 
को वस्तुओं के जितना ही जानकारी का विषय माना। 

वस्तु का सम्बन्ध वस्तु से हो--इसी रूप में मन वाह्य-जगत्‌ की जानकारी 
को संकलित करता है। जिस प्रकार व्याकरण में शब्दों का परस्पर संबंध होता 
है, उसी प्रकार मन में अनभूतियाँ परस्पर सम्बन्धित होती हैं । वाकयों के 
विदलेषण की तरह अनुभूति का भी विदलेषण होता है और सम्पूर्ण अनुभूति को 
खंड-खंड कर हम उसके विभिन्न अंगों की जानकारी प्राप्त करते हैं। 

अपनी दाशंनिक आवश्यकताओं के कारण पोर्टर की दिलचस्पी भाषा की 
समस्या में भी बहुत अधिक थी। जमंनी में पोर्टर के भाषा-संबंधी विचार ओर ' 
भी परिष्कृत हुए। पोर्टर की भाषा-संबंधी दिलचस्पी इतनी बढ़ी कि उसे वेब्स्टर 
डिक्शनरी का सम्पादन करने को कहा गया। 


पोर्टर ने कहा कि मनुष्य का भन, जो वस्तुओं तथा उनके परस्पर संबंधों 

की सक्रिय रूप से जानकारी प्राप्त करता है, अपने कार्यों की स्वयं चेतना रख ताहे। 
स्मृति, तर्क, कल्पना तथा व्याख्या ये सभी मन के कार्य हैं। मनुप्य का मन अपने 
से बाहर जिन वस्तुओं का अन्वेषण करता है, उनके प्रति वह निष्क्रिय या निर्भर 
नहीं रहता। पोर्टर का विचार था कि मन को स्वयं अपनी की जानकारी भी रहती 
हैं। वह अपनी मानसिक अवस्थाओं से केवल परिचित ही नहीं रहता ; बल्कि इस 
जानकारी के होने का अनुभव भी उसे रहता है । वह यह भी जानता हैं कि मानसिक 
अवस्थाएँ परिवतंनशील हैं और उससे ( मन से) पृथक्‌ उनका अस्तित्व नहीं। 
हम जब यह अनुभव करते हैँ कि हमारी मानसिक अवस्थाएँ परिवर्तनशील हैं, तो 
हम अपने को अपरिवर्तनशील तथा नित्य मानते हैं। पोर्टर की ये मान्यताएँ लॉक 
की मान्यताओं के विरुद्ध थीं; किन्तु वह टामस रीड की मान्यताओं से 
सहमत था। 

पोर्टर के विचार में कांट का यह दावा गलत था कि वस्तुओं को जैसा हम 
जानते हैं, उससे पृथक्‌ उनकी वास्तविकता की जानकारी हमें नहीं हो सकती। 
कम-से-कम एक वस्तु की वास्तविकता की जानकारी हमें तत्काल हो सकती हैँ 
ओऔर यह वस्तु है हमारा मन, जो परिवर्तनशील नहीं हैं। यह कहा जा सकता है 
कि हमारा यह ज्ञान सीमित होता है, किन्तु इसका कारण स्वयं मनुष्यों का ससीम 
होना है। हम अपने से भिन्न वस्तुओं को उनकी पृथक्‌ यथार्थता के रूप में जानते 
हैं और हमारा यह ज्ञान संदेह से परे होता हैं । 

पोर्टर ने-अत्यक्ष ज्ञान के सम्बन्ध में जो चर्चा उठाई हैं, उसमें वह स्काटिश 
दाशंनिकों और विशेषकर रीड और सर विलियम हैमिल्टन के निकट है। मन 
तत्काल अपने से सम्बन्धित शरीर का प्रत्यक्ष ज्ञान करता हैं। यह चेतन जड़ का 
शान प्राप्त करता है। पोर्टर का मत हैँ कि इस प्रकार के ज्ञान के अलावा बाह्य 
वस्तुओं-सम्बन्धी दोष सभी ज्ञान निरीक्षण तथा उससे निकाले गए परिणामों का 
प्रतिफल है । 

मनुष्य अपने शरीर के संबंध में जो ज्ञान प्राप्त करता है, उसके अलावा कुछ 
और भी ज्ञान अपनी अनुभूति के द्वारा वह प्राप्त कर सकता हैं । कतिपय आधार- 
भूत नियम तथा शादवत सत्य, जिन्हें अनुमान के द्वारा पहले ही मान लिया गया था, 
उन्हें मनुष्य अनुभूति के द्वारा भी जान सकता हैं। इस वर्ग के अंतर्गत कार्य-कारण 
सम्बन्ध, दिक्‌, काल, प्रदार्थ का स्वरूप आदि नियम रखे जा सकते हैं। पोर्टर ने 
कहा कि गणित के स्वयंसिद्ध सिद्धान्त तथा मनोविज्ञान के कतिपय नियंभ अनुभव 
किये जाने से कहीं पूर्व मानव की अंत: अनुभूति द्वारा पहले से ज्ञात थे। पोर्टर का 

यह भी विश्वास था कि अनुभूति-जन्य ज्ञान मनुष्य का वह आधार है, जिस पर 
वह अन्तप्रेक्षण के द्वारा विश्व के रहस्यों तथा उसकी व्यवस्था का पता लगा 
सकता हूँ। 

हम ऊपर देख चुके हैं कि पोर्टर ने मनोविज्ञान के मार्ग से दर्शन की तरफ 
प्रगति की। उसने भाषा पर विशेष ध्यान दिया, क्योंकि उसके विचार में भाषा 
से मन के क्रिया-कलाप पर प्रकाश पड़ सकता हैं । पोर्टर ने यह भी कहा कि मन 
ज्ञान प्राप्त करते समय सक्रिय रहता है। पोर्टर इस परिणाम पर भी पहुँचा कि 
जिन विचारों पर मनुष्य निरीक्षण तथा अनुमान द्वारा पहुँचा, उनका पूर्व-परिचय 
उसे अपनी अन्त: अनुभूति द्वारा हो चुका था। अब हमें यह देखना है कि पोर्टर की 
विचारधारा में ईइवर का क्‍या स्थान था, जिससे उसके रूढ़िवादी दृष्टिकोण पर 
प्रकाश पड़ सके । इस सम्बन्ध में हमें पोर्टंर की इस मान्यता का ध्यान रखना हूँ कि 
मनुष्य का ज्ञान सीमित है और यह आवश्यक नहीं कि वह पूर्ण ज्ञान प्राप्त कर 
सके । ससीम मनुध्य ईश्वर की असीम, निरपेक्ष तथा पूर्ण सत्ता का ज्ञान प्राप्त 
करने में असमर्थ है। फिर भी पोर्टर का विश्वास था कि मनुष्य ईश्वर का ज्ञान 
सीमित मात्रा में प्राप्त कर सकता है । 

पोर्टर का यह मतलब नहीं था कि मनुष्य को ईश्वर का ज्ञान भावना के द्वारा 
प्राप्त हो सकता है। ईश्वर का ज्ञान भी उसी तरीके से हो सकता है, जिस तरीके 
से मनुष्य को अन्य ज्ञान होता है। भावना अथवा विश्वास ज्ञान से बिल्कुल पृथक्‌ 
नहीं है ; क्‍योंकि विश्वास के प्रत्येक कार्य में कुछ ज्ञान की मात्रा: भी रहती है। 
दूसरी तरफ, तर्क की आगमनात्मक अथवा निगमनात्मक प्रणालियों के द्वारा भी 
ईदवर का ज्ञान सम्भव नहीं है। ईश्वर की सत्ता स्वयंसिद्ध है। ससीम विद्व के 
उद्भव और विकास को समझने के लिए ससीम तथा निरपेक्ष की कल्पना 
अनिवार्य है । ससीम विश्व ईई्वर की असीम सत्ता पर निर्भर है। ईश्वर की 
असीम सत्ता से हमारा जो संबंध है, उसके कारण हमें ईश्वर के स्वरूप का ज्ञान 
प्राप्त करने के लिए भी प्रेरणा मिलती हैँ। 

आखिर असीम क्‍या है? क्‍या वह एक चेतन सत्ता है ? विश्व एक कल्पना 
भी है और एक यथार्थता भी । विश्व की रचना में हमें विचार और शक्ति दोनों ही 
मिलते हैं। विदव की रचना के रहस्य में प्रवेश करने पर हमें शक्तियों के मूल स्रोत, 
उनके संचालन के नियेम तथा उनके उपयोग की झलक मिलती है। प्रकट होता है 
कि विद्व की व्यवस्था का निर्माण किसी एक ही मन की योजना के द्वारा हुआ है। 
यदि विद्व का कार्य गुरुत्वाकर्षण के द्वारा चलता है, तो इसको विचार 

ओर इसकी शक्ति का स्रोत एक ही हो सकता है । यदि विश्व किसी कल्पना 
का परिणाम हैं, तो उस कल्पना को करने वाला कोई अवश्य होगा। इस 
प्रकार की किसी सत्ता को मान लेने पर अपने विचार को आगे बढ़ाने का 
आधार मिलता हैं । पोर्टर के शब्द इस प्रकार हैं--“ हम ईश्वर के अस्तित्व 
का प्रदर्शन नहीं कर सकते ; किन्तु प्रत्येक व्यक्ति को मान लेना ही चाहिए 
कि वह ज्ञान प्राप्त करने की प्रक्रियाओं के पीछे जो धारणाएँ रहती हैं, 
उनमें सबसे बड़ी धारणा एक स्वयंभू चेतन-शक्ति की है । यदि आदमी किसी 
भी वस्तु का ठीक ज्ञान प्राप्त करना चाहता है, तो उस चेतना शक्ति का ज्ञान 
प्राप्त करना आवश्यक हैं । ” 

पोर्टर की रूढ़िवादिता यह थी कि उसने ईश्वर के अस्तित्व को एक 
मनोवैज्ञानिक आवश्यकता माना। उसने मनुष्य के भावनात्मक पक्ष की चरम 
अभिव्यक्ति के ही लिए नहीं ; बल्कि मनुष्य के अस्तित्व को ठोस आधार प्रदान 
करने के लिए ईश्वर की सत्ता को आवश्यक समझा हूँ। 


ढे 
न्यू इंगलेण्ड की रोमांटिक विचारधारा 


सर्वातिशायी सिद्धान्त ( फक्चा5टशापेशा (डा ) 


उन्नीसवों शताब्दी के पूर्वार्द् की विशेषता यह थी कि उसमें क्रान्तिकारी 
युग के प्रगतिशील आदर्शों के विरुद्ध विद्रोह की लहर थी। इस विद्रोह ने कितने 
हो क्षेत्रों में पुरातनवादी तथा रूढ़िवादी विचारों को ओर वापसी की प्रेरणा 
प्रदान को । जिन क्षेत्रों में रूढ़िवादी विचारधार। को प्रोत्साहन मिला, उनमें दर्दान 
मुख्य था, जहाँ शास्त्रीय प्रणालो के पठन-पाठन की ओर विचारकों का ध्यान 
आक्रष्ट हुआ। इस अध्याय में हमें ज्ञान और प्रकाश के युग के विरुद्ध एक और 
प्रतिक्रिया पर दृष्टि डालनी हैँ। यह प्रतिक्रिया उसी काल में हुई, जिसमें 
पुरातनवादिता तथा रूढ़िवादिता की ओर विचारक लोटे थे ; किन्तु यह बहुत 
कुछ न्यू इंगलेंड तक सीमित थी और मुख्यतः जमंनी तथा इंगलेंड की रोमांटिक 
विचारधार। से अनुश्राणित थी । अमरीकी रोमांटिक विचारधारा के स्रोत विभिन्न 
थे। सर्वातिशायो दार्शनिकों ने अपनी कल्पना को समृद्ध बनाने के लिए पूर्वीय और 
मुख्यतः हिन्दू विचारधारा से प्रेरणा प्राप्त की थी। परन्तु, उन्हें मुख्यत: कांट के 
बाद के जर्मन दाइनिकों से और मुख्यतः फ्रेडरिक डब्ल्यू० जे० शेलिग से, जिस 
रूप में इस विचारधारा को अंग्रेज कवि तथा दाशंनिक सेमुअल टेलर कालरिज 
ने उपस्थित किया, प्रेरणा प्राप्त हुई। 

एक तरह से सर्वातिशायी आन्दोलन को आन्दोलन नहीं माना जाना चाहिए। 
विभिन्न सर्वातिशायियों में एक दूसरे से असमानताओं को कमी नहीं थी। उनमें 
मतमेद इतन। अधिक था कि कहा जा सकता हूँ कि वे अपने विचार अलग-अलग 
रखने के अलावा और किसी विषय में सहमत नहीं हो सके थे। अस्तु, यदि यह 
कहा जाय कि किसी विचारधारा की स्वीकृति के लिए उसके सभी विचारकों 
की समान आस्था होनी आवश्यक हूँ, तो सर्वातिशायी सिद्धान्त को विचारधारा 
नहीं माना जा सकता | परन्तु, साथ ही सर्वातिशायीयों में एक वहुत बड़ी समानता 
भी थी। कुछ बातों के वे सभी विरोधी थे। यह निविवाद है कि एक ही शत्रु के 

विरोध से बड़ा एकता का दूसरा बंधन कोई नहीं हैं। इसके अलावा उनका 
दाशनिक दृष्टिकोण तथा तरीका भी एक दूसरे से बहुत-कुछ मिलता था। इस 
अंतिम विशेषता के कारण ही हम सर्वातिशायी सिद्धान्त को एक विचारधारा 
अथवा आन्दोलन कहते हैं। 

सबसे पहले सर्वातिशायी सिद्धान्त एक धामिक दर्शन था। स्वच्छ न्द धामिक 
विचारों तथा जिस दाइनिक पृष्ठभूमि पर ये विचार आधारित थे, उन सबके प्रति 
एक गहरे असंतोष की भावना ने इसे जन्म दिया था। लॉक के समय से इंद्रिय- 
प्रधान तथा अनुभववादी दर्शन पर धर्म की जो निर्भरता चली आ रही थी, उस 
स्थिति से सर्वातिशायी असंतुष्ट थे। सर्वातिशायी दार्शनिक अपनी अनुभूतियों के 
उचित निपंत्रण द्वारा आत्मा और परमात्मा के बीच सीधा सम्बन्ध स्थापित करना 
चाहते थे। इस प्रकार ईश्वर से प्रत्यक्ष सम्बन्ध स्थापित कर वे उससे सम्पर्क 
कायम करन के सभी पुराने तरीकों तथा साधनों से आगे वढ़ ( ":७7800॥0 ) 
गए। ऐसा कर उन्होंने केवल ज्ञानेन्द्रियों को ही नहीं ; वल्कि गिरजे, धर्मगुरु तथा 
धमंशास्त्र को भी उठा कर ताक पर रख दिया। सर्वातिशायी सिद्धान्त एक दावा 
था कि मनुष्य में चरम सत्य को प्राप्त करने की आंतरिक क्षमता है । इस विचार- 
धारा के अन्तर्गत इस मान्यता को बल मिला कि मनुष्य इंद्रियातीत दैवी व्यवस्था 
का सुनिश्चित ज्ञान अपने प्रयास द्वारा प्राप्त कर सकता हैं। 

ज्ञान के सर्वातिशायी सिद्धान्त में लॉक की यह मान्यता नहीं है कि मनुष्य केवल 
ज्ञानेन्द्रियों के अनुभवों के द्वारा ही कोई ज्ञान प्राप्त कर सकते हैं। सर्वातिशायियों 
की अनुभूति जोनेथन एडवर्ड स की दैवी प्रेरणा के स्थान पर थी, जिससे मनुष्य चरम 
सत्य की जानकारी कर सकते थे। परन्तु, जहाँ एक तरफ एंडवर्ड्स की मान्यता 
यह थी कि दैवी प्रेरणा के अधिकारी केवल कुछ चुने हुए व्यक्ति हैं और वह ईश्वर 
की दया का परिणाम है, वहाँ सर्वातिशायी सिद्धान्त को मानने वालों का दृष्टिकोण 
अधिक व्यापक एवं लोकतंत्रात्मक था। उनका कहना था कि अनुभूति के द्वारा 
देवी यथार्थता को जानना प्रत्येक व्यक्ति का जन्मजात एवं अखंडनीय अधिकार 
है। चूकि प्रत्येक व्यक्ति ईश्वरीय ज्ञान प्राप्त करने का समान रूप से अधिकारी 
है ; इसलिए प्रत्येक व्यक्ति क्षमता की दृष्टि से समान है। चू“कि ईएवर से सभी 
समान रूप से सम्पर्क स्थापित कर सकते हैं, इसलिए अध्यात्म तथा मर्यादा कीं 
दृष्टि से सभी बराबर हैं । इस प्रकार, सर्वातिशायी सिद्धान्त से अमरीका में 
लोकतंत्री विचारों के .विकास में सहायता प्राप्त हुई। 

थियोडोर पार्कर सर्वातिशायी सिद्धान्त को एक बो्धिक चुनौती मानता था। 


१३७ अमरीकी दर्शन और दाशंनिक 


चह जमंन विचारधारा के रोमान्टिक पहलू को अपेक्षा उसके विवेचनात्मक 
दाशंनिक दृष्टिकोण से अधिक प्रभावित हुआ था। उसके विचार में सर्वातिशञायी 
सिद्धान्त का उद्देश्य मानवजाति के अनुभव पर नये दृष्टिकोण से प्रकाश डालना 
तथा मानव प्रकृति के अनुरूप उसकी शिक्षाओं से लाभ उठाना हैं । इस सिद्धान्त का 
उद्देश्य नैतिकता का अंतःकरण की आवाज के द्वारा, विज्ञान का बुद्धि के द्वारा 
त्तथा विभिन्न सम्प्रदायों की मान्यताओं तथा राज्यों के विधानों का विश्व के 
विधान द्वारा परीक्षण है । सर्वातिशायी सिद्धान्त की मान्यताओं पर प्रकाश डालने 
की दृष्टि से थियोडोर पार्कर की उपर्युकतत उक्ति का विशेष महत्त्व है। पार्कर 
शुरू में कुछ बातें मान लेता हैं । जब वह मनुष्य के अनुभवों पर नये दृष्टिकोण से 
प्रकाश डालने तथा मानव-प्रकृति के अनुरूप सर्वातिशायी सिद्धान्त की शिक्षा से 
लाभ उठाने की बात करता है, तो वह यह मान लेता है कि मानव प्रकृति के सम्बन्ध 
में कुछ ऐसा ज्ञान है, जो मन की पहुँच के भीतर है और जो मनुष्य को प्रत्यक्ष 
अनुभव के द्वारा नहीं प्राप्त होता । इस दावे की पृष्ठभूमि में यथार्थता तथा आभास 
के मध्य गहरा अंतर है । अनुभव केवल दृश्य जगत्‌ तथा आभास को स्पर्श करता 
है। वस्तुओं की वास्तविकता का--जो अनुभव के पीछे छिपी रहती है--ज्ञान 
प्राप्त करने के लिए कोई श्रेष्ठ दार्शनिक उपाय अपेक्षित है। सर्वातिशायी 
सिद्धान्त को मानने वालों के मत के अनुसार यह श्रेप्ठ उपाय अंतःअनुभूति है । 
नेतिकता का परीक्षण अंतःकरण की सहायता से करने का मतलब यह हुआ कि 
व्यक्तियों की नैतिक अनुभूति ही अंतःकरण का दूसरा रूप है। आचार-शास्त्र 
अथवा नैतिक व्यवस्था का निर्माण मनुष्य द्वारा हुआ हैं और यह व्यवस्था 
अनेक प्रकार के विधि-विधानों से घिरी हुई है। अंतःकरण नैतिक व्यवस्था का 
अनुभूतीय पक्ष हैँ, जो सर्वातिशायी क्षेत्र की एक विद्येपता है। यह आचार-शास्त्र 
को तुलना में श्रेष्ठ है । विभिन्न सम्प्रदायों की मान्यताओं तथा राज्यों के विधानों 
को विद्व के विधान की कसौटी पर कसने का यह मतलब हुआ कि विश्व का 
विधान मानवीय व्यापार से परे होते हुए भी मनुष्य की अंतःअनुभूति द्वारा 
चोधगम्य हैं और इसलिए उसका उपयोग धामिक सम्प्रदाय तथा राज्यों जैसी 
मानवीय संस्थाओं के परीक्षण के लिए किया जा सकता है। 

पार्कर की उक्ति में उसका सबसे महत्त्वपूर्ण अंदा यह है कि बुद्धि द्वारा विज्ञान 
का परीक्षण संभव है । १७वीं और १८वीं शताब्दियों के विज्ञान का निर्माण, जिसमें 
न्यूटन की विचारधारा भी सम्मिलित थी, निरीक्षण और प्रयोग के आधार पर 
हुआ और गणित के नियमों तथा निगमनात्मक तर्क की सहायता से उसका व्रिकास 

हुआ | इस विधि का उपयोग करने से ज्ञान और प्रकाश के युग में यह विश्वास 
जमा कि विज्ञान मनुष्य को असीम उन्नति तथा पूर्णता की ओर ले जायगा ; परन्तु 
इमेन्युअल कांट ने अपने प्रसिद्ध ग्रन्थ) में वेज्ञानिक विधि की सीमाओं पर प्रकाश 
डाला । वैज्ञानिक विधि से निकाले हुए परिणाम सुनिश्चित नहीं हो सकते ; क्योंकि 
मनुष्य की बुद्धि दृश्य जगत्‌ के आगे नहीं जा सकती। मनुष्य किसी वस्तु को वैसा 
ही जान सकता है, जैसा उसके संबंध में उसका विचार हैं और इस तरह वह उसकी 
यथार्थता या असलियत तक नहीं पहुँच सकता। ईश्वर, स्वाधीनता तथा अमरता 
के महान्‌ धा्िक तथा नैतिक विचार, जिनका सम्बंध दृश्य जगत्‌ से नहीं है, मनुष्य 
वैज्ञानिक सोच-विचार से नहीं जान सकता । परन्तु, कांट ने यह भी स्वीकार किया 
कि इन विचारों का आधार अवश्य होना चाहिए । उसने कहा कि मनुष्य में नैतिक 
चेतना का गुण है, जिसके द्वारा वह ईद्वर, स्वतंत्रता तथा अमरता के विचारों का 
अनुभव कर सकता हैं। कांट ने मनुष्य की इस क्षमता को “ शुद्ध व्यवहार बुद्धि ” 
कहा । कांट के कुछ अनुयायियों ने इस अनुभूतिपूर्ण “ व्यवहार बुद्धि ” को अत्यधिक 
महत्त्व दिया और कहीं-कहीं बुद्धि का उपयोग इसी अर्थ में किया । इन लोगों ने 
विज्ञान को एक गौण पद दिया, जैसा कांट का इरादा नहीं था। इन लोगों ने समझ 
अथवा प्रज्ञा को अनुभववादी विचारधारा पर निर्भर कर दिया, जिस पर कि 
प्राकृतिक विज्ञान आधारित था। बुद्धि ( ९७४०० ) और प्रज्ञा ( ए॥007- 
8६87078 ) के बीच इन लोगों ने जैसा भेद किया था, प्रायः वैसा ही भेद 
हिकौक ने भी किया था। थियोडोर पाकर ने भी बुद्धि शब्द का ऐसा ही 
रोमान्टिक प्रयोग किया। उसने भी यह माना कि प्राकृतिक विज्ञान मनुष्य की 
निम्नकोटि की क्षमता--प्रज्ञा--का परिणाम है । इसीलिए उसने कहा कि प्रज्ञा 
के परिणाम स्वरूप जो विज्ञान उत्पन्न हुआ, उसका परीक्षण बुद्धि की कसौटी पर 
होना चाहिए । 

ज्ञान और प्रकाश के युग की एक ओर विशेषता यह थी कि उसमें बुद्धिवाद 
तथा विज्ञान पर आवद्यकता से अधिक बल दिया गया था । सर्वातिशायी सिद्धांत 
अनेक प्रकार से उसके विरुद्ध एक प्रक्रिया थी। शुरू के काल में अन्य सर्वातिशायी 
प्रवृत्तियाँ भी दिखाई दी थीं। इनमें एक थी प्रगति में अगाध आस्था। ज्ञान और 
प्रकाश के युग में प्रगति में आस्था का मुख्य आधार यह विद्वास था कि विज्ञान 
के विकास के परिणामस्वरूप उन्नति अनिवायं है। सर्वातिशायी विचारकों के 

मतानुसार प्रगति में आस्था का आघार आत्मनिर्भरता का सिद्धांत था। इस सिद्धांत 
के अनुसार यदि कोई मनुष्य अपना अन्‍्त:प्रेक्षण करे, तो उसे अपने अंतर में ही 
सावंभौमिक महत्त्व के सत्यों का दर्शन हो सकता हैं| सत्यों की इस खोज में ही 
मनुष्य की असीम उन्नति का बीज छुपा हुआ था। सर्वातिशायी दाइंनिकों को 
न्यूटन के जितना प्रकृति के रहस्यों का अन्वेषण करने में विश्वास नहीं था ; किन्तु 
वे अन्तः:अनुभूति द्वारा प्राप्त एक देवी व्यवस्था में विश्वास रखते थे। इस तरह 
प्रकट हूँ कि सर्वातिशायी सिद्धांत ज्ञान और प्रकाश की विचारधारा की वँसी ही 
पुनरावृत्ति तो नहीं करता था, फिर भी इन दोनों विचारधाराओं की घ्वनि एक 
दूसरी से मिलती-जुलती थी। 

चूकि सर्वातिशायी विचारधारा के अंतर्गत अन्त:अनुभूति के द्वारा सत्य तक 
पहुँचने का सिद्धान्त स्वीकार किया गया था; इसलिए इसके अनुयायी उन सभी 
संस्थाओं से परहेज रखते थे, जिनमें मनुष्य की सहज अनुभूति को सीमित किया 
जाता था। उनके विचार से वैज्ञानिक अन्वेषण भी मन पर इसी प्रकार की एक 
सीमा लादता था। विज्ञान में निरीक्षण तथा प्रयोग द्वारा एक क्रमवद्ध प्रणाली 
के अनुसार काम किया जाता था और उसमें प्रकृति के अन्वेषण पर विशेषरूप से 
बल दिया जाता था। इसी प्रकार, सर्वातिशायी सिद्धांत के अनुयायी परम्परा 
और इतिहास द्वारा मन पर लादी गई सीमाओं तथा छोटे लोगों की नेतिकता- 
सम्बन्धी परम्पराओं को मानने के लिए तंयार नहीं थे । इन सभी के प्रति सर्वाति- 
शायी दाइंनिकों ने घृणा प्रकट की हैं। इस विचारधारा के अधिक उग्र लोगों में 
अनुशासनपूर्ण कार्य करने के प्रति भी अरुचि थी। इनका कहना था कि गिरजा- 
घरों में मनुष्य की आत्मा को कंद करने का प्रयास किया जाता हूँ और इसलिए 
वें गिरजों के भी विरुद्ध थे। 

कितने ही सर्वातिशायी दाहनिकों ने अपने घार्िक सम्प्रदायों से अपना सम्बंध- 
विच्छेद कर दिया ; क्‍योंकि उनके विचार से ऐसा करके ही वे अपनी आत्माओं 
को मुक्त कर सकते हैं। थोरो ने कहा कि ईसा के जीवन के सौन्दर्य तथा महत्त्व 
का मूल्यांकन करने के लिए यह आवद्यक हैँ कि ईसाई न रहा जाय । इस विचार- 
घारा के अन्य अनुयायी विलियम एल्री केनिंग के समान अपने सम्प्रदाय में तो बने 
रहे ; किन्तु उन्होंने इस उदार तथा क्रांतिकारी विचार पर बल दिया कि मनुष्य की 
आत्मा परमात्मा के बहुत ही निकट हूँ। चूंकि मनुष्य ईद्वर के समान हैं; इसलिए 
वे उसकी रचना, संसार को अच्छी तरह समझ सकते हैं और उसमें आनन्दपूर्वक 
जीवन व्यतीत कर सकते हैं। केनिंग ने कहा कि हम ईदवर को उसकी कृति द्वारा 

नहीं समझ सकते ; बल्कि हम उसे इसलिए समझते हैं, क्योंकि दैवी तत्त्व हमारे 
अंदर है । और ईश्वर से हमारा बहुत कुछ सादृश्य है। हमारे अंदर दैवी प्रकृति 
का जैसे-जैसे प्रस्फुटन होता है, वैसे-वेसे ईश्वर एक यथार्थता के रूप में हमारे 
आगे आ जाता हैं। जब किसी मनुष्य में दैवी गुणों का विकास होता है, तो उसमें 
एक द्रप्टा की शक्ति का विकास हो जाता है और “ एक साधारण पुष्प से 
चिरकाल तक रहने वाले नक्षत्रों तक ” प्रत्येक वस्तु में उसे देवी सत्ता का दर्शन 
होने लगता है। यद्यपि केनिग स्वयं सर्वातिशायी दार्शनिक न था ; किन्तु वह 
उनके बहुत ही निकट था और उसका उन पर प्रभाव भी बहुत अधिक था। 
यह कहना असंगत न होगा कि अमरीकी धार्मिक नेताओं के बीच उदार 
विचार रखनेवाले कुछ लोग केनिंग की तरह यह सोचने लगे थे कि बुद्धिवादी 
आस्तिकवाद उनकी धार्मिक आवश्यकता की पूर्ति के लिए पर्याप्त नहीं है, किन्तु 
बुद्धिवादी धामिकता के मार्ग पर इतना आगे बढ़ चुकने के बाद घाभिक अंध- 
विश्वासी अथवा रूढ़िवादी धामिक भावना की ओर लौटना उनके लिए असम्भव 
था। इस दुविधा की अवस्था में उन्हें एक तीसरा मार्ग दिखाई पड़ा, जिस पर चल 
कर इंगलैंड में कॉलरिज ने एक “आध्यात्मिक धर्म ” अथवा अनुभूतिशील' 
दाहंनिक ईसाई-धर्म का विकास किया था। इसमें न तो बुद्धिवाद को चरम सीमा पर 
पहुँचाने की चेष्टा की गई और न अन्धविश्वास के आधार पर हवाई महल खड़ा 
करने का प्रयास किया गया था । कॉलरिज ने देवी अनुकम्पा का स्थान अंतः- 
अनुभूति को दिया और दैवी रहस्योद्घाटन का अन्त:प्रेक्षण को। कॉलरिज के 
अध्यात्मवाद से सबसे प्रथम सम्पकं जिस अमरीकी विचारक का हुआ, उसका 
नाम था रेवरेंड जेम्स मार्श, जो वर्माउन्ट विश्वविद्यालय का अध्यक्ष था। माश ने 
१८२९ में कॉलरिज की पुस्तिका" का अमरीकी संस्करण प्रकाशित किया। 
मार्ण ने कॉलरिज की पुस्तिका के अमरीकी संस्करण की लम्बी भूमिका भी 
लिखी । इसमें इतनी सुंदर विवेचना की गई थी कि कॉलरिज के ग्रन्थ-संग्रह के 
मुख्य संस्करणों में उसे शामिल किया जाने लगा। मार्द ने कॉलरिज के तरीके को 
खुलासा रूप में पाठकों के सामने रखा और अमरीका की धामिक आवश्यकताओं 
के अनुरूप उसे बनाया। मार्श ने यह हठ नहीं किया कि कॉलरिज जिन 
परिणामों पर पहुँचा उन्हें स्वीकार ही कर लिया जाय। उसने केवल सर्वातिशायी 
अंत:प्रेक्षण ( 78॥800॥00708] ९१९०४४०॥ ) के महत्त्व पर बल दिया 

और कहा कि इसका उपयोग कर कोई भी अपने में सुधार कर सकता हैं। मा 
ने कहा कि कॉलरिज ने जो परिणाम निकाले, उनमें से कोई गलत भी हो सकते हैं ; 
किन्तु अधिक महत्त्व इस.बात का है कि पुस्तिका हमें इतने अन्तः:प्रेक्षण की प्रेरणा 
प्रदान करती है कि हम लेखक की गलतियाँ निकालने लगते हैं और उचित 
दृष्टिकोण पर पहुँचने की चेप्टा करते हैं। उसने कहा कि पुस्तिका में हमें 
कॉलरिज की विचारधारा के दर्शन तो होते ही हैं, साथ ही उसमें पाठकों का 
ध्यान कुछ महत्त्वपूर्ण विषयों की ओर भी आढकृष्ट होता है। इन विषयों में एक 
है मानव प्रकृति के मूल तत्त्व । दूसरा, बुद्धि के द्वारा किस प्रकार सत्य के शाशवत 
सिद्धांतों का उद्घाटन होता है । तीसरा, अन्तः:करण की आवाज से किस प्रकार 
मनुष्य के कत्तंव्य का बोध होता हैं। 
चू'कि कॉलरिज की पुस्तिका में घामिक विवादों की चर्चा की गई थी, मार्श को 
उसकी धाभिक मान्यताओं का भी स्पष्टीकरण करना पड़ा । उसकी मुख्य सफाई यह 
थी कि जब कि ज्ञान और प्रकाश के युग में धर्म का दर्शन तथा बुद्धिवादी विचारधारा 
से संघर्ष चला था, वहाँ कॉलरिज ने वर्षो के उस संघर्ष के बाद दर्शन और धर्म को 
एक ही मंच पर लाकर खड़ा कर दिया। अपनी पुस्तिका में कॉलरिज ने जो 
दार्शनिक स्थिति ग्रहण की, उससे धर्म का विरोध नहीं; वल्कि समर्थन ही होता था। 
मार्श ने कहा कि केवल इसी विशेषता के कारण उसका अमरीकी संस्करण आवश्यक 
था। लॉक की अनुभववादी परम्परा को दूर हटाकर कॉलरिज ने प्राकृतिक तथा 
आध्यात्मिक तत्त्वों के भेद को पुनः स्पष्ट कर दिया। इस प्रकार कॉलरिज ने 
नैतिकता की स्थापना के लिए वौद्धिक आधार प्रदान किया और प्राकृतिक नियम 
से भी “ कहीं ऊँचे एक नियम ” की तरफ लोगों का घ्यान आक्ृष्ट किया। 
मार्श ने इसकी चिन्ता नहीं की कि कॉलरिज की विचारधारा के आधार पर 
उसने जो स्थिति ग्रहण की, वह उसे आत्मनिष्ठवादी बना सकती हैं। उसने इस बात 
पर बल दिया कि * आत्मा ! के नियम सुनिश्चित तथ्य हैं, जिनके विषय में न तो 
दषिक्षा दी जा सकती हैँ और न किसी दूसरे व्यक्ति के कहने पर उन्हें स्वीकार ही 
किया जा सकता हैं । प्रत्येक व्यक्तियों को अपने मन के अंतरतम कोने में प्रेक्षण कर 
इन नियमों का ज्ञान प्राप्त करना चाहिए। इन नियमों को जानने का यही एकमात्र 
उपाय है सर्वातिदायी सिद्धान्त के मानने वालों की यह सबसे महत्त्वपूर्ण विशेषता 
हैं कि अपनी आंतरिक चेतनाएँ प्रेक्षण करके आत्मज्ञान प्राप्त करने में वे विध्वास 
रखते हैं। उनका यह भी विश्वास रहा है कि प्रत्येक व्यक्ति आत्मप्रेक्षण कर एक 
ही परिणाम पर पहुँच सकता है, - क्योंकि उनके मार्ग समान हैँ । सर्वातिशायी 

विधि के पक्ष में यह तक किया जाता है कि सार्वमौमिक सत्य प्रत्येक व्यक्ति के 
हृदय में हैं ओर इसीलिए सभी उसे स्वतंत्रतापूर्वक प्राप्त कर सकते हैं। 

सर्वातिशायी आन्दोलन में भाग लेने वाला एक दूसरा व्यक्ति था फ्रेडरिक 
हैनरी हैज, जो मार्श के समान ईसाई वना रहा था। हैज हार्वाड में दर्शन के अध्यापक 
लेवी हैज का पुत्र था। फ्रेडरिक हैनरी हैज ने कई वर्ष तक जमंनी में अध्ययन 
किया और यूनिटेरियन पादरी हो गया, किन्तु बाद में वह अध्यापन के पैतृक 
वेशे में आ गया । वह हार्वार्ड में जमंन साहित्य पढ़ाने लगा । थियोडोर 
पाकंर के अलावा, सर्वातिशायी आन्दोलन में भाग लेने वालों के बीच फ्रेडरिक 
हेनरी हैज को सब से सुपठित व्यक्ति कहा जा सकता है। जमंनी में दर्शन 
तथा साहित्य की रोमान्टिक विचारधारा से उसका परिचय अन्य व्यक्तियों 
की अपेक्षा अधिक था। उसने कांट, फिट्शे तथा शैलिंग की कृतियों का 
अवलोकन किया था ; किन्तु इनके दर्शन के सम्बन्ध में उसका ज्ञान साहित्य के 
विद्यार्थी के अनुरूप था, दर्शन के विद्यार्थी के अनुरूप नहीं । उपर्युक्त जर्मन 
दाह्वनिकों की विचारधारा में कभी-कभी अन्त:प्रवेश तो वह कर जाता था, फिर 
भी यह कहना असंगत नहीं होगा कि उसका जर्मन दर्शन का अध्ययन क्रमबद्ध 
अथवा ठोस नहीं था । 

सर्वातिशायी सिद्धान्त को मानने वालों के क्लब की स्थापना १८३६ 
में संयोगवद हैज, राल्फ, वाल्डों, इमसंन तथा जा्ज रिपले के बीच एक दिन 
बातचीत के परिणामस्वरूप हुई। इस बातचीत के समय जा पुतनाम भी 
उपस्थित था ; किन्तु अन्य तीन दाशंनिकों की अपेक्षा उसकी अभिरुचि घर्म 
और दर्शन के प्रति कम थी। इन लोगों ने एक सप्ताह बाद फिर मिलने तथा 
बैठक में अन्य युवा पादरियों को आमंत्रित करने का निश्चय किया । इस 
तरह इस बैठक में लगभग एक दर्जन व्यक्ति सम्मिलित हुए । इसके बाद सात 
या आठ वर्ष तक जब भी हैज बोस्टन आता, तो उसके सर्वातिशायी मित्रों 
की बैठक होती थी । चूंकि उनकी बैठक हैज के आने पर होती थी ; इसलिए 
अनेक लोग इन्हें हैज क्लब भी कहते थे । 

फ्रेडरिक हैनरी हैज ने जर्मन दा्शनिकों में कांट, फिद्शे और शिलिंग 
के तथा अंग्रेज दाशनिकों में कॉलरिज तथा कार्लाइल के मतों पर अपने 
मित्रों के बीच विचारों का आदान-प्रदान कर सर्वातिशायी विचारधारा को 
आगे बढ़ाया । इसके अलावा उसने इस तथ्य पर भी बल दिया कि मनुष्य के 
आध्यात्मिक विकास की एक सब से महस्वपूर्ण अवस्था वह है, जब वह प्रेम 

के धर्म में आस्था रखने लगता हैँ । हैज ने कहा कि मनुष्य का विकास क्रमशः 
तोन अवस्थाओं से होता हैँ । इनमें से पहली उसकी प्राकृतिक अवस्था है, 
जब वह अपनी भौतिक आवश्यकताओं से प्रेरित होकर कार्य करता हैं । मनुष्य 
को दूसरी अवस्था नैतिक क्षेत्रों की होती है, जब वह कत्तंव्य की भावना से 
प्रेरित होकर कार्य करता हूँ । तीसरी अवस्था आत्तमिक क्षेत्र की होती है, जब 
मनुष्य केवल प्रेम की भावना से प्रेरित होकर कार्य करता हूँ । 

हँज ने ईसाई-बर्म के कितने ही परम्परागत विचारों को सर्वातिशायी दृष्टि- 
कोण से व्याख्या की । इस प्रकार, हँज की धा्िक कृतियाँ केवल भावना की 
दृष्टि में ही कैनिंग की कृतियों से नहीं मिलती थीं ; वल्कि हेज पुराने धामिक 
सिद्धान्तों को नया जामा पहनाने में भो कैनिंग के ही समान सफल सिद्ध 
हुआ । हँज ने एक व्यक्ति में देवी सत्ता आरोप करने की ईसाई-परम्परा 
को आगे बढ़ा कर यह मान्यता दी कि सभी व्यक्तियों में देवी सत्ता का विकास 
सम्भव हूँ । हँज ने कहा कि ईश्वर मानव-समाज में अपनी चेतना का निरन्तर 
प्रस्फुटन करता रहता हूँ । इसी प्रकार, उसने एक दूसरी ईसाई-मान्यता का 
हवाला दे कर यह मत प्रतिपादित किया कि यह समस्त विद्व देवी क्षेत्र के 
निकट पहुँच सकता हैँ । इस प्रकार, ईसाई धर्म की पुरानी शब्दावली का 
नया अर्थ छूगाने का परिणाम यह हुआ कि उस शब्दावली का प्रयोग रूढ़िवादिता 
से मुक्ति तथा नये विचारों के प्रसार के लिए हैज कर सका। इसका, एक 
दूसरा लाभ यह हुआ कि हँज दावा कर सका कि वह ईसाई-धर्म के सिद्धान्तों 
पर अचल आस्था रखता हैं । 

यहाँ कंलेब स्प्राग हँनरी की भूमिका का संक्षिप्त परिचय दे देना अनुचित 
नहीं होगा । वह न्यूयार्क विश्वविद्यालय में दर्शन का अध्यापक होने के 
अतिरिक्त ईसाई-बर्म के एक विशेष सम्प्रदाय का सदस्य भी था । वह स्वयं 
सर्वातिशायी आन्दोलन का सदस्य नहीं था ; किन्तु उसने एक फ्रांसीसी दार्शनिक 
विक्टर कजिन के ग्रंथ का अनुवाद प्रकाशित कर इस आन्दोलन को प्रत्यक्ष 
सहायता पहुँचाई । कजिन ने कांट के बाद की जमंन रोमान्टिक विचारधारा 
को , स्काटिश द्‌ ष्टिकोण से यह कह कर मिलाने का प्रयास किया कि मौलिक 
सत्य अनुभूति द्वारा प्रकादा में आ सकते हैं। बुद्धि ( 7१९४४०॥ ) और समझ 
( 074678/&70778 ) के मध्य, स्पष्ट भेद किये बिना ही उसने बुद्धि 
के नैतिक तथा आध्यात्मिक अन्तःप्रेक्षण में प्रयोग की विज्ञान में होनेवाले 
प्रयोग से तुलना की । 

कैलेब हँनरी प्रचारक तथा लेखक के रूप में नेतिक विषयों का एक बहुत 
ही लोकप्रिय व्याख्याता था। उसने अपने नीति विषयक निवन्धों में 
उपयोगितावादो नैतिकता का--जिसमें मानव-जीवन का उद्देश्य केवल सुख 
प्राप्त करना माना गया हं--घोर विरोध किया । उसने आचार-शास्त्र की इस 
प्रणाली की निन्‍दा की, क्‍योंकि इसमें स्वार्थ को एक मूलभूत सिद्धान्त के 
रूप में मान्यता प्रदान की गई थी। कंलेब हैनरी ने अपने दृष्टिकोण को 
समझाने के लिए एक मनोरंजक उदाहरण दिया । यह उदाहरण, उसके निवन्ध 
' शैतान : एक नैतिक दाशंनिक ' में मिलता है । कैलेब हँनरी ने लिखा कि एक 
दिन ईइवर ने शतान को बुला कर उससे नोकर जॉब की आस्था की 
सराहना की। इस पर शैतान ने प्रइदन किया-- क्या जॉब ने ईद्वर की सेवा 
निष्काम भाव से की ?” साथ ही शैतान ने यह भी कहा कि ईश्वर ने जॉब 
को जो लाभ प्रदान किए हैं, उन्हें यदि ले लिया जाय, तो जॉब की आस्था 
नष्ट हो जायगी । शैतान ने आरोप किया कि जॉब उपयोगितावादी था और 
उसने ईद्वर की सेवा केवल लाभ के लिए ही की थी। हँनरी ने सुझाव पेश 
किया कि शैतान का तर्क एक ऐसे सिद्धान्त पर आधारित है, जिसका औचित्य 
ईदवर और शैतान दोनों ही स्वीकार करते हैं। सिद्धान्त यही हैँ कि लाभ के 
लिए की गई भलाई वस्तुतः भलाई नहीं होती । हेनरी ने कहा कि एपीक्यूरस 
और होरेस से लेकर हाब्स, लॉक, हैल्विटियस, पेले तथा उन अन्य नेतिक 
दार्शनिकों से, जो स्वार्थ को मानव-आचरण का निर्णायक हेतु मानते हैं, शैतान 
कहीं श्रेष्ठ दाशंनिक हूँ, क्योंकि उपयोगितावादी दाशंनिकों की मान्यता के 
अनुसार भले आदमी लाभ प्राप्त करने के उद्देश्य से भला कार्य करते हैं। 
उसने यह भी कहा कि यदि इस मान्यता को स्वीकार किया जाय, तो स्वार्थ 
मनुष्य का उच्चतम उद्देश्य हें और उससे ऊँचा उद्देश्य होना सम्भव भी 
नहीं है । 

यद्यपि थियोडोर पाक्कंर स्वयं सर्वातिशायी आन्दोलन के नेताओं में नहीं 
था, फिर भी उसे मां, हँज तथा कंलेब हेनरी के साथ ऐसा एक पादरी 
माना जा सकता है, जिसकी सर्वातिशायी सिद्धान्त के प्रति सहानुभूति थी । 
पाकर ने भी कभी अपने सम्प्रदाय का परित्याग नहीं किया । उसके विचार 
में उसके जीवन का क़ार्य ईसाई-घर्म की शुद्धि (तथा उसके मूल सिद्धान्तों 
पर पुनविचार था । पाकर मानवीय संस्थाओं के विकासवादी दृष्टिकोण में 
आस्था रखता था। उसका कहना था कि इनका केवल विकास ही नहीं होता $ 

बल्कि इतिहास के द्वारा उनमें सुधार भी होता हैं । उसके मत में ईसाई-धर्म 
अन्तिम धर्म नहीं है ; वल्कि यह प्रत्येक व्यवित द्वारा यथार्थता के प्रत्यक्षीकरण 
के आध्यात्मिक आदर्श का अपने समय में चरम विकास हैं । “उसका विचार 
था कि ईसाई-धर्म में एक ऐसी व्यवस्था आवश्यक है कि उसका आधार मनष्य 
और प्रकृति के ईश्वर के प्रति सान्निध्य को माना जा सके । 

पाकर धर्म के “अस्थायी ” तथा “ स्थायी '' तत्त्वों में भेद करता था । 
ईसाई-धर्म के प्रति उसकी विचारधारा संक्षेप में यह थी कि इसके शाइवत 
सत्य अपने आन्तरिक महत्त्व के कारण मूल्यवान हैं, न कि ईसा से अपने 
अस्थायों सम्बन्ध के कारण । उसका विश्वास था कि एक सच्चे धर्मंशास्त्र का 
दृष्टिकोण वैसा ही होना चाहिए, जैसा कि किसी भी विज्ञान का । जिस प्रकार 
किसी वैह्लानिक सत्य की सर्वप्रथम घोषणा करने वाले का महत्त्व तात्कालिक 
होता हैं, उसी प्रकार नैतिक अथवा धाभिक सत्यों के उद्घाटन करने वाले का 
महत्त्व भी तात्कालिक तथा अस्थायी ही होना चाहिए । धा्िक तथा नैतिक 
सिद्धान्तों को मानवीय अनुभव तथा बुद्धि की कसौटी पर कसा जाना 
आवश्यक हे और उन्हें केवल इसीलिए स्वीकार नहीं किया जा सकता कि वें 
परम्परा के रूप में हमें प्राप्त है, अथवा इसलिए कि किसी व्यक्ति-विशेष का 
नाम उनसे सम्बन्धित हैं । ईसाई-धर्म का निर्माण भी अन्य धाभिक प्रणालियों 
के समान मनुष्यों के द्वारा ही हुआ हैं और इसलिए उसे अपूर्व अथवा देवी 
निर्देश से प्राप्त नहीं माना जा सकता मनुष्य द्वारा स्थापित अन्य संस्थाओं का 
परौक्षण जिस मापदंड के द्वारा किया जाता है, उसी मापदंड से ईसाई-घर्म 
का भी परीक्षण होना चाहिए । यह मापदंड है ईसाई-धर्म का सार्वभौमिक 
सत्यों तथा बुद्धि से सामंजस्यीकरण । पार्कर ने अपने जीवन के अन्तिम काल 
में कहा था कि संसार में केवल एक ही धर्म हैं और यदि एक तरफ इस धर्म 
की ओर प्रगति करने के लिए कुछ सुविधाएँ हैं, तो दूसरी तरफ असविधाएँ 
भीहें। 

पाकर ने अपने पादरी-जीवन के शुरू में ही कहा था कि वह केवल एक 
ऐसे धर्म का प्रचार करेगा, जो अन्तःअनुभूति तथा बुद्धिवाद दोनों से अनप्राणित 
हो । इमसन की सलाह मान कर उसने यह निदचय कर लिया कि वह केवल 
ऐसे धर्म का प्रचार करेगा, जिसकी सच्चाई कां अनुभव वह पहले अपने हृदय 
मे कर चुका हो । पार्कर ने अपने धाभिक जीवन के बीच विभिन्न सम्प्रदायों 
की रूढ़िवादिता की कटु आलोचना भी की थी । इसका परिंणाम यहे हुआ कि 

वह अन्य पादरियों के बीच लोकप्रिय नहीं रह गया; किन्तु श्रोताओं ने पार्कर 
की विचारधारा का हृदय से स्वागत किया । 

पाकर अपने समय का एक प्रमुख समाज-सुधारक भी था । विलियम 
एलरी कैनिंग की तरह वह दास-प्रथा को खत्म कर देने के पक्ष में था 
और उसने १८४० के अनेक समाज-सुधार-आन्दोलनों में भाग लिया था। 
सर्वातिशायी सिद्धान्त को म/नने वालों में अधिकांश राजनीतिक तथा सामाजिक 
दृष्टि से प्रगतिशील विचारों के थे । उनकी आध्यात्मिकता अप्रिय तथ्यों से 
भागने की नहीं थी; बल्कि वह उन तथ्यों को बदलने की प्रेरणा प्रदान करती 
थी । सर्वातिशायी सिद्धान्त को मानने वालों में अधिकांश का विचार था कि 
समाज में प्रत्येक का सुधार होना संभव नहीं है। उनमें से अनेक का विश्वास 
था कि समाज-सुधार का कार्य आददं बस्तियाँ आबाद करने के अप्रत्यक्ष 
तरीके से होना अधिक सम्भव है । जब इन बस्तियों से प्रकट हो जायगा कि 
उन्हें कायम करने वालों के आदर्शों की कैसी सफल परिणति हुई, तो इस प्रकार 
नए आदर्श देश-भर में फल जाएँगे। ब्रुकफार्म तथा फ्रूटलेंड्स नामक इस प्रकार 
के दो प्रयोग किए भी गए ; किन्तु सर्वातिशायी दार्शनिकों में व्यावहारिक 
अनुभव कम रहने के कारण वे सफल नहीं हो सके । इससे दाशंनिकों का 
सुधार के प्रति जोश कुछ ठंडा भी पड़ गया । 

इस प्रकार हमने देखा कि सर्वातिशायी दाद्ानिक अनेक बातों में भिन्न 
मत रखते हुए भी अपने दृष्टिकोण की समानता के कारण एक ही विचारधारा 
के अंग माने जा सके । सर्वातिशायी विचारधारा की सबसे उल्लेखनीय 
विशेषता यह थी कि उसके विश्वास के अनुसार प्रत्येक विचारक अन्त:प्रेक्षण द्वारा 
सत्य तक पहुँच सकता है । इस विद्वास के प्रकाद में जब कि सर्वातिशायी 
सिद्धान्त को मानने वाले कुछ लोग ईसाई बने रहे, तब कुछ ने गिरजे छोड़ 
दिए। वहां उसका प्रभाव अमरीका की धाभिक विचारधारा में आध्यात्मिकता 
का पुट लाने के रूप में भी पड़ा । इस सिद्धान्त के परिणामस्वरूप जहाँ कट्टर- 
पंथी परम्पराओं के प्रति विद्रोह की भावना को प्रोत्साहन मिला, वहाँ दूसरी 
तरफ जन-हितकारी कार्यों के प्रति अभिरुचि बढ़ी । यही नहीं, विचारधारा 
की इस क्रान्ति के परिणामस्वरूप नई बातों को स्वीकार करने की भावना 
का भी विस्तार हुआ । दाशंनिक दृष्टि से सर्वातिशायी सिद्धान्त का महत्त्व 
यह था कि उसे एक आदक्षेवादी सिद्धान्त कहा जा सकता था, जिसकी सब॑ से 
बड़ी विशेषता यह थी कि इसमें मनुष्य के प्राकृतिक रूप में एक ऐसे गुण की 

स्थापना की गई थी, जिसमें अलौकिकता का अंश पर्याप्त मात्रा मेंथा । 
इस अध्याय के शेष अंश में हम इस आदर्शवाद अथवा चेतनवाद के विभिन्न 
रूपों के प्रस्फूटन को देखेंगे । इसे हमें राल्फ वाल्डो इमर्सन के सर्वातिशायी 
व्यक्तिवाद, हँनरी डेविड थोरो की अराजकतावादी विचारधारा तथा हँनरी- 
जेम्स की धाभिक-राजनीतिक सामाजिक लोकतंत्रवादिता के रूप में देखना है । 


राल्फ वाल्डो इमसंन : व्यक्तिवादी सिद्धान्त 


जब राल्फ वाल्डो इमसंन ने हैज और रिपले के साथ युवा पादरियों को 
धर्म तथा दर्शन की समस्याओं पर विचार-विनिमय करने के लिए आमंत्रित 
किया, तो उसका यह निश्चय पिछले कछ वर्षो में हुई कतिपय घटनाओं का 
परिणाम था । १८२९ में उसने हार्वाड डिविनिटी स्कूल से स्नातक होने 
के बाद यूनिटेरियन ( अद्गेतवादी ) पादरी होना स्वीकार किया | ऐसा उसने 
इस आशा में किया था कि ऐसा कर, वह परिवार के अन्य पूर्ववर्ती पुरुषों की 
तरह पादरी का कार्य सुदी्घ काल तंक कर सकेगा । तीन वर्ष बाद १८३२ 
में उसे अनुभव हुआ कि इस सम्प्रदाय की विचारधारा से उसका निजी 
दृष्टिकोण मेल नहीं खाता और उसने अपने पादरी के कायं से त्यागपत्र दे दिया । 
इन दिनों वह कॉलरिज की क्ृतियों का अध्ययन कर चुका था और इस 
अध्ययन ने उसके दृष्टिकोण को और भी प्रभावित किया । उसके पास विचारों 
को कमी नहीं थी और प्रयत्नशील भी था, किन्तु यूनिटेरियन सम्प्रदाय से सम्बन्ध- 
विच्छेद होने के बाद प्रकट हुआ कि उसके उद्देश्य में कुछ अनिद्दिततता आ 
गई हैं । इस घटना से पूर्व उसे लगता था कि वह ठीक रास्ते पर चला जा रहा 
हैं । बाद में उसने अनुभव किया था कि च्॑ का पद और आत्मसम्मान दोनों 
की रक्षा वह एक साथ नहीं कर सकता । परन्तु, गिरजे से सम्बन्ध-विच्छेद 
होने पर जीवन उसे निरुद्देश्य जान पड़ने लगा और उसे दिल्ञाग्रम-सा भी हुआ। 

इमर्न इसी दुविधापूर्ण स्थिति में था कि उसके मन में यूरोप की यात्रा 
के लिए चल पड़ने का विचार उठा । उसने सोचा कि यूरोप की यात्रा से 
खोया हुआ आत्मविश्वास उसे पुनः प्राप्त हो जायगा और जीवन की दिल्षा 
का ज्ञान भी उसे होने लगेगा । उसे आश्या थी कि इस यात्रा में वह अपने 
गुरु कॉलरिज और कार्लाइल से मिलेगा तथा कितने ही नए व्यकितयों और 
स्थानों की जानकारी वह प्राप्त कर सकेगा । उसे विश्वास था कि अपने 

इस अनुभव के परिणामस्वरूप वह एक नया व्यक्ति होकर वापस आएगा । 
परन्तु, वस्तु-स्थिति इससे भिन्न निकली । यूरोप पहुंचने से पूर्व ही नए इमर्सन 
का जन्म हो चुका था। जहाज पर हो इमसंन को नया व्यक्तित्व प्राप्त हुआ । 
महासागर के पार यात्रा में उन दिनों काफी समय लगता था और इमसंन को 
यूरोप पहुँचने से पूर्व एकाकी आत्मचिन्तन के लिए पर्याप्त समय मिल गया 
१८३३ में हो इमरन ने अपना संकल्प कर लिया था । इसे इसने अपनी 
कविता ' आत्म-निर्भरता ' ( 5९[ ३९।४॥०९ ) में प्रकट भी किया था :-- 
“ईश्वर, अब से मे मनुष्यों के मतामतों का जुआ अपने कंधे से 
उतारता हूँ । अब में पक्षों की तरहं प्रसन्न होता हूँ और ईइवर के निकट 
पहुँचता हूँ । ” 


इससे भी अधिक यह हुआ कि उसे बोध हो गया कि वह ईश्वर को अपने 
हृदय में पा सकता हूँ । यदि सचेत होकर सुने, तो उसे अपने हृदय में ही 
ईश्वर की वाणी सुनाई दे सकती हैं । इस तरह इमर्सन सर्वातिशायी सिद्धान्त 
में विश्वास करने लगा । यदि इमर्सन यूरोप पहुँचने से पूर्व मार्ग से ही लौट 
आता, तो भी उसके शेष जीवन की विचारधारा में कोई अन्तर नहीं आता । 
उसे अपने शेष जीवन के लिए मुक्ति के दर्शन हो चुके थे । यह महान्‌ आस्था 
जीवन-भर उसमें वनी रही और उसने दूसरों को भी अपनी ही तरह मुक्ति 
का यह मार्ग दिखाया । दे 

१८३५ में अमरीका लौटने पर इमर्सन का संकल्प परिपक्व होकर 
गहरी आस्था का रूप धारण कर चुका था । उसके मन में यह विश्वास जम 
चुका था कि ईइवर ने अन्तर में प्रकाश जगाकर जो रास्ता दिखाया है, 
उस पर उसे निरुशंक होकर आगे बढ़ना चाहिए। १८३६ में अपनी पुस्तिका-- 
* नेचर ” में उसने अपनी इस खोज पर पहली बार प्रकाश डाला ।. अगले दो 
वर्षों में उसने अपने दो व्याख्यानों में दूसरों से भी अपने वास्तविक स्वरूप को 
पहचानने के लिए: इसी तरह का निश्चय करने का अनुरोध किया । पहले 
व्याख्यान का शीर्षक था--'अमरीकी विद्वान्‌” ( ४० ॥ए९०पंठ्था 
80॥0|&7 ) और वह फी बेटा कप्पा में दिया गया था। दूसरा व्याख्यान केम्ब्रिज 
डिविनिटी स्कूल से स्नातक होकर निकलने वाली कक्षा के विद्यार्थियों के समक्ष 
दिया गया था । इमसंन ने अपने शेष जीवन में जो भी कहा और लिखा, वह 
मुख्यतः उपर्युक्त तीन कृतियों में प्रकट की गई विचारधारा की पुनरावृत्ति- 

मात्र थी । पहली तीन कृतियों में उसने सर्वातिशायी जीवन की मूल योजना 
पर प्रकाश डाला और बाद की कृतियों में उसने मूल योजना में परिवर्तन किए 
बिना उसकी शिथिल कड़ियों को पुप्ट किया । इस प्रकार, प्रकट हैँ कि जब 
इमसंन ने अन्य लोगों के साथ मिल कर सर्वातिशायी क्लब की स्थापना की 
थी, तब वह एक ऐसी विचारधारा को आगे बढ़ा रहा था, जिसमें उसकी 
आस्था पहले हो जम चुकी थी। 

इमर्सन ने जिस सर्वातिशायी विधि की कल्पना की, और उपयोग किया, 
वह पूर्णतः: अन्त:अनुभूति पर निर्भर था । उसमें तर्क अथवा प्रज्ञा के लिए 
स्थान नहीं था। प्रत्येक सर्वातिशायी अन्त:प्रेक्षण, व्यक्ति द्वारा शाश्वत सत्य को 
प्राप्त करने का एक प्रयास था । अतीत में जो कुछ हो चुका हैँ तथा भविष्य 
में जो कुछ होने वाला है, उससे उसका कुछ भी सम्बन्ध नहीं था। इस तरह 
वह अपने में पूर्ण था । सर्वातिशायी विधि में असंगति के लिए भी स्थान था । 
आन्तरिक चेतना का झोका सदा एक ही दिशा की ओर अथवा तीव्रता से 
नहीं आता । इमसन को इस बात की चिन्ता नहीं थी कि चेतना की तरंग 
अथवा विम्रम उसे परस्पर विरोधी विचारों की तरफ ढकेलता हूँ । इमर्सन 
का मत था कि मूखंतापूर्ण संगति केवल लघु व्यक्तियों को संतोष प्रदान कर 
सकती हूँ । कट्टर अद्व॑तवादी ( ए7४&एं७॥ ) पादरी हेनरी वेयर ने इमसंन 
से उसकी एक उक्ति की पुष्टि में तक॑ देने को कहा था। इमसंन ने एक 
सर्वोतिशायी दाशंनिक के दृष्टिकोण से ठीक ही कहा था कि अपनी उबवित के 
समर्थन में उसके पास कोई तर्क नहीं है और न वह यही जानता हैँ कि किसी 
विचार की पुष्टि में तक॑ का कया कुछ महत्त्व हो सकता है ? इमसंन ने यह 
उत्तर अपनी सहज निष्कपटता से दिया था । 

- इमर्सन का यह विचार नहीं था कि सर्वातिशायी विधि से जो अन्तर्द्‌ ष्टि 
प्राप्त होती है, वह केवल एक ही विचार के लिए उपयोगी होती है । इमसंन 
तथा सर्वातिशायी सिद्धान्त के प्रति आस्था रखने वाले दाहनिकों का विचार 
था कि आत्म-प्रक्षण से ऐसे आत्मनिष्ठ परिणाम नहीं निकलते, जिनसे केवल 
एक ही व्यक्ति का लाभ होता हो ; बल्कि उससे सार्वभौमिक महत्त्व के परिणाम 
निकलते हैं । इस तथ्य में इमसन की अचल आस्था थी कि यदि कोई व्यक्ति 
अपनी चेतना की गहराई में उतर कर सचाई से अन्वेषण करें, तो उसे ऐसे 
अनिवंचनीय ज्ञान की प्राप्ति होती है, जो ससीम मानव की क्षमता के परे है । 
उसका यह भी दृढ़ विश्वास था कि सर्वातिशायी विधि का उपयोग कर उसे 

जो असाधारण अनुभव हुआ हैं, उसे अन्य व्यक्ति भी प्राप्त कर सकते हैं | कोई 
भी व्यक्ति अपने स्वभाव की विश्येषताओं का ज्ञान प्राप्त कर दूसरे व्यवितयों 
के आचरण के सम्बन्ध में बहुत कुछ जान सकता हैं । 
यही वह आधार था, जिस पर इमसंन ने अपना यह विश्वास कायम 
किया कि सर्वातिशायी अन्‍्त:प्रेक्षण की विधि का उपयोग करने वाला व्यक्ति 
इस विषय में सम्पूर्ण मानव-समाज का आध्यात्मिक प्रतिनिधि होता है । इस 
प्रतिनिधि का चुनाव जनता के मतदान द्वारा नहीं होता ; वल्कि वह अपने 
हृदय की अन्ततंम वाणी द्वारा स्वयमेव चुना जाता हैँ । इमर्सन की यह उवित 
आत्मइलाघा से प्‌णं जान पड़ती हैं । विशेषकर उस व्यक्ति को और भी, जो 
व्यक्तित्व को अहंभाव का परिचायक मानता हैं ; किन्तु इमसंन के विचार से 
यह सिद्धान्त विनम्मता का ही परिचायक हैँ । यद्यपि वह वाणी किसी व्यक्ति- 
विशेष के अन्तर से निकली ; किन्तु वास्तव में वह केवल उस व्यक्ति की 
बाणी ही नहों हुई । वह ईश्वर की वाणी हैं । सर्वातिशायी आत्मप्रेक्षण उसके 
अन्तर में होता हुआ आत्मा के उस अन्तरतम स्थल पर पहुँच जाता हैं, 
जहाँ परमात्मा का निवास हैँ । यही वह पृष्ठभूमि थी, जिसमें इमसंन के लए 
यह कहना सम्भव हो सका--' हमारा कुछ नहीं । जो कुछ हैं परमात्मा 
का हूँ । व्यक्ति की सत्ता सदा म्रामक होती हैँ । ” एक असीम मन होता है, 
जिसे परमात्म। भी कह सकते हैं । इस पर मानव-मात्र का समान अधिकार 
हैँ । इमरसन के शब्दों में---“ प्रत्येक व्यक्ति असीम मन की एक अवतारणा हैँ । ” 
मानव-जाति का आध्यात्मिक प्रतिनिधित्व जो व्यक्ति करता हैँ, वह असीम 
मन की अभिव्यक्ति है, व्यक्ति-विशेष के मन की नहीं । 
इमसन ने इस विषय को कई तरह से लोगों के सामने रखा । कभी 
उसकी भाथा रहस्यवादी रंग में रंग जाती थी, जैसा कि उसकी पुस्तिका, 
“नेचर ” में लिखे गए निम्न शब्दों से प्रकट हैं--' नंगी जमीन पर खड़े हुए 
मेरा सिर आनन्दसय वायु में नहाया हुआ हें और वह अनन्त आकाश में उठा 
हुआ हे--निम्न कोटि का अहंभाव तिरोहित हो गया हूं । में आंख की पुतली 
की तरह पारदर्शी हो गया हूँ । में कुछ नहों हें । में सब को देख रहा हूँ । 
विद्ववव्यापी सत्ता का मुझ में संचार हो रहा हे । ”” कभी-कभी इमसंन स्वीडिश 
रहस्यवादी इमेनुएल स्वेडनबर्ग की तरह मनुष्य के व्यवितत्व के विस्तार को 
ही मानव-जाति कहता था | उदाहरण के लिए उसने “दि अमेरिकन स्कॉलर ! 
स्वेडनवर्ग के इसी विचार के आधार पर लोगों को आंशिक व्यक्ति और 

पूर्ण व्यवित कहा हैँ । आंशिक व्यक्ति किसान, वकील अथवा दंभी विद्वान्‌ हैं-- 
ऐसे व्यक्ति जो अपनी विद्या का उपयोग जीविका-निर्वाह के लिए करते हैँ । 
पूर्ण व्यक्ति मानव-जाति का प्रतिनिधित्व करते हैं और इनके कार्यों का उद्देश्य 
मानव-समाज की सेवा करना होता है । इमसंन के विचार से किसान को 
ईश्वर ने खेतों से केवल अपने लिए नहीं ; बल्कि मानवनमात्र के लिए खाद्यान्न 
संग्रह के लिए भेजा है । किसान अपनी जाति की तरफ से खाद्य संग्रह-कर्त्ता 
है और उसके क़ृषि-सम्बन्धी कायं गौरव के विषय हैं। किसान का महत्त्व अपनी 
सेवा के कारण हैं । उसके विचार में विद्वान्‌ को दंभी न होकर मानव-समाज का 
बौद्धिक प्रतिनिधित्व करना चाहिए । इमर्सन के विचार में किसी विद्वान्‌ की 
विचारधारा अपने समाज की बौद्धिक चेतना का प्रतिनिधित्व इसलिए नहीं 
करती ; क्योंकि वह एक औसत अथवा साधारण व्यवित के विचारों की 
प्रतिच्छाया है ; बल्कि इसलिए कि वह मानव-समाज के सर्वोत्तम हितों को 
अग्रसर करने वाली है । 

कभी-कभी इमर्सन अपने विचार इतनी सरल भापा में व्यक्त करता था 
कि उसे सभी समझ सकते थे ; किन्तु इसका एक दुष्परिणाम यह होता है कि 
विचारधारा के सम्बन्ध में म्रम भी व्यापक रूप से फल जाता था । ऐसा 
उसके निबन्ध 'सेल्फ रिलाइन्स ' से हुआ । प्रत्येक व्यक्ति के पीछे सर्वातिशायी 
तथा सावंभौमिक व्यक्तित्व छिपा हुआ है, जिससे आत्मनिर्भरता की प्रेरणा मिल 
सकती हैँ । इमर्सन के आत्म-निर्भरता के आदर्श को लेकर यह म्रम भी फैल 
गया था कि उससे स्वच्छन्दता का द्वार खुल जाता है । इमसंन ने कहा कि जिन 
लोगों में मौलिक प्रतिभा तथा मौलिक क्षमता हो, उन्हें अपनी दृष्टि किसी एक 
राष्ट्र तक सीमित न कर उसे व्यापक बनाना चाहिए । उसने कहा कि यदि 
ऐसे लोग अपनी दृष्टि किसी एक राष्ट्र की परिधि को लाँध कर व्यापक बना 
सकते हैँ, तो निव्चय ही वे उसे किसी एक व्यक्ति के व्यक्तित्व से भी व्यापक 
बनाने में समर्य हो सकते हैं। आत्मनिर्भर व्यक्ति से इम्सन आह्या करता है कि 
वह अपने दृष्टिकोण में मानव-मात्र के हित का समावेश करे | इमसंन यह तथ्य 
स्वीकार करता था कि व्यक्तिवाद का स्वाभाविक परिणाम अहंभाव हो सकता 
है ; परन्तु उसने साय ही इस बात पर भी बल दिया कि अहंभाव रखने वाले 
लोग समाज पर एक बोझ हैं । इमसंन के विचार में व्यक्तिवाद से उसका 
स्व्राभाविक परिणाम निकलना आवश्यक नहीं । संस्कृति का कार्य व्यक्ति को 
इस स्वाभाविक परिणाम से परे ले जाने, उसकी अहंभावना में सुधार करने 

और व्यक्ति को स्वरार्थभूलक सफलता के विचार से दूर हटाना हैँ । संस्कृति 
मनुष्य को व्यक्तिवाद के आदर्शम्लक परिणाम की ओर ले जा सकती हे । 
इमसंन ने अपने को अमरीकी राष्ट्र के बिचारक के स्थान पर प्रतिष्ठित 
कर दिया । ऐसे समय में जब कि यातायात व्यवस्था का आधुनिक अर्थ में 
विकास नहीं हुआ था, इमन ने अपने आध्यात्मिक आदर्शवादी पंथ पर आस्था 
रखने वालों का एक जनतमुदाय उत्पन्न कर लिया । इस पंथ का मसीहा 
इनसंन स्वयं था। उतने विश्व के प्रति ऐसा मौलिक सम्बन्ध कायम करने का 
अनुरोध लोगों से किया, जिसमें इतिहास और परम्परा का ध्यान रखना आवश्यक 
नहों । इमसंन ऐसे समय में हुआ था, जब न्यू इंगलैड में अनेक इतिहासकार 
हुए थे ; परन्तु, इमर्सन ने कहा कि विह्व के सम्बन्ध में जो भी प्रदन उठाए 
जायें, उनका उत्तर देने के लिए हमें अतीत के इतिहास में जाना आवश्यक 
नहों है । इमर्सन का मत था कि प्रक्ृति हमारे सभी प्रइनों का उत्तर देने में समर्थ 
है । सृष्टि की व्यवस्था को देखकर जो भी प्रश्न हमारे मन में उठते हैं, उनका 
उत्तर सृष्टि से हमें मि्ठ सकता हैं। इमर्सन ने कहा कि काव्य तथा 
दर्शन का आधार इतिहास से स्थान पर नई अन्तद्‌ ष्टि होनी चाहिए | उसके 
विचार में धर्म का आधार ज्ञान के पिछले निर्देशों के स्थान पर ईश्वर द्वारा 
मनुष्य के हृदय में प्रतिक्षण जगाई जाने वाली ज्योति होना उचित हूँ । 
इमसंन जिस प्रकृति पर इतनी आस्था रखता था, वह वैज्ञानिक की प्रकृति 
से भिन्न थी। इमसंन प्रकृति को रहस्यवादी दृष्टिकोण से देखता था। उसका 
कहना था कि प्रकृति पर मनुष्य की प्रभुता वैज्ञानिक के समान दृश्यजगत्‌ के 
निरीक्षण करने की नहीं । मनुष्य कवि अथवा कलाकार के रूप में प्रकृति का 
स्वामी हैँ, क्योंकि वह उसके विभिन्न रूपों, जैसे उसके वृक्षों, पुष्पों अथवा 
बादलों, को उतार कर एक कला-कृति का रूप प्रदान कर सकता है । यही 
नहीं, मनुष्य प्रकृति का उपयोग एक रहस्यवादी के रूप में अपनी चेतना को 
केन्द्रीभूत करने के लिए करता है । वह प्रकृति में अपने को इतनी पूर्णता से 
हूगा देने की क्षमता का विकास कर लेता है कि उसे अपनी पृथकता का 
ज्ञान नहीं रह जाता और सृष्टि की प्रत्येक वस्तु के प्रति वह अपना तादात्म्य 
स्थापित कर लेता हैं । प्रकृति अपने रहस्यों का उद्घाटन उन्हीं को करती 
है, जो प्रेम की भावना का विकास कर उसकी तरफ आढक्ृष्ट होते हैं। प्रकृति 
के जिस वस्तुवादी रूप का सम्बन्ध विज्ञान से है, उसमें इमसंन की दिलचस्पी 
नहीं थी। उसे प्रकृति के उन विभिन्न तथा चिर परिवतनश्वील रूपों में, जिनमें 

मनुष्य की क्षण-क्षण परिवर्तित होने वाली चित्तवृत्तियाँ  प्रतिविम्वित होती हैं 
और जिनमें मनुष्य की चेतना से तादात्म्य स्थापित होता है, आनन्द की प्राप्ति 
होती थी । सच तो यह हैं कि इमर्सन को प्रकृति के अपने स्वरूप की अपेक्षा 
उसके इस पहलू में ही अधिक रुचि थी कि उसका मनुष्य से कैसा सम्बन्ध 
है और वह आध्यात्मिक क्षेत्र में मानव की किन आवश्यकताओं की पूर्ति 
करती है । 

प्रकृति मनुष्य की जो चहुमुखी सेवाएँ करती है, उसमें भी इमर्सन को 
आध्यात्मिक व्यवस्था के दर्शन हुए । प्रकृति मनुष्य को जीवन-यापन करने की 
सामग्री उपलब्ध करती है । प्रकृति के इस वस्तुवादी रूप से अधिक महत्त्व उसके 
सौन्दर्य, उसकी भाषा तथा उसकी व्यवस्था का है । वस्तु के रूप में प्रकृति की 
उपयोगिता से प्रत्येक व्यक्ति परिचित हैँ । यह प्रकृति की मनुष्य के प्रति प्रत्यक्ष 
सेवा है, जिसमें मनुष्य का पोषण होता हैँ । प्रकृति अपने इस व्यापार के द्वारा 
मनुष्य के प्रति परमप्रभु के प्रेम की धारा का दर्शन कराती हैं ; परन्तु यह 
उल्लेखनीय है कि यदि मनुष्य को लाभान्वित होना है, तो प्रकृति के सभी अंगों 
को एक साथ कार्य करना चाहिए । सूर्य, वायु, बफं, वर्षा, पौधे अथवा पश्ु कोई 
भी अलग से मनुष्य को लाभ नहीं पहुँचा सकते ; किन्तु ये सभी मिल कर एक 
दैवो व्यवस्था का निर्माण करते हैं । “ वायु बीजों को जमाती है, सूर्य समुद्र 
में भाप बनाता है, वायु भाप को उड़ा कर खेतों तक लाती है, वर्षा पौधों का 
पोषण करती है और पौधों से पशुओं का पालन होता है ।” इस प्रकार, 
मनुष्य के पोषण के लिए ये प्राकृतिक तत्त्व मिलकर कार्य करते हैं । 

वस्तु और सौन्दर्य के मध्य प्रकृति के विभिन्न रूपों की पूर्णता का ज्ञान 
हैं ; परन्तु यदि मनुष्य की प्रकृति के अनिर्वेचनीय सौन्दर्य का ठीक तरह 
रसास्वादन करना है, तो उसके प्रयासों में, आध्यात्मिकता का पुट मिलना आवश्यक 
है । प्रकृति के सौन्दर्य का पूर्ण रसास्वादन करने के लिए यह अनुभूति आवश्यक 
है कि प्रकृति में शिवं और सुन्दरं का सुयोजित योग है । प्रकृति में जो भी कुछ 
अच्छाई है, उस पर ईहवर सौन्दर्य की मुहर लगा देता है। इसी तरह, प्रकृति के 
सौन्दर्य का मनुष्य की बुद्धि से भी सम्बन्ध है । सौन्दर्य का सम्बन्ध गुण तथा 
विचार दोनों से है । कला की दृष्टि से इस सम्बन्ध का विशेष महत्त्व हैँ । 
इमसंन ने एक स्थान पर कहा है कि प्रकृति का सौन्दर्य केवल निरुद्देश्य विचार 
का विषय नहीं है, वरन्‌ इससे सृजनात्मक काय में भी सहायता मिलती है। 

प्रकृति की मनुष्य के प्रति सेवाओं पर विचार करते हुए हम इमसंन की 

एक अन्य उल्लेखनीय मान्यता पर आते हैँ। इमसंन का कहना हैं कि प्रकृति का 
मनुष्य की' भाषा से भी सम्बन्ध हैं । इस सम्बन्ध में पहली बात यह हैं कि 
शब्दों का निर्माण प्राकृतिक तथ्यों के आधार पर हुआ है । यह उक्ति केवल 
उन्हीं शब्दों के सम्बन्ध में लागू नहीं है, जिनके द्वारा हम प्रकृति के तथ्यों का 
वर्णन करते हैं ; वल्कि उन सूक्ष्म अर्थवाची शब्दों पर भी लागू है, जिनके द्वारा 
हम नैतिक तथा बौद्धिक तथ्यों का वर्णन करते हैं । हमारे सूक्ष्म अर्थवाची शब्द 
उन सरल शब्दों पर आधारित हैं, जिनसे हम प्राकृतिक व्यापारों का वर्णन करते 
हैं । इसके अलावा, इमसंन ने यह भी माना हैं कि विचार, शब्द तथा प्राकृतिक 
तथ्यों में केवल अस्पष्ट-सा सम्बन्ध नहीं है । विशेष प्राकृतिक तथ्यों का विशेष 
आध्यात्मिक तथ्यों से सुनिश्चित सम्बन्ध होता है । प्रत्येक आध्यात्मिक तथ्य 
का प्रतिनिधित्व प्रकृति का कोई-न-कोई तथ्य करता है । प्रकृति के विभिन्न 
व्यापारों का मन की विभिन्न अवस्थाओं से सादृश्य रहता है ॥ प्रकृति तथा मनुष्य 
के इस सम्बन्ध का ज्ञान जिन लोगों को है, वे शहरों से दूर प्रकृति की गोद में 
रहना पसन्द करते हैँ, जिससे उन्हें क्षण-क्षण पर नई प्रेरणाएँ मिलती हैं । 
प्रकृति का मन के विभिन्न अंगों के इस सम्बन्ध के अलावा प्रकृति मनुष्य की 
सम्पूर्ण चेतना का भी प्रतिनिधित्व करती है । प्रकृति के नियमों तथा मानस 
के नियमों में पूर्ण सादृश्य है । भौतिक विज्ञान के सिद्धान्तों में हमें आचार-शास्त्र 
के नियमों की झलक मिलती है । कारण यह हैं कि मनुष्य का मन विदव मन 
का प्रतिनिधि हैं और मनुष्य की आत्मा परमात्मा का प्रतिनिधित्व करती है । 
यह परमात्मा ही प्राणवायु का भांडार हैँ और इसलिए वह अन्य व्यक्तियों 
में प्राणवायु का संचार करने में समर्थ है । 
प्रकृति तथा मानव-मन के बीच का सम्बन्ध किसी कवि की कल्पना नहीं 
हैं । यह मन की सूृजनात्मक क्षमता तथा ईइ्वर की इच्छा का प्रतीक है । 
सभी मनुष्य प्रयास कर इस सम्बन्ध को जान सकते हैं। आत्मा की प्रकृति भौतिक 
रूप ग्रहण करना है । प्रत्येक भौतिक घटना तथा प्रत्येक भौतिक वस्तु ईश्वर 
के मन में प्रत्यय के रूप में वर्तमान है । प्रत्येक पाथिव वस्तु विचारों के रूप 
में अपनी उत्पत्ति से पूर्व मौजूद रहती हैं । इस प्रकार प्रकृति परिणाम है और 
मन उस परिणाम का कारण है । अन्त में इमसंन हमें इस परिणाम पर पहुँचा 
देता हैं कि मानस के नियम ही वस्तुओं के नियम हैं और जड़ पदार्थ की उत्पत्ति 
चेतन तत्त्व से हुई हैं । 
: प्रकृति की अन्तिम सेवा मनुष्य की प्रज्ञा को क्रमवद्धता प्रदान करना हैँ ६ 

प्रज्ञा अथवा समझ में क्रमबद्धता का विकास होने पर उसका प्रभाव बुद्धि 
पर भी पड़ता है । प्रकृति बौद्धिक तथा नैतिक सत्यों के सम्बन्ध में प्रज्ञा में क्रम- 
बद्धता लाती हूँ | परिणाम यह होता है कि मनुष्य के बौद्धिक निर्णय उसकी 
चेतन। से प्रभावित होने लगते है। इसके अलावा, मन में प्रकृति की विविधता 
के बीच उसकी एकता को जानने की क्षमता का विकास होने लगता 
है । विश्व की प्रत्येक वस्तु एक प्रकार से लघु रूप में विश्व की प्रतिच्छाया 
है । ईश्वर की समस्त सृष्टि समान नियमों से संचालित होती हैं । विश्व की 
वस्तुओं में अनेक विभिन्नता के बीच एक आधारभूत सादृश्य हैं । यह सादृश्य 
अथवा समानता वस्तुओं की विभिन्नता की तुलना में अधिक महत्त्वपूर्ण है। 
प्रकृति की यह आधारभूत एकता, विश्व की चरम चेतना में निहित हैं । यह 
एकता विचारों तथा वस्तुओं दोनों में परिलक्षित होती हैँ । यह वस्तुतः सत्य 
का क्रमबद्ध सादृश्य हैं । हम शब्दों के द्वारा जिस भी सत्य को व्यक्त करते 
है, उसका सम्बन्ध अन्य सभी सत्यों से किसी-न-किसी रूप में रहता है । 
प्रकृति की क्रमबद्धता का ज्ञान हमें चेतनवाद की ओर ले जाता हैँ। हम 
अपुभव करने लगते हैं कि हम चाहे अपने इन्द्रियजन्य ज्ञान का विश्वास नहीं 
करें ; किन्तु सार्व भौमिक निथमों की नित्यता अविश्वसनीय नहीं है । हम यह दावे 
के साथ नहीं कह सकते कि प्रकृति का हमारे मन के बाहर कोई ठोस अस्तित्व है। 
हमारी ज्ञानेन्द्रिय हमें जो कुछ बताती है, उसके परीक्षण का कोई साधन हमारे पास 
नहों है। केवल अज्ञानी लोग ही यह कह सकते हैँ कि इन्द्रियजन्य ज्ञान के आधार 
पर हो प्रकृति के अस्तित्व को माना जा सकता है। यदि हम अपने मन के भीतर 
जर। गहराई में उतर कर विचार करें, तो इन्द्रियों का हमारे ऊपर प्रभुत्व समाप्त 
हो जाता है । हम लोग इंद्रियवाद से चेतनवाद की तरफ स्वयमेव खिसक जाते हैं 
और इंद्वियों के स्थान पर हम बुद्धि को अपने ज्ञान की कसौटी मानने लगते हैं। 
इस प्रकार, वस्तु, सौन्दर्य, भाषा तथा क्रमबद्धता के क्षेत्रों में प्रकृति की प्रेरणा से 
हमें संस्कृति के दर्शन होते हैं। 
इस संस्कृति का सब से पहला प्रभाव यह होता हूँ कि हमें ज्ञातव्य विषय और 
ज्ञाता, जोव और प्रकृति, मन तथा दृश्यजगत्‌ की द्वैधता का बोध होने लगता है। 
इस द्वेधता तथा द्वतवाद पर कवियों ने अपने प्रतीकवाद का भवन खड़ा किया है। 
साधारण विवेकवाले व्यक्ति के लिए विचार वस्तुओं के अनुरूप, मन जड़ पदार्थ 
के अनुरूप होना चाहिए । दृश्यजगत्‌ के आगे देखने वाला.गोण हो जाता है ;:परन्तु 
कवि वस्तुओं की अपने सन की भावना के अनुरूप रचना करना चाहता है। द्रष्टा 

दृश्य वस्तुओं की रचना अपनी इच्छा के अनुरूप करता है। कल्पना की उठान 
कवि में इंद्रिय से अनुभव की जाने वाली वस्तुओं को विवेक से उत्पन्न शब्दों में 
परिणत करने की क्षमता का विकास कर देती हैं । इमसंन के. शब्दों में कल्पना 
“/ विवेक-बुद्धि द्वारा पारथिव जगत्‌ का उपयोग ” है । कवि का लक्ष्य सौन्दर्य की 
खोज और दाशंनिक का लक्ष्य सत्य की खोज है ; किन्तु वास्तव में सत्य और सुन्दर 
एक ही हैं। कवि तथा दार्शनिक दोनों ही वस्तुओं के दिखाई देने वाले क्रमों एवं 
सम्बन्धों का पूर्णणामी एवं निर्णायक रूप “ विचारों की दुनिया ” को मानते हैं। 
कवि और दाईनिक दोनों ही आभासित होनेवाले ठोस जड़तत्त्व का, अपने विचारों 
द्वारा विलयन कर, प्रकृति को आध्यात्मिकता का पुट प्रदान करते हैं। वे अपनी 
अंतः अनुभूति द्वारा प्रकृति में व्याप्त आन्तरिक व्यवस्था का ज्ञान प्राप्त कर लेते 
हैं। दर्शन-शास्त्र बिचारों में ध्यान को केन्द्रीभूत कर जड़तत्त्व के अस्तित्व के 
सम्बन्ध में संदेह उत्पन्न कर देता है । धर्म तथा आचार-शास्त्र चेतन तत्त्व की 
तुलना में जड़तत्त्व को निक्रृष्ट बता कर इस कार्य में दर्शन की सहायता करते हैं । 

इन सभी तरीकों से संस्क्रति मनुष्य को चेतनवाद की ओर ले जाती है, जो 
साधारण मान्यताओं के ठीक उलटा है । साधारण मान्यता की तुलना में प्रत्ययवाद 
अथवा चेतनवाद का लाभ यह हूँ कि वह विश्व को एक ऐसे रूप में उपस्थित करता 
है, जो मन के लिए सबसे अधिक वांछनीय है । आदर्शवाद संसार को एक ऐसे महान्‌ 
चित्र के रूप में उपस्थित करता है, जिसे परमात्मा ने आत्मा के चिन्तन के लिए 
अंकित किया हूँ। संसार की सृष्टि एक वार हुई, क्रमिक रूप में नहीं। मन तीन 
प्रदनों का उत्तर पाने की जिज्ञासा रखता है--जड्तत्त्त्र क्‍या है? इसकी मूल 
उत्पत्ति किस प्रकार हुई ? और उसका क्‍या होना है ? चेतनवाद इनमें से केवल 
प्रथम प्रइन का उत्तर उपलब्ध करता है । 

चेतनवाद की कमी को आत्मा का सिद्धान्त पूरा करता हैं । आत्मा अथवा 
आंतरिक चेतना हमें उन प्रइनों का उत्तर उपलब्ध करती है, जो चेतनवाद से 
हमें प्राप्त नहीं होते । “ हमें ज्ञात हैँ कि मनुष्य की आत्मा में सर्वश्रेष्ठ तत्त्व निहित 
हैं। विश्व का सार बुद्धिमत्ता अथवा प्रेम, सौन्दर्य अथवा णवित में नहीं है ; बल्कि 
इन सभी के योग में है। इनमें प्रत्येक में वे तत्त्व निहित हैं, जिनके लिए सृष्टि का 
अस्तित्व हैं। आत्मा इनके प्रेरक तत्त्व का जनक हैं । प्रकृति के प्रत्येक अणु में आत्मा 
का निवास हूँ। आत्मा हमें बाहर से प्रभावित नहीं करता अर्थात्‌ वह दिक्‌ तथा 
समय को सीमाओं के परे हैं ; किन्तु वह आध्यात्मिक रूप से हमारे अंतर को 
प्रभावित करता हैँ । यह आत्मा अथवा आंतरिक चेतनत८व ही परमत्रह्म हैं । यह 

चेतना हमें प्रकृति के द्वारा आच्छादित नहीं करती ; बल्कि हमारे भीतर प्रविष्ट 
होती है और सभी तरफ व्याप्त हो जाती हैँ--उसी तरह, जिस तरह वृक्ष की 
चेतन सत्ता शाखाओं तथा पंक्तियों के पुराने छिद्रों में नई शाखाओं तथा नए 
पत्तों का प्रस्फुटन करती है ।”” यह आध्यात्मिक चेतनवाद ही वह दार्शनिक 
आधार था, जिसका निर्माण इमसंन ने अपने सर्वातिशायी सिद्धान्त की सहायता 
से किया। 
यदि इमसंन की दार्शनिक विचारधारा के सम्पूर्ण प्रभाव का मूल्यांकन करने 

बैठें, तो हमें इमसंन के समय से अब तक का अमरीकी संस्कृति का इतिहास ही 
उपस्थित करना होगा । इस स्थल पर यह सब करना हमारे लिए सम्भव नहीं हैँ। 
हम केवल इतना ही कर सकते हैँ कि अमरीका की तात्कालिक समस्याओं के 
प्रति इमर्सन के दृष्टिकोण पर विचार करें । सबसे पहले हम उस विवाद को लेते 
है, जो इमर्सन ने डिविनिटी स्कूल वाले अपने भाषण में युवा पादरियों को एक 
* विचित्र सलाह ' देकर छेड़ दिया था। अपने इस भाषण में इमसन ने युवा 
पादरियों को ईसाई-धर्मं की परंपराओं तथा ईसाई-घर्म ग्रंथों से घामिक सिद्धांतों का 
प्रचार नहीं करने की सलाह दी थी और कहा था कि उन्हें अपने हृदयों में संगृहीत 
ज्ञान का ही प्रचार करना चाहिए। उसने कहा था कि प्रत्येक पादरी को चाहिए 
कि वह अपने को ईसा के उपदेशों का जन्मजात प्रचारक मानें। यूनिटेरियन 
सम्प्रदाय के पादरियों ने इस भाषण के लिए इमरन की कटु आलोचना की और 
आगामी ३० वर्ष तक हार्वार्ड विश्वविद्यालय में उसके भाषण पर प्रतिबंध लगवा 
दिया । उस समय कुछ लोगों में इमसंन के आत्मनिर्भरता के सिद्धान्त का भी 
प्रचार हुआ ; किन्तु इतना निविवाद रूप से कहा जा सकता हूँ कि इस अमरीकी 
दार्शनिक के विचारों को पादरियों तथा विभिन्न गिरजे के सदस्यों की अपेक्षा 
गिरजों से सम्बन्ध नहीं रखने वालों में ही अधिक लोकप्रियता प्राप्त हुई। 

राजनीतिक तथा सामाजिक दृष्टि से इमसन ने अपने को अमरीका के तात्कालिक 
साम-जिक जीवन से अलग नहीं कर लिया था । उसमें उग्र समाज-सुधारकों 
का जोश था । अपनी इस विचारधारा के कारण कि सभी मनुष्यों के भीतर एक ही 
विद्वआत्मा का निवास है, इमसंन की सैद्धान्तिक पृष्ठभूमि लोकतंत्री मान्यता के 
अनुकूल थी ; किन्तु वास्तविक जीवन में जनसाधारण से उसका सम्पर्क कुछ 
कम ही रहा। वैसे, वह सम्पूर्ण मानवसमाज का मित्र था ; किन्तु उसकी मंत्री 
बहुत कम लोगों से थी। वह सामाजिक भावना से अनुप्राणित था ; किन्तु 
व्यवहार रूप में सामाजिक गुणों की उसमें प्रचुरता नहीं थी। इमसन का 

विचार था कि यद्यपि जैक्सोनियन दल के सुधारवादियों के आदर्श अच्छे थे ; 
किन्तु उनके विरोधी हिवग-दल में ईमानदार तथा सच्चे आदमियों की 
संख्या अधिक थी | परन्तु, दास-प्रथा के प्रइन पर न्यू इंगलंड का वातावरण 
क्षब्य होने तक वह अपना रुख स्थिर नहीं कर सका। कभी इमसन दास-प्रथा 
के विरुद्ध उग्र मत प्रकट करता था, तो कभी वह डेनियल वेबस्टर तथा 
एडवर्ड एवरेट जैसे अपने मित्रों के रुख से प्रभावित होकर अनुदार विचार 
प्रकट किया करता था ; परन्तु अंत में इमर्सन ने दासता के विरुद्ध दृढ़ स्थिति 
ग्रहण कर ली और इस प्रथा को समाप्त करने के पक्ष में आवाज उठाने लगा। 

परन्तु, साधारण रूप से यह कहा जा सकता हैं कि इमसंन सुधारवादिता की 
भावना से अभिभूत नहीं होता था। मैक्सिकन युद्ध के समय उसके मित्र हेनरी डेविड 
थोरो ने जो स्थिति ग्रहण की, उसका उसने समर्थन नहीं किया था। १८४१ में 
हमसंन ने कहा था कि वह अपनी आलोचना को इतना आगे नहीं बढ़ाना चाहता 
कि उसे आत्महत्या करनी पड़े अथवा वह समस्त में बिल्कुल अकेला पड़ जाय । अन्य 
सर्वातिशायी दार्शनिकों की तुलना में इमसंन के विचार कुछ नम थे। अपने अन्य 
साथियों के समान इमसंन तात्कालिक परिस्थिति की विशेषताओं से अपरिचित 
नहीं था और उसने अपने मस्तिष्क का संतुलन भी कायम रखा था। इमर्सन के 
विचार की अपेक्षा उसका जीवन रूढ़ियों से अधिक प्रभावित था ; परन्तु यह 
भूलने की बात नहीं है कि इमर्सन ने अमरीका के जीवन में एक संस्था का रूप 
घारण कर लिया था और अनेक अमरीकी उसक आदशों से अनुप्राणित हो चले 
थे। सर्वातिशायी सिद्धान्त के अधिक उत्साही प्रचारक अपने अत्यधिक उत्साह 
के बावजूद यह सफलता नहीं प्राप्त कर सके। 


हेनरी डेविड थोरो ; अराजकतावादी 


सर्वातिज्ञायी सिद्धांत के माननेवालों ने एक तरफ इतिहास और विज्ञान का 
तथा दूसरी तरफ परम्परा तथा अधिकार का जो विरोध किया, उसके परिणाम- 
स्वरूप उनकी विचारधारा में सर्वातिशायी तरीके का महत्त्व बढ़ गया। उन्होंने 
ज्ञान प्राप्त करने के पुराने तरीकों के स्थान पर सर्वातिशायी तरीके को प्रतिष्ठित 
किया । पुराने तरीकों में संदेह करने का कारण यह था कि वे आत्मकशिक्षण में 
विव्वास रखते थे। वे आत्मशिक्षण को बहुत- अधिक महत्त्व देते थे। उन्होंने 
अन्तःकरण टटोलने के प्यूरिटन तरीके को अस्वीकृत कर दिया था ; किन्तु उसके 
स्थान पर उन्होंने अंतर में खोज करने का जो सर्वातिशायी तरीका निकाला, वह 
भी लगभग वसा ही था। उन्होंने पुराने तरीके के स्थान पर दूसरा ऐसा तरीका 
रख दिया था, जो पहले से कम अधुविधाजनक नहों था। सर्वातिशायी सिद्धांत 
के माननेवाले आत्मशिक्षण के लिए प्रयास करते हुए अनुभव करते थे कि वे 
एक विद्येप कार्य कर रहे हैं। साधारण कछ्षिक्षित लोगों द्वारा पढ़ी जाने वाली 
पुस्तकों का उपयोग न कर वे विशेष ग्रंथों का मंथन करते थे। उन्होंने एक गुट 
बना लिया था और भविष्य-वक्‍्ताओं जैसे स्वर में बात करने लगे थे । विद्ञाल 
ग्रंथों के अम्बार में डूबे रहना उनका अभ्यास हो गया था। संक्षेप में यही कहा जा 
सकता हूँ कि सर्वातिशायी सिद्धांत को मानने वाले अपने को दूसरों से भिन्न 
समझने लगे थे । 

इस प्रकार के लोगों के बीच एक दिन एक युवक पड़ गया। उसने हार्वार्ड 
विश्वविद्यालय में इमर्सन का भाषण सुना था। हेनरी डेविड थोरो को लगा कि 
इमसन ने जीवन की जो योजना प्रस्तुत की, उस पर चला जा सकता है ; परन्तु 
इस युवक के रंग-ढंग कुछ विचित्र थे । जब भी वह उपस्थित होता, तो सर्वातिशायी 
सिद्धांत के माननेवाले अन्य दाइंनिक, यहाँ तक कि इमसंन और ऑलकट भी, 
जो उसके निकटतम मित्र थे, थोरो के साथ अच्छा समय नहीं बिता पाते थे। 

थोरो आकर्षक ढंग से बातें करता था ; किन्तु उसके स्वर में उजड्डता तथा घृणा 
मिली रहती थी। थोरो के अनजाने में ही उसमें एक उहंडता की भावना छिपी 
रहती थी। कहा जा सकता है कि यह उसके मन की स्वतंत्रता ही थी। थोरो की 
इस वास्तविक स्वतंत्रता के आगे दूसरों की बनावटी स्वतंत्रता को नीचा देखना 
पड़ता था। यह नहीं कि थोरो सर्वातिशायी सिद्धान्त के मानने वाले अपने अन्‍य 
साथियों की मान्यताओं से कोई मौलिक मतभेद रखता था । वह उनकी निवेधात्मक 
मान्यताओं तक से सहमत था | प्यूरिटन सम्प्रदाय में अंत:करण के निर्देशों को जो 
महत्त्व मिला था, उसके विरुद्ध थोरों ने भी अपने अन्य मित्रों के साथ विद्रोह 
किया था। थोरो ने कहा कि प्यूरिटन सम्प्रदाय ने अंत:करण को समस्त जीवन पर 
अनुचित प्रभुत्व प्रदान कर दिया है, जिसे मस्तिप्क अथवा हृदय के प्रभुत्व के 
जितना ही असंतोषप्रद कहा जा सकता हैँ। थोरो ने कहा कि जिस प्रकार किसी 
व्यक्ति का मानसिक संतुलन विगड़ सकता हैं, उसी प्रकार अंत:करण का संतुलन 
बिगड़ सकता हूँ । यदि किसी व्यक्ति का अंत:करण लगातार क्षुब्ध रहता है, तो 
उस व्यक्ति का जीवन निष्फल हो सकता हैं। 

जब तक थोरो ने थ्यूरिटनों के अंतःकरण के प्रति आवाज उठाई, तब तक 
तो उसके साथियों ने कोई आपत्ति नहीं की ; किन्तु जब वह सर्वातिशायी अंत:ःकरण 
के विरुद्ध भी विद्रोह कर गया, तो उसके साथियों का भाथ। ठनका । उसने कहा कि 
अत्यधिक आत्मशिक्षण भी मनुष्यों के प्रति वैसा ही अत्याचार हे, जैसा कि मस्तिष्क 
अथवा हृदय की अत्यधिक प्रभुता मनुष्य पर अत्याचार हैं। थोरो ने अपने 
साथियों पर अत्यधिक शिष्टाचार वर्तने का भी दोप लगाया। यही नहीं, थोरो 
ने कुछ यूनानी तथा यहूदी देवताओं की भी प्रशंसा की, जिसे उसके सर्वातिद्ायी 
मित्रों ने आध्यात्मिकता के विरुद्ध बताया। उन्होंने कहा कि सर्वातिशायी 
सिद्धान्त में वहुदेववाद के लिए स्थान नहीं है। 

इस ढोंग को सहन करने के लिए थोरो तंयार नहीं था। उसने कहा कि सम्य 
देशों का ईश्वर केवल नाम के लिए ईइवर हैं । उसी सत्ता को ईश्वर कहा जा सकता 
हैं, जिसका अधिकार सर्वोपरि हो। सम्य देशों में ईड्वर को साधारण समस्याओं 
तक में घसीटा जाता है और उसकी सत्ता को चुनौती दी जाती हूँ । 

थोरो “ अंतःकरण के कायरों ” से घृणा करता था, जो जीवन के लघु-से-लघु 
कार्य के छिए चिन्तित रहा करते हैं। वह निश्चिन्तता की जिन्दगी बिताने वाले 
उस मजदूर को पसंद करता था, जिसकी पुण्य के प्रति केवल इतनी चिन्ता है, 
जिससे वह सुखी रहने का पुण्य प्राप्त कर सके । मुक्ति की अत्यधिक फिक्र करना 

बेकार है। थोरो कहता हँ-- जिन्दगी मजे से विताओं, अपना कत्तंव्य करो और 
किर विदा हो जाओं। ” समाज की रूढ़िवादी मान्यताओं को वह पसंद नहीं 
करता था। अपने सविनय अवज्ञा के सिद्धान्त की व्याख्या करते हुए थोरो ने 
अपना दृष्टिकोण भलीभांति स्पप्ट कर दिया था। 

थोरो ने अपना ' सविनय अवज्ञा-सम्वन्धी निबंध '१ १८४८ के मेक्सिकन-युद्ध 
से ठीक पूर्व होने वाली कतिपय घटनाओं के सम्बन्ध में लिखा था, जैसे-जैसे संयुक्त- 
राष्ट्र अमरीका के अन्यायपूर्ण तथा आक्रामक कार्यो पर प्रकाश पड़ा और दासता 
के प्रसार की समस्या से इन आक्रामक कार्यो का सम्बन्ध प्रकट हुआ, वेसे-वैसे थोरो 
का असंतोष बढ़ता गया और उसने इस असंतोष को व्यक्त करने के लिए कर 
नहीं देने का निश्चय कर लिया। कर नहीं देने पर उसे जेल की सजा हुई ; किन्तु 
मित्रों के कर दे देने पर उसे छोड़ दिया गया। परन्तु, इस बात का निर्णय नहीं हो 
सका कि कोई व्यक्ति सरकार से सैद्धान्तिक विरोध होने पर, क्या कर देने से 
इनकार कर सकता है । इस समस्या को लेकर सम्मान के प्रइन पर थोरो का 
सर्वातिशायी सिद्धान्त को माननेवाले अपने साथियों से एक और मतभेद हो 
गया। कहा जाता है कि इमर्सन जेल में थोरों से मिलने गया था। जेल की 
कोठरी के बाहर से ही इमर्सन ने उससे कहा--“ हेन री, तुम वहाँ क्या कर रहे 
हो ? ” थोरो ने वनावटी सामाजिक मान्यताओं के प्रति घृणा प्रकट करते हुए 
अपनी अंतःकरण की आवाज को ऊपर उठा कर कहा-- वाल्डो, तुम वहाँ क्या 
कर रहे हो? ” थोरो ने अनुभव किया था कि उसे एक गलत कदम उठाने वाली 
सरकार का समर्थन नहीं करना चाहिए, क्‍योंकि ऐसा करने का मतलब 
अन्याय का समर्थन करना है। थोरों का विचार था कि वह यह नहीं समझ सका 
कि इमसेन इस विषय पर उसकी-जैसी मान्यता क्‍यों नहीं रखता। उसने 
लिखा--“ एक ऐसी सरकार की अधीनता में, जो अन्यायपूर्वक किसी को जेल में 
डाल सकती है, किसी भी न्यायप्रिय व्यक्ति का स्थान जेल में ही हो सकता है। 
नागरिक प्रशासन के प्रति व्यक्ति के सम्बन्धों के विषय में उसने जो आत्मप्रेक्षण 
किया, उसका परिणाम उसने अपने 'सविनय अवज्ञा पर निबंध ' में प्रकट 
किया हैं। इसे अहिसा-संबंधी साहित्य में अभी तक उच्च स्थान प्राप्त है। 
महात्मा गाँधी को प्रभावित करने वाले ग्रंथों में यह भी एक था। 

थोरो के इस निबंध से अमरीकी विचारधारा के उस आराजकतावादी पहलू 
पर प्रकाश पड़ा, जो अमरीकी संविधान की रचना के समय से वत्त॑भान था। 
संविधान के निर्माताओं में अनेक जैफर्सन की इस उक्ति से सहमत थे कि सरकार 
एक आवश्यक ब्‌ राई है और सर्वोत्तम प्रशासन-व्यवस्था वही है, जो कम-से-कम 
प्रशासन करती है और इस तरह बुराई को न्यूनतम सीमा पर पहुँचा देती है । 
परन्तु, दिन-प्रति-दिन उठने वाली समस्याओं से सामना करने वाले ये नेता 
अपना दृष्टिकोण प्रकट करने के अतिरिक्त और कुछ नहीं कर सके, और उन्होंने 
सरकार की आवश्यकता को अनुभव किया। उन्होंने अपने ढंग से प्रशासनीय 
कार्यों को कम रखने का प्रयास किया। परन्तु, व्यावहारिक कठिनाइयों से 
सम्बन्धित नहीं होने के कारण थोरों अराजकता की निहित भावना को आगे 
बढ़ाने के लिए तैयार हो गया। उसने कहा कि यदि उस श्ासन-ब्यवस्था को 
अच्छा समझा जाता है, जो कम-से-कम प्रशासन करती है, तो उसे सर्वोत्तम 
क्यों नहीं माना जा सकता, जो प्रशासन बिल्कुल ही नहीं करती । उसने यह बात 
स्वीकार कर ली कि सभी व्यक्ति प्रशासन न करने वाली ऐसी प्रशासन-व्यवस्था 
के लिए तैयार नहीं हैं, किन्तु जब वे तैयार हो जायेंगे, तो वैसी प्रशासन- 
व्यवस्था कायम होनी चाहिए। प्रशासन-व्यवस्था को एक आवदयक बुराई 
बताने वाले ज्ञान और प्रकाश के युग के नेता सरकार की स्थापना केवल सु विधा 
के लिए की जाती है। थोरो ने इस विचारधारा को आगे बढ़ाते हुए कहा कि 
“ अच्छी-से-अच्छी सरकार सामाजिक सुविधा के लिए होती हैं ; किन्तु बहुधा 
अधिकांश सरकारें और कभी-कभी सभी सरकारें असुविधाजनक प्रमाणित 
होती हैं।” 

अमरीकी जनता ने स्थायी सेना रखने की यूरोपीय परम्परा को इस आधार 
पर ठुकरा दिया था कि इससे अनावश्यक व्यय होता है और इससे सैन्य वर्ग के 
स्वेच्छाचार को प्रोत्साहन मिलता हूँ। थोरो ने मत प्रकट किया कि स्थाई सेना 
पर जो आपत्तियाँ प्रकट की जाती हैं, वे स्थाई सरकार पर भी समान रूप से लागू 
होती हैँ और अंत में इन आपत्तियों का उठना अनिवायं है । थोरो ने कहा कि अमरीकी 
सरकार कुछ समय पूर्व स्थापित हुई थी और अब वह अपने को अनिदिचत काल तक 
बनाए रखने के लिए प्रयत्नशील है । अमरीकी सरकार संसार की दूसरी सरकारों 
से कुछ उत्तम हूँ ; क्योंकि यह लोगों के मामलों में अपेक्षाकृत कम हस्तक्षेप करती 
है ; परन्तु अमरीका की उन्नति में उसने विधायक (?०809०) नहीं, नकारात्मक 
( प०४०४४४० ) सहयोग दिया है। अमरीकी सरकार की प्रशंसा में केवल 

इतना ही कहा जा सकता है कि वह राष्ट्र की उन्नति को रोकने में असफल रही । 
अमरीका में जो भी उन्नति हुई, वह अमरीकी जनता के सद्गुणों के कारण हुई। 
सच तो यह है कि यदि अमरीकी सरकार अमरीकी जनता के उच्च चरित्र का दमन 
नहीं करती, तो जितनी उन्नति वास्तव में हुई, उससे वह कहीं अधिक होती । 

इसमें कुछ भी संदेह नहीं कि थोरो व्यावहारिक दृष्टिकोण के विषय में बिल्कुल 
कोरा नहीं था। वह जानता था कि सरकारहीन व्यवस्था कायम करने के आदर्श 
की तत्काल प्राप्ति नहीं हो सकती । थोरो की तात्कालिक माँग उत्तम प्रशासन की 
थी। थोरो के मत में उत्तम प्रशासन का मतलब यह होना चाहिए कि सरकार के 
निर्णय बहुमत के आधार पर न हो कर नागरिकों के अंत:करण की भावना से हों 
और इसी आधार पर किसी कदम के औचित्य अथवा अनौचित्य का फँसला हो। 
सरकार के आगे कुछ ऐसे प्रश्न भी रहते हैं, जिनका सम्बन्ध न्याय अथवा अन्याय 
तथा औचित्य अथवा अनौचित्य से नहीं होता। ऐसे प्रश्नों पर थोरों बहुमत का 
निर्णय मानने को तैयार था; परन्तु उसका मत था कि न्याय अथवा अन्याय से 
सम्बन्ध रखने वाले मामलों का फैसला बहुमत के आधार पर नहीं होना चाहिए। 
यदि नैतिकता से सम्बन्ध रखने वाले प्रइन उठें, तो किसी नागरिक को अपना 
अंतःकरण धारा-सभा के सदस्यों के हाथों सौंपने के लिए विवश नहीं किया जा 
सकता। नागरिक पहले मनुष्य हैं और फिर नागरिक हैं और उचित अथवा 
अनुचित की समस्या का समाघान मनुष्य ही कर सकता है, जो अपने अंतःकरण 
से प्रेरित होता है। थोरो ने कहा कि “ मुझे केवल वही करने की बाध्यता है, जिसे 
मैं ठीक समझू। ” इस प्रकार, थोरो की विचारधारा में सर्वातिशायी सिद्धान्त ने 
एक नई दिक्षा ग्रहण की। 

थोरो के मत में कानून के प्रति सम्मान की भावना उत्पन्न करने से कहीं अधिक 
महत्त्वपूर्ण उस कार्य को करने का अधिकार है, जिसे मनुष्य का अंतःकरण ठीक 
तथा उचित माने । ऐसा कोई कानून नहीं बना, जिससे लोगों में न्‍्यायप्रियता की 
भावना बढ़ी हो। इसके विपरीत, ऐसे कितने ही कानून बनते हैं, जिनसे बाध्य 
होकर मनुष्य को अपने अंतःकरण की मान्यताओं के विरुद्ध का करने के लिए 
विवश होना पड़ता है और इस प्रकार अन्याय का प्रसार होता है। कानून के प्रति 
सम्मान की भावना अधिक रहने के परिणामस्वरूप कितने ही सदादयी व्यक्ति 
अन्याय के साधन बनते हैं। कानून के प्रति सम्मान के ही कारण ऐसे मनुष्यों की 
सेनाओं द्वारा युद्ध लड़े जाते है, जिनका युद्ध में विश्वास नहीं होता और जो युद्ध को 
एक बुराई मानते हैं। इस प्रसंग में थोरो ने इमसन के भाषणों की चर्चा करते हुए 

यह प्रश्न उठाया कि युद्धों में लड़ने वाले ये सेनिक क्या सचमुच मनुष्य है । उसने 
पूछा कि ये लोग क्य। “ चठते किरते किडे ओर शल्त्रागार नहों हैं,जिनक। अधिकार 
के पद पर बैठा हुआ कोई नीच मनुष्य मनमाना प्रयोग करता है। ” भागे हुए 
दासों सम्बन्धी कानून, मैक्सिकन-युद्ध तथा अमरीकी आदिवासियों के प्रति किए गए 
निर्मम व्यवहार के परिणामस्वरूप कानून के प्रति असंतोष की थोरों की भावना 
और भी वलवती हो उठी। इन्हीं सब वातों के कारण थोरो ने कहा कि एक 
इज्जतदार व्यक्ति का स्थान जेल में हैं। उसके मतानुसार दास राज्य में एक 
स्वाघीनताप्रिय व्यक्ति इज्जत के अनुसार अपनी जिन्दगी जहाँ व्यतीत कर 
सकता है, वह स्थान केवल जेल है।” 

थोरो की भावना थी कि क्रान्ति का अधिकार उसके समय का एक जीवन 
तथा व्यावहारिक अधिकार हूँ । थोरो के सम-सामयिक कितने ही विचारक क्रान्ति 
के इस सैद्धान्तिक अधिकार से इनकार नहीं करते थे ; किन्तु वे यह नहीं मानते थे 
कि अमरीकी प्रगति के वाद कभी भी दूसरी क्रान्ति का अवसर आया था ; परन्तु 
थोरो का कहना था कि जब भी सरकार की स्वेच्छाचारिता सहनशीलता का 
अतिक्रमण कर जाय, तभी उस अधिकार का उपयोग किया जाना चाहिए। “ सभी 
मशीनों में रगड़ होती हैं और शायद इस रगड़ से उसका हितसाधन होता हैं । 
इस रगड़ को लेकर शोर-गुल करना ठीक नहीं है । जब अत्याचार तथा लूट 
अपनी चरम सीमा पर पहुँच जाती है, तब रगड़ मशीन को अभिभूत कर लेती है 
और उस हालत में उस मशीन का नष्ट हो जाना ही अच्छा हैँ । ” थोरो के विरोध 
का सब से मनोरंजक तथा शिक्षात्रद पहलू यह था कि जिस अत्याचार के विरुद्ध 
उसने आवाज उठाई, उसका असर केवल उसके अंत:करण पर ही पड़ता था। 
थोरो का कहना था कि जब उसका देश किसी दूसरे देश पर अन्यायपूर्ण हमला 
करता हूँ अथवा उसकी सरकार उसके वर्ग को छोड़ कर किसी दूसरे वर्ग का दमन 
करती हूँ, तो उसका प्रतिरोध और भी महत्त्वपूर्ण हो जाता हैँ । थोरो के मत में, 
क्रान्ति के अधिकार के अंतर्गत सरकार के प्रति अपनी वफादारी को वापस लेना 
तथा बलूपूर्वंक उसका प्रतिरोध करना, दोनों ही सम्मिलित हैं । उसका कहना था 
कि मैसाचुसेट्स राज्य के दासता-विरोधी छोगों की यह गलती थी कि अन्त:करण 
से सम्बन्ध रखने वाले एक प्रइन पर उन्होंने अपने पक्ष में बहुमत करने का प्रयास 
किया | उसके विचार में उनके लिए अधिक उचित कार्यक्रम सामूहिक रूप से वही 
सब करना था, जो स्वयं उसने निजी रूप में किया था। दूसरे शब्दों में, वे 
मैसाचुसेट्स तथा संयुक्तराष्ट्र अमरीका की सरकारों के प्रति अपना समर्थन 

वापस ले लेते, क्योंकि इन सरकारों ने दासता के प्रइन पर अन्याय को प्रश्नय दिया 
था। जब स्वयं ईइ्वर उनके पक्ष में है, तो बहुमत के लिए प्रतीक्षा करना 
अनावश्यक है। थोरो ने कहा कि “ यदि एक व्यक्ति अपने पड़ोसियों के मुकाबले 
में उचित पथ का अनुगामी है, तो एक का बहुमत उसे पहले ही प्राप्त है। 

थोरो ने कहा कि चाहे कोई सरकार कितनी भी अच्छी क्‍यों न हो ; किन्तु 
उसका अधिकार अपवित्र होता हैं। यदि सरकार को विश्ुद्ध न्यायपूर्ण बनना हैं, 
तो उसे शासितों की स्वीक्राति प्राप्त होनी चाहिए । व्यक्ति के इस बढ़ते हुए महत्त्व 
की झलक शासन-प्रणालियों के विकास से, जिसके अंतर्गत पहले निरंक॒श राजतंत्र, 
फिर सीमित राजतंत्र तथा अंत में लोकतंत्र को मान्यता मिली, प्राप्त होती है। 
थोरो ने एक अधिक उत्तम राज्य की कल्पना की, और कहा कि वंसा राज्य ही 
उसका सम्मान-भाजन बन सकता हैँ। थोरों ने कहा कि ऐसा राज्य व्यक्ति 
के अधिकार को राज्य के अधिकार से ऊपर मानेगा और वह व्यक्ति की स्वतंत्र 
सत्ता को मान्यता प्रदान करेगा। यह बात स्मरणीय हैँ कि राज्य को अधिकार 
व्यक्ति से प्राप्त हुआ है और इसलिए राज्य को व्यक्ति के अधिकार का सम्मान 
करना चाहिए। यदि कोई राज्य व्यक्ति का सम्मान करता है, तो व्यक्ति भी उसे 
सम्मान प्रदान करेगा। यदि ऐसा कोई राज्य हुआ, तो वह थोरो जैसे अंतः:करण 
का मतभेद रखने वालों का देश की सीमा के भीतर रहने का अधिकार स्वीकार 
करेगा ; किन्तु उन्हें अपना नागरिक बनाने पर बल नहीं देगा। ये लोग न राज्य 
के मामलों में हस्तक्षेप करेंगे और न राज्य को अपने मामलों में ही हस्तक्षेप करने 
देंगे। थोरो ने कहा कि इन “व्यक्ति राज्यों ' के अस्तित्व की केवल इतनी छात॑ 
होगी कि वे अच्छे पड़ोसियों की भांति रहेंगे। उसके मतानुसार इस प्रकार की 
व्यवस्था लोकतंत्री राज्य से एक कदम आगे होगी, क्‍योंकि इसमें बाध्यता का कुछ 
भी अंश नहीं रहेगा। इस प्रकार, वास्तविक स्वतंत्र तथा वास्तविक आत्म-निर्भर 
व्यक्तियों की संख्या बढ़ने पर, जो राज्य की उपर्युक्त नीति का परिणाम होगा, 
सरकारहीन राज्य अथवा अराजकता की पृष्ठभूमि तैयार हो जायगी, जो थोरो के 
विचार में प्रशासन की सर्वोत्तम प्रणाली होगी। 

थोरो ने सविनय अवज्ञा-सम्बन्धी निबंध में ही अपने विचारों को क्रमबद्ध 
रूप में रखने का प्रयास किया था। इसके अलावा, वह केवल विचार ही 
प्रकट करता रहता था और उनका क्रमबद्ध रूप से प्रतिपादन करने का उसने शायद 
ही कभी प्रयत्न किया था। थोरो की विचारधारा में इमसन की अपेक्षा 
असंगति कम रहने का एक कारण यह था कि थोरो के जीवन में उतनी जटिलता 

नहीं थी। जब थोरो ने स्वतंत्रता को अपनी विचारधारा का मुख्य आदर्श बनाया, 
तो उसका उद्देश्य उस आदर्श के अनुरूप अपने जीवन को ढालना तथा अपने 
मित्रों को निराश करना था। जो अपने आदर्शों को उस पर लादना चाहते थे। 


महान्‌ ईइवर, में इससे कम वरदान अपने लिए नहीं मांगता कि 
में अपने को निराश न करूँ । मुझे दूसरी नियामत तू यह वरूश कि में 
अपने मित्रों को घोर निराश कर सक्‌ ।* 


थोरो की स्वतंत्रता का उद्देश्य उसके राजनीतिक जीवन को अधिक व्यापक 
क्षेत्र प्रदान करना था। राज्य स्वतंत्र व्यक्ति को ऐसा कुछ दे नहीं सकता, जो 
उसके पास पहले ही से नहीं है और चूंकि वास्तविक स्वतंत्रत व्यवित के पास 
उसकी आत्मा के अतिरिक्त कुछ नहीं हूँ ; इसलिए वह उससे कुछ ले भी नहीं 
सकता । जिस व्यक्ति को कोई खतरा नहीं हैँ, उसे खतरे से रक्षा की आवश्यकता 
भी नहीं है । स्वतंत्र प्राणी की ऐसी आवश्यकताएँ नहीं होतीं, जिन्हें राज्य पुप्टकर 
सकता हो । वह अपने जीवन को किसी भी राज्य के सामाजिक जीवन से अधिक 
स्वतंत्र तथा विनयशील कह सकता हैं। स्वतंत्रता के प्रति थोरो की आसक्ति इस 
सीमा को पहुँच चुकी थी कि वह ईइवर के प्रभाव से भी अपने जीवन को स्वतंत्र 
देखना चाहता था। 

इस प्रकार की स्वतंत्रता का श्रीगणेश प्रत्येक व्यक्ति के अंतर से ही होना 
सम्भव हूँ। धारा-सभा के कानूनों अथवा सामूहिक कारंवाई के परिणामस्वरूप 
इस प्रकार की स्वतंत्रता का आविर्भाव सम्भव नहीं हूँ। थोरो, जो जॉन ब्राउन 
की इतनी सराहना करता था, उसका एक कारण ब्राउन द्वारा इस सिद्धान्त की 
स्वीकृति था। एक अन्यायपूर्ण राज्य के प्रति वफादार रहने वाले नागरिक स्वयं 
दास हूं, क्योंकि वे काल्पनिक लाभों की एवज में अपने को बेच डालते हैं। राष्ट्र 
की राजधानी में रहने वाले धारा सभाओं के सदस्य भी दास हैं, क्योंकि वे पद तथा 
सुविधा के लिए अपने को बेचते हैं। प्रघन यह था कि जब तक दासों का एक दल 
दूसरे दल को मुक्ति नहीं प्रदान करता, तब तक ठहरे रहने से क्या कुछ लाभ है ? 

इससे कहीं उत्तम जॉन ब्राउन के इस मार्ग का अनुसरण करना हैं कि स्वतंत्रता 
अपने कार्य द्वारा ही सम्भव हूं। 

परन्तु स्वतन्त्रता के प्रति थोरो के उत्कट प्रेम की चरम सीमा उसकी 
उपयुक्त किसी मान्यता से नहीं प्रकट होती ; बल्कि वह उसकी इस माँग से 
प्रकट होती हूँ कि एक प्रकार से वह स्वयं अपने से भी स्वतन्त्र रहना चाहता 
है । उसका कहना था कि वास्तव में स्वतन्त्र कहे जाने वाला मन प्रकृति से 
पृथक्‌ रहता हैँ । वह केवल सम्पूर्ण समय तथा सम्पूर्ण जीवन सत्ता से ही स्वतन्त्र 
नहीं रहता ; बल्कि वह विशेषकर उस समय तथा उस जीवनन्सत्ता से भी 
स्वतन्त्र रहता है, जिसके साथ रह कर वह एक शरीर का भागीदार बनता हूँ 
मन का यह निष्काम भाव ही उसका वास्तविक अलगाव हूँ, जिसकी तुलना 
हिन्दू तथा बौद्ध विचारधारा के निर्वाण से की जा सकती हे, जिसे दूसरे 
शब्दों में आदिभौतिक सम्बन्धों से मुक्ति कहा जाता हैँ । परन्तु, थोरो पद्िचमी 
परम्परा तथा विचारधारा के अनुसार अन्‍्त:प्रेक्षण के बीच विद्ेष प्रयास 
द्वारा मन की मुक्ति में विश्वास रखता था । उसका विचार था कि मन अपने 
अनुभव का उसी प्रकार साक्षी हो सकता है, जिस प्रकार कोई व्यक्ति एक नाटक 
को देखता हैँ । ऐसा वह इतना अलगाव रखते हुए कर सकता है, जितना कोई 
भी दूसरा पक्ष अलग रहते हुए कर सकता । थोरो के छाब्दों में--“ मेरा अनुभव 
चाहे जितना गहरा क्‍यों न हो, में अपने एक अंग की उपस्थिति तथा उसकी 
आलोचना से परिचित हूँ, जैसे वह अंग मेरा अपना न हो और जैसे उसके अनुभव 
में मेरा कोई हिस्सा नहीं हो और मैं उसे दूसरे व्यक्ति के रूप में अलग से देख 
रहा हूँ। जब यह जीवन-नाटक समाप्त हो जाता हूँ, तो दर्शक चल देता है और 
सोचता है, जैसे वह कोई काल्पनिक कृति थी और उसमें उसका अपना कोई 
प्रत्यक्ष सम्बन्ध नहीं था। 

थोरो यह दोहरी विचारधारा अपनाकर समाज द्वारा स्वीकृत मान्यताओं 
से भिन्न मान्यताओं पर पहुँचना चाहता था और इस प्रकार अपनी दाह्ंनिक 
पृष्ठभूमि तैयार करना चाहता था। अपने मन का युक्‍क्तिपूवंक उपयोग कर वह 
रहस्यों का उद्धाटन करने के लिए चिन्तित था। उसने लिखा---' इस अन्वेषण में 
बुद्धिमान-से-बुद्धि मान व्यक्ति एक विद्यार्थी ही है। में अभी १ तक गिन नहीं सकता । 
ककहरा भी नहीं जानता। में सदा इस बात पर खेद करता हूँ कि आज मैं उतना 
बुद्धिमान नहीं हैँ, जितना अपने जन्म के दिन था। ” फिर भी थोरो के विचार में 
सामयिक घटनाओं को समझने से कहीं अधिक महत्त्वपूर्ण शाइवत एवं सनातन 

समस्याओं को समझना है ; परन्तु ऐसा करने के लिए एक दार्शनिक का दृष्टिकोण 
आवश्यक हूँ । इस दृष्टिकोण की कसौटी यह नहीं हैँ कि हम सूक्ष्म विचारों के 
जाल में फेंस जायें अथवा दर्शन की एक नई प्रणाली कायम करें, किन्तु उसकी 
सच्ची कसोटी यही हँ कि हम बुद्धि और विवेक का वास्तविक सम्मान उसके 
निर्देशों पर चलते हुए करें और अपने जीवन को सरल, स्वतंत्र, उदार तथा 
विश्वासपूर्ण बनावें। ” थोरो अपने निवासस्थान पर रह कर इसी जीवन-दर्शन के 
अनुसार अपने जीवन को ढालने का प्रयास करता था। 

यद्यपि थोरो की विचारधारा में हमें धामिकता तथा आध्यात्मिकता का 
पुट पर्याप्त मात्रा में मिलता था और उसके अपने जीवन में भी ईसा की कतिपय 
विशेषताएँ परिलक्षित थीं, फिर भी ईसाई धर्म की संघटित परम्पराओं का जितना 
उत्कट विरोध उसने किया, उतना अन्य किसी भी सर्वातिशायी विचारधारा के 
नेताओं ने नहीं किया । अपने अन्य किसी भी साथी से अधिक वह इस तथ्य का 
अनुभव करता था कि घाभिक क्षेत्र को जब संस्था के रूप में संघटित करने का 
प्रयत्न किया जाता है, तो उसकी चेतना मंद पड़ जाती हैँ । थो रो की ईसाई-धर्मं के 
प्रति आस्था की सबसे बड़ी विशेषता ईसा के जीवन के सौन्दर्य को पहचानना 
था। वह धर्मोपदेश तथा घर्मोपदेशकों के विरुद्ध था। एक स्थल पर थोरो 
ने कहा--/ ईसाई-धर्म को चले १८०० वर्ष हो चुके हैं और अब यह नई 
दुनिया में भी फंल गया है; परन्तु प्रश्न यह हैं कि एक यहूदी किसान के जीवन 
में ऐसा क्‍या था, जिससे न्यूयार्क के बिशप के दृष्टिकोण में इतनी धर्मान्धता आ 
गई है ! ” थोरों का धामिक दृष्टिकोण रूढ़िवादिता से पूर्णतः मुक्त था। उसकी 
मान्यता थी कि यदि मनुष्य को स्वर्ग के रहस्यों का पता लगाना हैँ, तो उसे अपने 
मन तथा अन्वेषण के लक्ष्य के मध्य रुढ़िवादिता को स्थान नहीं देना चाहिए । 
यदि हमें न्यू टेस्टामेन्ट की शिक्षाओं से लाभ उठाना है, तो उसे पढ़ना पर्याप्त हैं, 
अतीत में निर्वारित किए सिद्धान्तों के प्रमाण उसमें खोजन। आवश्यक नहीं है । 
न्यू टेस्टामेंट के सम्बन्ध में थोरो के निम्न शब्द उल्लेखनीय हैं यह विचारणीय 
हैं कि यद्यपि न्यू टेस्टार्मेंट के प्रति ऊपर से यथोचित सम्मान प्रकट किया जाता है 
और धर्मान्ध-भाव से उसकी सफाई दी जाती है, फिर भी उसमें निदिष्ट सत्य के 
प्रति न उतनी सम्मान की भावना हैं और न उसे ठीक तरह समझा ही जाता है। 
सच तो यह हैँ कि उसे बहुत ही कम लोग पढ़ते हैं। उसके जैसी विचित्र तथा 
आलछोकप्रिय पुस्तक मिलना कठिन हैं। ईसाइयों, यूनानियों तथा यहूदियों के लिए 
वह एक मूखंता तथा मार्ग का रोड़ा हैं । ” कारण यह है कि न्यू टेस्टार्मेंट के सत्य 

“धामिक संघटनों के विरुद्ध हैं। थोरो के विचार से ईसा उसी की तरह अराजकता- 
वादी था। थोरो की चुनौती यह थी कि ईसा के कूछ वाक्य इतने तीदक्ष्ण हैं कि 
“ यदि उन्हें देश के किसी गिरजे की वेदी से पढ़ा जाय, तो जिस गिरजे में वे पढ़े 
जायेंगे, उसकी इमारत ही धराशायी हो जायगी। ” 

उसके विचार में गिरजों का ईसाई-धर्म मानसिक स्वास्थ्य के लिए हितकर 
नहीं हैं । गिरजा मनुप्य की आत्मा के लिए एक तरह का अस्पताल हूँ। जिस प्रकार 
अस्पतालों में शरीर की चिकित्सा नीम हकीम करते हैं, उसी प्रकार गिरजों में 
भी नीम हकीम कम नहीं हैं। सच तो यह है कि गिरजों में “ धामिक दृष्टि से 
पंगु ” एकत्र होते हैं और बाह्य जीवन से गिरजों में जाकर कुछ अवकाश पा जाते 
हैं। यह भी सत्य है कि, “ गिरजों में प्रार्थना करनेवालों, घा्िक ब्रत रखनेवालों 
तथा गिरजे बनवाने वालों में घामिक अविश्वास तथा धर्म के प्रति उदासीनता 
की भावना इतनी अधिक हूँ, जितनी वह कहीं हो सकती है । ” विश्वास का अभाव 
इसलिए कहा जाता हैं, क्‍योंकि गिरजों में जाने वालों में अनेक, जीवन से कदम 
पीछे हटा चुके होते हैं । गिरजों में लोग जीवन में प्रसन्नतापूर्वक भाग लेने के स्थान 
पर उससे भागने की प्रेरणा प्राप्त करते हैँ। 

थोरो की विचारधारा पर अन्तिम रूप से विचार करने पर हम इस 
परिणाम पर पहुँचते हैं कि जहाँ तक इस विचारक का सम्बन्ध है कि 
सर्वातिशायी सिद्धान्त के प्रति आस्था से--प्रत्येक व्यक्ति के अपनी आन्तरिक 
चेतना पर निर्भरता से--उसे प्रत्येक नियम या व्यवस्था के विरुद्ध विद्रोह का 
झंडा उठाने की प्रेरणा मिली । अपनी आत्मा का संदेश सुनने और उस पर अमलू 
करने का मतलब थोरो की दृष्टि से यह हुआ कि सभी कानून, नियम, प्रतिबंध 
ओर अनुशासन व्यर्थ हैं। थोरो मनुष्य की कल्पना उसके असंघटित रूप में करता 
था। थोरो की दाशंनिक अराजकता सुनहरे नियम से भी परे थी। “ अन्य लोगों के 
प्रति वैसा व्यवहार करना, जैसा कि कोई चाहता हूँ कि दूसरे उसके प्रति करें-- 
यह सुनहरा नियम वास्तव में सुनहरा नहीं हैं; बल्कि अधिक-से-अधिक रुपहरा 
है। एक ईमानदार आदमी के लिए इसकी अधिक उपयोगिता नहीं हैँ । सुनहरी 
बात यही है कि इस सम्बन्ध में कोई नियम ही न रहे। ” 

इमर्सन ने कहा था कि जब भी किसी व्यक्ति का आविर्भाव होता है, तभी 
क्रान्ति हो जाती हैं । थोरो में अपने विद्रोही मन के निर्देशों का अनुसरण करने का 
साहस था। उसमें एक तरफ अपने सर्वातिशायी साथियों की और दूसरी तरफ 
प्यूरिटन पुरुषों के अंत:करण की मान्यताओं से इनकार करने का भी साहस था। 
शिक्षा के क्षेत्र में ब्रोन्‍्सन आल्कट ने एक उलटी प्रवृत्ति पर जोर देना आरम्भ 
किया। उलटी प्रवृत्ति यह थी कि बालक जितना ही अल्पवयस्क होता है, उतना ही 
अधिक वह आत्मा के उन रहस्यों को जानता है, जिन पर उसके जन्म के समय 
पर्दा पड़ा था। अमरीकी जीवन में स्त्रियों को जो स्थान प्राचीन परम्परा के 
अनुरूप प्राप्त था, उसके विरुद्ध सर्वातिशायी समूह के मार्गरेट फुलर ने विद्रोह 
किया था। इस प्रकार, सर्वातिशायी सिद्धान्त के मानने वालों ने तत्कालीन 
अमरीकी जीवन के किसी-न-किसी पहलू के विरुद्ध विद्रोह किया था। प्रत्येक 
अपनी पूर्ण योग्यता तथा शक्ति से इस विद्रोह में भाग ले रहा था। 
इन विद्रोहियों में शायद सब से योग्य, सबसे मौलिक तथा सबसे गम्भीर चुनौती 
देने वाला हेनरी जेम्स ( पिता ) था। वह दो प्रसिद्ध पुत्रों, उपन्यासकार हेनरी 
जेम्स तथा दाशंनिक विलियम जेम्स (देखिये अध्याय ७, खंड ३ ) का पिता था 
ओर इस कारण अमरीका की परम्परावादी धामिक तथा सामाजिक विचार- 
धारा के विरुद्ध उठाए गए उसके विद्रोह से लोगों का ध्यान कुछ हट गया। उसके 
अनुयायी अधिक नहीं थे। उसकी विचारधारा अत्यन्त निगृढ़ थी। उसकी शैली 
भी अस्पष्ट थी। परिणाम यह हुआ कि वह अधिक लोकप्रियता नहीं प्राप्त कर 
सका ; परन्तु जिन छोगों तक उसकी पहुँच हुई, उनकी विचारधारा को उभाड़ने 
में उसे सफलता मिल गई। आज भी जो लोग उसकी कृतियों का अनुशीलन 
करते हैं, उनके मस्तक श्रद्धा से झुक जाते हैं। जो लोग उसके दृष्टिकोण से 
सहानुभूति रखते हैं, उन्हें उसकी कतियों में ऐसी अंतर्भेदी दृष्टि मिलती है, जिससे 
१७१ 

वे उसके प्रशंसक बन जाते हैं। उसकी दाशंनिक विचारधारा इतनी समृद्ध है कि 
उसका संक्षेप होन। असम्भव हूँ। फिर भी उसके विचारों का संक्षेप किया जाना 
एक ऐसी आवश्यकता हैँ, जिसका विवरण असम्भव हूँ। 

जेम्स की विचारधारा की मुख्य बात मानव-जाति तथा उसके ख्रष्टा के बीच 
जो सम्बन्ध हैं, उस पर खोज थी । उसके दर्शन के अंतरतम कोने में ईश्वर को अपना 
ख्र॒ष्टा मानने की भावना थी। वह ईइहवर के अस्तित्व को किसी संदेह के बिना 
ही मानता था । परिणाम यह हुआ कि उसकी विचारधारा घार्मिकता से अनुप्राणित 
होती हुई भी रूढ़िवादिता से मुक्त थी । धाभिक दाइंनिक सृष्टि की मान्यता 
को पहले रखकर ख्रथ्टा को सिद्ध करने की चेथ्टा करते थे। उनका दृष्टिकोण यह 
रहता था कि विश्व तो हमारी आँखों के सम्मुख है और अब हमें प्रकृति का अध्ययन 
कर, उसके निर्माता का ज्ञान प्राप्त करना हूँ । जेम्स के सर्वातिशायी मस्तिष्क 
ने समस्या को बिल्कुल उलट दिया। वह खष्टा के अस्तित्व पर कभी संदेह नहीं 
करता था और स्रष्टा को मान चुकने के बाद सृष्टि के अध्ययन की तरफ अग्रसर 
होता था । सृष्टि के रहस्य का उद्घाटन करने के उद्देश्य से जेम्स ने अपने प्रारम्भिक 
दिनों की प्रेस्विटेरियनिज्म से लेकर राबर्ट संडेमेन के समय की कालविनवादी 
ईसाई मान्यताओं तक की छानबीन करते हुए एमेनुअल स्वेडेनबर्गं कौ विचारधारा 
में पहुँच कर अपने पैर जमाए। 

परन्तु, यह बात भूलने की नहीं है कि स्वेडेनबर्ग को अपना बौद्धिक पिता 
स्वीकार कर हेनरी जेम्स ने अपने प्रति पूर्ण न्याय नहीं किया। 

इस तथ्य पर प्रसिद्ध दार्शनिक जे० जे० गार्थ विल्किन्सन ने, जो १९वीं शताब्दी 
में स्वेडनबर्ग का अंग्रेज अनुयायी था, प्रकाश डाला था। विल्किन्सन का कहना 
था कि उसकी विचारधारा का जन्म स्वेडेनवर्ग से उसके दृष्टिकोण की टक्कर के 
परिणामस्वरूप हुआ । वास्तव में जेम्स ने एक विसेधी के रूप में स्वेडेनबर्ग से टक्कर 
लो थी, समान दृष्टिकोण वाले विचारक के रूप में नहीं ; किन्तु जेम्स को इसी से 
गलतफहमी हो गई। विल्किन्सन ने जेम्स को लिखा था--“ उसने आप पर तीक्र 
आघात किया ; किन्तु अपनी प्रकृति की कोमलता के कारण आपने इसे आघात के 
रूप में नहीं, बल्कि संयमित विचार-विनिमय के रूप में लिया। ” हमारे लिए 
विल्किन्सन की तरह दोनों दाशंनिकों के विचार सादृश्य से इनकार करना आवद्यक 
नहीं है। सत्य तो यह है कि अपनी उदारता के बावजूद विल्किन्सन स्वेडेन का जेम्स 
के मुकाबले में एक प्रतिस्पर्धी भाष्यकार था और उसका दावा था कि स्वेडेनब्ग के 
दृष्टिफोण का जो मतलब उसने लगाया, उसे स्वेडेनबग्ग स्वयं स्वीकार करता। जेम्स 

ने स्वेडेनवर्ग के विचारों की विल्किन्सन द्वारा की गई व्याख्या को स्वीकार कर 
लिया, इससे विल्किन्सन ने मतलब लगाया कि जेम्स ने स्वेडेनवर्ग को समझा ही 
नहीं । सब कुछ मिला कर यह कहना असंगत नहीं होगा कि जेम्स की मूल विचार- 
घारा स्वेडेनवर्ग के अध्ययन के परिणामस्वरूप निखर आई थी और जेम्स जब 
कभी भी स्वेडेनवर्ग की शैली का प्रयोग करता था, तो उसमें आनंदातिरेक की 
भावना वह निकलती थी। 

इमर्सन भी स्वेडेनवर्ग से परिचित था। उसने अपनी पुस्तक  रिप्रिजेन्टेटिव 
मैन! में स्वेडेनवर्ग को रहस्यवादी कोटि का व्यक्ति कहा है। यद्यपि इमर्सन 
स्वेडेनवर्ग की अंतर्दुष्टि की कद्र करता था, फिर भी उसका विचार था 
कि स्वेडेनबर्ग विश्व में व्यक्ति के स्थान का उचित मूल्यांकन नहीं कर 
सका, परन्तु, स्वेडेनवर्ग की विचारधारा का यही पहलू जेम्स को विशेष रूप से 
पसंद आया था। जेम्स के दर्शन की प्राथमिक मान्यता यह थी कि व्यक्ति स्वयं 
कुछ नहीं हूँ । व्यक्ति जो दिखाई पड़ता हे, वह उसे मानव जाति की प्रकृति से 
अथवा जिस समाज में वह जन्म लेता है, उससे प्राप्त होता है प्राणी में व्यक्तित्व 
का अभाव अथवा वास्तविक अपनत्व का अभाव जेम्स की विचारधारा की एक 
महत्त्वपूर्ण कड़ी हैं, जिसका उसके मत में विइलेषण होना कठिन हैं। 

जेम्स की दूसरी मान्यता यह थी कि यद्यपि लोगों में व्यक्तित्व का अभाव 
होता है, फिर भी परम दयालु ईदवर, जो मुक्ति के मार्ग पर ले जाना चाहता 
है, उन्हें असामंजस्य से निकाल कर सामंजस्य की तरफ ले जाता है। मनुष्य 
का अयथार्थ व्यक्तित्व उसे ईश्वर से नहीं प्राप्त होता और यह बाह्य तथा 
आडम्बरपूर्ण व्यक्तित्व उसे संकटों से बचाने में असमर्य रहता हँ। जब हमें 
अपने वास्तविक व्यक्तित्व की प्राप्ति हो जायगी, और यह प्राप्ति एकमात्र ईश्वर 
से हो सकती है, तो मुक्ति-मार्ग हमारे आगे खुल जायगा। जेम्स ने बताया है 
कि नकारात्मक स्थिति में प्राणी की सृष्टि एकबारगी नहीं हो सकती। जिसमें 
प्राणीत्व का अभाव हैं, उसे वास्तविक प्राणी का रूप नहीं दिया जा सकता। 
इसलिए, जेम्स ने एक मध्यवर्ती अवस्था की भी कल्पना कर ली। 

इस मध्यवर्ती अवस्था में एक अवास्तविक प्राणी-तत्त्व की कल्पना की गई 
हैं। स्रध्टा के सम्मुख एक ऐसी शून्यता रहती हूँ, जिसे केवल प्राणतत्त्व का 
अभाव ही नहीं कहा जा सकता, बल्कि वह एक विशुद्ध शून्यता होती हैँ, जिसे 
पूर्णता का उलटा कहा जा सकता हैँं। इस शून्‍्यता में कुछ करने के लिए ईदवर 
मायावी अवस्था छाता हूँ। यह माया की अवस्था प्राणी की वास्तविक सत्ता 

का आधार नहीं होती ; बल्कि इसमे रचनात्मक प्रक्रिया को प्रेरणा मिलती हैं, 
जिसके परिणामस्वरूप वास्तविक प्राणी-तत्त्व का जन्म होता है । इस प्रकार, 
सृष्टि के निर्माण को दो अबस्थाएँ हँ--प्रथम रचना और दूसरी मुक्ति । 
प्रथम अवस्था में माया से प्रभावित सत्ता की रचना होती है, जिसे प्रकृति कहा 
जा सकता है । दूसरी अवस्था मुक्ति की है, जिसमें वास्तविक प्राणी-सत्ता का 
विकास होता है । इसे ईश्वर की आध्यात्मिक कृति कहा जा सकता हूँ । यह 
समाज हैँ । 

वैसे प्रकृति और समाज तात्त्विक दृष्टि से भिन्न नहीं है । वे वास्तव में 
एक ही तत्त्व के दो रूप हैँ। यह तत्व स्वयं स्नष्टा हैं । इस सर्वेश्वरवादी कल्पना 
में ईश्वर-प्रकृति तवा समाज दोनों की रचनात्मक सामग्री हैँ ; परन्तु प्रकृति 
और समाज अपने रूपों की दृष्टि से भिन्न हूँ। प्रकृति शून्यता में ईश्वर की 
सत्ता है | समाज में भी वही ईश्वर है ; किन्तु शून्यता का लोप हो चुका हूँ । 
यह वह अवस्था है, जब प्राण-सत्ता का प्रवेश हो चुका है और स्वयं ख्रष्टा 
की प्रागवायु उसमें स्पंदित हो रही हैं । समस्त मानव-जाति तथा सम्पूर्ण 
हृदय जगत्‌ प्रकृति तथा समाज के अन्तगंत है । अमुक्त तथा मुक्त का, मायापूर्ण 
प्राणी-सत्ता तथा वास्तविक प्राणी-सत्ता का और प्रकृति तथा समाज का अन्तर 
केवल दिशाओं का अन्तर हूं । प्रकृति मनुष्य की नेतिक तथा धार्मिक भावना 
की ओर निर्देश करती है । समाज के कार्य का आरम्भ इस अवस्था से होता है 
और वह नैतिक तथा धार्मिक भावना से परे ले जाता हैं । 

रचनात्मक अवस्था से मुक्ति की अवस्था को जाते समय सृष्टि में दो विशेषताएँ 
रहती हैँ। आत्म-चेतना तथा आन्तरिक भावना। आत्म-चेतना है नैतिकता, 
और आन्तरिक भावना है धर्म । ईश्वर की प्रथम कृति माया से आच्छादित प्राणी 
अर्थात्‌ प्रकृति है, जो आत्मचेतना का बोध रखती हूँ । आत्म-चेतना का मतलब 
यह हुआ कि प्राणी अपनी निजी तथा पृथक्‌ सत्ता का बोध रखता है और यही 
उसका अयथार्य व्यक्तित्व है । परन्तु, प्रकृति देवी होने के कारण सत्‌ है। 
अयथार्थ भावना के कारण प्राणी प्रकृति के गुणों तथा सुविधाओं का प्रयोग अपने 
स्वार्थ के लिए करता हैं । इस अवस्था में प्राणी में स्रष्टा के दैवी गुणों का 
आरोप नहीं हो पाता | उसमें यह भावना रहती हैँ कि मेरा जीवन अपना है 
और मैं किसी पर आश्रित नहों हूँ । इस अवस्था में देवी गुणों पर व्यक्ति की 
अहंभावना तथा उसकी स्वार्थमूलक प्रवृत्ति हावी रहती हैं । जब यह आत्म- 
चेतना नैतिक तथा धामिक भावना का अनुभव करती है, तो मुक्ति की प्रक्रिया 

आरम्भ हो जाती है । मुक्ति की इस प्रक्रिया में नैतिकता तथा धर्म का अपना 
कुछ महत्त्व नहीं रहता ; बल्कि वे व्यक्ति को उसके अथथार्थ व्यक्तित्व से परे 
हटाने के ही साधन हैं । 

नैतिकता तथा धर्म मानव-जीवन के लक्ष्य नहीं हैं और इसलिए मनुष्य को 
उनसे ऊपर उठना चाहिए । इनकी सहायता से प्राकृतिक अवस्था को सामाजिक 
अवस्था में बदला जाता हूँ ; और उनका केवल इतना ही महत्त्व हैं । सामाजिक 
अवस्था में मनुप्य का अहंभाव तिरोहित हो जाता है और मनुप्य अनुभव 
करता हूँ, कि उसे अपना जीवन ईश्वर से मिला है । इस अवस्था में विभिन्न प्राणी 
परस्पर प्रेम करेंगे और वे अनुभव करेंगे कि ईश्वर की संतति मनुप्य अकेला 
नहीं हूँ ; वल्कि वह सामूहिक रूप से मानव-समाज हूँ । इस प्रकार विश्व में 
सामाजिक व्यवस्था की स्थापना हो जायगी और संसार में ईश्वर का राज 
कायम हो जायगा। प्रकृति मनुष्य का अपरिप्कृत रूप हे और समाज उसका 
परिष्कृत रूप। समाज में ईश्वर की पूर्ण अवतारणा होगी, किसी व्यक्ति-विद्येष 
में नहीं । प्रकृति में मनुष्यों के बीच उचित सम्बन्ध कायम रखने के लिए उन्हें 
यह स्मरण कराने की आवश्यकता होगी कि ईश्वर की संतान होने के कारण 
सभी मनुष्यों को मिलकर रहना चाहिए ; किन्तु समाज में नई व्यवस्था की 
यही आधारभूत भावना होगी और इसे लागू करने के लिए कोई विशेष प्रयत्न 
नहीं करना पड़ेगा। जेम्स यह नहीं मानता था कि ईववर के पास मृतकों 
को--अच्छे बुरे सभी प्राणियों को--अमर जीवन प्रदान करते रहने के शिवा 
कोई दूसरा काम नहीं । उसका विचार यह था कि ईश्वर अपने को ही अमर 
जीवन कैसे प्रदान कर सकता है । 

जेम्स का विचार था कि मनुष्य के जीवन के तीन अंग हैं । इसमें 
पहला हूँ वाहय अथवा भौतिक । यह मनुष्य का शरीर हू । दूसरा अंग हूँ 
आन्तरिक अथवा मानसिक । यह मनुष्य का मन हेँ। तीसरा अंग हूँ 
आध्यात्मिक । यह मनुष्य की आत्मा हूँ । शारीरिक क्षेत्र में जीवन संवेदन 
पर आधारित रहता ह्‌। इन्द्रियों की शक्ति को सूर्य के प्रकाश से जीवन 
मिलता हैं और इस तरह दवरीर के स्वास्थ्य के लिए सूर्य का प्रकाश एक अनिवार्य 
आवदयकता हूँ । मानसिक क्षेत्र में जीवन का केन्द्र-विन्दु बुद्धि अथवा विवेक 
है, जो मानसिक स्वास्थ्य के लिए परम आवदयक हैँ । आत्मा के क्षेत्र का 
संगठन आध्यात्मिक रूप से होता है । इसकी प्रेरक शक्ति दैवी प्रकाश हे 
जो आध्यात्मिक स्वास्थ्य के लिए आवश्यक है। ये तीनों क्षेत्र एक दूसरे के 

बगल में नहीं हैँ और इसीलिए एक से दूसरे क्षेत्र में जाना सम्भव नहीं हैं । 
उदाहरण के लिए शरीर के क्षेत्र में सूय का विशेष महस्व है, किन्तु सूर्य मन 
के क्षेत्र में बुद्धि का स्थान नहीं ले सकता । इस प्रकार प्रत्येक क्षेत्र अपनी 
व्यवस्था के लिए स्वावलम्बी और स्वतंत्र हूँ। 

प्रत्येक क्षेत्र में ज्ञान का एक लक्ष्य हेँ ; किन्तु यह ज्ञान दूसरे क्षेत्र के 
ज्ञान से भिन्न प्रकार का होता है । उदाहरण के लिए शरीर के क्षेत्र में सूर्य के 
प्रकाश की सहायता से इन्द्रियों के द्वारा मनुष्य अपनी ससीभ सत्ता से परिचित 
होता है । इसी प्रकार मन के क्षेत्र में विज्ञान की सहायता से बुद्धि के द्वारा 
मनुष्य को ज्ञान प्राप्त होता हैं । उस आध्यात्मिक क्षेत्र में मनुष्य असीम तथा 
निरपेक्ष सत्य का साक्षात्कार करता है । इस कार्य को सम्पादित करने के लिए 
मनुष्य को प्राकृतिक प्रकाश से अधिक सूक्ष्म साधन तथा बुद्धि से अधिक सदाक्त 
उपाय की अपेक्षा है । यह कार्य दैवी प्रकाश की सहायता से ही सम्भव हैं । यदि 
मनुष्यों के भीतर दैवी ज्योति न जगती, तो आध्यात्मिक क्षेत्र में उसका प्रवेश 
कभी नहीं हो पाता, क्‍योंकि इस क्षेत्र में न इन्द्रियों का प्रवेश सम्भव हैं और न 
विज्ञान से ही कोई सहायता मिल सकती है। जेम्स की इस मान्यता से उसके 
सृष्टि-सिद्धान्त का भी स्पष्टीकरण होता है। जिस सृष्टि की चर्चा वह करता 
है, वह वस्तुतः दार्शनिक सृष्टि है और वह आध्यात्मिक क्षेत्र में होती है। इसी 
क्षेत्र में दैवी प्रकाश इस चिरंतन सत्य को प्रकट करता हैँ कि मानव-समाज ईइ्वर 
के प्रेम से पूर्णतः परिवेष्टित है और ईद्वर मनुष्य और मनुष्य के बीच कोई 
भेद नहीं करता, चाहे मनुष्य परस्पर घारभिक तथा राजनीतिक आवश्यकताओं 
से प्रेरित होकर ऐसे भेद करते हों। देवी प्रकाश से ज्ञात होता हैँ कि हमारा 
जीवन शाइवत है, चाहे ऊपर से ऐसा प्रकट न होता हो। वस्तुतः जीवन हमारे 
प्राकृतिक पूर्व पुरुषों से प्राप्त नहीं है और न इसे किसी प्रकार के प्राकृतिक 
वरदानों--जैसे सौन्दर्य, बुद्धि और स्वभाव--की ही अपेक्षा है और न वैयक्तिक 
अर्जनों--जैसे घन-वैभव अथवा विद्वत्ता अथवा उच्च-पद--से ही उसमें अन्तर 
आता है। जीवन वस्तुतः हमें दैवी सत्ता से प्राप्त है और इसका एकमात्र परिणाम 
यही निकल सकता है कि मानव भाई-भाई हैं। संक्षेप में देवी प्रकाश के 
सिद्धान्त से ईश्वर के सम्मुख मानव की एकता सिद्ध होती है । मानव का/एक 
दरीर है और एक ही आत्मा और उसका परमात्मा भी एक ही हैं, जो उसका 
परमपिता है और सर्वोपरि सत्ता है। मनुष्य सामाजिक प्राणी है और समष्टि 
में ही उसकी सत्ता निहित है। यदि इस आधारभूत मान्यता को स्वीकार कर लिया 

जाय, तो जातिगत भेद मिट जाते हैं और मानव और मानव की असमानता के 
आधार का भो छोव हो जाता है, जो संसार में बुराइयों और अपराधों का 
एक बहुत बड़ा कारण हैं। ”+ 
सूर्य की सराहना में सबसे बड़ी बात यह नहीं कही जा सकती कि वह 

सूर्य हैं ; और सूर्य-पूजकों की तरह उसकी ओर ताकते हुए अपनी आँख गंवा देना: 
कोई बुद्धिमानों नहों होगी। सूर्य की महत्ता इस बात से है कि उसके प्रकाश 
में दम वस्तुओं को देख सकते हैं। यही वात दैवी प्रकाश के सम्बन्ध में भी 
कही जा सकती है । अधिक महत्त्व इसकी शक्ति तथा उसके उपयोग का है और 
इस बात का हैं कि इससे मानव के रहस्यों का कितना उद्घाटन होता हैं! 
इससे हमें ज्ञात होता है कि मानव-समाज में स्रप्टा की सत्ता निहित हैं। हम 
जेम्स की क॒द्र चाहे उसके सृष्टि के सिद्धान्त के लिए करते हों अथवा उसके 
मानव-प्रकृति-सम्बन्धी सिद्धान्त के लिए ; किन्तु वास्तव में उसकी विचारधारा 
की चरम अभिव्यक्ति हमें उसकी समाज-सम्बन्धी मान्यता अथवा मनुष्य के 
मुक्त स्वरूप में मिलती हैं। 

यह समाज जिस आधारभूत सिद्धान्त पर संघटित किया जायगा, वह मनुष्य 
का मनुष्य के प्रति प्रेम है । यह वास्तव में एक सुधरे हुए समाज का आधारभूत 
सिद्धान्त है । वास्तविक जीवन में इस प्रकार का समाज मिलना कठिन हैं । मौजूदा 
समाज उपर्थुक्त आदर्श से कम या अधिक मात्रा में नीचे रहते हैं। सरकार 
अथव। नियम इस तथ्य के परिचायक हैं कि प्राकृतिक समाज, आदर्श समाज 
की कल्पना से किस मात्रा में कम है। परन्तु, यह स्मरणीय है कि सरकार अथवा 
नियम और दवाव अथवा प्रतिबन्ध प्रकृति की रचनात्मक प्रक्रिया के अंग हैं ॥ 
यह सब देवी योजना का अनिवार्य भाग है। जिस प्रकार माया से आच्छादित 
अवस्था व्यक्ति के मुक्त व्यक्तित्व का पूर्ण रूप होती है. उसी प्रकार माया से 
आच्छादित अवस्था समाज की मुक्त अवस्था की पूर्व रूप होती है। शुरू में 
सुनहरे नियम के अनुसार कार्य करने के लिए मनुष्य को बाधित किया जायगा 
कि वह दूसरों के प्रति वैसा ही व्यवहार करे, जैसा वह दूसरों द्वारा अपने प्रति 
किया जाना चाहता हैं; किन्तु बाद में इस नियम को मनवाने के लिए बाघ्यता 
आवश्यक नहीं होगी और प्रत्येक व्यक्ति प्रसन्नतापूर्वक उपर्युक्त सुनहरे नियम 

का पालन करेगा। इस प्रकार प्रकट हूँ कि जेम्स की विचारधारा के अनुसार 
सरकार अथवा नियमों की आवश्यकता केवल अन्तरिम काल के लिए ही होगी। 
जेम्स की विचारधारा में लोकतंत्र का आशय था सामाजिक लोकतंत्र, न कि 
राजनीतिक लोकतंत्र । उसके सृप्टि-रचना-सिद्धान्त में धर्म तथा नैतिकता के ही 
समान सामाजिक लोकतंत्र को महत्त्वपूर्ण स्थान प्राप्त था। जेम्स के अनुसार, 
लोकतंत्र वह केन्द्र-बिन्दु हैं, जिससे मुक्त समाज की प्रवृत्तियाँ प्रस्फुटित होती 
हैं। उसने आध्यात्मिक विकास के जिस सिद्धान्त का निरूपण किया, उसके अन्तगंत 
उसकी विचारधारा का आधार यह मान्यता है कि मानव की आन्तरिक चेतना 
का विकास पुराने प्रतिबन्धों को मिटाने तथा समाज की पुरानी कमियों को 
दूर करने से ही सम्भव है। जेम्स के विचारानुसार, लोकतंत्र आध्यात्मिक नियम 
की कार्यान्विति का सफल उदाहरण उपस्थित करता हैं। उसका मत हैँ कि 
लोकतंत्र जितनी नई राजनीतिक प्रणाली नहीं है, उतनी वह पुरानी व्यवस्था का 
विघटन है। लोकतंत्र से यह मान्यता प्रकट होती है कि मनुष्य प्राचीन संस्थाओं 
से अधिक महत्वपूर्ण है। यह सम्भव हैं कि राजाओं तथा पादरियों के समान 
इन संस्थाओं का पहले प्रतीकात्मक महत्त्व रहा हो। प्राकृतिक समाज में राजा 
तथा पादरी उस मनुष्य की दैवी प्रकृति अथवा उसकी पूर्णता का प्रतिनिधित्व 
करते हैं, जिसे अपनी आत्मचेतना से अथवा ईश्वर से जीवन प्राप्त होता हैं। अतीत 
ओं इस प्रकार के प्रतीकात्मक प्रतिनिधित्व का असाधारण महस्तव था; परन्तु, 
लोकतंत्र में पिछली मान्यताओं को स्थायी रूप तब तक नहीं दिया जा सकता, 
जब तक यह प्रकट न हो जाय कि ये मान्यताएँ तात्कालिक आवश्यकताओं की 
मी पूर्ति करती हैं। कोई नियम अथवा परम्परा तब तक स्थायी रूप धारण 
ब्वहीं कर सकती, जब तक “विश्व मानव का मन ' उसकी आवश्यकता अनुभव 
वन करे। 
जेम्स का विचार था कि लोकतंत्र का लक्ष्य राष्ट्रीय सम्पत्ति, राष्ट्रीय सम्मान 
-तथा राष्ट्रीय गौरव की वृद्धि न होकर समाज के विभिन्न सदस्यों के मध्य मानवीय 
सम्बन्धों का विकास होना चाहिए। लोकतंत्र के राजनीतिक पहलू की अपेक्षा 
ज़सके सामाजिक तथा नैतिक पहलू को महत्त्व दिए जाने का यही मुख्य कारण 
<है। सरकार व्यक्ति के वैयक्तिक अथवा स्वार्थंपूर्ण हितों के मुकाबले समाज के 
“व्यापक हितों का प्रतिनिधित्व करती है। यह उस भावी व्यवस्था की परिचायक 
है, जिसमें वैयक्तिक तथो सामाजिक हितों के मध्य पूर्ण सामंजस्य स्थापित हो 
ज्जायगा । समाज की अपरिपक्व अवस्थां रहने तथा मानव और मानव के बीच 


२३७९ अमरीकी दर्शन और दाहंनिक 


सायीपन की सच्ची भावना के अभाव के कारण ही सरकार की आवश्यकता होती 
हूँ। जेम्स के शब्दों में---/ इसमें कुछ भी सन्देह नहीं कि यदि मानव-जाति के आरम्भ 
में ही मनुष्य का जीवन पूर्ण होता अथवा यह कहा जाय कि यदि सामाजिक सम्बन्ध 
शुरू से उत्तम होते, तो मानव-समाज में सरकार की आवश्यकता कभी अनुभव 
ही नहीं की जाती। ” मनुष्य जो नहीं हँ--कानून वही निर्देश करते हैं, वह जो 
है, उसे कानून प्रकट नहीं करते। कानून मनुष्य की नकारात्मक (7प९९७६४४९) 
व्याख्या, अनुन्नत, प्राकृतिक अवस्था में उसकी अपूर्णताओं को ध्यान में रखकर 
करता हैँ, वह मुक्त मानव की पूर्णताओं पर विचार कर उसकी विधायक 
( ?0»ं४४ं४७ ) व्याख्या नहीं कर सकता। इस प्रकार, कानून मनुष्य के बीच 
वर्गों अथवा जातियों को मान्यता नहीं प्रदान करता। उससे केवल इस प्रकार के 
भेदों की निस्सारता तथा उनके सीमित स्वरूप पर ही प्रकाश पड़ता है। जैसे- 
जैसे मनुष्य में अपनी आवश्यकताओं के अनुरूप बुद्धिमत्ता का विकास होता है 
ओर उस बुद्धिमत्ता का उपयोग वह अपने जीवन में करता जाता हूँ, वैसे-बंसे 
कानून और सरकार की आवद्यकता भी घटती जाती है। 
यदि लोकतंत्र मनुष्य में स्वशासन की योग्यता को स्वीकृति प्रदान करता 
है, तो परोक्ष रूप से वह उसकी उपर्युक्त बुद्धिमत्ता पर भी अपनी मुहर लगा 
देता हैं। इस दृष्टि से लोकतंत्र मनुष्य की नैतिक पूर्णता का अग्रदूत है। लोकतंत्र 
पुरानी परम्पराओं, प्राचीन कानूनों तथा पिछली प्रथाओं को मिटा कर मानव 
और मानव के मध्य समानता की स्थापना के मार्ग में पड़ने वाली बाघाओं का 
निराकरण कर सकता हूँ। इस प्रकार लोकतंत्र मुक्त मानव-समाज का पूर्ण रूप 
है। लोकतंत्र के पीछे यह मान्यता निहित है कि मनुष्य आपसी सम्बन्धों के मध्य 
ऐसा संतुलन स्थापित करने में समर्थ हैँ कि उन्हें अपने नियन्त्रण के लिए पुलिस 
अथवा सेना की आवश्यकता नहीं रह जायगी ; वल्कि उनसे सभी स्थानों तथा सभी 
अवसरों पर उचित आचरण करने की आशा की जा सकेगी । इस प्रकार, जेम्स ने 
राबर्ट संडेमेंन तथा एमेनुएल स्वेडेनबर्ग के मतों को चाल्स फोरियर की विचारधारा 
से मिलाया और एक ऐसे सिद्धान्त के निरूपण की ओर प्रगति की, जिसके 
अनुसार सामाजिक लोकतंत्र भूमंडल पर ईश्वरीय शासन की आध्यात्मिक एकता 
का प्रतीक बन गया । 
हेनरी जेम्स ( पिता ) की दार्शनिक विचारधारा निराली तथा व्यक्तिवादी 
ड्वोते हुए भी सर्वातिशायी सिद्धान्त से प्रभावित थी। इमर्सन और थोरो के समान, 
पकेन्तु, उन दोनों से कहीं अधिक गहराई तक, जेम्स ने मनुष्य के आध्यात्मिक 

विकास का आधार उसके अन्तर में वास करने वाली देवी सत्ता को माना। 
जेम्स की विचारधारा में उपर्युक्त विचारकों की तुलना में अधिक गहराई तथा 
अधिक प्रगतिशीलता निहित थी। इसका कारण उसकी यह मान्यता थी कि 
देवी सत्ता की पूर्ण अभिव्यक्ति मानव-समाज में ही सम्भव है। इमसंन, थोरो 
और जेम्स तीनों ने व्यक्ति की वास्तविकता की खोज का प्रयास किया। थोरो 
ने इस व्यक्तित्व को ' अपने से पृथक्‌ ” मानने का प्रयत्न किया, जिसका आशयः 
यही था कि मनुष्य के सांसारिक रूप से पृथक्‌ उसका वास्तविक व्यक्तित्व हैं। 
इमसन को वास्तविक व्यक्तित्व “आत्म-निर्भरता ” में मिला, जिसका तात्पर्य 
दूसरे शब्दों में यह हुआ कि मानव-हृदय के आध्यात्मिक आदर्श विश्व आध्यात्मिक 
आदर्श की ही प्रतिच्छाया है। जेम्स को वास्तविक व्यक्तित्व अपने समाज 
के सिद्धान्त में मिला । उसने यह मान्यता उपस्थित की कि मुक्त समाज में मनुष्यों 
का प्रगतिशील दृष्टिकोण होगा और दैवी सृष्टि के विचार से अनुप्राणित होकर 
लोग परस्पर प्रेम को आधार बनाकर एक दूसरे के प्रति व्यवहार करेंगे। इन 
तीनों तथा सर्वातिशायी सिद्धान्त के मानने वाले अन्य विद्वानों में आपसी 
मंतभेद चाहे जितने क्‍यों न रहे हों, फिर भी अमरीकी जीवन की आध्यात्मिक 
व्याख्या करने में उनकी दिद्या समान थी। ; 


॥ 4 
दर्शन का जीव-वैज्ञानीकरण 


विकासवादी विचारधारा का प्रभाव 


चाल्स डाबिन की प्राणि-विज्ञान-सम्बन्धी दो पुस्तकों के प्रकाशित होने से 
अमरीका के वौद्धिक जीवन में एक विवाद उठ खड़ा हुआ । इनमें से पहली 
पुस्तक थी “जाति-मूल '* और वह १८५९ में प्रकाशित हुई थी। दूसरी पुस्तक 
थी “मनुष्य की वंश-परम्परा '* और यह १८७१ में प्रकाशित हुई थी। एक 
तरह से यह कहना भी असंगत न होगा कि यह विवाद अभी तक समाप्त: 
नहीं हुआ हूँ । हमारा उद्देश्य यहाँ इस समस्या पर विचार करना है कि डाबविन 
की विचारधारा तथा हर्वटं स्पेन्‍्सर के इससे मिलते-जुलते विचारों का अमरीकी 
दर्शन के क्रमिक विकास पर क्‍या प्रभाव पड़ा। हमें आगे जाकर ज्ञात होगा कि- 
जिन दाशंनिकों ने डाविन की मान्यताओं को स्वीकार किया, उन्होंने डाविन की 
कृतियों से आचार-शास्त्र, सामाजिक दर्शन तथा तत्त्व-मीमांसा में एक-जेसे ही 
वरिणाम नहीं निकाले ; परन्तु अमरीकी दर्शन पर डाविन के प्रभाव पर विचार 
करने से पूर्व हमें यह तथ्य भी ध्यान में रखना हैं कि डाविन से एक दाताब्दी 
पूर्वे से ही अमरीका में अनेक प्रकार के विकासवादी विचार प्रचल्ति थे। 

डाबिन से पूर्व के विकासवादी विचार डाबिन के अपने सिद्धान्त के समान 
जीव-विज्ञान के क्षेत्र में विकसित हुए थे। इस तरह १८वीं शताब्दी के मध्य में. 
फ्रांसीसी वैज्ञानिक बुफन ( १७०७-१७८८ ) ने यह सिद्धान्त निकाला था किः 
जीवघारियों की जातियाँ निश्चित नहीं थीं ; किन्तु उनका विकास उनके छरीरों 
पर स्थानीय भौतिक वातावरण के अनुरूप हुआ। उसने पर्याप्त प्रमाण के अभाव 
में ही यह कह डाला कि स्थानीय वातावरण के ही कारण नई दुनिया में पुरानी 
दुनिया की अपेक्षा छोटे जानवर होते हूँ। बुफन के इस कथन से टामस जैफसन- 

को इतना सदमा पहुँचा कि उसने इस बात को प्रमाणित करने के लिए कि 
अमरीकी जलवायू का प्रभाव प्राणियों पर प्रतिकूल नहीं पड़ता, अमरीकी साँड 
4 विसन ) पकड़ कर बुफन के पास भेजे। दूसरे फ्रांसीसी वैज्ञानिक लामरक 
( १७४४-१८२९ ) ने जीव-विज्ञान का यह सिद्धान्त निकाला कि जीवों की जातियों 
में वंशक्रम से विशेषताएँ प्राप्त कर परिवतंन होते हैं । इस सिद्धान्त को लामरक- 
याद कहा जाता हूँ । जिन अमरीकियों ने प्रारम्भिक सिद्धान्तों को स्वीकार किया, 
उनमें बेंजामिन रश तथा सेमुएल स्टेनहोप स्मिथ के नाम मुख्य हैं। रश के 
चातावरणवाद की चर्चा पहले ( अध्याय २, खण्ड ३ ) में की जा चुकी हैँ । स्मिथ 
न्यू जर्सी ( प्रिसटन विद्यालय ) में पहले दर्शन का अध्यापक तथा बाद में उसका 
अध्यक्ष था। उसने इस सिद्धान्त को स्वीकार किया कि प्राणियों की जातियाँ 
निश्चित नहीं हैं । स्मिथ ने अपने एक निबन्ध में कहा कि सभी व्यवित, उनकी 
बाहये आकृति क॑सी भी क्‍यों न हो, एक ही माता-पिता की सन्‍्तान हैं और 
इसलिए यह कहा जा सकता हैं कि मनुष्यों के स्वरूप में जो बाहरी अन्तर दिखाई 
देते है, वे उत्पत्ति के कारण न होकर स्थानीय वातावरण के परिणाम हैं । यद्यपि 
ये, सिद्धान्त विकासक्रम से सम्बन्ध रखते हैँ; फिर भी सिद्धान्तों के प्रतिपादक 
किसी जातिविशेष के भीतर होने वाले अन्तरों के सम्बन्ध में ही दावा करते थे, 
उसके बाहर नहीं। घोड़े के एक प्रकार से घोड़े के ही दूसरे प्रकार का विकास 
हो सकता था; किन्तु घोड़ा और गाय मिलाकर तीसरी जाति बनने की वात 
नहीं कही जाती थी। 

,१८वों शताब्दी के इस मध्यकाल में ही यूरोप और अमरीका में भी भूमि 
से निकाले गए अस्थि-पंजरों में लोगों की दिलचस्पी बढ़ रही थी। अमरीका 
में अमरीकी दर्शन-समिति ने इस सम्बन्ध में विशेष रुचि दिखाई। इस संस्था 
के पिछले लेखों से प्रकट है कि हमारे शिश्यु राष्ट्र के कितने प्रमुख नागरिकों ने 
भूमि से निकाले गए अस्थि-पंजरों में कितनी दिलचस्पी ली थी। जैफससंन और 
हँमिल्टन जैसे राजनीतिक प्रतिद्वंद्वी अस्थि-पंजरों का समान रूप से अध्ययन करते 
थे। अस्थि-पंजरों के अध्ययन से दो ऐसे विज्ञानों का विकास हुआ, जिन्हें विकास- 
वादी परम्परा के अन्तर्गत रखा जा सकता हूँ। इनमें एक था लुप्त जंतु-विज्ञान। 
भूमि से निकाले गए अस्थि-पंजरों को विकासक्रम की श्यृंखला में रखकर उनके 
डाँचों में परिवर्तन का अध्ययन किया जा सकता था। दूसरा था भूगर्भे-विज्ञान, 
(जिसकी उत्पत्ति विभिन्न जातियों के अस्थि-पंजरों के समय की गणना का प्रयास 
करते समय हुई। बहुत शीघ्य ही यह प्रकट हो गया कि पृथ्वी की परतों में 

आगतिहासिक बाढ़ों तथा ज्वालामुखियों के विस्फोटों के तथा भूमि की सतह 
में परिवर्तनों के चिह्न देखे जा सकते हैं और इन घटनाओं के समय का मोटा 
अनुमान किया जा सकता हूँ । बाइबिल में प्राचीन घटनाओं का जो समय दिया 
है, उससे नई गणना दसियों लाख वर्ष पीछे पहुँच जाती है। अंग्रेज पादरी 
किल्बर्ट हवाइट ने “दि नेचुरल हिस्ट्री ऑफ सेलबर्न ' नामक पुस्तिका लिखकर 
इस कल्पना को नए पंख लगा दिए। हयू मिलर ने भूगर्भ-विज्ञान तथा ईसाइयों 
के सृष्टि-सम्बन्धी वर्णन में सामंजस्य स्थापित कर जनता की दिलचस्पी को बहुत 
अधिक बढ़ा दिया। 

अमरीका में एमहर्स्ट के एडवर्ड हिचकौक ने अपनी पुस्तक * में भूगर्भ-विज्ञान 
से सम्बन्ध रखने वाली अनेक वातों पर प्रकाश डाला । उसका उद्देश्य यह सिद्ध 
करना था कि पृ थ्वी की उत्पत्ति के सम्बन्ध में ईसाई-धर्मशास्त्र के विवरण तथा 
नई वैज्ञानिक जानकारी के बीच कोई विरोधाभास नहीं है और दोनों ही एक 
दूसरे का समर्थन करते हैं। उसने एक वार विद्यार्थियों को सम्बोधित करते हुए 
कहा था कि सभी क्षेत्रों में धमं-शास्त्रियों तथा दाईंनिकों ( अर्थात्‌ वैज्ञानिकों ) 
को एक दूसरे का समर्थन और सम्मान करना चाहिए। १८५६ में वैज्ञानिकों 
की एक सभा में भाषण करते हुए उसने अपुने इसी विचार को दुहराया और 
“कहा कि यदि कभी दोनों बर्गों में विरोध हो, तो धर्म-शास्त्री के मत को अन्तिम 
स्वीकृति मिलनी चाहिए । यहां तक कि १८८६ में भी एलेक्जेन्डर विन्चेल ने, जो 
मिशीगन विश्वविद्यालय में भूगर्भ-विज्ञान तथा लुप्त जीव-विज्ञान के अध्यापक 
थे, यही विचार प्रतिपादित किया था। उन्होंने कहा था कि भूगर्भीय अन्वेषणों 
से सिद्ध हुआ हूँ कि संसार की रचना का अध्ययन करने से उसमें एक विशेष 
उद्देश्य और एक विशेष योजना प्रक्रट होती है । 

“संसार की रचना मनुष्य की आवश्यकताओं के अनुरूप कितनी अधिक 
हुई है । हमें तो ऐसा जान पड़ता है, जैसे मनुष्य के आगमन के लिए पहले से 
तैयारी कर छी गई हो । अनेक व्यक्त कहेंगे कि ऐसा नहीं है ; किन्तु वास्तव में 
विद्व में परिस्थिति सचमुच ऐसी थी, जिसमें मनुष्य रह सकता था। हमें कम- 
से-कम इतना तो निदचयात्मक रूप से जान पड़ता हैं कि हमारी आवद्यकताओं 
क्तथा हमारे वातावरण के बीच एक सुखद सामंजस्य स्थापित हैँ । इससे यह 

भी प्रकट होता है कि संसार की रचना इस प्रकार हुई हैं, जिससे मानव-जाति का 
हित हो।” १ 

भूगर्भ-शास्त्री जो साक्षी उपलब्ध करते हैं, उससे प्रकट हैं कि संसार की 
रचना एक योजना तथा एक ढाँचे के अनुसार हुई है । विन्बेल ने अपने तात्पर्य को 
समझाते हुए कहा है कि ढाँचे से एक विश्येष विचार पर प्रकाश पड़ता है। योजना 
कोई ठोस वस्तु नहीं होती, बल्कि वह एक कल्पना होती है । वह विचार का 
परिणाम होती हैं । यदि विश्व की रचना में कोई विचार परिलक्षित होता है, तो 
इससे परिणाम निकलता है कि वह कसी मन में उत्पन्न हुआ है। इस श्रकार 
प्रकट है कि किसी महान्‌ सत्ता के मन में विचार उत्पन्न हुआ। योजना से भी 
योजना तैयार करने वाले का बोध होता है । यह भी प्रकट है कि योजना तैयार 
करने वाला असीम बुद्धि का अधिकारी है। यदि मान लिया जाय कि प्रकृति के 
विभिन्न अंग एक विशाल योजना के अन्‍्तगंत श्इंखलाबद्ध किए गए हैं, तो इससे 
इस मान्यता को बल मिलता है कि सभी कुछ एक ही योजना के अन्तगंत 
उपस्थित किया गया हैं। यदि भौतिक जगत्‌ एक ही योजना के अन्तगंत रचा 
गया है और एक ही व्यवस्था तथा नियम के द्वारा संचालित है, तो कहा जा सकता 
है कि विश्व एक स्वयंभू-सत्ता की, जो सर्वव्यापी तथा त्रिकालदर्शी है, 
चरम अभिव्यक्ति है । सृष्टि की इस योजना तथा इस व्यवस्था की जो अभिव्यवित 
हमें विदव की जीव-प्रणाली तथा भूगर्भीय अध्ययन के द्वारा होती है, उसे विकासवाद 
कहा जा सकता है। बिन्वेल चट्टानों के परीक्षण के बाद इसी परिणाम पर पहुँचा 
और उसने मत प्रकट किया कि धर्म-शास्त्र तथा भूगर्भ-विज्ञान के मध्य मतभेद की 
गुंजाइश नहीं है। 

डा्विन से पूर्व वैज्ञानिक उन्नति के सिद्धान्त ही विकासवादी विचारों के स्रोत 
थे। १८वीं शताब्दी में यह विश्वास व्यापक रूप में फैला हुआ था कि जैसे-जैसे 
बुद्धि का विकास होता जायगा, वैसे-वैसे पृथ्वी पर मनुष्य के जीवन में उन्नति 
अनिवार्य रूप से होती जायगी। १९वीं शताब्दी के जमंन-विचारक हँजेल ( १७७०- 
१८३१ ), शेलिंग ( १७७५-१८५४ ) तथा ओकेन ( १७७९-१८५१) के 
रोमांटिक दर्शन ने मानव-बुद्धि के प्रति इस आस्था को विकासवादी तत्त्व-मीमांसा 
में बदल दिया। इसमें इस विचार का भी पुट मिला हुआ था कि भौतिक उन्नति 

इस बात की प्रतीक है कि परमतत्त्व प्रकृति के माध्यम से अपनी अभिव्यवित कर 
रहा है । अमरीका में ये विचार कई प्रकार से फैले । जोहान बर्नार्ड स्टेलो ने, जो 
जमंनी से अमरीका में आकर बसा था, अपनी एक पुस्तिका" में इन विभिन्न 
सिद्धांतों को संगृहीत किया । जमंनी की प्रकृतिवादी दार्शनिक विचारधारा कोलरिज 
के माध्यम से अमरीका के सर्वातिशायी सिद्धान्त को माननेवालों को मिली और 
इस प्रकार अमरीका में उसे महत्ता प्राप्त हुई। १८२५ के आगे अधिकाधिक 
अमरीकी विद्यार्थी अपनी शिक्षा समाप्त करने से पूर्व कम-से-कम १ वर्ष जर्मनी में 
व्यतीत करने के लिए आने लगे। इस प्रकार, जर्मन-विचारधारा से सम्पर्क बढ़ता 
गया । विश्वविद्यालय की जमंनशिक्षा-प्रणाली के प्रति अमरीका में जैसे-जैसे 
आदर-भाव बढ़ता गया, वँसे-वंसे जमंन-विचारधारा विशेष कर धर्म और दर्शन 
के क्षेत्रों में अमरीका की विद्द्मंडली को प्रभावित करती गई। थियोडोर पार्कर 
ने एक जमंन विद्वान्‌ विल्हेलम मार्टिन डि वैटी ( १७८०-१८४९ ) की कृति का 
अनुवाद कर, उसे अमरीका में प्रसारित किया, जिसमें धार्मिक विचारधारा का 
विकासवादी विवेचन किया गया। 

जिन ग्रंथों के परिणामस्वरूप प्रकृति के नए सिद्धान्तों तथा उनके परिणामों 
को अमरीका में लोकप्रियता प्राप्त हुई, उनमें से एक विद्व,* नामक पुस्तक थी । 
विभिन्न वैज्ञानिक सिद्धान्तीं का यह संग्रह फ्रेडरिक अलेक्जेंडर वॉन हेंम्बोल्ट 
ने तैयार किया था और वह १८४५ तथा १८५८ के मध्य में प्रकाशित हुई थी। 
ज्योतिष, ऋतु-विज्ञान, भूगभं-विज्ञान, वनस्पति-विज्ञान, जीव-विज्ञान, जंतु-विज्ञान 
मानव-वंश-विज्ञान आदि सभी विज्ञानों की प्रगति का इस ग्रंथ में क्रबद्ध संग्रह एक 
ऐसे वैज्ञानिक द्वारा किया गया, जिसे यूरोप में विभिन्न विषयों के अपने ज्ञान के 
लिए बड़े सम्मान की दृष्टि से देखा जाता था। हेंम्बोल्ट के इस ग्रंथ से यूरोप और 
अमरीका के कितने ही विचारकों को विभिन्न विषयों के ज्ञान को आगे बढ़ाने के 
लिए प्रेरणा प्राप्त हुई। यह काल विश्वदर्शन के अनेक सिद्धान्तों के निरूपण के 
लिए स्मरणीय है । 

अमरीका में ऑगस्टी काम्टे ( १७९८-१८५७ ) के, जिसने फ्रांस में समाज- 
शास्त्र की नींव रखी, जैसे ऐतिहासिक-विकासवादी सिद्धान्तों की कुछ जानकारी 
भ्री। कास्टे ने कहा था कि समाज स्वयं एक विकासवादी काल से गुजर रहा हैं, 

जिसकी उसके मतानुसार तीन अबस्थाएँ होती हैं। पहली धामिक अवस्था होती 
हैं, जिसमें विभिन्न विषयों को अंधविश्वास से भरी गाथाओं की सहायता से 
समझाया जाता हूँ । दूसरी अवस्था तत्त्व-मीमांसा वाली होती हूँ, जिसमें वस्तुओं के 
सर्वातिशायी कारण बताए जाते हूँ, जिन्हें समझना औसत मस्तिष्क के लिए कठिन 
होता हूँ । अंतिम अवस्था वैज्ञानिक होती हैँ । इस अवस्था में प्रत्येक तथ्य का 
वैज्ञानिक तरीके पर परीक्षण और निरूपण किया जाता हूँ और इस प्रकार मानव- 
धर्म को आगे बढ़ाया जाता है । १९वीं दताब्दी के मध्य में, जब अमरीका में अनेक 
स्थानों पर आदर्श बस्तियाँ बसाने का प्रयास किया जा रह था, इनके पीछे कास्टे 
के मानव-धर्म की प्रेरणा काम कर रही थी। 

हम यह मान सकते हैं कि विकासवादी सिद्धान्त से पूर्व जो अनेक सिद्धान्त 
निकले, उनमें किसी के भी अनुयायी अधिक नहीं थे ; परन्तु यदि यह माना जाय 
कि ये सिद्धान्त स्पेन्‍्सर तथा डाविन की विकासवादी विचारधारा के अंग थे, तो 
कहा जा सकता है कि उनके द्वारा विकासवादी सिद्धान्त के लिए भूमि तैयार 
हो गई थी। जब डाविन की प्राणियों की जातियों के उद्गम-सम्बन्धी पुस्तिका 
प्रकाशित हुई, तो वह लोगों को उचित वैज्ञानिक उपादानों के सहित प्राप्त हुई। 
स्पेंसर की प्रारम्भिक कृतियों की जानकारी तब तक अमरीका के कुछ क्षेत्रों फो 
हो चुकी थी। १८६० में आसा ग्रे ने जो हार्वाड में वनस्पतिविज्ञान का अध्यापक 
था और अमरीका के सब से सम्मानित वैज्ञानिकों में गिना जाता था, डावित्त 
के ग्रंथ का सावधानीपूर्वक: अध्ययन किया और उसकी आलोचनात्मक समीक्षा 
प्रकाशित कराई। ब्रिसटन विद्यालय के आदरणीय अध्यक्ष जेम्स भेक्‍्कोश ने डाविन 
की विचारधारा को स्वीकार कर उसे अपनी दाशंनिक विचारधारा में स्थान दिया। 
मेक्कोश ने इस बात पर बल दिया कि जब विकासवादी सिद्धान्त से भूलों;फा 
निराकरण कर दिया जायगा, तो ईद्वर की सभी कृतियों के समान इस सिद्धान्त 
से भी उसकी.सत्ता की सुनिश्चितता तथा उसकी बुद्धिमत्ता पर प्रकाश पड़ेगा।६ 
उसने विद्यालय के उच्च वर्गों से कहा कि धर्म तथा विकासवादी- सिद्धान्त में 
सामंजस्य रहने के कारण कतिपय अपवादों तथा स्पष्टीकरणों के साथ वह 
विकासवादी सिद्धान्त को स्वीकार करता है। 


हम जानते हैं कि इस प्रकार के अनुकूल वातावरण के बावजूद, लगभग 

२५ वर्ष तक डाविन के सिद्धान्त तथा स्पेंसर द्वारा उसके विस्तार को अमरीका 
में स्वीकृति नहीं मिल सकी । अब हमें इसके कारण पर विचार करना हैँं। इस 
कारण को समझने के लिए यह जान लेना आवश्यक हैं कि विकासवादी सिद्धान्त 
ने जीव-विज्ञान के बाहर के क्षेत्रों की किन मान्यताओं को प्रभावित किया था। 

विवाद, विकासवाद के धर्म के प्रति सम्बन्ध को लेकर छिड़ा था और इसलिए 
सबसे पहले हमें इसी क्षेत्र से विचार शुरू करना चाहिए । विकासवादी मान्यताओं 
को स्वीकार करने का प्रभाव ईश्वर के प्रति मनुष्य की विचारधारा पर भी पड़ा। 
विकासवादी विज्ञान ने बताया कि विभिन्न वर्गो के प्राणियों का किस प्रकार 
प्रकृति के नियमों के संचालन से आविर्भाव हुआ । इस व्यवस्था को स्वीकार करने 
वाले लोगों को अपने पुरखों की भाँति ईश्वर को परमात्मा के रूप में, जो विश्व के 
संचालन में निरंतर तथा रहस्यपूर्ण ढंग से हस्तक्षेप करता है, मानने की आवश्यकता 
अपेक्षाकत कम ही रह गई। ईसाई-घर्म के अनुसार, ईइवर सख्रष्टा, शासक 
तथा उद्धारक था। विकासवादी सिद्धान्त ने पहले दासक के रूप में ईश्वर का जो 
स्थान था, उसकी पूति प्राकृतिक व्यवस्था से की । क्रमिक विकास की व्यवस्था 
बहुत लोगों की विचारधारा में ईश्वर के उद्धारक रूप का स्थान लेने लगी। 
अब भी ईइवर ल्रष्टा माना जाता था; किन्तु सृष्टि की प्रकृति बदलने लगी थी। 
विकासवादी विचारधारा के आने पर ईइवर को विश्व का आदिकारण तो माना 
जाता रहा, किन्तु उसके सर्वेव्यापी, सर्वज्ष तथा सर्वशक्तिमान रूपों के प्रति संदेह 
उठाया जाने लगा। यह मान्यता जोर पकड़ने लगी कि ईद्वर आदिकारण के 
रूप में विदव की रचना तो करता है, किन्तु बाद में उसका परिचालन वह अन्य 
शक्तियों के हाथ में छोड़ देता हैँ । यह ईद्वर के प्रति अविश्वास नहीं था और 
अनेक लोग कहते थे कि ईदवर के प्रति अगाघ आस्था रखकर भी विकासवादी 
सिद्धान्त को माना जा सकता हैँ। परन्तु, डाविन तथा स्पेन्सर के सिद्धान्तों की 
प्रतिक्रिया रूढ़िवादी धर्म-शास्त्रियों पर यही हुई कि विकासवादी विचारधारा 
नास्तिकवाद को प्रश्नय देती हूँ। प्रिंसटन विद्यालय में धम्म-शास्त्र के अध्यापक 
चाल्सं होज ने डाविनवाद पर आक्रमण करते हुए एक पुस्तक लिखी और उसका 
शीर्षक लिखा---/ डाविनवाद क्या हैं ? ”* और इसका यह उत्तर उपलब्ध किया 
कि डाविनवाद नास्तिकवाद हूँ । होज ने तर्क दिया कि एक ऐसा ईइवर, जो कुछ 
नहीं करता, ईदवर नहीं है। 

विकासवादी सिद्धांत की स्वीकृति के कुछ अन्य प्रभाव भी धार्मिक विचारधारा 
पर पड़े । सृष्टि की उत्पत्ति का जो वर्णन ईसाई-धर्म-ग्रंथों में मिलता था, वह जीवों 
के विकासवादी सिद्धांत के सीधा विरुद्ध पड़ता था। अर्माघ के आचंबिद्यप उशर 
ने १७वीं शताब्दी में सावधानीपूर्वक सृष्टि की उत्पत्ति के संबंध में बाइबिल में 
वर्णित क्रम का सम्पादन किया था, जिसका परिणाम यह हुआ कि बच्चों तक को 
उसकी जानकारी हो गई थी ; परंतु विकासवाद के आधार पर समय का जो 
विभाजन हुआ, वह बिल्कुल अलग ही था। धामिक विचारधारा के अनुसार 
मनुष्यों का वर्ग फ़रिश्तों से ही कुछ घट कर था, किन्तु डाबिन की दूसरी पुस्तक 
* मनुष्य की वंश-परम्परा ' के प्रकाशित होने पर मनुष्य का क्रम पशुओं से कुछ 
ही ऊपर रखा गया और वह भी असंख्य वर्षों के विकास-क्रम के बाद। इस 
परिस्थिति में यह आइचर्य की बात नहीं थी कि रुढ़िवादी पादरियों ने 
विकासवादी सिद्धांत के प्रति घोर अविद्वास प्रकट किया। 

उदार धाभिक विचारधारा वाले लोगों को अनुदार विचार वालों की अपेक्षा 
विकासवादी विचारों को स्वीकार करने में उतनी कठिनाई न थी, क्योंकि उनके 
विश्वास उतने रुढ़िवादी अथवा अपरिवतंनीय नहीं थे। उदार विचार वाले धर्म- 
ग्रन्थों को दैवी सत्य नहीं मानते थे, बल्कि वे उन्हें मानव सफलताओं का एक 
ऐसा लेखा मानते थे, जो कथा-कहानियों के वर्णनों तथा विश्व की रचना-संबंधी 
प्राचीन विद्वासों को मिलाजुला कर तैयार किया गया था। यही नहीं, ये लोग 
एक तरफ सृष्टि की रचना-संबंधी भूगर्भीय अथवा विकासवादी विवरणों तथा 
दूसरी तरफ बाइबिल के वर्णनों में परस्पर विरोध का स्वागत करते थे और मानते 
थे कि मनुष्य प्रकृति का अधिकाधिक ज्ञान प्राप्त करने की ओर अग्रसर हो रहा 
है। उदार विचार वाले लोग इसलिए भी प्रसन्न थे कि रूढ़िवादी विचारधारा 
के विरुद्ध संध्ष करने में नए विज्ञानों से इन्हें सहायता मिल रही थी। यूनिटेरियन 
पादरी भिनॉट जे० सैवेज ने कहा कि सृष्टि-रचना के दोनों सिद्धांतों में इतना बड़ा 
भेद है कि उनमें किसी प्रकार का सामज्जस्य होना संभव नहीं है और उसने 
आशा प्रकट की कि अंततः रूढ़िवादियों को आत्म-समपंण करना ही पड़ेगा। 
सृष्टि रचना के धार्मिक विवरणों तथा भूगर्भ-विज्ञान द्वारा उपलब्ध प्रमाणों के 
बीच सामंजस्य स्थापित करने की चेष्टा व्यर्थ है। सच तो यह है कि दुनिय्रा 
समझौते की इस चेष्टा से ऊब चुकी है। उदार घाभिक विचार रखने वाले स्पेत्सर 
के इस दृष्टिकोण से भी राहत का अनुभव करते थे कि विकासवाद की परिणति 
नैतिक तथा सामाजिक उन्नति में होकर रहेगी। इससे उन्हें मानव के- पतन 

संबंबी सिद्धांत से मुक्ति पाने का भी मार्ग मिल गया। धामिक विचारधारा के 
अतुसार मानव का पतन होने के बाद उसका उद्धार केवल ईश्वर की दया पर 
ही निर्भर था। 
उदार विचारवालों ने विकासवाद के आधार पर नए आचार-ज/शास्त्र का 
भी विकास करने का प्रयास किया। वे विकासवाद के सिद्धांत का विस्तार जीव- 
विज्ञान की सीमाओं के परे करना चाहते थे। वे इसे एक विश्व-सिद्धांत का रूप 
देना चाहते थे। इस प्रकार विकासवाद का विस्तार होने से शारीरिक परिवर्तन 
के स्पष्टीकरण का मार्ग खुल गया। विकासवाद का उपयोग मानवीय इतिहास 
तथा विचारों के इतिहास की व्याख्या करने के लिए भी किया जाना सम्भव हो 
सका | एमहर्स्ट विद्यालय के अध्यक्ष, जाजं हँरिस ने अपनी पुस्तक “मारलू 
इवाल्यूशन ' में कहा कि विकासवाद के परिणामस्वरूप मनुप्य तथा समाज-संबंधी 
दी्ंकाल से स्वीकृत सिद्धांतों में क्रांतिकारी परिवर्तन हो गया है । हँरिस की इस 
पुस्तक तथा इसी तरह के अन्य ग्रन्थों से पता चलता हूँ कि तत्कालीन नैतिक तथा 
सामाजिक मान्यताओं पर भी विकासवाद का असर पड़ा। यह कहा जाने लगा 
कि नैतिक तथा सामाजिक नियम किसी देवी आदेश के परिणाम नहीं हैं; बल्कि 
उनका विकास मनुष्य की सहज अनुभूति के दीर्घधकालीन विकास से संबंधित है । 
मानव-जाति को अपने अस्तित्व की रक्षा के लिए दीघंकालीन संघर्ष करना पड़ा 
और इस दोरान में कतिपय नैतिक मान्यताओं का औचित्य प्रकट हुआ और आत्म- 
रक्षा की भावन से प्रेरित होकर मनुष्य ने उन्हें नैतिक नियमों का रूप दे दिया। 
इस विचारधारा के प्रति सहानुभूति रखनेवाले विकासवाद को नेतिक़ता नहीं 
कहते थे ; बल्कि उनका कहना था कि विकासवादी दृष्टिकोण ग्रहण कर नेतिकता 
को अधिक अच्छी तरह समझा जा सकता हैं । मनुष्य के नैतिक आदर्शों का जन्म 
जीवों की नैसगिक भावना से होना अस्वाभाविक नहीं, क्‍योंकि मनुष्य का 
शारीरिक विकास भी जीव-जन्तुओं के शरीरों के विकासक्रम का परिणाम है। 
डाबिन की मान्यता थी कि जीवन के संघर्ष में जीवों की वही जातियाँ अपना 
अस्तित्व बनाये रख सकीं, जिन्हें दूसरी जातियों पर कोई लाभ प्राप्त था। 
विकासवाद के आधार पर नैतिकता का भवन-निर्माण करने वालों ने इससे यह 
परिणाम निकाला कि नैतिकता की उन्हीं मान्यताओं ने स्थाई रूप धारण किया, 
जो मनुष्य के अस्तित्व को कायम रखने के लिए सबसे अधिक लाभप्रद थीं। 
सामाजिक क्षेत्र में डाविन के विचारों से जो परिणाम निकाले गए, उनमें 
स़मानता अधिक नहीं थी और उनके टिकतते की संभावना भी अधिक नहीं थी। 

“जीवन के लिए संघर्ष ' तथा “सबसे शक्तिशाली का अस्तित्व बने रहने '-जैसे 
आकर्षक दब्द-समूहों की विभिन्न व्याख्याएँ होनी सम्भव थीं और उनमें से प्रत्येक 
व्याख्या से विभिन्न सामाजिक सिद्धांत निकाले जा सकते थे। यदि संघर्ष से यह 
मतलब लगाया जाय कि एक जाति के विभिन्न व्यक्तियों में प्रतिढ्ंद्विता होती है, 
जैसी कि येल के समाज-शास्त्री विलियम ग्राहम सुमनर की मान्यता थी, तो परमार्थ 
की भावना, अथवा दूसरों के कल्याण की भावना, उस मनुष्य के मार्ग की बाधा हैं, 
जो 'सबसे दक्तिशाली है ' और इस प्रकार अस्तित्व बनाए रखने का अधिकारी हूँ । 
सामाजिक संस्थाओं का वस्तुत: असामाजिक उद्देश्य होता हैं, अर्थात्‌ उन व्यवितयों 
की सम्पत्ति की रक्षा, जो अस्तित्व बनाए रखने के अधिकारी हूँ, और जिन्होंने 
पहले ही संपत्ति अजित कर ली हैँ। सुमनर के विचार में इस प्रकार के अधिकार 
केवल सरकार को ही प्राप्त करने चाहिएं। अस्तित्व वनाए रखने के लिए संघर्ष 
का शुरू के काल में चाहे जो रूप रहा हो ; कितु हमारे समय में वह आर्थिक स्वरूप 
का ही पर्याय है और अस्तित्व वनाए रखने की योग्यता आथिक सफलता से जानी 
जाती है । इस प्रकार सामाजिक क्षेत्र में विकासवाद के सिद्धांत को प्रयुक्त करने का 
जो प्रयास सुमनर द्वारा किया गया, उसका परिणाम लुटेरेपन तथा पूर्ण प्रतिद्वंद्वी 
पूजीवाद को यु क्तियु त आधार प्रदान करना ही हो सकता है । इसके विपरीत यदि 
अस्तित्व के लिए संघप॑ को जीवधारियों की विभिन्न जातिओं के मध्य प्रतिढ॑ द्विता 
माना जाय--यदि यह भी मान लिया जाय कि जीवधारियों की विभिन्न जातियाँ 
पृथ्वी पर पैर जमाने के लिए एक दूसरे से संघर्ष में जुटी हुई हैं, जैसा कि लेस्टर 
फ्राक वार्ड का विश्वांस था--तो विकासवादी सिद्धांत में कल्याण राज्य 
(जश्ञ७(४7७ 8६४४०) का औचित्य खोज निकाला जा सकता है। उस अवस्था में 
सामाजिक संस्थाओं का प्रारंभिक कतंव्य मानव-जाति में सुधार करना और 
उसके अपेक्षाकृत पिछड़े हुए सदस्यों की कोटि में सुधार करना होगा, जिससे 
मनुष्य जाति जीवघारियों की दूसरी जातियों के साथ चलने वाले संघर्ष में 
विजय प्राप्त कर सके और अपना अस्तित्व बनाए रखने में समय हो सके। 
तत्त्व-मीमांसा की दृष्टि से विकासवादी सिद्धांत का दाशंनिक विचारधारा पर 
असर यह पड़ा कि परिवतंनशीलता का महत्त्व बढ़ गया। प्लेटो ने यह विचार 
प्रकट किया थां, जो शताब्दियों तक दाहॉनिक क्षेत्र में कायम रहा, कि केवल स्थाई 
शाबवत तथा अपरिवतंनीय तत्त्व ही मर्यादा के अधिकारी हैं और ययथार्थता 
उन्हीं में निहित हैँ । दाशनिक केवल स्थाई तत्त्व को ही अपना लक्ष्य मानता था 
और अस्थाई तथा परिवर्तेनशील को वह अपने विचार-क्षेत्र के बाहर समझता 

था। विकासवादी सिद्धांतों की स्त्रीकृति के वाद यह कहा जाने छंगा कि यथार्थता 
स्थाइत्व में नहीं ; वल्कि परिवतंन में ही निहित है । विकासवाद के क्षेत्र में विब्व 
के ढांचे तथा आत्मा से कहीं अधिक महत्त्व इस बात का था कि इनका विकास 
कंसे हुआ। किसी वस्तु के अस्तित्व से अधिक महत्त्वपूर्ण प्रइ्न यह हो गया कि 
उसका विकास कंसे हुआ ! 

अमरीकी दर्शन पर डाबिन के जो अन्य प्रभाव पड़े, उनकी चर्चा बाद के 
अध्यायों में रहेगी। विकासवाद पर दार्शनिक प्रणालियों को आधारित करने के जो 
तीन प्रयास किए गए, उनकी भूमिका के रूप में ऊपर कछ सझाव दिए गए हैं। ये 
तान प्रयास थे--जॉन किस्क का “ ब्रह्मांड-दर्शन ” ((०आआं० ?क्रा।050फ9 ) 
चान्सी राइट का विधायकीय “ मानसिक जंतु-विज्ञान ( 20थ0ए500 
]059८॥0200]0 89 ) और फ्रांसिस एलिंगवुड एवट का “ वैज्ञानिक वस्तुवाद 
( डिग्रं०्प6 पि९७8क ) । 

जब ह॒वंर्ट स्पेन्सर की प्रारम्भिक कृतियाँ अमरीका पहुंचीं, जिनमें जीव-विज्ञान 
से प्रेरणा ग्रहण कर समाज तथा उससे सम्बन्ध रखने वाली संस्थाओं के विकास- 
क्रम का निरूपण किया गया था, तो अमरीका में विकासवादी विचारधारा के 
अनुकूल वातावरण उत्पन्न हो चुका था। फिर भी इन नए विचारों को तत्काल 
स्वीकार नहीं किया गया। कारण यह नहीं था कि अमरीकी जनता विकासवाद 
के विरुद्ध थी ; बल्कि यह कि स्पेन्सर की विचारधारा के पीछे उसका यह दृष्टिकोण 
छिपा था कि ईश्वर के सम्बन्ध में न कुछ जाना जा सकता हैँ और न जाना गया 
है। अनेक अमरीकी विचारक इस दृष्टिकोण के पीछे स्पेन्‍्सर की लोकिकता 
छिपी रहने की आशंका करते थे ; परन्तु साथ ही कुछ अमरीकी ऐसे भी थे, जो 
स्पेन्सर के अज्ञातव्य ( एग्रौद70ज्ञ७०)७ ) की चिन्ता नहीं करते थे और 
कहते थे कि उसकी स्थिति का समाधान द्वेतवाद से निकल सकता है। स्पेन्सर के 
अमरीकी अनुयायियों में सबस प्रमुख जॉन फिस्क ( १८४२-१९०१ ) था। 
किस्क को २० वर्ष को अवस्था के पहले हो यह विश्वास हो चला था कि स्पेन्सर 
विचारकों में सबसे महान्‌ है। परन्तु, अधिक उम्र होने के पहले ही फिस्क यह भी 
अनुभव करने लगा कि स्पेन्सर की विचारधारा की व्याख्या वह स्पेन्सर से भी 
अधिक उत्तमता से कर सकता है। इस प्रकार, फिस्क स्पेन्सर का शिष्य होते हुए 
भो कितनी ही बातों में अपने गुरु से मौलिक मतभेद रखता था। 

१८६० में, जब फिस्क केवल १८ वर्ष का था, उसने हेनरी ठामस बकल 
( १८२१-१८६१ ) के 'इंगलैंड की सम्यता का इतिहास ” नामक ग्रंथ की 
आलोचना प्रकाशित कराई। इस आलोचना में उसने पहली बार स्पेन्सर के 
प्रति अपनी भक्ति प्रकट की थी और बताया था कि विचारों के इतिहास में उसका 
क्या स्थान रहेगा। साथ ही उसने अपना विद्वास प्रकट किया था कि जिस 
प्रकार भौतिक तथ्य प्राकृतिक नियमों के परिणाम होते हैं, उसी प्रकार सामाजिक 

परिवतंन भी सुनिश्चित नियमों के परिणाम होते हैं। उसने कहा कि यह कथन 
अ्रमपूर्ण हें कि सामाजिक परिवतंनों का अनुमान पहले से नहीं किया जा सकता । 
सामाजिक परिवतंनों का अनुमान पहले से ही नहों किए जाने के विचार के पीछे 
तीन मान्यताएँ थीं। पहली मान्यता यह थी कि लछौकिक मामलों में देवी हस्तक्षेप 
रहस्यपूर्ण ढंग से होता है, जिसे जानना किसी के लिए भी असम्भव हैँ। दूसरी 
मान्यता थी कि मनुष्य ठीक-ठीक व्याख्या करने में असमर्थ है । तीसरी मान्यता 
यह थी कि मनुष्य विशेष मामलों में विशेष आचरण करते हैं । और इसलिए विभिन्न 
घटनाओं को मिलाकर वैज्ञानिक ढंग से सामान्य स्तर पर उनसे परिणाम निकालना 
असम्भव हैं । फिस्क ने विचार प्रकट किया कि समाज-विज्ञान का देर से विकास 
होने का कारण आंशिक रूप में इस क्षेत्र की अनुसंधान-संबंधी कठिनाई और 
आंशिक रूव में समाज-विज्ञान को भोतिक-विज्ञानों पर निर्भर रखना हैँ, जो समाज- 
विज्ञान की तुलना में कम जटिल हैं। जब तक भौतिक-विज्ञान का सम्बन्ध तत्त्व- 
मीमांसा से जुड़ा था, तब तक वें उन्नति नहीं कर सके और इसका प्रभाव भौतिक- 
विज्ञानों पर भी पड़ा। परन्तु, भौतिक-विज्ञानों का सम्बन्ध तत्त्व-मीमांसा से भंग 
होने पर ऐतिहासिक घटनाओं के एक विश्येष क्रम से घटित होने की बात प्रकाश 
में आने लूगी । फिस्क ने कहा कि आधुनिक समय तक समाज-विज्ञान का अस्तित्व 
नहीं था। उसे मकियावेली, विको तथा मान्‍्टेस्क्यू ने शुरू किया और कोंडोसेंट 
त्तथा वाल्टेयर ने उसे १८वीं शताब्दी में समृद्ध बनाया। फिस्क ने कहा कि इस 
प्रगति के बावजूद वास्तविक समाज-विज्ञान का अस्तित्व ऑगस्ट कास्टे से पूर्व 
नहीं था, जिसने अपने ग्रंथ ' पाजिटिव फिलॉसफी ' में यह मान्यता उपस्थित 
की कि सामाजिक परिवर्तन सुनिश्चित नियमों के परिणाम हैं। परन्तु, काम्टे 
विकासवाद के आधारभूत महत्त्व के सिद्धान्त को समझने में असमर्थ रहा, जिसकी 
सहायता से मानव तथा प्रकृति दोनों के ही इतिहासों की व्याख्या करना सम्भव 
है। इस काय॑ को हवबंटं स्पेन्सर ने हाथ में लिया । फिस्क ने उत्साहपूर्वक कहा :-- 
इस महान्‌ खोज को कि ब्रह्मांड में समात से असमान को ओर 
विकासक्रम जारी हे, केवल न्यूटन के गुरुत्वाकर्षण के सिद्धांत से तुलना 
सम्भव हूँ। सम्पूर्ण भोतिक-विज्ञान ही नहीं ; बल्कि इतिहास भी इस खोज 
पर निभंर हैं । इससे उस नियम का पता चलता हे, जिसके अनुसार 
सामाजिक परिवतंन होते हें । 
जैसा कि उपर्युक्त वकतव्यों से पता चलता हैँ, फिस्क ने विद्व की प्रत्येक 
प्रक्रिया तथा प्रत्येक तथ्य को समझने के लिए विकासवाद के ही सिद्धांत को 

आधार मानने में कुछ असावधानी कर दी। उसन एक ग्रंथ लिखा, जिसका जीष॑क 
था ' ब्रह्मांड-दर्शन की रूप-रेखा ' (000[॥९5 ०0 00७ण ० शररां]080फगाए ) 
इस ग्रंथ का उद्देश्य स्पेन्सर के ग्रंथ “संइलेप्णात्मक दर्दान' ( $59ए70९0० 
70॥]050.0#97 ) के विभिन्न विषयों की व्याख्या करने के लिए एक 
निवंधमाला तैयार करना था। फिस्क के विचार में स्पेन्‍्सर की विचारधारा 
प्रकट करने के लिए “कॉस्मिक ' ( ब्रह्मांड-संबंधी ) शब्द का उपयोग ही 
ठीक था ; किन्तु स्पेन्सर उससे सहमत नहीं हुआ। परंतु फिस्क ने 'कॉस्मिक ' 
शब्द के प्रयोग का औचित्य प्रकट करते हुए तीन तक॑ दिए। उसने 
कहा कि ' कॉस्मिक ' शब्द का प्रयोग करने से ऐसे कई व्रिज्ञान विचारणीय 
क्षेत्र के बाहर चले जाते हैं, जिन्हें उस क्षेत्र के भीतर नहीं रहना चाहिए था। 
फिस्क का पहला तर्क यह था कि ' कॉस्मस ' का अर्थ केवल सम्पूर्ण दृश्यजगत्‌ ही 
नहीं है ; बल्कि उसके अंतर्गत इस जगत्‌ का ढाँचा, उसकी क्रमबद्धता तथा उसकी 
व्यवस्था सभी आ जाते हैं। फिस्क ने यह भी कहा कि इस दाब्द के अंतर्गत अलौकिक 
चमत्कारों तथा देवी प्रेरणा में विश्वास रखनेवाली धाभिक प्रणालियाँ नहीं आतीं, 
क्योंकि ऐसा करने पर निर्धारित व्यवस्था भंग हो जाती हूँ । उसका दूसरा तक 
यह था कि तर्व-मीमांसा-प्रणाली भी कॉस्मिक शब्द के अंतगंत नहीं आती, क्योंकि 
तत्त्व-मीमांसा में दृश्यजगत्‌ की प्रक्रियाओं का वर्णन न होकर विचारजगत्‌ की चर्चा 
रहती है । उसका तीसरा तक यह था कि कोई भी विधायक ( ?0ं#ए800 ) 
दर्शन कॉस्मिक नहीं हो सकता ; क्‍योंकि ऐसे दर्शनों में विदव के रहस्यों का ऋ्रिक 
वर्णन सम्भव नहीं माना जाता। इस प्रकार फिस्क ने स्पेन्सर की आलोचना 
के बावजूद कॉस्मिक दाब्द के लिए अपना हठ जारी रखा। यह कहा जा सकता है 
कि फिस्क और उसके गुरु के बीच ऐसे साधारण मतभेद की बात स्मरण रखने 
योग्य नहीं है ; परन्तु इससे यही प्रकट होता है कि फिस्क ने स्पेन्सर के प्रति अपनी 
भक्ति को इतना अधिक नहीं बढ़ने दिया कि स्पेन्सर के तथाकथित दोषों की 
उपेक्षा की संभावना रहे । इस मतभेद से दोनों विचारकों के दृष्टि-भेद पर भी प्रकाश 
पड़ता है, जिसके परिणामस्वरूप अन्य प्रदनों पर भी उनके बीच मतभेद उत्पन्न 
हो गए थे। 

फिस्क तथा स्पेन्सर के दृष्टिकोणों का अंतर काफी गहरा था। स्पेन्सर एक 
समाज-सुधारक था और उसने प्राकृतिक विज्ञानों का अध्ययन किया था। यद्यपि 
वह किसी विज्ञान का विशेषज्ञ नहीं था, फिर भी उसे उन सभी का कामचलाऊ 
ज्ञान था और उनके सापेक्ष अध्ययन में उसकी विशेष रुचि थी। कभी-कभी वह्‌ 

प्राकृतिक विज्ञानों के तरीकों का सामाजिक विज्ञान के क्षेत्र में प्रयोग करता था 
और समाज-सुधार के कार्यक्रम में भी उन्हें स्थान देता था। दूसरी तरफ फिस्क 
को प्राकृतिक विज्ञान का बहुत कम ज्ञान था और समाज-सुधार में भी उसकी 
दिलचस्पी नहीं थी। उसको विशेष रुचि इतिहास में थी और इतिहासकार के 
रूप में ही उसने ख्याति प्राप्त की थी। यद्यपि फिस्क ने सामाजिक अध्ययन के क्षेत्र 
में वैज्ञानिक सहायता की आवश्यकता को स्वीकार किया था ; किन्तु उसने कभी 
भी समाज-विज्ञान को स्पेन्सर की तरह प्राकृतिक विज्ञान के अंतर्गत नहीं रखा 
था। स्पेन्सर से अपनी दिलचस्पी के इस मुख्य भेद के कारण ही फिस्क ने मानव के 
विकास की समस्या इतिहास के नियमों, विद्वास की भावना का विकास, धर्म, 
सामाजिक विकास की दृष्टि से मानव की बाल्य अवस्था दीर्घकाल तक बनी रहने 
आदि में विशेष दिलचस्पी ली थी। इस दृष्टि-भेद के कारण यह कहना असंगत 
नहीं कि फिस्क ने स्पेन्सर की विचारधारा को उसकी मूल सीमाओं के कुछ आगे 
बढ़ाया था। 

फिस्क का ज्ञान-संवंधी सिद्धांत स्पेन्सर के समान इस परिणाम पर पहुँचता 
हैँ कि हम केवल उसी वस्तु को जान सकते हैं, जिसका कोई कारण है, जो ससीम हे 
और सापेक्ष है । ज्ञान प्राप्त करने की प्रक्रिया ही ऐसी हैँ कि निरपेक्ष, ससीम और 
अकारण की जानकारी सम्भव नहीं हूँ । ज्ञान से हम केवल इतना ही समझ सकते 
है कि बाह्य कारण हममें कई वर्गों की चेतना उत्पन्न कर सकते हैं ; परंतु ये बाह्य 
कारण हमारे निकट अज्ञात ही रहेंगे, क्योंकि हमें वस्तुओं का केवल आभास मिलता 
है, वस्तुओं की यथार्थता का पता नहीं चलता । इस प्रकार हमको, जैसी कोई वस्तु 
हैं उसकी जानकारी नहीं प्राप्त होती ; किन्तु जानने की प्रक्रिया में वस्तु का ज॑सा 
आमास मिलता हैं वही हम जान पाते हैं। इसलिए, मनुष्य का सीमित मन सत्य 
का ज्ञान प्राप्त करने में असमर्य हैँ । यहाँ तक फिस्क स्पेन्सर के साथ गया हैं ; किन्तु 
स्पेन्सर यहाँ रुक जाता हूँ । फिस्क आगे बढ़कर इस सम्भावना पर भी विचार 
करता है कि कोई ऐसी भी सत्ता हो सकती है, जो मनुष्य के द्वारा अज्ञेय का ज्ञान 
प्राप्त कर सके स्पष्ट ही इस प्रकार प्राप्त किया हुआ ज्ञान अलौकिक होगा और 
उस सत्ता के द्वारा जाना गया सत्य अलौकिक सत्य होगा। इस प्रकार फिस्क की 
आधारभूत स्थिति स्पेन्सर के समान हैँ और वह ब्रिटिश अनुभववादी परम्परा 
के ढंग पर मानव के अनुभव को प्रधानता प्रदान करती है ; किन्तु उसने अलौकिक 
सत्ता द्वारा अलौकिक ज्ञान प्राप्त करने की संभावना को स्वीकार कर अपने को 
आस्तिकतावादी चेतनवाद के निकट पहुँचा दिया हैं। 

फिस्क स्पेन्सर की तरह ही स्वीकार करता है कि प्रत्येक वस्तु का कोई कारण 
होता है । परन्तु, प्राकृतिक विज्ञानों में दिलचस्पी रहने के कारण जहाँ स्पेन्सर इस 
सिद्धांत को केवल भौतिक पृष्ठभूमि में देखता है, वहाँ फिस्क अपनी ऐतिहासिक 
तथा साहित्यिक पृष्ठभूमि के कारण कार्य-कारण-संबंध को मानवज्ञान की सापेक्षता 
की पृष्ठभूमि में रखता हैं। वह इस बात पर जोर देता हैं कि किसी कारण को 
वास्तविक रूप में जानना असम्भव है; क्योंकि ज्ञान के सिद्धांत के अनुसार हम 
कारण के संबंध को नहीं जान सकते ; बल्कि कारण के संबंध द्वारा उत्पन्न अपनी 
चेतना से अवगत होते हैं । यद्यपि मानव की सीमाओं के कारण की ठीक जानकारी 
होना सम्भव नहीं हैं, फिर भी यह नहीं कहा जा सकता कि किसी वस्तु का 
उसके कारण से कोई संबंध नहीं हैं। इसलिए यह कहा जा सकता है कि 
प्रत्येक ससीम घटना का कोई-न-कोई कारण होता है और फिर उस कारण 
का भी कोई कारण अवदय होगा। ससीम कारणों के ससीम कारण खोजते रहने 
की इस प्रक्रिया को अनिद्िचत रूप से बढ़ाया जा सकता है और मूल कारण 
तक हम तब तक नहीं पहुँचेंगे, जब तक हम रेखा खींचकर कोई प्रथम कारण 
नहीं मान लेंगे। यह प्रथम कारण ससीम नहीं हो सकता, क्योंकि ससीम होने 
पर उसका भी कोई कारण होगा। यह प्रथम कारण ही ईश्वर है । फिर उसे 
आराध्य की विशेषताओं से विभूषित कर दिया गया। फिस्क ने मत प्रकट किया 
कि प्रथम कारण धामिक भावनाओं को केन्द्रीभूत चाहे करता हो; किन्तु उसकी 
यथार्थता का मानव-मन के द्वारा प्रमाणीकरण सम्भव नहीं है। 
फिस्क का यह विश्वास उसे स्पेन्सर के ' अज्ञेय ' के निकट पहुंचा देता हे; 
किन्तु उसके शब्द अपेक्षाकृत कुछ नम्त्र थे। स्पेन्सर की कल्पना का सार यही 
हैं कि ईश्वर के सम्बन्ध में जाना नहीं जा सकता और फिस्क उसके इस मत 
से सहमत हूँ ; किन्तु वह “अज्ञेय ' को आराधना के लिए उपलब्ध कर देता है। 
वह कहता है कि विज्ञान हमें धर्म से परे नहीं ले जाता; बल्कि प्रकृति के द्वारा 
हम ईदवर को प्राप्त करते हैं। फिस्क की एक पुस्तक का शीर्षक भी था-- 
“थ्रू नेचर ट्‌ गॉड '। फिस्क के लिए विज्ञान मानवीय ज्ञान है और धर्म मानवीय 
आकांक्षा है। फिस्क ने अपने कितने ही दाशंनिक लेखों में धामिक विषयों को 
उठाया हैँ। फिस्क अपने अन्तिम वर्षों में अपने ब्रह्मांड-विज्ञान का सम्बन्ध 
आस्तिकवाद से भी जोड़ने लगा । उसके विचार की यह दिशा हमें उसके उस भाषण 
में मिलती है, जो उसने १८८५ में दिया था। 
यह भाषण “कांकर्ड समर स्कूल ऑफ फिलॉसफी ' में दिया गया था। इस 

व्याख्यानमाला को ब्रोन्‍्सन आलकट ने आरम्भ किया था। इसका उद्देश्य न्यू 
इंगलैंड के दाइंनिक क्षेत्रों को विलियम टोरी हैरिस तथा उसके साथियों द्वारा 
सेंट लुई में हुए कार्य से अवगत करना था। १८८५ में इस गोष्ठी का विषय 
था--' क्या आधुनिक विज्ञान हमें सर्वेश्वरवाद की ओर ले जाता हैं ? ” फिस्क 
के अलावा, इस गोष्ठी में भाग लेने वाले अन्य दाशंनिक थे फ्रांसिस ई० एर्वाट, 
जार्ज होम्स तथा एडमंड मोंटगोमरी | 

फिस्क के भाषण का उद्देश्य यह सिद्ध करना था कि विज्ञान के कारण 
प्राकृतिक नियम तथा दैवी नियम के मध्य कोई दरार नहीं पैदा हुई है । उसने कहा 
कि यह दरार प्रत्येक बात के दाशंनिकीकरण के कारण उत्पन्न हुई हैँ और आधुनिक 
समय में वह लूटिन चर्च की प्रणाली के कारण बनी है । यदि यह माना जाय 
कि प्रकृति की व्यवस्था को “देवी चमत्कारों ' के द्वारा भंग किया जाना सम्भव 
हैँ, तो यह हमें नास्तिकवाद की ओर प्रेरित करता है। इसके विपरीत यदि ईश्वर 
की व्यवस्था में हम अपनी आस्था बनाए रखते हैं और यह मानते हैं कि उसकी 
इच्छा के बिना एक पत्ता भी नहीं हिलता हैं, तो प्राकृतिक नियम तथा देवी 
नियम का भेद मिट जाता है। फिस्क ने इससे यह परिणाम निकाला कि प्रकृति 
की व्यवस्था ही देवी नियम है और मत प्रकट किया कि प्रत्येक सत्यानुरागी 
को ज्ञान के विस्तार का स्वागत करना चाहिए । ईढदवर प्रकृति की व्यवस्था में 
निहित हँँ और इसलिए वैज्ञानिक अन्वेषण ईश्वर में मानव की आस्था की पुष्टि 
करता हूँ। फिस्क ने कहा--“ विज्ञान के प्रत्येक स्पष्टीकरण से एक ऐसा द्वार 
खुलता है, जिससे ईश्वर की महिमा का प्रकाश अपने सम्पूर्ण जाज्वल्यमान स्वरूप 
में चमकता हैं। इस प्रकार, स्पष्ट हूँ कि यद्यपि स्पेन्‍्सर और फिस्क शुरू में एक 
दूसरे के सदृश विचारधारा से चलते हैं; किन्तु आगे बढ़ने पर उनके परिणाम 
भिन्न निकलते हैं। 

स्पेन्‍्सर और फिस्क के बीच एक मनोरंजक मतभेद पृथ्वी पर शक्ति के स्रोत 
को लेकर भी हैँ। जैसा कि ऊपर बताया जा चुका हैं, स्पेन्सर भौतिक दृष्टिकोण से 
प्रभावित था और वह अभौतिक विषयों पर भी भौतिक मान्यता लागू करता था। 
अपनी इस प्रवृत्ति के कारण स्पेन्सर इस परिणाम पर पहुँचा कि भौतिक शक्ति 
मानसिक प्रक्रियाओं में वदल जाती हैं। उधर फिसक इस प्रकार के परिवतंन में 
विश्वास नहीं करता था । उसका विश्वास था कि भौतिक तथा मानसिक दवक्‍्ितियों 
में पारस्परिक सम्बन्ध होता है । फिस्क का कहना था कि चेतना के प्रत्येक परिवर्तन 
की समानान्‍्तर प्रक्रिया स्नायुमंडल में रासायनिक परिवतंनों के रूप में होती हैँ । 

परन्तु, फिस्क ने यह कभी नहीं कहा कि रासायनिक परिवतंनों के ही परिणाम 
चेतना-सम्बन्धी परिवर्तन होते हैं ; बल्कि इसके विपरीत उसने यह कहा कि 
चेतना-सम्बन्धी परिवर्तनों तथा अन्य परिवतंनों के मध्य एक गहरी खाई हें। 

इस प्रकार हम देख चुके हैं कि फिस्क की विचारधारा स्पेन्सर से लगातार 
दूर होती गई हैं और इसका मुख्य कारण यह था कि दोनों दा्शनिकों के दृष्टिकोण 
तथा रुचियाँ भिन्न थीं। फिस्क ने अपने विचारों को सबसे पहले अपनी 
पुस्तक ' ब्रह्मांड-दर्शन की रूप-रेखा ' में प्रकट किया और फिर अपने निबन्ध ' शिशुता 
का तात्पर्य ' ( (0७ १(९७णां7४ ० पशरशिए०८ए ) में उन्हें आगे बढ़ाया। 
इस निबन्ध में फिस्क ने कहा कि मनुष्य को शिश्ुता की अवस्था में जो दीघकाल 
तक रहना पड़ा, उसी के कारण उसमें नैतिक तथा सामाजिक भावनाओं की 
नींव जमी । 

दूसरे जीवधारियों के विपरीत मनुष्य के मन का विकास मनुष्य के जन्म 
के अधिक पीछे हुआ हैं। अन्य जीवधारियों की जातियों की अपेक्षा नवजात 
मानव-श्िशु का मस्तिष्क काफी विकसित होता है ; किन्तु बाल्यावस्था में मनुष्य 
अपने माता-पिता पर अधिक समय तक निर्भर रहता हैं और इस कारण वह 
दूसरों की तुलना में अधिक मानसिक शक्ति का विकास कर लेता है। मानव 
के जैसे जटिल मस्तिष्क के लिए पूर्ण विकास करना इसी कारण सम्भव हो सका। 
मनुष्य के पूर्व जो जातियाँ थीं, उनमें जिन्होंने अपनी सन्‍्तान के मानसिक विकास 
के लिए पूर्ण प्रयास किया, वही अस्तित्व के संघर्ष में ठहर सकीं। इस प्रकार 
शिक्ुओं की देख-रेख में माता-पिताओं की दिलचस्पी बढ़ती गई। फिस्क ने अनुमान 
किया कि इस भावना से परिवारों के संघटन तथा फिरकों के रूप में मनुष्य 
के विकास करने का रास्ता साफ हो गया। फिस्क की यह भी मान्यता थी कि 
सामाजिक क्षेत्र में इस विकास के साथ-ही-साथ नैतिक गुणों की भी अवतारणा 
हुई। फिस्क का विचार था कि उन्हीं माता-पिताओं के बच्चे दूसरों की प्रतिस्पर्धा 
में ठहर सकते थे, जिनकी सब से दीघंकाल तक और सबसे अधिक हिफाजत 
की गई और माता-पिता यह प्रयास तब तक नहीं कर सकते थे, जब तक उनमें 
सहानुभूति की मात्रा पर्याप्त न रही हो। इन माता-पिताओं की सन्‍्तान भी 
सहानुभूति के गुण को प्राप्त करती थी और उसे अपनी सन्‍्तान के लिए विरासत 
में छोड़ जाती थी। फिस्क ने कहा कि इस तरह से सम्पूर्ण मानव-जाति में 
मानवीय भावना घर कर गई। 

इस सिद्धान्त की सहायता से फिस्क ने विकासवादी ढाँचे को अपने नैतिक 

त्तथा सामाजिक विचारों का आधार बनाया। उसने विकासवाद के सिद्धान्त का 
जीव-विज्ञान के क्षेत्र से उठाकर, जहाँ इसका जन्म हुआ था, विश्व की व्यवस्था 
के भौतिक नियमों तक विस्तार किया। फिस्क का यह कार्य एक ऐसे दाश्शनिक 
का प्रयास था, जो नई वैज्ञानिक विचारबारा से अभिभूत हो गया था। 


यथार्थवादी मानसिक प्राणि-विज्ञान ; चांसी राइट 


(एनञ्नपप्रंडप८ ए५जटाण०्य०ण०४8३५ : एशभ्प्राटट्ज शाजं8॥0 ) 


चांसी राइट की मृत्यु १८७५ में ४५ वर्ष की अवस्था में हो गई थी। वह एक 
अज्ञात गणितज्ञ था और समुद्रीय पंचांग ( ४७(४४८७) 8]7787080 ) के लिए 
गणित-सम्बन्धी कार्य कर अपना भरण-पोषण करता था। रात-दिन कठिन परिश्रम 
कर वर्ष-भर का यह कार्य वह दो महीने में ही कर डालता था।इस तरह उसके 
पास १० महीने का समय पढ़ने, विचार करने और मित्रों से वातचीत करने के 
लिए बच जाता था। कुछ समय तक वह एक वालिका-विद्यालय में दर्शन पढ़ाता 
था। वर्ष में दो बार वह हारवर्ड विद्यालय में अस्थाई रूप से मनोविज्ञान भी 
पढ़ाता था। उसकी दूसरी नियुक्ति भोतिक-विज्ञान के अध्यापक के पद पर स्थाई 
रूप से होने वाली थी कि अचानक उसकी मृत्यु हो गई। उसने अपने विचार 
“दि नेशन एंड दी नार्थ अमरीकन रिव्यू ” नामक पत्रिका में प्रकट किए थे। 
इन्हें देखने से पता चलता है कि उसकी शैली कठिन थी और उसके भाव को 
समझना सहल नहीं होता था। उसने एक लेख “ आत्मचेतना का विकास ' शीर्षक 
से लिखा, जिसे पढ़ने से प्रकट होता था कि वह एक ऐसे सुव्यवस्थित ग्रन्थ की 
भूमिका थी, जिसे वह कभी लिख नहीं सका। 
परन्तु तीन-चौथाई दाताब्दी बाद इस अज्ञात व्यक्ति को एक एसे विचारक 
के रूप में मान्यता प्राप्त हुई, जिसकी कृति को अमरीका में विकासवादी प्रकृति- 
वाद के विकास में केन्द्र-बिन्दु कहा जा सकता हैँ। उसने चाल्स पीयर्स, विलियम 
जेम्स, ऑलिवर वेन्डल होम्स तथा अन्य मित्रों की विचारधारा को परिपक्वता 
प्रदान करने में सहायता पहुँचाई | कुछ समय तक उसकी कृतियाँ विस्मृति के 
गर्भ में चली गईं और राइट का नाम सुप्रसिद्ध मित्रों से उसके सम्बन्ध के कारण 
ही कभी-कभी याद किया जाता रहा। परन्तु, अब राइट को पीयसं, जेम्स अथवा 
२०२ 

होम्स के सहायक से अधिक एक स्वतंत्र विचारक के रूप में माना जाता हैं, गोकि 
उसने जो कुछ लिखा, उसमें रचनात्मक से अधिक आलोचनात्मक सामग्री ही थी। 
आंशिक रूप से राइट के प्रति श्रद्धा बढ़ने का कारण यह भी हूँ कि आधुनिक 
विचारधारा का झुकाव राइट के दृष्टिकोण के निकट पहुँच गया है । वह दृष्टिकोण 
यही हैं कि दाइनिक अन्वेषण उसी यथार्थता तथा विद्लुद्धता से होना 
चाहिए, जैसी प्राकृतिक विज्ञानों में अपेक्षित मानी जाती हैँ । राइट का विश्वास 
था कि किसी भी उक्ति को, चाहे वह कितने भी व्यापक रूप में स्वीकृत हो 
चुकी हो अथवा चाहे जिन अधिकारी की अनुमति उस पर मिल चुकी हो, बिना 
उचित परीक्षण के सत्य न माना जाना चाहिए। उसने शायद इसी सिद्धान्त का 
उपयोग अपने दार्शनिक अन्वेषण में किया और सम्भवत: इसी कारण कोई 
नियमित कृति वह छोड़ नहीं जा सका। इसी कारण उसकी विचारधारा को 
उसके आलोचनात्मक लेखों से संकल्ति किया जाता है और आज वह हमें 
सुव्यवस्थित रूप में कहीं नहीं मिलती। 

अपने संदायाल्ु स्वभाव के कारण राइट विशेष उदाहरणों से निकाले गए 
ऐसे सामान्य सिद्धान्तों अथवा व्यापक मान्यताओं पर विश्वास नहीं करता था, 
जिनका मानवीय अनुभव द्वारा प्रमाणीकरण सम्भव नहीं था। वह विश्व के किसी 
रहस्य के स्पष्टीकरण के लिए किसी भी ऐसी वात को मानने को तैयार नहीं 
था, जिसमें विश्व से परे के किसी तत्त्व को सम्मिलित करने की चेप्टा की गई 
हो। राइट की दार्शनिक तथा वैज्ञानिक विचारधारा की सबसे बड़ी विशेषता 
यह थी कि वह एक जगह प्राप्त स्पष्टीकरण के सिद्धांत को अन्य सभी स्थानों 
पर छागू करने के विरुद्ध था। यही कारण था कि अमरीकी विचारकों के बीच 
डाविन के विकासवाद को जीव-विज्ञान का एक आघारभूत प्रमाण ( ॥3०0] ठशांट8) 
॥999०४०»8 ) मानकर भी राइट ने फिस्क के समान विकासक्रम को ब्रह्मांड 
के रहस्यों के स्पष्टीकरण का एक साधन मानने से इनकार कर दिया। नैतिक 
तथा धाभिक क्षेत्रों की तरह इस क्षेत्र में भी उसने सर्वातिशायी सिद्धान्त को 
स्वीकार करने वालों की, एक क्षेत्र में प्रयुक्त सिद्धान्त को अन्य क्षेत्रों में लागू 
करने की प्रवृत्ति का विरोध किया । सर्वातिशायी सिद्धान्त के प्रति उसका विरोध 
कुमारी ग्रेस नोटटन को लिखे गए एक पत्र से प्रकट होता हैँ। कुमारी नोर्टन ने 
प्रघन किया था-- हम लोग क्‍यों वर्तमान हैं? ” राइट ने इस प्रइन के उत्तर 
में जीवन की समस्या के समाधान के लिए बाह्य आध्यात्मिक लक्ष्यों की स्वीकृति 
प्रदान करने से इनकार कर दिया। उसने लिखा--” जीवन के सभी लरलूक्ष्य 

स्वयं जीवन के अन्तगंत हैं और उनकी शोध जीवन की सुरक्षा, तथा उसकी 
अभिवृद्धि के क्षेत्र में ही होनी चाहिए। १ 

राइट ने सर्वातिशायी सिद्धान्त का जो विरोध किया, उसके पीछे उसकी 
यह मान्यता थी कि तत्त्व-मीमांसा की ऐसी कोई भी प्रणाली नहीं है, जिन्हें दृश्य 
जगत्‌ के तथ्यों के प्रमाणीकरण का आधार बनाया जा सकता हो । वह बेकन 
के समान मानवीय बुद्धि से परे उन तथाकथित श्ाइवत व अनिवंचनीय सिद्धान्तों 
पर विश्वास करने के लिए तैयार नहीं था, जो तत्त्व-मीमांसा की परम्परा के 
आधार रहे हैं। इस प्रकार के अन्वेषण के लिए राइट निरीक्षण तथा प्रयोग 
की विधि के पक्ष में था, जिससे ज्ञान की क्रमिक उन्नति हो सके। तथ्यों का 
पता लगाने के लिए राइट वैज्ञानिक अन्वेषण के तरीके को पसन्द करता था-- 
ऐसा वैज्ञानिक अन्वेषण, जिसमें वैज्ञानिक की निजी दुर्भावनाओं का असर नहीं 
पड़ा हो और जिस पर वैज्ञानिक के सामाजिक वातावरण का दबाव बढ़ गया 
हो। वह भौतिक तथ्यों के इन्द्रियजनित परीक्षण द्वारा प्रमाणीकरण के पक्ष में 
था। इस प्रमाणीकरण को वह वैज्ञानिक विधि का एक अनिवार्य अंग मानता 
था। उसके विचार में आधुनिक युग की सब से बड़ी विशेषता यह है कि इसमें 
वैज्ञानिक लोग अनुभवीय प्रमाणीकरण (7गर0ए70&] ए४४१०७४४०४ ) को 
सब से अधिक महत्त्व देते रहे हैं। आगस्ट काम्टे की तरह, जिसे यथार्थवाद 
( ?०आ४४४व37 ) का प्रतिपादक कहा जाता है, चांसी राइट सत्य के अन्वेषण 
को उन गलत रास्तों से मुक्ति दिलाने को चिन्तित था, जिन पर धर्मशास्त्र तथा 
तत्त्व-मीमांसा की परम्पराओं पर चलने वाले तत्त्वज्ञानी भटक गए थे। 

राइट चाहता था कि वैज्ञानिक को तत्त्व-मीमांसा, धर्मशास्त्र तथा आचार- 
शास्त्र द्वारा जारी किए गए नियंत्रणों से मुक्ति मिलनी चाहिए। यद्यपि राइट 
कास्टे के दुष्टिकोण से सहमत था ; किन्तु अपने संशयालु स्वभाव के कारण वह 
काम्टे के यथायंवाद को सैद्धान्तिक मान्यता नहीं दे सका। इसी कारण उसने 
डाविन के विकासवादी सिद्धान्त के आधार पर प्रतिपादित ब्रह्मांडीय विवेचन 
को भी ठुकरा दिया। अपनी स्थिति की पुष्टि के लिए राइट ने कहा कि दर्शन 
का सम्बन्ध मुख्यतः विधि से है और इसलिए इसे कोई विधायक सिद्धान्त अथवा 
अनुभूतिजन्य ज्ञान प्राप्त करने की विधि का रूप नहीं दिया जा सकता। राइट 

ने काम्टे के विचार के घामिक, तत्त्व-मीमांसा-सम्वन्धी तथा वैज्ञानिक वर्गीकरण 
का उल्लेख किया और कहा कि ज्ञान की ये अवस्थाएँ क्रमिक रूप से आती 
हैं। साथ ही उसने अपनी इस मान्यता को भी आगे बढ़ाया कि सम्यता के 
परिपक्व होने पर ये तीनों अवस्थाएँ एक साथ भी वर्तमान रह सकती हैं और 
लोग विचार की तीनों प्रणालियों से एक साथ लाभ उठा सकते हैं। परन्तु, इन 
तीन विधियों में राइट ने अपने को तीसरी अर्थात्‌ वैज्ञानिक प्रणाली तक सीमित 
रखा। राइट के मतानुसार दर्शन तथा विज्ञान का घनिष्ट सम्बन्ध हे। 

राइट ने तत्त्व-मीमांसा के अन्तर्गत चलने वाली विचारधारा की इस प्रवृत्ति 
की कटु आलोचना की कि दुश्यजगत्‌ के तथ्यों को वह स्वतंत्र शक्तियों की 
सत्ता प्रदान कर देती हँ। उसने इस प्रवृत्ति को मनुप्य की वर्बर अवस्था का 
अवशेष बताया । उसने इस तर्क को अस्वीकार कर दिया कि नग्न तथ्य के प्रति 
ध्यान केन्द्रित कर विज्ञान रहस्य तथा लूगन की जिस भावना को नष्ट कर देता 
हैं, तत्त्व-मीमांसा तथा धर्मशास्त्र उसे बनाए रखता हैँ। उसने कहा कि जब कि 
तत्त्व-मीमांसा तथा धर्मंशास्त्र रहस्य तथा लगन की निष्क्रिय भावना को प्रोत्साहन 
प्रदान करते हैँ, वहाँ वैज्ञानिक विधि रहस्य तथा लगन की भावना को सक्रियता 
की तरफ प्रेरित करती हूँ और सुव्यवस्थित एवं गंभीरतापूर्ण कार्यशीलता की 
दिद्या में अग्रसर करती हूँ | यही नहीं, यह भावना बाद में कतंव्य के प्रति आस्था 
तथा रूढ़ियों से स्वतंत्रता का रूप घारण कर लेती हैँ । जब कि तत्त्व-मीमांसा 
का तरीका मनुष्य को अज्ञात के सम्मुख भयत्रस्त होकर मौन खड़ा रहने को 
बाघ्य करता हूं, वहाँ वैज्ञानिक विधि मनुष्य को अज्ञात क्षेत्र में अन्वेषण के लिए 
प्रेरित करती है। यह ठीक हैं कि वैज्ञानिक क्षेत्र में भी निगृूढ़ विचारधारा का 
सामना मनुष्य को करना पड़ता हैं; किन्तु इस क्षेत्र में प्रकृति-सम्बन्धी हमारे 
ज्ञान के क्षेत्र का विस्तार होता है। विज्ञान में सामान्य सिद्धान्त भी सुनिश्चित 
तथा अन्तिम तथ्य नहीं होते ; किन्तु, ज्ञान के अधिक विस्तार के साधन के रूप 
में ही उनका महत्त्व होता है। 

विलियम जेम्स ने “दि नेद्ान ' पत्रिका में राइट की मृत्यु के वाद विचार 
के क्षेत्र में उसकी देन की समीक्षा करते हुए कहा था कि राइट दृश्यजगत्‌ के 
प्रति आद्यावादी अथवा निराशावादी दृष्टिकोण न रख कर उसे पूर्णतः तटस्थ 
बनाए रख सका था। राइट की दिलचस्पी किसी विचार के प्रति उसी सीमा 
तक रहती थी, जिस सीमा तक उसका सम्बन्ध मनुष्य के भाग्य से हो सकता 
था। उसका विचार था कि जब. किसी दृद्य-वस्तु की यथार्थता ही उसके मूल्यांकन 

के लिए पर्याप्त हैँ, तो उसे तत्त्व-मीमांसा के क्षेत्र में घपीट लाना अनावश्यक 
ही कहा जायगा। किसी द्रव्य के सम्बन्ध में तत्त्व-मीमांसा की मान्यताओं को वह्‌ 
अधिक महत्त्व नहीं देता था और उनकी खिलली उड़ाता था,। जब राइट से कहा 
गया कि वस्तुओं का सम्बन्ध जोड़ने के लिए कोई कड़ी आवद्यक है, तो इसका 
जवाब देते हुए उसने कहा कि कड़ी की आवश्यकता तभी पड़नी चाहिए, जब 
विभिन्न वस्तुओं के एक कड़ी के अभाव में विभिन्न दिलद्ञाओं में छितरा जाने 
की आशंका हो। दुश्यजगत्‌ की वस्तुओं को केवल एक क्रम से रखा जाना 
आवश्यक हैँ और इससे अधिक उनके सम्बन्ध में कुछ कहा नहीं जा सकता। 

यह उल्लेखनीय है कि राइट ने न केवल यथार्थवाद ( वस्तुवाद ) तथा 
विकासवाद के आधार पर खड़ो की ब्रह्मांड-सम्बन्धी उन मान्यताओं को ठुकरा 
दिया, जो उस समय अमरीका में प्रचलित थीं ; वल्कि उसने परम्परागत चेतनवाद 
तथा जड़वाद-सम्बन्धी मान्यताओं को भी नजरंदाज कर दिया । यदि इनमें से किसी 
एक मान्यता को अकेला स्वीकार किया जाय, तो वैसा करना असंतोषजनक तथा 
एकांगी कार्रवाई कही जायगी। विज्ञान के प्रति आस्था ने राइट को विज्ञान 
के प्रति पक्षपात करना भी नहीं सिखाया। वह विज्ञान को लेकर अतिरंजित 
दावे कभी नहों करता था। विज्ञान की अत्यधिक वकालत करते हुए वह धर्म 
के क्षेत्र का अतिक्रमण नहों करता था। दूसरी तरफ वह धर्म तथा नेतिकता 
का भी सम्बन्ध अनिवाय रूप से नहों जोड़ता था। नैतिकता के क्षेत्र पर 
धर्मशास्त्र का हावी होना उसे बहुत बुरा लगता था। उसका कहना था कि 
धर्मशास्त्र पर नैतिकता को निर्भर कर देने का एक ऐतिहासिक परिणाम यह हुआ 
कि मानव-जीवन के मूल्यों का महत्त्व नष्ट हो गया। राइट ने इस मान्यता 
की भी आलोचना की, जिसके अनुसार धामिक सन्देहों का आष्यय नेतिक 
दिवालियापन लगा लिया जाता था और समझा जाता था कि मानव-चरित्र के श्रेष्ठ 
गुणों का पतन हो चला है । जहाँ तक उसका अपना ताल्लुक हैँ, राइट नेतिकता 
तथा धर्म के सम्बन्ध को उलट लिया करता था। उसके मतानुसार नेतिक मूल्यों 
का विकास धामिक विद्ववासों से पूर्व हो चुका था और धामिक विदवासों को 
मान्यता केवल इसलिए मिलती रही ; क्‍योंकि शुरू में उनका सम्बन्ध मानवीय 
दृष्टि से संतोषजनक नैतिक विचारों से हो चुका था। विज्ञान, नेतिकता तथा 
धर्म परस्पर सम्बन्धित हैं ; किन्तु ये विश्व में मानव-जीवन के स्वतंत्र पहलुओं 
का प्रतिनिधित्व करते हैं। 

१८७२ में चार्ल्स डाविन से मिलने के लिए राइट इंगलेंड गया था। वहाँ 

से उसने अपने एक मित्र को पत्र लिखकर कतिपय समान दिलचस्पी के विषयों 
पर एक निवन्च लिखने का इरादा प्रकट किया था। इस निबन्ध का शीर्षक 
उसने ' मानसिक प्राणि-विज्ञान ' सोचा था। राइट का इरादा था कि मनुष्य तथा 
अन्य प्राणियों की अन्त:चेतना का प्रकृति के प्रति जो सम्बन्ध है और उस सम्बन्ध 
का जिस प्रकार विकास होता हूँ, उसकी चर्चा इस निबन्ध में वह करेगा। यदि 
यह निवन्ध लिखा जाता, तो उसमें राइट अपनी दार्शनिक स्थिति का अंतिम 
रूप से स्पष्टीकरण करता, जैसा कि उपलब्ध पत्रों से पता चलता है । राइट इस 
निबन्ध में जॉन स्टुअर्ट मिल के उपयोगितावाद तथा डाविनवाद की विकासवादी 
विचारधारा को मिलाकर उनका अपने दृष्टिकोण से सामंजस्य स्थापित करने 
की चेष्टा करता स्पष्ट हे कि राइट अपने सिद्धान्त का प्रतिपादन करने में उस 
कठोर आलोचना का ध्यान अवश्य रखता, जो वह जीवन-भर करता रहा था। 
राइट के विभिन्न पत्रों से संकेत मिलता हैं कि उसको स्थिति क्‍या होती। 
उसने अपने लेख “ आत्म-चेतना का विकास ” ( ४७ ॥ए०ए४०७ ० $0०#- 
(९०78० 0०४६७7९७७ ) में, जो १८७३ में लिखा गया था, इसकी पृष्ठभूमि तथा 
इसके विचारों का पूर्वाभास दिया है। 

राइट ने अपने “आत्म-चेतना के विकास लेख में यह दावा उपस्थित 
किया हूँ कि शारीरिक विकास की मान्यता को जब मानव-जाति पर लागू किया 
जाता हूँ, तो अन्य किसी सिद्धान्त की अपेक्षा इसमें कम कठिनाइयों का सामना 
करना पड़ता हैँ। परन्तु, यह मानना कठिन हूँ कि आत्म-चेतना प्राकृतिक सूत्रों से 
अथवा विकासवाद के परिणामस्वरूप उत्पन्न होती हैँ । विकासवाद के सिद्धान्त 
को ठीक तरह नहीं समझने का ही यह परिणाम हो सकता हैँ । राइट का कहना 
है कि कोई वस्तु, जिस सूत्र में उत्पन्न होती है, उससे वह जाति अथवा कोटि की 
दुष्टि से अधिक भिन्न नहीं हो सकती। यह ठीक है कि मानव अपनी प्रारम्भिक 
अवस्था में जिस प्रकार व्यवहार करता था, उससे आत्म-चेतना का आभास उसमें 
नहीं मिलता था ; फिर भी यह नहीं कहा जा सकता कि तब वह थी ही नहीं । 
आत्म-चेतन। शरीर की गुथ्त शक्तियों के विकास का परिणाम हो सकती है। 
मानवेतर प्राणियों में मन के अस्तित्व के लक्षण मिलते हैं। पशु-पक्षियों के मन में 
विचार-शक्ति का विकास आत्म-चेतना का पूर्व रूप कहा जा सकता हूँ। पशु- 
पक्षियों की मानसिक कारंवाई को अनुभूति-जन्य कहा जा सकता है जबकि मनुष्य 
की मानसिक कारंवाई में बुद्धि की प्रधानता रहती हैं। यह भेद ऊपर से बहुत 
बड़ा जान पड़ता हैं ; किन्तु वस्तुतः यह अधिक महत्वपूर्ण नहीं है । 

राइट की विचारधारा का सार संक्षेप में इस प्रकार निकाला जा सकता 
हँ--चेतना केवल मनुष्यों में ही नहीं होती ; वल्कि वह पशु-पक्षियों में भी प्रारंभिक 
रूप में पाई जाती है। मनुष्य चेतना का एक नवीन प्रयोग आत्मप्रेक्षण के द्वारा 
करता है । इस आत्मप्रेक्षण के द्वारा मनुष्य दृश्यजगत्‌ की अधिक महरवपूर्ण वस्तुओं 
को स्मृति-पटल पर उतार लेता है और वह विभिन्न घटनाओं तथा वस्तुओं 
के भेद का स्पष्टीकरण करता है । बाह्य वस्तुओं को इच्छा के द्वारा नियंत्रण में 
नहीं लाया जा सकता ; किन्तु वस्तुओं के प्रतीकों को लाया जा सकता हूँ । उपस्थित 
विषय की दृष्टि से प्रतीकों से अधिक महत्त्व इस वात का है कि प्रतीकों की 
सहायता से मनुष्य वस्तुओं को स्मृति-पटल पर उतार सकता है। इस प्रकार 
आत्मप्रेक्षण की क्षमता मनुष्य में किसी नई शक्ति के ही उदय का प्रतिनिधित्व 
नहीं करती ; बल्कि वह पुरानी शक्ति का ही एक विकसित रूप है । चेतना में 
आत्मप्रेक्षण की सहायता से आत्म-चेतना का विकास होता है। 

राइट ने भाषा के जन्म के सम्बन्ध में भी अपने विचार लिखे हैं। भाषा 
का जन्म होने से पूर्व मनुष्य--और पशु भी--तरह-तरह की आवाजें करते 
थे और दरीर के अंगों का स्वाभाविक रूप से संचालन करते थे। ये आवार्जे 
तथा ये अंग-संचालन सदा किसी इरादे से ही नहीं होते थे। इन आवाजों से 
मनुष्य ने एक दूसरे के प्रति भाव प्रकट करने के लिए भाषा का आविष्कार किया। 
किसी विशेष आवाज अथवा संकेत का प्रयोग जानबूझ कर किसी भाव को प्रकट 
करने के लिए नहीं किया गया ; बल्कि शुरू में मनमाने ढंग से विशेष भाव को 
प्रकट करने के लिए विशेष शब्द चुन लिए गए। शुरू की अवस्था में भाषा का 
आविष्कार किसी उद्देश्य से नहीं हुआ। दूसरी अवस्था में छाब्दों ने विशेष भावों 
के लिए रूढ़ि का रूप धारण कर लिया। इसके बाद किसी भी व्यक्ति के लिए 
दाब्दों के विशेष अर्थों तथा भाषा के रूप में परिवर्तन करना असम्भव हो गया। 
राइट के ढाब्दों में भाषा प्राकृतिक नियम पर निर्भर हो गई। 

यदि चांसी राइट अधिक जीवित रहता और वह बातचीत करने के स्थान 
पर अपना अधिक समय लिखने में लगाता, तो मानसिक प्राणि-विज्ञान-सम्बन्धी 
अपनी विचारधारा का क्रमिक विकास कर अमरीकी दर्शन को अपनी महस्वपूर्ण 
देन उपलब्ध कर सकता। हमें राइट की विचारधारा से इतना ही समझ लेना 
है कि १९वीं शताब्दी के अमरीका में सर्वातिशायी सिद्धान्त तथा ब्रह्मांड-दर्शन 
की काफी कटु आलोचना हुई। अपनी रक्षा के लिए उन्हें राइट के यथार्थवादी 
मानसिक प्राणि-विज्ञान जैसे दर्शनों से टक्कर लेनी पड़ी। 


वैज्ञानिक वस्तुवाद : फ्रांसिस एलिंगवुड एबट 


विकासवादो आधार पर जो दार्शनिक विचारधाराएँ चलीं, उनमें विशेष 
मनोरंजक फ्रांसिस एलिगवुड एबट का जटिल तथा सूक्ष्म वस्‍्तुवाद था। इस बात 
को केवल हाल ही में मान्यता मिली है कि एबट ने १९वीं शताब्दी में ही २०वीं 
शताब्दी के अमरीकी दर्शन को कतिपय विशेपताओं की कल्पना कर ली थी। 
परन्तु, अपनी विचारधारा के अनुसार चलने के कारण एबट का बौद्धिक तथा 
पेशे-सम्बन्धी जीवन सुखद नहीं रहा। गोकि एबट निजी रूप से नम््र स्वभाव 
का था, किर भी अमरीका के बौद्धिक जीवन में वह अनेक विवादों का केन्द्र-बिन्दु 
बना रहा। एक तरफ उसे विद्वदुमंडली में मान्यता नहीं मिली और दूसरी तरफ 
विद्यालय के वाहर वह अनेक सैद्धान्तिक तथा निगृढ़ उलझनों को सुलझाने में 
व्यस्त रहा। १८६६ में जब एबट ३० वर्ष का था, उसे हार्वार्ड में अध्यापक 
का स्थान दिया जाने वाल्गा था ; किन्तु उग्र धामिक विचारों के कारण वह पद 
उसे नहीं मिल सका। १८८८ में उसकी नियुक्त हार्वा्ड में ही १ वर्ष के लिए 
जोसिया रोइस ( देखिए अध्याय ६, खंड ३ ) के स्थान पर हुई। इस सब के 
परिणामस्वरूप एक ऐसी अप्रिय परिस्थिति उत्पन्न हो गई, जिसमें केवल एबट 
ओर रोइस ही नहीं ; बल्कि विलियम जेम्स और चार्ल्स सेंडर्स पियर्स भी उलझ 
गए। खुली चिट्ठियों में आरोप-प्रत्यारोप लगाए गए। कुछ आरोपों को पुस्तिका 
के रूप में प्रकाशित किया गया और कुछ “दि नेशन ' पत्रिका में ' सम्पादक 
के नामपत्र ” के कालम में प्रकाशित हुए। १८९३ में, अपनी पत्नी की मृत्यु के बाद 
एबट ने प्रायः अवकाश-सा ग्रहण कर लिया और उसने १० वर्ष के भीतर अपनी 
दार्शनिक स्थिति की व्याख्या करते हुए एक ग्रन्थ त॑यार किया, जो दो खंडों में 
प्रकाशित हुआ। इस ग्रन्थ के समाप्त होने पर उसने अपनी भूमिका में अपने 
जीवन के मुख्य उद्देश्यों पर प्रकाश डाला और फिर सन्‌ १९०३ के अक्टूबर 
मास में एक दिन वह गिरजे के कब्रिस्तान में गया और अपनी पत्नी की समाधि 
के निकट ही अपनी आत्महत्या कर लछी। 

२०९ 
श्ड 

एवबंट को दार्शनिक विचारधारा का जन्म सर विल्म हँमिल्टन के, जो 
स्काटिश परम्परा का अंतिम प्रसिद्ध दार्शनिक था, सावेक्षता-सम्बन्धी नियम 
के प्रति उसके असंतोष से हुआ था। हँमिल्टन की मान्यता थी कि मनुप्य केवल 
सापेक्ष तथा ससीम का ज्ञान प्राप्त कर सकते हैं । असीम, निरपेक्ष तथा शाइवत 
का ज्ञान प्राप्त करना उसके लिए असम्भव हैँ । ये दोनों परस्पर विरोधी सीमाओं 
पर हूँ और एक दूसरे के नियेबक हूँ । इनमें एक ससीमता की चरम अवस्था को 
प्रकट करता है, तो दूसरा असीमता की चरम अवस्था को। इस प्रकार मानव 
का ज्ञान तराजू के एक पलड़े को शून्य के निकट स्पष्ट करता है, जो अज्ञेय 
है, तो दूसरी तरफ दूसरा पलड़ा असीम की ओर झुकता है और वह भी अज्ञेय 
है । एबट ने स्नातक होने के बाद जब इसे पढ़ा, तो उसने इसका विरोध करने 
का निश्चय कर लिया। उसने लिखा हैँ कि दिक्‌ ( 508०० ) की असीमता 
ज्ञान हैँ और चूंकि वह असीम हूँ और असीम के अलावा और कुछ नहीं हो 
सकता ; इसलिए उसको असीमता तथा निरपेक्षता ज्ञात हैँ । दूसरे शब्दों में दिक्‌ 
को असीमता ही उसके ज्ञान में सहायक होतो है। एबट ने कहा कि ज्ञान के 
क्षेत्र में विषय ( यहाँ दिक्‌ ) ही ज्ञाता को निश्चय करता हूँ, ज्ञाता विषय को 
नहीं। अपना प्रयम लेख प्रकाशित होने से पूर्व ही, इस मान्यता के कारण एबट 
ने अपने समय के दाशंनिकों के मध्य प्रमुख स्थान प्राप्त कर लिया। अपने बाद 
के जीवन में एबट ने अपनी इस मान्यता को अधिक स्पष्ट किया। इसे उसने 
दार्शनिक वस्तुनिष्ठता ( ?॥]08077८० 09]०6०४ए 80 ) कहा। 

एबट के प्रथम दो लेख १८६४ में “ नाथे अमेरिकन रिव्यू ' में प्रकाशित 
हुए। इनमें पहला था--' दिक्‌ तथा समय का दर्शन ' ( 70० 99]0509059 
0 5980९ थाते ॥५४४0७ ) और दूसरा था--सापेक्ष तथा निरपेक्ष ( 76 
40०70॥0ण०7९१ &70 (8०७ एग००70॥907७0० ) अपने इन लेखों में उसने 
हैमिल्टन को उपर्थुक्त आलोचना को आगे बढ़ाकर हेमिल्टन के साथ कांट तथा 
स्पेन्सर के विचारों की सम्मिलित आलोचना का रूप दिया। इनमें से प्रथम 
लेख में एवट ने अपने वस्तुनिष्ठावाद ( 00]००४४शंआ॥ ) सिद्धान्त से दो 
महत्त्वपूर्ण सिद्धान्तों का आधार निकाला। इनमें से पहला सिद्धान्त यह था 
“कि ग्रहणशील प्रज्ञा सम्बन्धों को तुरन्त जान लेती हूँ । दूसरा सिद्धान्त उसने यह 
अताया कि ये सम्बन्ध वस्तुनिष्ठ अथवा बाहय होते हैं और उनकी जिम्मेदारी 
सन पर नहों रहतो। एबट कहता हँ--“ यदि हम वस्तुओं के बाह्य संम्बन्धों 
को जानें, तो उन सम्बन्धों का बोध हमें हो जाता है।” इन प्रारम्भिक लेखों 

में एबट ने अपने विचारों को रचनात्मक रूप तो नहीं प्रदान किया, किन्तु उसने 
यह संकेत अवश्य किया कि द्रव्य, गति, दिक्‌ अथवा समय को विचारक के मन 
में विचारों का रूप देने और उनकी वस्तुनिष्ठता की उपेक्षा करने की मान्यता 
को स्वीकार करने के लिए वह तैयार नहीं हैँ। साथ ही वह सम्बन्धों की 
वस्तुनिष्ठता विषयक अपने विचार के परिणाम का मूल्यांकन करने लगा। बाद 
में एबट ने दावा उपस्थित किया कि १८६४ में ही उसने सत्ता के ३ भेद किए-- 
वस्तुओं की सत्ता, सम्बन्धों की सत्ता तथा परिस्थितियों की सत्ता। साथ ही उसने 
ज्ञान के तीन भेद किए--सत्ता रखने वाली वस्तुओं का इन्द्रियजन्य ज्ञान, सत्ता 
रखने वाले सम्बन्धों का बौद्धिक ज्ञान तथा सत्ता रखने वाली परिस्थितियों का 
युक्तियुक्त बोध | एबट ने कहा कि उसकी सम्पूर्ण दार्शनिक स्थिति निरपेक्ष तर्क 
के सिद्धान्त के आधार पर किए गए इन तीन भेदों पर निर्भर हे। इसी के 
आधार पर उसकी वस्तुनिष्ठता तथा यथार्थतावाद आधारित हूँ। 

एबट ने इस परिणाम पर पहुँचने के लिए हीगेल की तकंप्रणाली का उपयोग 
किया हूँ। उसने हीगेल द्वारा निकाले गए परिणामों से बार-बार अपना मतभेद 
प्रकट किया हूँ ; किन्तु फिर भी वह हीगेल की त्रिसूत्री तकंप्रणाली से अलग नहीं 
हो सका हूँ । सच तो यह है कि रोइस द्वारा एबट का यह मूल्यांकन गलत नहीं था 
कि, एवट ने हीगेल के दर्शन को अपनाकर उसमें कुछ तीव्रता भर दी है ; किन्तु 
उसने कहा कि हीगेल के प्रति अपने ऋण को एबट ने स्वीकार नहीं किया है। 
दूसरी तरफ रोइस की आलोचना के समान एबंट की अपनी मान्यता भी कम 
न्यायोचित नहीं थी। निस्सन्देह एबट की भाषा तथा तकंशली होगेल से अनुप्राणित 
थी ; किन्तु इस भावा तथा तकंशली का परिणाम एबट ने हीगेल से भिन्न 
निकाला | त्रिसूत्रीय तकंप्रणाली का सम्बन्ध विकासवाद से बताते हुए एबट ने 
जो कुछ कहा, उससे एबट की हीगेल पर निर्भरता अथवा स्वतंत्रता पर अच्छा 
प्रकाश पड़ता हैँ । उसने एक आधारभूत उक्ति यह की कि जिस किसी का भी 
विकास हुआ हूँ, उसकी सत्ता पहले वत्तंमान थी। विकासवादी सिद्धान्त को 
स्पेन्सर ने जो दिद्या प्रदान की, उसमें इस तथ्य को स्वीकार नहीं किया था। 
स्पेन्सर विकासवाद को एक यांत्रिक प्रक्रिया मानता था। 

एबट यांत्रिक विकासवाद को अद्धंसत्य तथा “ असत्य से अधिक खतरनाक ” 
मानता था। १८६८ में ही स्पेन्सर के जीव-विज्ञान के सिद्धांत ( ?709]०8 
0 .30087 ) की आलोचना करते हुए एबट ने लिखा कि यदि विकासवाद 
का सिद्धान्त जीवन में स्वाभाविक रूप से निहित होता, तो विकासवाद के 

सिद्धान्त से एकमात्र परिवतंन यही होता कि सृष्टिवाद के अनेक चमत्कारों से 
आस्था हटा कर हमें इस एक ही चमत्कार में आस्था जमानी पड़ती। स्पेन्सर के 
यंत्रवाद के लिए यह मान्यता आवश्यक थी कि जिसका विकास होने वाला हैँ, वह 
विकास को प्रेरक शक्ति से अलग है। एबट ने स्पेन्सर से अपने मतभेद को अधिक 
स्पष्टता से प्रकट करने के लिए “माभिकता' ( ५४३६७॥5४ ) की कल्पना 
को, जिसे विकास करने वाली वस्तु की प्रेरक शक्ति कहा जा सकता हैं । 
परन्तु, इस कल्पना का परिणाम भी हमें ऐन्द्रिक विकासवाद ( 08थाां० 
9]708079 ० 7५४४०)७४४०॥ ) की ओर ले जाना ही होता । विकास 
तथा विकास की प्रेरक सत्ता दोनों पृथक्‌ हैं ; किन्तु एबट के, ऐन्द्रिक विकासवाद 
की सत्ता को एक बार स्वीकार कर लेने पर यह प्रकट हो जाता हैं कि ऐन्द्रिक 
विकासवाद तथा विकास की प्रेरक सत्ता में बहुत कुछ समानता हूं। इस प्रकार 
हम अनिवायं रूप से उस दार्शनिक मान्यता की ओर बढ़ते हूँ, जहाँ विकासवाद 
तथा विकास की प्रेरक सत्ता का भेद मिट जाता हूँ। 

परम्परागत तकं-शास्त्र की त्रिसूत्री तकंप्रणाली इस प्रकार है :-- 

( १) किसी वर्ग के विषय में एक वक्‍तव्य दिया जाता हैँ, ( २) इसके 
बाद बताया जाता हैं कि कोई वस्तु विशेष या अपेक्षाकृत छोटा वर्ग उस वर्ग का 
सदस्य हैं । ( ३ ) इससे यह निष्कर्ष निकाला जाता हैँ कि जो बात अधिक बड़े 
वर्ग के लिए सच है, वह उस वर्ग के अन्तगंत छोटे वर्ग या उसके किसी सदस्य के 
लिए भी सच है ; परन्तु एबट ने त्रिसूत्री तकंप्रणाली द्वारा निष्कर्ष पर पहुँचने 
की प्रक्रिया की व्याख्या विकासवाद और विकास प्रेरित करनेवाली शक्ति के 
भेद में सादृश्य खोज निकालने के रूप में की। 

एबट का विश्वास था कि जीव कर्म के द्वारा ज्ञान और आत्मसिद्धि प्राप्त करता 
है । विचारों की दुनिया में आखिर कर्म ( [9078 ) का क्‍या तात्पयं हैँ ? 
एबट ने इस शब्द के अंतर्गत सम्पूर्ण नैतिक आचरण के क्षेत्र का समावेश कर 
लिया था। उसके विचार में यही मनुष्य का सर्वश्रेष्ठ धर्म है। इस धर्म का पालन 
करने वाले को नैतिक व्यवस्था का अनुसरण करना चाहिए। मनुष्य इस धर्म पर 
इसलिए चलेगा, क्‍योंकि उसका नैतिक व्यक्तित्व इसके लिए उसे निर्देश देता है। 

एबट की पुस्तक “दि सिलोजिस्टिक फिलोसफी ” का अधिकांश जीव की 
आत्म-सिद्धि प्राप्त करने ( कर्म के द्वारा ) से सम्बन्ध रखता है और उसका 
उद्देश्य नैतिक पक्ष को आगे बढ़ाना है। इसे एबट “ सर्वश्रेष्ठ धर्म ' अथवा ' वैज्ञानिक 
आस्तिकवाद ” कहता है। सच तो यह हैं कि एबट की विचारधारा का यहीः 

लक्ष्य था। उसका विश्वास था कि उसके द्वारा प्रतिपादित धर्म ही संसार को 
साम्राज्यवाद, सैन्यवाद, व्यापारवाद तथा वबंरता से छुटकारा दिला सकता हैं, 
जो उसके मत में लगातार बढ़ते जा रहे हैं। एबट ने एक स्थल पर बताया कि 
युवावस्था में उसकी आकांक्षा स्वतंत्रता की घोषणा का दार्शनिक औचित्य प्रकट 
करना था। उसकी यह भी कामना थी कि वह अमरीकी संविधान में निहित 
सिद्धांतों का औचित्य संसार के आगे प्रकट करेगा। उसे इस वात का भी अभिमान 
था कि अमरीकी नागरिक संविधान के निर्देशों का कितनी सचाई से पालन करते 
हैं और स्वतंत्रता की घोषणा में निदिष्ट सिद्धान्तों का कितना अनुसरण करते हैं । 
परन्तु, यह सब करने की उसकी आज्ञा, वाद की घटनाओं से धूल में मिल गई। 
१९वीं शताब्दी की घटनाओं से उसकी आँखें खुल गईं, विशेपकर स्पेनिश 
अमरीकी युद्ध के बीच तथा बाद में अनुसरण की गई राष्ट्रोय नीतियों से उसे बड़ा 
क्षोभ हुआ। एबट ने कहा कि इस पाप का प्रायश्चित्त करने के उद्देश्य से ही में 
संसार को अपनी अंतिम कृति भेंट किए जा रहा हूं । साथ ही उसने आशा प्रकट 
की कि शायद इसकी प्रेरणा से “ मेरे देश का सुधार हो और वह अधिक उत्तम 
कार्यों की ओर प्रेरित हो।” एबट के लिए राष्ट्रीय अनैतिकता वैयक्तिक 
अनैतिकता की ही तरह महत्त्वपूर्ण यी। उसके दार्शनिक प्रयास का चरम लक्ष्य 
कमंपथ की महिमा गाना था। 

एबट के विचार में दर्शन ज्ञान की खोज हूँ । परन्तु, विभिन्न क्षेत्रों में विभिन्न 
प्रकार के ज्ञान की प्राप्ति का प्रयास किया जाता हैं। प्राचीन दार्शनिक आत्मा 
अथवा चेतन सत्ता की खोज के लिए प्रयत्नशील रहते थे। एबट के अनुसार, 
आधुनिक दाइनिकों का लक्ष्य ज्ञान की खोज होनी चाहिए। उसने कहा कि वह 
ऐसे ज्ञान की खोज अपने प्रयास का लक्ष्य मानता है, जिसमें चेतना तथा विचार 
दोनों का समन्वय हो। एबट के मत में दह्ंन-शास्त्र ज्ञान का सागर हैँ और वह 
केन्द्रीभूत तथा सावंभौमिक हूँ। सत्य के सम्बन्ध में जिन भी विशेषताओं का पता 
चला हैँ, उनका समावेश उसमें रहना चाहिए। ज्ञान का विकास निरंतर होता 
रहता है और इसलिए उसमें नव-अन्वेषित सत्यों का निरंतर समावेश होते रहना 
चाहिए। इस प्रकार दर्शन का जीव-विज्ञान की तरह निरंतर विकासशील होना 
आवश्यक हूँ। 

ऐतिहासिक दृष्टि से दर्शान ने प्रमाणित घोषणाओं की एक श्टंखछा का रूप 
धारण कर लिया हूँ। अधिकांश दर्शनों में इन घोषणाओं को जीवन के दूसरे क्षेत्रों 
से लिया गया हूँ। ये घोषणाएँ भौतिक, घामिक, जीव-विज्ञान-सम्बन्धी होती हूँ 

और इनके आधार पर दर्शन का श्रीगणेश किया जाता हैँ। ये घोषणाएँ दाशशनिक 
क्षेत्रों के बाहर की होती हैं, जिन्हें दाइंनिक दृष्टि से प्रमाणित नहीं किया 
जा सकता। एबट ने कहा कि हमें ऐसी घोषणा अथवा मान्यता रखनी चाहिए, 
जिसे दाइनिक दृष्टि से निर्दोष कहा जा सके। किसी भी दर्शन का प्रथम सिद्धांत 
एक आवश्यक सत्य होना चाहिए, जिसका क्षेत्र सावंभौमिक हो और जो बहिर्‌- 
जगत्‌ की मान्यताओं की दृष्टि से भी प्रमाणित हो। यह सिद्धांत मन की किसी 
भावना पर अथवा किसी दूसरे सत्य पर आधारित नहीं होना चाहिए। दूसरे 
शब्दों में बौद्धिक मान्यताओं की दृष्टि से भी उसका आदि स्थान होना चाहिए। 
यदि वह बौद्धिक दृष्टि से प्रथम नहीं हैं, तो इसका मतलब यह हुआ कि वह किसी 
अन्य मान्यता पर आधारित हैं। साथ ही इस आदि मान्यता को एक दावे के रूप 
में उपस्थित न कर, उसका बौद्धिक प्रमाणीकरण होना चाहिए। दूसरी तरफ यदि 
बौद्धिक दृष्टि से उसका प्रमाणीकरण हो सकता हैँ, तो उसे आदि मान्यता नहीं 
कहा जा सकता और जिस मान्यता की सहायता से उसका ओऔचित्य बता गया, 
वही आदि मान्यता कही जायगी। इस प्रकार, हम एक कूचत्र में फेस जाते हैं। 
एबट ने इस क्‌चक्र से यह रास्ता निकाला कि प्रमाणित घोषणा तथा उसका 
आधार अथवा सादृश्य तदात्मक ( 0०70०४) ) होने चाहिए | यदि 
दर्शन को पूव॑ मान्यता से रहित होना है और दर्शन का दाझ्निक प्रारम्भ होना है, 
तो ऐसा स्व-आधारित घोषणा अथवा मान्यता से ही हो सकता हूँ। इसका अर्थ 
यह हुआ कि घोषणा में जिस बात का दावा किया गया है, वह तथा इस दावे का 
बौद्धिक प्रमाणीकरण और आधार तदात्मक होने चाहिए। इस प्रकार वह घोषणा 
ही अपने आधार को पुष्ट करेगी। उस हालत में मान्यताहीन प्रारम्भ एक विशुद्ध 
तथा स्वयंसिद्ध सत्य होगा। स्वतंत्रता की घोषणा के सिद्धान्तों को तात्कालिक 
दाझंनिकों ने स्वयंसिद्ध कहा था, अर्थात्‌ उन सिद्धान्तों को प्रमाण की आवश्यकता 
नहीं है ; क्योंकि घोषणा करने वाले तथा सुननेवाले दोनों ही उनकी निश्िचततां 
में विश्वास करते हूँ । एबट ने कहा कि वैसे तो यह विचारधारा दोषहीन हूँ ; किन्तु 
इसमें गलती केवल इतनी है कि निश्चितता के मूल्यांकन की कसौटी आत्मनिष्ठ 
रखी गई है । एबट का कहना था कि इस प्रकार की घोषणाओं के भीतर ही उनका 
प्रमाण निहित है । उसने यह भी दावा पेश किया कि यह घोषणा अथवा मान्यता 
एक ही हैँ और दर्शन का प्रारम्भ इसी स्थान से होता हँ--मानव ज्ञान विद्यमान 
है। यदि इस उक्ति की मान्यता पर विचार किया जाय, तो यह अनुभववादी उक्ति 
हुई और यदि इसे आधार माना जाय, तो यह एक बौद्धिक निर्णय हुआ। 

उपर्युक्त उक्ति वास्तव में वस्तुनिष्ठ तथा आत्मनिष्ठ दोनों ही हैँ । यह भेद 
में तदात्मकता अथवा सादृश्य का उत्तम उदाहरण हैं । हम देख चुके हैं कि इसमें 
मान्यता तथा आधार, आत्मनिष्ठता तथा वस्तुनिष्ठता, अनुभव तथा बुद्धि, 
व्यक्तित्व तथा सार्वभौमिकता और वास्तविकता तथा आवश्यकता का सम्मिलन 
कर दिया गया हूँ | चू कि विरोधी तत्त्वों को इसमें अभिन्न रूप में मिला दिया गया 
हैँ और इस मान्यता को भी रद्द नहीं किया गया हैं कि “ मानव ज्ञान विद्यमान 
हू ” इसलिए एबट ने इसे एक अत्यन्त हो महत्त्वपूर्ण मान्यता का और अपने 
समस्त दर्शन को ही इस मान्यता का आधार बनाया । यह एक ऐसी दाशनिक स्थिति 
थी, जिसके द्वारा ईश्वर को जानने की मानव की असमर्थता से छुटकारा पाने का 
प्रयास किया गया । इस मान्यता को आगे बढ़ा कर एबट ने बौद्धिक संशयवादियों 
को चुनौती दे डाली। एबट के ' वज्ञानिक वस्तुवाद ' को हरवर्ट स्पेन्सर के ईश्वर 
को अज्ञेय मानने के दृष्टिकोण से, जिसका जन्म विकासवाद से हुआ, कोई 
सहानुभूति नहों थी। 

तत्त्व-मीमांसा के अंतर्गत अध्यात्मवादी विचारधारा के अनुसार बुद्धि तथा 
अनुभव को एक दूसरे से पृथक्‌ कर दिया गया हूँ । एबट ने इनकी अभिन्नता, पर 
बल देकर वस्तुवादी दर्शन के लिए पुष्ट आधार प्रस्तुत कर दिया। एबट ने अपने 
तक॑ को आगे बढ़ाते हुए यह भी कहा कि अनुभव तथा बृद्धि को मिलाने से हम 
ज्ञाता में अस्तित्व तथा ज्ञान के मिलन तथा उनकी अभिन्नता की तरफ अग्रसर 
होते हूँ । 

एबट ने दर्शन के इस परम्परागत भेद को स्वीकार किया कि अनुभव से हम 
केवल विशिष्ट का ज्ञान प्राप्त करते हूँ, जबकि बूद्धि हमें सावंभौम अथवा सामान्य 
का ज्ञान कराती है । जैसा कि हम बता चुके हैँ, एबट सम्बन्धों की वस्तुनिष्ठता पर 
बल देने वाले सबसे प्रथम दाइंनिकों में एबट था। इसीलिए विशेष से सामान्य 
के सम्बन्धों पर विचार करते हुए इन सम्बन्धों को मानसिक मानने को वह तैयार 
नहीं हैं । विशिष्ट का वास्तविक तथा वाह्य अस्तित्व है और सामान्य अथवा 
सार्वभौम का भी वास्तविक तथा बाह्य अस्तित्व है और इसलिए उनके मध्य का 
सम्बन्ध भी बाह्य (वस्तुनिष्ठ) तथा वास्तविक हैँं। कोई वस्तु अपनी जाति की 
अन्य वस्तुओं तथा अपनी जाति से सम्बन्ध रखती हैँ। इन से सम्बन्ध नहों रखने 
का परिणाम यही हो सकता हैँ कि उसका अस्तित्व समाप्त हो जायगा। यदि हम 
यह सिद्ध कर सके कि प्रत्येक वस्तु और वस्तुओं की प्रत्येक जाति के विशेष 
तंथा सामान्य दोनों दी प्रकार के सम्बन्ध हैं--अर्थात्‌ विशेष तथा सामान्य की 

विद्यमानता में तदात्मक भेद है--तो हमें ज्ञान में अनुभव तथा बुद्धि के तदात्मक 
भेद को बनाए रखने का संतोपजनक आधार मिल जाता हूँ । अनुभव तथा बुद्धि के 
बीच की खाई को पाट कर हम अनुभव और बुद्धि की विकल्पता से छुटकारा प्राप्त 
कर लेते हैं। अनुभव के बिना बुद्धि को एवट अध्यात्मवाद कहता हैँ और 
चुद्धि के बिना अनुभव को वह जड़वाद कहता हूँ । इन दोनों के मिलन से बौद्धिक 
अनुभववाद ( ७0४07) थ्रिए॥70०ंडा ) का जन्म होता हँ। एबट ने 
अपने इस सिद्धान्त को वैज्ञानिक वस्तुवाद ( 5थ्रथ्ाणाी० परे९कंडण ) 
कहा हूँ। 

एबट का विश्वास था कि डाविन का दाशंनिक महत्त्व उपर्युक्त मान्यता में 
निहित है । दाशंनिकों ने अरस्तू का अनुसरण कर विशेष को सामान्‍य का परिवर्तन- 
शील प्रतिनिधि माना था ; परन्तु जबकि विशेष मानवीय अनुभव से ज्ञात थे, वहाँ 
वे मानव ज्ञान से अज्ञात थे। इसो प्रकार सामान्य मानव बुद्धि द्वारा तो ज्ञात थे, 
यहाँ वे मानव अनुभव से अज्ञात थे । दर्शन की एक प्रणाली विशेष की यथार्थता को 
मानती थी और उसे सामान्य का ज्ञान प्राप्त करने में कठिनाई होती थी, तो दूसरी 
प्रणाली में सामान्य को यथार्थता का लाभ दिया गया था और वह विशेष का 
स्पष्टीकरण करने में असमर्थ थी। डाबिन ने विशेष के भेदों को आकस्मिक नहों, 
बल्कि आवश्यक भेद माना और साथ हो डाविन के विकांसवाद ने जाति अथवा 
सामान्य के स्थाई गुणों की मान्यता को भी समाप्त कर दिया। 

एबट के दर्शन पर डाविन के प्रभाव का परिणाम यह हुआ कि विद्यमानता 
तथा ज्ञातव्यता अनिवार्य रूप से एक और समान हैं और अज्ञातव्य अविद्यमान हूँ । 
एबट की दाशंनिक विचारधारा की चर्चा को अधिक आगे बढ़ाए बिना अब यही 
कहा जा सकता हूँ कि किसो विशिष्ट दाश्ंनिक प्रणाली से घनिष्ट सम्बन्ध स्थापित 
किए बिना ही एबट ने ज्ञान के वस्तुवाद तथा वैज्ञानिक सिद्धान्त का युवितयुक्त 
डंग से प्रतिपादन किया। उसने सराहनीय निरपेक्षता से कांट की विचारधारा 
से उत्पन्न जमंनी, इंगर्लंड तथा अमरीका के आत्मनिष्ठ अध्यात्मवाद 
( $प0][००४ए० 0९8]37॥ )तथा इंगलेंड और अमरीका में प्रचलित लॉक, 
बक॑ले तथा ह॒थूम के आत्मनिष्ठ अनुभववाद ( 5प0]९९४ए९ ॥09एाप०ं॥॥ ) 
की आलोचना की । एबट के वैज्ञानिक वस्तुवाद की सबसे बड़ी विशेषता उसका 
बस्तुनिष्ठ होना था। एबट ने अपनी दाद्ंनिक विचारधारा को प्रतिपादित करने 
के लिए तक की त्रिसूत्री प्रणाली से भी सहायता ली थी। 

जॉन फिसक, चांसी राइट और फ्रांसिस एलिंगवुड एबट ने एक ही वैज्ञानिक 

मान्यता से, जो तोन विभिन्न दिज्ञाओं में ले जाने वाली दार्शनिक विचारधाराओं 
का विकास किया, उससे बड़ा विरोधाभास शायद ही कहों मिल सकता हूँ । डाविन 
के विकासवादी सिद्धांत से प्रत्येक ने प्रेरणा ग्रहण की और एक-एक पृथक्‌ दार्शनिक 
दृष्टिकोण का विकास किया । इस मान्यता से कि जीव-विज्ञान की जातियों का 
विकास होता है, फिस्क ने यह परिणाम निकाला कि मनुष्य के नैतिक तथा 
सामाजिक जीवन का समानान्तर रूप से विकास होता है । राइट के लिए ऐसी 
व्यापक मान्यता पर पहुँचना कठिन था और उसने विकासवादी सिद्धांत से यह 
परिणाम निकाला कि मनुष्य की आत्मचेतना का स्रोत अलौकिक नहों ; बल्कि 
प्राकृतिक हैं और उसका विकास जीव-विज्ञान के विकास के ढंग पर हुआ हैं । 
एबट ने, जैसा कि हम अभी देव चुके हूँ, डाविन के प्रभाव से प्रेरित होकर एक ऐसे 
नए सिद्धांत का विकास किया, जिससे वह अपने दर्शन का निर्माण वस्तुवादी 
आधार पर कर सका और इस तरह अपने समय के प्रचलित अध्यात्मवादी तथा 
जड़वादी सिद्धांतों को चुनौती दे सका। ब्रह्मांडीय आस्तिकवाद, विकासवादी 
प्रकृतिवाद तथा वैज्ञानिक वस्तुवाद के इन तीनों प्रतिपादकों ने विकासवादी 
विचारधारा की व्याख्या अपने ढंग से अपने समय में की। एक प्रकार से इनकी 
विचारधाराएँ परस्पर विरोधी प्रतीत होती हुई भी विकासवादी क्षेत्र की ही 
अंग थों। इनमें वैज्ञानिकों द्वारा प्रकट किए गए तथ्यों के प्रकाश में दर्शन 
को आगे बढ़ाने को चेष्टा की गई थी। इनमें दशंन के प्रकृतोकरण और 
जीव-वैज्ञानीकरण का प्रयास किया गया था। 


द्‌ 
अध्यात्मवाद के विभिन्न रूप 


अध्यात्मवाद की समस्याएँ तथा उसका क्षेत्र 


१९वीं शताब्दी के उत्तरार्ध तक किसी भी पश्चिमी दाशंनिक के लिए बाह्य 
संसार-संबंधी मनुष्य के ज्ञान की चर्चा उठाना असम्भव हो गया था। आधुनिक 
विचारधारा के प्रारंभिक काल में ही मन और द्रव्य दो व्यापक रूप से स्वीकृत वर्गों 
के अंक हो गए थे । इनमें से एक को मोटे तौर पर चिन्तन-तत्त्व, मन, आत्मा या 
चेतना और दूसरे को विस्तारित तत्त्व, द्रव्य अथवा जड़-तत्त्व कहा गया। अपने 
समय में इस प्रकार का वर्गीकरण विशेष महत्त्व का चाहे रहा हो ; किन्तु शीघ्र ही 
यह प्रकट हुआ कि इस वर्गीकरण के परिणामस्वरूप ज्ञान की समस्या, जो 
आधुनिक दर्शन की एक प्रमुख समस्या है, एक बड़े प्रबनवाचक चिह्न के रूप में 
हमारे आगे उपस्थित हो गई । यदि चिन्तन-तत्त्व और विस्तारित-तत्त्व भिन्न 
कोटियों के हूँ, तो यह प्रश्न स्वाभाविक रूप से उठता हूँ कि चिन्तन-तत्त्व अर्थात्‌ 
मन किस तरह विस्तारित-तत्त्व अर्थात्‌ जड़ पदार्थ का ज्ञान प्राप्त कर सकता 
हैं। इस कठिनाई को दूर करने के लिए मन और जड़ पदार्थ, चेतना और बाह्य 
जगत्‌ को द्वेघता को कहने के लिए स्वीकार कर लिया गया । समस्या का समाधान 
करने के लिए कहा गया कि चेतना की प्रकृति बाह्य जगत्‌ को जानना है और वाहय 
जगत्‌ की प्रकृति चेतना द्वारा ज्ञात होना हैँ ; परन्तु इस सरल उक्ति से समस्या 
का समाधान नहीं निकला । इससे समस्या जहाँ-की-तहाँ रह गई ; किन्तु इससे 
एक ऐसा आधार मिला, जिसकी सहायता से उसके समाधान का रास्ता निकाला 
जा सकता था। 

अन्य समाधातों ने मन--द्धव्य की मूल द्वंधता को भंग करने के लिए उसे 
घटाने का प्रयास किया | इन विचारकों ने यह ढोंग करने का भी प्रयास किया कि 
जिसे हम मन कहते हैं, वह वास्तव में मन नहीं और जिसे हम द्रव्य कहते हैं, वह 
वास्तव में द्रव्य नहीं हैँ । इसी तरह उन्होंने ज्ञान की समस्या पर द्वेधता के पड़ने 
बाछे प्रभाव से बचने की चेष्टा की। उन्होंने कहा कि जहाँ तक मन का संबंध 

है, वह किसी-न-किसी प्रकार की जड़ात्मक कारेंवाई हैं और इस प्रकार उन्होंने 
मन को जड़ पदार्थ का रूप दे दिया। जहाँ तक द्रव्य अथवा जड़-तत्त्व का सम्बन्ध 
है, यह वास्तव में हमारी चेतना अथवा मानसिक अवस्था ही है और इस प्रकार 
जड़-तत्त्व को मानसिक अवस्था में परिणत कर दिया गया। यह मानसिक विकल्प 
हो दर्शन के इतिहास में अध्यात्मवाद या चेतनावाद कहलाता हूँ । यह विचारधारा 
बहुत हो प्रभावपूर्ण रही है और व्यापक क्षेत्र में इसका आदर हुआ हैँ 
यहाँ यह बता देना अप्रासंगिक न होगा कि इस प्रकार का अध्यात्मवाद अथवा 
प्रत्ययवाद इस बात से इनकार नहीं करता कि जिस संसार का अनुभव हमें है, वह्‌ 
वास्तव में विद्यमान नहीं है ; किन्तु इसकी मान्यता केवल इतनी ही है कि ऐसी 
प्रत्येक वस्तु, जिसका वास्तविक अस्तित्व है, केवल हमारे मन में हैं। मानसवाद 
विद्व के जड़वादी होने से इंनकार करता हैँ ; किन्तु उसके अस्तित्व से इनकार 
नहों करता। यह वस्तुतः ज्ञान की समस्या का समाधान निकालने का एक 
प्रयास-मात्र है, जगत्‌ के अस्तित्व-सम्बन्धी प्रश्न का उत्तर देने का प्रयास नहीं है। 

दर्शन के इतिहास में मानसवाद से प्राचीन अन्य प्रकार के अध्यात्मवाद भी 
रहे है, जिन्होंने तत्त्व-मीमांसा के क्षेत्र में अस्तित्व-संबंधी प्रश्नों का उत्तर देने का 
प्रयास किया है । अध्यात्मवाद ने दाशंनिक विचारधारा के बीच अत्यन्त महत्त्वपूर्ण 
स्थान प्राप्त किया है। अध्यात्मवाद के इस महत्त्व का कारण आंशिक रूप से यह 
रहा हैँ कि दृश्यजगत्‌ के संबंध में उसने घामिक क्षेत्र की मान्यता को अपनाया। 
अधिकांश देशों में विश्व के संबंध में वैज्ञानिक मान्यताओं का आविर्भाव हाल ही 
में हुआ है और इसीलिए विज्ञान द्वारा समर्थित प्राकृतिक दर्शन को संसार के 
अधिकांश भाग में बहुत कम मान्यता मिल सकी है। इसके अलावा तत्त्व-मीमांसा 
के क्षेत्र में अध्यात्मवाद के अनेक भेद रहे हैं और उनकी उपेक्षा करना संभव नहीं 
है ; फिर भी सभी प्रकार के अध्यात्मवादियों में इस विश्वास की समानता अवश्य है 
कि मनुष्य अपने जीवन में जो कुछ अनुभव करते हैँ, जिन संवेदनों का विश्रम उन्हें 
होता है तथा जिन परिवतंनों एवं अस्थिरताओं से वे गुजरते हैं--वे सब उनके 
वास्तविक अस्तित्व के अंग नहों हैं, वे यथाय्ंता नहीं हैं। वे केवल आभास-मात्र 
हैं, यथार्ता के केवल प्रतिबिम्ब हैं। यथायंता का ज्ञान अनुभव के द्वारा होना 
असम्भव है। यथार्थता का ज्ञान प्राप्त करने का एकमात्र साधन हमारा मन हैं; 
जो मनुष्य का आध्यात्मिक अंग है। यह तथ्य इसलिए और भी विश्वसनीय है; 
क्योंकि यथार्थता अथवा वास्तविकता का मूल स्वरूप आध्यात्मिक है। वास्तविक 
विश्व बोढ्धिक है। इसको प्रकृति सुव्यवस्थित, स्थिर तथा स्थाई है। अन्ततः 

वास्तविक विश्व में अस्तित्व ( अर्थात्‌ सत्य ) और मूल्य एक हूँ । एक अध्यात्मवादी 
विचारक के लिए वास्तविकता पूर्णतः सुग्राह्य तथा मूल्यवान है । वास्तविकता 
मानवीय प्रणाली के अर्थों तथा मूल्यों से अनुप्रेरित हैँ। इसमें कुछ भी 
संदेह नहीं कि अध्यात्मवाद का आकर्षण इसलिए रहा हूँ कि उसके मध्य मनुष्य 
को एक महत्त्वपूर्ण स्थान दिया गया। राल्फ वाल्डो इमर्सन ने मत प्रकट किया हैँ 
कि साधा रण दुष्टि से वस्तुओं की, इन्द्रियजन्य अनुभव द्वारा जो वास्तविकता प्रकट 
होती है, उसकी तुलना में अध्यात्मवाद को यह लाभ मिला हुआ हैँ कि उसमें संसार 
को मन के अनुकूल स्थान दिया गया हैँ। 

यद्यपि अमरोका में सर्वातिशायी सिद्धान्त को मानने वालों को जर्मन दाशं- 
निक कांट, फिशे, शेलिग और होगेल के प्रभावशाली विचारों की जानकारी थी। 
फिर भो इन महान्‌ दाझंनिकों का क्रमबद्ध अध्ययन शताब्दी के पूर्वाद्ध के बाद ही 
आरम्भ हुआ था। जैसे-जैसे समय आगे बढ़ता गया और अमरीकी विद्यालयों में 
जमंन विचारधारा की पिपासा बढ़ती गई, वैसे-वैसे अमरीकी विद्यार्थियों के शिक्षा 
समाप्त करने के पूर्व जमंनी में एक या दो व विताने की प्रवृत्ति बढ़ती गई। 
१८२० में अमरीका से कुछ विद्यार्थी गए थे और १८५० तक उनकी संख्या काफी 
बढ़ गई थी। शताब्दी के अंत तक अमरीका में दर्शन का ऐसा अध्यापक खोजना 
कठिन था, जो कुछ समय तक जमंनी में नहीं पढ़ चुका था । उस अवस्था में अमरीकी 
दाशंनिकों से यह आशा नहीं की जा सकती थी कि वे अपने देश में लौटकर उस 
थुरातो दाशनिक विचारधारा का परिचय अपने विद्यार्थियों को कराएँगे, जिस पर 
वे स्वयं आश्रित नहीं थे। उन्होंने एक अध्यात्मवादी दर्शन का प्रतिपादन आरम्भ 
कर दिया, जिसका उद्देश्य पुराने धर्मशास्त्र का समर्थन करने के स्थान पर 
आध्यात्मिक विचारधारा को प्रेरित करना अधिक था। इसके अलावा जर्मन 
विचारधारा में दिलचस्पी का एक और भी स्रोत था, जिसे शताब्दी के मध्य के 
बाद अनुभव किया गया। जान वर्नार्ड स्टेलो ने, जो काफी पहले अमरीका में 
बसनते के लिए आया था, रोमान्टिक शैली के जमंन प्रकृतिवाद को लोकप्रिय बनाना 
आरम्भ कर दिया। १८४८ को क्रान्ति के बाद उदार विचारधारा से अनुप्रेरित 
कितने ही जमेन विचारक मातृभूमि को छोड़कर अमरीका में बस गए। इन 
सुशिक्षित व्यक्तियों ने जहाँ एक तरफ अमरीका के अनेक क्षेत्रों में महत्त्वपूर्ण 
भूमिका अदा की, वहां दूसरी तरफ वे अपनी मातृभूमि से दार्शनिक विचारधारा 
की परम्परा भो वहाँ लाए। नए जमंन प्रवासी जमंन-अमरीकी बौद्धिक सहयोग 
की एक महत्त्वपूर्ण कड़ी थे। 

ऐसे समय जब कि जमंनी को अव्यात्मवादी विचारधारा का प्रभाव अमरीकी 
विद्यालयों पर पड़ने लगा था, उसी समय सेंट लुई में अध्यात्मवाद के विद्यार्थी 
विद्यालयों के बाहर भी दिखाई देने लगे। एक जन प्रवासी हेनरी ब्रोकमेयर 
की प्रेरणा से नगर के कुछ वकोल, अध्यापक तथा अन्य पेशों के लोग एक स्थान पर 
होगेल के अध्ययन के लिए एकत्र हुएं। इन लोगों के बीच विलियम टोरी हैरिस, 
डेंटन, जे ० स्निडर टामस डेविड्सन तथा जार्ज होम्स होवीसन जैसे महत्त्वपूर्ण ब्यवित 
भी थे | हैरिस बाद में अमरीका का शिक्षा आधुक्त हुआ। स्निडर ने साहित्य 
पर दार्शनिक दष्टिकोग से जो विचार प्रकट किए, उनमें व्यापक रूप में दिलचस्पी 
उत्पन्न हुई। डेविड्सन अनेक वर्ष तक प्राचीन भाषाओं का अध्यापक सेंट लुई के 
स्कूलों में रहा। होवीसन अनेक वर्ष तक केलिफोनिया विश्वविद्यालय से सम्बद्ध 
रहा। कुछ समय तक इन लोगों का विचार-विनिमय चलने के बाद निश्चय किया 
गया कि ब्रोकमेयर होगेल की कृतियों का अनुवाद करें। इस निश्चय के बाद इन 
लोगों ने अमरीका में होगेल के विचारों का प्रचार अपना उद्देश्य बनाया । इन लोगों 
ने २० वर्ष तक एक दाशनिक पत्रिका ' दि जनंल ऑफ्‌ स्पेकुलेटिव फिलासफी ' का 
प्रकाशन किया, जो अमरीका की प्रथम दाइनिक पत्रिका थी। हेरिस का एक 
लेख ' एटलांटिक मंथली ' में चांसी राइट के कहने पर प्रकाशित नहीं हो सका। 
सेंट लुई के दाशंनिकों ने समझा कि न्यू इंगलैंड में पश्चिमी प्रदेशों की दार्शनिक 
प्रगति के प्रति जो उपेक्षा भाव रहा, यह उसी का परिणाम हूँ । इसलिए, अपने 
विचारों की अभिव्यक्ति का साधन उपलब्ध करने तथा ' पूर्वी लोगों ' को शिक्षा 
देने के उद्देश्य से पत्रिका निकाली गई। पत्रिका में अनेक मौलिक रचनाएँ, 
जमंन क्ृतियों के अनुवाद के साथ प्रकाशित होती रहीं। पत्रिका में ललित कलाओं 
के लिए जो स्थान दिया जाता था, उसकी कुछ आलोचना हुई ; किन्तु कुल मिलाकर 
पत्रिका एक साहसिक (किन्तु आथिक दृष्टिकोण से असफल) प्रयास सिद्ध हुई। 

एक बार ब्रोन्सन आल्कट व्याख्यान देता हुआ कुछ समय के लिए सेंट लुई 
में ठहर गया। आल्कट की ख्याति काफी फंल चुकी थी, क्‍योंकि सर्वातिशायी 
दाहनिक के रूप में विचारों की अस्पष्टता को उसकी विद्वत्ता माना जाने लगा था। 
यहाँ सेंट लुई के हीगेलवादियों से उेसकी मुठभेड़ हुई। आल्कट ने लुभावने स्वर 
में कुछ अस्पष्ट बातें कह दीं ; किन्तु सेंट लुई के लोग अस्पष्ट बातों से घबराते 
नहीं थे और इसलिए उन्होंने उसके तकों को काटने का प्रयास किया। आल्कट 
सेंट लुई के दाशंनिकों को सर्वातिशायी बनाने की आशा लेकर आया था ; किन्तु 
वह यहाँ से हीगलवाद का संदेश “पूर्व के लोगों ” के लिए लेकर गया। विचारों 

के आदान-प्रदान को प्रोत्साहन प्रदान करने के उद्देश्य से आल्कट ने “ कांकर्ड समर 
स्कूल ऑफ फिलासफी ! कायम की, जिसमें न्यू इंगलैंड तथा पश्चिमी प्रदेशों के 
व्यास्याताओं को आमंत्रित किया जाता था। पद्िचमी व्याख्यानदाताओं में 
जैक्सनविले के डॉ० हिराम के० जोन्स थे, जो प्लेटो के अध्ययन के लिए संघटित 
अपनी नगर की मंडली के अध्यक्ष थे। यद्यपि इस मंडली को अमरीका में 
अध्यात्मवाद की उन्नति के लिए प्रत्यक्ष रूप से जिम्मेदार तो नहीं माना जा 
सकता, फिर भी उसकी देन की उपेक्षा भी नहीं की जा सकती । इस प्रकार की 
मंडली की स्थापना से प्रकट है कि अमरीकी जनता में शुरू से ही दर्शन के प्रति 
कितना झुकाव रहा हूँ । जोन्स तथा है रिस दोनों के इस गोप्ठी में भाग लेने से प्रकट 
हो गया कि प्लेटोवाद तथा हीगेलवाद में क्या अन्तर है। 

यद्यपि टामस डेविड्सन ने कुछ समय के लिए सेंट लुई की मंडली में 
भाग लिया था, फिर भी वह हीगेल की विचारधारा से अनुप्नाणित नहों 
था। डेविड्सन को भावना थी कि उसे अध्यात्मवाद के प्रति सहानभति नहीं 
हैं और उसका विरोध करने में ही उसने अपना सम्पूर्ण जीवन लगा दिया। 
उसने अरस्तू की विचारधारा पर आधारित कर एक गतिशील तथा वस्तुनिष्ठ 
नेतिक अध्यात्मवाद का विकास किया, जिसमें विचार तथा कर्म जीवन के अविभेदय 
अंग थे। उसका विश्वास था कि वयस्क शिक्षा के द्वारा समाज में सुधार 
सम्भव हूँ और अपने बाद के जीवन में उसने दार्शनिक अध्ययन के लिए एक 
संस्था न्‍्यूयाक राज्य में कायम की। उसने “नया जीवन ” (९०४७ ,6० ) नामक 
एक सुधा रक संस्था कायम को, जिसको शाखाएँ इंगल”ंड तथा अमरीका में 
दूर-दुर तक कायम हो गईं । इनमें से इंगलेंड में कायम एक दाखा ने आगे जाकर 
फेबियन सोसाइटी का रूप घारण कर लिया। यह सचमुच एक मनोरंजक तथ्य 
है कि एक पक्का व्यक्तिवादों किस प्रकार हलके प्रकार के समाजवाद का जनक 
बन।। डेविड्सन कुछ समय तक न्यूयार्क नगर को एक बस्ती का डाइरेक्टर 
रहा और यहीं उसका परिचय राफेल कोहेन से हुआ। डेविड्सन ने कोहेन को 
दाशंनिक अध्ययन जारी रखने को प्रोत्साहित किया। 

जाजं होम्स होवीसन दूसरा दाशंनिक था, जिसने सेंट लुई के हीगेलवादियों 
के बीच दाशंनिक अध्ययन आरम्भ किया ; किन्तु वह हीगेल से तुप्ट नहीं रह सका। 
हीगेल की विचारधारा में ईश्वर की निरपेक्ष सत्ता की जो मान्यता थी, उससे 
होवीसन सहमत नहीं था, क्योंकि उसका परिणाम सर्वेश्वरवाद (87 शंडण ) 
हो हो सकता था। उसका यह भी विचार था कि यदि ईदवर को स्वयंभू, निरपेक्ष 

तथा अनन्त मान लिया जाय, तो व्यक्ति के लिए कहीं स्थान नहीं रह जाता। 
होवीसन हीगेल की ईश्वर की कल्पना को “ एक ऐसी रात कहता था, जिसमें 
सभी गऊ काली हैं, ” यद्यपि इन शब्दों का प्रयोग हीगेल ने शुरू में शेलिग की 
ईइ्वर-सम्बन्धी कल्पना की आलोचना करते हुए किया था। होवीसन ने ऐसी 
दार्शनिक विचारधारा का विकास किया, जिसमें ससीम व्यक्ति के लिए एक 
सुनिश्चित स्थान था। उसने एक ऐसे अध्यात्मवाद का विकास किया, जिसमें 
परमतत्त्व की संख्या अनेक मानी गई। होवीसन की उस मान्यता को अनेक 
तत्त्ववादी वैयक्तिक अध्यात्मवाद (?]ए7&॥800 एश80०7) 668॥87 ) 
कहा जा सकता है। बेस्टन विश्वविद्यालय के पाकंर बाउन का दाहॉनिक 
दृष्टिकोण भी व्यक्तिवादी था ; किन्तु वह कहता था कि परमतत्त्व जिन अनेक 
ससीम तत्त्वों को मिलकर बना हूँ, वें सभी एक असीम व्यक्ति के स्वरूप हैं। 
परन्तु, होवीसन व्यक्ति के मन को ही प्राथमिक, परम तथा अविनाशी मानता 
था ; होवीसन जी० डब्ल्यू० लीवनिज (१६४६-१७१६ ) की दाशंनिक स्थिति 
के बिल्कुल निकट पहुँच गया था। लीवनिज के चिद्‌-बिन्दुओं ( 07805 ) 
का प्रतिनिधित्व होवीसन की विचारधारा में आध्यात्मिक इकाइयाँ करती हैं। 
होवीसन की विचारधारा में हमें बुद्धिवादी व्यवस्था का उद्देश्य सामाजिक 
व्यवस्था जान पड़ता है । उसका विचार था कि सामाजिक सम्पर्क से ही ज्ञान 
की प्राप्ति होती है। अपने इस दृष्टिकोण के कारण, जहाँ एक तरफ होवीसन 
व्यक्ति की स्वतंत्रता की रक्षा कर सका, वहाँ दूसरी तरफ व्यक्तियों की पारस्परिक 
प्रक्रिया के द्वारा आत्मनिष्ठता से भी बच सका। समय और दिक्‌ सम-सामयिक 
मनों में विद्यमान रहते हैं। इन सम-सामयिक मनों को होवीसन ने 'ईश्वर की 
नगरी ” और ' सनातन गणतंत्र ' की संज्ञा दी है। “इस सनातन समाज में ईदवर 
विभिन्न मनों को एकता के सूत्र में बाँधने वाला बंधन है, जो प्रत्येक मन में, 
आदशं के रूप में विद्यमान हूँ ।”” ईश्वर स्वयं गतिहीन हूँ ; किन्तु वह अन्य सभी 
को गति प्रदान करता है । सनातन गणतंत्र की एकता से स्वतंत्रता नष्ट नहीं होती, 
जिस पर निरपेक्ष ईश्वर की कल्पना से होती है । इसके विपरीत, उससे प्रक्रिया 
में सामंजस्य कायम होता हूँ और सभी सहयोगपूर्वक समान लक्ष्य की तरफ अग्रसर 
होते हैं। कांट की तरह होविसन का भी विश्वास था कि अनुभवजन्य शाुंखला 
के पोछे अनुभवों से प्‌ व॑वर्ती सिद्धान्त रहते हैं। उसकी मान्यता थी कि इन सिद्धान्तों 
से संकेत मिलता है कि मन उद्देश्यपूर्ण आध्यात्मिक सत्ता हैँ ; परन्तु होवीसन 
कांट की इस मान्यता से सहमत नहीं था कि अनुभवों के पीछे वस्तुओं का निजी 

रूप हूं । उसका यह भी विश्वास नहीं था कि मानवीय अनुभव से वस्तुओं की दुनिया 
छिपी हुई हैँ । उसका विचार था कि बाह्य जगत्‌ व्यक्तियों की पहुँच के बाहर 
हो सकता है, किन्तु वह अनुभव के परे नहीं हो सकता, क्योंकि मनों के समूह 
की कल्पना के साथ ही बाह्य जगत्‌ का भी मान लिया जाना आवश्यक हूँ। 

१९वीं शताब्दी के अन्त के तथा २०वीं शताब्दी के प्रारम्भ के अमरीकी 
अध्यात्मवादियों की तरह डेविड्सन तथा होवीसन ने--और वाउन तथा रोइस 
ने भी, जैसा कि हम आगे देखेंगे--तैतिक ( आचार ) भावना से प्रेरित होकर 
अध्यात्मवादी विचारधारा को अपनाया' था। ये लोग ' विचार ' तथा ' आदर्श ! 
के भेद की उपेक्षा कर गए थे। विचार सदा मानसिक होते हैं और “आदर्श ! 
आचरण से सम्बन्ध रखते हूँ । एक दाशंनिक फेलिक्स आडलर इस म्म्रम में नहीं 
पड़ा। आडलर कोलम्बिया विश्वविद्यालय का अध्यापक था और उसने नैतिक 
संस्कृति आन्दोलन का सूत्रपात किया था। उसने अपनी विचारधारा को कांट 
तथा आचार-शास्त्र की अन्य दाशंनिक प्रणालियों की आलोचना से उठाया 
उसने कहा कि ये सभी प्रणालियाँ विज्ञान, तर्कशास्त्र तथा सौन्दर्य ( ललित-कला ) 
शास्त्र में अभिरुचि के कारण उत्पन्न हुई हैँ। जब ये आचार-शास्त्र के क्षेत्र में 
पहुँचती हूँ, तो इनके दृष्टिकोण अन्य क्षेत्रों से प्रभावित होते हैं। आडलर ने कहा 
कि कांट के दर्शन में न्‍्यूटन के भोतिक-विज्ञान का प्रभाव स्पष्ट दृष्टिगोचर होता 
हूँ ; परन्तु उसने अपना उद्देश्य आचारे-श्वास्त्र को आचार-सम्बन्धी आदर्श प्रदान 
करना तया आचार-सम्बन्धी मान्यताएँ देना वनाया, जिससे आचार-सम्बन्धी 
समस्याओं का समाधान सम्भव हो सके । इस उद्देश्य की पूरति के लिए आडलर 
ने, कांट की नैतिक प्रणाली में तत्त्व-मीमांसा को जो महत्त्व मिला हुआ था, उसके 
निराकरण का प्रयास किया ; किन्तु कांट ने नैतिक धर्म का जो आदर्श रखा 
था, उसे उसने बना रहने दिया। 

परन्तु व्यवहार में ओचित्य तथा कर्ंव्य-सम्बन्धी आडलूर का सार्वभौम 
धमं कांट की अपेक्षा अधिक लोकतंत्री नींव पर आधारित था। सबसे मनोरंजक 
स्थिति यह हैँ कि उसका “आचार-सम्बन्धी संसार” सामूहिक आदर्श का 
प्रतिनिधित्व करता हूँ, जिसमें प्रत्येक आचार-सम्बन्धी इकाई अपनी पृथकता तथा 
विशेषता को बनाए रहती हैं। प्रत्येक इकाई के निजी विशेषता रखने के कारण 
सम्पूर्ण के लिए वह अनिवार्य हैँ । असमान इकाइयों की एकता का मुख्य आधार 
यही हैं कि उसके भीतर सभी इकाइयों की अपनी विशेषता बनी रहे। इस प्रकार 
आडलर ने अपनी नई कल्पना में आदार-सम्बन्धी सामूहिक लोकतंत्री समाज 

तथा व्यक्ति दोनों के लिए स्थान वनाए रखा। आडलर ने अपने आचरण-घशास्त्र 
का प्रथम सिद्धान्त यह निर्धारित किया कि व्यक्ति को अपने में विशेषता का 
विकास करना चाहिए। परन्तु, जहाँ व्यक्ति अपनी विशेषता को सामने लाएगा, 
वहाँ दूसरे व्यक्तियों की विशेषताओं पर भी प्रकाश पड़ेगा । इसी आधार पर आडलर 
ने अपना यह आचार-सम्बन्धी सिद्धान्त निकाला कि प्रत्येक व्यवित को इस प्रकार 
कार्य करना चाहिए, जिससे दूसरों की विशेषताओं पर प्रकाश पड़ सके। इस 
प्रकार, आडलर ने व्यक्ति-विशेष के असाधारण कार्यों में सामाजिक व्यवस्था 
के निर्माण की आशा की और इसके लिए “आध्यात्मिक विश्व ” की कल्पना को 
अपता आ॥आदशशं बनाया। 

१९वीं शताब्दी के उत्तरार्ड में एडाल्फ ट्रेन्डेलेनब्ग की प्रेरणा से एक और 
अध्यात्मवादी कल्पना सामने आई, जिसने विचार की व्याख्या को सक्रिय तथा 
गतिशील रूप में आगे बढ़ाया । इसके लिए ट्रेन्डेलनबर्ग को डाविन के विकासवादी 
सिद्धान्त से प्रेरणा प्राप्त हुई। जाजं सिल्वेस्टर मारिस ने, जो जॉन हापकिन्स तथा 
मिशिगन विश्वविद्यालयों में अध्यापन-कार्य करता था, ट्रेन्डेलेनबर्ग की विचारधारा 
से अनुप्रेरित होकर इस सिद्धान्त की स्थापना की कि मन की शवितयाँ ऐसी 
प्राकृतिक शक्तियाँ हैँ, जो अभिप्राय की सिद्धि की दिश्या में संचालित होती हैं। 
जिस सीमा तक मानसिक शक्तियाँ प्राकृतिक शक्तियाँ हैं, उस सीमा तक उनका 
अध्ययन एक स्वतंत्र तथा अनुभव-सम्बन्धी प्रयोगवादी विज्ञान हो सकता हूँ। 
जॉन डिवी ने मारिस के विद्यार्थी के रूप में और बाद में मिशिगन विद्वविद्यालय 
में उसके सहयोगी के रूप में मारिस के सिद्धान्त का विकास हीगेलवाद से प्रेरणा 
ग्रहण करते हुए किया । डिवी ने अपने ग्रन्थ ' मनोविज्ञान ' ( 795एणटा०णे6०्ए्टए ) 
में लिखा कि मनुष्य के मानसिक जीवन की एकता का स्पष्टीकरण इस तथ्य 
से किया जा सकता हूँ कि मनुष्य एक चेतनाशील व्यक्तित्व है। चेतनाशील 
व्यक्तित्व का सार हूँ संकल्प, जो एक स्वयं प्रेरित तथा स्व-अभिव्यक्तित्व से पूर्ण 
क्रिया हैं। संकल्प की आत्माभिव्यक्तिपूर्ण प्रक्रिया हो मन हूँ और मन का उत्पादन 
ज्ञान है। बाहय सक्रियता से पूर्ण संकल्प ही विज्ञान है, क्योंकि संकल्प बाह्य 
सक्रियता के द्वारा अपना सार्वभौमिक प्रस्फुटन करता है । मन संसार में प्रतिनिधि 
को सत्ता रखता हैँ और इसके परिणामों का अध्ययन इसी प्रकार सम्भव है, जिस 
प्रकार बाह्य जगत्‌ के अन्य विषयों का अध्ययन किया जाता हैँ। संकल्प की 
प्रक्रिया को मान्यता पर ही मन को गतिवान माना गया है। 

अल्फरेड हेनरी लायड जब मिशिगन आया, तब डिवी वहीं था ; किन्तु मारिस 

की मृत्यु हो चुकी थी। लायड ने संचारणशील अथवा गतिवान अध्यात्मवाद 
( 7077थ॥7० 4068]50॥ ) की मान्यता संसार को दी। उसने विकासवादी 
परम्परा पर अपने सिद्धान्त को अधिक स्पष्टता से आरोपित किया। मारिस ने 
प्रश्न उठाया कि “” आखिर विचार किसी प्रकार का सामंजस्य कायम करने के लिए 
चेतना के प्रयोग के अलावा और कया है ? ”१ विचार चेतना का अपने वातावरण से 
सम्बन्ध है। परम्परागत भाषा में इसे स्वयं तथा अस्वयं का सम्बन्ध कह सकते 
हैं, यह सम्बन्ध यांत्रिक अथवा बाह्य नहीं हूँ । यह सम्बन्ध संचारणशील अथवा 
गतिवान है। चेतना का अस्तित्व विशुद्ध चेतना के रूप में अलग से नहीं है। 
चेतना का विषय होना आवश्यक हैं, जिसके प्रति वह चेतन हो सके। साधारण 
रूप से कहा जा सकता हैँ कि व्यक्ति की चेतना का विषय वह वातावरण ही 
हूँ, जिसमें वह रहता है ; परन्तु लायड ने इस प्रसंग में यह मान्यता स्थापित 
की कि “व्यक्ति की चेतना का विषय वह स्वयं भी हैं।” चेतना जिसे विषय 
के गुण कहती हूँ, वह वस्तुत: उसकी अपनी अवस्था है। इस प्रकार, स्वयं तथा 
अस्वयं में अधिक भेद नहीं हैँ। हम जब उनके भेद पर विचार करते हैं, तो 
उनके सादृश्य का बोध हमें होने लूगता है । स्वयं विश्व का एक विद्ञाल अस्वयं का 
अंग हैँ। इस प्रकार यह अस्वयं का सामाजिक आधार है। वह उसी यथार्थता के 
अन्य पहलुओं का प्रतिनिधित्व करता है, जिससे स्वयं बना हैँ। इस प्रकार, 
स्वयं अपने को अस्वयं से सम्बन्धित कर अपने सिर पर एक सामाजिक जिम्मेदारी 
उठा रहा हूँ। लायड के मतानुसार द्रव्य की भी सामाजिक सत्ता हैँ। 

लायड का विश्व सम्वन्धों पर आधारित है और ये सम्बन्ध निरन्तर बदलते 
रहते हैँ। इस कारण सामान्य रूप में अथवा उसके किसी विद्येप अंग के लिए 
कोई अन्तिम वक्‍तव्य देना सम्भव नहीं हैँ। इसीलिए जब लायड सम्पूर्ण तथा 
उसके किसी अंग की बात कहता है, तो उसकी व्याख्या से पता चलता है कि 
वह अंग सम्पूर्ण सम्बन्धक प्रणाली का एक हिस्सा हैँ और सम्पूर्ण वह सम्बन्धक 
प्रणाली हैं। यह विवादहीन उक्ति है ; किन्तु छायड आगे जाकर कहता है कि 
सभी वस्तुएँ अंग भी हैं और सम्पूर्ण भी हैं। एक प्रणाली में कोई वस्तु सम्पूर्ण 
हैं ; किन्तु दूसरी प्रणाली में वह अंग हो सकती हैँ । इस प्रकार संचा रणशील सम्बन्धों 
की बहुलता किसी वस्तु तथा उसकी यथार्थता की परिचायक हैं। किसी वस्तु 
की विद्यमानता तथा उसकी सम्बन्धक प्रक्रिया दो पृथक्‌ तथ्य नहीं है, बल्कि वस्तुओं 

की विद्यमानता ही सम्बन्धक-प्रणाली हैँ । इस प्रकार, हम आन्तरिक दृष्टि से एक 
बोधगम्य विश्व-प्रणाली के परिणाम पर पहुंचते हैं, क्योंकि “ बुद्धिमत्ता सम्बन्धक 
प्रणाली की प्राकृतिक रूप से गतिमान प्रक्रिया का ही दूसरा नाम हँ।” जहां 
तक वस्तुओं की वास्तविकता का ताल्लुक हूँ, वह सम्बन्धक प्रक्रिया ही हैँ, जिसे 
लायड “मन ' कहता है। इस वास्तविक सम्बन्धों की दुनिया में परिवर्तन केवल 
सम्भव ही नहीं है, बल्कि आवश्यक और अनिवाय भी हैँ। सम्बन्धक सम्पूर्ण 
के लिए सम्बन्धों की रचना अनिवार्य है। इसका सचेतन तथा जीवित होना भी 
आवश्यक है और सम्बन्धों की सचेतन प्रणाली जीव से अनुप्राणित होती हैं । इस 
प्रकार, हम इस परिणाम पर पहुँचते हैं कि वस्तुओं की दुनिया निरंतर 
परिवर्तनशील स्वयंचालित, एवं सुव्यवस्थित प्रणाली है । इस संचारणशील दुनिया 
में विचार ही शवितयों तथा योजनाओं के प्रतिनिधि हैं और चेतना लगातार इस 
आयोजन में व्यस्त रहती है । इस आयोजन में विभिन्न इकाइयाँ अपने सम्बन्धों की 
अभिव्यक्ति करती हैं, जिससे उनकी क्ियाशीलता प्रस्फुटित होती हैं । लायड का 
अध्यात्मवाद इतना संचारणशील है कि इसके बीच ऐसा बिन्दु खोजना कठिन है, 
जहाँ से चर्चा आरम्भ की जा सके अथवा उसे समाप्त की जा सके। 

अधिक हाल के अमरीकी अध्यात्मवाद पर आने के बाद हमें कोई ऐसा प्रमुख 
दाशंनिक नहीं दिखाई देता, जिसका अनुसरण अन्य लोग करते हों । इस काल में हमें 
अनेक अध्यात्मवाद दिखाई देते हैं। यहाँ अध्यात्मवाद हमें दाशंनिक की रचना 
की प्रकृति में खोजना है। हमें यह नहीं देखना है कि उसने किसी विद्येष सिद्धान्त 
का प्रतिपादन किया है अथवा नहीं ; बल्कि हमें मुख्यतः यही देखना है कि मन 
तथा उसकी क्रिया पर उसने बल दिया हैं। चेतनवादी अथवा अचेतनवादी इस 
काल में इस प्रकार अपने विचारों को रखते हैं, जैसे उनके क्षेत्र समान हों। दोनों 
ही वर्ग अनुभव करते हैं कि उन्हें विश्व की चर्चा करनी हूँ । उनकी दिलचस्पी समान 
है। डब्ल्यू० एच० शेल्डन काःकहना है कि अध्यात्मवाद तथा प्रकृतिवाद के बीच 
संद्धान्तिक क्षेत्र में जितना अन्तर जान पड़ता है, उतना जीवन में दिखाई नहीं 
देता। इसका कारण वास्तव में यह है कि इस काल में अमरीकी दाहंनिक 
विचारधारा के बीच अध्यात्मवाद तथा प्रकृतिवाद की उग्र मान्यताओं का अभाव 
रहा। उदाहरण के लिए, पेन्सिल्वानिया विश्वविद्यालय के अध्यापक एडगर 
ए० सिगर ने प्रकृति को ' अध्यात्मवादी यथार्थंता ' कहा है और मत प्रकट किया 
हैँ कि इस मान्यता के कारण ही वैज्ञानिक उन्नति सम्भव हो सकी है। वैज्ञानिक 
का कतंव्य यह है कि वह गलती की सम्भावना को घटाएं तथा इस आदर्श अथवा 

कल्पना के निकट रहकर कायं करे, जिससे अध्यात्मवाद तथा प्रकृतिवाद दोनों 
की चरम परिणति हो सके। सिंगर का कहना हूँ कि दर्शन की दोनों प्रणालियाँ 
एक ही बात के अन्वेषण के लिए दो भिन्न कोटि के प्रमाण चाहती हैं ; किन्तु 
दोनों प्रणालियों का आदर्श एक होने के कारण उन्हें वस्तुत: एक ही प्रइन का 
उत्तर देना हूँ । 


नया अध्यात्मवाद १८वीं तथा १९वीं शताब्दी के मानसवाद तथा एकांगी 
आत्मनिष्ठता से दूर हटा है और विश्व अथवा बाह्य मानस के रहस्यों का 
उद्घाटन करने के लिए प्राचीन दाशंनिकों की परम्परा में चल कर, उसने 
बुद्धिवादी प्रयास आरम्भ कर दिया हूँ । हारवर्ड क्लेरेंस आई० लीविस ने शिकायत 
की हूँ कि विशुद्ध बुद्धिवादियों तथा विशुद्ध अनुभववादियों ने मन को अनुभव 
से अलग करने का प्रयास किया हूँ । एक ही मन के बाह्य जगत्‌ से सम्बन्ध को 
वे ज्ञान कहते हैँ और मन की उपस्थिति को वे ज्ञान-सम्बन्धी स्थिति के लिए 
महत्त्व प्रदान नहों करते। दोनों हो इस तथ्य की उपेक्षा कर देते हैं कि सत्य 
सामाजिक हूँ अर्थात्‌ उसका अस्तित्व अन्य तथ्यों की पृष्ठभूमि में है । वास्तविकता 
यह है कि हमें जितना मानव की बुद्धि पर भरोसा करना हैँ, उतना ही बाह्य 
सूत्रों से प्राप्त होने वाले संवेदनों का उपयोग कर, हम ज्ञान का क्षेत्र आगे बढ़ा 
सकते हैं। हमें पहले इन्द्रियों से संवेदन होते हैं और फिर अन्‍्त:प्रेक्षण द्वारा उन 
संवेदनों का हम परिष्कार करते हैं। मन तथा द्रव्य दोनों की जानकारी अनुभव 
के विदलेषण द्वारा सम्भव है । लीविस ने कहा हैँ कि वास्तविक संसार में मन के 
प्रवेश के कारण तथा दैनिक अनुभव के विदलेपण के द्वारा ही हम मन के रहस्यों 
का ज्ञान प्राप्त कर सकते हैं । अन्य किसी भी अध्यात्मवादी दार्शनिक से अधिक 
लोविस ने अध्यात्मवाद तथा प्रकृतिवाद के मध्य ओर वुद्धिवाद तथा अनुभववाद 
के मध्य संतुलन स्थापित करने की चेष्टा की हैँ । 


कोलम्बिया के फ्रेडरिक जें० ई० बुडब्रिज ने भी यही कार्य अपने ढंग से 
किया हूँ । वुडब्रिज के मत में “ मन व्यक्ति का प्रतिनिधि अथवा चिन्तन करने 
वाला तत्त्व नहीं है, वल्कि वह चिन्तन होने का क्षेत्र हैं।”' इस ' मन के क्षेत्र 
का ढाँचा ” बौद्धिक हैँ और हम उसमें एक तथ्य से दूसरे तथ्य का और एक 
घटना से दूसरी घटना का सम्बन्ध खोज निकाल सकते हैं। मनुष्य मन के क्षेत्र 
में रहते हैं और इसलिए वे एकीकृत श्यृंखलाबद्ध ज्ञान प्राप्त कर सकते हूँ। 
बुडढब्रिज एक तरफ इस जड़वादी मान्यता से बचा कि चिन्तन की क्िया प्रकृति 

के परे हैं और दूसरी तरफ उसने मानसवादियों की इस मान्यता से भी पीठ फेर 
ली कि प्रकृति विचार का परिणाम हैं। 

हरवाई के विलियम ई० होकिग की कृति में अमरीकी चेतनवाद की विभिन्न 
प्रवृत्तियों की झलक मिलती हैं। होकिग का विश्वास हैँ कि सम्पूर्ण विश्व की 
वस्तुनिष्ठ मान्यता है, जिसे मनुष्य जान सकता है ; परन्तु मनुप्य के इस ज्ञान 
का उस पर कोई प्रभाव नहीं पड़ता । जहाँ एक तरफ होकिंग सम्पूर्ण विश्व में 
वस्तुनिष्ठता का आरोप करता हूँ, वहाँ दूसरी तरफ वह यथार्थता अथवा भौतिक 
जगत्‌ में मानसिक तत्त्व को भी मान्यता को स्वीकार करता हूँ। वह कहता हैँ 
कि दर्शनशास्त्र जब वास्तविकता का ज्ञान प्राप्त करना चाहता है, तो उसका 
सम्बन्ध मानस जीवन से होना अनिवायं है । यही होकिग का अध्यात्मवाद है। 
परन्तु, वुडब्रिज की तरह, होकिंग के मत में भी मानसिक जीवन में एकता 
तथा वस्तुनिष्ठता दोनों ही है ; परन्तु होकिग वैयक्तिक अध्यात्मवाद तथा रोइस 
के निरपेक्ष अध्यात्मवाद दोनों से प्रभावित था। उसके मत में मनुष्य की आत्मा 
भी असीम हैँ ; किन्तु वह सम्पूर्ण विश्व का अपूर्ण प्रतिविम्ब है। 

होकिंग के विचार में शरीर मनुष्य के व्यक्तित्व को वास्तविकता प्रदान करने 
के लिए आवश्यक हूँ । शरीर के बिना प्राणी क्रियाशील, सामाजिक तथा 
ऐतिहासिक भूमिका अदा नहीं कर सकता प्रकृति का सम्बन्ध किसी विद्येष प्राणी 
से नहीं हैं ; बल्कि उसका सम्पूर्ण समाज से सीधा सम्बन्ध है । प्रकृति उसी प्रकार 
समाज की सेवक हूं, जिस प्रकार शरीर प्राणी का वाहन है और उसका सेवक 
है । हम कहते हैं कि शरीर अमुक प्राणी का है, यह नहीं कहते कि प्राणी अमुक 
शरीर का है। होकिंग की मान्यता थी कि विभिन्न प्राणियों की अन्तःचेतना में 
परस्पर सम्बन्ध होता है और मनुष्यों के संकल्पों में भी सादृश्य रहता है। 
सम्भवतः मनुष्य इसीलिए एक दूसरे के साथ रहना चाहता है। होकिग के मत 
में मनुष्य का मन भूत, भविष्य और वर्तमान, तथ्य तथा मूल्य और वास्तविकता 
तथा सम्भावना को क्रमबद्ध रूप से संकलित करके रखता है । होकिग के विचार 
में मन प्राकृतिक विषय नहीं हैँ ; क्‍योंकि वतंमान तथ्यों को संकलित रखने के 
अलावा वह भावी मूल्यों को संकलित रखता है । केवल मन में ही यह क्षमता है। 
मूल्यों की भावी सम्भावनाओं को यथार्थंता का रूप देने के लिए मन एकमात्र 
माध्यम है । 

होकिग की विचारधारा में विभिन्न प्रकार के अध्यात्मवादों को एक प्रणाली 
के अन्तर्गत लाने का प्रयास किया गया है। इसके पीछे जो तीन प्रणालियाँ थीं, 

उन पर अधिक विस्तार से विचार करने की आवश्यकता है। ये हँ--बोर्डन 
पाकर वाउन का वैयक्तिक अध्यात्मवाद, जोसिया रोइस का निरपेक्ष अध्यात्मवाद 
ओर जेम्स एडविन क्राइटन का परिकल्पनावादी अध्यात्मवाद | 


चैयक्तिक अध्यात्मवाद : बोर्डेन पाकर बाउन 


जाज॑ होम्स होवीसन जिस वैयक्तिक अध्यात्मवाद को कलिफोनिया 
विश्वविद्यालय में पढ़ाता था, उसे वह प्रभावशाली ढंग से लिख नहीं सका। इसे 
सुव्यवस्थित रूप में रखने में बोर्डेन पार्कर बाउन अधिक सफल हुआ । वह बोस्टन 
विश्वविद्यालय में अध्यापक था। उसने दर्शन की एक परम्परा तथा एक शैली की 
स्थापना की। बाउन ने पुस्तकों में अपने सिद्धान्त को व्यक्तिवाद ( पसंनेलिज्म ) 
कहा है। शिष्यों ने उसकी विचारधारा को आगे बढ़ाया । संयुक्त राज्य 
अमरीका के कतिपय धा्भिक क्षेत्रों में इस विचा रधारा का अभी तक व्यापक प्रभाव 
हैं और दक्षिण अमरीका में इसे उत्तर अमरीकी दाशशनिक विचारधारा की चरम 
परिणति भी माना जाता है। इसमें सन्देह नहीं कि वाउन ने अनेक दाशनिकों 
की कृतियों का अध्ययन एवं मनन किया था और साथ ही इस बात के भी प्रमाण 
उपलब्ध हैं कि उसने हमंन लोज ( १८१७-१८८१ ) के वैयक्तिक अध्यात्मवाद 
से प्रेरणा ग्रहण की थी, फिर भी यह निविवाद रूप से कहा जा सकता हूँ कि 
उसने दर्शन की अनेक समस्याओं को इस प्रकार उपस्थित किया, जिस प्रकार 
इससे पहले वे कभी नहीं की गई थीं। 

यदि एक तरफ दाश्शनिक के रूप में बाउन के कार्य का श्रीगणेश हबंर्ट स्पेन्सर 
के विज्ञान-सम्बन्धी सिद्धान्त की आलोचना से हुआ, तो दूसरी तरफ उसकी 
परिसमाप्ति भी इसी कार्य से हुई। बाउन के समय में ब्रिटिश विचारधारा की 
लोकवादी परम्परा का प्रमुख प्रतिनिधि स्पेन्सर को माना जाता था और बाउन ने 
इसी परम्परा पर प्रत्यक्ष और व्यापक आक्रमण किया। इस दाए्शनिक परम्परा के 
अनुसार मनुष्य के ' निष्क्रिय / मन पर परमाणु-सम्बन्धी संवेदनों के प्रभाव से ज्ञान 
की उत्पत्ति होती है । वाउन को लगा कि इस संवेदनवाद ( 80788007 ५7 ) 
से उस ' आत्मिक सत्ता ” की कल्पना पर ही कुठाराघात होता है, जो अपनी उसकी 
दार्शनिक विचारधारा की सबसे उल्लेखनीय विशेषता थी। बाउन जीवन-भर 

रेड 

इस कल्पना के प्रतिपादन तथा शोषण में लगा रहा। जब विलियम जेम्स ने 
* चेतना के स्रोत ' (5072&॥7 0 ९००73200४७87९88 ) सम्बन्धी अपनी कल्पना 
को जन्म दिया, तो वाउन ने इसकी भी कटु आलोचना की । उसने कहा कि जेम्स 
ने आत्मा की क्रियाओं को एक स्रोत का रूप दे दिया और आत्मा की प्रतिनिधिक 
सत्ता को क्षति पहुँचाई, जो उन क्रियाओं का कर्त्ता है। बाउन ने कांट की जो 
आलोचनाएँ कीं, जिन पर हम आगे विचार करेंगे, उनका भी वैसा ही आधार 
था। बाउन ने कहा कि कांट और उसके अनुयायियों ने मन द्वारा अनुभव की 
उपलब्धि के रूपों को इतना अधिक महत्त्व दिया कि उन्होंने आत्मा की सत्ता 
को बिल्कुल भुला दिया, जो अपनी क्रियाओं के द्वारा अनुभव की प्राप्ति का 
संगठनकर्त्ता है और इस प्रकार जानकारी पाने में सफल होता हूँ। इस प्रकार 
कहा जा सकता हूँ कि बाउन आत्मा की सत्ता का प्रवल समर्थक था और उसकी 
दृष्टि में ऐसी किसी भी दाशंनिक प्रणाली में उपयोगिता न थी, जिसमें आत्मा 
की सत्ता की उपेक्षा की गई हो । दूसरे शब्दों में, बाउन आत्मा की सत्ता को 
दार्शनिक विचार का सबसे महत्त्वपूर्ण अंग मानता था। 

जिस प्रकार प्रत्येक वस्तुनिष्ठ अध्यात्मवादी के दृष्टिकोण में यथार्थवाद 
का पुट रहता हैँ, उसी प्रकार वह वाउन की विचारधारा में भी था। बाउन के 
मत में उसके द्वारा प्रतिपादित आत्मिक चेतना से बाह्य जगत्‌ का प्रस्फुटन नहीं 
होता । उसके विचार में मनुष्य की मन की शक्तियाँ विद्वसनीय सूचनाएँ पहुँचाती 
रहती हूँ । इसी प्रकार की सूचनाओं से जब ज्ञात होता हैँ कि हमारे बाहर दृश्य 
जगत्‌ है, तो मन उस सूचना पर विश्वास करता हैँ। बाउन का विश्वास था 
कि जब दूसरे मनुष्यों तथा दृश्य-जगत्‌ की अन्य वस्तुओं का बोध हमें होता है, 
तो हमारा सामना एक ऐसी दुनिया से होता है, जिसके निर्माता हम नहों हैँ 
और जिसके अस्तित्व का केवल ज्ञान ही हमें होता हैं। हमारे मन को एक यथार्थता 
का ज्ञान होता हैं । बाउन ने कहा कि इस बाह्य जगत्‌ से हमारा सम्बन्ध सन्तुलित 
रूप में होता हैं । समस्या का विबलेषण करते हुए बाउन ने यह तो स्वीकार किया 
कि जो कुछ ज्ञान हम प्राप्त करते हैं, वह हमारी मानसिक अवस्था का प्रतिविम्ब 
होता हैँ, किन्तु उसकी मान्यता थी कि इस प्रतिविम्ब में हमें बाह्य जगत्‌ के 
दृश्य भी दिखाई देते हैं और परिस्थिति के इस पहलू की उपेक्षा नहीं की जा 
सकती । हम यह कह सकते हैं कि यदि बाहरी संसार का ज्ञान हमको अपनी 
मानसिक अवस्था से होता हैं, तो इस तथ्य से इनकार नहीं किया जा सकता ; क्योंकि 
हमारा मन वाहरी विषयों पर विचार कर इस परिणाम पर पहुंचता हूँ। परन्तु, 

आवारभूत तथ्य यह हैँ कि हमारा मन बाहरी दुनिया के अस्तित्व पर हमें आस्था 
दिलाने में समर्थ हो जाता है और ऐसा करते हुए वह हमें गलत मार्ग पर नहीं 
ले जाता। वाहय जगत्‌ के पृथक्‌ अस्तित्व को मानने के बावजूद बाउन ने इस 
बाह्य व्यवस्था की जो व्याख्या की, उसके कारण उसे अध्यात्मवादी ही कहा 
जा सकता हैँ । इस व्याख्या का सार यही हैं कि वाहय जगत्‌ की दाक्तियाँ विचारों 
की अभिव्यक्ति है । भौतिक संसार विचार की साकार अभिव्यक्ति है। वह एक 
ऐसा विचार है, जिसे किसी प्रकार शवित से प्रेरित कर दिया गया है। 

बाउन की विचारधारा की सबसे बड़ी विशेषता उसके द्वारा आत्मिक सत्ता 
पर बल दिया जाना हूँ । बाउन की आत्मा की मान्यता को अच्छी तरह समझने 
के लिए उसके द्वारा की गई कांट की आलोचना को समझना आवश्यक हूँ। 
बाउन ने कहा कि आत्मा अथवा मन की ज्ञान प्राप्त करने की शक्ति पर बल 
देने के बाद कांट कहता हूँ कि वस्तुओं के निजी स्वरूप को हम नहीं जान सकते। 
इस अज्ञात तत्त्व की कल्पना से कांट ने मन की ज्ञान-अर्जन की शक्ति को सीमित 
कर दिया । बाउन ने कहा कि कांट से यह गलती इसलिए हुई कि उसने संकल्प- 
तत्त्व तथा आत्मप्रेक्षण में भेद नहीं किया । बाउन ने कांट तथा उसके अनुयायियों 
का दूसरा दोष यह बताया कि उन्होंने मानसिक क्रिया के रूपों ( मूंल धारणाओं ) 
पर अत्यधिक ध्यान देकर मन अथवा आत्मा की उपेक्षा कर दी। ज्ञान प्राप्त करने 
की यांत्रिक प्रक्रिया में उलझ कर उन्होंने ज्ञाता का महत्त्व कम कर दिया। बाउन 
ने कहा कि आत्मा का प्रदन उठाते समय, हमें यह नहीं भूल जाना चाहिए कि 
वही हमारे अध्ययन का मुख्य विषय हूँ । आत्मा जो कुछ करता है, उसे देखकर 
ही हम उसके विषय में ज्ञान प्राप्त करते है। आत्मा अथवा मन की प्रक्रियाओं 
के वर्ग हमने केवल अपनी सुविधा के लिए किए है और वे सम्पूर्ण विश्व की 
समस्याओं के अन्वेषण की दृष्टि से महत्त्वपूर्ण नहीं हैं। इस उक्ति के कारण बाउन 
अपने गुरु तथा मित्र लोज (_ [,0026 ) की, जिसे उसने अपना ग्रन्थ तत्त्व-मीमांसा 
( १(०४७०॥9थं०३ ) समपित किया था, सीमाओं से आगे बढ़े गया । यद्यपि लोज 
ने मन अयवा आत्मा के अध्ययन पर बाउन के समान ही बल दिया था ; किन्तु 
जमंन दाशं निक मानसिक प्रक्रिया के क्रमबद्ध अध्ययन से आगे प्रगति नहीं कर 
सकता, इसके विपरीत बाउन ने विशेषकर अपनी बाद की कृतियों में मानसिक 
प्रक्रियाओं के अध्ययन को गौण स्थान दिया और उसने आत्मा की समस्या को 
ही अपने दाहंनिक विदलेषण का मुख्य विषय बनाया। 

बाउंन ने अपने आत्मा-सम्बन्धी सिद्धान्त का नामकरण “ सर्वातिशामी 

अनुभववाद * किया । इस सिद्धान्त की आधारभूत मान्यता यही है कि चेतनामय 
अनुभूति के अलावा वास्तविकता अथवा यथार्थंता कोई दूसरी नहीं है । यथार्थता 
आत्मा अथवा आत्मा से सम्बन्ध रखने वाले तत्त्वों में ही निहित हैं । ऐसी कोई 
भी चेतन सत्ता, जो परिवर्तन के बीच अपरिवर्तित रहती है, वही आत्मा है । वह 
सक्रिय है ; किन्तु उससे भी अधिक वह नित्य हैं। उसकी अवस्थाएँ विभिन्न हैं ; 
किन्तु प्रत्येक अवस्था में वह समान तथा एक जैसा ( 0९70००७) ) बना रहता 
है। सक्रियता तथा असाधारण विश्ञेपता के ये गुण केवल आत्मा में ही रहते हैं। 
इन गुणों अथवा विद्योपताओं के साथ जब हम आत्म-चेतना तथा स्मृति को जोड़ 
देते हैं ( जिससे चेतना के स्तर पर वतंमान और अतीत एकाकार हो जाते हैं ), 
तो आत्मा ( अथवा पुरुष ) का चित्र पूर्ण हो जाता है। चेतना के बीच आत्मा 
वर्तमान और अतीत का एकीकरण कर अपनी विश्येष सत्ता अथवा व्यक्तित्व 
का निर्माण करता हूँ । इस प्रकार क्रियाओं से ही चेतना के विशिष्ट रूप का 
उसके व्यक्तित्व का सर्जन होता है। यथार्थ तत्त्व यदि कुछ है, तो वह आत्मा 
ही है, क्योंकि परिवर्तनशील अवस्थाओं के साथ एकमात्र वही अपरिव्तित है। 
हम म्रम में पड़कर परिवर्तनशील वस्तुओं को सत्य तथा नित्य मान बैठते हैं 
ओर यह म्रम हमें इसलिए होता हैं ; क्योंकि हम भूल जाते हैं कि आत्मा 
परिवर्तित >अवस्थाओं से निकल कर भी स्वयं अपरिवर्तनशील रहता है। बाउन ने 
कहा कि इस प्रकार का विचार म्रमपूर्ण है, क्योंकि परिवर्तन वस्तुओं के केन्द्र 
तक को स्पर्श कर लेता है और यदि कुछ भी अपरिवर्तनशील है, तो वह्‌ 
परिवतंन का नियम है। अस्तु, वास्तविक सत्ता केवल वैयक्तिक सत्ता है ; क्योंकि 
किसी भी वास्तविक सत्ता के गुण परिवर्तनश्ीकता तथा अपरिवर्तनशीलता और 
एकता तथा अनेकता दोनों हैं। 

बाउन ने अपने द्िष्यों में से एक ए० सी० नुडसन को लिखा था--“ मेरे 
सर्वातिद्यायी अनुभववाद का प्र॒इन रहस्यमय नहीं है। मेरा उद्देश्य केवल इतना 
ही रहा हैँ कि चेतना को मानसिक क्रिया के वर्गों ( मूल भावनाओं ) के द्वारा 
नहीं समझा जा सकता ; बल्कि ये वर्ग ही चेतना के द्वारा जाने जा सकते हैँ। 
चेतना समस्या के मूल में हैं और उससे सभी समस्याओं का--अपने सिवा-- 
समाधान हो सकता है। ” यह उक्ति जितनी चेतना के वर्गों पर लागू है, उतनी 
ही वह ज्ञान की प्रक्रिया के वर्गों पर भी लागू हैं। इस तरह व्यवितत्व समस्या 
के मूल में है और उससे चेतन सत्ता की मूल भावनाओं का स्पष्टीकरण होता 
हैं। बाउन का तर्क यह है कि जो कुछ भी ज्ञान हम प्राप्त करते हैं, उसका 

वास्तविक कारण आत्मा हैं। आत्मा के कार्यों की चेतना में ही कारण निहित 
हैं ; परन्तु हम आत्मा की उपेक्षा कर जाते हैं। 

यदि हम बाउन तथा अन्य व्यक्तिवादियों के साथ यह स्वीकार कर लेते 
हैं कि चरम तत्त्व वेयक्तिक है और यदि हम इस तथ्य पर भी जोर देते हैं, 
जैसा कि वाउन ने दिया है, कि हमारे सिवा अन्य व्यक्तियों का ( चेतन सत्ताओं 
का ) अस्तित्व है, तब हमें वैयक्तिक अनेकवाद ( ए९5०॥७ एौष्पऐ87 ) का 
आधार मिल जाता है। इसमें प्रत्येक व्यक्ति का अपना कानून है । ससीम सत्ताओं 
( व्यक्तियों ) की अराजकता को निखिल विश्व के रूप में परिणत करने के 
लिए कुछ साधन ऐसा होना चाहिए, जिससे सभी इकाइयाँ सुनिद्दिचतत नियमों 
के अन्तर्गत रह कर कार्य कर सकें। यदि प्रत्येक इकाई अथवा व्यक्ति स्वतंत्र 
रूप से निश्चय करता है, तब आन्तरिक प्रक्रिया परस्पर विरोधी हो सकती है 
और उस हालत में सामूहिक व्यवस्था रखना असम्भव हो जायगा। ऐतिहासिक 
दृष्टि से इस समस्या का समाधान निकालने के अनेक प्रयत्न किए गए ; किन्तु 
वे सभी प्रयत्न असफल रहे। बाउन ने समस्या का समाधान निकालने के लिए 
व्यक्ति की स्वतंत्रता का परित्याग कर अन्योन्य प्रक्रिया को कायम रखा। उसने 
कहा कि अन्योन्य प्रक्रिया ( ]70७7००४४०7॥ ) और स्वतंत्रता परस्पर विरोधी 
मान्यताएँ हैं और इसलिए हमें स्वतंत्रता का परित्याग कर देना चाहिए। सीमित 
क्षेत्र में जो कार्य अनेक व्यक्तियों की परस्पर विरोधी प्रक्रिया के रूप में प्रकट 
होते थे, वही असीम, निरपेक्ष, स्वतंत्र एवं महान्‌ सत्ता की अन्योन्य प्रक्रिया में 
परिणत हो जाते हैं---उसी असीम सत्ता की अन्योन्य प्रक्रिया के रूप में, जिसकी 
ससीम सत्ताएँ अभिव्यक्ति मात्र हैं। ये अभिव्यक्तियाँ एक दूसरी पर प्रभाव डाल 
कर उनके स्वरूप को स्थिर कर सकती हैं ; क्योंकि सभी ससीम सत्ताओं में असीम 
सत्ता का वास है और वह उनका समान आधार हे। 

असीम तत्त्व भी एक वैयक्तिक सत्ता है। बाउन के मतानुसार इससे परम 
पुरुष की-सत्ता सीमित नहीं होती ; क्योंकि उसके विचार में व्यक्तित्व की स्थापना 
के लिए आत्म-चेतना ही आवश्यक है। दूसरे शब्दों में अपने तथा अपनी क्रियाओं 
के सम्बन्ध में जानकारी प्राप्त करना और फिर इस आत्मज्ञान के प्रकाश में 
अपना स्वरूप निर्धारित करना । बाउन के विचार में सम्पूर्ण विश्व का चेतनामय 
होना वैयक्तिक सत्ता के रूप में ईश्वर की मान्यता के पक्ष में सव से बड़ा तकं 
है। हम विचार के द्वारा सम्पूर्ण विश्व को जान सकते हैं, यह इस बात का सबसे 
बड़ा प्रमाण है कि विद्व की स्थापना विचार के रूप में हुई थी। यदि ऐसा नहीं 

होता, तो हमारे मनों और वस्तुओं के मध्य कोई सम्बन्ध नहीं रहता। असीम 
सत्ता एक चेतनापूर्ण परमपुरुष हैं, इस बात के बाउन ने कई तर्क दिए। इनमें 
से एक तकं यह हूँ कि हम एक सक्रिय सत्ता की प्रकृति को उसके कार्यों का 
निरीक्षण कर जान सकते हैं। यह नियम सामान्य रूप से माना जाता है, किन्तु 
मन पर तो वह और भी अधिक लागू हैं। हम अन्य व्यक्तियों में मन की सत्ता 
को निरीक्षण के द्वारा नहीं जान सकते ; किन्तु उन व्यक्तियों के कार्यों से जो 
नियमबद्धता प्रकट होती हैं, हम उनमें मन की उपस्थिति मानते हैं। इससे प्रकट 
होता है कि उद्देश्यपूर्ण तथा सुव्यवस्थित क्रियाशीलता ही मन के लक्षण हैं। सम्पूर्ण 
विश्व की प्रणाली में मानवीय कार्यों से भी अधिक उद्देश्यपूर्ण तथा सुव्यवस्थित 
क्रियाशीलता मिलती है। यदि हम मनुष्य में मनकी स्थापना करते हैं, तो उस 
परमसत्ता में मन की स्थापना करने का हमारे लिए ओर भी अधिक कारण हैं, 
जिसकी कृतियाँ हमें प्रकृति में परिलक्षित होती हैं । इसके अलावा, यदि हम 
दृश्य जगत्‌ की प्रणाली में मन की सत्ता से इनकार करते हैं, तो हमें ससीम सत्ताओं 
( व्यक्तियों ) में भी मन की सत्ता से इन्कार करना होगा ; क्योंकि ससीम सत्ताएँ 
परमपुरुष की अभिव्यक्तियाँ हैँ और ससीम तथा असीम के मध्य अन्योन्य क्रिया 
( 770९7&०४४०४ ) होती है। यही नहीं, जो सिद्धान्त विश्वप्रणाली की नियंत्रक 
चेतन सत्ता से इनकार करता है, वह ससीम मन में भी आस्था स्थापित नहीं 
कर सकता। बाउन इस तरह निम्न परिणाम पर पहुँचता है। चूंकि दर्शनशास्त्र 
को आत्महत्या नहीं करने दिया जा सकता ; इसलिए उसे अपनी सत्ता बनाएं रखने 
के लिए उपर्थुक्त मान्यता को स्वीकार करना होगा। इससे यह परिणाम भी 
निकलता हैं कि यदि दर्शन को अपने अस्तित्व की रक्षा करनी है, तो उसे 
आस्तिकवादी विचारधारा को स्वीकार करना होगा। 

बाउन ने जो अध्यात्मवादी स्थिति ग्रहण की, उसके पक्ष में ये तर्क स्वाभाविक 
रूप से आते हूँ। उसने इस बात पर बल दिया कि वास्तविकता का स्वरूप स्थिर 
करने के लिए हम चाहे जो दृष्टिकोण ग्रहण करें ; किन्तु यदि हम वास्तविकता 
को मानसिक नहीं. मानते, तो हमारी विचारघारा दोषपूर्ण रह जायगी। हम जिस 
दुनिया को जानते हैं, वह विचारों की दुनिया है, जिसका मूल चेतना में है और वही 
उसकी आधार है। विचार वस्तुओं का निर्माण नहीं कर सकता, किन्तु वह वस्तुओं 
के सम्बन्धों की बौद्धिक प्रणाली का अवद्य निर्माण कर सकता है। अध्यात्मवादियों 
का सम्बन्ध सदा बौद्धिक प्रणालियों से रहता हूँ ; किन्तु बाउन की विचारधारा 
की विशेषता यह थी कि वह इन प्रणालियों को उनके वैयक्तिक पहलुओं 

बसे अलग नहीं मानता था। वाउन ने मत प्रकट किया कि “इन प्रणालियों की 
रचना मन करता है और वहीं उन्हें कायम रखता है और मन से अलग उनके 
अस्तित्व की कल्पना नहीं की जा सकती। ” वस्तुएँ किसी प्रणाली में प्रत्ययों के 
रूप में जानी जाती हैं और प्रणालियों का आधार मन में है। 
सम्पूर्ण विश्व के विभिन्न भाग हमारे मनों के लिए बोधगम्य हैं, इस मान्यता 
से हम इस पारणाम पर पहुँचते हैं कि विव्व मन के लिए वोधगम्य है, यद्यपि 
यह निविवाद है कि हमारे ससीम मन सम्पूर्ण विश्व के सभी भागों की जानकारी 
नहीं प्राप्त कर सकते। विश्व अपनी सम्पूर्णता में और अपनी सम्पूर्ण प्रणालियों 
के रूप में हमें एकाएक बोधगम्य नहीं हो सकता और शायद हमें सृष्टि के अन्त 
तक इसमें सफलता नहीं मिल सकती । विव्व के कुछ रहस्य हमारे मन के ससीम 
क्षेत्र से सदा ही परे रह सकते हैं ; किन्तु आंशिक रूप में विश्व के रहस्यों का 
उद्घाटन करने में हमें जो सफलता मिलती हूँ, उससे यह सिद्ध हो जाता है कि 
सम्पूर्ण विद्व की कोई प्रणाली है। वाउन इस आधार पर जिस मान्यता पर 
पहुँचता है, वह यही है कि हमें अपने मनों की शक्ति पर विद्वास करना चाहिए 
और इस तथ्य को स्वीकार करना चाहिए कि हमारा मन ज्ञान उपलब्ध करने 
में समर्य है। इसी प्रकार, वाह्य वस्तुओं के प्रति हमारा मन जानकारी उपलब्ध 
करता है। यदि हम इन वस्तुओं को उनके सम्बन्धों से अलग कर एक-एक कर 
लें, तो प्रकट हो जायगा कि इन पृथक्‌ इकाइयों के एकीकरण का ही नाम हमारा 
दृश्य जगत्‌ है; परन्तु यदि हम इन वस्तुओं को उनके सम्बन्धों के साथ सामूहिक 
रूप में लेते हैं, तो किसी मन में विचारों की एक सुगठित प्रणाली के रूप में उनका 
प्रतिविम्ब पड़ेगा ; परन्तु वस्तुओं की सामूहिक एकता से मानसिक जगत्‌ की 
एक ऐसी एकता की सृष्टि होगी, जिसे हमारा मन अपनी सीमित शक्तियों के 
कारण ठोक तरह नहीं समझ सकेगा। बाउन ने इसी आधार पर अपनी असीम 
मन की कल्पना को प्रतिष्ठित किया। 
परन्तु बाउन ने अनुभव किया कि इस तक से वह सब सिद्ध नहीं किया 
जा सकता, जो वह सिद्ध करना चाहता था। यह स्मरण रखने की बात हैँ कि 
अपना दाशनिक सिद्धान्त प्रतिपादित करने में बाउन का प्रधान उद्देश्य उस 
धार्भिक विचारधारा का समर्थन करना था, जिसे वह पहले ही स्वीकार कर चुका 
था। असीम मन के चेतनामय होने के तर्क के आधार पर यह प्रमाणित नहीं 
किया जा सकता कि असीम मन की कोई नैतिक स्थिति है। असीम मन को 
चेतनता प्रदान करने से यह परिणाम नहीं निकलता कि वही आस्तिकों का ईव्वर 

। वाउन ने कहा कि केवल बौद्धिक आधार पर आस्तिकवाद की स्थापना नहीं 
को जा सकती। आस्तिकवादी आस्था के लिए अन्य मान्यताएं भी आवश्यक 
४ परन्तु बौद्धिक आधार पर एक आस्तिक अपनी यात्रा का आरम्भ कर सकता 
हैं, जो अन्तत: उसे ईइवर की मान्यता की तरफ छे जायगी। ज्ञान प्राप्त करने 
की प्रक्रिया से व्यक्ति के मन अथवा आत्मा की मान्यता यथार्थ होती है। इसी 
प्रकार, व्यक्ति के मन अथवा आत्मा की रचनात्मक प्रक्रिया से अपने परे किसी 
सत्ता का आभास मिलता हैँ । आत्मा अथवा मन की शक्ति अनिवार्य हो सकती 
हैँ ; किन्तु है वह सीमित शक्ति ही। एक व्यवित का मन दूसरे व्यक्तियों के मन 
को सक्रिय होते देखता हैं और इस तरह दूसरे व्यक्तियों के अस्तित्व को वह 
स्वीकार कर लेता हूँ । सभी मन एक ही तरह सक्रिय होते हैं। इस तरह हम 
इस परिणाम पर पहुँचते हैं कि सभी मनों को प्रेरणा प्रदान करने वाली एक 
एसा परम सत्ता भी है, जिसे परमात्मा अथवा विद्व-आत्मा कहा ट्रा जा 
सकता हूँ। ससीम सत्ताएँ विश्व-सत्ता की अभिन्न अंग हैं । विश्व-आत्मा की 
समान रूप से अंग होने के कारण आत्माएँ एक दूसरी से सम्बन्धित और 
अन्योन्याश्रित हैं। 

व्यक्ति का ससीम मन जानता है कि वह ज्ञान प्राप्त कर सकता हैं और 
अन्य मन भी ज्ञान प्राप्त कर सकते हैं । इससे यह मान्यता सामने आती हैं कि 
मनुष्य का मन एक ऐसे विश्व में अवस्थित है, जिसे जाना जा सकता है।इस 
प्रकार, मन बुद्धि को वस्तुओं के मध्य में रख देता है। वस्तुएँ स्वयं बृद्धि नहीं 
रख सकती और इस तरह हम इस मान्यता को पहुँचते हैँ कि बद्धि ईइ्वर में 
निहित है। चू'कि हम सत्य को भी मानते हैँ ; इसलिए कहा जा सकता है विश्व 
मे सत्य का प्रतोक भी ईश्वर ही हैँं। ईश्वर शिव और सुन्दरं का भी प्रतीक हैँ। 
हम अपने तथा अन्य व्यक्तियों के मनों में शिव तथा सुन्दरं के प्रति आकृष्ट 
होने की प्रवृत्ति पाते हैं। इस तरह सत्यं का ईइवर शिव तथा सुन्दरं का भी 
ईदवर हैँ । अस्तु, इस प्रकार ईव्वर की कल्पना सम्पूर्ण होती हैं। 
असीम मन की बौद्धिक कल्पना आस्तिकवादी ईश्वर की कल्पना का रूप धारण 
कर लेती हैँ । यह मान्यता उपस्थित कर बाउन ने मानवीय आदर्शों के चरम 
उत्कर्प का रूप ही ईदवर की कल्पना को नहीं दे डाला ; बल्कि उसने यह संकेत 
भी कर दिया कि सत्य, शिवं, सुन्दरं के आदर्श मानव-मन के बाहर उपस्थित 
हैँ । उसने अपना यह विद्वास इस मान्यता के द्वारा प्रकट कर दिया कि परम- 
पुरुष सत्यं, शिवं, सुन्दर के उन आदशों की चरम अभिव्यक्ति है, जिनकी 
१६ 

केवल हलकी छाया मानव की सर्वोत्तम प्रज्ञा में दिखाई देती हैं। विभिन्न मूल्यों 
को प्राप्त करने वाली सत्ता वैयक्तिक सत्ता हैँ और जिस सत्ता में सभी मूल्यों 
की चरम अभिव्यक्ति है, वही परमपुरुष अथवा परमात्मा हूँ । 


निरपेक्ष अध्यात्मवाद : जोसिया रोइस 


हारवर्ड विश्वविद्यालय के दर्शन के अध्यापक जोसिया रोइस की विचारधारा 
इसलिए विशेष रूप से मनोरंजक हैं कि उसने तत्कालीन विभिन्न अध्यात्मवादी 
दार्शनिक प्रवृत्तियों को एक सामान्य प्रणाली के अन्तगंत उपस्थित किया। रोइस 
ने चरम-आत्मनि८ठ स्थिति से बचने का संकल्प किया। सभी वर्गों के अध्यात्मवादी 
इस स्थिति से परिचित रहे हैं। इसकी मान्यता यह हैँ कि संसार में यदि 
किसी वस्तु के सम्बन्ध में निश्चयात्मक रूप से कहा जा सकता हैँ, तो वह विचारक 
का मन हूँ और अन्य सभी वस्तुओं की सत्ता मन की स्वीकृति पर निर्भर है। 
यदि हम एक वार यह सिद्धान्त मान छेते हूँ कि जिसे द्रव्य अथवा जड़तत्त्व कहा 
जाता हैँ, वह केवल आभास मात्र है और वास्तविकता केवल मानसिक हैं, तो 
हमारे सामने वाहय जगत्‌ के वास्तविक अस्तित्व को प्रमाणित करने की कठिनाई 
उपस्थित हो जाती है और साथ ही दूसरे मनों के अस्तित्व को प्रमाणित करने 
की समस्या भी हमारे आगे उपस्थित हो जाती हैं । तब हम आत्मज्ञानवाद के 
द्वार पर पहुँच जाते हैं और इस मान्यता से हमारा सामना होता हूँ कि केवल 
ज्ञाता का ही अस्तित्व हैं । रोइस ने आत्मनिष्ठता की इस चरम स्थिति से बचने 
के लिए *निरपेक्ष पुरुष ' ( 4980]706 ९७७०७ ) की कल्पना रखी। इस 
निरपेक्ष पुरुष के मन में विचार की श्यृंखल्मा के रूप में समस्त विदव अवस्थित हूं 
और विचारों की इस श्टृंखला में ससीम मन भी भागीदार हैं । रोइस इस तरह 
ईदवर की मान्यता पर पहुँच गया और साथ ही धाभिक सम्प्रदायों के विवादों 
से भी बच गया। रोइस अपनी दार्शनिक विचारधारा के विकास की विभिन्न 
अवस्थाओं में विभिन्न प्रवृत्तियों से प्रभावित हुआ, विभिन्न मार्गों से इस परिणाम 
पर पहुँचा और विभिन्न शढ्दों में उसने इसे प्रकट किया ; किन्तु परिणाम प्रत्येक 
अवस्था में एक ही रहा। 

इमेनुअल कांट ने दर्शन-शास्त्र की चार भौतिक समस्याओं की तरफ घ्यान 
आकृष्ट किया है--( १ ) मैं क्‍या जानता हूँ ? ( २ ) मुझे क्या करना चाहिए ? 
( ३ ) मैं क्‍या आशा कर सकता हूँ और (४ ) मनुप्य बेया है ?१ रोइस ने 
अपने दाशनिक ग्रन्थ में इनमें से दो प्रइनों का ज्ञान के सिद्धान्त की पृष्ठभूमि 
में उत्तर देने का प्रयास किया है। अपने ग्रन्थ की भूमिका में रोइस ने धर्म के दो 
भेद किए हैं--( १)नैतिकता-सम्बन्धी सिद्धान्त जिसमें ' मुझे क्या करना चाहिए: 
प्रइन का उत्तर दिया जाता है और ( २ ) आस्था-सम्बन्धी सिद्धान्त जिसमें ' मैं 
क्या जानता हूँ ' प्रश्न का उत्तर दिया जाता है। दूसरे शब्दों में, रोइस ने धर्म 
के आचार-सम्बन्धी तथा ईड्वर-ज्ञान-सम्बन्धी क्षेत्रों को अलग कर दिया। उसने 
धर्म पर इन दो विभिन्न दृष्टिकोणों से विचार किया। रोइस ने इन प्रइनों के 
अध्ययन के लिए संशयवाद का आश्रय लिया। रोइस ने कहा कि दार्शनिक को 
अन्य क्षेत्रों की तरह धाभिक क्षेत्रों में भी संशयालु आलोचना के तरीके का प्रयोग 
पूर्णता तथा निर्भयता से करना चाहिए। उसको स्मरण रखना चाहिए कि वह 
सत्य के सम्बन्ध में--यदि कोई सत्य हँ--कुतर्क नहीं करता, वल्कि वह केवल 
मानवीय विचारों तथा मानवीय प्रयासों को लेकर सत्य के निकट पहुँचने की 
चेप्टा कर रहा है। धर्म के क्षेत्र में सत्य के अन्वेषक के लिए सच्चे सन्देह को 
लेकर आगे बढ़ना उसका अधिकार ही नहीं ; बल्कि कर्त्तव्य भी है। जहाँ तक 
दार्शनिक सम्बन्ध है, उसके लिए सन्देह का सहारा लेना और भी आवश्यक है, 
क्योंकि संशयवाद ने दार्शनिक क्षेत्र में महत्त्वपूर्ण भूमिका अदा की है। रोइस ने 
एक स्थल पर कहा कि दार्शनिक के मन में निश्चयात्मकता की भावना सन्देह 
की प्रक्रिया के विश्लेषण करने के बाद ही पहली बार उठती हैं। उसका कहना 
है कि दाझनिक क्षेत्र में सन्देह का अनुसरण करते हुए हम निराशा के निकट 
पहुँच जाते हूँ और फिर पता चलता है कि इस सन्देह के अन्तर्तम कोने में वह 
सत्य छिपा हुआ है, जिसे खोजने के लिए हम चले हैं। 

अब हम उस परिणाम पर पहुंचते हैं, जिस पर रोइस नैतिक क्षेत्र में अपने 
प्रारम्भिक शोध के बाद पहुँचा था। हम उसे एक नैतिक आदर्ंवाद की स्थिति 
पर पहुँचा हुआ पाते हैं, जिसमें हमारा सबसे बड़ा कत्तंव्य परस्पर विरोधी संकल्पों 

के बीच सामंजस्य कायम करना रहा हैँ । रोइस ने आचार-शास्त्र-सम्बन्धी अपने 
अध्ययन के बीच चाहे जिस भी मार्ग में प्रगति की हो, उसका लक्ष्य सदा 
सामंजस्य स्थापित करने की नेतिकता ही रहा है । उसने अपने ग्रन्थ में इस सामंजस्य 
पर पहुँचने के लिए एक सावंभौम सिद्धान्त के निर्माण की चेप्टा की । इस सिद्धान्त 
को कांट के ढाब्दों में पूर्णनिरपेक्ष विधि ( (४८०९०४८४) रफ॒ुशाकवाए० ) 
कहा जा सकता हैं। दूसरे शब्दों में इसे सरल भाषा में बाइबिल की एक शिक्षा का 
पुनर्कंथन कहा जा सकता है--“ अपने पड़ोसी से तुम अपने ही समान प्रेम करो। 
रोइस ने इसे निम्न शब्दों में बदल दिया--' जहाँ तक तुम्हारे लिये सम्भव 
हो, इस प्रकार कार्य करो, जैसे तुम और तुम्हारे पड़ोसी एक ही है। इन दो 
प्राणियों को एक ही प्राणी मानो। ” रोइस ने व्यप्टि को सम्टि में अन्तहित 
करने के स्थान पर व्यप्टि ( ब्यक्ति ) को अधिक व्यापक आधार देने का प्रयास 
किया हूँ। आचार-शास्त्र का लक्ष्य एक सामान्य स्थिति तक पहुँचने का रहता 
था। इसमें हमारा सम्बन्ध कांट की तरह आचार-सम्बन्धी कार्य के अभिप्राय 
से हो नहीं होता ; बल्कि उसके परिणाम पर भो हमारी दुष्ट रहती है, जो एक 
उपयोगिताबादी स्थिति हूँ। दूसरे शब्दों में, रोइस की विधि किसी आचार- 
सम्बन्धी कार्य के अभिप्राय और उसके परिणाम के बीच सामंजस्य स्थापित करने 
की एक चेप्टा हैँ और साथ ही उसमें एक सामान्य स्थिति पर पहुँचने की भी 
चेष्टा की गई हैं। 

यदि हम विरोधी संकल्पों के एकीकरण की बात करते हैं, तो ऐसा तभी 
सम्भव हूँ जब कि आन्तरिक एकता पहले से हो । नैतिक जीवन की आवश्यकताओं 
का ज्ञान उसी व्यक्ति को सम्भव है, जिसे विरोधी संकल्प रखने वाले व्यक्तियों 
की प्रकृति की आन्तरिक एकता की अनुभूति हैं । केवल सामान्य नियम का ज्ञान 
रखने से नैतिक जीवन व्यतीत करने की प्रेरणा नहीं मिलती ; बल्कि ऐसा तभी 
सम्भव हैँ जब कि ' आन्तरिक एकता ' की स्वीकृति हो। जिन लोगों में इस प्रकार 
की नैतिक वृत्ति मौजूद है, वे केवछ दो विरोधी संकल्प रखने वालों में ही 
सामंजस्य स्थापित नहीं कर देते ; बल्कि वे संसार-भर में विरोधी संकल्पों के 
मध्य सामंजस्य स्थापित करने में समर्थ हो जाते हैं । रोइस ने अपने सिद्धान्त की 
पृष्ठभूमि का स्पष्टीकरण करते हुएं लिखा है--/ मैं अपने पड़ोसी तथा अपने को 
एक महान्‌ सत्ता का अभिन्न अंग मानूंगा और फिर इस प्रकार कार्य करूंगा, 
जैसे एक व्यापक सत्ता को अपने उद्देदय की पूत्ति करनी है। 

अभी तक हमने विद्येप संकल्पों के एकीकरण की चर्चा की हैँ ; किन्तु व्यापक 

क्षेत्र में जन-समुदायों की आचरण-संहिता का निर्माण भी इसी आधार पर हो 
सकता हैं। इस नैतिक संहिता के अनुसार किसी समूह के सभी व्यक्तियों के 
संकल्पों का एकीकरण इस प्रकार किया जा सकता हैं, जैसे वे एक महान्‌ सत्ता 
के अंग हैं और उनके उद्देश्य भी समान हैं। इस प्रकार अनेक विरोधी उद्देश्यों 
के संड्लेपण की चेष्टा की जा सकती हैँ । इस प्रकार हम एक निरपेक्ष नैतिक 
पुरुष की मान्यता की तरफ बढ़ते हैं। इसके अलावा रोइस की विचारवारा में 
हमें कार्य की उपयोगिता के मूल्यांकन का भाव भी मिलता है। यदि दो व्यवितयों 
के संकल्पों में विरोध हँ और एक व्यक्ति के नैतिक दृष्टिकोण के परिणाम-स्वरूप 
विरोधी संकल्पों के एकीकरण की चेष्टा की जाती है, तो वह व्यक्ति अपने कार्य 
का अपने पड़ोसी के जीवन पर प्रभाव का मूल्यांकन करेगा। यदि किसी व्यवित 
की भावना पूर्णतः नैतिक है, तो वह अपने कार्य की जिम्मेदारी का भार पूर्णतः 
तथा सदा के लिए उठाने को तैयार रहेगा और वह यह भी ध्यान रखेगा कि 
उसके इस एक कार्य का अन्य सभी व्यक्तियों के उद्देश्यों पर कँसा असर पड़ेगा। 

इस प्रकार, यह प्रकट हैँ कि नैतिक अन्तदू प्टि रोइस की आचार-सम्बन्धी 
प्रणाली की आधार रही है । एक अर्थ में नैतिक अन्तदू ष्टि नंतिक रूढ़िवादिता 
तथा नैतिक संशयवाद के मध्य की अवस्था है। 

नैतिक संशयवाद में परस्पर विरोधी संकल्पों तथा उद्देश्यों को स्वीकृति 
प्रदान की गई है। उसमें अनेकता की पृष्ठभूमि बना कर एक नैतिक सार्वभौम 
सिद्धान्त को स्वीकृति प्रदान की गई है। संशयवाद द्वारा घोषित इस विविधता 
के अध्ययन को आधार बनाकर रोइस ने आन्तरिक एकता की निदचयात्मकता 
अर्थात्‌ नैतिक अन्तदूं प्टि की घोषणा कर डाली। इस प्रकार उसके सिद्धान्त से 
इस मान्यता की पुष्टि होती है कि सन्देह के बीच निद्चयात्मकता का ज्ञान 
दाशंनिक विकास की एक मध्यवर्ती अवस्था है। 

नैतिक रूढ़िवादिता का दावा है कि नैतिक जीवन का लक्ष्य एक तथा अभिन्न 
है और इस दृष्टिकोण के मुकाबले में नैतिक अन्तदू ष्टि विविधता पर बल देती 
है। यही नहीं, रोइस ने यह विश्वास भी प्रकट किया कि नैतिक रूढ़िवादिता 
भी नैतिक उद्देश्यों की विविधता को ( अधूरे रूप से ) स्वीकार करती है। चूकि 
रूढ़िवादिता अधूरे रूप से विविधता की यथार्थंता का अनुभव करती है ; इसलिए 
वह अपने पक्ष पर आवद्यकता से अधिक बल देने की प्रवृत्ति दिखाती है और 
भिन्न स्थितियों की अनावश्यक जोश से निन्‍्दा करती है । रोइस ने कहा कि 
नेतिक रूढ़िवादिता अविचारपूर्ण, अबुद्धिमत्तापूर्ण तथा सनकी प्रवृत्तियों से ओत- 

प्रोत है । यदि कोई नैतिक रूढ़िवादी विवेक पर अपनी स्थिति को आधारित करने 
को चेप्टा करे, तो नंतिक अन्तद्‌ प्टि के अलावा अन्य किसी परिणाम पर वह नहीं 
पहुँच सकेगा। नैतिक संशयवाद अन्‍्तःप्रेक्षण के रास्ते पर बढ़ कर और नेतिक 
रूढ़िवादिता अन्तःप्रेक्षण की शुरूआत कर दोनों ही नैतिक अन्तद्‌ प्टि की ओर 
प्रगति करते हैं। नैतिक अन्तद्‌ प्टि प्राप्त करने के लिए यह आवश्यक है कि आप 
में सत्य को जानने की छालसा हो ; क्योंकि तभी आप परस्पर विरोधी दो 
या अधिक सिद्धान्तों के मध्य किसी निर्णय पर पहुँच सकते है। इस प्रकार 
संशयवाद का अंतिम परिणाम नैतिक अन्तद्‌ प्टि ही होता हैँ । 

दार्शनिक अध्ययन के इस प्रारम्भिक काल में ही रोइस नैतिक जीवन को 
संबटित करने की आवश्यकता का अनुभव करने छगा था। उसका आचार-शास्त्र 
वेयक्तिक से कहीं अधिक सामाजिक था। व्यक्ति का अल्ग से कोई अधिकार 
नहीं होता । (सावभौम जीवन ' के अंश के ही रूप में मेरा पड़ोसी मुझ पर और मेँ 
अपने पड़ोसी पर कुछ दावा कर सकता हूँ। यदि मैं अपने पड़ोसी की कुछ सेवा 
करता हूँ, तो मेरी यह सेवा उस 'जीवन-सागर ' की सेवा हूँ, जिसमें मेरी स्थिति 
एक ब्‌ द के समान हूँ और जिसके लिए मुझे अपने को तथा अपने ढछववार्थों की बलि 
चढ़ाने को तंयार रहना चाहिए। किसी पड़ोसी की सेवा यह नहीं हैँ कि उसके 
वैयक्तिक सुख को बढ़ाया जाय, क्योंकि इससे मानव-समाज के सामूहिक सुख 
में वृद्धि नहीं होगी। नैतिक जीवन का उद्देश्य एकीकरण तथा एकरसता लाना 
हैं। परस्पर सेवा उसी कार्य को कहा जा सकता हैँ, जिसके करने से 
मानव-समाज की एकता तथा सहयोग में वृद्धि हो। रोइस ने साथ ही यह भी 
कहा कि यह इस प्रकार होना चाहिए, जिससे हममें से किसी के गुण की बाढ़ 
रुके नहीं। नैतिक अन्तर्द्‌ प्टि का कार्य कला, विज्ञान, सत्य तथा राज्य की सेवा 
द्वारा परस्पर मधुर सम्बन्धों तथा एकता का विकास करना है। वैयक्तिक 
स्वतंत्रता एक अस्थाई अवस्था है, जो हमें सार्वभौम संकल्प की तरफ ले जाती 
हैं । इस “ एक संकल्प ” की विजय होनी चाहिए। यह “एक संकल्प ' विविधता 
के प्रति असहनशील नहीं है ; वल्कि इसमें सभी संकल्पों का समावेद है। 
यह एकांगी संकल्प नहीं होता । यह विशिष्ट उद्देश्यों तथा विद्विष्ट संकल्पों की 
एकता है और इसमें केवल उन्हीं संकल्पों को छोड़ दिया जाता है, जिनमें एकता 
में योग देने की क्षमता का अभाव रहता हैं। ' एक संकल्प ' अपने में उन सभी 
उद्देश्यों तथा भावनाओं का समावेश करना चाहता हैं, जिसमें जीवन के सभी 
अंगों की सिद्धि सम्भव हो सके । रोइस कहता है कि इसका युद्ध कभी 

असहनशीलता में परिणत नहीं होता, इसके आत्मसमर्पण का आग्रह कभी 
निरंकुशता का रूप नहीं धारण करता और एकता के प्रति उसकी आस्था कभी 
उदंंडता का रूप नहीं धारण करती। इस प्रकार, रोइस की आचार-सम्बन्धी 
विचारधारा के शीर्ष पर निरपेक्ष संकल्प अवस्थित रहता हूँ। 

इसके उपरान्त रोइस ' मुझे क्या करना चाहिए ' प्रइन को छोड़कर ' मैं क्या 
जानता हूँ ' प्रश्न का उत्तर देने की समस्या में व्यस्त हो गया। इस तरह, जब 
उसने धामिक सत्य के निहूपण की समस्या को हाथ में लिया, तब सन्देह में 
निश्चयात्मकता और विशम्रम में सत्य प्राप्त करने की जो प्रवृत्ति आचार-शास्त्र 
में अपेक्षाकृत कम महत्त्वपूर्ण थी, उसने असाधारण महत्त्व धारण कर लिया। 
रोइस ने कहा कि बौद्धिक दृष्टि से संशय तथा संदेह की दुनिया में बने रहने 
से हम प्रमाणित सिद्धान्तों की ओर प्रगति कर सकते हैं। यद्यपि इस बात को 
स्वीकार करना कठिन हैं कि कोई भी सिद्धान्त पूर्ण रूप से निश्चयात्मक तथा 
आवश्यक हैं, फिर भी अनेक क्षेत्रों में व्यावहारिक जीवन जारी रखने के लिए 
कतिपय मान्यताओं को स्वीकार कर लेना आवश्यक हैँ । इन मान्यताओं तथा 
स्वीकृत प्रणाद्धियों के अन्तगंत विज्ञान तथा धर्म की वे मान्यताएँ तथा सिद्धान्त 
हैं, जिनके योग से मनुष्य को कार्य का आधार मिलता है। वैज्ञानिक कार्य होने 
के लिए सादगी तथा बौद्धिक दृष्टिकोण आवश्यक हैं। जिस सिद्धान्त के कारण 
धामिक कार्य सम्भव है, वह यही हूँ कि संसार के प्रति जिस दृष्टिकोण से मनुष्य 
की नैतिक आवश्यकताओं की पूर्ति होती हूँ वह सत्य है। इन दो स्वीकृत सिद्धान्तों 
के आधार पर एक ऐसी अध्यात्मवादी प्रणाली का निर्माण किया गया, जिसके 
शीर्ष पर असीम ज्ञाता अथवा निरपेक्ष मन हैँ । यहाँ तक मान्यता का ढाँचा पूर्णतः 
बौद्धिक हैं । यह मान्यता ऐसे ही सिद्धान्तों पर आधारित हैं, जो मानव-विचार 
की आवश्यकताओं को तो प्रकट करते' हैं ; किन्तु उनकी सहायता से जिस बाह्य 
सत्य का भवन खड़ा किया गया, उसके सम्बन्ध में वे मौन हैं। रोइस ने मत प्रकट 
किया कि इस सैद्धान्तिक प्रणाली का प्रमाणीकरण इस प्रकार सम्भव हैँ कि 
संशयवाद के भीतर से ही निरपेक्ष तथा आवश्यक सत्यों को निकाला जाय। 

रोइस ने इसे प्रमाणित करने के लिए कहा कि गलती अथवा भ्रम की सम्भावना 
की स्वीकृति से ही सत्य कौ आवश्यकता प्रमाणित होती हैँ । जिन परिस्थितियों 
से भूल की सम्भावना प्रकट होती हूँ, वे स्वयं निरपेक्ष सत्य हैं। रोइस को इस 
सत्य का ज्ञान बहुत सरलता से हुआ। बाह्य जगत्‌ के सम्बन्ध में अपने विष्वास 
के प्रति सन्देह करने का यही तात्पयं हैं कि हमारे निर्णय में कोई गलती हुई 

हैँ । सन्देह का मतलव यही हुआ कि प्रकृति के सम्बन्ध में सही और गलत उक्तियों 
में अन्तर है । यदि अपने विश्वास की पुष्टि में हमें कोई दावा करना पड़ता हैं, 
तो इससे यही परिणाम निकलता हैं कि वह अन्तर वास्तविक है । यदि हम उस 
विश्वास से इनकार करते हैँ, तो भी यह निथ्कर्प निकलता हैँ कि हम एक दूसरे 
दावे की पुष्टि करते हैं । यह एक आवश्यक सत्य हैं। भावात्मक तथा निवेघामत्क 
दोनों ही विधियों से इसकी पुष्टि हुई हैं । यह भी प्रमाणित हो चुका है कि संसार 
के सत्य और असत्य विवरणों में एक मौलिक अन्तर है। रोइस का यह भी 
विश्वास था कि उसके सिद्धान्त से इस स्थिति का खंडन होता है कि सत्य सापेक्ष 
हूँ ; क्योंकि किसी स्थिति के सम्बन्ध में विभिन्न व्यक्तियों द्वारा तथा विभिन्न 
समयों में किए गए मूल्यांकन समान नहीं होते। इन मान्यताओं के आधार पर 
गलती को सम्भावनाओं से निरपेक्ष तथा आवश्यक सत्यों पर प्रकाश पड़ता 
है, रोइस ने निरपेक्ष अध्यात्मवाद के वस्तुनिप्ठ सत्य की स्थापना बौद्धिक आधार 
पर की, जिसे पहले उसने स्वयंसिद्ध मान्यताओं के आधार पर खड़ा करने की 
चेप्टा की थी । 

रोइस की वाद की कृतियों में भी इन विषयों की चर्चा की गई हैँ और 
बाह्य स्वरूप भिन्न होते हुए भी उनका हृदय अपरिवर्तित है। उसने अपने ग्रन्थ 
“दि स्पिरिट आफ माडर्न फिलोसफी ' में १९वीं शताब्दी के जर्मन दार्शनिकों की 
विचारधारा का परिचय देने के बाद अपनी मुख्य मान्यता के सम्बन्ध में कई 
अध्याय लिखे हैं। जिस तकं-शेली के द्वारा बह सत्य की आवश्यकता पर पहुँचा, 
उसी दी का अनुसरण कर ज्ञान की सम्भावना पर विचार करते हुए उसने 
वस्तुनिध्ठता के महत्त्व पर जोर दिया ; परन्तु यहाँ उसने संशयवाद से बचने की 
समस्‍या पर जोर दिया । रोइस ने प्रश्न उठाथा कि आखिर मनुष्य अपने आंतरिक 
जीवन के कारागार से किस प्रकार बच सकता हैँ । उसने कहा कि कया वह स्वयं 
अपने विचारों की दुनिया के बीच ही नहीं भटक रहा है ? यदि हम इस बात पर 
बल देते हैँ कि संसार केवल वास्तविक ही नहीं है, बल्कि वौद्धिक आधार पर 
निर्मित हैं और ऐसा आधार होने के कारण ज्ञातव्य है, तो हम वास्तविक संसार को 
मन अथवा मनों का संसार बता रहे हैँ । रोइस ने स्वीकार किया कि इस दृष्टि 
से हम अपने के अलावा किसी सत्य पर नहीं पहुँचते | परन्तु, यह ठीक ही है, क्योंकि 
सभी मनों की एकता भी मानी हुई है । हमसे अलग जो मन हैं, वे वास्तविक तथा 
बाह्य जगत्‌ हैँ और उनसे हमारा अभिन्न सम्बन्ध है। हममें से प्रत्येक के एक 
आत्मा हूँ ; किन्तु वह एक परमात्मा का अंग है । रोइस का विचार हैँ कि परमात्मा 

असीम ज्ञान का भंडार हैं। जब आत्मा कुछ जानना चाहता हैं, तो परमात्मा का 
अभिन्न अंग होने के कारण, उस ज्ञान को प्राप्त करने में वह समर्थ हो जाता है । 
जब मेरे विचार में कोई वाहय विपय आता है और चाहे उस विषय के सम्बन्ध 
में मुझे संदेह अयव्रा ग्रान्ति हो क्‍यों न हो, तो मेरा विचार और वह विषय अनिवार्य 
रूप से एक व्यापक विचारधारा के अंग होते हैं । किसी विषय का ज्ञान प्राप्त 
करने का इच्छुक आत्मा उस परमात्मा का अंग है, जिसके पास वह विषय है। 
इस द॒ प्टिकोण से देखने पर हमारा छोटे-से-छोटा विचार भी हमें उस पूर्ण निरपेक्ष 
सत्ता की ओर ले जाता हैं, जो सर्वज्ञ है और जिसके मानस में समस्त संसार विचारों 
की श्यृंखला के रूप में वतं मान है । रोइस ने कहा कि यदि ऐसा न हो, तो किसी 
वाहय वस्तु की उचित अथवा अनुचित कंसी भी कल्पना हम नहीं कर सकते और 
यहाँ तक कि उसके अस्तित्व पर संदेह तक नहीं उठा सकते। 

ईववर के सम्बन्ध में भी रोइस की अपनी मान्यता रही हैं । उसका कहना 
था कि हमारे आंशिक अनुभव की व्याख्या के लिए निरपेक्ष तथा सर्वग्राही अनुभव 
का रहना आवश्यक हैं । यह निरपेक्ष तथा सर्वज्ञ सत्ता ही ईव्वर है । निरपेक्ष अथवा 
पूर्ण सत्य ससीम सत्ता को नहीं स्वीकार कर सकता और न ससीम सत्ता ही अपने 
आंशिक अनुभव को महत्त्व प्रदान कर सकती है । ससीम के आंशिक अनुभव की 
बात को स्वीकार कर हम अप्रत्यक्षरूप से निरपेक्ष अथवा पूर्ण अनुभव पर बल 
देते हैं । प्‌र्ण सत्ता भी अपनी पूर्णता के ज्ञान से मानव अनुभव की आंशिकता का 
अनुभव करती है। रोइस ने 'जगत्‌ और जीव ( प॥९ शत्गेव शावे 
४6 एतश्ातपक्क ) नामक अपने एक व्याख्यान में अधिक विस्तार 
से इस विषय पर प्रकाश डाला । उसने कहा कि आत्मचेतनायुवत एक 
ऐसा ज्ञाता है, जो अपूर्णता में पूरणता लाता है और इसलिए वही सत्य तथा 
वास्तविकता है। 

अभिप्राय तथा प्रयोजन पर बल दिय जाने से भी ज्ञान-प्राप्ति की प्रक्रिया में 
सहायता मिलती है । ज्ञान प्राप्त करने की असीम प्रक्रिया में किसी विशेष तथ्य का 
पूर्ण ज्ञान प्राप्त होना सम्भव नहीं है ; क्योंकि यह पूर्ण ज्ञान तो सभी ससीम तथ्यों 
का सम्मिलित ज्ञान ही हो सकता हैँ । असीम ज्ञाता को ही पूर्ण प्रणाली का ज्ञान 
हो सकता है । किसी तथ्य का अस्तित्व तभी सम्भव है, जब उसका सम्बन्ध किसी 
चेतना से रहता है। इसी प्रकार से सम्पूर्ण संसार का अस्तित्व तभी सम्भव हैं, 
जब महान्‌ चेतना को उसका ज्ञान रहे। इस महान्‌ सत्ता का उद्देश्य ही चरम उद्देश्य 
है, और शेष ससीम उद्देश्य इस एकीकृत उद्देश्य के अंग हैं। हमारे ससीम उद्देष्यों 

की प्‌ थकता ही उस महान्‌ सत्ता की उपस्थिति का सब से बड़ा प्रमाण है, जिसका 
कार्य ससीम उद्वेश्यों की एकता में भी उनकी विशिप्टता को बनाए रखना है। 

यदि हम रोइस के शुरू के आचार-सम्बन्धी सिद्धान्त पर पुनः दृष्टि डाले, 
तो हमें स्मरण हो उठेगा कि उसने विरोधी संकल्पों के संघर्ष को मिटाने के लिए 
संकल्प की एकता पर बल दिया था और इस प्रकार नैतिकता के एक सिद्धान्त 
का विकास किया था। इस प्रसंग में उसने आचार-सम्बन्धी प्रयास तथा ज्ञान-अर्जन- 
सम्बन्धी प्रयास में भेद किया था। फिर उसने ' जगत्‌ और जीव ' नामक अपने 
व्याख्यान में संकल्प अथवा अभिप्राय पर बल दिया। इस प्रकार, वह ज्ञान से कर्म 
को महत्त्व देने की स्थिति की ओर क्रमद: बढ़ता गया। रोइस की अंतिम क्ृतियों 
में ज्ञान की अपेक्षा नैतिकता-सम्बन्धी विचारधारा और भी अधिक स्पष्ट 
होती गई । 

रोइस की विचारधारा में नैतिक तथा व्यावहारिक पहलुओं का महत्त्व लगातार 
बढ़ते रहने के कारण उसके आचार-मम्बन्धी सिद्धान्त को वाद में होने वाले 
विकास को मनोरंजक कहा जा सकता है । चार्ल्स सेंडर्स पीयर्स की प्रेरणा से रोइस 
ने मनुष्यों के जीवन को अनन्त सत्ता के जीवन में एकाकार करने के अपने सिद्धान्त 
को सामाजिक सिद्धान्त के रूप में परिणत कर दिया। पहले निरपेक्ष सत्ता की 
कल्पना आस्तिकवादो ईश्वर के रूप में की गई थी ; किन्तु नई विचारधारा के 
अंतर्गत उसे समाज की चेतनसत्ता का रूप मिल गया । शुरू में ज्ञान प्राप्त करने की 
प्रक्रिया का रूप १९वीं शताब्दी की जर्मन-विचारधारा की परम्परा के अनुसार 
था ; किन्तु रोइस के अंतिम दिनों में उसने सामाजिक व्याख्या का रूप धारण 
कर लिया। पहले विश्व को अध्यात्मवादी दैली पर विचारों की दुनिया कहा 
गया था ; किन्तु बाद में इसे मनों के समाज के एक अंग के रूप में देखा गया। 

रोइस ने १९०८ में एक पुस्तक लिखी--निष्ठा का दर्शन ( 79]050ए)9 
०६ 7,07»0४9 ) । इस पुस्तक में रोइस ने इस बात पर जोर दिया कि 
किसी भी निष्ठावान व्यक्ति के लिए. निष्ठा रहना आवदयक है, चाहे इस निष्ठा 
का विषय कुछ भी क्‍यों न हो। रोइस ने विचार प्रकट किया कि निष्ठा के विषयों 
का चुनाव कुछ सावधानी से होना चाहिए। निष्ठा का विषय ऐसा होना चाहिए, 
जिससे कितने ही व्यक्तियों में समान जीवन की तरफ अग्रसर होने की प्रेरणा 
हो ; परन्तु रोइस ने यह भी कहा कि “निष्ठा के प्रति निष्ठा” सब से बड़ा 
नेतिक आदर हूँ । इस सिद्धान्त के आधार पर विभिन्न व्यवितयों के बीच एकता 
कायम हो सकती हैं। 

रोइस ने पियर्स के कथन पर गणित-सम्बन्धी त्क॑शास्त्र का अध्ययन किया 
और इस प्रकार अपने व्याख्या समुदाय ( 76 ०० रण वश 
ए7९४७४४०॥ ) सिद्धान्त का विकास किया । उसने कहा कि दो पक्षों का सम्बन्ध 
सुखद नहीं रह सकता ; क्योंकि इनमें परस्पर संघर्ष की सम्भावना बनी रती है। 
रोइस ने मत प्रकट किया कि किसी समाज में सामंजस्य बने रहने के लिए तीन 
पक्ष आवश्यक हैं । इस अवस्था में तीन में से किन्‍्हीं दो में मतभेद होने पर तीसरा 
अपने दोनों साथियों का दृष्टिकोण एक दूसरे को समझाने के लिए उपस्थित रहता 
है। रोइस ने इसे व्याख्या समुदाय कहा । उसने हेग के अंतर्राष्ट्रीय न्यायालय को भी 
एक प्रकार का व्याख्या-समुदाय कहा। प्रत्येक अदालती कारंवाई की रोइस यही 
व्याख्या करता था, जिसमें विरोधी पक्षों के वीच सुलह-सफाई अथवा निर्णय करा 
कर विवाद को समाप्त करने का प्रयास किया जाता है। 
रोइस बोमा को भी व्याख्या-समुदाय का ही एक उदाहरण मानता था। इस क्षेत्र 
में रोइस इतना आगे बढ़ा कि उसने अन्तर्राष्ट्रीय बीमा के आध्वार पर अन्तर्राष्ट्रीय 
शान्ति की एक योजना बनाई । शान्ति-योजना पर विस्तार से विचार किए बिना, 
यह जान लेना अप्रासंगिक नहीं होगा कि बीमा-कम्पनी किस प्रकार एक विरोध 
को स्थिति में ' व्याख्या-समुदाय ' कायम करने में सफल होती है। मान लीजिए 
कि ' क ' ऐसे काम करता रहता है, जिनमें उसे निरंतर खतरों से सामना करना 
पड़ता है। ' ख ' उस पर निर्भर है । यदि “ क' को सफलता मिलती है, तो 'ख' 
को लाभ होता हैं, किन्तु 'क' की असफलता से उसे क्षति होती हैं । यदि एक 
तरफ 'क ' खतरा उठाने की अपनों प्रवृत्ति पर कायम रहना चाहता हैं, तो दूसरी 
तरफ “ ख ' हानि उठाने को तैयार नहीं है । 'ग' एक वीमा-कम्पनी हैँ । वह खतरा 
अपने सिर पर उठा कर 'क' और 'ख' के बीच सामंजस्य कायम रखती हैँ। 
रोइस कहता हैँ कि इस “ग ' की सहायता से “क ' और 'ख ' एक दूसरे के प्रति 
सहयोग करना सीखते हैं। रोइस ने अपने जीवन के अंतिम दिनों में ' व्याख्या- 
समुदाय ' पर अधिक बल देना आरम्भ किया और इस प्रकार जीवन की एकता 
का आदर्श सामने रखा। ' व्याख्या-समुदाय ' रोइस की दाइंनिक विचारधारा 
की चरम परिणति थी। 

बीसवीं शताब्दी के प्रारम्भिक काल में अमरीका के दार्शनिक क्षेत्र में कई 
परिवर्तन हुए। अमरीकी विद्यालयों में दर्शन तथा धर्म-शास्त्र के बीच जो घनिष्ट 
संबंब था, वह क्रमश: भंग होता गया । इसके कई कारण थे। पहला कारण यह था 
कि विकासवादी विचारधारा को छेकर जो विवाद उठा, उसमें धम्मं-शास्त्र का पक्ष 
प्रतिपादित करने वालों की निर्णयात्मक पराजय हुई। दूसरे, अमरीकी विद्यालयों 
में जन विचारथारा का प्रभाव बढ़ता गया। तीसरे, अमरीकी विद्यालयों के 
अध्यापकों की दिलचस्पी विशुद्ध दर्शन में केन्द्रित होती गई। इन सब प्रवृत्तियों 
का परिणाम यह हुआ कि संयुक्त राज्य अमरीका के प्रमुख विद्यालयों तथा 
विश्वविद्यालयों में दर्शन को एक ऐसा स्वतंत्र विषय माना जाने लगा, जिसकी 
पठन-पाठन की अपनी सामग्री थी और जिसके अपने तरीके थे। यह सच है कि 
देश के कुछ भागों में अभी तक दर्शन को वर्म-शास्त्र के प्रभाव से पूर्ण मुवित नहीं 
मिली है ; किन्तु किर भी यह कहा जा सकता हैं कि वीसवीं शताब्दी के साथ ही 
यह प्रवृत्ति काफी आगे बढ़ गई। इसका परिणाम यह हुआ कि दर्शन को चिन्तन 
के द्वारा विकास की एक ऐसी स्वतंत्रता मिल गई, जो पहले प्राय: असम्भव ही थी। 

इस पृथकक्‍्करण के परिणामस्वरूप धामिक क्षेत्र के बाहर ऐसी पत्रिकाओं का 
प्रकाशन अधिकाधिक आवश्यक होता गया, जिनमें अमरीका के लौकिक दाशंनिक 
अन्य दादवानिकों को सूचना के लिए अपने विचार प्रकाशित कर सकें। इस दिद्या में 
पहला कदम “दी सेन्ट छुई जनरल ऑफ स्पेकुलेटिव फिलॉसफी ' के द्वारा उठाया 
गया ; परन्तु पेशेवर दाद्ानिकों की पत्रिका १८१९ ई० में ही प्रकाशित हो सको। 
इसका नाम था “ इन्टरनेशनल जरनल ऑफ इथिक्स ” जिसने अब केवल * इथिक्स 
का नाम धारण कर लिया है । इसके अलावा ' फिलॉसफिकल रिव्यू ” नामक पत्रिका 
की भी स्थापना हुई। इनके अछावा, कुछ ऐसी पत्रिकाएँ भी थीं, जो दानिक 
अभिरुचि के छेख प्रकाशित करती थीं। इनमें से एक थी फ्रांसिस एलिगवुड एबट 

की ' दी इंडेक्स ', जिसका स्वत्वाधिकार बाद पाल कारुस ने ले लिया और उसका 
नाम बदल कर ' दी ओपन कोर्ट ' रखा । कारुस ने एक अन्य उच्चकोटि की दार्शनिक 
पत्रिका 'दी मोनिस्ट' भी निकाली | बीसवीं झतादव्दी के प्रारंभिक वर्षों में 
इस सची में ' दी जरनल ऑफ किलॉसफी ' का नाम भी जुड़ गया। इन सब तथा 
बाद की अन्य पत्रिकाओं के प्रकाशन से दार्शनिक विषयों पर विचार-विनिमय का 
खुला मंच उपलब्ध हो गया। इन प्रकाशनों ने बीसवीं शताब्दी में अमरीकी 
दार्शनिक विचारधारा के विकास में महत्त्वपूर्ण योगदान किया। 

बीसवीं शताब्दी के शुरू में ही अमरीकी दाशंनिकों की प्रमुख संस्था, अमरीकी 
फिलॉसफिक असोसिएशन की स्थापना हुई। इससे पूर्व अनेक वैज्ञानिक संस्थाओं 
की स्थापना हो चुकी थी ; किन्तु दाइनिकों के मन में इस प्रकार के संघटन की 
कोई बात नहीं उठी थी। शुरू में अमरीका के प्रमुख दार्शनिकों ने इस विचार का 
विरोध भी किया और विरोधियों में विलियम जेम्स भी था ; फिर भी असोसिएशन 
की स्थापना हुईं। यह संस्था अपने जन्मकाल से अब तक दाझंनिकों तथा दर्शन 
के अध्यापकों के मध्य सामाजिक तथा बौद्धिक सम्पर्क की मुख्य माध्यम रही है । 
कार्नेल विश्वविद्यालय का दर्शन का अध्यापक, जेम्स एडविन क्राइटन इस संस्था का 
पहला प्रधान निर्वाचित हुआ | क्राइटन ने मार्च, १९०२ में अपना जो अध्यक्षीय 
भावण किया, उसमें उसने इस प्रकार की संस्था की आवश्यकता और उसके उद्देद्यों 
पर प्रकाश डाला। क्राइटन ने विशेषकर दाशनिकों के निजी सम्पर्क के महत्त्व पर 
भी प्रकाश डाला और कहा कि विभिन्न दाशंनिक विचारधाराओं के प्रतिनिधियों 
के मध्य मिलन की विशेष उपथोगिता है। क्राइटन ने विचार व्यक्त किया कि यदि 
किसी एक ही क्षेत्र में कार्य करनेवाले लोग एक दूसरे का वैयक्तिक परिचय प्राप्त 
करते हैं, तो इससे पता चलता है कि उनका लक्ष्य समान हूँ, और वे एक दूसरे के 
सहायक हैं और उनके बीच एकता का एक आधार हूं। दाश्ञनिकों के मध्य वेयक्तिक 
सम्बन्धों के विकास से वे एक दूसरे के दृष्टिकोण को अधिक उत्तमता से समझ 
सकते हैं। क्राइटन ने कहा कि एक दार्शनिक दूसरे दार्शनिक की प्रकाशित विचारधारा 
की उपेक्षा कर सकता है ; किन्तु जब एक दाशंनिक दूसरे दाशनिक को अपनी 
बात समझाने के लिए स्वयं उपस्थित होता है, तो एक दूसरे के विचारों की न 
उपेक्षा की जा सकती है और न उन्हें गलत ही समझा जा सकता है। क्राइटन ने 
मजाक में यहाँ तक कह डाला कि दाश्निकों का मानसिक सन्तुलन कायम रखने 
के लिए समय-समय पर उन्हें एक दूसरे का विचार जानने के लिए बाध्य किया 
जाना चाहिए। यद्यपि क्राइटन के इस सुझाव को बाध्यता की सीमा तक कभी 

नहीं पहुँचाया गया, फिर भी यह सच हूँ कि अमरीकी दाशंनिक सम्मेलनों 
में, जिनमें से अनेक ' अमेरिकन फिलॉसफिकल एसोसिएशन ' के तत्त्वावधान में 
होते रहे हँ, विचारों का आदान-प्रदान करने के अभ्यस्त हो गए है। अब अपने 
पक्ष के लिए उनमें हठ पहले से कम हैँ और सहानुभूतिपूर्वक दूसरे के विचारों 
को जानने और समझने के लिए प्रयत्नशील रहते हैं । 

एसोसिएशन के प्रथम अध्यक्ष के रूप में दार्शनिक समाज की सेवा करने के 
अतिरिक्त क्राइटन अनेक वर्ष तक ' फिलॉसफिकल रिव्यू ' का सम्पादक अथवा 
सहायक सम्पादक रहा। स्थापना के समय से ही इस पत्रिका का संबंध कार्नेल 
की ' सेज ' दार्शनिक प्रणाली से संम्वद्ध रहा, जिसका साठ वर्ष तक अमरीकी दर्शन 
पर उल्लेखनीय प्रभाव रहा। इस प्रणाली का प्रथम अध्यक्ष जैकब गोल्ड शुरमान 
था, जो कांटीय दर्शन का अनुयायी था। शुरमान ने कार्नेल स्थित इस संस्था को ऐसी 
विश्ेपता प्रदान की, जो काफी समय तक जारी रही। शुरमान ने इस दाशंनिक 
प्रणाली को समीक्षात्मक अध्यात्मवाद का रूप दिया, जिसके परिणामस्वरूप वह 
बुद्धिवाद तथा अनुभववाद के मध्य अपना स्थान बना सकी। उसने धर्म के प्रभाव 
से दर्शन की मुक्ति,का स्वागत किया और 'फिलाॉंसफिकल रिव्यू ' की स्थापना में 
भी सहयोग प्रदान किया, जिससे दर्शन की विशेष खोजों को प्रकाशित किया जा 
सके । शुरमान ने लिखा--“ दर्शन के क्षेत्र में विशेषज्ञता प्राप्त करने की भावना घर 
कर गई हैं और अमरीका में विभिन्न क्षेत्रों में जो विशेष अनुशीलन चल रहे हैं 
तथा विशेष प्रकाशन हो रहे हैँ, इनके लिए हम अपने को बधाई दे सकते हैं ; परन्तु 
परस्पर सहयोग के बिना दार्शनिक क्षेत्र का विभाजन लाभहीन रहेगा। शुरमान 
स्वयं बहुत कम लिखता था ; किन्तु उसने जितना भी लिखा, उसमें उसने दर्शन 
को अन्य क्षेत्रों से स्वतंत्र रखने का दावा उपस्थित किया। उसने डाबविन की 
विचारधारा के प्रभाव से दर्शन और विशेषकर आचार-शास्त्र को मुक्त रखने के 
अपने दावे पर विशेष जोर दिया। 

अमरीकी विद्यालयों के अध्यक्ष केवल पादरी बनाए जाने का काल क्रमशः 
समाप्त हुआ और दाईनिकों को अध्यक्ष बनाने की प्रथा चल पड़ी। १८९२ में 
शुरमान कार्नेल विद्यालय का अध्यक्ष निधुक्त किया गया और 'सेज ' दर्शन- 
प्रणाली की अध्यक्षता उसके एक विद्यार्थी जेम्स एडविन क्राइटन को प्राप्त हुई। 
क्राइटन के नेतृत्व में  सेज ' संस्था की ख्याति को चार चाँद लग गए। १९२४ में 
मृत्यू के समय तक ३० से अधिक वर्षों की अवधि में क्राइटन और उसके अन्य 
सहयोगियों ने दर्शन के अनेक श्रेष्ठ अध्यापक तैयार किए। इन अध्यापकों का 

प्रभाव देश में चारों तरफ फैल गया । क्राइटन को सेज संस्था के प्रशासनिक कार्य, 
* किलॉसफिकल रिव्यू ' के सम्पादन तथा विद्यार्थियों के अध्यापन में उलझे रहने 
के कारण स्वयं अधिक लिखने का समय न मिल सका। उसने जो कुछ लिखा, उसमें 
से अधिकांश अन्य दार्शनिक प्रणालियों की आलोचना ही थी। यहाँ हम ब्राइटन 
की दार्शनिक विचारधारा की केवल रूपरेखा हो देंगे ; क्योंकि रूप-रेखा से आगे 
वह स्वयं ही नहीं बढ़ सका, फिर भी यह निविवाद रूप से कहा जा सकता है कि 
अध्यापक, सम्पादक और प्रशासक के रूप में उसने जो व्यावहारिक कार्य किया, 
उससे मन, विचार और प्रयोजन-संबंधी उसकी सैद्धांतिक विचारधारा पर 
सुनिश्चित प्रक ण पड़ता हैं। क्राइटन की दार्शनिक विचारधारा और उसके जीवन 
में विरोध न था ; किन्तु वे उसके एक ही प्रयास, विचार के समाजीकरण के 
दो विभिन्न अंग थे। 

क्राइटन अपनी प्रणाली को “परिकाल्पनिक दर्शन” कहता था। अपने 
दृष्टिकोण की यह व्याख्या कर क्राइटन अपनी विचारधारा का आणविक वस्तुवाद 
(. 40०० रिश्क्लोंशा। ) अथवा अनुभववादी परम्परा से भेद करता 
था। उसके मतानुसार आणविक वस्तुवाद में जिन सत्ताओं को मिलाकर दृद्यजगत्‌ 
बना है, वे स्वयं निरर्थक हैं। इस प्रकार ' आणविक वस्तुवाद ' से यह प्रकट है कि. 
कतिपय मान्यताओं के आधार पर किस प्रकार दृष्यजगत्‌ की रचना की जाती है | 
इन तत्त्वों के मध्य के सम्बन्ध आन्तरिक नहीं हैं, बल्कि उनकी स्थापना बाहर से 
लाकर की जाती हैँ और फिर बताया जाता हूँ कि इन तत्त्वों का योग संसार की 
रचना के लिए किस प्रकार किया जाता है। इस प्रकार, प्रकट हूँ कि जितने अर्थ 
लगाए जाते हैं, वे गौण होते हैं, उन्हें अन्तर्निष्ठ मन द्वारा बाह्य जगत्‌ पर रोपा 
जाता है । इसके विपरीत परिकाल्पनिक अध्यात्मवाद का दावा यह है और शुरू से 
यह रहा है कि वस्तुओं को सत्ता तथा उनके अर्थ अविभाज्य हैं। जिस किसी का भी 
अस्तित्त्व है, यह सम्बन्धों तथा मूल्यों की एक प्रणाली का अंग है। इस प्रणाली के 
बाहर किसी का रहना पृथकता के बीच रहना है । यह एक ऐसी कल्पना है, जिसका 
अनुभव किया जाना कठिन है। इस प्रकार ऐतिहासिक दृष्टि से परिकाल्पनिक 
अध्यात्मवाद ने मूरतिमती वास्तविकता के आधार पर स्थिति ग्रहण की और वस्तुओं 
तथा उनके सम्बन्धों को एक साथ रख कर उन्हें समझने का यत्न किया। हमारा 
जो भी प्रत्यक्ष अनुभव होता हैं, वह “अथंपूर्ण संसार” का होता है और 
परिकाल्पनिक अध्यात्मवाद सत्ता तथा उसकी साथथंकता को कायम रखता हैं। 
दूसरे छाब्दों में इसका यही अर्थ हुआ कि हम सत्ता से अधिक उसकी सार्थकता 

अथवा मूल्य को महत्त्व देते हैं ; क्योंकि सत्ता उसकी सार्थकता में सन्निहित हँ 
और किसी वस्तु का आंशिक मूल्य उसकी सत्ता ही है। परन्तु, यदि हम सत्ता से 
शुरू करें, तो हम मूल्यों का निर्माण नहीं कर सकते और क्राइटन के झब्दों में-- 
/ यदि हम सत्ताओं से शुरू करें, तो सार्थकता के पथ पर नहीं पहुँच सकते। ” 
यद्यपि वर्कले के दर्शन को अध्यात्मवाद कहा गया है ; किन्तु क्राइटन के मत में 
वह  आणविक वस्तुवाद ” का ही एक मानसवादी रूप है। इसमें यह दिखाने फा 
प्रयास किया गया हैँ कि किस प्रकार मानसिक तत्त्वों से विश्व का निर्माण हुआ हैं, 
और दृश्यजगत्‌ के वास्तविक स्वरूप को समझने का प्रयास नहीं किया गया॥ 
बकंले की विचारधारा का सार यही है कि जिस किसी की भी सत्ता हैं वह मानसिक 
हैं अथवा मानसिक तत्त्व से निर्मित हैं। बर्कले का दर्शन वास्तविक अध्यात्मवाद 
नहीं है, क्योंकि जिस बाह्य वस्तुजगत्‌ को हम अपनी अनुभूति से जानते हैं, उसकी 
वास्तविकता को अंत:प्रेक्षण द्वारा समझने का प्रयास करने के स्थान पर, और 
मानव को होने वाले संसार के अनुभव का वास्तविक ज्ञान प्राप्त करने के स्थान 
पर वह रूढ़िवादी ढंग से अनुभव को मौजूदा प्रत्ययों के रूप में परिवर्तित कर देता 
हैँ । यह नहीं माना जाता कि वस्तुओं का बाह्य अस्तित्व है ; बल्कि कहा जाता हूँ 
कि उनका निवास विचारों की दुनिया के बीच है। इस प्रकार, सत्ता को भौतिक- 
जगत्‌ से उठा कर मानसिक जगत्‌ में ले जाया जाता हैं ; परन्तु मन तथा उसके 
विधयों का सम्बन्ध वाहय तथा यांत्रिक ही माना जाता है। वस्तुओं को बाह्य 
के स्थान पर आंतरिक कह देने से, सत्ता को भौतिक क्षेत्र से मानसिक जगत्‌ में ले 
आने से सत्ता को अथं में नहीं बदला जा सकता। बर्कले के मत से अनुभव प्रत्ययों 
का समूह हैं और प्रत्येक प्रत्यय एक प्रकार की सत्ता है, जब कि परिकाल्पनिक 
अध्यात्मवाद में अनुभव को अर्थों के विकास की एक प्रणाली माना गया है। 
कांट की दार्शनिक स्थिति से यह भ्रम उत्पन्न होता है कि वह भी परिकाल्पनिक 
प्रयास की ओर झुका था ; किन्तु क्राइटन ने कांट के दर्शन का मूल्यांकन करते 
हुए कहा कि वास्तव में कांट का झुकाव वर्कले-जैसे वस्तुवाद की ओर था, न कि 
अध्यात्मवाद की ओर। क्राइटन ने कहा कि कांट ने असम्वद्ध आंतरिक प्रभावों के 
आधार पर वस्तुनिष्ठ वास्तविकता के निर्माण का प्रयास किया था । क्राइटन का 
कांट की इस मान्यता से मतभेद था कि ज्ञान के विषय से ज्ञाता का महत्त्व अधिक 
हैं । क्राइटन का परिकाल्पनिक अध्यात्मवाद वस्तुतः वस्तुनिष्ठ अध्यात्मवाद था। 
उसका विचार था कि दशंन की शुरुआत असम्बद्ध मानसिक अवस्थाओं से न होकर 
विषयी के विषय के प्रति संबंध से अर्थात्‌ विषयी-विषय-संबंध ( $ए०[००६- 
१७ 

००००७ 7९४४०७४ंए ) के आधार पर होनी चाहिए। विपयी और विषय, 
मन और प्रकृति दो विभिन्न सत्ताएँ नहीं हैं। वस्तुतः अनुभव करने वाले और 
अनुभव के विषय में अनुभव की एक प्राथमिक द्वैधता है ; क्योंकि अनुभव करने वाले 
विषयी में संवेदनों ( 8005$860 ) को ग्रहण करने की एक निष्क्रिय क्षमता 
ही नहीं हैं ; वल्कि उसमें विपय को ग्रहण करने की एक सक्रिय भावना भी है । 
ऋाइटन ने राल्फ बार्टन पैरी द्वारा उठाए गए तर्क का उत्तर देते हुए अपनी स्थिति 
के इस पहलू पर विशेष बल दिया था। परिकाल्पनिक अध्यात्मवाद ने प्रकृति की 
बाह्य व्यवस्था को कभी पृथक्‌ नहीं माना; क्योंकि वह मन के अहंभाव को स्वीकार 
नहीं करता। परिकाल्पनिक अध्यात्मवाद इस प्रइन को निरर्थक समझता है कि 
मन यथार्थता का ज्ञान किस प्रकार करता है । ज्ञान-मीमांसा के झ गड़े में पड़े बिना 
ही वह मान लेता है कि मन की प्रकृति यथार्थता से संबन्ध बनाए रखने की है। 
मन और प्रकृति में आंतरिक संवन्ध है। मन का स्वभाव प्रकृति से संबन्ध रखना 
है। इस पथ पर आगे बढ़ कर क्राइटन ने इस मान्यता पर अधिक बल नहीं दिया 
कि प्रकृति को भी मन के प्रति सम्बन्ध रखना चाहिए ; किन्तु उसने यह अवश्य 
कहा कि वाहय जगत्‌ की प्रकृति ही ऐसी है कि मन उसका ज्ञान प्राप्त कर 
सकता हैं। वस्तुओं का ज्ञान का विषय होना एक आकस्मिक संयोग नहीं है ; 
बल्कि यह उनकी मूल प्रकृति में ही निहित है। 

इस प्रकार क्राइटन विषयी ( 500]००४ ) और विषय ( 00००४ ) 
के अन्योन्य सम्बन्ध का कायल था। यदि हम इनमें से एक के प्रति गलत दृष्टिकोण 
ग्रहण करते हैं, तो दूसरे के प्रति हमारी मान्यता में वैसी ही त्रुटि आ जायगी। 
कऋइटल ने विषय शब्द का अर्थ बताते हुए लिखा है कि" यह प्रत्ययों तथा सावंभोम 
सम्बन्धों के क्षेत्र में व्याख्या की एक प्रक्रिया है। ” अनुभव आत्मचेतनायुवत विषयी 
की अभिव्यक्ति है । विपयी, जिन मूल्यों तथा उद्देश्यों को स्वीकार करता है, उनसे 
ही अनुभव को अपनी राह मिलती है और बह्‌ निर्दिष्ट दिशा की ओर बढ़ता हैं। 
ज्ञाता या विषयी जिन मूल्यों, उद्देश्यों, लक्ष्यों तथा आद्शों को स्वीकार करता हे 
और जो उसके अनुभव का निर्धारण करते हैं, वे असम्बद्ध ढंग से उठी हुई उसकी 
आशाएँ अथवा इच्छाएँ ही नहीं हैं । इसके विपरीत वे ऐसी सार्वभौम माँगें हैं, 
जो सभी ज्ञाताओं को बाध्य करती हैं और जो क्रमबद्ध रूप से एक दूसरी से 
सम्बन्धित हैं। दूसरे शब्दों में वे एक बौद्धिक व्यवस्था पर आधारित हैं। उसी 
अनुभव को वास्तविक कहा जा सकता है, जो विवेक और बुद्धि पर आधारित 
है। इस प्रकार, अनुभव जीवन तो है ही ; किन्तु जीवन से कुछ अधिक भी है । 

ह्‌ एक ऐसा जीवन हैं, जिसमें मनुप्य को वातावरण के अनुकूल बनाने का प्रयास 
निहित हैं। विषयीो-विषय-सम्बन्ध की पृष्ठभूमि बुद्धिवाद की सहायता से तैयार 
की गई है। बुद्धि और विवेक का प्रवेश होने से यह सिद्ध होता हैं कि ज्ञाता को 
जिसका ज्ञान प्राप्त करना हैं, वह सुव्यवस्थित है। 
किसी व्यक्ति का अनुभव जितना विपयी-विषय-सम्बन्ध पर आधारित हैं, 
उससे कम आधारित वह अन्य विषयियों ( 500]०८४४ ) के प्रति हमारे 
सम्बन्ध पर नहीं होता । इन दो प्रकार के सम्बन्धों के मध्य सबसे बड़ा भेद यही है 
कि दूसरे विषयी अथवा ज्ञाता कभी हमारे साधन नहीं बन सकते । वे हमारे साथ 
समान अनुभव के भागीदार हूँ और समान लक्ष्य की प्राप्ति के लिए वे हमारे साथ 
सहयोग करते हैं। दूसरे विषयियों के प्रति इस प्रकार के सम्बन्ध की स्थापना के 
बिना बुद्धि और विवेक से युक्त जीवन व्यतीत नहीं किया जा सकता । इस प्रकार 
विवेकयुक्त जीवन व्यतीत करने के लिए सामाजिक जीवन भी आवश्यक है। 
इस प्रकार अनुभव आंतरिक होता हुआ भी वस्तुनिष्ठ हैं। यह अनुभव न क्षणिक 
होता हूँ और न किसी की मानसिक अवस्था से ही पूर्णत: सीमित रहता है । अनुभव 
एक विवेकयुक्त व्यवस्था है और इसमें अनेक व्यक्ति भागीदार होते हैं। वस्तुतः 
अनुभव के तीन रूप होते हैं। अनुभव यथार्थता का प्रकाशन होता है, उससे दूसरे 
व्यक्तियों के मन का ज्ञान होता हूँ और उससे व्यक्ति को अपनी चेतना का बोध 
होने में सहायता मिलती हूँ । अनुभव के इन तीन वर्गों में दूसरे का विशेष महत्त्व है । 
यह बौद्धिक जीवन के सामाजिक अंग का विकास हूँ ॥ क्राइटन की विचारधारा में 
इसे अधिक प्रधानता दी गई हूँ । क्राइटन का विश्वास था कि वौद्धिक जीवन 
दूसरों से अलग रह कर नहीं व्यतीत किया जा सकता। इसे एक सामाजिक समुदाय 
की सदस्यता से ही सफलता मिल सकती हूैँ। व्यक्तियों के मन विचारों तथा 
अर्थों के द्वारा एक दूसरे से सम्बद्ध हैं। चिन्तन किसी भी अवस्था में एक वैयक्तिक 
प्रक्रिपा नहीं हो कर एक सामाजिक प्रयास हूँ । चिन्तन की सफलता तभी सम्भव 
हैं, जब दूसरे मनों से सम्पर्क स्थापित कर उनका सहयोग प्राप्त किया जाय | चिन्तन 
की परिपकवता के लिए विचार-विनिमय परम आवश्यक है। क्राइटन के मत में 
किसी सत्य के प्रमाणीकरण के लिए अनेक मनों का योग जरूरी हूँ । 
जिस प्रकार, व्यक्ति के नैतिक तथा सामाजिक रूप का हमने नए सिरे से 
मूल्यांकन किया है, उसी प्रकार व्यक्ति के दाशंनिक रूप पर भी पुनविचार 
आवश्यक है। हमें यह मान लेना हैँ कि व्यक्तित्व के पूर्ण विकास के लिए दूसरे 
व्यक्तियों से आंतरिक सम्बन्ध कायम रखना आवदयक हैं। हमें पृथक्‌ व्यक्तित्व के 

भाव का भो परित्याग कर देना हैँ और यह स्व्रीकार करना है कि मनुष्य की पूर्णता 
व्यापक सामाजिक जीवन का प्रतिनिधित्व करने पर ही निर्भर हैं । समाज के बिना. 
व्यक्ति नहीं रह सकता। क्राइटन ने कहा कि किसी के निजी व्यक्तित्व का विचार 
अस्पष्ट है ; किन्तु उसके सामाजिक व्यक्तित्व का विचार एक ठोस तथ्य है। पृथक्‌ 
व्यक्तित्व की मान्यता के आधार पर सहयोग के सिद्धान्त का विकास नहीं किया 
जा सकता। नई मान्यता से व्यक्ति को सामुदायिक सहयोग का अंग बनाया जा 
सकता है। इस सिद्धान्त के द्वारा व्यक्ति में केन्द्रित मान्यता के आधार पर 
सामाजिक व्यवस्था का निर्माण नहीं किया जाता ; बल्कि सहयोग के आधार पर 
ही सहयोग का निर्माण किया जा सकता हूँ। 


क्राइटन ने विचार की प्रक्रिया के तीन भाग किए---किसी समस्या का 
सूत्रपात, प्रत्ययों का एकीकरण तथा प्रमाणीकरण की प्रक्रिया । उसने दावा किया 
कि यदि हम छानबीन करें, तो इनमें से प्रत्येक क्रिया किसी-न-किसी रूप में अपना 
सामाजिक पहलू रखती हूँ। प्रत्येक अवस्था में चिन्तन करने वाला अन्य लोगों 
के मन का उपयोग करता है। समस्याएँ सामाजिक परिस्थितियों का परिणाम 
होती हैं। सामाजिक परिस्थिति के कारण हम किसी समस्या का विरोध करते 
हैं और किसी दूसरी समस्या का महत्त्व अन्य लोगों के मत के कारण हमारे मन में 
बढ़ जाता हैं। जब हम किसी समस्या का समाधान निकालने की चेष्टा करते हैं, 
तो अन्य लोगों ने उस समस्या के सम्बन्ध में जो दृष्टिकोण ग्रहण किए, उनसे मदद 
मिलती हैँ। समस्या पर जो अंतःप्रेक्षण अथवा मौखिक विवाद होते हैं, उनका भी 
उसके समाधान पर प्रभाव पड़ता है। इसके उपरान्त, अन्तिम अवस्था अर्थात्‌ 
प्रमाणीकरण की प्रक्रिया व्यक्ति से अधिक व्यापक पृष्ठभूमि में परीक्षण के बाद 
समाप्त होती हूँ । प्रमाणीकरण एक विशुद्ध सामाजिक प्रक्रिया हे। चिन्तन की 
शुरुआत होने पर व्यक्ति का अपने दूसरे साथियों से सम्पर्क कायम होता है । 
क्राइटन ने चिन्तन के सामाजिक पहलू का इस प्रकार प्रतिपादन किया। 


“अमरीकन फिलॉसफिकल असोसिएशन ' के प्रथम अध्यक्ष के रूप में क्राइटन 
को इस आदर्श को प्रतिपादित करने का अवसर मिला था। क्राइटन ने कहा कि- 
यह एक ऐसी विवेकशील संस्था का नमूना है, जिसमें विचारों के आदान-प्रदान 
के द्वारा स्फूर्तमय चिन्तन की परम्परा को आगे बढ़ाया जा सकता है। 
उसने उपस्थित विद्वानों से अनुरोध किया कि उन्हें मिछुजुलकर विचार करने की 
आदत डालनी चाहिए ; क्‍योंकि विज्ञान .के क्षेत्र में बौद्धिक संहयोग के कारण ही , 

उन्नति सम्भव हो सकी । दाशंनिक क्षेत्र में यह सहयोग दोहरा रूप घारण कर 
सकता है। प्रथम, दाशंनिकों को विभिन्न समस्याओं के सम्बन्ध में अपने पूर्ववतियों 
द्वारा किए गए कार्यो पर भी विचार करना पड़ता हैं। इस प्रकार, पिछली 
दाझनिक प्रणालियों के अध्ययन से हमें तात्कालिक समस्याओं को समझने में मदद 
मिलती हैँ। क्राइटन ने यह नहीं कहा कि जो कुछ अतीत में कहा अथवा लिखा 
गया हैँ, उसे आँख मूद कर मान लिया जाय ; किन्तु उसने कहा कि “ यदि अतीत 
मृतक है, तो वह जीवित भी है।” उसने यह भी कहा कि हम “जीवित अतीत ! 
की उपेक्षा नहीं कर सकते। वर्तमान समस्याओं के प्रकाश में ही हम अतीत के 
* मृतक तथा जीवित ' के मध्य भेद कर सकते हैं। इसके अलावा, दार्शनिक एक 
पीढ़ी के विद्वानों के भध्य विचार-विनिमय को प्रोत्साहन प्रदान कर, सहयोग के 
तरीके से लाभ उठा सकते हैँ । क्राइटन ने कहा कि किसी पीढ़ी के सभी दार्शनिक 
एक ही जैसी समस्याओं में व्यस्त नहीं रहते ; किन्तु जिन समस्याओं पर अलग- 
अलग विचार करते होते हैं, उनके मध्य सम्बन्ध अवश्य रहता हैँ और प्रत्येक 
थरीढ़ी में विचारों की प्रवृत्तियाँ भी होती हैं । यदि हम इन प्रवृत्तियों के भीतर रह 
कर कार्य नहीं करते, तो हमें सफलता नहीं मिलती | क्राइटन ने कहा कि दार्शनिक 
क्षेत्र में निश्चित सिद्धान्तों से परिणामों पर पहुँचने की प्रणाली का जितना ही 
त्याग किया जाता हैं और अनुभव से प्राप्त तथ्यों के परीक्षण से परिणामों पर 
श्रहुँचने की प्रणाली को जितना ही अपनाया जाता है, उतनी ही दांनिकों के एक 
साथ कार्य करने की आवश्यकता प्रकाश में आती है। किसी एक व्यक्ति के लिए 
जो कार्य कठिन जान पड़ता है, वही एक समुदाय के लिए अपेक्षाकृत सरल हो 
जाता हैं। ' अमरीकन फिलॉसफिकल असोसिएशन ” से क्राइटन को ऐसी बौद्धिक 
संस्था होने की आशा थी। 

क्राइटन की आलोचना की गई कि मन के सामाजिक पहलू तथा अनुभव 
का बटवारा. हो सकने पर उसने अत्यधिक बल दिया और व्यक्ति के आन्तरिक 
जीवन की कोटि को उसने पर्याप्त महत्त्व नहीं दिया। क्राइटन ने इस बात पर 
चल दिया कि दर्शन और विज्ञान के मध्य एक बहुत बड़ा अंतर यह है कि दर्शन 
के क्षेत्र में व्यक्ति के अनुभव का सम्बन्ध उसकी चेतना से रहता है ; परन्तु, क्राइटन 
के विचार में किसी ज्ञाता का आन्तरिक जीव॑न केवल आत्मनिष्ठ नहीं होता ; 
अल्कि उसका सम्बन्ध वाहर की वस्तुओं तथा दूसरों के मनों से भी होता है| 
वास्तविक आन्तरिक जीवन विवेक पर आधारित हूँ, जिसमें अन्य वस्तुओं तथा 
अन्य व्यक्तियों से सम्बन्ध भी सम्मिलित है। क्राइटन की विचारधारा ज्ञान के 

मनोवैज्ञानिक सिद्धान्त से प्रभावित नहीं थी, जिसमें पृथक्‌ मानसिक अवस्थाओं 
की मान्यता दी जाती थी। 

क्राइटन के विचार में मनुष्य में ज्ञान अजित करने की जो पिपासा हैँ, वह 
परोक्ष रूप से विवेकपूर्ण जीवन की ही माँग हैं और अनुभव वह प्रक्रिया है, जिसके 
द्वारा यह मांग तुप्ट होती है । उसने कहा कि ज्ञानमय जीवन की प्राप्ति चिन्तन 
तथा अर्जित ज्ञान की व्याख्या द्वारा हो सकती है । क्राइटन के विचार में ज्ञान 
का जीवन भावना के जीवन से कहीं उत्तम है ; क्योंकि मनुष्य जो ज्ञान अजित 
करता है, वह उसके सार्वभौम ज्ञान का अंग होता है। मनुष्य विवेकपूर्ण जीवन- 
सम्बन्धी अपनी माँग को बौद्धिक निर्णय से पूरी करता है। निर्णयात्मक बुद्धि 
तथा चेतना प्रायः एक-जैसी ही कल्पनाएँ हैं। इस मान्यता के आधार पर हम 
इस परिणाम पर पहुँचते हैं कि चेतनामय जीवन एक सतत जारी रहने वाली 
निर्णयात्मक प्रक्रिया है, जो तात्कालिक मानसिक अवस्थाओं को केवल सार्थक 
ही नहीं बनाती ; बल्कि हमारे ज्ञान को परिभाजित भी करती है। परन्तु, कोई 
भी निर्णय सुसम्बद्ध तथा पूर्ण नहीं होता और इस प्रकार विदलेषण तथा निर्णय 
की प्रक्रिया आगे भी जारी रहती हैं। हम एक समय जो निर्णय कर डालते 
हैं, वह कभी असम्बद्ध अथवा अपने में पूर्ण नहीं होता, बल्कि वह एक ऐसा 
साधन होता है, जिससे हम बौद्धिक जीवन के अपने चरम लक्ष्य की तरफ 
बढ़ते हैं। इस प्रकार, क्राइटन ने अपनी दार्निक विचारधारा में अभिप्राय अथवा 
प्रयोजन को महत्त्व प्रदान किया। 

क्राइटन आधुनिक अध्यात्मवाद की परम्परा में रोइस तथा अन्य-अन्य 
विचारकों के साथ सामाजिक आदर में विव्वास करता था। उसका बाउन तथा 
अन्य उन लोगों से मतभेद था, जो वैयक्तिक सादृढ्य को यथार्थता का आधार 
मानते थे । परन्तु, क्राइटन का अध्यात्मवाद प्रकृतिवाद के बिल्कुल निकट पहुँच गया 
था | क्राइटन के दृष्टिकोण में फिर भी यह भेद था कि वह मन की विशेष स्थिति 
को तथा सत्ता तथा मूल्यों से उसके सम्बन्ध को मान्यता प्रदान करता था। ऐसा 
आंशिक रूप से ' सेज ' प्रणाली के कारण ओर आंशिक रूप से क्राइटन की लौकिक 
विचारधारा के कारण था। मुख्य कारण चाहे जो रहा हो, क्राइटन की मान्यताओं 
से प्रकट हो गया कि २०वीं शताब्दी के असरीकी अध्यात्मवाद ने एक ऐसा मोड़ 
लिया, जिसे परिकाल्पनिक दर्शन के विकास का पूर्व रूक्षण: कहा जा सकता है 


9 
व्यवहारवाद का ज्षेत्र 


पद्धति अथवा मानसिक प्रवृत्ति 


हमने यहाँ जितने दर्शनों पर विचार किया है, उनमें से व्यवहारवाद 
(?78870१७(877 ) का दृष्टिकोण बहुतों को विश्विप्ट अमरीकी दृष्टिकोण प्रतीत 
हो सकता है । यह मत व्यवहारवाद अथवा व्यवहारवादी दृष्टिकोण की प्रशंसा 
के रूप में शायद ही कभी प्रकट किया जाता रहा है । यह मत विशेष रूप से इसलिए 
प्रकट किया जाता रहा हैं कि व्यवहारवाद में परम्परागत दार्शनिक मान्यताओं 
से सम्वन्ध-विच्छेद करने का आग्रह होता है और उसमें विदछेषण कर परिणाम 
तक पहुँचने का थैर्थ नहों रहता। यही नहीं, उसमें शताब्दियों की परम्परा को 
मंग कर मानव के मन का महत्त्व कम कर दिया गया है और डाबिन के बाद 
विकसित होने वाली जीव-विज्ञान-सम्बन्धी परिवर्तन तथा विकास की मान्यताओं 
को प्रमुख स्थान दिया गया है। 

जॉन्स ह पकिन्स विश्वविद्यालय में दर्शन के अध्यापक, आर्थर ओ० लवजॉय 
ने, जो समीक्षावादी वस्तुवाद ( (ग्रांध्रंट्क] ल्‍८थ।ंडा0। ) पर आस्था रखता 
था, व्यवहारवाद की सब से उल्लेखनीय आलोचना लिखी है । उसने बताया 
है कि ' प्रैग्मैटिज्म ” शब्द का इतने विवेकहीन ढंग से प्रयोग किया गया है कि 
१९०८ में ही उसे १३ विभिन्न अर्थों में प्रयुक्त किया जाता था। यह सच 
है कि लवजॉय ने इस शब्द के अर्थों में जिन अनेक भेदों का उल्लेख किया; उनमें 
से अनेक महत्त्वपूर्ण नहीं थे ; फिर भी इस प्रकार की आलोचना होना इस तथ्य 
का प्रमाण हूँ कि व्यवहारवादी लेखक इस छाब्द का प्रयोग करने में बहुत 
सावधान नहीं थे। 

हम व्यवहारवाद को एक दृष्टिकोण से विशुद्ध अमरीकी विचारधारा भी 
कह सकते हैं और ऐसा करते समय हमारा इरादा उसकी निन्‍दा अथवा स्तुति 
करने का नहीं रहता। इस तंथ्य को विस्तार से प्रकट करने के लिए हमें 
>भ्रमरीकी संस्कृति के .मूल तत्त्वों की बहस में पड़ना होगा और इस मान्यता पर 

भी बल देना होगा कि व्यवहारवाद अमरीका के सांस्कृतिक ढाँचे का दाशनिक 
प्रतीक है । इस सम्बन्ध में अधिक विस्तार में जाना, हमारे लिए आवश्यक नहीं 
हैँ ; किन्तु इस विचार की पुष्टि के लिए एक उदाहरण देना अप्रासंगिक नहीं होगा । 
अमरीका का समाज सुनिश्चित वर्गों में नहीं बेंटा हैं । यह एक ऐसा समाज नहीं 
है, जिसमें किसी व्यक्ति की सामाजिक स्थिति अपने पुरखों की सामाजिक स्थिति 
से भिन्न नहीं रह सकती हो। अमरीका में किसी व्यक्ति की सामाजिक स्थिति 
उसकी अथनी सकलताओं अथवा असफलताओं का परिणाम होती है, उसके पुरखों 
की स्थिति का परिणाम नहीं होती । अमरीका के सामाजिक जीवन में बौद्धिक तथा 
शारीरिक कार्यों के बीच सुनिश्चित दीवार भी नहों मिलती प्रत्येक व्यवित को 
कम या अधिक मात्रा में शारीरिक तथा मानसिक दोनों कार्यो के लिए तेयार किया 
जाता हैँ। मताधिकार के विस्तार का राजनीतिक परिणाम यह हुआ हूँ कि 
प्रत्येक व्यक्ति अपने तथा अपने समाज के कल्याण के हित में निश्चय कर सकता 
हैं । इस परम्परा में ' स्पॉइल '* प्रणाली के कारण कुछ दोष आ गया था ; वयोकि 
उसके अन्तर्गत यह मान्यता थी कि प्रत्येक व्यक्ति किसी भी सरकारी पद के 
लिए समान रूप से योग्यता रखता है । फिर भी कूल मिलाकर यह कहा जा 
सकता है कि अमरीका के जीवन में बौद्धिक तथा व्यावहारिक पहलू एक दूसरे 
से घुले-मिले ही रहे हैं। 

इस प्रकार प्रकट है कि किसी अमरीकी दार्शनिक की विचारधारा के शास्त्रीय 
होने का यह मतलब नहीं कि वह साधारण जोवन से अलग अपने दाइंनिक 
ग्रन्थों के ही बीच रहा है। उसका सम्पर्क साधारण जीवन से कम नहीं रहा 
और वह खेत, कारखाने तथा बाजार से भी परिचित रहा हैं। उसकी खेत, 
कारखाने तथा वाजार की जानकारी केवल कृषि-उद्योग अथवा वाणिज्य-सम्बन्धी 
ग्रन्थों के अध्ययन पर ही आधारित नहीं रही। इसलिए, यदि व्यवहारवादी 
दाशंनिक अपने विचारों को व्यावहारिक जीवन के निकट रखते हैं, तो ऐसा कर 
वे अमरीकी व्यवहार-बुद्धि से कहों अधिक अपनी दाशंनिक विचारधारा में 
व्यावहारिक तथा बौद्धिक जीवनों के समन्वय का परिचय देते हैं। 

सच तो यह हूँ कि अमरीकी दाश्निकों में व्यवहारवाद का विकास उनकी 





१. स्पॉइल-प्रणाली ( 590०॑। 57980४7॥ ) अमरीकी राजनीति में किसी 
राजनीतिक दल द्वारा सत्ता प्राप्त होने के बाद अपने अनुयायियों में 
सरकारी पदों के बंटवारे को कहा जाता रहा है। --अनुवादक 


२६७ अमरीकी दह्वंन और दाशंनिक 


विशेष मानसिक प्रकृति के कारण हुआ, जो एक सीमा तक उस संस्कृति का 
परिणाम थी, जिसमें वें हुए थे। एक नरम विचार वाले व्यवहारवादी एच० 
हीोय बावडेन ने लिखा था--“ आखिर लोकतंत्र की भावना ने दानिकों को 
स्पर्श ही कर लिया। नया दर्शन व्यवहारवाद इस बात का लक्षण है कि 
लोकतंत्री आदर्श हमारी विचारधारा तथा हमारे आचरण दोनों में परिवर्तन करके 
रहेगा। ” हम ऐसे दार्शनिकों के वक्‍्तव्यों में व्यवहारवादी उक्तियां पाते हैं, जो 
अपने को व्यवहारवादी कहे जाने पर आपत्ति करते। ऐसे एक दाशंनिक 
केलिफोनिया विश्वविद्यालय के जोसेफ ली कोंटे थे, जो जोसिया रोइस के गुरु थे 
इन्होंने कहा था ---/ मानव-प्रगति के इतिहास में जिसकी मान्यता अथवा सिद्धान्त 
ने मानव-समाज की उन्नति में हाथ बटाया, उसमें उस के उपयोगी होने के 
कारण सत्य का अंश अनिवार्य रूप से वर्तमान था। ” हमें व्यवहारवाद की झलक 
जोनेथन ऐडवर्ड्सं, बेंजामिन फ्रैंकलिन, राल्फ वाल्डो इमर्सन तथा अन्य 
अमरीकी विचारकों के मतों में भी एक हद तक मिलती है । हम यह भी कह सकते 
हैं कि व्यवहारवाद का विकास अमरीका में हुआ और अमरीका के बाहर इस 
विचारधारा को बहुत ही कम समर्थन प्राप्त हुआ। 

जॉन डिवी ने अमरीका में व्यवहारवाद के विकास के सम्बन्ध में लिखा 
है । इसमें उसने विलियम जेम्स के मत का उल्लेख किया हैं कि व्यवहारवाद 
वस्तुत: एक पुरानी विचारधारा का नाम हूँ। जेम्स ने यहाँ व्यवहारवाद के 
जिस पुरानेपन की चर्चा की, वैसा करते समय उसने अंग्रेज दाशंनिक फ्रांसिस 
बेकन ( १५६१-१६२६ ) की ब्रिटिश अनुभववाद की देन को स्मरण किया 
था। जहाँ तक बेकन की देन का सम्बन्ध हैं, हम निश्चित रूप से कुछ भी 
कहने में असमर्थ हैं; परन्तु डिवी के इस मत की सत्यता से इनकार नहीं किया 
जा सकता कि ब्रिटिश अनुभववाद ने अमरीकी व्यवहारवाद के विकास में 
महत्त्वपूर्ण हिस्सा लिया हूँ । परन्तु, अनुभववाद तथा व्यवहारवाद के दृष्टिकोणों में 
एक मूल भेद हँ। जब कि ब्रिटिश अनुभववाद का सम्बन्ध मुख्यतः इस बात 
से रह्दा हैं कि अनुभवों के परीक्षण से सामान्य सिद्धान्तों का विकास किया जाय, 
वहाँ व्यवहारवाद का सम्बन्ध सामान्य सिद्धान्तों के विकास से कहीं अधिक 
इन सिद्धान्तों में हमारे विश्वास के परिणामों से रहा हूँ। ब्रिटिश अनुभववाद 
हमारे मानसिक जीवन के मूल तत्त्वों से सम्बन्ध रखता है। ब्रिटिषा अनुभव- 
वादियों की मुख्य समस्या: यह रही है कि हमारी मानसिक अवस्थाओं का 
बाह्य यथाययंता से क्‍या सम्बन्ध है। उनकी धारणा रही है कि हमारे प्रत्ययों 

में इस यथार्यंता का चित्र उतर आता हैं और प्रत्ययों पर मानसिक क्रिया के 
प्रभाव के परिणामस्वरूप हम बाह्य जगत्‌ का नियंत्रण करने में समर्थ .हो जाते 
हैं। फ्रांसिस बेकन ने कहा हैं कि ज्ञान ही शक्ति है ; किन्तु ज्ञानं और शक्ति 
के बीच सम्बन्ध का विकास किस प्रकार होता है और हमारे प्रत्ययों तंथा दृश्य- 
जगत्‌ के बीच किस प्रकार सम्बन्ध कायम होता है--यह हमारी एक चिरन्तन 
समस्या है । यदि यह माना जाय कि हमारे प्रत्ययों के बाहरी दुनिया से सम्बन्ध का 
ही नाम सत्य हैं और यदि हम वस्तुओं के प्रति अपने विचार को ही जान सकते 
हैं ओर उन वस्तुओं की वास्तविकता को नहीं, तो हम यह किस प्रकार जानेंगे 
कि हमारे विचार वास्तविक हैं ? यदि कतिपय प्रत्यक्ष ज्ञान के आधार पर बनाए 
गए सामान्य सिद्धान्तों का परिणाम भी अनिश्चयात्मक ही कहा जायगा, तो हमारी 
निश्चयात्मकताएँ, तथा हमारे पूर्ण सत्य आखिर कहाँ मिलेंगे ? ब्रिटिश अनुभव- 
वादी दाशंनिक विचारधारा में इस प्रकार की समस्याएँ अनेक रही हैं। 
विचार के कृछ क्षेत्र ऐसे हैं कि ज्ञान के आधार के सम्बन्ध में हमारा 
दृष्टिकोण चाहे जो क्‍यों न हो, हम इस सम्बन्ध में उठे सन्देहों को अपने कार्य की 
दिशा को अवरुद्ध नहीं करने देना चाहते। आचार-शास्त्र इसी प्रकार का एक 
क्षेत्र है। आचार-सम्बन्धी ज्ञान के सम्बन्ध में चाहे जो सन्देह उठे हीं ; किन्तु 
हमें अपने आचरण अथवा कार्य की दिशा के सम्बन्ध में निर्णय कर लेना चाहिए। 
यदि ब्रिटिश दा निकों ने एक तरफ ज्ञान के एक संशयवादी सिद्धान्त का विकास 
किया, तो दूसरी तरफ उन्होंने उपयोगितावादी दृष्टिकोण को अपनाया। दूसरे 
शब्दों में, उन्होंने नेतिक कार्य के आधार के विश्लेषण का स्थान उस कार्य के 
परिणाम के मूल्यांकन को दिया। इसी प्रकार, ब्रिटिश वैज्ञानिकों ने अपनी 
बौद्धिक प्रक्रियाओं के औचित्य तथा उनकी निश्चयात्मकता के प्रइन को अधिक 
महत्त्व नहीं दिया, और जिन मान्यताओं पर वे प्रक्रियाएँ आधारित थीं, उनके 
अ्माणीकरण में वे लग गए। अमरीका के व्यवहारवादी अनुभववादियों ने एक 
तरफ उपयोगितावादियों के तरीके को मान्यता प्रदान की, तो दूसरी तरफ उन्होंने 
वैज्ञानिकों के प्रयोग के तरीके को स्वीकार कर ज्ञान-सम्बन्धी सिद्धान्त अर्थात्‌ 
यथाथंता-सम्बन्धी विचारधारा के मार्ग में पड़े रोड़े को हटाने का प्रयास किया। 
व्यवहारवादियों ने निरपेक्ष सत्य की खोज के मार्ग पर भटकने.अथवां-ज्ञानः के 
आधार के विश्लेषण की आवश्यकता नहीं अनुभव की। उन्होंने ब्रिटिश अनुभव- 
जादियों के समीक्षात्मक तरीके का परित्याग कर अपना ध्यान नियंत्रण के. साधन 
के रूप में विचारों पर तथा विश्वास के परिणाम पर केन्द्रित किया। एडीसन 

डब्ल्यू० मूर ने, जो चिकागो विश्वविद्यालय में जॉन डिवी के विद्यार्थियों में था, 
कहा कि व्यवहारवाद पुरानी विचारवारा के लिए नया नाम अवश्य है ; किन्तु 
वह दाशंनिक क्षेत्र की नहीं, बल्कि वैज्ञानिक तथा व्यावहारिक क्षेत्र की पुरानी 
चिन्तन-प्रणाली है। परिणाम की चिन्ता वैज्ञानिक तथा व्यावहारिक क्षेत्र में शुरू 
से की जाती रही है ; किन्तु दर्शन के क्षेत्र में यह उतनी पुरानी अथवा 
सावंभौम नहीं रही है। ई 

अमरीका में व्यवहारवाद के विकास के इतिहास में चार व्यक्तियों के नाम 
प्रसिद्ध रहे हँ--चालस सेंडर्स पियर्स, विलियम जेम्स, जार्ज हर्वर्ट मीड और जान 
डिवी । डिवी ने “ प्रयोगवादी प्रकृतिवाद ” की व्यापक विचारधारा में व्यवहार- 
वादी तरीके का समावेश किया । डिवी की देन पर हम विस्तार से आगे ( अध्याय 
९, प्रयोगात्मक प्रकृतिवाद : जन डिवी ) विचार करेंगे और यहाँ पर हम उसके 
कार्य की केवल प्रसंगवश चर्चा करना चाहते हैं। पियर्स, जेम्स तथा मीड की भी 
चर्चा आगे होगी। जेम्स ने, जिसे “ प्रैग्मेटिज्म ” छब्द को लोकप्रिय बनाने का 
श्रेय प्राप्त हैं और जो अपनी विचारधारा को “उग्र अनुभववाद ' बताता था, 
कहा था कि व्यवहारवाद का मुख्य सिद्धान्त पियसं ने निश्चित किया था। पियर्स 
ने यह श्रेय चांसी राइट को दिया और कहा कि बेन ने जो व्याख्या की, उससे भी 
व्यवहारवाद का स्वरूप निद्िचत करने की प्रेरणा प्राप्त हुई। 

व्यवहारवाद का जन्म कुछ लोगों के विचार-विनिमय के परिणामस्वरूप हुआ, 
जो बोस्टन तथा केम्ब्रिज में १८७० में बहुधा, किन्तु निजी तौर पर मिला करते 
थे। पियर्स ने इस समुदाय को मेटाफिजिकल ( तत्त्व-मीमांसा-सम्बन्धी ) क्लब 
का नाम दिया ; किन्तु बाद के छोगों का कहना है कि इस नाम के अनुरूप क्लब 
का संघटन नहीं किया गया। पियर्स का कहना था कि इस क्लब का सब से 
उत्साही सदस्य राइट था। उसके बाद स्वयं पियर्स और तब फ्रेंक एबट, विलियम 
जेम्स तथा अन्य लोग आते हूँ। फ्रैंक एबट से मतलब फ्रांसिस एलिंगबुड से है, 
जो वैज्ञानिक यथार्थवादी था। ( देखिए अध्याय ५, वैज्ञानिक वस्तुवाद : फ्रांसिस 
एलिंगबुड ) इनके अछावा कुछ अन्य छोग भी थे। निकोलस सेंट जॉन ग्रीन 
के सिवा इनमें जॉन फिस्क था, जिसने स्पेन्सर की विचारधारा पर चलकर 
ब्रह्मांडीय सिद्धान्त का विकास किया था। ( देखिये अध्याय ५, ब्रह्मांडदर्शंन : 
जॉन फिस्क ) ओलछीवर वेंडेल होम्स भी गृहयुद्ध से लौटने के बाद इस समुदाय 
में सम्मिलित हुआ था, जिसे आगे जाकर मंसेचुसेट्स के उच्च न्यायालय का मुख्य 
न्यायाधीश तथा अमरीका के सर्वोच्च न्यायालय का न्यायाधीश होना था। इन 

सभी युवकों को यश के उच्च शिखर पर आगे जाकर पहुँचना था ; किन्तु 
समुदाय में सम्मिलित होने के समय उनकी बौद्धिक प्रखरता प्रकट होने लगी 
थी। पियस का कहना है कि इसी समुदाय में प्रग्मेटिज्म ' शब्द का जन्म हुआ। 
कहा जा सकता है कि व्यवहारवाद में अन्य अनुभववादी प्रणालियों की 
कठिनाइयों से बचते हुए, चिन्तन तथा ज्ञान के स्थानों के स्पष्टीकरण का प्रयत्न 
किया गया । उपयोगितावादी आचार-शास्त्र तथा वैज्ञानिकों की सामान्य प्रणाली के 
अलावा व्यवहारवादियों को चाल्स डाविन के विकासवादी सिद्धान्त से भी प्रेरणा 
मिलो । जैस। कि हम बता चुके हैं, डाविनवाद का एक परिणाम यह हुआ कि उससे 
रचना की अपेक्षा रचना की प्रक्रिया की ओर घ्यान आक्ृष्ट हुआ। विकासवादी 
वैज्ञानिक के लिए विचार-क्रिया एक ऐसा आचरण था, जो मनुष्य के लिए 
अपना अस्तित्व बनाए रखने के लिए आवद्यक था। दाहनिक विचारधारा की 
प्रगति के लिए यह बहुत ही आवद्यक था, क्योंकि इस तरह्‌ चिन्तन एक प्राकृतिक 
प्रक्रिया मानी गई और शुरू के दा्निकों को ज्ञान की प्रकृति के निर्धारण में 
जिन कठिनाइयों का सामना करना पड़ता था, उनसे छुटकारा हो सका। 
परन्तु, चिन्तन के विकासवादी स्वरूप में एक बहुत बड़ी कमी थी। यदि 
विचारक्रिया अथवा चिन्तन का उद्देश्य अपना अस्तित्व बनाए रखना था और 
चिन्तन मनुष्य के लिए वैसी ही स्वाभाविक प्रक्रिया थी, जैसी उड़ना पक्षियों के लिए, 
तो यह मान्यता हमें इस परिणाम पर ले जाती हैं कि चिन्तन का उद्देश्य प्रकृति 
का उद्देश्य है और चिन्तन की प्रक्रिया मानव मन के भीतर अवचेतन के रूप 
में होती है । दूसरे शब्दों में मनुष्यों का अपनी विचार-शक्ति पर कोई नियंत्रण 
नहीं है और वे प्रकृति के इशारे पर नाचते हैं।डाविन की विकासवादी 
विचारधारा के परिणामस्वरूप परिवर्तन की महत्ता सिद्ध हुई ; किन्तु यदि मनुष्यों 
का अपने उद्देश्यों पर नियंत्रण नहीं है, तो इसका यही मतलब हुआ कि डाविन 
द्वारा निदिष्ट परिवर्तन पर मनुष्य का कोई नियंत्रण नहीं। 
व्यवहारवादियों ने एक ऐसा रास्ता निकाला, जिस पर चल कर उद्देश्यपूर्ण 
चिन्तन की मान्यता से इनकार न करते हुए ओर उस पर मानव का नियंत्रण 
स्वीकार करते हुए डाबिन की स्थिति पर कायम रहा जा सकता हैं। एंडीसन 
मूर ने प्रइन उठाया कि विकासवादी सिद्धान्त के अन्तर्गत हम ऐसे चिन्तन की 
मान्यता पर पहुँच सकते हैं, जिसका परिणाम उद्देश्यपूर्ण हों सकता हैं। इंतना 
तो माना ही जा सकता है कि अस्तित्व के लिए संघर्ष करने बाली जांतियों 
में कम-से-कम एक जाति तो ऐसी अवश्य बचेगी, जिसका चिन्तन उंद्देश्यपूर्ण 

होगा और जो संसार में नवीनता की सृष्टि कर सकेगी यदि उद्देश्यपूर्ण चिन्तन 
को स्वीकृति मिल जाती हैं, तो यह भी कहा जा सकेगा कि चिन्तन प्रतिनिधिक 
नहीं होकर रचनात्मक होगा। इस चिन्तन अथवा विचार का विकासवादी 
परिस्थिति में विशेष महत्त्व होना अनिवायं है | विचारों का रचनात्मक पहलू इस 
तथ्य से प्रकट होता हूँ कि किसी विशेष परिस्थिति के मूल तत्त्वों में परिवर्तन 
से एक ऐसी नई परिस्थिति का जन्म होता हैं, जो मानवीय आवश्यकता की 
तुष्टि में अधिक समय होती है । आदर्श परिस्थिति का विकास अनेक परीक्षणों 
के बाद होता है । इस प्रकार स्पष्ट हैँ कि किसी अनुभव की गई परिस्थिति 
के मूल तत्त्वों को मिला कर चिन्तन एक नई परिस्थिति को जन्म देता हैँ, जिससे 
हमारे अनुभव में नवीनता आती हूं । उद्देश्यपूर्ण चिन्तन प्रक्रिया के बीच की एक 
अवस्था होती है और व्यवहारवादी विचारकों के मत में इसे समस्या का समाधान 
निकालने वाली अर्थात्‌ अन्वेषण की अवस्था कहा जा सकता हूँ। 

व्यवहारवादियों ने इस बात पर जोर दिया कि विचार सत्रिय हैं। हमारे 
प्रत्यय ज्ञान के विषय को निष्क्रिय रूप में प्रतिविम्बित नहीं करते। व्यवहार- 
वादियों के मतानुसार तथ्य अपने ज्ञात होने की प्रक्रिया के वीच ही तथ्य का 
रूप धारण करते हैं। ज्ञाता तथा उसके ज्ञान के विषय की एक विशेष अन्योन्य 
क्रिप्रा का नाम ही तथ्य है। परन्तु, यह मतलब नहीं कि मन शून्य से तथ्यों 
को उत्पन्न कर देता हैँ । व्यवहारवादी चरम अध्यात्मवादी स्थिति से दूर रहे। 
उनका तात्पयं केवल इतना ही था कि एक सीमा तक तथ्य ज्ञात होने की क्रिया 
में परिवर्तित होते हैं। इस स्थल पर व्यवहारवादियों तथा ' नव्य वस्तुवादियों ” 
के बीच विवाद उठ खड़ा हुआ ( देखिए अध्याय ८ )। नव्य वस्तुवादियों का 
कहना था कि तथ्यों में प्रत्ययों के कारण इतना ही परिवर्तन होता है कि किसी 
विशेष परिस्थिति में विचार का योग हो जाता हैँ। परन्तु, जिन वस्तुओं के 
सम्बन्ध में विचार होता है, उनके स्वरूप में विचार की प्रक्रिया से कोई परिवर्तन 
नहीं होता। इस तर्क का व्यवहारवादियों ने बावडेन के शब्दों में इस प्रकार उत्तर 
दिया-- यदि ( तथ्यों के ) ज्ञान से तात्पर्थ तथ्यों से सम्पर्क स्थापित करने तथा 
उनका व्यावहारिक उपयोग करने से कुछ अधिक हूँ, तो कहा जा सकता है कि 
ज्ञान प्राप्त करने की प्रक्रिया ज्ञान प्राप्त करने से कुछ अधिक हँ--उसकी भूमिका 
तथ्यों की रचना करने तथा उन्हें सुनिदिचित रूप देने में रहती है । ” तथ्यों की 
पुनः रचना करने तथा उन्हें विशेष मूल्य देने की प्रक्रिया का ही विचार एक 
अंग है । 

वस्तुवादी का तर्क हैँ कि ययायंता का अस्तित्व उसके ज्ञान पर निर्भर नहीं 
है । अध्यात्मवादी उत्तर देता है कि किसी-न-किसी रूप में ज्ञान से परे यथार्थता 
का अस्तित्व नहीं है । यदि वह आत्मनिष्ठ अध्यात्मवादी हैं, तो वह कहेगा कि 
मन से परे कुछ यथार्थता नहों है । यदि वह निरपेक्ष अध्यात्मवादी है, तो कहेगा 
कि निरपेक्ष मन से परे कुछ भी ययाय॑ंता नहीं है । यदि वह वस्तुनिष्ठ अध्यात्म- 
वादी हूँ तो यथायंता मनों के समुदाय के वाहर नहीं हो सकती । व्यवहारवादी का 
उत्तर है कि यथार्यता न तो पूर्णतः एक भौतिक तथ्य है और न पूर्णतः मानसिक 
तथ्य ; किन्तु उसमें दोनों का ही समावेश है। यथार्थता ( व्यवहारवादी इसके 
लिए अधिकतर परिवतंन शब्द का प्रयोग करते हैं ) परिवर्तन हैं । यथार्थता गति, 
प्रक्रिया तथा परिवर्तन में निहित हैँ । भौतिक तथ्य व मानसिक तथ्य और ज्ञान 
का विपय व ज्ञान दोनों का प्रक्रिया में योग रहता हैँ । विषय को ज्ञान के क्षेत्र 
में लाकर चेतना ला देना ही यथाय॑ता है । चू'कि प्रत्यय प्राप्त करने अथवा विचार 
का सम्बन्ध व्यवहारवादी सिद्धान्त के अन्तर्गत किसी समस्या के उठने अथवा 
अवरोध से है ; इसलिए व्यवहारवादियों ने विषय (0/)]९०४) को उसका शब्द- 
विज्ञान-सम्बन्धी अर्थ 'अवरोध ” प्रदान किया। हमें जो कुछ भी अवरोधक 
अथवा वाहय जान पड़ता हैं, वही हमारे नियंत्रण के परे है। व्यवहारवादियों 
में अपेक्षाकृत कम प्रसिद्ध हे नरी वाल्डग्रेव स्टुअ्ट ने कहा कि यह विचार हमारे 
अनुभव में कुछ असंतोषप्रद है, उससे ज्ञाता तथा ज्ञान के विषय में भेद करना 
आवद्यक हो जाता हैँ और उसी से इस मान्यता की भी पुष्टि होती है कि विषय 
विषयी से भिन्न है और इसीलिए वह असंतोष को जन्म देता हैं। जान डिवी 
ने कहा हूँ कि विषय में चेतना की स्थापना करने अथवा उसे जानने का मतलब 
यही हुआ कि विषय विषयी से प्रभावित हुआ है और उसमें चेतना का संचार हुआ 
है। दूसरे छाब्दों में ज्ञान असंतोपजनक यथार्थता से संतोषजनक यथार्थता में 
परिवर्तन का एक साधन हूँ। 

सत्य तो यह हैँ कि व्यवहारवाद ने दर्शन को दाहनिकों का विषय नहीं 
रहने दिया और उसे मनुष्यों की समस्याओं के समाधान का साधन बना दिया। 
व्यवहारवादी दृष्टिकोण के अनुसार किसी भी सिद्धान्त का परीक्षण उसके 
परिणामों का मूल्यांकन करने से ही सम्भव हैं। इस पृष्ठभूमि में व्यवहारवाद 
के कुछ ऐसे परिणामों पर विचार करना आवद्यक है, जो मनुष्यों की समस्याओं 
पर लागू होते हैं। इस तरह, हमें व्यवहारवाद की सफलता का मूल्यांकन उसे 
एक ऐसी कसौटी पर कस कर करना है, जो स्वयं व्यवहारवादियों को मान्य 

हो। हमें देखना है कि बीसवीं शताब्दी की समस्याओं का समाधान निकालने 
में व्यवहारवाद से क्या मदद मिलती हैं और अमरीका के जीवन के किन 
क्षेत्रों में व्यवहारवाद की कार्यान्विति सफलतापूर्वक हो चुकी हैं । 
शिक्षा के क्षेत्र में व्यवहारवाद के उपयोग पर हम विशेष रूप से विचार 
करेंगे। इसका एक कारण यह है कि इस क्षेत्र में डिवी ने विशेष अध्ययन किया 
और दूसरे यह कि शिक्षा को व्यवहारवाद की जो देन रही हैँ, उसका व्यापक 
रूप से प्रचार हुआ है। परन्तु, इस प्रसंग में यह बता देना उचित होगा कि 
अमरीका की प्रगतिशील शिक्षा के सभी अंग डिवी के विचारों अथवा व्यवहारवाद 
से प्रभावित नहीं है। शिक्षा के क्षेत्र में व्यवहारवाद से प्रभावित होने का मतलब 
यही हैँ कि शिक्षा की किसी विशेष प्रणाली को न तो बालक पर ऊपर से लादा 
जायगा और न बालक को शिक्षा के क्षेत्र में अपना मार्ग स्वयं खोजने के लिए 
निदंन्द्र छोड़ दिया जायगा। शिक्षा के क्षेत्र में एक पुराना सिद्धान्त यह था कि 
शिक्षाथियों पर ऊपर से कड़ा नियंत्रण रखा जाय। इस व्यवस्था के अन्तर्गत 
* विद्यालय अपने को एक विशेष इाँचे में ढालने के लिए विवश हो जाते थे। दूसरा 
सिद्धान्त, जिसे प्रगतिशील कहा जाता रहा है, यह है कि बालक के व्यक्तित्व 
की पूर्ण अभिव्यक्ति का अवसर मिलना चाहिए और शिक्षा के क्षेत्र में नियंत्रण 
को प्रोत्साहन नहीं मिलना चाहिए। इन परस्पर विरोधी शिक्षा-प्रणाल्यों के 
मध्य में व्यवहारवादी प्रकार की प्रगतिशील शिक्षा-प्रणाली हैँ, जिसका झुकाव 
उपर्युक्त दोनों प्रणालियों में से दूसरी की ओर कुछ अधिक हैँ। व्यवहारवादी 
शिक्षा में बालक की स्वाभाविक प्रवृत्तियों का ध्यान रखते हुए उसकी अनुभूति 
को पथ-निर्देश करने की चेष्टा की जाती है । जब वाहय नियंत्रण को अवांछनीय 
समझ कर त्याग दिया जाता हूँ, तो उन तत्त्वों को जानने का प्रयास किया जाता 
हैँ, जो अनुभव के भीतर निहित होते हैं। बालक की उन्नति के लिए उस पर 
वयस्कों का मापदंड लादने के स्थान पर वाह्यजगत्‌ के प्रति वालक के सम्बन्ध को 
ध्यान में रखते हुए, उसके व्यक्तित्व के विकास की चेष्टा की जाती है ; किन्तु यह्‌ 
सावधानी रखी जाती है कि वालक की उम्र तथा उसके मानसिक विकास के 
अनुरूप ही उसके व्यक्तित्व का विकास किया जाय। ऊपर से अनुशासन लादने के 
स्थान पर मुक्त प्रक्रिया को अधिक उत्तम माना जाता हैँ ; किन्तु ' मुक्त ” से तात्पयं 
यह नहीं हैं कि अराजकता का विकास होने दिया जाय। उद्देश्य यह हूँ कि अध्यापक 
के निर्देशों पर चलने के स्थान पर स्व-संचालित प्रक्रिया को प्रोत्साहित किया 
जाय और अध्यापक इस प्रक्रिया का नियंत्रण न कर, केवल उसे प्रोत्साहित करे। 
१८ 

व्यवहारवादी शिक्षा-प्रणाली में दूसरों से व्याख्यान सुनने अथवा पाठ्य- 
पुस्तक रखने के स्थान पर अनुभव के द्वारा ज्ञान प्राप्त करने को प्रोत्साहित किया 
जाता है । परन्तु , इसका यह मतलब नहीं कि सभी प्रकार का अनुभव समान 
रूप से शिक्षाप्रद होता है । कुछ अनुभव आगे के अनुभव को प्रेरित,करते हैं और 
कुछ उन्हें रोकते है और केवल उन्हीं अनुभवों को शिक्षाप्रद कहा जा सकता 
हैँ, जो आगे के अनुभव की ओर प्रेरित करते हैं। अनुभव की आवद्यकता अथवा 
केवल उसकी प्रक्रिया ही महत्त्वपूर्ण नहीं हैँ ; किन्तु सब कुछ प्राप्त अनुभव 
की कोटि पर निर्भर करता हैं। अनुभव की कोटि दो प्रकार की डिवी ने बताई 
हूँ । यह कोटि तत्काल सुखद अथवा दुःखद हो सकती हैं और इसका निर्णय स्वयं 
बालक कर सकता है । अनुभव की कोटि का प्रभाव अगले अनुभव को प्रोत्साहित 
करने अथवा अवरुद्ध करने के रूप में पड़ सकता हैँ। इसका मूल्यांकन अध्यापक 
को करना है । इस प्रकार, शिक्षाविद्‌ की समस्या अनेक प्रकार के ऐसे सम्भाव्य 
अनुभवों का चुनाव करना है ( जिनमें अतीत से सम्बन्ध रखने वाले अनुभव भी 
शामिल है ), जिनका बालक के भावी अनुभव के क्षेत्र में कल्याणकर परिणाम 
निकलने की सम्भावना है और जिनके प्रति बालक के आकृष्ट होने की भी आशा 
है । बालक को विद्यालय में यदाकदा अनुभव नहीं होना चाहिए। कक्षा में बालक 
का अनुभव योजनाक्रम के अनुसार होना चाहिए और यह योजना अनुभव प्राप्त 
करने वाले बालकों की प्रवृत्तियों को घ्यान में रखते हुए तैयार की जानी चाहिए । 
यही नहीं, शिक्षा-सम्बन्धी अनुभव के द्वारा बालक को जो ज्ञान होता है, वह कोई 
एं)सा असम्बद्ध तथ्य नहीं होना चाहिए, जो आवश्यकता पड़ने तक संगृहीत रहे ; 
ज़ल्कि तात्कालिक परिस्थिति में भी बालक के लिए उसकी उपयोगिता :रहनी 
चाहिए। इस प्रकार, जहाँ शिक्षा बालक के तात्कालिक जीवन का निर्माण करती 
है, वहाँ दूसरी तरफ वह उसे उसके वयस्क जीवन के लिए भी तयार करती है । 

जिस एक अन्य क्षेत्र में व्यवहारवाद का महत्त्वपूर्ण प्रभाव पड़ा, वह कानूनी 
क्षेत्र है। व्यवहारवाद के आदिकाल से इसका कानूनी दुनिया से सम्बन्ध रहा 
है.। जैसा कि हम बता चुके हैं, पियर्स, राइट तथा जेम्स के 'मेटाफिजिकल 
क़्लब ” सें जो साथ थे, उनमें अनेक वकील तथा कानून के छ्षिक्षक भी थे। 
इनमें एक था ओलीवर बेंडेल होम्स । होम्स आथिक तथा राजनीतिक यथार्थताओं 
को विद्येष महत्त्व प्रदान करता था और वह व्यवहारवाद को शुरू में एक 
मजाक से अधिक नहीं समझता था। उसने विचार-विनिमय के मध्य जेम्स से 
सामाजिक शक्तियों का महत्त्व स्वीकार करने का अनुरोध किया । होम्स डावितवाद 

से प्रभावित था और वह “अस्तित्व के लिए संघर्ष ' को "शानदार साहसिक 
प्रक्रिया ” कहता था। होम्स पक्का अनुभववादी था। उसका कहना था कि कानून 
के अनुसार जीवन की व्यवस्था पूर्णतः: तक के अनुरूप नहीं कही जा सकती, 
इसे एक अनुभव ही कहा जा सकता हैँ । उसने कहा कि अनुभव के द्वारा जाना 
जा सकता हूँ कि एक विद्येष परिस्थिति में किसी आचरण का इतना खतरा 
हैं या नहीं कि उसे करने वाले पक्ष पर संकट माना जाय । होम्स ने कहा कि 
इस सिद्धान्त के अनुसार कोई भी न्यायाघीश कानून की व्याख्या उसके शब्दों 
के अनुसार नहीं ; बल्कि उसके सामाजिक परिणामों के अनुभव से कर सकता है । 

होम्स ने सामाजिक दृष्टि से कानून की जो व्यवहारवादी व्याख्या की, उसके 
अनुसार यह मान्यता स्वीकार की गई कि अदालतों के द्वारा सार्वजनिक शक्तियों 
का प्रभाव पड़ता हैँ। हारवर्ड विश्वविद्यालय के कानून-विभाग के प्रधान, रोस्की 
पाउन्‍्ड ने इस विचारधारा को आगे बढ़ाया। उसने कहा कि न्यायाधीश विशेष 
मामलों में सिद्धान्तों तथा नियमों का प्रयोग कर वास्तविक कानून का निर्माण 
कर सकते हूँ। अपने इन प्रयोगों के व्यावहारिक परिणामों का अध्ययन कर, 
वे न्याय के प्रशासन का मार्ग प्रशस्त करते हूँ । अमरीका के राज्यों के न्यायालयों 
तथा सर्वोच्च न्यायालयों के कितने ही न्यायाधीशों ने अपने निर्णयों में इस कानूनी 
व्यवहारवाद का परिचय दिया है । 

अमरीका के कानून के विद्यालयों तथा अदालतों में एक उग्र व्यवहारवाद 
का भी विकास हुआ है, जिसे कानूनी वस्तुवाद कहा गया हैँ । होम्स तथा पाउन्ड 
ने कानून के जिस सामाजिक दृष्टिकोण को महत्त्व दिया, उसका समावेश कानून 
को व्यापक सैद्धान्तिक पृष्ठभूमि में कर लिया गया। कोलम्बिया विद्यालय के 
प्रोफेसर कार्क छिलविन ने इसका संक्षेप इस प्रकार किया हँ--कानून स्थिर नहीं, 
बल्कि परिवतंनशील हैं। समाज भी परिवर्तनशील हैँ। कानून का लक्ष्य सामाजिक 
माना गया हैं ; इसलिए जो कुछ हैं तथा जो होना चाहिए, इन दोनों के भेदों 
को हमें अच्छी तरह समझ लेना चाहिए। इस विचारधारा के अन्तर्गत परम्परागत 
कानूनी नियमों तथा दृष्टिकोणों पर अविश्वास प्रकट किया जाता हैँ। सुनिश्चित 
नियमों को ध्यान में रखते हुए अदालती निर्णय देने की जो परम्परा हैं, उसमें 
सन्देह रखने को इस विचारधारा के अन्तर्गत महत्त्व प्रदान किया गया हैँ। कानूनी 
वस्तुवादियों का कहना हैँ कि विभिन्न अदालती मामलों को, जो अनेक वर्गों में 
ज्रॉँटा जाता है, इन वर्गों को अधिक संकुचित वनाया जाना आवद्यक है। इनके 
विचार से परिणामों को ध्यान में रखकर मूल्यांकन होना चाहिए। इस मत 

के लोगों ने अभी तक कानून के पुराने सिद्धान्तों की आलोचना करने तथा वकीलों 
की विचार-प्रणालियों तथा तरीकों के अध्ययन पर ही अधिक ध्यान दिया है। 
इन्होंने व्यवहारवादी दृष्टिकोण को ठोस रूप देने तथा उसके तरीकों को आगे 
बढ़ाने की तरफ अभी उतना ध्यान नहीं दिया है। 

राजनीति तथा राजनीतिक क्षेत्र में व्यवहारवाद ने सैद्धान्तिक तथा 
व्यावहारिक अनेक रूप धारण कर लिए हें। इस क्षेत्र में सव से मनोरंजक विभिन्न 
समुदायों की क्रिया-प्रक्रियाओं का अध्ययन है, जिसे आर्थर एफ० वेंटली ने आगे 
बढ़ाया है। बेंटली ने अपनी पुस्तक की भूमिका एक वाक्य में लिखी है-- 
“ यह पुस्तक एक यंत्र को तैयार करने का प्रयास है। ” इस प्रकार, बेंटली ने 
एक छाव्द में अपने यंत्रवाद का प्रतिपादन किया है। बेंटली का विचार है कि 
समाज में प्रचलित विचारों तथा भावनाओं के रूप में हम जब किसी विषय 
की व्याख्या करते हैं, तो हमारी यह व्याख्या ठीक नहीं होती। बेंटली ने मनुष्य 
की आदि भावनाओं का हवाला देकर विषयों की इस व्याख्या को 'पाशविक 
कहा है। उसका विचार है कि जब तक समाज की पाशविकता का परित्याग 
नहीं कर दिया जाता, तब तक राजनीति विज्ञान उन्नति नहीं कर सकता। हमारे 
सभी सिद्धान्त मूल भावनाओं से प्रेरित होकर तैयार किए गए हैं। इस परिणाम 
पर पहुँचने के लिए कि वैज्ञानिक दृष्टि से उनका कुछ मूल्य है अथवा नहीं, उनका 
सामाजिक जीवन तथा सामाजिक क्िया-कलाप में परीक्षण होना चाहिए। तभी 
ज्ञात होगा कि व्यावहारिक दृष्टि से उनकी कुछ भी उपयोगिता है अथवा नहीं । 
बेंटली का दृष्टिकोण यह है कि सामाजिक तथा राजनीतिक तथ्यों कीं व्याख्या 
करने के लिए भावनाओं, विचारों तथा आदर्शों को जो सिद्धान्तों के रूप में 
उपस्थित किया जाता है वह ठीक नहीं। ये भावनाएँ, विचार तथा आदर्श सुनिष्चित 
सिद्धान्त नहीं कहे जा सकते, क्योंकि ये तात्कालिक सामाजिक व्यवस्था के ही 
परिणाम हैं। इस तरह, हम इन भावनाओं, विचारों तथा आदर्शों का उल्लेख कर 
कारणों पर प्रकाश नहीं डालते ; बल्कि अपनी समस्याओं को दूसरे रूप में पुनः 
उपस्थित कर देते हें। उदाहरण के लिए, “क्रोध ' तथा ' स्वाधीनता ' का उल्लेख 
जब हम करते हें, तो ऐसा एक विद्येष पृष्ठभूमि में करते हें। वास्तव में “क्रोध 
तथा ' स्वाधीनता ” सुनिश्चित तथ्य नहीं हैं, जिन पर हम अपने सिद्धान्तों को 
आधारित कर सकें। यदि कोई व्यक्ति ऋुद्ध होता है, तो इसका यही मतलब है कि 
वह व्यक्ति एक विशेष परिस्थिति में ऋ्रुद्ध हुआ है। हम किसी मनुष्य के तात्कालिक 
दृष्टिकोण को तब तक महत्त्व नहीं प्रदान कर सकते, जब तक कि हम उस 

दृष्टिकोण का निर्माण करने वाले सभी तत्त्वों पर विचार समाप्त नहीं 
कर लेते। 

यदि इन अस्थाई कारणों को महत्त्व नहीं दिया जाय, तो हम सरकार 
पर पड़ने वाले प्रभावों का विदलेषण प्रशासन प्रक्रिया के अध्ययन से कर सकते 
हैं। हम विभिन्न समुदायों तथा सरकारों की क्िया-प्रक्रियाओं का अध्ययन करते 
हैं। हमें मनुष्यों के आचरण में होने वाले परिवर्तनों तथा इन परिवतंनों के 
प्रति होने वाले अवरोधों और समुदायों के संघटन तथा विघटन का भी अध्ययन 
करना हैं। वाद-विवाद तथा लेखन भी राजनीतिक प्रक्रिया के स्वरूप हें और 
उन पर भी विचार करना आवश्यक है। जब हम इस प्रकार प्रशासन के क्षेत्र 
में प्रतियोगिता करने वाले व्यक्तियों तथा समुदायों के कार्यों पर विचार करते 
हैं, तो प्रकट हो जाता है कि प्रशासन के क्षेत्र में जो कुछ भी कार्य होता है, वह 
दबाव डालने से सम्बन्ध रखता हैं। विभिन्न समुदायों का यह घात-प्रतिघात 
कभी संतुलित और कभी असंतुलित समाज की वर्तमान व्यवस्था का स्वरूप है। 
सरकार इन विरोधी प्रतिक्रियाओं के संतुलन का स्थान है, जहां विभिन्न स्वार्थों 
के मध्य सामंजस्य कायम होता है। कानून प्रशासनिक यंत्र का परिणाम नहीं 
हैं ; बल्कि प्रशासनिक प्रक्रिया का ही दूसरा नाम है। कानून विरोधी प्रवृत्तियों 
के मध्य सामंजस्य कायम करने के आदर्श की घोषणा है, जो बस्तुतत: कभी 
होता नहीं है। आदर्श की यह घोषणा लगातार बदलती रहती है, क्योंकि समाज 
निरंतर परिवर्तनशील है। कानून दलगत स्वार्थों को क्रमवद्ध स्वरूप देने की एक 
निरंतर संघर्षशील प्रक्रिया हैं। इस प्रकार, बेंटठी का राजनीतिक सिद्धान्त, कानून 
की व्याख्या करने में कानूनी व्यवहारवादियों के बिल्कुल निकट पहुँच जाता है। 

इन तीन उदाहरणों से प्रकट हो गया होगा कि अनेक क्षेत्रों में व्यवहारवादी 
विचारधारा के लाभप्रद परिणाम निकले। इसके परिणामस्वरूप पिछली मान्यताएँ 
नष्ट हो गईं, जिनके कारण समस्याओं के उचित मूल्यांकन में बाधा पड़ती थी। 
जहाँ नई व्याख्या करना सम्भव नहीं हो सका, वहाँ नए विचारों के लिए कम-से- 
कम भूमि तैयार हो गई। व्यवहारवाद का मुख्य दावा यही था कि वह विचारधारा 
का नव-निर्माण करना चाहता हैं, जिससे दर्शन को नया आधार मिल सके। 
इस प्रारम्भिक कदम के आगे जो भी प्रगति हुई, उसमें एक व्यवहारवादी का 
दूसरे व्यवहारवादी से गहरा मतभेद था। इस अध्याय के शेषांश में हम चार्ल्स 
सेंडर्स पियर्स, विलियम जेम्स तथा जार्ज ह॒बंट मीड की व्यवहारवादी विचारघाराओं 
पर कुछ अधिक विस्तार से विचार करेंगे। 


व्यवहारवादी अर्थ : चारुस सेंडर्स पियर्स 


व्यवहारवाद के दो पहलू हैं। एक पहलू है दार्शनिकों की मानसिक प्रवृत्ति, 
जो विलियम जेम्स की विचारधारा में विशेष रूप से दिखाई देती है। दूसरा 
पहलू ज्ञान-मीमांसा के क्षेत्र में दिखाई देता है, जिसमें व्यवहारवाद विशेष प्रषनों 
के विशेष उत्तर उपलब्ध करता है। व्यवहारवादी अनुभववाद ने जिस मुख्य प्रइन 
का इस क्षेत्र में उत्तर उपलब्ध करने का प्रयास किया, वह था कि विचार अथवा 
प्रत्यय ( [0०& ) क्‍या है? हम ऊपर देख चुके हैं कि व्यवहारवादियों ने 
वस्तुवादियों की इस मान्यता को अस्वीकार कर दिया कि प्रत्यय यथार्थता का 
प्रतिनिधित्व करता है और चेतनवादियों अथवा प्रत्ययवादियों की इस मान्यता को 
भी उन्होंने ठुकरा दिया कि प्रत्यय यथार्थता अथवा बाह्य जगत्‌ की प्रतिच्छाया 
है। व्यवहारवादियों तथा प्रत्ययवादियों दोनों ने ही विचार की सार्वभौमता को 
सामान्यीकरण का रूप दिया । परन्तु, व्यवहारवादियों ने एक ऐसा प्रइन भी उठाया, 
जिसमें प्रत्ययवादियों को दिलचस्पी नहीं थी। व्यवहारवादियों ने कहा कि हम 
विचार का सामान्यीकरण क्‍यों करते हैं? इस प्रदन का उत्तर उन्होंने अपने ढंग 
से देते हुए वताया कि अनुभव के बीच विचार अथवा भ्रत्यय का कया स्थान 
है ! विचार अथवा प्रत्यय के स्वरूप के सम्बन्ध में उन्होंने जो उत्तर दिया, उसमें 
विचार अथवा प्रत्यय की क्रिया को उसके स्वरूप से अधिक महत्त्व दिया गया। 
व्यवहारवादियों के मतानुसार प्रत्यय का अस्तित्व जीवन में कार्य की एक योजना 
के रूप में होता है। प्रत्यय का महत्त्व यही है कि किसी विशेष परिस्थिति में 
हम अपने उस लक्ष्य तक पहुँच सकें, जिस तक हम पहुँचना चाहते हैं। 

जिन लोगों ने व्यवहारवाद को किसी दाशनिक उद्देश्य की पूर्ति के साधन 
अथवा तरीके के रूप में महत्त्व प्रदान किया, उनमें चालस सेंडर्स पियर्स मुख्य 
है। यद्यपि अमरीकी विचारधारा के मध्य पियर्स का दृष्टिकोण उसकी असाधारण 
मौलिकता को प्रकट करता है, फिर भी यह मानना पड़ेगा कि उसमें अपनी मौलिक 

प्रवृत्तियों को आगे बढ़ाने की क्षमता नहीं थी। १८९७ में पियर्स ने जेम्स के 
नाम अपने एक पत्र में लिख कर कहा कि उसके लिए अपने मूल लक्ष्य से अलग 
होना कितना कठिन है। उसने कहा कि उसका दर्शन किसी विचार का बोध 
नहीं है ; बल्कि वह कंटकाकीर्ण पथ पर लक्ष्य को प्राप्त करने का एक प्रयास- 
मात्र है। पियर्स की दूसरी कठिनाई यह थी कि किसी विषय के प्रतिपादन के 
समय उसका तरीका पूरी तरह गम्भीरता नहीं लिए रहता था ; बल्कि उसमें 
गम्भीरता तथा व्यंग-विनोद का संमिश्रण रहता था। अनेक वार वह किसी विषय 
को गम्भीरता से उठाता था ; किन्तु विचार के समाप्त होते-होते उसकी चित्तवृत्ति 
बदल कर विनोदपूर्ण हो जाती थी। इस कठिनाई के कारण पियर्स के व्याख्यान 
को समझना कठिन हो जाता था और इसी कारण उसकी क्ृतियों को समझना अभी 
तक कठिन है। 

यही नहीं, अपनी गम्भीर तथा विनोदपूर्ण चित्तवृत्तियों के कारण पियर्स 
तरह-तरह के शब्दों को गढ़ते के मर्ज से भी पीड़ित था। नए शब्दों को गढ़ने 
के लिए वह यह कारण देता था कि यदि साधारण शब्दों का प्रयोग पारिभाषिक 
उद्देश्यों के लिए किया जाय, तो ढाद्दों के प्रचलित अर्थों से सम्बद्ध रहने के 
कारण प्रम फंलने की गुंजाइश रहती थी। पियस का विचार था कि गम्भीरतापूर्ण 
विषयों के विवेचन के लिए ऐसे शब्द होने चाहिएँ, जिनके दुरुपयोग की सम्भावना 
नहीं हो । प्रैग्मंटिज्म ( व्यवहारवाद ) शब्द की रचना पियर्स ने ही की थी, 
किन्तु जब उसे अनुभव होने लगा कि इस शब्द को वोलचाल में म्रष्ट किया जा 
रहा है, तो उसने ' प्रग्मेटिज्म ” शब्द का आविष्कार इस आशा में किया कि इस 
शब्द का दुरुपयोग नहीं किया जायगा। इसके अलावा पियर्स तकंशास्त्र का ऐसा 
पंडित था, जैसा कि अमरीका में उस समय शायद ही कोई था। परन्तु, इस 
अगाध विद्वत्ता के कारण जितना आदर उसे मिलना चाहिए था, उतना मिल नहीं 
सका।* 

शुरू में शेलिग की रोमान्टिक विचारधारा से और बाद में डाविनवाद से 
प्रभावित होने के कारण पियर्स की दिलचस्पी इस विषय में हुई कि आदत किस 
तरह पड़ती है। इस प्रसंग में उसे एक विकासवादी विचारक कहा जा सकता 
है । पियर्स की आदत सम्बन्धी विचारधारा का सार यही है कि प्रत्यय का सामान्यी- 
करण एक मानसिक व्यवस्था की प्रेरणा प्रदान करता है। मानसिक प्रक्रिया की 
प्रवृत्ति यह हैं कि चिन्तन हमें सामान्यीकरण की ओर ले जाता है। विचारों 
के घात-प्रतिघात से उनके क्षेत्र का विस्तार होता है। सुख अथवा कष्ट की 

अनुभूति पहले शरीर के एक अंग में होती है ; किन्तु क्रमश: उसका विस्तार दूसरे 
अंगों में भी होने लगता है। अनुभूतियों तथा विचारों के पारस्परिक सम्बन्धों 
से नवीन अनुभूतियों तथा विचारों का जन्म होता है। इस प्रकार, सामान्यीकरण 
की प्रवृत्ति से मानसिक विकास होता हैं। इस प्रवृत्ति में व्यवधान पड़ने से नए 
सम्बन्धों का तथा नई अनुभूतियों व नए विचारों का जन्म होता है। नई 
अनुभूतियाँ तथा विचार मिलने से अनुभव होता है, जैसे हमें कोई लाभ हुआ है 
और इस प्रकार ये अनुभूतियाँ तथा विचार भी पुरानी अनुभूतियों तथा विचारों 
से आत्मसात्‌ हो जाते हें। इस प्रकार, एक नई आदत हमें पड़ती है, एक वार 
अनुभूति होने पर वैसी ही अनुभूति साधारण प्रेरणा से होने लगती है और इस 
प्रकार एक नई आदत हमें पड़ जाती है। 
ऊपर जिस सामान्यीकरण की चर्चा हुई है, वह तंतुओं तथा मांसपेक्षियों 
से असम्बद्ध अथवा मानव शरीर से पृथक्‌ सत्ता रखने वाले मन में नहीं होती। 
. जब एक समुदाय के तंतुओं को उत्तेजना मिलती है, तो शरीर के जिस भाग में 
तंतुओं का वह समुदाय है, वह उद्दीपित अथवा सक्रिय हो उठता है। इस तरह, 
शरीर के अंगों में गति उत्पन्न हो जाती है। यदि तंतु-समुदायों का उद्दीपन कुछ 
समय तक जारी रहे, तो उद्दीपन शरीर के एक भाग तक ही कायम नहीं रहता, 
बल्कि शरीर के केन्द्र से दूसरे केन्द्र तक पहुंच जाता है और प्रसार के साथ 
उसकी तीव्रता भी बढ़ जाती है। एक जगह का प्रदाह शरीर के दूसरे भाग 
में पहुँच जाता है और वहाँ भी अंग-संचालन होने लगता है। यह भी सम्भव 
है कि शरीर के सभी तंतुओं तथा मांसपेशियों में प्रतिक्रिया व्याप्त हो जाय। 
इस अवस्था में जिस भाग में प्रक्रिया पहले हुई, वहाँ वह थकान के कारण पहले 
रुक सकती हैं और अन्य भागों में जो अभी थके नहीं, वह देर तक चलती रह 
सकती है। यदि किसी वजह से उद्दीपन समाप्त हो जाता है, तो उसकी प्रतिक्रिया 
भी प्राय: तत्काल रुक जाती है। उद्दीपन की शरीर पर होने वाली क्रिया से पियर्स 
इस परिणाम पर पहुँचा कि तंतुओं के उद्दीपित होने पर उनकी प्रतिवर्ती क्रिया 
यदि प्रदाह को समाप्त करने में समर्थ नहीं होती, तो वह शारीरिक अभिव्यक्ति 
में परिवर्तन का तब तक प्रयास करती रह सकती है, जब तक कि वह प्रदाह 
को पूर्णतः समाप्त करने में सफल नहीं हो लेती। 
हम देख चुके हैं कि किस प्रकार प्रक्रियाएँ पुनरावृत्ति के बाद अधिक सहूलियत 
से होने लगती हैं। यदि किसी निदिष्ट मार्ग पर स्नायविक शक्ति प्रवाहित होने 
लगतो है, तो उस मार्ग पर वैसा ही दूसरा प्रवाह होने की सम्भावना बढ़ जाती है। 

कल्पना कीजिए कि उद्दीपन लगातार होता है । इस उद्दीपन की जितनी प्रतिवर्ती 
क्रियाएँ होती हैं, उनमें से प्रदाह को समाप्त करने वाली प्रक्रिया का लगातार 
होना आवश्यक हैँ । इस प्रक्रिया के बारम्बार होने का परीणाम यह होता है कि 
वह शीघ्य समाप्त हो जाती हैं । प्रदाह को समाप्त करने की इस तीक्र प्रतिक्रिया को 
आदत कहा जा सकता हैँ । जब इस प्रकार की आदत का विकास हो जाता है, तो 
कहा जाता हूँ कि उद्बीपन के बाद होने वाली प्रतिवर्ती प्रक्रिया का सामान्यीकरण 
हो गया है। इसी बात को दूसरे शब्दों में इस प्रकार कहा जा सकता हैं कि 
प्रतिवर्ती प्रक्रिया किसी विशेष घटना का परिणाम न होकर उसके सम्भाव्य 
परिणाम का अनुमान होती हैँ। उद्दीपन का यह विचार अथवा यह अर्थ हमारे 
आचरण में निहित रहता हैँ । ये विचार अथवा अर्थ वस्तुओं में वाहय रूप से 
निहित रहते हूँ । उन्हें प्रकृति की आदतें कहा जा सकता है। पियर्स ने कहा कि 
जिसे हम जड़तस्‍्व कहते हैं, वह आदतों से घिरे मन का ही दूसरा रूप है। पिय्स 
को अपने इस सिद्धान्त का प्रतिपादन करने में एक सीमा तक मध्ययुगीय 
बस्तुवादी डंस स्काटस से प्रेरणा मिली। 

जव भी किसी उद्दीपन का परिणाम विश्वास होता है, तो इसमें एक विचार 
अथवा अर्थ निहित रहता हूँ। इस प्रकार उद्दीपन अथवा घटना किसी अर्थ की 
परिचायक होती है । विचार का विस्तार जब कार्यक्षेत्र तक हो जाता है, तो वह 
विश्वास का रूप धारण कर लेता है । पियर्स की ज्ञान-संबंधी विचारधारा का प्रारम्भ 
डेस्कार्टीस तथा उसके अनुयाइयों की तरह संशय के साथ नहीं होता और न वह 
लॉक की परम्परा में संवेदन के साथ ही होता हूँ । इसका प्रारम्भ विश्वास से 
होता हैं और विश्वास का निकटतम सम्बन्ध आचरण से हैं । विश्वास तथा अर्थ 
को चर्चा करते हुए हम पियर्स के व्यवहारवाद के केन्द्रस्थल पर पहुँच जाते हैं, 
क्योंकि उसके लिए व्यवहारवाद अर्थ की समस्या के समाधान का ही एक तरीका 
था। पियर्स का कहना था कि किसी विचार की ठीक तरह जानकारी संवेदन 
के रूप में नहीं ; वल्कि आचरण के रूप में ही हो सकती हैँ । यदि हमें किसी 
वस्तु-सम्बन्धी अपने विचार का अर्थ जानना हैं, तो हमें उस वस्तु के विचार के 
सम्भाव्य परिणामों को जान लेना होगा। इस तरह हम इस निष्कर्ष पर पहुंचते 
हैं कि इन परिणामों की कल्पना ही हमारी वस्तु-सम्बन्धी सम्पूर्ण व ल्पना है । पियसे 
जिन परिणामों की बात कहता हैं, वे इन्द्रिय-प्राह्य परिणाम नहीं थे, जिनकी चर्चा 
जेम्स ने १८९८ में अपने केलिफोनिया के भाषण में की थी। पियस के परिणाम 
अधिक सक्रिय तथा सामान्य थे। 

पियसं इस तथ्य से बहुत अधिक प्रभावित था कि मानवीय ज्ञान की प्रगति 
होने पर कतिपय बौद्धिक समस्याओं का समाधान हो जाता हूँ ; किन्तु अन्य का 
कभी भी समाधान नहीं हो पाता। जिन समस्याओं का स्थाई हल नहीं निकलता, 
उनमें से कुछ हैं-- क्या मन और द्रव्य तात्तिकक दृष्टि से एक दूसरे से भिन्न 
हैं? ”, “ क्या आत्मा अमर हूँ ? ” तथा इसी प्रकार के कुछ अन्य प्रइन भी ॥ 
पियसं ने प्रशन उठाया कि आखिर इन समस्याओं का समाधान क्‍यों नहीं निकलता ? 
दोष समाधान निकालने के तरीके की अपूर्णता का हैँ अथवा समस्याओं की प्रकृति 
ही ऐसी हू कि उनका समाधान असम्भव है। पियस ने निर्णय किया कि ये 
समस्याएँ ही ऐसी हूँ कि उनका समाधान सम्भव नहीं हैं । इसके बाद उसने प्रइन 
उठाया कि यदि इन समस्याओं का समाधान सम्भव नहीं हूँ, तो क्या इन्हें समस्या 
माना भी जाना चाहिए ? समस्या वही हैं जिसका अभी नहीं, तो आगे जाकर 
समाधान निकलने की आशा हो। यदि किसी प्रइन का उत्तर नहीं मिलता है, तो 
मतलब यह है कि वह महत्त्वपूर्ण नहीं है ओर अथ्ंपूर्ण नहीं है। पियर्स ने ऐसे 
प्रडनों को ' मिथ्या समस्या ' कहा। इस प्रकार की समस्या का समाधान निकलना 
सम्भव नहीं है और कम-से-कम वह मानव अनुभव के लिए अज्ञेय है। इस प्रकार 
की समस्याओं का जेम्स ने मानसिक क्षेत्र में समाधान का जो वैयक्तिक तरीका 
निकाला, उसे सामान्य अथवा सार्वजनिक नहीं कहा जा सकता पियर्स ने कहा 
कि यह तो समस्याओं के समाधान का “ प्राइवेट ” तरीका है और इस प्राइवेट 
समाधान को समाधान नहीं कहा जा सकता। 
पियर्स के व्यवहारवादी दृष्टिकोण का अर्थ यह हुआ कि किसी विषय की 
व्याख्या इस प्रकार की जाय, जिससे अनुभव के द्वारा उसकी पुष्टि की जा सके ॥ 
व्यवहारवादी दृष्टि से सार्थंक उसी को कहा जा सकता हैँ, जिसकी पहचान अनुभव 
के द्वारा की जा सके। यदि ऐसा कर सकें, तो हम स्वीकृति का एक मानदंड 
कायम करते हैं और सा्वंभौमिक सुबोधता का एक स्तर निर्धारित करते हें।' 
इस दृष्टि से देखा जाय, तो ' स्वाधीनता', ' आक्रमण ' तथा ' लोकतंत्र ” जैसे शब्दों 
की सार्वभौमिक व्याख्या हमारे काल में बहुत ही लाभकर हो सकती है। प्रियर्स 
की इस विचारधारा के परिणामस्वरूप ढाब्दों के अर्थों के विकास की एक नई 
दिशा भी निकल सकी है। पियर्स ने कहा कि यदि उक्तियों तथा वाक्यों को 
सार्थक बनना है, तो दब्दों में अर्थ-गाम्भीर्य की स्थापना आवद्यक है। यही नहीं 
जो कुछ कहा जाय उसका वैज्ञानिक पद्धति में प्रमाणीकरण भी कुछ कम आवश्यक 
नहीं है। किसी उक्ति के अर्थ का उसके ऐसे परिणामों से अविच्छेय सम्बन्ध 

रहता है, जिनका वैज्ञानिक तरीकों से प्रमाणीकरण सम्भव हो। अव हम अपने 
मूल प्रइन पर आते हैं कि कोई समस्या किस प्रकार महत्त्वपूर्ण होती है ? पियर्स 
के मत में वही समस्या वास्तविक, महत्त्वपूर्ण तथा सार्थक है, जिसका वैज्ञानिक 
ढंग से प्रमाणीकरण सम्भव हो। 

पियस के व्यवहारवाद के अन्तगंत ज्ञान के जिस सिद्धान्त का निरूपण होता 
है, वह क्रियात्मक है, जब कि पियर्स की व्याख्याएँ संद्धान्तिक हें। उसके मत में 
किसी शब्द का ठीक अर्थ इस बात पर निर्भर रहेगा कि मनुष्य के जीवन पर 
उसका क्या असर होता है । यदि किसी वाक्य के द्वारा यह अर्थ प्रकट किया जाता 
है कि किसी प्रयोग के द्वारा किसी तथ्य की यथार्थता अथवा अयथार्यता को सिद्ध 
किया जा सकता है, तो इससे यह अर्थ भी निकलता हैं कि यदि प्रयोग के लिए 
अमुक सामग्री तथा अमुक विधि का उपयोग किए जाने पर उसका अमुक परिणाम 
निकलेगा । इस प्रकार, विशेष परिस्थितियों से सामान्य ज्ञान की प्राप्ति होती है। 

पियर्स ने कहा कि एक साधारण-से-साधारण वाक्य से अनेक प्रयोगात्मक 
परिणामों का अनुमान किया जा सकता है । यदि केवल यह कहा जाय कि पत्थर 
कड़ा है, तो इससे यही भाव प्रकट होगा कि उस पर किसी वस्तु को चाहे जितनी 
बार भी घिसा जाय, निशान नहीं होगा। चूंकि किसी वाक्य में अनेक क्रियात्मक 
प्रयोगों का विचार निहित रहता हैं; इसलिए किसी भी उक्ति का पूर्ण अर्थ 
भविष्य के गर्भ में छिपा रहता है। यदि दो उक्तियों का प्रयोगात्मक परिणाम 
एक जैसा है, तो ताकिक दृष्टि से उनका अर्थ समान है, चाहे दोनों उक्तियाँ 
शाब्दिक दृष्टि से एक दूसरी से भिन्न ही क्यों न जान पड़ती हों। इसी प्रकार, 
यदि दो उक्तियों का प्रयोगात्मक परिणाम भिन्न है, तो उनके अर्थ भी भिन्न हें 
और ताकिक दृष्टि से वे असमान हैं। पियर्स ने अपने अर्थ-सम्बन्धी व्यवहारवादी 
सिद्धान्त का निर्देश कई पहलुओं से किया। परन्तु, अपनी इस व्याख्या में उसने 
अपने सिद्धान्त के भविष्य से सम्बन्ध रखने वाले पहलू में कुछ परिवर्तन नहीं 
किया। पियर्स की कुछ उक्तियाँ अस्पष्ट हें, जिनमें वह जेम्स के दृष्टिकोण के 
निकट पहुँच जाता है ; किन्तु अपनी अधिकांश उक्तियों भें वह उस मान्यता के 
अनुसार चलता है, जिसकी चर्चा हम ऊपर कर चुके हैं । पियर्स के अनुसार विचार 
आदत पड़ने की प्रक्रिया के पीछे रहता है। किसी भी वस्तु का अर्थ अपने से 
सम्बन्धित आदत पर निर्भर रहता है। ऊपर जो कुछ लिखा गया है, उसका सार 
यही है कि पियसस के अर्थ-सम्बन्धी सिद्धान्त का निकटतम सम्बन्ध आदत पड़ने 
की विकासोन्मुख प्रक्रिया से है। 

पियर्स यह स्पष्ट करना नहीं भूला कि उसके व्यवहारवाद में विचारों के 
अर्थ की चिन्ता अधिक रहती है, सत्य की नहीं। मेरी मोटरगाड़ी की बेटरी मर 
चुकी है--यह एक सार्थक उक्ति है, जिसमें कतिपय परीक्षणों की पूर्वकल्पना निहित 
है। परन्तु, यह आवश्यक नहीं कि उपर्युक्त उक्ति सत्य हो, क्‍योंकि परीक्षणों 
के बाद ज्ञात हो सकता है कि बेटरी मोटरगाड़ी चलाने की क्षमता रखती हैं। 
हमें किसी उक्ति के अर्थ तथा उसकी सत्यता में भेद करना चाहिए, क्योंकि विलियम 
जेम्स का व्यवहारवाद हमें निश्चित रूप से सत्य के सिद्धान्त की तरफ ले जाता 
है। जेम्स ने अपनी पुस्तक का नाम ही “सत्य का अर्थ '* रखा है। जेम्स ने 
पियसं के अर्थ-सम्बन्धी सिद्धान्त को सत्य पर लागू किया। पियस तथा जेम्स की 
विचारधाराओं में मुख्य भेद यह हैं कि जहाँ पियर्स किसी उक्त के क्रियात्मक 
परिणाम को महत्त्व देता है, वहाँ जेम्स उसके इन्द्रियग्राह्य परिणाम को महत्त्व 
प्रदान करता है। 

परन्तु यह कहना ठीक नहीं होगा कि पियर्स का कोई सत्य-सम्बन्धी सिद्धान्त 
नहीं था। विश्वास-सम्वन्धी चर्चा के बीच यह प्रकट हो जाता है। पियसे ने 
कहा कि मनुष्य अपने तक॑ का विस्तार, जिस क्षेत्र से हम परिचित हैं, उससे आगे 
बढ़ाकर उस क्षेत्र तक करते हें, जिससे हम अपरिचित हैँ। तर्क तभी अच्छा कहा 
जाता है, जब वह सच्ची मान्यताओं से हमें सच्चे परिणामों की ओर ले जाता 
है ; परन्तु, मनुष्य तकंशील प्राणी नहीं हैं। कभी मनुष्य ठीक तरह तर्क करता है 
और ऐसे परिणामों पर पहुँचता है, जो सत्य होने के साथ संतोषजनक भी हें। 
परन्तु, अधिकांद अवसरों पर विशेष परिणामों की सत्यता यह सिद्ध नहीं करती 
कि मनुष्य का तर्क भी अच्छा है। मनुष्य में प्राकृतिक रूप से अथवा विकसित 
होने के परिणामस्वरूप एक ऐसी आदत रहती है, जिससे वह सुनिर्धारित मान्यताओं 
से एक विश्येष प्रकार के परिणाम पर पहुँचता है, दूसरे परिणाम पर नहीं पहुँचता। 
इस आदत को हम इस आधार पर अच्छी अथवा बुरी कहते हें कि उसके कारण 
हम सही परिणामों पर पहुँचते हें अथवा नहीं। यदि मन की आदत ऐसी है 
कि उससे सच्ची मान्यताओं से सच्चे परिणामों पर पहुँचा जाता है, तो किसी 
सुनिश्चित परिणाम को हम सत्य की चिन्ता किए बिना ही ठीक मान सकते 
हें ; किन्तु यह आवश्यक है कि यह परिणाम निर्धारित सिद्धान्त के अनुसार निकाला 
गया हो। पियरस के दृष्टिकोण में हमें सब से महत्त्वपूर्ण बात यह मिलती है कि 

बह विशिष्ट की तुलना में सामान्य को अधिक महत्त्व प्रदान करता था और 
इसी आधार पर उसने आदत-सम्बन्धी सिद्धान्त की स्थापना की थी। इन निर्देशक 
सिद्धान्तों से हम विश्वास की मान्यता की ओर भी प्रेरित होते हैं। 

मन की दो अवस्थाएँ हें---सन्देह तथा विश्वास। एक अवस्था से दूसरी में 
परिवर्तन तभी सम्भव है, जब कि विचार का लरूक्ष्य अपरिवर्तित रहेगा। सन्देह 
तथा विद्वास के मध्य दो अन्तर विशेष रूप से उल्लेखनीय हें। जेसा कि हम 
पहले बता चुके हें, विश्वास का सम्बन्ध कार्य से होता है, जब कि सन्देह के 
सम्बन्ध में यह वात लागू नहीं हैं। विश्वास की भावना से यह प्रकट होता है 
कि हमने किसी ऐसी आदत का निर्माण कर लिया हू, जो कार्य को निर्धारित 
करेगी। सन्देह और विश्वास के सम्बन्ध में दूसरा अन्तर प्रदाह उत्पन्न करने वाली 
उद्दीपन की प्रक्रिया में मिलता हँ। सन्देह प्रदाह का ही एक रूप है, जो विश्वास 
की अवस्था कायम होने तक शान्त नहीं होता । विश्वास एक “ शान्त तथा सन्‍्तोष- 
जनक ” अवस्था है, जिसमें हम परिवर्तन नहीं करना चाहते | हम अपनी विश्वास 
की भावना पर दृढ़तापूर्वक कायम रहते हें। पियर्स सन्देह की अवस्था से विश्वास 
की अवस्था में परिणत होने की प्रक्रिया को “अनुसंघान ( ग्रिवृणांएए ) 
कहता है। पियर्स कहता है कि ऊपर से कहा चाहे जो जाय, किन्तु हमारी 
दिलचस्पी सत्य में उतनी नहीं रहती, जितनी अपने अंतिम विश्वास पर बने 
रहने में रहती है। हम ऐसे विश्वास पर जमते हें, जिसमें मान लेते हैं कि हम 
सच्चे हें। जब सन्देह वास्तविक होता है, तो अनुसंधान के लिए क्षेत्र नहीं होता। 
विद्वास जम जाने पर फिर अनुसंघान की गुंजाइश नहीं रह जाती। अनुसंघान 
विष्वास को जमा देता है। 

विद्वास जमाने के पहले तरीके को पियर्स ने एक बात पर जमा रहने का 
तरीका कहा हँँ। इसका मतलब यही है कि हमारे प्रइनों का एक ही उत्तर तब 
तक दिया जाय, जब तक कि उसकी आदत न पड़ जाय। दूसरे शब्दों में, इससे 
किसी दूसरा उत्तर सुनने की अनिच्छा प्रकट होती है। पियर्स का कहना है कि 
इस तरीके का अक्सर उपयोग होता है। इससे मन को बड़ी शान्ति मिलती 
है। इसलिए और भी, क्योंकि विश्वास रखने वाला अपने विश्वास की असुविधा 
का अनुभव नहीं करता। इसे विश्वास जमाने का बौद्धिक तरीका नहीं कहा जा 
सकता, किन्तु स्मरण रखने की बात यह है कि इस तरीके को काम में लाने 
वालों का उद्देश्य युक्तियुक्त व्यवस्था करना न हो कर विश्वास जमाना रहता 
हैं। कुछ लोगों कें छिए और कुछ समय तक यह तरीका सफल हो सकता है ; 

किन्तु सामान्य दृष्टि से सामाजिक भावना इस तरीके को सफल बनाने के विरुद्ध 
रहती है। सामाजिक जीवन में लोग एक दूसरे के मत को प्रभावित करते हें। 
यदि कोई व्यक्ति वैरागी नहीं है और वह अपने निजी विश्वास पर शेष समाज 
के विश्वास के विरुद्ध जमा रहता है, तो उसे दुराग्रही ही कहा जायगा। 
समाज में विभिन्न मतों तथा विव्वासों का परस्पर मिलन तथा विरोध होता 
है ; इसलिए किसी व्यक्ति-विशेष के विश्वास की स्थापना से कहीं अधिक 
आवश्यक है सम्पूर्ण समाज के विश्वास की स्थापना | इस आवश्यकता की पू्ि के 
लिए अधिकार का तरीका अधिक कारगर है। पहले तरीके की अपेक्षा इसके 
सफल होने की आद्या अधिक रहती है। व्यवहार में इसका अर्थ यही हँ कि 
किसी विश्वास पर व्यक्ति के स्थान पर राज्य अथवा किसी दूसरे संघटित जन- 
समुदाय को जमे रहना चाहिए। इसे पियर्स मानव-समाज के लिए सर्वोत्तम कहता 
है ; किन्तु इस तरीके को अमल में लाने की जिस विधि का उसने वर्णन किया 
है, उसे बहुत ही घृणास्पद कहा जा सकता है। पियर्स इसके लिए तानाशाही 
तरीके पर विचार के नियंत्रण की बात कहता है, जिसके अन्तर्गत राज्य दमन 
और अत्याचार कर लोगों को भयत्रस्त करता है ओर विरोधियों को मोत के 
चाट उतार देता है। पियर्स कहता हैं कि “ प्राचीन समय से ही इस तरीके के 
द्वारा धामिक तथा राजनीतिक विश्वासों की स्थापना होती रही है। ”* परन्तु, 
इस विधि से प्रत्येक व्यक्ति और प्रत्येक अवस्था में विश्वास नहीं जमाया जा 
सकता । केवल विशेष महत्त्व के विश्वासों के लिए ही प्रयास किया जाना चाहिए 
और दोष विद्वासों के लिए व्यक्तियों को स्वतंत्र छोड़ दिया जाना चाहिए। 
साधारण व्यक्तियों में विद्वास जमाने के लिए अधिकार का तरीका पर्याप्त है। 
प्रत्येक समाज में कुछ लोग ऐसे होते हें, जो विष्वास जमाने का अधिक 
उपयुक्त तरीका खोजने के लिए चिन्तित रहते हैं । ये लोग स्थानीय तथा 
लौकिक्‌ परिस्थितियों से ऊपर उठने की क्षमता रखते हें ओर इनमें यह मान 
लेने की ईमानदारी भी होती है कि उनके अपने समाज के अलावा दूसरे समाज 
के मतामत भी उतने ही मूल्यवान हो सकते हें। ये छोग निजी विश्वास के 
हठीलेपन अथवा सामाजिक विश्वास की मनमानी को स्वीकार करने को तेयार 
नहीं हो सकते । ये लोग एक दूसरे के संदेहों को मिटाने के लिए विचार- 
विनिमय का तरीका चुनते हें । इस प्रकार, विचारों के आदान-प्रदान के द्वारा 

विश्वास की स्थापना का मार्ग निकाल लिया जाता हैँ । इस तीसरे तरीके 
द्वारा होने. वाले विश्वास का सम्बन्ध अनुभव से तो नहीं होता ; किन्तु 
बुद्धिविवेक की कसोटी पर वें अवश्य खरे उतरते हें। तत्त्व-मीमांसा का 
परम्परागत तरीका यही है । अपने दीर्घकालीन इतिहास तथा मान्यता के बावजूद 
डस तरीके की असफलता बहुत अधिक प्रकाश में आई हैं ; क्योंकि इस तरीके में 
अनुसंघान को विशेष रुचि पर निर्भर कर दिया गया हे। इस तरीके के अन्तर्गत 
विद्वासों की स्थापना मानव की पसंदगी या नापसंदगी के भरोसे छोड़ दी गई 
है और इसमें किसी वाह्य तत्त्व को सम्मिलित नहीं किया गया है, जो हमारे 
चिन्तन के प्रभाव से परे हो । 

विद्वास की स्थापना के लिए उपयुक्त तरीके की खोज हमें वैज्ञानिक 
तरीके की ओर ले जाती हूँ । इस तरीके में महत्त्व इस वात का है कि हमारे 
विश्वास का साधन सा्वंजनिक है। वह किसी विशेष व्यक्ति अथवा जन-समुदाय 
तक सीमित नहीं है और प्रत्येक व्यक्ति उस पर स्वतंत्रतापूर्वक विचार कर 
सकता हैं । इस तरीके को अपनाने से व्यक्तियों पर अलग-अलग प्रभाव पड़ 
सकता हैं ; किन्तु इस तरीके का परिणाम एक ही होगा । पियर्स केवल इसी 
धतरीके को उचित मानता था, जिसे अपनाया जाना चाहिए। यदि किसी विचार 
के परिणाम की सूचना दूसरे व्यक्ति को दे दी जाती है, तो वह उसे स्पष्ट 
हो जाता है । हम उस व्यक्ति से सम्बन्धित विव्वास के सम्बन्ध में जो भी कुछ 
कहते हें, तो हमारी मानसिक पृष्ठभूमि परिणाम के सम्बन्ध में पूर्ववत रहती 
है। विभिन्न मनों के बीच इस प्रकार के सम्पर्क को ही समुदाय अथवा समाज 
कहा जाता हैं ओर इस प्रकार के समुदाय अथवा समाज का सर्वोत्तम 
उदाहरण हमें वैज्ञानिक प्रयोगशाला में मिलता है । यदि एक क्षण के लिए माने 
लिया जाय कि सामाजिक अ्रयोगद्ाला जेसी कोई वस्तु है, तो हम सत्य की 
व्याख्या के निकट पहुँच जाते हें । उन्हीं विश्वासों को सच्चा कहा जायगा, जो 
वैज्ञानिकों के समुदाय के बीच काफी आगे बढ़ चुके हें । वैज्ञानिकों 'का यह 
समुदाय जिस प्रकार असीम रहेगा, उसी प्रकार अनुसंघान भी अनिश्चित 
काल तक चलता रहेगा ; क्योंकि सरल-से-सरल उक्ति के भी अनेक पहलू होते 
हैं और उनके लिए असंख्य प्रयोग हो सकते हें । सत्य के इस आदर्शवादी रूप को 
पियस ने समीक्षात्मक सामान्य बुद्धिवाद ((फ्रांध्रट४)। ए०फ्राा०0रा-इशाअंशा ) 
कहा । आंशिक तथा सीमित मानवीय आवद्यकताओं के सम्बन्ध में विश्वास 
जमाने के लिए उस विश्वास की सत्यता का प्रइन उठाना आवश्यक नहीं. होगा 

और हमारे लिए केवल इतना जान लेना ही पर्याप्त होगा कि हमें अपने विचारों 
को सामुदायिक प्रयोगशाला में भेजने से कुछ लाभ होगा या नहीं । अन्ततः 
यह इस बात पर निर्भर रहेगा कि अनुसंघान करने तथा अनुमान लगाने के लिए 
किस प्रक्रिया का उपयोग किया गया । “ चूकि सभी ज्ञान ' संश्लिष्ट अनुमान 
द्वारा प्राप्त किया जाता है, इसलिए हमारे लिए भी यह अनुमान करना उचित 
होगा कि निश्चयात्मकता का अर्थ केवल इतना ही है कि हम जानें कि जिस 
प्रक्रिया के द्वारा ज्ञान प्राप्त किया गया है, वह ऐसा है कि उससे सामान्य 
रूप से सच्चे परिणाम निकलते हैं । ” 

पियर्स आदत बनने की एक दूसरी कोटि में भी दिलचस्पी रखता था । 
हम देख चुके कि सामान्यीकरण ही आदत है । पियर्स सामान्यीकरण की आदत 
अथवा साधारण विचार बनाने की आदत को भी समझना चाहता था । 
पियसं ने तर्कशास्त्र की आगमनात्मक ( 7700०00४० ) तथा निगमनात्मक 
( )९00०४४ए४९ ) विधियों पर विचार किया और वह इस परिणाम पर 
पहुँचा कि ये नए विचारों की ओर नहीं ले जा सकतीं। उसने तर्कशास्त्र 
की एक तीसरी विधि का नामकरण , किया ---8000८४४०४७, जिसका 
साधारण अर्थ किसी को बलपूर्वक ले जाना होता है । पियर्स ने कहा कि इस 
कोटि का सुझाव हमारे मन में अनायास आ घमकता हैं । यह वास्तव में 
अन्तदृ ष्टि का ही परिणाम होता है । इस विधि में न तो निगमनात्मक विधि 
की ताकिक आवश्यकता होती है और न आगमनात्मक विधि की तथ्य के 
ठीक पता लगाने की चिन्ता ही। यह केवल एक सम्भावना की ओर निर्देश करती 
है । आगमनात्मक विधि हमें प्रकृति के नियमों का ज्ञान कराती है; किन्तु 
* एबडक्शन ' विधि हमें एक मान्यता की ओर ले जाती है। आगमनात्मक विधि 
में एक सिलसिला होता है । इसमें परिणाम एक अनुमान होता है कि जिस 
कोटि के मामलों का हमने निरीक्षण किया है, उस कोटि के मामलों में अमुक 
परिणाम निकलेगा । “एवबंडक्शन ' में सिलसिला टूटा होता है | हमने जिन 
मामलों का निरीक्षण किया है, निकले हुए परिणाम से उनसे भिन्न प्रकार का 
स्पष्टीकरण हमें मिलता हैँ । इस विधि में मान्यता के निदचयात्मक होने के 
विषय में दृढ़तापूर्वक कुछ नहीं कहा जा सकता । हम इस विषय में भी 
निर्चित नहीं हो सकते कि जिसका स्पष्टीकरण करने को कहा गया हैँ, उसका 
स्पष्टीकरण मिल सकेगा । 

पियर्स के व्यवहारवाद पर विचार करने में अधिक व्यस्त होकर हमने 


२८९ अमरीकी दर्शन और दाशनिक 


कदाचित्‌ उसके दर्शन के परिकाल्पनिक क्षेत्र के प्रति अन्याय किया है । परन्तु, 
यह स्मरण रखना चाहिए कि अन्य किसी अमरीकी लेखक ने इतनी महत्त्वपूर्ण 
दाइनिक प्रणाली का निरूपण अब तक नहीं किया । वियर्स की दाशंनिक 
विचारधारा को अधूरा छोड़ दिए जाने का एक बड़ा कारण यह है कि वह 
जो कुछ दे जाना चाहता था उसे समाप्त नहीं कर सका । अधिकांश दाइंनिक 
अपने ग्रंथों के प्रकाशन के अर्द्ध शताब्दी पश्चात्‌ महत्त्वहीन हो जाते हैं । केवल 
महानतम दाशंनिकों के विचार ही व्यक्ति की मृत्यु के शताब्दियों वाद तक 
रहते है और जहाँ वे दार्शनिक रहे और काम किया उससे दूर स्थानों में उनके 
विचार आगे बढ़ते हें और समृद्धि को प्राप्त होते हें । पियर्स की विचार- 
धारा का आज यूरोप और अमरीका में उसके जीवनकाल की अपेक्षा कहीं 
अधिक अध्ययन तथा अनुशीलन किया जाता हैं। यह इस बात का लक्षण है 
कि भावी पीढ़ियों का निर्णय सम्पूर्ण होने पर पियर्स उन इने-गिने दार्शनिकों में 
स्थान प्राप्त करेगा, जो विचारों के रूप में अमरता प्राप्त करते हेँ। 

व्यवहारवादों सत्य : विलियम जेम्स 


अपनी यूवावस्था में विलियम जेम्स यह नहीं निश्चय कर सका था कि 
वह वैज्ञानिक होना चाहता हैं अथवा कलाकार । अपने पिता की उदारता 
के कारण उसके लिए यूरोप तथा अमरीका में विज्ञान तथा कला दोनों का ही 
अध्ययन सम्भव हो सका । जेम्स में हमें दृष्टिकोण की जो विशालता दिखाई' 
देती हैं और विभिन्न मतों के प्रति उसमें जो सहनशीलता मिलती है, उसका 
मुख्य कारण जेम्स का दो पृथक क्षेत्रों से परिचय तथा जानकारी ही थी । 
३० वर्ष का होने पर जान पड़ा कि उसने विज्ञान को अपना लिया हैं, क्योंकि 
इन्हीं दिनों उसकी नियुक्ति शरीर-विज्ञान के अध्यापक के रूप में हारवर्ड में 
हो गई ; परन्तु जेम्स अपनी दिलचस्पी कूछ क्षेत्र में सीमित नहीं कर सका । 
प्रथम तो उसका झुकाव दरीर-विज्ञानीय मनोविज्ञान की तरफ हुआ और अपनी 
इस दिलचस्पी से प्रेरित होकर उसने अमरीका की प्रथम मनोवैज्ञानिक प्रयोग- 
शाला सन्‌ १८७६ में स्थापित की । वाद में उसने मनोविज्ञान के विषय में 
अधिक दिलचस्पी लेना आरम्भ किया। कुछ समय तक वह मनोविज्ञान के 
अव्ययन में जुट गया और १८९० में उसने ' मनोविज्ञान के सिद्धान्त 
( एजाणंप्ॉ०5 06 7590०॥0089 ) शीर्षक अपना प्रसिद्ध ग्रंथ दो 
जिल्दों में प्रकाशित किया । इस ग्रंथ से मनोविज्ञान को नई दिद्ञा प्राप्त हुई 
और दार्शनिक क्षेत्र पर भी जेम्स की मनोवैज्ञानिक विचारधारा का असर 
बड़ा । जेम्स से पूर्व एक जैसे विचारों का पारस्परिक सम्बन्ध यांत्रिक माना 
जाता था ; किन्तु जेम्स ने यह मान्यता उपस्थित की कि वातावरण के अनुकूल 
होने की प्रक्रिया में मन एक गतिशील तथा कार्यकारी साधन है। जेम्स के 
मतानुसार मन एक विद्येष प्रकार के आचरण का ही नाम है । 
* जेम्स ने मन तथा द्वारीर के बीच की दीवार को गिरा दिया। पहले मन 
को मनुष्य का बौद्धिक तथा चेतनामय आचरण कहा जाता था और शरीर 

को वह स्थल माना जाता था, जहाँ यह आचरण होता है । इस प्रकार 
जेम्स की कृति ने मन तथा जड़तत्त्व की उस द्वंधघता को नष्ट करने का 
मनोवैज्ञानिक आधार प्रदान किया, जिससे आधुनिक दर्शन का श्रीगणेश होता रहा 
है । साथ ही इस मान्यता पर बल देकर कि मन कोई तत्त्व न होकर प्रक्रिया 
है, जेम्स ने “मानसिक अवस्थाओं ' की उस मान्यता की भी जड़ खोद दी; 
जो जॉन लॉक के समय से ही ब्रिटिश अनुभववादी परम्परा की रीढ़ रही है । 
जेम्स ने कहा कि हमें इस मान्यता को बिल्कुल त्याग देना चाहिए कि मन कोई 
स्वतंत्र अथवा प्‌थक्‌ तत्त्व है । उसके विचार में मन कोई ऐसा द्रव्य नहीं है, जिसे 
“४ भावनाओं, विचारों अथवा मानसिक अवस्थाओं ” में बांडहा जा सके । 
मन प्रक्रिया हैं । यह एक ऐसी संचारणशील प्रक्रिया है, जिसके द्वारा शरीर- 
यंत्र संघटित रहता है । यद्यपि मनुष्य में सामंजस्य की स्थापना चेतनापूर्ण 
ढंग से होती है, फिर भी यह स्मरण रखना आवद्यक है कि इस चेतना की प्राप्ति 
बाहर से नहीं होती ; किन्तु वह प्रक्रिया के भीतर ही घुली-मिली रहती है । 
अपने इस ग्रंथ के अन्तिम अध्याय के अलावा जेम्स ने अपने मनोविज्ञान- 
सम्बन्धी ग्रंथ में भी दार्शनिक पक्ष को जानबूझ कर अलग रखा ; फिर भी 
डसके दार्शनिक दृष्टिकोण का निर्माण होता रहा और मनोविज्ञान के क्षेत्र 
में उसकी मान्यताओं के दार्शनिक परिणाम भी निकलते रहे । जेम्स की दर्शन 
की समस्याओं के प्रति शुरू से ही दिलचस्पी थी । किशोरावस्था में जब पिता 
भोजन करते समय परिवार के- लोगों से दार्शनिक समस्याओं पर विचार- 
विनिमय करते थे, तो जेम्स भी उनमें दिलचस्पी लेता था । हारवर्ड में शरीर- 
बिज्ञान का अध्यापक नियुक्त होने से पूर्व जेम्स पियर्स के तत्त्व-मीमांसा क्लब 
( (९६४७४०॥9४0०७] (]प७ ) की कार्यवाही में नियमित रूप से भाग लेता 
था। उन्हीं दिनों उसने कुछ ऐसे लेख भी लिखे थे, जिनमें उसकी बाद कीः 
दार्शनिक विचारधारा की एक झलक मिलती थी ; परन्तु बाद में मनोविज्ञान- 
सम्बन्धी अपने कार्य के कारण ही जेम्स का झुकाव दार्शनिक विचारों 
की तरफ हुआ | १८९७ में वह दाशंनिक अनुशीलन में पूरी तरह लग गया 
ओर अपने जीवन के शेष १३ बर्ष उसने इसी क्षेत्र में व्यवीत किए । अनेक 
कारणों से, जिनमें स्वास्थ्य का लगातार बुरा रहना भी एक था, जेम्स अपनी 
दादंनिक विचारधारा को क्रमबद्ध तरीके से उपस्थित नहीं कर सका ; परन्तु 
डसने जितना भी लिखा, उससे उसकी विचारधारा को ठीक तरह समझने क्रा 
आधार अवदय मिले जाता है । ली टत। 

जेम्स ने अपने दर्शन के ढांचे को ' मौलिक अनुभववाद” ( ९१४८४) 
शाएञांपरंलंधा। ) की संज्ञा दी और दार्शनिक अध्ययन के अपने तरीके को 
उसने व्यवहारवाद कहा । अपने ग्रंथ “सत्य के अर्थ ” ( []6 03000 
० ५४ ) के प्राक्कथन में जेम्स ने मौलिक अनुभववाद की संक्षेप में 
व्याख्या की है । उसने कहा है कि मौलिक अनुभववाद में पहले अनुमान किया 
जाता है, फिर तथ्य का वर्णन किया जाता हैं और अन्त में एक सामान्यीकृत 
परिणाम निकाला जाता हैं । मौलिक अनुभववाद की मान्यता इस प्रकार की 
गई कि वह पियर्स को भी मान्य होती । दार्शनिक विषयों के विचार के लिए 
केवल ऐसे उपादान ही ग्राह्य माने जाते हें, जिनकी व्याख्या मानवीय अनुभवः 
के द्वारा सम्भव हो । जेम्स इस बात से इनकार नहीं करता था कि विश्व 
में इन्द्रियगोचरोपरि ( 50.783९॥89]० ) वस्तुएँ हें । उसका कहना इतना 
ही था कि अनुभव के परे वस्तुओं का अस्तित्व चाहे हो अथवा नहीं ; किन्तु 
दानिक क्षेत्र में अनुभवातीत वस्तुओं पर विचार नहीं किया जा सकता। 
जेम्स की यह मान्यता नहीं थी कि जिसका अनुभव नहीं हो सकता, उसका अस्तित्व 
ही नहीं है और केवल अनुभवजन्य वस्तुओं को ही मानव महस््व प्रदान कर 
सकते हैं । यदि जेम्स अपनी मान्यता में यह भेद नहीं करता, तो उसका 
अनुभववाद ब्रिटिश-परम्परा के अनुभववादियों से शायद ही भिन्न होता । जेम्स 
परम्परागत अनुभववादियों के आगे अपनी इस उक्ति के कारण बढ़ गया कि 
वस्तुओं के मध्य के सम्बन्ध भी उतने ही अनुभवगम्य हैं, जितनी कि वस्तुएँ 
स्वयं हें । सम्बन्ध विश्व की रचना से परे नहीं हें और न वे मन की निरंकुश 
प्रक्रिया के परिणामस्वरूप प्राप्त होने वाले अनुभव पर ही निर्भर हैं । वे 
अनुभव के परिणाम भी रहीं हैं | वे अनुभव के अंश हैं । सम्बन्धों के प्रत्यक्ष होने 
के विचार ने जेम्स को इस परिणाम पर पहुँचा दिया कि विश्व का जैसा ज्ञान: 
हमें है, उसे प्राप्त करने के लिए हमें इन्द्रियातीत साधनों पर निर्भर रहना 
आवश्यक नहीं । अनुभव द्वारा जानी जाने वाली वस्तुएँ अनुभवगम्य सम्बन्धों 
द्वारा परस्पर सम्बन्धित हें । इससे यह परिणाम भी निकलता है कि संसार 
फी श्ंखला स्वतंत्र कड़ियों से जुड़ी हुई है । 

जेम्स ने अपने अनुभववाद को स्वीकृत कराने के लिए सत्य के एक 
व्यवहारवादी सिद्धान्त का विकास किया। बहुधा जेम्स को इस सिद्धान्त के लिए 
सब्र से अधिक श्रेय दिया जाता रहा है ; किन्तु इसी स्थान से पियर्स से उसका 
मतभेद भी मौलिक रूप धारण कर लेता है। ज़ेम्स ने १८९८ में केलिफोनिया 

विश्वविद्यालय में भाषण करते हुए व्यवहारवाद के लिए पियर्स के तक का 
सहारा अपनी मान्यता को आगे बढ़ाने के लिए लिया । उसने कहा कि किसी भी 
दार्शनिक मान्यता का हमारे होने वाले अनुभव में एक विशेष अर्थ हो सकता 
है । यह अनुभव सक्रिय अथवा निष्क्रिय कैसा भी हो ; किन्तु उसका कोई-न- 
कोई विशेष अर्थ अवश्य होगा । जेम्स ने कहा कि यह अनुभव सामान्य कोटि का 
न हो कर विज्ञिप्ट कोटि का होता है । इस स्थल पर जेम्स और पियर्स की 
मान्यताओं का भेद स्पष्ट हो गया है । जब कि पियर्स की दिलचस्पी सामान्य 
कोटि के अनुभव में थी, वहाँ जेम्स को विशिष्ट कोटि के अनुभव की चिन्ता 
अधिक थी । जैसा कि हम देख चुके हें, पियर्स वस्तुओं के अनुभव तथा अनुभव 
के अर्थ की वात करता हुआ आदत पर पहुँच जाता है। इसके विपरीत, जेम्स 
अर्थ की चर्चा उसके विशेष उपयोगों की दृष्टि से करता हैं। इस भेद के कारण 
पियर्स और जेम्स सत्य के सिद्धान्तों का प्रतिपादन करते हुए एक दूसरे से 
दूर चले गए हैं। पियर्स के लिए सत्य की कसौटी एक ऐसा सार्वजनिक 
प्रमाणीकरण है, जो एक वैज्ञानिक विधि के निकट पहुँच जाता है । जेम्स के 
लिए सत्य अनुभव के कामचलाऊ मूल्यों का ही एक सामूहिक नाम है । ये 
कामचलाऊ मूल्य अथवा उपयोग भावी अनुभव में निहित रहते हें । जेम्स के 
लिए सत्य वास्तव में यथार्थ हो उठता है । 

जेम्स का सत्य का सिद्धान्त एक अभिनव व्यवहारवादी कल्पना पर आधारित 
है | इसे प्राप्त करने के लिए हमें प्राथमिक सिद्धान्तों, मान्यताओं तथा कल्पित 
आवश्यकताओं से आँखें फेर कर अन्तिम वस्तुओं, परिणामों तथा तथ्यों पर 
अपना ध्यान केन्द्रित करना पड़ता है। जेम्स के सत्य के सिद्धान्त का निर्माण उसके 
इसी दृष्टिकोण से हुआ हैं। विचार तभी सत्य हैं, जब मनुष्य उन्हें हृदग्रंगम 
कर सकें और उनकी पुष्टि तथा प्रमाणीकरण हो सके | विचार की सत्यता 
कोई स्थिर विशिष्टता नहीं है । विचार को सत्यता का रूप प्राप्त होता है । 
घटनाएँ ही किसी विचार को सत्य बनाती हैं । प्रमाणीकरण की प्रक्रिया में ही 
सत्य निहित है ; परन्तु प्रमाणीकरण को हमें व्यवहारवादी मूल्य देना चाहिए ; 
क्योंकि यदि हम ऐसा नहीं करते, तो एक अस्थिर स्थिति में दूसरी अध्थिर स्थिति 
की तरफ हमें भटकना पड़ता है। व्यवहारवादी दृष्टि से प्रमाणीकरण का यही 
आर्थ हैँ कि प्रमाणीकरण का कुछ व्यावहारिक परिणाम होता है। 

इस तरह जेम्स के मतानुसार सत्य का अर्थ उसके उपयोग अथवा लाभ 
से जुड़ा हुआ हैं । किसी भी विचार को उसके उपयोगी होने के कारण सत्य 

कहा जा सकता है और इस तरह जो सत्य है वह उपयोगी भी है । व्यवहारवादी 
दृष्टिकोण से इन दोनों का एक ही अर्थ हैं । सत्य वही है, जो व्यावहारिक 
कसौटी पर खरा उतरता हैं। जेम्स के मतानुसार सत्य वही है, जिसके लिए 
प्रमाणीकरण की प्रक्रिया जारी हो सकती हैं और उपयोगी वह है, जिसकी 
प्रक्रिया अनुभव के क्षेत्र में पूर्ण हो लेती है । किसी विचार की सत्यता जानने 
के लिए हमें पता लगाना होगा कि उसका ठोस परिणाम किसी के जीवन पर 
कंसा पड़ेगा । जेम्स इसे “ अनुभववादी क्षेत्र में सत्य का नकद मूल्य कहता ” 
था । इन शब्दों की साहित्यिक उपयोगिता चाहे कुछ रही हो ; किन्तु जेम्स ने 
इन्हें अपना कर अच्छा नहीं किया । इससे व्यवहारवाद के विरोधियों को हमला 
करने की सुविधा मिल गई । उन्होंने कहा कि व्यवहारवाद एक निम्न कोटि 
का जड़वादी दर्शन है, जिसमें विचारों की उपयोगिता उनके नकद मूल्य के 
कारण होती है । 

इस अलंकार के सम्बन्ध में आलोचकों का चाहे जो मत रहा हो, किन्तु 
जेम्स को वह बहुत ही पसन्द आया और उसने उसका केवल प्रयोग ही 
जारी नहीं रखा ; बल्कि उसका विस्तार भी किया । जेम्स अपने इस अलंकार के 
कारण पियर्स की मान्यता प्रमाणीकरण की योग्यता पर पहुँच गया । उसने कहा 
कि अनुभव के अन्तर्गत अनेक सत्य-सम्बन्धी प्रक्रियाएँ होती हैं और ये: सब 
सामान्य बुद्धि से सम्बन्ध रखने वाली वस्तुओं तथा सम्बन्धों के संदर्भ में प्रमाणी- 
करण की ओर ले जाती हैं । ये साधारण सत्य अन्य सभी सत्यों का प्रतिनिधित्व 
करते हैं । हमारे जीवन में जिन अधिकांश सत्यों से हमारा काम पड़ता है, 
उनका प्रमाणीकरण हम करते नहीं ; वल्कि हमारी भावना उन्हें सत्य मान 
लेती. हे । कारण यही है कि हमें विश्वास होता है कि उनका प्रमाणीकरण सम्भव 
है और उपस्थित वस्तु अथवा तथ्य प्रमाणित होने की क्षमता रखती है । जेम्स ने 
ड्स विचार तक अपने “नकद मूल्य ” सम्बन्धी अलंकार का विस्तार किया । 
उसने कहा कि “सत्य मुख्यतः साख पर निर्भर रहता है । हमारे विचार और 
विद्वास तब तक चलते हें, जब तक उन्हें चुनौती नहीं दी ज़ाती, उसी त्तरह 
जिस तरह बेंक की हुंडियाँ स्वीकार किए जाने के कारण चलती रहती हैं ।” 
इस तरह प्रमाणित होने की योग्यता रखने वाला कोई विचार भी उतना ही 
सत्य है, .जिंतना प्रमाणित हो चुकने वाला एक दूसरा सत्य । इस प्रकार, 
अमाणित होने की योग्यता भी प्रमाणीकरण की तरह ही उपयोगी हुई । 
7 अन्य व्यवहारवादियों की तरह जेस्स- के सत्य-सम्बन्धी! सिद्धान्त का भी 

एक सामाजिक पक्ष था । सत्य विचार मन॒प्य का अपने समाज से लाभपर्ण 
सम्बन्ध कायम करते हे और बे उसे निरालपन, झक्कीपन तथा निरर्थक 
विचारधारा से हटा कर समाज के निकट पहुँचाते हैं। परन्तु, जहाँ पियर्स 
सामाजिक प्प्ठभूमि में अपने सत्य के प्रयोग वैज्ञानिकों की प्रयोगशाल्त में 
किर जाने को बात कहता था, वहाँ जेम्स सत्य को उसके स्वीकृत होने की 
योग्यता को देखकर उसका मूल्थरांकन करने के पक्ष में था । जेम्स के मत में 
यदि किसी व्यक्ति के अनुभव में किसी तथ्य के स्वीकृति प्राप्त करने का गण 
है, तो उसमें सत्य का मल्य 

विशिष्ट अनुभव के प्रति अपनी आस्था के कारण जेम्स अन्य प्रमुख 
व्यवहारवादियों से कुछ भिन्न परिणाम पर पहुँचा । ऐसी उक्ति शायद ही कोई 
हो, जो दुनिया में किसी-न-किसी को स्वीकार्य नहीं हो । जेम्स स्वयं मानता 
था कि दो जुड़वा व्यक्तियों के अनुभव में भी किसी उक्ति की परस्पर विरोधी 
प्रतिक्रिया हो सकती है । यदि एक व्यक्ति को स्वीकार्य होने के कारण वह संत्य 
हो सकती है, तो दूसरे व्यक्ति को अस्वीकार्य होने के कारण वह असत्य हो 
सकती हैँ । जेम्स ने सत्य को व्यक्ति के लिए उसके उपयोगी हं.ने पर निर्भर 
बना दिया । जेम्स ने अपने सत्य के सिद्धान्त का संक्षेप करते हुए कहा कि 
सत्य उसके विचार में एक साधन के रूप में आता है, जिस प्रकार आचरण 
के क्षेत्र में 'उचित ” एक साधन के रूप में आता है । परन्तु, उसने सत्य का 
साधन के रूप में प्रयोग करते हुए यह छर्त लगा दी कि यह साधन दीर्घकालीन 
होना चाहिए । परन्तु, इस झार्त से पियर्स को सन्‍्तोष नहीं हुआ । 

जेम्स ने पियर्स तथा अपने अन्य आलछोचकों से कहा कि विभिन्न दार्शनिक 
विचार वस्तुतः विभिन्न स्वभावों के परिचायक हें । दार्शनिक अपना मत 
प्रकट करते समय जिन परिणामों पर अपते स्वभाव अथवा प्रकृति के कारण 
पहुँचता है, उनके लिए वह अवंयक्तिक कारण देता है । सत्य तो यह है.कि 
बाह्य कारणों की अपेक्षा कोई दार्शनिक अपने मानसिक झुकाव के कारण ही 
अपनी दार्शनिक स्थिति ग्रहण करता है । उसने कहा कि रोइस कोमल प्रकृति का 
है और इसीलिए उसकी दार्शनिक विचारधारा उसके अपने स्वभाव से प्रभावित 
हैं .। जेम्स ने कहा कि कोमल प्रकृति की दार्शनिक. विचारधारा बुद्धिवादी, 
आशग्ावादितापूर्ण, घामिक तथा रूढ़िवादी होती है और .एक कोमल स्वभाव 
वाला दार्दानिक विश्व की सीमित व्यवस्था से संतुष्ट हो जाता है। जेम्स ने अपने 
को कठोर स्वभाव का दाईनिक बताया.। कठोर प्रकृति वालों की. द्रार्शतिक 

विचारधारा अनुभववादी, जड़वादी, निराशावादी, अधाभिक तथा संशयाल्‌ 
होती है । कठोर प्रकृति वाला दार्शनिक विश्व को विचार-जगत्‌ के बीच 
भी वैसा ही देखना चाहता है, जैसा वह वस्तुतः है। जेम्स ने यह तक॑ चाहे जहाँ 
से क्‍यों न ग्रहण किया हो ; किन्तु विरोधियों का मुंह बन्द करने के लिए वह 
अच्छा था । सचम्‌च ही कोई विचारधारा उसे उपस्थित करने वाले के स्वभाव 
का परिणाम होती है । इस विचारधारा का विस्तार किया जा सकता है ; किन्तु 
उसकी मल स्थिति से हटा नहीं जा सकता । 

परन्तु, एक दुष्टि से जेम्स का व्यवहारवाद कठोर प्रकृति का नहीं था । 
स्वीकृति का जेम्स ने जो उपयोग किया, उससे ' विश्वास करने की इच्छा ' सम्बन्धी 
सिद्धान्त का विकास हुआ । कतिपय विचार प्राप्त प्रमाणों के अनुकूल हें और 
उन्हें सत्य कहा जाता है । अन्य विचार उपलब्ध प्रमाणों के प्रतिकूल पड़ते 
हैं और उन्हें असत्य कह दिया जाता है । कुछ ऐसे भी बिचार हें जिनके 
लिए प्रमाण नहीं मिलते अथवा इतने अपर्याप्त प्रमाण मिलते हैं कि उनके आधार 
पर विचारों को सत्य अथवा असत्य नहीं कहा जा सकता इस क्षेत्र में, जहाँ 
कि वैज्ञानिक ज्ञान की प्राप्ति असम्भव है, हमें अपने ही खतरे पर ऐसे विचारों 
को स्वीकार करने का अधिकार है, जिन्हें अपने जीवन के लिए हम लाभप्रद 
समझते हैं । जेम्स ने यह भी कहा कि विचार में हमारा विश्वास भी कभी- 
कभी उस विचार को पुष्टि प्रदान करता हैं । यदि हमारा विश्वास है कि 
अमुक व्यक्ति ईमानदार है, तो हमारे इस विश्वास से उस व्यक्ति के ईमानदार 
बने रहने की प्रेरणा मिलती है। यदि किसी स्त्री को विश्वास दिला दिया 
जाय कि वह रूपवती है, तो इस तथ्य से भी उसमें सौन्दर्य की एक सीमा तक 
स्थापना हो सकती है । इस सिद्धान्त के प्रकाश में जेम्स धामिक विद्वास का 
अनौचित्य स्वीकार करता हैं । धाभिक विश्वास से मनुष्य में आशा और साहस 
का संचार होता है और इन दोनों गुणों से विश्वासी व्यक्ति के जीवन को 
लाभ पहुँच सकता है । इस तरह, उसे अपने धामिक विश्वास की पुष्टि का 
भी आधार मिल जाता है । 

“विद्वास करने की इच्छा” सम्बन्धी जेम्स का तक उसके मनोवेगों के 
सिद्धान्त का औचित्य प्रकट करने के लिए दिए गए तंक॑ के ही समान था । 
इस सिद्धान्त का प्रतिपादन जेम्स ने सी० लांजे के साथ मिलकर किया था 
और १८८६ में उसे प्रकाशित भी किया था । यहाँ हमें यह देखना है कि 
जेम्स विश्वास स्थापित करने के क्षेत्र में ऐसी सामग्री के पक्ष में नहीं था, जो 

अविश्वसनीय हो अथवा जिस पर आलोचनात्मक दृष्टि से वह स्वयं विचार 
नहीं करना चाहता था । उसका मत केवल यही था कि विचार का उद्देश्य 
सू विचारित कार्य की ओर प्रेरित करना है । जहाँ प्रमाणीकरण की गुंजाइश है 
वहाँ कार्य का स्वरूप बिना किसी कठिनाई के निश्चित हो जाता हैं । यदि हम 
मध्यवर्ती अवस्था में आवश्यकता से अधिक सतर्क रहते हैं, तो जीवन के अनेक 
क्षेत्रों में हम कोई भी कार्य करने में असमर्थ रह जायेंगे ! जेम्स ने कहा कि 
यह अज्ञानतापूर्ण स्थिति में कार्य करने से भी बुरा है, जहां परिणाम संयोग पर 
छोड़ दिया जाता है । जेम्स ने संयोग के दो उदाहरण दिए हैं| प्रथम, ऐसा 
मामला है, जिसमें प्रमाणीकरण के लिए कुछ भी साक्षी मिलना असम्भव है । 
इस मामले में यदि हम विश्वास की स्थापना की तरफ नहीं बढ़ते, तो सत्य की 
प्राप्ति की कोई सम्भावना नहीं रह जाती । दूसरा उदाहरण ऐसा है, जिसमें 
हमारे विश्वास से ही प्रमाणीकरण के लिए आवश्यक तथ्यों की उत्पत्ति होती 
है । ऐसे मामलों में विचार कार्य को जन्म देता है, जिस प्रकार इच्छा विचार 
को जन्म देती है । जेम्स ने इन सभी मामलों में संशय के विरुद्ध विश्वास के दावों 
की पुष्टि की । 

जेम्स के जीवनी-लेखक राल्फ बार्टन परी ने कहा है कि जेम्स में कठोर 
“मनोवृत्ति वाले अनेकवाद का विकास दो विभिन्न उद्देश्यों से हुआ । इनमें से 
'पहला, जिसका जेम्स ने कभी पूर्णतः परित्याग नहीं किया, वेयक्तिक इच्छाओं 
ल्‍की अनेकता के प्रति उसका विश्वास था । इस अनेक व्यक्तियों की दुनिया 
की इसीलिए न हम सराहना कर सकते हें ओर न भिन्‍्दा । उसका मूल्यांकन 
- प्रत्येक व्यक्ति के सम्बन्ध में अलग से किए गए निर्णय द्वारा ही हम कर सकते हैं । 
जेम्स ने कहा कि जहाँ उपस्थित प्रमाणों से किसी परिणाम पर पहुँचना आवश्यक 
नहीं, वहाँ अनेक व्यक्तियों के समूह में से प्रत्येक को विद्वास करने अथवा 
:नहीं करने का अधिकार हैं और इसी को विश्वास करने की इच्छा अथवा 
:अनिच्छा-सम्बन्धी स्वतंत्रता कहा जाता है । हम ऊपर देख चुके हें कि कुछ 
“मामलों में प्रमाणीकरण से पूर्व विश्वास की स्थापना तथ्य के अस्तित्व के लिए 
:आवद्यक है और इस पृष्ठभूमि में वह इस परिणाम पर भी पहुँचा कि स्वतंत्र 
वैयक्तिक इच्छा सत्य की उत्पत्ति की साधन बन सकती है । जेम्स ने कहा कि 
“इस अनेकता के कारण यह आवश्यक हो जाता है कि मनुष्य अपने से भिन्न 
वमत रखने वालों के विचार, भावना तथा अनुभव के सम्पर्क में आएँ । इस 
अकार, जेम्स जाजं ह॒वंर्ट मीड की, जिससे हम इस अध्याय के अगले खंड में 

परिचय प्राप्त करेंगे, उस मान्यता के निकट पहुँच गया, जिसके अनुसार एक 
व्यक्ति द्वारा दूसरे व्यक्तित की दृष्टि से अपने आचरण पर विचार करने की 
प्रवृत्ति से सामाजिक मन का विकास होता है । 

परन्तु, जेम्स इस नैतिक आदर्शवाद की स्थापना करके ही तुष्ट नहीं हो 
गया । बाद में उसने अनेकवाद के एक दूसरे भावपक्षीय रूप का भी विकास 
किया । इसकी प्रेरणा उसे इस विचार से मिली कि ब्रिश्व की रचना एक असीम 
विभिन्नता युक्‍त “सामग्री ' से हुई है । उसने एक बार जोसिया रोइस को अपने 
एक पत्र में लिखा कि दुनिया भौतिक, नेतिक तथा आध्यात्मिक तत्वों का एक 
विचित्र योग है, जिसके विभिन्न अंगों को लेकर लोग उसका मूल्यांकन करने 
बैठ जाते हैं । जेम्स ने अपने पिछले दिनों में यह मान्यता दी कि निजी तथा 
विद्येष अनुभवों में मनुष्य को जिस अनेकता का ज्ञान होता है, वह विश्व की 
अनेकता की ही एक प्रतिच्छाया है । अपने आंशिक अनुभव में हमें विविघता 
के दर्शन होते हें और हम देखते हें कि ये विविध तत्व परस्पर सम्बन्धित हें । 
प्रत्येक सम्बन्ध अनुभव का एक पहलू अथवा उसकी विद्येपता हैँ । ये सम्बन्ध 
एक दूसरे से सम्बन्धित अवद्य होते हैं ; किन्तु एक दूसरे पर निर्भर नहीं होते ।' 
जेम्स ने यह भी कहा कि अनुभव में प्राप्त सम्बन्ध स्थाई, सनातन तथा 
सार्वभौमिक न होकर अस्थाई, परिवतंनशील तथा विशिष्ट होते हैं । 
उदाहरण के लिए, एक वस्तु दूसरी से सम्बन्ध कायम कर सकती हैं अथवा उस 
सम्बन्ध का परित्याग कर सकती हैं । 

जेम्स ने एकवाद (+ )ध०गंआ॥ ) का विरोध किया, जिसमें विश्व की 
कल्पना एक अन्तनिहित व्यवस्था के रूप, में की गई हे । हम चाहे जहाँ से अथवा 
जिस वस्तु से आरम्भ करें, विश्व-प्रणाली का ही अंग वह वस्तु होगी । सम्बन्ध 
विश्व के स्थाई ढांचे के अंग हैं । यदि कोई वस्तु सम्बन्धा की प्रणाली से 
अलग हो जाय, तो वह उस प्रणाली के भीतर कभी नहीं आ सकेगी । जेम्स ने 
कहा कि अनेकवाद तथा एकवाद के मध्य यह एक व्यवहारवादी भेद हैं । यदि 
“क' का सम्बन्ध 'ख' से छट जाता है, तो एकवाद के अनुसार वह फिर 
कभी अपना पुराना सम्बन्ध कायम नहीं कर सकेगा । एकवाद की इस मान्यता के 
विरुद्ध अनेकवाद की मान्यता यह रही है कि 'क' और 'ख” का एक बार 
सम्बन्ध-विच्छेद होने पर अवसर आने पर वे एक दूसरे से पुनः सम्बन्ध कायम 
क्र सकते हें.। सच तो यह है जेम्स ने एकवाद का जो उपर्युक्त वर्णन किया, 
वह कुछ अतिरंजना लिए: हुए था । परन्तु इस, अतिरंजित वर्णन से हमें यथार्षता: 

के सम्बन्ध में दोनों विचारघाराओं को समझने में सुगमता होती है | इसे 
जेम्स ने क्रमशः 'ईच फार्म ” और “आल फार्म ' की संज्ञा दी है । रोइस-जंसी 
निरपेक्ष दार्शनिक विचारधारा में यथार्थता को सामूहिक रूप देने की चेष्टा 
की जाती हैं। उसमें यथार्थता की कल्पना केवल सामूहिक रूप में ही होती है । 
यथार्थता के इस एकवादी दृष्टिकोण में विश्व की सामूहिक तथा शाइवत एकता 
का असाधारण महरुव हैं । 
जेम्स ने 'ईच फार्म या यथार्थता के अवच्छेद सिद्धान्त ( ॥)97- 
७ऊ्ष४ं४० "१९०9 ० ०७४9) का सम्बन्ध अनेकवाद तथा मौलिक 
अनुभववाद से कायम किया । उसने कहा कि जिस सामूहिक एकता की बात 
एकवाद के अन्तर्गत कही जाती है, उसकी परिधि से परे कोई वस्तु रह 
जा सकती है। जेम्स ने इस तथ्य पर बल दिया कि अनेकवाद उतना ही सम्भव 
है, जितना एकवाद सम्भव है । अनेकवाद के अन्तर्गत ऐसे सम्बन्ध भी हो 
सकते हैं, जिनका अस्तित्व बाद में कभी न हो । प्रत्येक परिस्थिति में अनेक 
विकल्प हो सकते हैं । सम्पूर्ण प्रणाली के विभिन्न अंगों का सम्बन्ध वैसा नहीं 
भी हो सकता है, जैसा प्रणाली के संघटन के लिए आवश्यक माना जाता 
है । दूसरी तरफ यह भी विचारणीय बात है कि यथार्थता की, परस्पर विरोधी 
तत्त्वों के समूह के रूप में, कल्पना नहीं की जा सकती । जेम्स ने बताया 
कि असम्बद्ध तत्त्व अन्य मध्यवर्ती तत्त्वों द्वारा सम्पूर्ण प्रणाली के रूप में संघटित 
हो सकते हें | इस प्रकार, प्रणाली का प्रत्येक अंग प्रत्यक्ष अथवा अप्रत्यक्ष 
रूप से परस्पर सम्बन्धित हैँ । इस प्रकार, अनेकवाद से विश्व के अस्तित्व 
की सम्भावना नहीं नष्ट हो जाती ; किन्तु उससे निरपेक्षतावादियों के 
अन्तज्ञनिवादी अथवा बुद्धिवादी विश्व की मान्यता को अवश्य ठेस पहुँचती है। 
इसके अन्तर्गत यथार्थता को एक ऐसी श्टृंखला के रूप में देखा जाता है, जिसमें 
कड़ियों के द्वारा सम्पूर्ण प्रणाली सम्बन्धित रहती हैं | यथार्थता के अवच्छेद 
सिद्धान्त से यथार्थता तथा उसके आभास का अन्तर मिट जाता है और यथार्थता 
को, जिस रूप में वह अनुभव की जाती है, उसी रूप में उसे माना जा 
सकता है । 
यथार्थता को अनुभव के साथ सम्बद्ध कर देने का परिणाम यह 
होता है कि जेम्स ने “मनोविज्ञान के सिद्धान्त ” नामक पुस्तक में जो स्थिति 
ग्रहण की, उसका महत्त्व प्रकट हो जाता हैं। इस पुस्तक में ही जेम्स ने ' चेतना 
की धारा '- सम्बन्धी सिद्धान्त का प्रतिपादन किया । जेम्स के मतानुसार यह 

कहना गलत है कि अनेक प्रत्यक्षों की पृथक्‌ इकाइयों से मिल कर चेतना में 
पहुँचने को ही अनुभव कहा जा सकता है। जेम्स चेतना के अस्तित्व पर ही 
सन्देह करता था और कहता था कि चेतना अनुभव का प्रवाह मात्र है। इस 
प्रकार जेम्स इस परिणाम पर पहुँचा कि जिस तरह अनुभव अथवा चेतना 
विचारों के क्षेत्र तक सीमित नहीं है, उसी तरह यथार्थता भी विचारों तक सीमित 
नहीं मानी जा सकती । 

जेम्स के व्यवहारवादी दर्शन में विश्व के वुद्धिवादी तथा क्रमबद्ध 
ढांचे के लिए स्थान नहीं था । उसकी सहानुभूति अबुद्धिवादी तथा असाधारण 
के लिए थी। मानवीय आत्मा की असाधारण अभिव्यक्तियों को उसके 
मनोवैज्ञानिक अनुशीलन में विशेष स्थान मिला हुआ था। जेम्स की विचारधारा 
के इन मुहओं पर 'घामिक अनुभव के विभिन्न प्रकार” शीषंक से प्रकाशित 
व्याख्यान-संग्रह में प्रकाश डाला गया है । 


सामाजिक व्यवहारवाद : जार्ज हब॑य मीड 


प्रमुख व्यवहारवादियों के बीच शायद जार्ज ह॒बं्ट मीड, जो चिकागो 
विश्वविद्यालय में अध्यापक था, सबसे कम प्रसिद्ध हुआ ; किन्तु इसके बावजूद 
उसके विचार कम मनोरंजक नहीं थे । कारण यह है कि मीड ने कभी ठीक 
तरह अपने विचारों को प्रकट नहीं किया । यहाँ तक कि मीड अपने केरस 
व्याख्यान-संग्रह को भी प्रकाशन के लिए संगृहीत नहीं कर सका और आर्थर 
ई० मर्फी ने उसका सम्पादन “वतंमान का दर्शन” ( 9॥॥]0809॥9 ०6 
४06९ ?7०७९॥४ ) शीर्षक के अन्तर्गत किया । विद्यार्थियों के लिए लिखे 
गए नोटों, लेखों तथा अन्य आलेखों से तीन ग्रंथ चार्ल्स डबल्यू० मॉरिस के 
नेतृत्व में स्थापित सम्पादक-मंडल ने संगृहीत किए । परन्तु, स्वयं मीड ने 
अपनी दार्शनिक विचारधारा को कभी ग्रंथ के रूप में अन्तिम रूप नहीं दिया । 
विलियम जेम्स तथा जॉन डिवी की तरह--और मुख्यतः डिवी की देख- 
रेख में--मीड ने दर्शन तथा मनोविज्ञान दोनों ही क्षेत्रों में कार्य किया । मीड 
अपने सामाजिक व्यवहारवाद के सिद्धान्त का विकास कर ज्ञान के सिद्धान्त 
तथा मूल्यों के सिद्धान्त. को परम्परागत विचारकों की द्वेधता से मुक्त 
कर सका । उसने आधुनिक भौतिक सिद्धान्तों के प्रकाश में अपनी दार्शनिक 
स्थिति के निर्माण का भी प्रयास किया ; किन्तु इसमें उसे केवल आंधिक 
सफलता ही मिली । 
मीड की सामाजिक विज्ञान में दिलचस्पी विकासवादी जीव-विज्ञान में 
उसकी अभिरुचि का ही एक (परिणाम था । दर्शन मानवीय ज्ञान की एक 
ऐसी शास्रा है, जिसका आधार बहुत पहले ही सुदृढ़ हो चुका हैं। १८९० में, 
जब कि मीड ने विकासवादी जीव-विज्ञान के क्षेत्र में कार्य आरम्भ किया, यह 
विज्ञान सुदृढ़ आधार श्राप्त कर चुका था । अपने समय के अन्य दार्द्निकों 
३०१ 

की तरह मीड ने भी अनुभव किया कि विकासवाद का सिद्धान्त स्वीकार करने 
के कारण केवल शरीर-रचना की ही नहीं ; वल्कि मन की भी विकासवादी व्याख्या 
करना आवश्यक हो गया हैं । इसलिए, उस समय यह मान्यता स्थापित की 
गई कि शारीरिक प्रणाली और उसके वातावरण की अचन्योन्य क्रिया के ही 
परिणामस्वरूप मन का विकास हुआ । यहाँ तक कि सामाजिक संस्थाओं 
तक के जन्म तथा विकास की जीव-विज्ञान से प्रेरणा लेकर व्याख्या करने की 
चेष्टा की गई। सामाजिक मनोविज्ञान के क्षेत्र में मीड ने मन तथा आत्मा के 
सम्बन्ध में एक ऐसी स्थापना की, जिसके अनुसार विचारशील मानव को 
प्रकृति के परे नहीं ; बल्कि उसके अन्तगंत ही माना गया। मीड प्राचीन 
युनानियों की इस मान्यता से सहमत नहीं था कि बुद्धि अथवा विवेक प्रकृति 
के परे हैं । वह ईसाइयों की इस मान्यता से भी असहमत था कि आत्मा, 
प्रकृति के परे है । यही नहीं, मीड आधुनिक दार्शनिकों की मन तथा शरीर 
की द्वैधता से भी, जिसमें मन प्रकृति से परे माना जाता है, असहमत था । 
मीड इस परिणाम पर अपनी इस मान्यता के कारण पहुँचा कि 
मनोविज्ञान, आत्मा अथवा मन के एकमात्र अध्ययन में जो लग गया, यह उसकी 
एक गलती थी । मीड ने परम्परागत व्यक्तिवाद को ठुकरा कर यह मान्यता 
दी कि मन मनुष्य की सामाजिक कार्रवाई का परिणाम है। मनुष्य के 
सामाजिक वातावरण में सामाजिक कार की प्रेरणा निहित है। मीड इस परिणाम 
पर जर्मन मनोवैज्ञानिक वंट ( ४४००४ ) के संकेतों ( ७०४#ए7९७ ) संबन्धी 
अध्ययन के परिणामस्वरूप पहुँचा । जहाँ डाविन ने अपने ग्रंथ * मनुष्य 
तथा जानवरों” में भावों की अभिव्यक्ति ( 06 ॥#छा/७डआंण णा6 
ए00078 49 वा) धवाते ॥0ं78)3 ) में संकेतों पर वैयक्तिक प्रसंग 
में विचार किया है, वहाँ विलियम वंट ने सामाजिक पृष्ठभूमि में संकेतों के अर्थ 
तथा महत्त्व पर विचार किया । जब कि डाविन के लिए संकेत केवल आत्म- 
अभिव्यक्ति मात्र थी, वहाँ वंट ने संकेत में उद्देश्य तथा अर्थ की स्थापना की॥ 
मीड संकेतों पर सामाजिक प्रसंग में विचार करते हुए वंट से कहीं आगे बढ़ 
गया । उसने संकेतों के आधार पर विचार प्रकट करने और भाषा के इसी 
आधार पर विकास की मान्यता उपस्थित की-। मीड ने इस क्षेत्र में अपने: 
पूर्ववर्तियों की, जिनमें वंट भी एक था, दो बातों को लेकर आलोचत्ा की.।.पहलड़ी 
बात उसने यह कही कि पूर्ववर्ती दाशेनिकों ने. यह माना कि मन अथवा आत्मा 
कला. अस्तित्व समाज: से पहले से था और उन्होंने. मन .अथवा. ,आत्मा की 

सहायता से सामाजिक प्रक्रिया की व्याख्या की । दूसरी बात उसने यह बताई 
कि इन लोगों ने जहाँ सामाजिक आधार पर विभिन्न मानसिक समस्याओं का 
स्पष्टीकरण करने की चेष्टा भी की, वहाँ वे यह बताने में असमर्थ रहे कि किस 
प्रकार की सामाजिक प्रक्रिया से मन का विकास हुआ । मीड ने इसमें से 
पहली मान्यता का उत्तर देते हुए कहा कि मन और आत्मा का विकास 
सामाजिक प्रक्रिया के अन्तगंत ही हुआ हैं और मन अथवा आत्मा के प्रत्येक रूप 
का स्पष्टीकरण केवल सामाजिक क्षेत्र में हो सकता है । दूसरी मान्यता के 
प्रसंग में विचार करते हुए मीड ने एक नए सिद्धान्त का प्रतिपादन किया कि 
भाषा, जो मनुष्य के मुख से निकलने वाले संकंतों का समह हैं, एक ऐसी 
प्रणाली हँ, जिसकी प्रक्रिया के द्वारा सामाजिक संदर्भ से मन तथा आत्मा का 
प्रस्फुटन होता है । 

इस सिद्धान्त में जीव वैज्ञानिक तथा सामाजिक दृष्टिकोणों का समन्वय 
करने की चेप्टा की गई है । इसमें मीड का दावा है कि अन्योन्य शारीरिक 
प्रणालियों की एक सामाजिक प्रक्रिया निरन्तर जारी रहती है, जो संकेतों 
के द्वारा विचारों का आदान-प्रदान करती है । जब संकेतों की वार्ता 
अन्तर्मुखी हो जाती है, तभी मन तथा आत्मा का प्रादुर्भाव होता है। व्यक्ति 
की क्रिया का सामाजिक क़्िया में प्रस्फुटन होता हैं ; किन्तु अधिक महत्त्व 
सामाजिक क्रिया का ही है । इसी आधार पर मीड के मनोविज्ञान को सामाजिक 
व्यवहारवाद कहा गया हैं। परन्तु, जॉन बी० वाटसन के वैयक्तिक तथा 
यांत्रिक व्यवहारवाद से, जिसका प्रचार कुछ अधिक हुआ है, यह भिन्न है। 
मीड के लिए भाषा एक ऐसी वस्तु है, जिसका बाहर से निरीक्षण सम्भव है । 
यह सामाजिक समुदाय के मध्य अन्योन्य क्रिया का एक रूप हैं। इसके 
अन्तर्मख होने और मन के प्रस्फुटन में योग देने के बाद भी भावा की पृष्ठभूमि 
मुख्यतः सामाजिक ही होती हैं । मीड ने “ व्यवहारवाद ' शब्द का प्रयोग चेतना 
को हटाने अथवा व्यक्तित्व को नष्ट करने के लिए नहीं किया। उसने इस दाब्द 
का व्यवहार अनुभव के प्रति व्यवहारवादी दृष्टिकोण ग्रहण करने के लिए 
किया । यह नहीं कहा गया कि मन ( मानसिक व्यवहार ) अमानसिक प्रक्रिया 
है ; किन्तु यह मान्यता उपस्थित की गई कि वह ऐसा विशेष आचरण अथवा 
व्यवहार है, जो विशेष परिस्थितियों में अमांनसिक प्रक्रियाओं का परिणाम 
है । यह भी मान्यता उपस्थित की “गई कि पहले अमानसिक तथा बाद में 
आ्रानसिक व्यवहार परस्पर. संम्बन्ध स्थोप्रित., करने “बाल्ली प्रक्रियाएँ- हैं । 

सामाजिक व्यवस्था की पृष्ठभूमि में सम्बन्धों का एक ढांचा बनता हैं और ये 
सम्बन्ध व्यापक सामाजिक प्रणाली के अभिन्न अंग हें । 

इस प्रकार, सामाजिक प्रक्रिया के भीतर होने वाली शारीरिक क्ियाएँ 
भाषा की सहायता से वैथक्तिक मन” अथवा आत्मा का रूप धारण कर लेती 
हैं । भाषा के विकास से पूर्व एक विशेष प्रकार के समाज का रहना तथा 
व्यक्तियों में विशेष शारीरिक क्षमता होना आवश्यक हैं । न्यूनतम समाज की 
कल्पना में एक से अधिक ऐसी शारीरिक इकाइयाँ रहना आवश्यक हैं, जो 
मिलजुल कर कोई सामाजिक कार्य करती हें । सामाजिक कार्य का आशय 
यह हुआ कि व्यक्ति एक दूसरे के कार्य का सामाजिक संकेत के रूप में 
उपयोग करते हैं । यह संकेत कार्य की सम्पूर्णता के लिए मार्ग-दर्शक की भूमिका 
अदा करते हैं । उदाहरण के लिए दो कात्तों की लड़ाई को लीजिए। एक क्त्ते 
के सामाजिक कार्य से दूसरे कुत्ते का कार्य निर्धारित होता है । एक कूत्ते के 
संकेत का मतलब दूसरे कत्ते के लिए उसी प्रकार होता है, जिस प्रकार विपक्षी 
के उठे घुसे को देख कर कोई व्यक्ति अपने पर आघात की कल्पना कर 
लेता हैं। संकेतों का यह अर्थ किसी की निजी चेतना में नहीं रहता, बल्कि एक 
विद्येप सामाजिक परिस्थिति का उसे परिणाम कहा जा सकता हैं। निश्चय 
ही कुत्तों की लड़ाई सामाजिक आचरण की निम्नतम कोटि हैं। उसे सामाजिक 
धरातल से कुछ निम्न कोटि का व्यवहार भी कहा जा सकता है ; क्‍योंकि संकेत 
करने वाले कुत्ते के संकेत भाषा नहीं हैं, क्योंकि उस संकेत करने वाले कूत्ते का 
इरादा यह नहीं है कि वह संकेत के द्वारा कोई अर्थ प्रकट करे। कुत्तों की 
लड़ाई में भाग लेने वाले जीवधारी अभी चेतनापूर्ण अभिव्यक्ति की अवस्था 
को नहीं पहुँचे हें। उनकी अभिव्यक्ति इसीलिए होती है कि ऐसा किए बिना बे 
रह नहीं सकते । 

जब संकेत अर्थपूर्ण संकेतों का रूप धारण कर लेते हैं, तव कहा जा सकता है 
कि अर्थपूर्ण संकेत करनेवाला जीवधारी मन रखता है। अर्यंपूर्ण अथवा महत्त्वपूर्ण 
संकेत वही है, जिसके अर्थ की संकेत करने वाला व्याख्या कर सके | इसके 
लिए आवश्यक है कि संकेत करने वाला अपने संकेत की दूसरे पक्ष पर प्रतिक्रिया 
का अनुमान कर सके और यह भी अंदाज कर सके कि उसके संकेत का दूसरे पक्ष 
के आचरण पर कैसा असर पड़ेगा। दूसरे शब्दों में यही वह अवस्था है, जहाँ कोई 
व्यक्ति, जो अर्थ वह प्रकट करना चाहता है, प्रकट कर सकता है और उसके संकेत 
अनियंत्रित अथवा निरथंक नहीं होते। भाषा के जन्म, की भी यही अवस्था हे 

जब शरीरधघारी प्राणी मन का विकास कर चुकता हैं और वह व्यक्तित्व के 
विकास के पथ पर होता है। डिवी की तरह, मीड ने सोचने अथवा विचार करने 
को कार्य करने क। आयोजन अथवा कार्य करने का मानसिक अभ्यास कहा मीड के 
शब्द इस प्रकार हें---/ जब हम विचार करते हैं कि हमें क्या करना है, तो जो कुछ 
हम करने जा रहे हें, उस पर हम नियंत्रण कायम करते हैं। ” इस प्रकार, मीड मन 
की मान्यता से अपनी विचारधारा प्रारम्भ नहीं करता और न वह मन से सामाजिक 
अवस्था को पहुँचता है । इसके विपरीत, वह वाहय सामाजिक प्रक्रिया से शुरू कर 
व्यक्ति के अर्थपूर्ण संकेतों के द्वारा अभिव्यक्ति की सामाजिक प्रक्रिया तक पहुँचता 
है। इस प्रकार, सामाजिक पृष्ठभूमि में जिस मन का विकास होता है, वह आगे 
भी सामाजिक ही रहता है । जिस तरह हमारा विचार शुरू होता है, उसी तरह वह 
आगे भी बढ़ता है और अपनी इस अनुभूति के कारण कि हमारे कार्य का दूसरों 
पर असर पड़ेगा, हम अपने आचरण का नियंत्रण करने लगते हें। 

अब हम ऐसी स्थिति पर पहुँच गए हैं, जहाँ आत्मा की मान्यता पर विचार 
किया जा सकता है। जव कि मन से युक्त सत्ता अपने पर विचार करने लगती 
हैं, तब उसे आत्मा की संज्ञा दी जाने लगती है। आत्मा के विकास के लिए चारों 
तरफ जो भी कुछ हैं, उससे अपने को भिन्न समझने की ही चेतना पर्याप्त नहीं है; 
बल्कि दूसरे के दृष्टिकोण से अपनी सत्ता का मूल्यांकन भी आवश्यक है। यह भी 
भूल जाने वाली बात नहीं कि जिस “दूसरे! के दृष्टिकोण से आत्मा अपना 
मूल्यांकन करता है, वह अपने से भिन्न कोई खास व्यक्ति नहीं है। यह दूसरा व्यक्ति 
पिता, शिक्षक, पादरी अथवा मालिक नहीं है ; वल्कि यह “ एक सामान्यीकृत 
दूसरी सत्ता ” है, जैसा कि मीड ने स्वयं कहा है। यह सामान्यीकृत सत्ता सामाजिक 
समुदाय का कोई भी सदस्य हो सकता है। परन्तु, इस प्रसंग में यह विचारणीय हे 
कि यद्यपि इस विचारधारा से सामाजिक प्रक्रिया द्वारा व्यक्ति पर कड़ा नियंत्रण 
छग जाता हैं और यद्यपि मन और आत्मा दोनों ही सामाजिक क्रिया के परिणाम- 
स्वरूप विकसित होते हें, फिर भी मीड व्यवित की उपेक्षा नहीं करता। वस्तुतः 
समाज और व्यकित का पारस्परिक सम्बन्ध एकांगी नहीं है, क्योंकि जहाँ समाज 
का प्रभाव व्यक्ति पर पड़ता हैं और समाज स्वयं व्यक्ति से प्रभावित होता है, वहाँ 
व्यक्ति का प्रभाव समाज पर पड़ता है और व्यक्ति भी समाज से प्रभावित होता 
है। प्रत्येक व्यक्ति की कारंवाई से सामाजिक ढाँचे में कुछ-न-कुछ परिवर्तत होता 
है। यह मानसिक तथा भौतिक दोनों ही प्रकार के कार्यों के लिए सही है। मीढ, 
डिवी की तरह विचार को एक तरह का रचनात्मक आचरण मानता था। उसने 

कहा है कि “ अपने,विचारों के द्वारा, जिस समाज में हम रहते हें, उसकी नई रचना 
लगातार करते रहते हें।” आत्मा के प्रादुर्भाव से समाज में परिवतंन होता है। 
वह एक मानवीय संस्था वन जाती है। वह जीव-विज्ञान की इकाइयों के समुदाय 
के स्थान पुर जीवन्त मानव-समाज का रूप धारण कर लेता हैं। समाज में मन के 
प्रादुर्भाव से प्रत्येक व्यक्ति में दूसरे के दृष्टिकोण की मान्यता त्राप्त हो जाती हैं। 
प्रत्येक व्यक्ति अपने मन की चेतना में दूसरे के दृष्टिकोण से विचार करने का जब 
आदी हो जाता है, तो इससे समाज भी व्यक्ति के आचरण पर नियंत्रण कायम 
रखने में समर्थ होने लगता हैं। 
हम कह सकते हें कि सामाजिक प्रक्रिया से मन और आत्मा के जन्म का 

सिद्धान्त तथा समाज का एक नैतिक समुदाय में परिणत होना, इस मान्यता पर 
निर्भर है कि हमारा आधारभूत आचरण एक सामाजिक कृत्य है। इसे मान चुकने 
के बाद इस कृत्य के सम्बन्ध में और अधिक जानने की उत्कंठा हमें होती है। प्रश्न 
उठता है कि इस कृतित्व अथवा अपने व्यवहारवाद के सम्बन्ध में मीड का सिद्धान्त 
क्या था ? मीड प्रत्येक कार्य के चार विभाग करता है--मनोवेग, वस्तु-वोध, 
हस्तक्रिया और चरम परिणति। यदि किसी कार्य के सम्पादन में वाधा उपस्थित, 
नहीं होती, तो शारीरिक स्तर पर क्रिया का यही क्रम रहता है। यदि कोई वाघा 
उपस्थित होती है, तो उससे उचित रूप से सामना करने की क्षमता का विकास 
जीवघारियों के मध्य केवल मनुष्य ही कर सका है। मनुष्य अपनी विचार-शक्ति 
के द्वारा बाघा दूर करने की समस्या का समाधान निकाल लेता है। मीड की 
मान्यता थी कि विचार कार्य के सम्पादन का उपकरण अथवा कारण है, जिससे, 
मनोवेग की चरम परिणति कार्य के रूप में होती है। इसे डिवी के कारणवाद का 
मीड संस्करण कहा जा सकता है। यदि मनोवेग के आगे बढ़ने में बाधा उपस्थित े 
होती है, तो व्यक्ति कठिनाई के कारण का विचार के द्वारा ज्ञान प्राप्त करता है 
और फिर विचार के ही द्वारा कारण के निराकरण का निदचय करता है और 
अंत में परीक्षण करता है कि निर्धारित उपाय से बाधा का निराकरण हो 
सकेगा अथवा नहीं। विज्ञान जिसे भौतिक-जगत्‌ कहता है, उसमें मनोवेग. के 
लिए बाघा नहीं उपस्थित होती है। 
है व्यवहारवाद ब्रिटिश अनुभववाद तथा विकासवादी जीव-विज्ञान दोनों से 

प्रभावित रहा हैं। इस कारण मीड के सम्मुख उनके मध्य सामंजस्य कायम करने 
की समस्या उपस्थित हो गई। व्यवहारवाद अनुभववाद के रूप में वैज्ञानिक 
उपायों को दर्शन के क्षेत्र में स्वीकार कर लेता है। यदि व्यवहारवाद के इस पक्ष , 

पर जोर दिया जाय, तो शारीरिक प्रणाली को भी ज्ञान का एक विषय मानना 
पड़ेगा। दूसरी तरफ जीव-विज्ञान पक्ष को अधिक महत्त्व देने पर हमें कार्य पर 
अधिक घ्यान देना पड़ता है। अनुभववाद तथा जीव-विज्ञान दोनों ही विचारों के 
प्रमाणीकरण की तरफ ले जाते हैं ; किन्तु जहाँ अनुभववाद आभास से किसी 
वस्सु का ज्ञान श्राप्त करने की चेष्टा में लग जाता है, वहाँ जीव-विज्ञान की 
प्रणाली किसी विचार में सत्य का अनुशीलन करने में तभी सफल होती है, जब 
कार्य की परिणति होने के मार्ग में उपस्थित बाधा को मन दूर करता है। मीड ने 
दोनों प्रणालियों को मिलाने का प्रयास यह कह कर किया कि वैज्ञानिक विधि ही 
विचार के मार्ग में उपस्थित बाधा को दूर करने का साधन बनती है। 

मीड ने सावंभौमिक तत्त्वों की प्रकृति तथा उनके पदों की भो व्याख्या की हैं। 
जैसा कि हम देख चुके हें, पियर्स ने सार्वभौमिक तत्त्वों का सम्बन्ध आदत बनने से 
जोड़ा है। मीड ने भी दर्शन के क्षेत्र में ऐसी ही मान्यता को प्रश्नय दिया। मीड ने 
कहा कि कोई कार्य सावंभौमिक अथवा सामान्य हो सकता है, क्योंकि उस कार्य को 
करने का मनोवेग विभिन्न विषयों से प्रेरित हो सकता है ; इस तरह मीड इस 
परिणाम पर पहुँचा कि सा्वंभौमिक तत्त्व स्वयं सत्ता न होकर केवल सम्बन्ध हें। 
उसने यह मान्यता प्रदान की कि किसी कार्य की सार्वभौमिकता इस बात पर 
निर्भर है कि उसे व्यापक विषयों की प्रेरणा से किया गया हैं। सार्वभौमिकता का 
तात्पर्य है कि वह कतिपय ऐसी वस्तुओं के प्रतीक का कार्य करे, जिनसे किसी 
कार्य की आवश्यकताओं की पूर्ति होती है। 

मीड ने कहा कि जिन सामाजिक कार्यों में सार्वभौमिक तत्त्वों का प्रादुर्भाव 
होता हैं, उनसे पुथक्‌ उनकी न कोई सार्थकता है और न कोई महत्त्व है। 
विश्लेषण करते हुए अंत में वह इस परिणाम पर पहुँचा कि सार्वभौमिक तत्त्व 
आचरण के तरीके हैँ । ये विभिन्न परिस्थितियों तथा अवस्थाओं में कार्य के वैकल्पिक 
तरीके हेँ। इस प्रकार, जहाँ मीड ने एक तरफ कार्य के तरीकों के रूप में 
सार्वभोमिक तत्त्वों को महत्त्व प्रदान कर व्यवहारवाद के पारिभाषिक ढचे के 
निर्माण का आधार भ्रस्तुत किया, वहाँ दूसरी तरफ उसने ज्ञान की प्राप्ति 
के सामाजिक पक्ष पर बल देकर अपने सामाजिक मनोविज्ञान तथा अपने 
व्यवहारवाद के मध्य एक कड़ी जोड़ी । 

मीड की विचारधारा के बीच सबसे अंत में उसका वह भाग आता है, जिसमें 
उसने अपने दर्शन की कतिपय अन्य मान्यताओं का विकास किया । मीड ने अपनी 
व्याख्यानमाला ' वतंमान का दर्शन (70७ 997]080989 ० ६86 ?7०४७४५४) 

में समय के एक सिद्धान्त को, सापेक्षवाद के सामाजिक महत्त्व-सम्बन्धी सिद्धान्त 
फो और विकासवाद से सम्बन्ध रखने वाले सामाजिक पक्ष को उपस्थित करने का 
प्रयास किया। मीड के दर्शन के इस अंग का पूर्णतः विकास नहीं हो पाया और 
यह बोधगम्य भी अधिक नहीं हैं। मीड ने सापेक्षवाद की जो व्याख्या की है, 
उसकी विशेष रूप से आलोचना की गई है। इन कठिनाइयों के बावजूद मीड के 
दर्शन के इस अंग पर भी एक सरसरी दृष्टि हम डालेंगे। 

मीड का समय-सम्बन्धी सिद्धान्त इस मान्यता पर आधारित है कि वास्तविकता 
का निवास केवल “ एक वर्तमान ” में अथवा वतंमान के प्रति सम्बन्ध में 
रहता है। किसी एक वर्तमान के सम्बन्ध में प्रअतत उठाया जा सकता हैं कि उसके 
भूत की क्‍या स्थिति हैं। भूत का महत्त्व केवल यही नहीं है कि वह वर्तमान 
से पूर्व निकल॑ं गया है। अनेक वर्तमानों की ख़ंखला से ही भूत नहीं बना है। 
भूत वर्तमान का निर्णायक है और वह वर्तमान के सम्बन्धों का निर्धारण करता 
है ; परन्तु इसका यह आशय नहीं कि अतीत से वर्तमान की अविच्छिन्नता निरंतर 
बनी रहती है। प्रत्येक वर्तमान का अपने अतीत से सम्बन्ध एक प्रकार से भंग भी 
रहता है। दूसरे शब्दों में वर्तमान में एक ऐसी नवीनता रहती है, जो अतीत से 
अप्रभावित रहती है। मीड ने इन दो विरोधी मान्यताओं के मध्य सामंजस्य 
स्थापित करने का प्रयास किया। उसने कहा कि हम ऐसे भूत की कल्पना करते 
हैं, जिसमें नवीनता की प्राप्ति होती है और इस प्रकार सम्बन्ध भंग होने की 
प्रतिकूल स्थिति पर विजय प्राप्त कर लेते हें। प्रत्येक नया वर्तमान एक भिन्न भूत 
की अपेक्षा करता है और इस प्रकार नवीनता के लिए हमें युक्तियुक्त आधार 
प्राप्त हो जाता है। प्रत्येक नए वर्तमान के पीछे नए भूत रहते हें और उनमें हमें 
वर्तमान के लिए नवीनता मिलती हैँ । वर्तमान और भूत के सम्बन्धों की यह 
पृष्ठभूमि हमें मीड के सापेक्षवाद-सिद्धान्त की तरफ ले जाती है। 

मीड ने कहा कि सापेक्षवाद ने वैज्ञानिक अनुसंघान में जड़ वस्तुओं का महत्त्व 
घटा दिया है। इसने दिऋ््‌ और काल का भेद मिटा दिया है। परिणाम यह हुआ 
हैं कि किसी भौतिक वस्तु की हमारी अपरिवतंनीयता की मान्यता नष्ट हो गई 
हैं। अब यह नहीं कहा जा सकता कि किसी भौतिक वस्तु में स्थायित्व है। दिक्‌ 
शोर काल की ही भाँति ऊर्जा ( ०॥९४४ ) में भी परिवर्तनशीलता का गुण 
निहित है। दिक्‌ और समय की ही तरह ऊर्जा परिवतंनीय है। अब प्रइन उठता 
हैं कि जब दिक्‌, काल और ऊर्जा भौतिक वस्तुओं में निरंतर परिवर्तित होते रहते 
हैँ, तो क्या वस्तुओं के आकार-प्रकार में परिवर्तन नहीं होता ? इसी प्रकार का प्रइन 

दूरी के संबंध में भी उठता है। नई मान्यता के प्रकाश में यह नहीं कहा जा सकता 
कि वस्तु का स्थानान्तरण होने पर भी उसके गुणों में परिवर्तन नहीं होता । मीड के 
मतानुसार सापेक्षबाद के सिद्धान्त के परिणामस्वरूप दाझनिक क्षेत्र में उपर्युक्त 
कठिनाइयाँ उत्पन्न हो गईं। मीड ने इन कठिनाइयों को अन्योन्य सामाजिक क्रिया 
की अपनी मान्यता से दूर करने का प्रयास किया। उसने कहा कि दिक्‌ तथा काल 
के प्रति ग्रहण किए गए दृष्टिकोण से किसी वस्तु की पूर्ण नवीनता पर प्रकाश 
नहीं पड़ता ; किन्तु यह सामाजिक प्रक्रिया के व्यापक सामान्यीकरण का ही 
परिणाम है। मनुष्य जिस प्रक्रिया के द्वारा सामाजिक उद्देश्य की प्राप्ति करता है, 
सापेक्षवाद-सिद्धान्त उसका केवल एक अंग है। यदि सभी अंगों पर ध्यान दिया 
जाय, तो प्रकट होगा कि यह प्रक्रिया सम्बन्धों की शंखला को आगे बढ़ाने में 
सफल होती है। 

मीड ने अपनी दार्शनिक विचारधारा को वैज्ञानिक विचारधारा से मिलाने 
का जो प्रयास किया, उसके परिणामस्वरूप वह एक और सुझाव दे सका। यह मीड 
का अधूरा तया अंतिम सुझाव था। अपने इस सुझाव के द्वारा मीड ने यह मान्यता 
उपस्थित की कि सम्पूर्ण प्राकृतिक विकास की एक विशेषता उसका सामाजिक 
गुण है। जीवन के अंतिम काल में मीड ने कहा--“ मेंने मन को एक ऐसे 
प्राकृतिक विकास के रूप में उपस्थित करने की चेष्टा की है, जिसमें सामाजिकता 
के सिद्धान्त तथा उसके रूप के दर्शन होते हें। ””* सम्बधित प्रणालियाँ भी अनेक 
हैं। यदि कोई वस्तु दो सम्बन्धित प्रणालियों में एक साथ रहती है, तो वह दोनों में 
एक दूसरी की विद्येषताओं की स्थापना कर देती हैँ। एक साथ प्रत्येक सम्बन्धित 
प्रणाली में रहने के लिए वस्तु को जो संतुलन कायम करना पड़ता है, उसे ही 
सामाजिकता की संज्ञा दी गई है। जंसे-जेसे मन का विकास पाशविक मन से 
मानवीय मन की ओर होता जाता हैं, वैसे-वैसे इस सामाजिकता का स्तर भी ऊपर 
उठता जात है। कोई जानवर दो प्रणालियों में एक साथ बना रह सकता है ; किन्तु 
उसे इसकी चेतना नहीं होती, क्योंकि वह दूसरे जानवर के व्यवहार की कल्पना 
नहीं कर सकता। इससे प्रकट है कि जानवरों में सामाजिकता का स्तर निम्न 
होता है, किन्तु इससे सामाजिकता के एक ऐसे उच्च स्तर का विकास होता है, 
जिसमें अनुभव के प्रति चेतना जाग्रत रहती है और जिसमें एक व्यक्ति अधिक- 
से-अधिक व्यापक एवं सामान्यीकृत परिस्थितियों का बोध कर सकता हूँ । एक-वार 

इस स्तर पर पहुँचने पर आत्मा इतने व्यापक दृष्टिकोण का विकास करने में समर्थ 
हो जाता है कि वह अपनी सामान्य विवेकशक्ति से किसी विवेकशील प्राणी के 
आचरण की कल्पना करने में समर्थ हो जाता है। वैज्ञानिक यही करता है कि 
वह निजी आग्रह तथा निजी मान्यता को अलग रख कर निष्पक्ष दृष्टि से सत्य 
का अनुसंधान करता है ; परन्तु मीड की इस विचारधारा में विरोघाभास भी हैं। 
समाज में स्थान ग्रहण करने वाला ही व्यक्तित्व का विकास करता है ; किन्तु 
यहाँ निजी दृष्टिकोण को ठुकरा कर व्यापक मान्यताओं के द्वारा सामाजिकता के 
विकास होने की वात कही गई है। यहाँ अवैयक्तिकता का विकास कर 
वैयक्तिकता प्राप्त करने के परिणाम पर पहुँच गया है। 

इस दर्शन ने मीड को भूत तथा भविष्य दोनों हो से मुक्ति दिला दी। हमारे 
मूल्य वर्तमान में ही रहते हें, भूत और भविष्य से हमें उनकी प्राप्ति के साधन 
उपलब्ध होते हैं। वर्तमान हमें नया दृष्टिकोण तथा नई कल्पना उपलब्ध करता 
है और उसकी सामाजिकता हमारे मन का ढांचा हैं। चूंकि समाज ने हमें 
आत्म-चेतना प्रदान की है ; इसलिए हम अन्य चेतनायुक्‍त व्यक्तियों के सामाजिक 
सम्पर्क में आ सकते हैं। इन सभी के साथ हमें रहना है ओर इसलिए अपनी 
आलोचना कर समाज के इस परस्पर आदान-प्रदान के बीच हमें अपने मूल्यों 
का विकास करना है। 

निस्संदेह पियर्स का वस्तुनिष्ठ चेतनवाद, जेम्स का मौलिक अनुभववाद 

तथा मीड का सामाजिकता का दर्शन विभिन्न प्रतिफल हें ; किन्तु महत्त्व की बात 
यह है कि वे सभी व्यवहारवाद पर आधारित हैं। उन सभी में मानसिक जगत्‌ का 
ज्ञान प्राप्त करने का वैसा ही प्रयास निहित है, जेसा कि “ वैज्ञानिकों का समुदाय ” 
कर सकता है। इस प्रयास का उद्देश्य हैं कि मनुष्य अपने को अपने वातावरण 
के अनुकूल और वातावरण को अपने अनुकूल बनाने का प्रयास करे। इस 
सब में यह प्रयास निहित रहा है कि विचारों को उनकी उपयुक्त पृष्ठभूमि में 
देखा जाय और साधन तथा योजनाओं के रूप में उन्हें अमल में लाया जाय। 
पिय्स, जेम्स और मीड जैसे विचारकों के लिए संसार की सृष्टि का कार्य अभी चल 
रहा है और मनुष्य उसके ख्रष्टाओं में एक है। विभिन्न व्यवहारवादी दादंनिकों 
की यही आधारभूत एकता है। 


व्र 


वस्त॒वाद की विभिन्न धाराएँ 


एक मंच की खोज 


जमंनी, इंगलेंड तथा अमरीका में कांट के अनुयाइयों ने प्रकृति के मानव 
द्वारा प्राप्त ज्ञान की उसके द्वारा की गई आलोचना को केवल सीमित मात्रा में 
ही स्वीकार किया। कांट निदिष्ट सीमाओं के भीतर ही वैज्ञानिक ज्ञान का प्रमाणी- 
करण सम्भव मानता था और १८वीं शताब्दी में ज्ञान व प्रकाश के युग के विचारक 
मानवीय विवेक-वबुद्धि को जो महत्त्व देते थे, उसका भी वह कायल नहीं था। कांट ने 
प्राकृतिक विज्ञान के प्रमाणीकरण की सीमाएं निर्धारित करने का जो प्रयास किया, 
उसे उसके कुछ अनुयायियों ने तो उसके द्वारा प्राकृतिक विज्ञान का अप्रमाणी- 
करण ही मान लिया। विज्ञान का क्षेत्र केवल दृश्य-जगत्‌ तक सीमित था। इन्होंने 
वैज्ञानिक दृष्टिकोण के स्थान पर विश्व की रचना के सम्बन्ध में एक ऐसे दृष्टिकोण 
का विकास करने का प्रयास किया, जो विज्ञानेतर मान्यता पर आधारित था। 
कांट के इन अनुयायियों ने कहा कि अनुभववादी तरीके से वस्तु का केवल सापेक्ष 
तथा अधूरा ही ज्ञान प्राप्त हो सकता है। यही नहीं, इस प्रकार के प्रयास के 
परिणाम-स्वरूप जो विशेष परिणाम निकलेगा, वह मन की आत्मनिष्ठता के कारण 
वस्तुओं के निजी स्वरूप का ज्ञान प्रदान करने में असमर्थ रहेगा, अर्थात्‌ वस्तुओं के 
आन्तरिक सम्बन्धों की जो जानकारी केवल मानसिक प्रयास से सम्भव है, वह 
अनुभववादी तरीके से नहीं हो सकती । उन्होंने यह मान्यता स्थापित की कि केवल 
दार्शनिक विवेचन के द्वारा ही, जिसमें विशेष तथ्यों तथा मानवीय अनुभवों से ऊपर 
आध्यात्मिक क्षेत्र में प्रवेश किया जाता है, मनुष्य निरपेक्ष तथा सर्वव्यापी परम 
पुरुष का ज्ञान प्राप्त कर सकते हें। विश्व की रचना का ज्ञान इस वास्तविकता 
को दृष्टि में रख कर ही प्राप्त किया जा सकता है। कुछ लोगों के विचार में चरम 
वास्तविकता अथवा यथार्थता मन अथवा आत्मा है तथा अन्य उसे केवल 
इच्छा-शक्ति भर मानते हें। इस विचारधारा की सभी प्रणालियों को अध्यात्मवाद 
के शीर्षक के नीचे रखा गया। अध्यात्मवाद की इन सभी प्रणालियों में तथा 

व्यवहारवाद के प्रारम्भिक रूपों में यह माना गया कि ज्ञान के विषय ज्ञान होने 
की प्रक्रिया के वीच बदल जाते हें और इसलिए मनुष्य वस्तुओं के निजी रूप को 
कभी भी जान नहीं पाते। 

बीसवीं शताब्दी के शुरू में यूरोप, इंगलेंड और अमरीका में अध्यात्मवादी 
विचारधारा के साथ ही अनेक ऐसी दार्शनिक प्रणालियों का विकास हुआ, जिनमें 
इस विचारधारा का खंडन किया गया कि जानने की प्रक्रिया के मध्य वस्तुओं का 
स्वरूप परिवर्तित हो जाता है। मानव ज्ञान के विषयों की यथार्थता अथवा 
वास्तविकता को स्वतंत्र रखने की मान्यताओं के कारण इन विभिन्न दार्शनिक 
प्रणालियों को वस्तुवाद की संज्ञा दी गई। फ्रांस में सेंट टाम्स एक्विनास के वस्तुवादी 
दर्शन का प्‌ नर्जन्म “ नव्य टठामसवाद ' के रूप में हुआ। इस “ नव्य टामसवाद ' ने 
अब अमरीकी दार्शनिक विचारधारा में एक महत्त्वपूर्ण स्थान प्राप्त कर लिया है। 
जर्मन देशों में वस्तुवादी विचारधारा ने दृश्यजगत्‌वाद के रूप में सिर उठाया और 
उसने भी अमरीकी दार्शनिक विचारधारा के मध्य अपना स्थान बना लिया। 
इंगलेंड में जी० ई० मूर, बर्टेन्ड रसेल, अलफ्रेड नार्थ वाइटहेड तथा केम्ब्रिज 
विचारधारा के उनके अन्य अनुयाई भी दर्शन के क्षेत्र में वस्तुवादी दृष्टिकोण 
रखते थे। वाइटहैड अमरीका चला आया और हारवर्ड विश्वविद्यालय में दर्शन 
के अध्यापक के रूप में उसने ख्याति अजित की। उसने अपने विद्यार्थियों का 
दाईनिक क्षेत्र में जो पथ-प्रदर्शन किया, वह वस्तुवाद पर आधारित तो अवश्य 
था ; किन्तु इस दृष्टिकोण का विकास जिस रूप में हुआ, उससे वस्तुवाद से उसका 
सम्बन्ध संदिग्ध माना जाने लगा। अन्य युवा अमरीकी दाझंनिक इंगलेंड पहुँचे 
और वहाँ से पक्के वस्तुवादी हो कर लौटे। अमरीका में वस्तुवाद की स्थिति को 
सुदृढ़ बनाने का श्रेय विलियम जेम्स को है और उसके विकास का जेम्स के 
विद्यार्थियों को | इन विद्यार्थियों तथा दूसरों ने एक वस्तुवादी मंच की खोज 
बीसवीं शताव्दी के प्रथम दो दशकों की अवधि में जारी रखी और यही इस 
अध्याय का मुख्य विषय है। 

यद्यपि नई शताव्दी के शुरू में ही वस्तुवाद की हलचल दिखाई दी थी 
और अध्यात्मवाद का राल्फ बार्टन पैरी-जैसा कटु आलोचक, अपना “अहंकारी 
विषमावस्था ” शीर्षक निबंध लिख चुका था, फिर भी यह कहा जा सकता है कि 
संघटित तथा सहयोगपूर्ण ढंग से वस्तुवाद के मंच की खोज सन्‌ १९१० से पूर्व 
नहीं आरम्भ हुई थी। उस वर्ष वसंत ऋतु में छः युवा अमरीकी दार्शनिक एक 
स्थान पर एकत्र हुए और उन्होंने नए वस्तुवादी दर्शन के मूल्यांकन तथा उसकी 

व्याख्या करने तथा इस क्षेत्र में अपने विचारों के समान आधार को जानने का 
प्रयास किया | उन दिनों राल्फ वार्टन परी तथा एडविन बी ० होल्ट हा रवर्ड में दर्शन 
पढ़ाते थे। पेपरेल मान्टेगु तथा वाल्टर बी० पिटकिन कोलम्बिया में अध्यापक थे । 
बाद में पिटकिन “जीवन ४० वर्ष की आयु में प्रारम्भ होता है! ( 466 
80६775 &6 7०7४४ ) नामक ग्रंथ के लेखक के रूप में प्रसिद्ध हुआ। एडवर्ड 
ग्लीसन स्पाल्डिग प्रिसटन में और वाल्टर टी० मा्विन रोजर्स में पढ़ाते थे। इन छः 
व्यक्तियों के बीच सभी समस्याओं पर मतैक्य नहीं था। सच तो यह है कि अपने 
समान वस्तुवादी दष्टिकोण के अलावा उन्होंने किसी भी विषय पर मतभेद दूर 
करने का प्रयास नहीं किया। इन लोगों ने कई बँठकों के बाद जुलाई १९१० में 
अपने आन्दोलन को “ छ: वस्तुवादियों का कार्यक्रम तथा प्रथम मंच ' नाम दिया। 
दो वर्ष बाद इन लोगों ने अपने दर्शन के सहयोगपूर्ण अध्ययन का परिणाम ' नव्य 
वस्तुवाद ” शीर्षक से प्रकाशित किया। इन लोगों ने ग्रंथ को जो संयुक्त रूप से 
लिखा, उसके परिणाम-स्वरूप इन लोगों को नया वस्तुवादी कहा जाने लगा। 
नए वस्तुवादियों के बीच मतैक्य का क्षेत्र अधिक नहीं था। उनके बीच दो 
कार्यविधियों के सम्बन्ध में तथा ज्ञान-मीमांसा के तीन सिद्धान्तों के सम्बन्ध में 
मतैक्य था। इस क्षेत्र के वाहर उनके दृष्टिकोण एक दूसरे से भिन्न थे और जितना 
अपने संयुक्त प्रयास को आगे बढ़ाने के लिए वे प्रयत्नशील थे, उससे निजी 
मान्यताओं की स्थापना के लिए उनका आग्रह कम नहीं था। जहाँ तक दार्शनिक 
अध्ययन की कार्य-पद्धति का सम्बन्ध था, ये छ: युवा दार्शनिक वैज्ञानिकों की तरह्‌ 
मिलजुलूकर काम करने में विश्वास करते थे। “नया वस्तुवाद ' आन्दोलन में 
इस संयुक्त कार्यविधि को मूर्तिमान रूप देने का प्रयास किया गया। इस कार्य-विधि 
के अन्तर्गत यह आवश्यक नहीं था कि सभी लोग सभी निवंधों की सभी बातों 
के सम्बन्ध में सहमत हों ; किन्तु उसमें विचार-विनिमय तथा आलोचना- 
प्रत्यालोचना के द्वारा प्रत्येक निबंध को सभी की सहमति के योग्य बनाने की 
चेष्टा की गई थी। कार्य-विधि के सम्बन्ध में उनके बीच दूसरा मतकक्‍्य इस बात 
को लेकर था कि वैज्ञानिकों की तरह उन्हें एक-एक समस्या को लेकर उसका 
अलग से अध्ययन और विश्लेषण करना चाहिए। इसका परिणाम यह हुआ कि 
नए वस्तुवादियों ने दर्शन के अध्ययन के पुराने तरीके का परित्याग कर दिया, 
जिसके अंतर्गत एक व्यापक प्रणाली का विकास करने की चेष्टा की जाती थी। 
इसके स्थान पर, उन्होंने विद्व तथा मनुष्य से उसके सम्बन्धों को समझने के 
लिए क्रमदा: अग्रसर होने का निश्चय किया। इस कार्यविधि पर सहमंत होने से ५ 

नए वस्तुवादियों को एक विशेष लाभ दिखाई पड़ा। लाभ यह था कि ज्ञाता 
तथा ज्ञान के विषय की प्रकृति का ज्ञान प्राप्त किए बिना ही वे उनके पारस्परिक 
सम्बन्ध को जानने का प्रयास शुरू कर सकते थे। स्पष्ट था कि सहमति के होते 
हुए भी यह एक ऐसी व्यवस्था थी, जिसमें आगे जाकर उनके बीच मतभेद हो 
उठना अनिवार्य था। 
ज्ञान-मीमांसा के क्षेत्र में नए वस्तुवादियों ने कुछ शर्तों के साथ जिन तीन 
सिद्धान्तों पर सहमत होने का निश्चय किया, उनसे वस्तुवादी दर्शन की तीन 
प्रारम्भिक विचारधाराओं पर प्रकाश पड़ता है । साधारण बुद्धि का वस्तुवाद 
बर्कले के मानसवाद के विरुद्ध था। उसका दावा था कि वस्तुएँ उस समय भी 
अस्तित्व रखती हें, जब उनका बोध किसी को नहीं होता । वस्तुओं की सत्ता मनुष्य 
के मन में उनके ज्ञान से स्वतंत्र हे। इस सिद्धांत की पुष्टि में कहा गया कि किसी 
वस्तु का ज्ञान प्राप्त करने के लिए उसकी चेतना एक अनिवार्य आवश्यकता हे, 
किन्तु इसका यह मतलब नहीं कि ज्ञान के विषय की सत्ता ही उस चेतना पर निर्भर 
है। निरीक्षण की विषय जो वस्तु है, उसके आचरण से जाना जा सकता है कि 
वह स्वतंत्र है अथवा परतंत्र। निरीक्षण से परिणाम निकलता हूँ कि चेतना का 
ज्ञान के विषय ( वस्तु ) के आचरण पर कोई प्रभाव नहीं पड़ता। परिस्थति 
इसके विपरीत है, जैसा कि मॉनन्‍्टेगु ने कहा है--“ विषय क्रमशः आते हें। हमारे 
अनुभव तथा परिवतंन मुख्यतः उन पर निर्भर हें ; किन्तु वे अनुभव और परिवर्तनों 
पर निर्भर नहीं हें।” 
नए वस्तुवादियों के नए सिद्धान्तों में जिस दूसरे प्रकार के वस्तुवाद की 
अभिव्यक्ति की गई, उसका सम्बन्ध दर्शन की प्लेटोकालीन परम्परा से था। इस 
परम्परा के अनुसार दावा किया जाता था कि कतिपय तत्त्व ऐसे होते हें, जिनका 
निर्देश य्‌ क्तियों के द्वारा तो देना सम्भव है ; किन्तु जिनका अनुभव नहीं किया 
जा सकता । उदाहरण के लिए अंकों का अस्तित्व स्वतंत्र रूप से है ; किन्तु मानवीय 
चेतना से वे अप्रभावित रहते हें । इस सम्बन्ध में मॉन्टेगु की ऐतिहासिक उक्ति 
इस प्रकार है--७-+५७०१२ का तथ्य सात, पाँच और बारह की प्रकृतियों से 
प्रमाणित हो जाता है ; किन्तु चेतना की प्रकृति से इसका कुछ भी सम्बन्ध 
नहीं हैं। 
तीसरे सिद्धान्त में डेस्कार्टीस तथा लॉक की मान्यताओं के विरुद्ध ठामस 
रीड के प्रत्यक्ष सम्बन्धी विचार को आगे बढ़ाया गया था। इस सिद्धान्त से नए 
# वस्तुवाद में मतभेद आरम्भ हो गया। कहा गया कि कुछ यथार्थ वस्तुओं का 

अस्तित्व हमारे ज्ञान से निरपेक्ष है। इनका ज्ञान हमें अपने मन पर पड़ने वाले 
प्रतिविम्व के रूप में नहीं होता, जैसा कि लॉक ने कहा था ; बल्कि इनका ज्ञान 
हमें अपने मन की अनुभूति में प्रत्यक्षतः हो जाता हैं। इस प्रकार निजी रूप 
( वस्तुओं का ) और चेतना में ज्ञान होने वाली वस्तुएँ--दो पथक सत्ताएँ नहीं 
हैं, जिनके अस्तित्व की पुष्टि की जाय अथवा जिनके अस्तित्व से इनकार किया 
जाय, बल्कि वे एक ही वस्तु हें। यह सत्य है कि मनुष्य किसी वस्तु का ज्ञान प्राप्त 
इससे पहले मनुष्य में कुछ परिवर्तन होता है ; किन्तु नए वस्तुवादियों ने कहा 
कि इस तथ्य से डेस्कार्टीस, छॉक तथा अन्य दार्शनिकों ने यह गलत परिणाम 
निकाला कि जो कुछ भी हम देखते हैं, वह वस्तु का निजी रूप नहीं होता ; बल्कि 
परिवर्तन होता हे--वस्तु के हम पर प्रभाव की प्रतिक्रिया होती हे। 
नए वस्तुवादियों के मध्य यहाँ तक मतेक्य था--उतना अधिक मतैक्य, 
जितना दानिकों के मध्य हो सकता है। परन्तु, इसके आगे उन्होंने मतैक्य की 
बातों को संयुक्त रूप से आगे बढ़ाने के स्थान पर मतभेदों पर बल देना आरम्भ 
कर दिया। दात्रु पर मिलकर धावा बोलने के स्थान पर वे आपसी तूनतू में-में में 
पड़ गए। संयुक्त रूप से रचे गए ग्रंथ में एक परिशिष्ट दिया गया, जिसमें मॉन्टेग 
ने होल्ट द्वारा स्थापित दो मान्यताओं की कटु आलोचना की। साथ ही परिशिष्ट 
में होल्ट द्वारा दिए गए इसके उत्तर को भी स्थान दिया गया। यही नहीं, मॉन्टेगु 
द्वारा उठाए गए मुदझों पर पिटकिन ने होल्ट का साथ दिया ; किन्तु साथ ही 
उसने कहा कि होल्ट की स्थिति का उसने स्वयं होल्ट से अथवा मॉन्टेगु से भिन्न 
मूल्यांकन किया है। पैरी ने भी होल्ट के समर्थन में लिखा। इस प्रकार, समुदाय 
के चार सदस्यों के बीच ही नए यथार्थवाद के तीन प्रकार हो गए। उपर्युक्त दो 
मान्यताओं को लेकर होल्ट और पैरी से मतभेद के कारण मॉन्टेगु ने दावा उपस्थित 
किया कि वह नए वस्तुवाद के “ दक्षिण पक्ष ” का प्रतिनिधित्व करता है। 
मॉन्टेगु ने जो नई बातें उठाईं वे निम्न थीं। पैरी और होल्ट ने मनोविज्ञान 
की आचरण-सम्बन्धी विचारधारा से प्रभावित हो कर यह मान्यता दी कि व्यक्ति 
के द्वारा किसी वस्तु की चेतना रखने का यह मतलब हुआ कि उसके शरीर पर 
उस वस्तु का विद्येष रूप से प्रभाव पड़ा। मॉन्‍्टेगु ने कहा कि शारीरिक प्रणाली 
पर किसी वस्तु के प्रभाव से यही मतलब लूगाया जा सकता हैं कि उस प्रणाली 
के कतिपय अथवा सभी तंतुओं में गति उत्पन्न हुई। यह गति दिक्‌ में तथा एक 
विद्येष दिशा में ही होनी चाहिए । मॉन्टेगु ने कहा कि दिक्‌ तथा दिशा में इस गति 
को विषय की चेतना नहीं कहा जा सकता। मॉन्टेगु ने कहा कि यदि किसी प्रकार 

का भी ज्ञान हुआ है ओर उसे हम शारीरिक प्रणाली का अंश मानते हैं, तो इस 
ज्ञान को हमें गति का रूप नहीं मानना चाहिए। होल्ट और पैरी ने ज्ञाता पर 
ज्ञान के विषय के प्रभाव-सम्बन्धी इस तर्क को मानने से इनकार कर दिया और 
कहा कि यह प्रभाव जड़तत्त्व की गति का रूप नहीं धारण कर सकता। 

नए वस्तुवाद के दक्षिण तथा वाम-पक्षियों के मध्य दूसरा मतभेद अधिक 
जटिल तथा मौलिक था। एक तरफ होल्ट और पैरी ने और दूसरी तरफ मॉन्टेगु 
ने भूल की सम्भावना के संबंध में अपनी मान्यताएँ उपस्थित कीं। हम बता चुके 
हैं कि कुछ वस्तुवादी चेतना के विषयों की सत्ता उस अवस्था में भी मानते हैं, जब 
हमें उनका ज्ञान नहीं हुआ है। इस परिस्थिति में प्रश्न उठता हैं कि यदि किसी 
मामले में हमारा अनुभव अथवा चेतना म्रमपूर्ण अथवा अवास्तविक है, तो उस 
चेतना के विषय का वाह्य और स्वतंत्र अस्तित्व रह सकता है अथवा नहीं १ 
होल्ट की स्थिति थी ( जिससे पैरी सहमत था ) कि विरोधाभास, भूल तथा 
अवास्तविकता वाहय जगत्‌ में मौजूद रह सकते हैं, उनका समावेश चेतना के द्वारा 
नहीं किया जाता है । मॉन्टेगु ने इस मान्यता की आलोचना करते हुए कहा कि 
बाह्य विरोधाभास अथवा गलतियाँ ही अ्रमपूर्ण अथवा गलत अनुभव के मूल में 
होती हैं। मॉन्टेगु एक अययार्थ विषय को मन से जन्म देने की बात तो स्वीकार 
करने को तैयार था ; किन्तु उसे शक्ति अथवा गति प्रदान करने को नहीं। 
मॉन्‍्टेगु के विचार में एक अययार्थ वस्तु का हम ज्ञान तो प्राप्त कर सकते हैं ;.. 
किन्तु वह्‌ इस ज्ञान का कारण नहीं बन सकती। परन्तु, बाद में मॉन्टेगु ने अनुभव 
किया कि उसके इस आग्रह के मूल में होल्ट तथा कतिपय अन्य नए बस्तुवादियों 
का यह मत मानने की उसकी अनिच्छा ही थी कि वस्तुओं का निजी रूप जितना . 
ज्ञान की प्रक्रिया से स्वतंत्र है, उतने ही वस्तुओं के पारस्परिक सम्बन्ध भी 
वस्तुनिष्ठ तथा स्वतंत्र हैं। 

नए वस्तुवादियों के जिन मतभेदों की चर्चा हमने की है, उनके अलावा भी 
उनमें तथा उनके अनुयाइयों में कितने ही मतभेद थे। इस समय की दा्दनिक 
पत्रिकाएँ आलोचना-प्रत्यालोचनाओं तथा खंडन-मंडन से भरी रहती थीं। यह्‌ 
स्पष्ट हो गया कि उनमें मतैक्य का क्षेत्र बहुत ही सीमित था। यह विशेषकर 
कांट के अध्यात्मवादी अनुयाइयों की टीका तथा लॉक की विचारधारा के अन्तगेंत 
बाह्य विषय तथा मानसिक विषय की द्वैघता की आलोचना तक सीमित था।. 
निस्संदेह उनके विदलेषण की तीक्ष्णता से इनकार नहीं किया जा सकता ;. किन्तु 
भावी दाशंनिक विचारधारा के लिए, एक पुष्ट आधार छोड़ जाने में वे असमर्थे . 

रहे। वें अपने समय की दार्शनिक प्रणाली को नष्ट करने में समर्थ हुए ; किन्तु 
ये अपने वस्तुवाद को ठोस आधार नहीं प्रदान कर सके । 

नए वस्तुवादियों की एक समुदाय के रूप में असफलता तथा आलोचनाओं 
का ठीक तरह उत्तर न दे सकने के कारण एक नए समुदाय का जन्म हुआ, 
जिन्हें समीक्षात्मक वस्तुवादी कहा जा सकता है। सात अमरीकी दार्शनिकों के 
इस समुदाय ने १९१६ तथा १९२० में अपना संयुक्त अध्ययन तथा अनुशीलन 
जारी रखा। इस समुदाय में सात अमरीकी थे--त्रसार विद्यालय के डूयूरेंट ड्रेक, 
जॉन हापकिन्स विश्वविद्यालय के आर्थर लवजॉय, विलियम्स कालेज के जेम्स 
विसेट प्रेट, येल विश्वविद्यालय के आर्थर के० राजर्स, मिशिगन विश्वविद्यालय 
के रोय बुड सेलसं, जार्ज सांतायन तथा सी० ए० स्ट्रोंग। सांतायन हारव्ड में 
पढ़ाता था ; किन्तु बाद में वहाँ से हट गया। इसी प्रकार, स्ट्रोंग भी कोलम्बिया 
में मनोविज्ञान पढ़ाता था ; किन्तु उसने भी अवकाश ग्रहण कर लिया। इन सात 
व्यक्तियों ने मिल कर जो ग्रन्थ तैयार किया, उसका नाम था--' समीक्षात्मक 
वस्तुवाद पर निबन्ध ' ( 55875 ०॥ (४४८७) ॥१९४।॥३४४) ) । इन लोगों ने 
इसी ग्रन्थ का एक दूसरा शीर्षक भी दिया “ज्ञान की समस्या का एक संयुक्त 
अध्ययन ! ( 8 ९०0-0फणब्कांएट #फ्तेए ०00 था6 एाकोाल्ण ० 
)2709/]०0 8० ) । नए वस्तुवादियों की तरह इस समुदाय के संयुक्त प्रयास की 
भी सीमाओं पर प्रकाश पड़ा। सातों विचारकों ने ज्ञान की समस्या के अलावा 
अन्य किसी भी विषय पर मतैक्य का प्रयास नहीं किया। इन छोगों ने नए 
वस्तुवादियों के ज्ञान की प्राप्ति के विश्लेषण को अत्यधिक सरल बताया और 
अपनी विचारधारा को समीक्षात्मक कहा | वस्तुतः: इन लोगों के विश्लेपण में 
ज्ञान के वस्तुनिष्ठ तथा आत्मनिष्ठ सिद्धान्तों का समन्वय करने की चेष्टा को 
गई थी। 

उनका मत था कि विषय तथा उसके ज्ञान के वाहन चेतन अवस्था में एक 
अन्तर कर लेना चाहिए। इस प्रकार, समीक्षात्मक वस्तुवादियों ने एक सीमा 
तक उस द्वंधता को स्वीकार कर लिया, जिसके विरुद्ध उनके पूर्ववर्तियों ने विद्रोह 
किया था। इस अन्तर पर जोर देने के बावजूद समीक्षात्मक वस्तुवादियों का 
यह आद्यय कदापि नहीं था कि हम जो कुछ भी जानते हें, वह मन की अवस्था 
अथवा चेतना है । हम मानसिक अवस्था को नहीं जानते हैं, जिसकी स्वयं अपनी 
सत्ता हैं और जिससे हम किसी बाहरी वस्तु की सत्ता तथा प्रकृति का अनुमान 
लगाते हेँ। समीक्षात्मक वस्तुवादियों ने यह मान्यता स्थापित की कि हम किसी 

बाहय वस्तु का अनुभव अपनी चेतना में करते हें, चाहे उसका हमें प्रत्यक्ष ज्ञान 
हो अथवा किसी दूसरे तरीके से उसका अनुभव हुआ हो। ज्ञान का यह विषय 
अथवा वस्तु ज्ञान की प्रक्रिया से निरपेक्ष है और कांट की मान्यता के बावजूद 
उसके परे कोई चरम यथाय्॑ंता नहीं है। 

ज्ञान प्राप्त करने के प्रत्येक प्रयास में कुछ ऐसी बात रहती है, जिसमें ज्ञान 
का आविर्भाव निहित है। यह ' कुछ ' ज्ञान प्राप्त करने की प्रक्रिया का अंग नहीं 
है , बल्कि यह ज्ञाता को उसी प्रकार प्राप्त होता है, जिस प्रकार किसी 
समस्या के समाधान का प्रयास करने वाले को समस्या की परिस्थि तियाँ प्राप्त हो 
जातो हें। इस ' प्राप्ति ” को वस्तुवादियों ने दी हुई सामग्री अथवा स्वीकृत सिद्धान्त 
( ॥)%&00॥ ) कहा। समीक्षात्मक वस्तुवाद का मुख्य तथ्य ज्ञान के सिद्धान्त 
के सम्बन्ध में विषय तथा मानसिक अवस्था का भेद है, जिसके द्वारा वह ( विषय ) 
चेतना में आता है । कुछ समीक्षात्मक वस्तुवादियों की मान्यता यह थी कि 
मानसिक अवस्था ज्ञान के भीतर हैं और इस तरह उन्होंने स्वीकृत तथ्य को ही 
विषय मान लिया ; परन्तु स्वीकृत तथ्य कोई भौतिक विषय नहीं होता । ज्ञान प्राप्त 
करने की प्रक्रिया में हम ज्ञान के विषय को पकड़ते नहीं हें, यद्यपि साधारण 
दृष्टि से ऐसा ही जान पड़ता हैं। कुछ अन्य समीक्षात्मक वस्तुवादियों ने स्वीकृत 
तथ्य को ज्ञान के विषय तथा मन दोनों से अलग माना है और साथ ही यह 
भी मान्यता उनके साथ है कि स्वीकृत तथ्य एक अंश में मन का प्रतिनिधित्व 
करता है। वस्तुत: स्वीकृत तथ्य एक ऐसा साध्य है, जिसके द्वारा ज्ञातव्य विषय 
के स्वरूप का ज्ञान होता है। सातों समीक्षात्मक वस्तुवादी जब स्वीकृत तथ्य 
की प्रकृति का विश्लेषण करने को अग्रसर हुए, तो वे दलों में बट गए। लवजॉय 
प्रेट तथा सेलर्स ने कहा कि किसी अवसर पर जो विषय मन के सम्पकं में आता 
है, वह इन्द्रियजनित ज्ञान पर आधारित होता है। अन्य चार ने विलियम जेम्स 
से प्रेरणा प्राप्त कर यह मान्यता दी कि स्वीकृत तथ्य अधिक जटिल होता है । 
इस प्रकार, दाहनिक अध्ययन में सहकारिता के तरीके की सीमाएँ और भी 
अधिक प्रकाद् में आ गईं। 

समीक्षार्मक वस्तुवादियों के परस्पर विरोध का एक रूप लवजॉय के इस 
प्रयास में मिलता है कि वास्तविक व्यवहारवाद ज्ञान के सिद्धान्त पर ही आधारित 
होना चाहिए। लवजॉय ने कहा कि ज्ञान की प्राप्ति के लिए ऐसी सामग्री पर 
भी विचार होना चाहिए, जो उपस्थित नहीं है। लवजॉय ने कहा कि यह 
अनुपस्थित सामग्री कुछ मामलों में ज्ञान के अनुभव से परे है तथा अन्य मामलों 

में ज्ञाता के सम्पूर्ण अनुभव से भी परे हैं। उसने यह भी कहा कि अतीत के 
अनुभव की स्मृतियों अथवा भविष्य के अनुमानों को भौतिक जगत का अंश नहीं 
माना जा सकता। इससे प्रकट है कि कतिपय बातों का अनभव तो होता है ; 
किन्तु वे भौतिक जगत्‌ में अनुपस्थित रहती हें । लूवजॉय ने इस सामग्री को 
मानसिक कहा और दावा पेश किया कि ज्ञान की प्राप्ति मन के भीतर होती 
हँ और इसलिए इन मानसिक उपादानों के बिना कार्य चलना असम्भव है। 

जेम्स बिसेट प्रेट ने कांटीय विचारधारा पर अपना हमला जारी रखा। 
उसने कहा कि कांटीय दर्शन में दृश्यजगत्‌ तथा यथार्थता अथवा वस्तुओं के 
निजी रूप के बीच पाटी न जा सकने वाली खाई है। समौक्षात्मक वस्त॒वाद 
में इस खाई को पाटने की चेष्टा की गई है। इसमें ज्ञान की प्राप्ति को एक ऐसी 
अवस्था माना गया है, जिसमें विचार का विषय तथा स्वयं विचार के बीच भेद 
किया गया है । भौतिक वस्तुएं मनुष्य से भिन्न दुनिया में नहीं रहतीं, जैसा कि कांट 
की वस्तुओं के निजी रूप-संबंधी मान्यता में अनुमान किया जाता है । भौतिक बस्तुएँ 
उसी दुनिया में हैं, जिसमें उनका ज्ञान प्राप्त करने वाले मन रहते हैं। वे मनुष्य 
के जीवन को प्रभावित करती हें और कुछ मामलों में मनुष्य के कार्यों से ऐसे 
रूपों में प्रभावित होती हैं, जिनका ज्ञान-प्राप्ति की प्रक्रिया से सम्बन्ध नहीं होता। 
यह हमें अपने अनुभव से ज्ञात होता है। इस प्रकार, हम भौतिक वस्तुओं की 
ऐसी व्याख्या कर सकते हें, जिससे वे हमारी समझ के अनुक्ल हों और जिससे 
कि हम उनका ज्ञान दुराग्रही छोगों के अलावा सभी को करा सकें। भौतिक 
वस्तुओं की क्रियाओं तथा उनके पारस्परिक तथा मनुष्यों के प्रति सम्बन्धों को 
निर्धारित करने वाले नियमों का अध्ययन भौतिक विज्ञान के तरीकों के द्वारा 
किया जा सकता हूँ। इस वैज्ञानिक अध्ययन के परिणामस्वरूप हमें यथार्थता का 
ज्ञान हो जाता है, क्योंकि जिन सम्वन्धों का अध्ययन किया जाता है, वे बाहय 
होते हें और मन पर निर्भर नहीं रहते। विज्ञान तथा दैनिक अनुभव दोनों से 
ही समीक्षात्मक वस्तुवाद की इस मान्यता का प्रमाणीकरण हो जाता है कि भौतिक 
विषय स्वतंत्र तथा ज्ञेय हें। 

जिस प्रकार हमने प्रारम्भ में नए व्यवहारवादियों की मान्यताओं तथा उनके 
मतभेदों का संक्षेप दिया, उसी प्रकार ऊपर हमने समीक्षात्मक वस्तुवादियों के 
विषयों, उनके मतंक्‍्यों तथा उनके मतभेदों का सार दे दिया है। इस काल में 
अन्य अमरीकी दार्शनिक भी वस्तुवादियों से कम या अधिक मिलते-जुलते विचार 
रखने वाले हुए ; किन्तु मिल-जुल कर कार्य करने वाले उपर्युक्त दोनों समुदायों 

से वे अलग रहे। परन्तु, अमरीकी वस्तुवाद के सम्बन्ध में अब अधिक कहने 
को शेष नहीं रह गया है। ज्ञान के सिद्धान्त की ओर एकमात्र झुकाव होने के 
कारण विचारधारा के रूप में उसकी देन को महत्त्वपूर्ण नहीं कहा जा सकता, 
किन्तु फिर भी अमरीकी वस्तुवाद की अन्तद्‌ ष्टियों तथा आग्रहों का प्रभाव अन्य 
दर्शन-प्रणालियों पर कम नहीं पड़ा और इनसे उन्हें वल भी मिला। यह कहना 
अत्युक्ति नहीं होगा कि वस्तुवाद तथा व्यवहारवाद ने मिलकर १९वीं शताब्दी 
के पिछछे वर्षों तथा बीसवीं शताब्दी के प्रारम्भ के वर्षों के अध्यात्मवाद के 
फीके तथा विवर्ण रूप को पूर्णतः नप्ट कर दिया, जिससे अध्यात्मवादियों को अपनी 
विचारधारा का अस्तित्व बनाएं रखने के लिए वस्तुनिष्ठ अध्यात्मवाद-जैसी ठोस 
मान्यता का विकास करना पड़ा। इसमें कुछ भी सन्देह नहीं कि आज की 
अमरीकी दार्शनिक विचारधारा में वस्तुवादी मनोवृत्ति परिलक्षित होती है, गो कि 
अमरीका में वस्तुवाद की कोई सुनिश्चित प्रणाली नहीं है। शेष अध्याय में हम 
एक नए वस्तुवादी राल्फ बार्टन पैरी, समीक्षात्मक वस्तुवादी रोय बुड सेलर्स तथा 
विलबर मार्शल अर्बन की, जिसका दृष्टिकोण वस्तुवाद व अध्यात्मवाद दोनों से 
परे है, दार्शनिक विचारधाराओं पर विचार करेंगे। 


नया वस्तुवाद : राल्फ बार्टन पेरी 


राल्फ वार्टन पैरी का प्रारम्भिक विद्यार्थी-जीवन प्रिसटन विद्यायल में व्यतीत 
हुआ था और उसका मुख्य अध्यापक अलेक्जेंडर टी ० ओरमंड नामक अध्यात्मवादी 
था। बाद में परी हारवर्ड चला गया, जहाँ उस समय विलियम जेम्स, जोसिया 
रोइस, जार्ज सांतायन, हयूगो मुंस्टर्बग, जार्ज ह॒वर्ट पामर तथा चार्ल्स सी० एवरेट 
थे अपने इस स्थानान्तरण को पैरी ने विश्वास से समीक्षा के क्षेत्र में परिवर्तन 
बताया । यह स्थानान्तरण पैरी के निजी जीवन के लिए तो महत्त्वपूर्ण था ही, 
किन्तु १९वीं शताब्दी के अंतिम वर्षों में जिस नवीन तथा समीक्षात्मक दार्शनिक 
विचारधारा का आविर्भाव हुआ, उसकी दृष्टि से भी इसे महत्त्वपूर्ण माना जा सकता 
है। अमरीका के दार्झनिक क्षेत्र में यह विरोधी प्रवृत्तियों का काल था| निरपेक्ष 
अध्यात्मवाद के गढ़ में दरारें पड़ने लगी थीं। जीवविज्ञान तथा मनोविज्ञान के 
क्षेत्रों में जो प्रगति हुई, उससे भी अध्यात्मवादी मान्यताओं पर हमले के लिए 
अस्त्र प्राप्त हुए। अन्त में प्राचीन परम्परा का अध्यात्मवाद पूर्णतः धराशायी हो 
गया। अपनी युवावस्था से ही पैरी अध्यात्मवाद के प्रमुख आलोचकों में था। 
इम देखेंगे कि किस प्रकार पैरी आध्यात्मिक मान्यताओं की आलोचना करते-करते 
वस्तुवादी क्षेत्र में अपनी दार्शनिक स्थापना करने में समर्थ हो गया। 

अध्यात्मवाद के गढ़ पर अभियान के लिए जिन अस्त्रों का प्रयोग किया 
गया, उनमें शायद सब से तीक्ष्ण पैरी का निवन्ध “ अहंकारी विषमावस्था ' था। 
इस निबन्ध का तक इस प्रकार था। निस्संदेह जब कोई मानव दृश्यजगत्‌ का 
निरीक्षण करता है अथवा उसके सम्बन्ध में सोचता है, तो ऐसा वह अपने सम्बन्ध 
की पृष्ठभूमि में करता है। विचार करने वाला चाहे जिस दार्शनिक प्रणाली में 
आस्था रखता हो और वह अध्यात्मवादी हो अथवा वस्तुवादी, उपर्युक्त पृष्ठभूमि 
बराबर रहती है। हमारे चिन्तन में इस प्रकार के सम्बन्ध की जो कठिनाई है 
वह वास्तविक है ; किन्तु पैरी ने कहा कि प्रत्येक प्रकार के चिन्तन में इस बात 

के मौजूद रहने का यह मतलब नहीं कि वास्तविकता अथवा यथार्थता के लिए 
भी उसका मौलिक महत्त्व हैं। यह सत्य है कि दार्शनिक जो भी कुछ सोचेगा, 
उसमें प्रत्यय अथवा विचार अवश्य रहेगा। वह जिस भी विषय पर ध्यान देगा 
उसे विचार के रूप में परिणत कर लेगा | इससे सिद्ध होता है कि कुछ भी कही 
हुई वस्तु विचार है ; किन्तु इससे यह प्रमाणित नहीं होता कि केवल विचारों 
का ही अस्तित्व हैं। “ अहंकारी विपमावस्था ” विचार की विशेषता है, वस्तु 
की नहीं। जब तक किसी का विचार नहीं किया जाता, तब तक उसकी कल्पना 
नहीं की जा सकती--इस कठिनाई के कारण प्रत्ययवादी ( अध्यात्मवादी ) 
निराद्या के महासागर में ड्व कर कह उठा कि जब तक किसी के विषय में सोचा 
नहीं जाता, तव तक उसका अस्तित्व ही नहीं हो सकता। पैरी ने कहा कि 
प्रत्ययवादियों ने इस तरह एक कठिनाई को तक का रूप दे दिया। 

पैरी के इस तक ने प्रत्यववादियों की मान्यता की नींव हिला दी। उसने 
यह भी कहा कि सभी प्रकार के अध्यात्मवाद में आत्मनिष्ठता का प्रवेश है। यही 
कारण था कि पैरी ने १८वीं शताब्दी में बर्कले के अध्यात्मवाद तथा १९वीं 
शताब्दी में कांट के अनुयायियों के अध्यात्मवाद में कोई अन्तर नहीं माना ; परन्तु 
पिछले प्रकार के अध्यात्मवादी अपनी मान्यताओं की बककंले की आध्यात्मिक 
मान्यताओं से भिन्न मानते थे। उनका दावा था कि जहाँ उनका अध्यात्मवाद 
वस्तुनिष्ठ है, वहाँ वर्कले का आत्मनिष्ठ था। इन लोगों के कथनानुसार बक्कंले 
की गलती यह थी कि जिस मन को वह यथाथंता कहता था, वह मानव मन न 
हो कर एक सार्वभौम मन था, जो वैयक्तिक मन से परे था और जो विवेकपूर्ण 
चेतना का आगार था। ज्ञान के इच्छुक किसी व्यक्ति के लिए यह ब्रह्मांडीय 
चेतना एक बाह्य यथार्थता है। पैरी ने इसका यह उत्तर दिया कि वस्तुनिष्ठ 
अध्यात्मवाद अर्थात्‌ चेतनवाद जिस सीमा तक बकंले के तक की पुनरावृत्ति करता 
है, उस सीमा तक वह वैसी ही आलोचना का पात्र है और जहाँ वह्‌ उसके 
तर्क॑ से असहमत है वहां उसकी स्थिति अप्रमाणनीय है। 

यद्यपि पैरी स्वयं व्यवहारवादी नहीं था ; किन्तु व्यवहारवाद की उसकी 
आलोचना अध्यात्मवाद की उसकी आलोचना के जितनी तीक्ष्ण नहीं होती थी । 
यह सम्भव हैँ कि अपने गुरु विलियम जेम्स के प्रति श्रद्धा होने के कारण ही वह्‌ 
व्यव हारवाद की--जिसमें जेम्स का नाम सम्बद्ध था--आलोचना नहीं करता 
था । उसको यह भावना भी हो सकती थी कि यदि व्यवहारवाद की उचित सीमाएँ 
निश्चित कर दी जायें और उस पर ठीक तरह अमल किया जाय, तो इसमे उसकी 

अपनी प्रणाली वस्तुवाद की पुष्टि होगी। पैरी जेम्स के दर्शन को व्यवहारवाद 
तथा वस्तुवाद का सुन्दर सम्मिश्रण मानता था। पैरी का व्यवहारवादियों से केवल 
इतना ही अनुरोध था कि उन्हें अपनी इस मान्यता को उचित सीमा के भीतर 
रखना चाहिए कि “ज्ञान से ही यथार्थता का आविर्भाव होता है।” पैरी ने 
कहा कि यदि व्यवहारवादी अपनी प्रवृत्तियों पर नियंत्रण नहीं रखते, तो वे भी 
अध्यात्मवादियों की ही जितनी आत्मनिष्ठता का विकास कर लेंगे और सैद्धान्तिक 
दृष्टि से उनके लिए इसका औचित्य और भी कम होगा। एक आत्मनिष्ठ 
व्यवहारवादी की विचारधारा पूर्ण सापेक्षवाद में ही जा कर समाप्त हो सकती है। 
उस अवस्था में सुनिश्चित सत्य तो नहीं ही रहेगा ; बल्कि कोई भी तथ्य अथवा 
वस्तु सुनिश्चित एवं स्थिर नहीं रह सकेगी। यदि विचार के विपय विचार से 
उत्पन्न माने गए, तो उनका विचारों से अधिक सम्बन्ध जुड़ जाता है। पैरी के मत में 
एक संतुल्ति व्यवहारवादी को सत्य तथा यथार्थता में भेद करना चाहिए ; क्योंकि 
यदि ऐसा नहीं किया गया, तो जेम्स जिसे सत्य कहता है, वही यथार्थता भी हो 
जाती हैं, अर्थात्‌ “ मानवीय सफलता का एक विशिष्ट रूप ।” 

पैरी की इस नकारात्मक तथा आलोचनात्मक विचारधारा से उसे अपनी 
वस्तुवादी स्थिति कायम करने में मदद मिली। परन्तु, अन्य दार्शनिक प्रणालियों 
की तरह उसने ज्ञान के सिद्धांत से अपनी विचारधारा का श्रीगणेश किया। उसने 
कहा कि ज्ञान की समस्या मुख्यतः मन तथा उससे सम्बन्धित विषय के सम्बन्ध 
की समस्या हैं ; इसलिए पैरी ने सब से पहले मन की वास्तविकता का पता 
लगाने का प्रयास किया | पैरी ने अपने विचार से अहं भाव को हटाने का तरीका 
निकाला । उसने कहा कि मन के अध्ययन के लिए दो विधियाँ बहुत समय से प्रचलित 
हैं। इनमें से एक है कि जिस रूप में मन प्रकृति अथवा समाज में दिखाई देता 
है, उसका निरीक्षण और दूसरी विधि है अन्त:प्रेक्षण । बहुत समय से यह अनुभव 
किया जाता रहा है कि इन विधियों से मन के स्वरूप के एक दूसरे से भिन्न 
चित्र हमारे आगे उपस्थित होते हें। निरीक्षण से प्रकट होता हैं कि मन जिस 
खोली में बन्द है, उसके बाह्य स्वरूप को हम जान सकते हैं ; किन्तु उसकी 
आन्तरिक प्रकृति कंसी है, उससे हम फिर भी अनजान रह जाते हैं। पैरी ने यह 
सुझाव दिया कि वाह्य रूप तथा भीतरी प्रकृति एक सम्पूर्ण मन के उसी प्रकार 
अंग हैं, जिस प्रकार किसी ढाल में उसका उभरा हुआ भाग तथा नीचे का गहराई 
वाला भाग उस सम्पूर्ण ढाल के अंग होते हें। ढाल को हम उभरी हुई या गहराई 
लिए हुए जब देखते हें, तो उसे केवल उभरी अथवा गहरी नहीं मान छेते ; बल्कि 

प्रथम दर्शन से उसके सम्बन्ध में जो एकांगी ज्ञान होता. है, उसमें हम ढाल का 
पूर्ण ज्ञान होने पर संशोधन कर लेते हैं। पैरी ने कहा कि इसी प्रकार, मन के 
एकांगी अध्ययन से हमें म्रम में न पड़ कर उसके सम्पूर्ण रूप में ही वास्तविकता 
खोजनी चाहिए। 

पैरी ने अपनी मान्यता को आगे बढ़ाने के लिए शरीर-विज्ञान-सम्बन्धी 
कितनी ही सामग्री का उपयोग किया, जो उसे होल्ट से प्राप्त हुई। निरीक्षण 
अथवा आत्मप्रेक्षण से जिसका ज्ञान प्राप्त किया जाता है, वह सम्पूर्ण मन होता 
ह। आवश्यकता यही है कि निरीक्षण तथा आत्मप्रेक्षण के परिणामों को एक 
ध्ाथ संकलित किया जाय, जब कि निरीक्षण का तरीका मन की प्रकृति की 
उपेक्षा कर उसकी क्रिया को अधिक महत्त्व देता है, वहाँ आत्मप्रेक्षण का तरीका 
मन की क्रिया की उपेक्षा कर उसके तात्त्विक अंग को ही अधिक महत्त्व देता 
ह। इन दोनों का संग्रह एक स्थान पर होने से सम्पूर्ण मन का ज्ञान होता हैं 
और ज्ञाता से कुछ भी छिपा नहीं रह जाता । मानसिक तत्त्व का अनुमान मानसिक 
क्रिया से लगाया जा सकता है और विचार का अनुमान आचरण से लगता है। 
कारण यह हैं कि मन के मूल तत्त्व न तो पूर्णतः: मानसिक हैं और न उनका 
सम्बन्ध किसी एक मन से ही है। वे तटस्थ तथा परिवतंनीय हें । केवल प्रत्येक 
व्यक्ति के मानसिक तत्त्वों का योग तथा सम्बन्ध अलग-अलग होते हैं । व्यक्ति 
के वाह्य आचरण को देखकर हम उसके मानसिक तत्त्वों का अनुमान कर सकते 
हैं और उसकी अभिरुचि का अन्दाज कर सकते हैं। प्राणी की सब से प्रधान 
अभिरुचि तथा स्वार्थ हैं आत्मरक्षा। जातियों का विकास होने पर इन अभिरुचियों 
का भी विकास हुआ। स्नायु-प्रणाली तथा शरीर के अन्य अंगों के कारण मनुष्य 
की अभिरुचियों तथा स्वार्थों में और अधिक विकास हुआ। मन के रूप पर, जिस 
वातावरण में वह रहता है, उसका भी असर पड़ता है। मानव मन दूसरे 
मनों से अभिरुचियों की विविधता तथा उनके योग की दृष्टि से भिन्न होता 
है। मनुष्य का मन निगूढ़ विषयों, एवं सिद्धान्तों तथा जटिल समस्याओं पर 
विचार करता हैं और उसका चिन्तन दिक्‌ और काल के विस्तृत क्षेत्रों तक पहुँचता 
है। अन्य प्राणियों का मन विवेक, स्मृति, कल्पना तथा विचारशक्ति न होने के 
कारण इतना कार्य करने में असमर्थ रहता है। 

पैरी का ज्ञान-सम्बन्धी सिद्धान्त मानव के मन पर ही लागू होता है। यह 
सिद्धान्त अन्य दो सिद्धान्तों का योग है--आविर्भावात्मकता ( [970०78९7॥०७ ) 
का सिद्धान्त और स्वतंत्रता का सिद्धान्त । किसी भी वस्तुवादी मान्यता में ज्ञान 

प्राप्त करने वाले मन की स्वतंत्रता आवश्यक है। इतना मान लेने पर अगला 
प्रझनन यह उठता है कि स्वतंत्र वस्तुएँ किस प्रकार मानस में स्थान पा सकती 
। पैरी इस तथ्य का स्पष्टीकरण आविर्भावात्मकता के सिद्धान्त के अनसार करता 
है। पैरी की एक मान्यता यह भी है कि मानसिक तथ्य स्वतंत्र अथवा निरपेक्ष 
रहते हें। इस मान्यता का ध्यान रखने पर समझा जा सकता है कि पैरी अपनी 
अगली मान्यता पर किस प्रकार पहुँचता है। मान्यता यह है कि एक ही जैसे 
तत्त्व मन तथा झरीर के मूल तत्त्व हें। वास्तविकता का मानस तथा दारीर के 
मूल तत्त्वों के रूप में विभाजन नहीं हुआ है ; बल्कि यह तो परस्पर प्रभावित करने 
वाले सम्बन्धों की एक श्यृंखला हैं। जब किसी वस्तु का ज्ञान होता हैं, तो वह 
विशेष सम्बन्ध में प्रवेश कर मानस में स्थान प्राप्त कर लेती है । जो वस्तु जानने 
की प्रक्रिया में सम्बन्धों का विकास करती हैं, उसे ही विचार कहा जाता है। 
ऐसी बस्तुएँ एक साथ अनेक सम्बन्ध कायम रख सकती हैं । पैरी की इस 
विचारधारा के प्रसंग में सब से महत्त्ववृर्ण बात यह याद रखने की है कि ज्ञान 
तथा ज्ञान के विषय ( वस्तु ) का भेद उसी प्रकार का है, जिस प्रकार का भेद 
मन ओर द्वारीर के बीच है । यह भेद ताक्त्विक न होकर सम्बन्धिक तथा कार्य- 
सम्बन्धी हे। परी की मान्यता के अनुसार ज्ञान के सम्बन्धिक क्षेत्र में वस्तु के 
निजी रूप का ही आविर्भाव होता है । 
पैरी आविर्भावात्मकता-सिद्धान्त की कमी की पूर्ति अपने स्वतंत्रता के सिद्धान्त 
से करता है। इस स्वतंत्रता के सिद्धान्त के अनुसार ज्ञान के विषय की सत्ता अथवा 
कोटि उसके ज्ञात होने की प्रक्रिया पर निर्भर नहीं है। पैरी ने अनुभव किया 
कि ब्रिटिश वस्तुवादी बटेंड रसेल तथा जी० ई० मूर ने वस्तु की स्वतंत्रता के 
पक्ष में जो तक दिए हैं, वे पर्याप्त नहीं हें। उसने कहा कि इसका कारण 
उनका तर्क पर अत्यधिक निर्भर रहना तथा निरीक्षण के तरीके की बिल्कुल उपेक्षा 
कर देना है। पैरी ने अपने मन-सम्बन्धी सिद्धान्त को, जिसका वर्णन हम ऊपर 
कर चुके हें, निरीक्षण के तरीके द्वारा वस्तुओं की स्वतंत्रता की स्थापना के 
लिए पर्याप्त माना | पैरी का यह भी दावा था कि आविर्भावात्मकता के सिद्धान्त 
को स्वतंत्रता के सिद्धान्त के साथ मिलाने से वह यह स्थापना कर सका है कि 
नए वस्तुवाद के क्षेत्र में स्वतंत्रता का सिद्धान्त ही सब से महत्त्वपूर्ण है। उसने 
कहा कि ज्ञान की प्राप्ति में स्वतंत्रत तथ्यों का अनिवार्य रूप से सामना करना 
पड़ता हैं। 
पैरी के दृष्टिकोण की सव से बड़ी विशेषता यह थी कि वह ज्ञान-सम्बन्धी 

सिद्धान्त की तरह अपने सामाजिक तथा नंतिक दर्शन के क्षेत्रों में भी आगे आने 
वाले तथ्यों का सामना करने के लिए तेयार था। हमारे विश्वास उन तथ्यों 
के अनुरूप होने चाहिए, जो मान्यताओं के सम्बन्धों में अवस्थित हें। इस प्रकार 
पैरी वस्तुवाद के सिद्धान्तों के वीच से होकर उसकी व्यावहारिकता में प्रवेश कर 
गया। अपने मूल्यों के सामान्य सिद्धान्त की व्याख्या करते हुए पैरी ने अपनी 
मानसिक प्रवृत्तियों का विडलेषण किया है। मूल्यों का निर्धारण मन के प्रति 
विषयों के सम्बन्ध से किया जाता है। ये मूल्य नैतिक, सामाजिक अथवा सौनन्‍्दर्य- 
शास्त्र के क्षेत्र के हो सकते हें। किसी वस्तु का मूल्य इस वात से जाना जा 
सकता हं कि उसमें मन को प्रभावित करने की कितनी क्षमता है। यह मूल्य 
भावात्मक अथवा निषेधात्मक हो सकता है। भावात्मक मूल्य वह है, जिसमें विषय 
मन को आक्ृष्ट करता है और निषेधात्मक मूल्य वह है, जिसमें विषय मन को 
पीछे हटाता है अथवा अस्वीकार करता है। परन्तु, स्वीकृति अथवा अस्वीकृति 
सापेक्ष शब्द हें। विभिन्न वस्तुएँ एक व्यक्ति को आकृष्ट करती हें ; किन्तु दूसरे 
व्यक्ति में वही घृणा का भाव उत्पन्न करती हें। इस प्रकार, मूल्य केवल किसी 
वस्तु में नहीं होता और न वह उस वस्तु का गुण ही होता हैं। इसी प्रकार, मूल्य 
केवल मन में नहीं होता और न वह एक मानसिक गुण है। मूल्य एक सम्बन्ध 
है। एक व्यक्ति किसी वस्तु के प्रति आकृष्ट होकर अथवा उससे घृणा कर अपनी 
चेतना से उसके मूल्य का ज्ञान प्राप्त कर सकता है ; किन्तु वह यह जानकर भी कि 
अन्य लोग अमुक वस्तु के प्रति आक्रृष्ट होते हें अथवा घृणा करते हैं, उस वस्तु 
का मूल्यांकन कर सकता हैं। इस तरह मनुष्य किसी वस्तु का मूल्यांकन करने 
से पूर्व ही उसके म्ल्य का ज्ञान प्राप्त कर सकते हें। इससे सिद्ध है कि किसी 
तथ्य की तरह मूल्यों की भी स्वतंत्रता है। साथ ही पैरी का मूल्य-सम्वबन्धी 
वस्तुवादी सिद्धान्त विशेष प्रवृत्ति के स्थान पर सामान्य प्रवृत्ति को मूल्यांकन 
की कसौटी मानता है। 

इस सामान्य पृष्ठभूमि में पैरी को नैतिक तथा सामाजिक विचारधारा के 
क्षेत्र में पुरातनवादी उदार विचारक कहा जा सकता है। उसने एक वार अपने 
को “ एक ऐसा क्रान्तिकारी बताया, जो अतीत की क्रान्तियों का समर्थक है।” 
उसकी पुस्तक" में वस्तुवादी पृष्ठभूमि को रखते हुए मानवता तथा आदर्शवाद 
की तरफ प्रगति करने की चेष्टा की गई है। इसके लिए पैरी ने विभिन्न आचार- 

अणालियों का अध्ययन करने के स्थान पर जीवन के अध्ययन से परिणाम निकाले । 
उसने अनुभववादी तरीके से काम लेकर नैतिक विचारों तथा नैतिक नियमों की 
स्थापना की। नैतिक क्षेत्र में जीवन के आविर्भाव से मूल्यों की सार्थकता प्रकट 
हुई। मनुष्य के चारों तरफ जो प्रकृति है. उसे मानव की आवश्यकता के अनुकूल 
ढालने का औचित्य भी उसके आगे आया । अन्य प्राणियों के वीच नैतिक आचरण 
विकासवादी सु रक्षा का साधन था ; किन्तु मनुप्य के लिए वह इच्छा की तुप्टि 
का साधन बना। अच्छाई प्राणी तथा विषय के बीच का एक सम्बन्ध हैं और 
इच्छा वस्तु के प्रति आकर्षण की अभिव्यक्ति है । मनुष्य के चारों तरफ जो प्रकृति 
है, वह निरपेक्ष होते हुए भी इस सम्बन्ध के बीच प्रवेश कर जाती है। इस तरह 
सम्बन्ध के क्षेत्र में निरपेक्षता अच्छाई का रूप घारण कर लेती है। 

इसके बाद प्राकृतिक वातावरण में अच्छे और बुरे का वर्गीकरण “ एक नैतिक 
नाटक ” का रूप धारण कर लेता है । एक स्वार्थ का दूसरे स्वार्थ से विरोध होने 
पर “ नैतिक स्थिति ” उत्पन्न हो जाती है। कभी-कभी ऐसा होता है कि जो 
कुछ एक के लिए अच्छा है, वही दूसरे के लिए बुरा सिद्ध होता है। नैतिक स्थिति 
उस समय उत्पन्न होती है, जब एक स्वार्थ दूसरे स्वार्थ से मिलकर अपने समान 
शत्र्‌ प्रकृति की जड़ता से रक्षा के लिए कमर कस कर उठ खड़े होते हैं। स्वार्थों 
की बहुलता तब सामुदायिक स्वार्थ का रूप घारण कर लेती हैं और इसी को 
नैतिक व्यवस्था ( )[078]) ॥7९070779 ) कहा जाता है। इस प्रकार, विभिन्न 
स्वार्थों के पारस्परिक संघर्ष के स्थान पर प्रकृति के विरुद्ध आपसी सहयोग 
का ही दूसरा नाम नैतिकता है । यह आत्महत्या तथा समृद्ध जीवन के बीच चुनाव 
का तरीका हैं। नैतिक अच्छाई ( इसे हमें केवल अच्छाई से भिन्न मानना चाहिए) 
विभिन्न स्वार्थों का यु क्‍्तियुक्त संघटन है। नैतिक अच्छाई में समृद्धि तथा 
पारस्परिक संतोष के साथ पारस्परिक सदभावना तथा सहयोग के मूल्यों का 
भी योग कर लिया जाता हैं। 

इस प्रकार नेतिकता हमें संघटित जीवन की तरफ भी ले जाती है। अस्तित्व 
के लिए संघर्ष की विकासवादी मान्यता का स्थान नैतिक व्यवस्था के अन्तर्गत 
उन्नति का प्रयास ग्रहण कर लेता है। नैतिक व्यवस्था का आदर्श सार्वभौमिक 
है। यह ठीक है कि इस व्यवस्था के अन्तर्गत सभी को पूर्ण संतोष की प्राप्ति 
नहीं हो सकती ; किन्तु नैतिक व्यवस्था का उद्देश्य समाज के प्रत्येक सदस्य के 
प्रति अधिक-से-अधिक उदारतापूर्ण व्यवहार करना हँ। नेतिक अच्छाई उसे कहते 
हैं, जिससे किसी विशेष परिस्थिति में अधिक-से-अधिक व्यक्तियों को संतोष की 

उपलब्धि हो सके। मूल्य तथा स्वार्थ एक सम्बन्ध से जुड़े हैं और इस सम्बन्ध 
पर ही पैरी ने अपने नतिक सिद्धान्त को आधारित किया है। जिस मूल्य के 
द्वारा व्यक्तियों के अधिक-से-अधिक स्वार्थ की सिद्धि होती है, उसे अन्य मूल्यों 
पर प्राथमिकता दी जाती हैं। किसी विशेष परिस्थिति में उसी कार्य को नैतिक 
दुष्टि से ' शुभ ' कहा जायगा, जो सब से अधिक “शुभ ' होगा।* इस दृष्टिकोण 
की स्वीकृति के लिए पैरी के शद्दों में 'स्वार्थों की विषयगत प्रामाणिकता ' 
( ० 0फ7]००४४० एथ्कीं0ए9 ० ॥00/९४(8 ) स्वीकार कर लेनी 
पड़ती है। उदाहरण के लिए, यदि किसी समय मुझे एक विश्येष स्वार्थ से प्रेरणा 
मिल रही है, तो इसका यह मतलब नहीं कि में दूसरे स्वार्थों के प्रति उदासीन 
हो जाऊँ। किसी एक स्वार्थ को दूसरे स्वार्थ पर उसके गुण के कारण प्राथमिकता 
नहीं मिल सकती ; क्योंकि उस अवस्था में विषयी अथवा विषय में से किसी एक 
में मूल्य की स्थापना करना होगा, सम्बन्धों में नहीं। यही वह अवस्था है, जिसमें 
इस मान्यता को आगे बढ़ाया गया कि एक स्वार्थ की तुष्टि से दो स्वार्थों की 
तुष्टि कहीं उत्तम है। इस प्रकार, पैरी किसी एक बड़ी अच्छाई पर अनेक व्यक्तियों 
की अच्छाई को श्रेयस्कर मानता है। इस संदर्भ में कत्तंव्य का तात्पयं यही हैं कि 
विशेष परिस्थितियों में हम अपने कार्यों पर उनके परिणाम का विचार कर 
नियंत्रण करें। 

इस प्रकार, कहा जा सकता है कि नैतिकता युक्ति-संगत अथवा सविवेक हो 
सकती हैँ । किसी के लिए नैतिक होने का यही मतलब हुआ कि वह सद्विचार 
वाला व्यक्ति है ; परन्तु किसी के लिए सद्विचार वाला तथा विवेकमय, दोनों 
ही होना सरल नहीं है। जिस किसी भी परिस्थिति में हमारे सामने आचरण 
करने का सवाल उठता है, वह जटिलता से भरी होती है। यदि प्रत्येक परिस्थिति 
में अलग से विचार किया जाय, तो कोई कार्य करना असम्भव , हो जायगा। यही 
कारण है कि जीवन में मनुष्य कतिपय सामान्य शिक्षाओं को ध्यान में रखकर 
ही अपना पथ-प्रदर्शन करता है । ये शिक्षाएँ अथव। आचरण के सामान्य सिद्धान्त 
ही गुण कहलाते हें। ये गुण ऐसी मान्यताएँ हें, जिनका प्रमाणीकरण मानव 
समुदाय के सामूहिक अनुभव द्वारा हो चुका है। प्रमाणीकरण यही हैं कि उनके 
परिणाम-स्वरूप यथासम्भव अधिक-से-अधिक इच्छाओं की पूर्ति हो सकती है। गुणों 
का प्रमाणीकरण सैद्धान्तिक विधि से सम्भव नहीं है और न किसी व्यक्ति-विशेष 

के जीवन के प्रयोगों द्वारा ही उनका प्रमाणीकरण सम्भव है। प्रमाणीकरण समाज 
के इतिहास में होता है । गुणों का प्रमाणीकरण यह देखकर होता है कि उनके द्वारा 
किस प्रकार विभिन्न संस्थाओं का विकास होता है और उनके द्वारा किस प्रकार 
सम्यता की उन्नति होती है। 

इस पृष्ठभूमि के कारण यह स्पष्ट हैं कि परी के सामाजिक दर्शन में 
सद्भावना, शान्ति तथा अन्तर्राष्ट्रीय सहयोग को विद्येष महत्त्व दिया गया हैं। साथ 
ही प्रारम्भिक जीवन में पादरी होने की इच्छा के अलावा इस मान्यता का कारण 
जानना कठिन है कि उसने अपनी सामाजिक विचारधारा में लोकतंत्र के साथ 
प्यूरिटनवाद का समावेश क्‍यों किया। परी के सामाजिक दर्शन में क्रान्ति तथा 
प्रतिक्रिया के मध्य का मार्ग ग्रहण किया गया, जिसे यथास्थिति बनाए रहने का 
उदारतापूर्ण आग्रह कहा जा सकता है। पैरी ने कहा हैं कि यह अतीत की ओर 
देखने का एक विवेकपूर्ण आग्रह हैं, जिसमें अतीत के नवीकरण की चेष्टा रहती 
है । इसमें प्राचीन देवताओं अथवा नवीन विज्ञान दोनों में से किसी के प्रति अन्घ- 
विश्वास करने को नहीं कहा जाता ; बल्कि दोनों के प्रति सम्मान तथा संशय का 
सम्मिश्रण रहता है और साथ ही स्पष्ट नैतिक निर्देश की भावना भी रहती है। 
जब भी पैरी ध्यूरिटनवाद अथवा लोकतंत्र की चर्चा उठाता है, तो उसका आशय 
ऐतिहासिक आन्दोलनों से नहीं होकर धार्मिक अथवा राजनीतिक दृष्टिकोणों से 
प्रकट किए गए नैतिक दृष्टिकोण से होता है। सत्य तो यह है कि प्यूरिटनवाद 
अथवा लोकतंत्र की चर्चा जव पैरी करता है, तो उसका आशय १७वीं तथा श८वों 
शताब्दी की प्यूरिटनवादी अथवा लोकतंत्रीय विचारधाराओं से नहीं होता ; वल्कि 
जैसी उन्हें होना चाहिए उनसे होता हैँ। पैरी के प्यूरिटनवाद में यह भावना 
रहती है कि मनुष्य को सर्वोत्तम स्थिति की आकांक्षा करनी चाहिए और जब वह 
उस स्थिति को नहीं पहुँचता है, तो उसके हृदय में दोषी होने का भाव रहता 
हैं। लोकतंत्र भी एक नैतिक आन्दोलन है । जहाँ कि ध्यूरिटनवाद निराशावादी हैं, 
वहाँ लोकतंत्र आद्यावादी है। लोकतंत्र में दृष्टिकोण वर्तमान कठिनाइयों में उलझा 
रहने का नहीं होता ; बल्कि भावी आद्याओं तथा सम्मानताओं में केन्द्रित रहता 
है । छोकतंत्री दृष्टिकोण यही है कि यदि मानव-प्रकृति को स्वच्छन्दतापूर्वक 
विकास का अवसर दिया जाय, तो मनुष्य उत्तम संसार का निर्माण के करने लिए 
एक दूसरे के प्रति सहयोग करेंगे। 

इन ऐतिहासिक आन्दोलनों की चरम अवस्थाओं के परिणाम-स्वरूप कुछ 
बुराइयाँ भी उत्पन्न हो गई। जहाँ तक थ्यूरिटनवाद का सम्बन्ध है, नैतिकता 

की भावना के स्थान पर उसकी रूढ़ियों तथा शब्दों को ही अधिक महत्त्व दिया 
गया और मानवीय पक्ष की एक हद तक उपेक्षा की गई। लोकतंत्र के पक्ष को 
हानि इसलिए पहुँची कि मानव-प्रकृति पर आवश्यकता से अधिक विश्वास किया 
गया. जिसका असर सार्वजनिक कल्याण पर पड़ा। लोकतंत्र ने संसार में विवेक 
तथा भलाई के प्रभाव को भी अतिरंजित रूप में उपस्थित किया और इस प्रकार 
भ्रमजाल से बचे रहने की व्यवस्था का निर्माण नहीं किया जा सकता। 

पैरी का विचार था कि प्यूरिटनवाद तथा लोकतंत्रवाद एक दूसरे के पूरक 
तथा एक दूसरे को शुद्ध करने वाले रहे हें। उसने इसी आधार पर समीक्षात्मक 
यथास्थितिवाद ( 00८७) (0ण$९/४७/४४ शआ॥ ) के भवन का निर्माण किया । 
उसने कहा कि प्यूरिटनवाद तथा लोकतंत्रवाद धर्मनिष्ठा तथा सत्य के प्रति 
हमारी आस्था के प्रतीक हें और इन्हें अग्रसर करने में हमारा उद्देश्य नैतिक 
स्तर तथा राष्ट्रीय जीवन को बनाए रखना है। दूसरे शब्दों में, पैरी का 
यथास्थितिवाद १७वीं शताब्दी के धारमिक निराशावाद तथा १८वीं शताब्दी 
के राजनीतिक आश्ञावाद को मिला कर अमरीकी विचारधारा को एक नवीन 
रूप देने का प्रयास कहा जा सकता है । 


पैरी ने बाद में एक और पुस्तक* लिखी। इसमें उसने अपने सामाजिक 
विचारों को अत्तर्राष्ट्रीय संघटन की स्थापना के विषय पर लागू करने का 
प्रयास किया है । इसमें पैरी ने यह विचार प्रकट किया कि विद्व वैज्ञानिक 
तथा नैतिक क्षेत्र में भी एकता तथा अखंडता प्राप्त कर चुका है और अब उसे 
सामाजिक तथा नंतिक क्षेत्र में भी एकता एवं अखंडता प्राप्त करनी है । हम 
नैतिक एकता के इसी लक्ष्य की ओर बढ़ रहे हैं । विश्वशान्ति के लक्ष्य की प्राप्ति के 
लिए हमें ऐसी अन्तर्राष्ट्रीय संस्थाएँ कायम करनी चाहिए, जिनमें पृथ्वी के सभी 
भागों को ही नहीं ; वल्कि सभी मानवीय हितों को भी प्रतिनिधित्व मिला हुआ 
हो । इसे सम्भव बनाने के लिए पहले विश्व-भावना का विकास करना 
आवश्यक है। हमें विश्व की राजनीतिक, कानूनी, सांस्कृतिक, शैक्षिक तथा घारमिक 
सफलताओं का मूल्यांकन कर मानव-समाज की नैतिक एकता का रूप देना 
होगा । समस्त संसार की एक सरकार होना पैरी का चरम लक्ष्य है ; किन्तु वह 
चाहता है कि इस लक्ष्य की तरफ एक सीमित क्षेत्र में सरकारों की एकता 
स्थापित कर बढ़ना चाहिए। उसके विचार में पहले अन्तर्राष्ट्रीय कानून को 

अमल में लाने, समृद्धि, स्वतंत्रता तथा न्याय की व्यवस्था को आगे बढ़ाने 
सांस्कृतिक अनेकता में एकता का दर्शन करने तथा शिक्षा: प्रणाली का नवीकरण 
करने में प्रगति करनी चाहिए । इसके बाद में ही विश्व की राजनीतिक एकता 
की आशा की जा सकती है । इसके अलावा, विभिन्न ऐतिहासिक धर्मों के साथ 
ही एक ऐसे मानव-धर्म का भी विकास होना चाहिए, जिसका आदर्श नैतिक 
दृष्टि से मनुष्य की एकता हो । दूसरे डाब्दों में पैरी के दृष्टिकोण से विश्व की 
एकता नेतिक एकता की ही राजनीतिक अभिव्यक्ति 


समीक्षात्मक वस्तुवाद : रोय बुड सेलर्स 


साधारण व्यक्ति का दृष्टिकोण दार्शनिक मान्यताओं से प्रभावित नहीं 
होता और इसलिए वह वस्तुवादी होता है । वह अपने चारों तरफ दृश्यजगत्‌ 
को देखता है । उसमें दिशा और काल के क्रम से भौतिक वस्तुएँ रहती हैं। वह 
देखता है, सुनता है तथा अन्य प्रकार से वस्तुओं का प्रत्यक्ष करता हैं । वह 
उनकी तरफ आढऊृष्ट होता है अथवा उनसे घृणा करता है। वह उनकी अनेक 
प्रकार से व्यवस्था करता है और उनका इच्छानुसार उपयोग करता है । 
मनुष्य जानता है कि उसका वस्तुओं के प्रति सम्बन्ध लाक्षणिक हैं । किसी 
वस्तु के प्रति जैसी एक व्यक्ति की प्रतिक्रिया साधारण तौर पर होती है, वेसी 
ही दूसरे व्यक्ति की भी होती हैं। यह एक साधारण मानवीय अनुभव हैँ । 
मनुष्य का विश्वास है कि उसके प्रत्यक्ष के पहले भौतिक वस्तुएँ थीं और वे 
बाद में भी रहेंगी । वस्तुओं का अस्तित्व उस पर क्सी तरह निर्भर नहीं है 
और न उनकी विशेषताओं का उसके मन से कोई विशेष सम्बन्ध है। वस्तुओं 
का अस्तित्व मनुष्य से निरपेक्ष है ओर सभी मनुष्यों का उन पर अधिकार 
हैं । भोतिक वस्तुएं स्थायी तथा अपरिवर्तनशील हैं । विषय में जो परिवर्तन 
दिखाई देते हें, वे वस्तुतः प्रत्यक्षकर्ता के विषय के प्रति सम्बन्धों के परिवर्तन 
हैं--स्वयं विषय अथवा वस्तुओं के परिवर्तन नहीं हें । इसी प्रकार, 
प्रत्यक्षकर्ता अथवा ज्ञाता में कोई विशेषता नहीं मानी गई हैं। उसका एक 
व्यक्तित्व है । ज्ञाता ज्ञान के विषय के जितना ही यथार्थ है । उसकी प्रकृति में 
केवल इतनी विशेषता हैं कि वह जितना स्वयं का प्रत्यक्ष करता है, उतना 
ही दूसरों का भी कर सकता है । इस प्रकार ज्ञान एक समस्या नहीं ; बल्कि एक 
तथ्य है । 

साधारण आदमी के वस्तुवाद को रोय वुड सेलसे ने ' प्राकृतिक वस्तुवाद 
कहा । उसने यह भी कहा कि हमें प्राकृतिक वस्तुवाद को ज्ञान के क्षेत्र में जो 

कुछ होता है उसका सिद्धान्त न मानकर जो कुछ होता है, उसके आभास का 
कथन मानना चाहिए । सेलर्स ने कहा कि इस सीधे-सादे विचार में संशोधन 
की गजाइश है ; किन्तु उसके मूल वस्तुवादी स्वरूप में परिवर्तन नहीं होना 
चाहिए । ज्ञान के सिद्धान्त का कार्य प्राकृतिक वस्तुवाद को इस प्रकार शोधित 
करना है, जिससे दार्शनिक दृष्टि से तो उसका औचित्य सिद्ध होता हो ; किन्तु 
साथ ही यह सावधानी भी रखना है कि उसमें कोई भिन्न तथा असंगत मान्यता 
का प्रवेश न हो सके । हमारा कार्य मनोविज्ञान तथा तर्कशास्त्र की सहायता 
से एक ऐसे समीक्षात्मक वस्तुवाद की स्थापना करना है, जिससे प्राकृतिक 
वस्तुवाद का तो शोधन हो जाय ; किन्तु साथ ही वस्तु अथवा विषय की 
स्वतंत्रता अथवा निरपेक्षता नप्ट न हो पाए । समीक्षात्मक वस्तुवाद की विशेषता 
केवल इतनी है कि उसमें प्राकृतिक वस्तुवाद के कतिपय भ्थ्रमों का निवारण 
करने की चेष्टा की जाती है । इस प्रकार, प्रकट है कि सेलर्स ने समीक्षात्मक 
वस्ठुवाद की स्थापना करते हुए भी साधारण व्यक्ति के दृष्टिकोण का आदर 
किया । सेलर्स ने प्राकृतिक वस्तुवाद का संशोधन प्रत्यक्ष के सिद्धान्त से ही 
शुरू किया । 

किसी प्रत्यक्षदर्शी को यही जान पड़ता हैं कि जिस वस्तु का प्रत्यक्ष वह करता 
है, उसकी वह प्रत्यक्ष जानकारी करता है । सेलर्स ने कहा कि प्रत्यक्ष एक ऐसी 
क्रिया नहीं है, जिसमें वस्तुओं का प्रत्यक्ष ज्ञान होता हो । इसके विपरीत प्रत्यक्ष 
एक ऐसी क़्िया है, जिसमें प्रत्यक्षदर्शी तथा उसके प्रत्यक्ष के विषय के बीच कई 
तत्त्व, जो आन्तरिक और बाह्य दोनों तरह के हें, मध्यस्थता करते हैं । 
सेलर्स ने कहा कि प्राकृतिक वस्तुवाद की इस मान्यता पर कायम नहीं रहा जा 
सकता कि वस्तु का प्रत्यक्ष हो रहा है ; बल्कि उससे केवल उस वस्तु के प्रत्यक्ष 
का इरादा ही प्रकट होता है । सेलर्स ने कहा कि प्रत्यक्ष की क्रिया के दो भाग होते 
हँं--कतिपय बाह्य वस्तुओं का संककन और फिर उनकी व्याख्या करना । इस 
प्रकार, प्रकट है कि प्रत्यक्ष की किया में बाह्य वस्तुओं तथा उनके विचार 
दोनों ही आते हें और उनमें कोई भी एक प्रत्यक्ष की क्रिया को पूर्ण नहीं बना 
सकता । हम भौतिक वस्तुओं का प्रत्यक्ष नहीं करते हें ; बल्कि ' वस्तुओं सम्बन्धी 
अनुभवों ' का प्रत्यक्ष करते हैं । यह भी प्रकट है कि प्रत्यक्ष की क्रिया, प्रत्यक्षकर्ता 
अथवा प्रत्यक्ष के विषय किसी के एकाकी नियंत्रण में नहीं रहती ; बल्कि 
उस पर उनका संयुक्त नियंत्रण रहता है । यदि-ऐसा है, तो वस्तु की निरपेक्षता 
के सम्बन्ध में हम चाहे जो कहें ; किन्तु यह नहीं कहा जा सकता कि एक ही 

वस्तु का अनुभव अनेक प्रत्यक्षदर्शियों के लिए एक-जैसा होगा । प्रत्यक्षदर्शियों 
के प्रत्यक्ष में सादृश्य हो सकता है; किन्तु विभिन्न व्यक्ति एक वस्तु का एक- 
जैसा प्रत्यक्ष नहीं करते हैं । 

प्रत्यक्ष करने की तरह जानने की क्रिया भी जटिल होती है और उसका 
एक विश्येष ढांचा होता है | जानने की क्रिया में यह भाव होता है कि हम 
किसी बाहरी वस्तु की जानकारी प्राप्त कर रहे हें ; परन्तु सच्ची जानकारी 
तथा भ्रम के ढाँचे समान होते हैं । निरपेक्ष अथवा स्वतंत्र वस्तुओं का चुनाव 
जब ज्ञाता द्वारा कर लिया जाता है, तो चुनी हुई वस्तुएँ ज्ञान की विषय हो जाती 
हैं । किसी अन्य बाहरी वस्तु की अनुपस्थिति में इन विषयों की ज्ञाता द्वारा 
व्याख्या की जाती है और उनके सम्बन्ध में निर्णय किया जाता है । 

ज्ञान की प्रक्रिया के भी अनेक स्तर होते हैं । कुछ अवसरों पेर ज्ञान स्पष्ट 
तथा चेतनापूर्ण होता है तथा अन्य अवसरों पर वह ऐसा नहीं होता । ज्ञान की 
समस्या उसके स्पष्ट तथा चेतनापूर्ण होने पर ही उठती हैं ; परन्तु अस्पष्ट 
और अचेतनापूर्ण ज्ञान से भी जानने की प्रक्रिया के ढाँचे पर प्रकाश पड़ता हैं 
और इस प्रकार इस प्रक्रिया के प्राकृतिक स्वरूप की जानकारी होती है | 
अन्तर्भूत अथवा अप्रत्यक्ष ज्ञान शारीरिक प्रक्रिया को एक विशेष स्थिति तक 
पहुँचाने का साधन है ओर इसलिए उसकी दिशा बहिर्मुख होती हैं और 
उससे एक ढाँचा प्रस्फूटित होता है । सेल्स ने कहा कि प्रत्यक्ष ज्ञान की क्रिया 
इसी पर आधारित है। उसने कहा कि यदि ऐसा नहीं होता, तो ज्ञान की प्राप्ति 
भी उतनी ही रहस्यपूर्ण होती है, जितनी दैवी ज्ञान की अनुभूति होती है । 
प्रत्यक्ष ज्ञान के क्षेत्र में निम्न कोटि का ज्ञान कहा जा सकता है ; परन्तु वैज्ञानिक 
निरीक्षण के आधार पर प्राप्त ज्ञान वास्तविकता के अधिक निकट होता 
है । इस प्रकार, जब प्रत्यक्ष ज्ञान वैज्ञानिक निरीक्षण में परिवर्तित हो जाता 
है, तब हम अस्पष्ट एवं अनिश्चित ज्ञान से स्पष्ट तथा सुनिश्चित ज्ञान के क्षेत्र 
में चले जाते हैं । 

वैज्ञानिक विधियों द्वारा स्पष्ट तथा स्पष्ट ज्ञान प्राप्त करने के पथ पर 
आगे बढ़ने से इस भावना का उदय होता है कि विषय का अधिक-से-अधिक 
ठीक ज्ञान प्राप्त किया जाय । ज्ञान के सिद्धान्त के क्षेत्र में सेलर्स की मान्यता 
यही रही हैं कि किसी भी वस्तु का पूर्ण ज्ञान प्राप्त करना असम्भव है और 
इसलिए ज्ञाता पूर्ण ज्ञान के अधिक-से-अधिक निकट पहुँचने की ही चेष्टा कर 
सकता है । ज्ञान की प्राप्ति की विभिन्न अवस्था में हम ज्ञान के वर्णन के लिए 

विभिन्न प्रकार की भाषा का प्रयोग करते हैं । साधारण व्यक्ति किसी सेव को 
आँख से देखकर यही कहेगा कि वह लाछ और हरा है ; किन्तु वैज्ञानिक 
स्तर पर यही कहा जायगा कि प्रकाश-किरणें एक विशद्येप क्रम से सेव पर 
प्रतिविम्बित हुई हें । 

सत्य की समस्या के सम्बन्ध में द्रष्टा अथवा ज्ञाता के अन्तर में दो बातें 
रहती हैं और तीसरी बात ज्ञाता से वाहर रहती है । ज्ञाता में पहली बात 
है विश्वास-सम्वन्धी एक विश्येप दृष्टिकोण और दूसरी यह कि उस विश्वास का 
स्वरूप क्‍या है। ज्ञाता के बाहर दृश्यजगत्‌ में वह परिस्थिति है, जिसका सम्बन्ध 
हमारे विश्वास से हैं | सत्य आन्तरिक विश्वास के उस स्वरूप को कहते हैं, 
जिससे बाह्य विषय की ठीक जानकारी प्राप्त होती है । बाह्य विषय की ठीक 
जानकारी वही होगी, जो उपस्थित विषय पर पूर्णत: लागू होगी । इस तरह 
हमारे विश्वास, के स्वरूप का वाह्य स्थिति से ऐसा सादृश्य ही सत्य कहा जायगा, 
जिससे प्रकट हो सके कि हमारे विश्वास से ज्ञान के विषय की ठीक-ठीक 
जानकारी प्राप्त हुई है । 

इस स्थान तक हमने ज्ञान-मीमांसा के क्षेत्र में सेलस की समीक्षात्मक 
वस्तुवादी व्याख्या को उपस्थित किया हैं । अब हम संक्षेप में तत्त्व-मीमांसा- 
सम्बन्धी उसकी मान्यताओं की चर्चा उठाते हैं। सेलर्स ने ' भौतिक बस्तुवाद *, 
* प्रकृतिवाद ” अथवा “जड़वाद ” शब्दों का प्रयोग विभिन्न स्थानों पर किया 
हैं और उसका कथन है कि इनका आशय परस्पर मिलता-जुलता है । भौतिक 
वस्तुवाद प्रकृतिवाद से केवल इतना भिन्न है कि उसमें मन और द्रीर की दैघता 
को माना गया है, जिसे आधुनिक दर्शन ने डेस्कार्टीस से विरासत में प्राप्त किया 
है । परन्तु, सेलर्स का भौतिक वस्तुवाद वास्तव में प्रकृतिवाद ही था ; क्‍योंकि 
उसने मन को विद्ेप पद कभी नहीं दिया और उसे उसने शरीर-प्रणाली का ही 
अंग माना । परन्तु, सेलर्स ने प्रकृतिवाद का प्रयोग जिस अर्थ में किया, उसमें 
एक यह पहलू भी विद्योष महत्त्वपूर्ण था कि प्रकृति को अप्राकृतिक तत्त्वों, जैसे 
अलौकिकवाद, सर्वातिशायीवाद आदि की सहायता की अपेक्षा नहीं हैं । सेल्स 
का विदवास था कि विद्व में आधारभूत महत्त्व दिकू, काल तथा कार्य-कारण- 
सम्बन्ध का हैं और वह द्वेतवाद की इस मान्यता को स्वीकार करने को तैयार 
नहीं था कि ब्रह्माण्ड का किसी एक केन्द्र-विन्दु से नियंत्रण होता है । सेल्स का 
कहना था कि जड़वाद का प्रयोग जिस अर्थ में होता रहा है, उससे उसका अर्थ 
कुछ व्यापक बनाने की आवदयकता है । विद्व-प्रणाली की यांत्रिक व्याख्या में 

मानसिक क्रिया तथा मानवीय इच्छा को पर्याप्त महत्त्व नहीं दिया गया । फिर 
भी, सेलर्स ने कहा कि वह प्रकृतिवाद को जिस रूप में समझता रहा है, वह एक 
नए प्रकार का जड़वाद ही हे। 

सेलर्स ने अपने प्रकृतिवाद के लिए ' विकासवादी ” विशेषण का उचित ही 
प्रयोग किया हैं। इसका तात्पर्य यह हुआ कि प्रकति के मध्य मन तथा जीवन 
का आविर्भाव अनुकूल परिस्थिति पाकर होता है । प्रकृति में जिस प्रकार 
जड़ वस्तुओं के विकास के लिए अव्यवस्थित रूप में द्रव्य-तत्त्व फैले रहते 
हैं, उसी प्रकार वे मन तथा जीवन-जैसी जटिल सत्ताओं के विकास के लिए भी 
फैलते हैं । सेलर्स की मान्यता है कि अखिल विश्व का विकास नहीं होता ; बल्कि 
विद्व के अन्तर्गत विशेष भौतिक प्रणालियों का ही विकास होता हैं। विद्व में 
जीवन तथा मन का इन भौतिक प्रणालियों के मध्य आविर्भाव होता है । 
इस तरह उनका भौतिकीकरण अथवा प्रकृतीकरण कर दिया गया है। सेल्स ने 
जिस प्रकार ज्ञान-मीमांसा के अन्तर्गत ढांचों की मान्यता रखी है, उसी प्रकार 
उसने तत्त्व-मीमांसा के क्षेत्र में भी ढाँचों की मान्यता को रखा हैं । उसका 
विचार है कि विभिन्न स्तरों पर व्यापक संगठन में ढाँचों का विकास होता 
है । सेल्स का कहना है कि प्रकृति का कोई भी अंग व्यर्थ नहीं जाता और 
अणु-परमाण्‌ से लेकर सूर्य-जेसे विशालकाय पिंड एवं मानवीय मस्तिष्क- 
जैसी जटिल-प्रणालियाँ भी विकासोन्मुख हैं । ये सभी जड़, भौतिक अथवा 
वास्तविक हैं । भौतिकता ही यथार्थता है । जिस भी चीज का अस्तित्व है 
बह दिक्‌, काल तथा कार्य-कारण-सम्वन्धी परिस्थितियों पर निर्भर है । इस 
-प्रकार, संसार में जो भी कुछ है, वह तात्त्विक दृष्टि से भोतिक है अथवा 
भौतिक प्रणालियों से सम्बन्धित है । 

सेलर्स का कहना है कि जिस दुनिया में हम रहते हें, वही असली दुनिया 
है । तात्त्विक दृष्टि से यह द्रव्यात्मक विश्व है । लॉक की मान्यता के अनुसार 
द्रव्य का जड़ात्मक आधार माना गया है ; किन्तु सेल्स ने द्रव्य की मुख्य 
“विद्ेषता उसकी अविच्छिन्नता अथवा नित्यता मानी है । द्रव्य वह वस्तु है, जो 
एक निर्धारित अवधि में अपरिवर्तित रहता है और स्थान-परिवतेन से जो नष्ट 
जहीं होता । द्रव्य ज्ञान के क्षेत्र में विषय बन सकते हें द्रव्य स्वयंभू हैं; किन्तु 
ये असम्बन्धित नहीं हें। वे अन्य द्रव्यों से सम्बन्ध कायम कर सकते हें। 
सेलर्स ने समीक्षात्मक वस्तुवादी मान्यता उपस्थित कर बककंले के इस तर्क का 
उत्तर देने की चेष्टा की कि वस्तुओं के बाह्य स्वरूप पर विचार करने का 

मतलब यही है कि बस्तुएँ प्रत्यय हें अथवा मन के भीतर घटित होने वाली 
आन्तरिक घटनाएँ हैं । सेल्स ने कहा कि जब हम वस्तुओं के सम्बन्ध में 
कुछ विचार करते हैं, तो हम उनके जड़तत्त्व पर ध्यान न देकर उनके ढाँचे 
अथवा उनके स्वरूप पर ध्यान देते हें ; किन्तु इसका यह मतलब नहीं हैँ कि 
कोई वस्तु केवल ढाँचा-मात्र है। कोई द्रव्य ज्ञान का विषय बन सकता है ; 
किन्तु यह गलत होगा कि ज्ञान की प्रक्रिया में ही उसकी रचना निहित हे । 

इस प्रकार, सेलर्स के दर्शन में भौतिक प्रणालियों के रूप में जड़तत्त्व के 
संघटन को ही चरम यथार्थता माना गया है । प्रकृति में गतिशीलता अपने 
स्वभाव के कारण उसकी अंग है और इसे कहीं बाहर से नहीं लाया जाता । 
सेल्स की मान्यता के अन्तगंत भौतिक प्रणाली क्रिया की एक इकाई है। 
अनुकूल परिस्थिति उत्पन्न होने पर नई भौतिक प्रणालियों का आविर्भाव 
होता है । नई विशेषताएँ तथा नई क्रियाएँ इन प्रणालियों की नवीनताओं की 
अभिव्यक्तियाँ हैं । सेलर्स अपने इस सिद्धान्त को उन अवस्थाओं पर भी लागू 
करता है, जब विशेषताएँ जीवन अथवा मन का रूप धारण कर लेती हें। सेल्स 
कहता हैं--“ जीवन वाहर से लाई गई कोई अप्राकृतिक दाक्ति नहीं है ; 
बल्कि वह प्रकृति में विकसित होने वाली एक नवीन क्षमता का ही नाम है।” 
भौतिक प्रणाली में प्राण-शक्ति एक ऊँचे स्तर का संघटन है और मन उससे 
भी कुछ अधिक विकसित संघटन है ; परन्तु, वे भौतिक प्रणालियों के ही दो 
नमूने हें । फिर भी सेलर्स का जड़वाद पुरानी जड़वादी परम्परा से भिन्न है, 
जिसमें जड़ात्मक अणा यांत्रिक ढंग से गतिशील होते थे । सेल्स की प्रणाली 
की मुख्य विशेषता यह है कि उसमें संघटन तथा व्यवस्था पर बल दिया गया 
है । इसमें भौतिक प्रणाली के भीतर के सम्बन्धों का भी विशेष महत्त्व है, 
जिनके कारण प्रणाली एक इकाई का रूप घारण कर लेती है । भौतिक प्रणाली की 
नित्यता गौण है और अधिक महत्त्व उसके अपने अतिस्त्व का हैं । परिवर्तन 
केवल प्रणाली के ढाँचे में परिवर्तन है। किसी सत्ता में तात्त्विक परिवर्तन 
कभी नहीं होता । प्रणालियों के ढाँचों में रहोवदल से ही परिवर्तन परिलक्षित 
होता है । 

यदि सम्पूर्ण विध्य की रचना पर विचार किया जाय, तो प्रकट होगा 
कि उसकी प्रणाली में समरूपता के स्थान पर विविधरूपता ही है। यह अनेक 
प्रणालियों को मिला कर बना'है और प्रत्येक प्रणाली अपने संघटन द्वारा 
“नियंत्रित है। यदि विश्व की रचना समरूपता के आधार पर होती, तो एक केन्द्र 

से सभी प्रणालियों का नियंत्रण होता ओर इस प्रकार सभी प्रणालियाँ बाहरी 
नियंत्रण पर कार्य करतीं । इससे प्रकट है कि विश्व के स्वरूप में विविधता के 
कारण उसकी प्रणालियों में आन्तरिक नियंत्रण सम्भव हो सका है । सेल्स तो 
विश्व की विभिन्न प्रणालियों के मध्य संघर्ष की भी कल्पना करता है । विश्व 
की विविधता से सेलर्स विभिन्न प्रणालियों की स्वतंत्रता के परिणाम पर भी 
पहुँचा है । विश्व के किसी एक अंग की स्वतंत्रता में वृद्धि से क्रियाओं की 
नई विधियां निकलती हैं और इस प्रकार स्वतंत्रता में और भी अधिक वृद्धि 
होती है । इस स्वतंत्रता के ही परिणाम-स्वरूप प्रकृति में सृष्टि की प्रक्रिया को 
प्रोत्साहन मिलता है । इस स्वतंत्रता को हमें पुराने दाशंनिकों की ' स्वतंत्र इच्छा- 
शक्ति ' के समकक्ष नहीं रखना चाहिए ; क्योंकि स्वतंत्र इच्छा-शक्ति के सिद्धान्त 
द्वैतवाद से प्रभावित हैं । स्वतंत्र इच्छा भोतिक प्रणाली की अंग न होकर 
बाहर से जोड़ी जाने वाली एक सत्ता है ; परन्तु, सेलर्स की भोतिक प्रणालियों 
की स्वतंत्रता अन्तर्मुखी है और वह प्रणालियों में होने वाले परिव्तनों की 
अभिव्यक्ति है । 

हम सेलसं के समीक्षात्मक वस्तुवाद के- क्षेत्र में उसके ज्ञान, सिद्धान्त तथा 
उसके तात्त्विक विवेचन का परिचय प्राप्त कर चुके हैं । अब हमें यह देखना 
है कि इस क्षेत्र में उसने मूल्य-सम्बन्धी सिद्धान्त का योग किस प्रकार किया । 
सेलर्स के मूल्य-सम्बन्धी सिद्धान्त के विस्तृत अध्ययन से हम इस परिणाम पर 
पहुँचते हें कि उसका जड़वाद पुराने दाशनिकों के जड़वाद से भिन्न था ; क्‍योंकि 
उन्होंने प्रत्येक भौतिक पदार्थ को अणु-परमाणु के रूप में खंडित कर दिया था 
और इसलिए मूल्यों का प्रइन उठाना ही मूर्खता थी । सेलर्स ने कहा कि हम 
किसी वस्तु के अच्छे, बुरे, सुन्दर, असुन्दर, उपयोगी, हानिकर आदि होने के 
जो मूल्य-सम्बन्धी निर्णय दे डालते हैं, वे उनकी प्राकृतिक विशेषताओं को प्रकट 
नहीं करते ; किन्तु इसके बावजूद हमारे निर्णय अनुचित नहीं प्रतीत होते । कारण 
यह है कि मूल्य-सम्बन्धी मतामतों तथा अन्य निर्णयों में अन्तर होता है और 
दोनों अवस्थाओं में हमारे इरादे भी भिन्न होते हें। सेल्स के मतानुसार मूल्य- 
सम्बन्धी निर्णय करने में हमारा उद्देश्य मनुष्य के प्रसंग में किसी बाह्य वस्तु 
अथवा परिस्थिति का मूल्यांकन करना होता है। उसके विचार में मूल्य एक 
स्वतंत्र वस्तु की व्याख्या है । सेलसं के समीक्षात्मक वस्तुवाद में ज्ञान व्याख्यात्मक 
अथवा .निर्णयात्मक माना गया है और इसलिए उसकी मूल्य-सम्बन्धी मान्यता 
इसी पृष्ठभूमि में ठीक. उतरती है । सेल्स के विचार में व्याख्या की जाने 

वाली वस्तु ऐसी होनी चाहिए कि वह मनुष्य के जीवन में अथवा उसके समाज 
के जीवन में कुछ प्रभाव को लेकर उतर सके । दूसरे शददों में, मूल्य-सम्बन्धी 
निर्णयों में जो व्याख्या होती है, उसका मानवीय होना आवश्यक हैं । 

किसी वस्तु का मूल्थ्रांकन उसे जानने से भिन्न कोटि का कार्य है । दृश्य- 
जगत्‌ में सुजनात्मक सम्भावनाएँ जिस सीमा तक रहती हैं, उस सीमा तक मानव 
के प्रत्यक्ष के लिए नए विषय आते रहते हैं। अन्य भौतिक प्रणालियों की तरह 
ये प्रणालियाँ भी प्रत्यक्षीकरण के योग्य होती हें । उनका मूल्यांकन भी हो 
सकता है अथवा उनकी व्याख्या हो सकती हे । जब हम कहते हैं कि कोई 
व्यक्ति हमें पसन्द है, तो इसका यही मतलब हुआ कि उसकी यह सही व्याख्या 
हुई है कि वह हमें अनुकूल अनुभव प्रदान करेगा । इस व्यक्ति का मूल्यांकन 
हमारे वास्तविक अनुभव अथवा सम्भाव्य अनुभव के आधार पर किया जाता 
हैं । इस उदाहरण में विषय कोई वस्तु, व्यक्ति अथवा क्रिया है, जिसका 
हमारे जीवन में वस्तुत: प्रवेश हो चुका हैं अथवा जिसके हमारे जीवन में कभी 
प्रवेश करने की सम्भावना हैं । उपर्युक्त परिस्थिति के अथवा उसकी सम्भावना 
के कारण ही हम कुछ निर्णय कर सके हें ; परन्तु स्मरण रखने वाली बात 
यह है कि उपर्युक्त निर्णय किसी मौजूदा स्थिति का परिणाम है और इस 
स्थिति में परिवर्तन हो सकता है । इससे" प्रकट है कि मूल्य स्थिर नहीं होते 
और उनमें परिवर्तन सम्भव है । मनुष्य के जीवन में विभिन्न समयों में विभिन्न 
विषयों का प्रवेश होता है और उनके विभिन्न परिणाम होते हैं । इससे प्रकट 
है कि मूल्य किसी वस्तु के भीतर नहीं| होता ; वल्कि वह एक परिस्थिति का 
परिणाम है। उदाहरण के लिए, मरुभूमि में सोना मूल्यहीन है ; परन्तु इसका यह 
भी मतलब नहीं कि मूल्य व्यक्ति-विशेष के किसी वस्तु के झुकाव पर निर्भर है । 
मूल्य व्यक्ति तथा परिस्थिति दोनों की सम्मिलित पृष्ठभूमि में देखा जाना चाहिए । 
व्यक्ति की पसंदगी अथवा नापसंदगी में परिवर्तन होने पर भी मूल्यों में कुछ 
परिवर्तन सम्भव है । इससे मूल्यों के क्षेत्र में अराजकता उत्पन्न नहीं होती ; 
किन्तु व्यक्तियों की निजी विशेषताओं के परिणामस्वरूप उनमें थोड़ी कमी या 
अधिकता का होना सम्भव हैं । 

हमने अब तक जिन भी दाशंनिक विचारधाराओं पर विचार किया है, 
उनमें वस्तुवादी विचारधारा सब से अधिक विशिष्टता लिए है और वह 
विश्लेपणात्मक भी सब से अधिक रही है । फिर भी पैरी और सेलर्स दोनों में 
हमें परिकाल्पनिक विचार की तथा मूल्यांकन करने की प्रवृत्ति दिखाई देती है 
और इस तरह वे उस दार्शनिक धारा से आप्लावित हो जाते हैं, जिसने सहस्रों 
वर्ष से मनुष्यों को मानसिक दुविधा में डाल रखा है। परन्तु, यह भूल जाने 
वाली बात नहीं है कि इन दोनों वस्तुवादियों की विचारधारा पुरानी दार्शनिक 
परम्परा की तुलना में व्यवहारवाद के ही अधिक निकट रही हैं । यद्यपि 
पैरी तथा सेल्स के दर्शनों की अपनी विशेषताएँ तथा अपने भेद थे, फिर भी 
उनके दृष्टिकोण में दो समानताएँ भी थीं। पहली बात तो यह थी कि इन 
विचारकों को दर्शन के प्रयोगात्मक तरीके में अन्धविश्वास था । उनके दृष्टिकोण 
में दूसरी समानता यह थी कि वे विद्व में मन को विद्येष पद देने के लिए तैयार 
नहीं थे और इसीलिए वे परम्परा से चले आने वाले परिकाल्पनिक तरीके 
पर अविश्वास करते रहे । इन मान्यताओं का उल्लेखनीय परिणाम भी हुआ। 
उदाहरण के लिए, मानवीय मूल्यों पर सैद्धान्तिक विचार-विमझश्श करने में उन्हें 
अनेक उलझनों तथा कठिनाइयों का सामना करना पड़ा । यही नहीं, उन्हें 
धामिक सिद्धान्तों के दाशनिक स्पष्टीकरण की समस्या को बिल्कुल छोड़ ही 
देना पड़ा । आधुनिक दाशंनिक दृष्टिकोण का शायद सव से महत्त्वपूर्ण परिणाम 
यह हुआ कि उन्हें सम्पूर्ण रूप में विश्व की बोधगम्यता से इनकार कर देना पड़ा । 
उन्हें मानवीय अनुभव की छिटपुट घटनाओं को जोड़ कर उनसे ज्ञान की प्राप्ति 
का प्रयास कर संतुष्ट हो जाना पड़ा ; परन्तु आधुनिक दा्निकों को इस 
विधि के कारण ही विश्व के क्रमबद्ध ज्ञान की सम्भावना से इनकार कर देना पड़ा । 

हम यह बताने की आवद्यकता नहीं समझते कि आधुनिक विचारकों का 

यह दृष्टिकोण इस युग के उन अमरोीकियों को स्वीकृत नहीं हो सका है, जो 
अभी भी पुराने दार्शनिक तरीके पर कायम हें। ये लोग प्लेटो से हीगेल तक 
जारी रहनेवाली परम्परा को आगे बढ़ाने के लिए क्ृतसंकल्प हें और दार्शनिक 
अनुशीलन के क्षेत्र को संकुचित करने के आधुनिक प्रयास के आगे आत्मसमपंण 
करने को अनिच्छक हें । 

परन्तु, पुरानी प्रणाली के दार्शनिकों में भी एकता का उतना ही अभाव है, 
जितना उनके वस्तुवादी विरोधियों के मध्य आपस में रहा है। पुरानी प्रणाली 
वालों में कई विचारधाराएँ चल रही हें । फिर भी उनकी अनेक विभिन्नताओं 
के मध्य हमने जो उन्हें एक विशिष्ट समुदाय के बीच रखा है, उसका 
कारण आधुनिक दार्शनिक विचारधारा के मध्य उनकी एक मान्यता है । यह 
मान्यता है कि वास्तविकता अथवा यथार्थता अपने सम्पूर्ण रूप में बोधगम्य 
है । डार्टमथ तथा येल के एम० अरबन ने कहा है--“ प्लेटो से हीगेल तक 
इस दार्शनिक विचारधारा में विश्व को वोधगम्य माना गया हे--यही नहीं 
बोघगम्यता की सीमा को दृश्यजगत्‌ तथा इन्द्रिय द्वारा प्रत्यक्ष होने वाले पदार्थों 
से परे पहुँचा दिया गया हैं । यह सम्भव है कि अमरीकी दर्शन के इतिहासकार 
“नव्य थोमसवाद ' को आधुनिक दार्शनिक प्रणालियों में सब से महत्त्वपूर्ण 
स्थान प्रदान करें । मध्यथुगीय विचारक सेंट थोमस एकक्‍्वीनास की विचारधारा 
धाभिक ग्रंथों से निकली थी ; किन्तु “नव्य थोमसवाद ' विचारधारा धार्मिक 
सूत्रों से परे पहुँच गई हैं । “नव्य थोमसवाद '- प्रणाली ने मौलिक तथा गम्भीर 
विचारकों को जन्म नहीं दिया है और इसलिए उस पर हम विस्तार से प्रकाश 
नहीं डालेंगे । इसके अलावा, इस ग्रन्थ का सम्बन्ध लौकिक दर्शन से मुख्यतः रहा है 
और इसलिए हमारे लिए अपनी निर्धारित सीमाओं से आगे जाना अनावश्यक हे । 

जब हम यह मान्यता उपस्थित करते हें कि पुरानी परम्परा का सम्बन्ध 
भौतिक दुनिया से परे एक बोधगम्य संसार से रहा है, तो इससे यह परिणाम भी 
निकलता है कि संसार केवल बोधगम्य ही नहीं ; बल्कि अर्थपूर्ण भी है। प्राचीन 
दर्शन में मूल्यों का निरंतर महत्त्व रहा है और उस विचारधारा में मूल्यांकन एक 
आवद्यक अंग रहा हैं । सच तो यह है कि मूल्य और वास्तविकता अन्योन्याश्रित 
रहे हें। इस तरह आधुनिक विचारधारा से प्राचीन दार्शनिक-प्रणाली का भेद 
स्पष्ट हो जाता है। आधुनिक दर्शन में प्रकृति ही सब कुछ है और प्रकृति नैतिक 
दृष्टि से निरपेक्ष हैं। प्राचीन प्रणाली के अंतर्गत बोधगम्यता ही वास्तविकता 
है और वास्तविकता मूल्यांकन से प्रभावित है। अब हमें देखना है कि विलवर 

अरबन ने प्राचीन प्रणाली की अपनी व्याख्या में किस प्रकार इस विषय का 
प्रतिपादन किया है। उसकी व्याख्या हमें वस्तुतः वस्तुवाद तथा अध्यात्मवाद 
दोनों के परे ले जाती है। 

इस मान्यता को अरबन ने स्वयंसिद्धता दृष्टिकोण ( औजांगग्श्ंग्शे 
ए०॥॥६ रण श८७ ) कहा। मानवीय मूल्यों को समझने के लिए मनोवैज्ञानिक 
तथा जीव-वैज्ञानिक तरीकों के प्रयोग को जो सफलता मिली, उसी के परिणाम- 
स्वरूप नवीन मान्यता का विकास हुआ। अरबन की एक पुस्तक १९०९ 
में ' मूल्यांकन : उसकी प्रकृति तथा उसके नियम ' ( शशेप्शधंणा : ॥68 
]४४एा७ आते ,8७$ ) शीर्षक से प्रकाशित हुई। इस पुस्तक में अरवन 
ने मूल्य-सम्बन्धी विभिन्न सिद्धान्तों का परीक्षण किया और जहाँ कड़ियाँ शिथिल 
प्रतीत हुईं, वहाँ उन्हें पुष्ट करने का प्रयास किया। विशेषकर उसने वर्णनात्मक 
विज्ञानों तथा प्रामाणिक विज्ञानों के मध्य की खाई को पाटने का प्रयास किया। 
यद्यपि इस पुस्तक का सर्वत्र स्वागत हुआ ; किन्तु अरबन को स्वयं संतोष नहीं 
हुआ । निकले हुए परिणाम को देख कर प्रयुक्त विधि के प्रति उसके मन में 
असंतोष घर करता गया। सच तो यह है कि मूल्य के सिद्धान्त का विकास जिस 
दिद्या में इधर हुआ, उसके कारण वह पुस्तक अपने प्रकाशित होने के समय की 
अपेक्षा अब कहीं अधिक उपयोगी सिद्ध हुई है। 

यहाँ हमारा सम्बन्ध उस पुस्तक से केवल इतना ही है कि उसके प्रति असंतोष 
के कारण अरबन को अपनी स्थिति का नए सिरे से निर्माण कर मूल्य सिद्धान्त 
के अंतर्गत स्वयंसिद्धता दृष्टिकोण को महत्त्व देना पड़ा। १९२९ में उसकी पुस्तक 
“बोधगम्य संसार : तत्त्व-मीमांसा तथा मूल्य” ( 06 ॥एशौष्ठा0० 
०7१ : १०४४७॥५थं०७ छ॥0 ए७॥७० ) प्रकाशित हुई। उसमें इस 
दृष्टिकोण का विकास किया गया कि अंततः मूल्य की व्याख्या असम्भव है, 
क्योंकि दूसरी वस्तुओं की सहायता से नहीं समझा जा सकता। अरबन ने कहां कि 
मूल्य के सिद्धान्त में उलझन मूल्य को एक गुण मानने के कारण उत्पन्न हुई हे। 
वस्तुतः मूल्य तथा तथ्य के बीच दीवार नहीं खड़ी की जा सकती। 

स्वयंसिद्धता के दृष्टिकोण पर पहुँचने के लिए अरबन ने इमेनुअल कांट के 
पथ पर आगे बढ़ने क प्रयास किया। कांट का कहना था कि हम सन की कतिपय 
मूल धारणाओं की सहायता से ही प्रकृति का ज्ञान प्राप्त कर सकते हैं ; परन्तु 
कांट ने मूल्य-सम्वन्धी घारणाओं को विभिन्न स्तर पर रखा और कहा कि बे 
हमारी व्यावहारिक आवद्यकताओं के कारण निर्धारित होती हैं। अरबन ने तथ्य 

की मूल धारणाओं तथा मूल्य की धारणाओं दोनों ही धारणाओं को शुद्ध बुद्धि 
( एप 7९8507 ) के वर्ग में लाने का प्रयास किया। उसने तथ्य तथा 
मूल्य के वीच की दीवार को गिरा दिया और मूल्य को भी उसने मूल घारणाओं 
के बीच स्थान दिया। यह स्थिति ग्रहण करने पर विभिन्न वस्तुओं तथा तथ्यों 
के अस्तित्व का स्पष्टीकरण करने में तो उसे कोई कठिनाई नहीं हुई ; किन्तु मूल्य 
की सत्ता तथा उसकी प्रकृति का निरूपण करने की उलझन बढ़ गई। उसके लिए 
निम्न प्रइनों का उत्तर देना असम्भव हो गया--' मूल्य क्‍या है ? ' अथवा “ मूल्य 
कहाँ है ? ”--बह यह सिद्ध नहीं कर सका कि तथ्यों की तरह मूल्यों की भी सत्ता 
है। तब अरबन स्वयंसिद्धता की मान्यता पर पहुँचा कि मूल्य अस्तित्व रहने 
अथवा नहीं रहने के प्रइन से परे हैं। अन्य वस्तुओं की सत्ता मूल्यों की सहायता 
से सिद्ध होती हैं ; किन्तु मूल्य के सम्बन्ध में केवल यही कहा जा सकता हैँ कि 
केवल सत्ता ही उसका प्रमाणीकरण है। 
डाविन के विकासवादी सिद्धान्त तथा जेम्स के चेतनाकार्यवाद 
( 700०४४०7७) 9570०॥००९ए ) के कारण तत्कालीन दार्शनिक विचारधारा 
बहुत अधिक प्रभावित हुई थी। परन्तु अरबन को इन्हीं प्रवृत्तियों के परिणाम- 
स्वरूप उत्पन्न अपने असंतोष के कारण नई मान्यता के विकास करने की 
प्रेरणा मिली । उसने कहा कि इन पर मूल्यों को आधारित करने से हम एक क्‌चक्र 
में पड़ जाते हैं। हम मूल्यों को समझने के लिए उनमें प्राण-प्रतिष्ठा करते हैं-- 
हम मान लेते हें कि जीवन का मूल्य है। दूसरे शब्दों में हम स्वीकार करते हें 
कि मूल्य कोई जानी हुई वस्तु है। इस कूचक्र से बचने के लिए यह मान लेना 
आवश्यक है कि मूल्य एक प्राथमिक मान्यता है, जिसकी किसी दूसरी मान्यता 
की सहायता से न तो व्याख्या हो सकती है और न प्रमाणीकरण ही सम्भव है । 
अरबन का कहना है कि मूल्यों के सम्बन्ध में विचार करने की यह एक आवश्यक 
शर्त है। यह शर्ते केवल अवौद्धिक मूल्यों पर विचार करने के लिए ही नहीं हैं ; 
बल्कि बौद्धिक मूल्यों पर विचार करने के लिए भी आवश्यक है । अरबन ने कहा 
कि जब भी हम मूल्यों के सम्बन्ध में अर्थपूर्ण भाषा का प्रयोग करते हैं, तभी हम 
अप्रत्यक्ष रूप से निरपेक्ष मूल्य को स्वीकार कर लेते हें । उसने इसे दार्शनिक 
जोधगम्यता का सिद्धान्त कहा । जब तक हम निरफपेक्ष मूल्य का अस्तित्व नहीं 
स्वीकार करते हैँ, तव तक कोई सार्थक निर्णय देना असम्भव है। 
इस सीमा तक पहुँचने पर अरबन को लगा कि उसका स्वायंसिद्धता का 
सिद्धान्त एक अपुष्ट आधार पर खड़ा है। समस्या यह थी कि निरपेक्ष मूल्यों की 

पुष्टि होनी चाहिए ; किन्तु प्रश्न यह उठा कि उनका अस्तित्व ही नहीं है। यदि 
अस्तित्व नहीं है, तो उनका प्रमाणीकरण किस प्रकार सम्भव हैँ। इस प्रकार, 
निरपेक्ष मूल्य के सिद्धान्त को पुष्ट आधार देने के लिए अरबन को अपनी 
मान्यता का विस्तार बढ़ाना आवश्यक हो गया। उसने “ वस्तुवाद तथा अव्यात्म- 
वाद से परे ” सिद्धान्त का निरूपण ज्ञान के क्षेत्र में किया और फिर तत्त्व-मीमांसा 
के क्षेत्र में भी उसका आरोप किया। 

यद्यपि जेम्स की कुछ मान्यताओं के प्रति अरबन की सहानुभूति थी ; फिर 
भी व्यवहारवाद को उसने ठुकरा दिया। उसने कहा कि व्यवहारवाद हमारी 
मान्यताओं का प्रकृति से सम्पर्क छड़ाता है। इसी प्रकार, वस्तुवादी होने का इच्छुक 
होते हुए भी अरबन ने नव्य वस्तुवादियों तथा समीक्षात्मक वस्तुवादियों की कु 
आलोचना दार्शनिक बोधगम्यता के सिद्धान्त के सहारे की। अरबन के शब्द इस 
प्रकार हें--' पहले तो विभिन्न विज्ञानों की सहायता से यह मान लिया जाता 
है कि भौतिक वस्तुओं की प्रक्रिया के परिणामस्वरूप शरीर की प्रणाली में विषय 
अथवा चेतन-तत्त्व आते हैं। इसके बाद कहा जाता है कि उनमें ज्ञान का 
आविर्भाव होता है ; परन्तु प्रशन है कि अपनी व्याख्या तथा विशेषता के कारण 
जो कार्य करने में वे असमर्थ हैं, उसे उनसे किस प्रकार कराया जा सकता है? ” 

अमरीका की तत्कालीन दार्शनिक प्रणालियों से असंतुष्ट होकर अरबन 
अध्ययन के लिए जर्मनी गया। अपने इस अध्ययन से अरबन इस परिणाम पर 
पहुँचा कि अंततः ज्ञान का विश्लेषण इसी निष्कर्ष पर पहुँचाता है कि चेतनायुक्त 
अनेक विप्रय एक दूसरे से सम्पर्क कायम करते हें। अरबन ने इस स्थिति को 
“ बस्तुवाद तथा अध्यात्मवाद के परे ” कहा। उसने यह भी विचार प्रकट किया 
कि वस्तुवाद अथवा अध्यात्मवाद के पक्ष में दिए जाने वाले तर्कों को केवल वही 
व्यक्ति स्वीकार कर सकता है, जो सच्चे ज्ञान की आवश्यकता अनुभव करता है। 
ज्ञान की समस्या मूल्यों की समस्या का अंग है और स्वयंसिद्धता के दृष्टिकोण 
से वस्तुवादी तथा अध्यात्मवादी दोनों ही ज्ञान के एक समन्वित आदर्श की अपेक्षा 
करते हें। इस प्रकार, हम वस्तुवाद के आधार पर एक अध्यात्मवादी सिद्धान्त 
के निरूपण की आवश्यकता अनुभव करने लगते हैं । 

अरबन ज्ञान-मीमांसा के क्षेत्र में जिस स्थिति पर पहुँचा, उसका संक्षेप उसने 
तीन सूत्रों के रूप में इस प्रकार किया--(१) ज्ञान प्राप्त करने की प्रक्रिया 
का अध्ययन विज्ञान की सहायता से सम्भव नहीं है ; क्‍योंकि विज्ञान स्वयं ज्ञान की 
प्राप्ति का प्रयास मात्र है, (२) वास्तविक ज्ञान सुलभ हो सके, इसके लिए ज्ञान का 

विषय हमारे विचार से भिन्न होना चाहिए ; किन्तु मन और मन के बीच संचार 
आवश्यक है और इस संचार के वोधगम्य होने के लिए मूल्यों की स्वीकृति जरूरी 
है, और (३) ज्ञान-सिद्धान्त की स्थिति वस्तुवाद तथा अध्यात्मवाद के भेद से परे हैं 
और वस्तुवाद व अध्यात्मवाद दोनों सम्पर्क कायम करने की मान्यता पर तथा अर्थों 
और मूल्यों पर आधारित हैं, जिनकी स्वीकृति के बिना सम्बन्ध असम्भव हे। 

अरबन का तर्क उसे इसी सीमा तक ले जा सकता था ; किन्तु विश्व के 
समष्टिपूर्ण दृष्टिकोण का विकास करने की उसकी आवश्यकता की पूर्ति इससे 
नहीं हो सकी । उसे आधुनिक संस्कृति के विरोधाभास की तह में जाना था--एक 
ऐसे विरोधाभास की, जिसका असर न केवल आधुनिक दार्शनिक विचारधारा पर ; 
वरन कला, धन और विज्ञान पर भी पड़ता था। अरबन ने विरोधाभास पर निम्न 
शब्दों में प्रकाश डाला-- यह संदिग्ध हैँ कि वर्तमान काल-जैसा समय कभी 
रहा होगा, जिसमें ज्ञान की सीमाओं के इतने आगे बढ़ने के बावजूद मानव अपने 
को इतना कम समझ सका हो, जिसमें अनेक प्रयोजनों से युक्त होने पर वह 
प्रयोजनहीन रहा हो, जिसमें म्रम से मुक्त होने पर भी वह अपने को भ्रमजाल 
का दिकार अनुभव करता हो । आधुनिक काल का विरोधाभास अरबन को मनुष्य 
के यह निश्चय करने के प्रयास में दिखाई दिया कि आखिर मानवीय मन, उसकी 
बुद्धि और उसकी चेतना केवल दशरीर-विज्ञान की प्रक्रियाओं के परिणाम हें 
अथवा उनका इनसे परे भी कोई महत्त्व अथवा स्थिति हैं। अरबन का झुकाव 
मूल्यों को महत्त्व प्रदान करने का था और उसने कहा कि आधारभूत समस्या 
मूल्यों को विशेष पद प्रदान करने की हैं। उसने कहा कि “ दार्शनिकों के लिए 
केवल यह कह देना ही पर्याप्त नहीं है कि मूल्य हें ; बल्कि उसे इन प्रइनों का 
भी उत्तर देना होगा कि वे कहाँ .हैँ और किस प्रकार कायम होते हेँ। ” 

मूल्यों को उनका पद प्रदान करने के लिए अरबन को पुरानी दार्शनिक- 
प्रणाली के नवीकरण की आवश्यकता प्रतीत हुई, जिसमें वस्तुओं की वास्तविकता 
तथा उनके मूल्य का सम्बन्ध उनके प्रादुर्भाव तथा अंत से जुड़ा हुआ है। यह संबन्ध 
इतना घनिष्ट हैँ कि जेम्स ने कहा कि “ वस्तुओं के मूल तथा उनके विनाश के 
प्रदन को यदि उनके मूल्यों से अलग कर दिया जाय, तो वह प्रशइन ही निरर्थक हो 
जाता हे।” इस प्रकार, अरवन का स्वयंसिद्धता का सिद्धान्त ज्ञान-मीमांसा के 
क्षेत्र से निकल कर तत्त्व-मीमांसा के क्षेत्र में चछा जाता है। अरबन ने कहा कि 
“ प्राचीन दार्शनिक विचारधारा में शुरू से ही मूल्यों का असाधारण महत्त्व रहा 
हैँ और इसलिए उनकी उपेक्षा नहीं की जा सकती। ” यदि वास्तविकता तथा 

मल्यों को अलग कर दिया जाय, तो संसार-सम्बन्धी हमारी मान्यता न समझ में 
आ सकेगी और न उसका कोई महत्त्व ही होगा। बिना मूल्य के हम अस्तित्व की 
कल्पना नहीं कर सकते और न विना अस्तित्व के हम मूल्यों की ही स्थापना कर 
सकते हैं । चूंकि अस्तित्व और मूल्यों को कल्पना में एक दूसरे से अलग नहीं कर 
सकते : इसलिए वे वस्तुत: अलग हो भी नहीं सकते । वास्तविकता अथवा यथार्थता 
न पूर्णतः मानसिक है ओर न वह पूर्णतः: जड़तत्त्व ही है, वह तो एक ऐसे क्षेत्र में 
है, जिसमें वास्तविकता तथा मूल्य अविच्छिन्न हें। मूलकारण तथा अंत से अलग 
कर किसी भी वस्तु के अस्तित्व की कल्पना असम्भव हैं। इस प्रकार, मूल तथा 
अंत से मूल्य का सम्बन्ध तोड़ना सम्भव नहीं हैं। मूल तथा अंत की समस्या का 
संतोषजनक उत्तर दिए बिना दर्शन की कोई भो प्रणाली पूर्णता तथा बोधगम्यता 
का दावा नहीं कर सकती । 

हम लिख चुके हें कि अरबन ने अपने नए दृष्टिकोण के लिए यह दावा किया 
कि वह वस्तुवाद तथा अध्यात्मवाद दोनों से परे है। १९१७ में अरबन ने इन छाब्दों 
को “ फिलॉस्फिक रिव्यू ' पत्रिका में एक लेख के शीर्षक के रूप में रखा। १९४९ 
में उसने इन्हें एक पुस्तक का शीर्षक ही वना दिया। अरबन का कहना यह है 
पिछली छताद्दियों में वस्तुवाद तथा अध्यात्मवाद का जो झगड़ा चला है, उससे 
अब भी उसे बचना सम्भव है । आधुनिक विचारकों ने वस्तुवाद तथा अध्यात्मवाद के 
विरोध के प्रसंग में बुनियादी गलती यही की कि उन्होंने अनुभववादी अथवा बौद्धिक 
तरीकों से एक को लेकर समस्या के समाधान का प्रयास किया। अरबन ने कहा 
कि गुत्थी इस तरीके से नहीं सुलझ सकती ; क्योंकि वस्तुवाद अथवा अध्यात्मवाद 
में से कोई भी ज्ञान की ओर नहीं ले जाता। इनमें से न एक दूसरे की स्थिति का 
खंडन कर सकता है और न कोई अपनी स्थिति की पुष्टि ही कर सकता है। 
यदि सचमुच वस्तुवाद तथा अध्यात्मवाद एक दूसरे के विरुद्ध होते, तो तर्क अथवा 
अनुभव के आधार पर उन्हें सिद्ध किए अथवा नहीं किए जा सकने की स्थिति 
एक गतिरोध उत्पन्न कर देती। इस गतिरोध के निवारण के पक्ष में अरबन ने 
अपनी विचारधारा के उत्तराद्ध में तक दिया है। 

वस्तुवाद तथा अध्यात्मवाद ज्ञान की प्राप्ति के क्षेत्र में सर्वातिशायी विधियाँ 
हें, जो प्राकृतिक तरीके से भिन्न हें। प्रकृतिवादी के सम्मुख ज्ञान की समस्या नहीं 
उठती प्रकृतिवादी ज्ञान के क्षेत्र की विभिन्न समस्याओं को सम्बन्धित विशेष 
विज्ञानों के सुपुदं कर देता है। अरबन ने इस तरीके की तुलना वस्तुवादियों तथा 
अध्यात्मवादियों के सर्वातिशायी तरीके से की है। इस तरीके में पूछा जाता है कि 

ज्ञान किस प्रकार सम्भव है, उसका विस्तार कहाँ तक है और उसका प्रमाणीकरण 
किस प्रकार होगा ? वस्तुवादी तथा अध्यात्मवादी दोनों ही ये प्रइन उठाते हें और 
अपने ढंग से उनके उत्तर उपलब्ध करते हें। परन्तु, दोनों ज्ञान का मूल्यांकन 
अपने तरीके से करते हें। दोनों मानते हें कि मनुप्य के लिए ज्ञान प्राप्त करना 
आवश्यक है और ऐसा मानते हुए वे सत्य को मूल्य मान लेते हैं, जो जानने की 
प्रक्रिया आरम्भ होने से पूर्व रहता हैँ । वास्तविक ज्ञान की प्रकृति ही ऐसी है कि 
वस्तुवादी तथा अध्यात्मवादी दोलनों को प्राप्त करना चाहिए। अरबन का कहना हैं 
कि यह वास्तव में दु:खद तथा उपहासास्पद दोनों हैं कि दोनों ही ने एक दूसरे की 
विधि से ज्ञान-प्राप्ति की सम्भावना से इनकार किया है । वस्तुवादी तव तक सच्चा 
ज्ञान सम्भव नहीं मानता, जब तक कि ज्ञान के विषय को ज्ञाता से निरपेक्ष न माना 
जाय और अध्यात्मवादी तब तक ज्ञान को असम्भव मानता है, जब तक कि ज्ञान 
का विषय ज्ञाता के मन पर निर्भर नहीं रहेगा। ऐसे, मूल्यांकन तथा वस्तुस्यिति 
और ताकिक दुू ष्टि से समर्थन के अयोग्य मान्यताओं के आधार पर वस्तुवादी 
तथा अध्यात्मवादी अपने ज्ञान के सिद्धान्त का निर्माण करते हैं। मूल्य-संबंधी 
निर्णयों के इस परस्पर विरोध के ही कारण दोनों प्रणालियों का संघर्ष होता है । 

अरबन ने कहा कि ताकिक व्याख्या के द्वारा बिना अध्यात्मवाद अथवा 
वस्तुवाद क़ा अर्थ निर्धारित नहीं किया जा सकता ; क्‍योंकि ये दोनों ही वाद स्थिर 
विचारधाराएँ नहीं हें । इन दोनों वादों का ठीक अर्थ समझने के लिए उन पर एक 
साथ विचार करना आवश्यक है । वस्तुवाद के परिवर्तनशील रूप अध्यात्मवाद के 
परिवर्तनशील रूपों की प्रतिक्रियाएँ हें और इसी प्रकार अध्यात्मवाद के परिवर्तन- 
शील रूप वस्तुवाद के परिवर्तनशील रूपों की प्रतिक्रियाएँ हें। विवाद तथ्यों 
अथवा वस्तुओं के सम्बन्ध में नहीं हैं। वह केवल ज्ञान के दो स्वरूपों को लेकर 
है। इसीलिए अरवन ने इस विवाद को द्वंदात्मक बताया है। प्लेटो से हीगेल तक 
ढंदात्मक विधि की यही विशेषता हैँ कि उसमें अयथार्थ विकल्प का निवारण 
कर दिया जाता हूँ। द्वंदात्मक विधि यही है कि विरोधी विश्लेषण जिन 
अविद्लेषणात्मक मान्यताओं पर आधारित हैं, उन्हें पहले जान लेना पड़ता हैँ और 
फिर इन मान्यताओं की जाँच करते हुए किसी ऐसे व्यापक परिणाम पर पहुँचना 
पड़ता है, जिसके अंतर्गत सभी विरोधी विचारों का समावेश किया जा सके। इस 
प्रकार अरवन इस परिणाम पर पहुँचा कि वस्तुवाद तथा अध्यात्मवाद के संघर्ष को 
मिटाने का एक-मात्र तरीका द्वंदात्मक विधि ही हैं। 

अनुभववादी तरीके का प्रयोग भौतिक वस्तु-सम्बन्धी विवाद को मिटाने 

के लिए किया जा सकता है। इसी प्रकार, एक विशेष तर्क-प्रणाली के अंतर्गत 
विरोधी मान्यताओं के विवादों को मिटाने के लिए बुद्धिवादी तरीके से काम लिया 
जा सकता है। परन्तु, जब विवाद ऐसे क्षेत्र में उठा है, जिसमें दोनों ही प्रणालियों 
की मान्यताएँ आती हें, तो एक-मात्र द्वंदात्मक विधि से ही हमारा काम चल 
सकता है। अनुभववादी तरीके का परीक्षण अनुभववादी प्रमाणीकरण से होता है 
और बुद्धिवादी तरीके का परीक्षण तर्क की कसौटी पर होता है; परन्तु जब हम 
ढ्ंदात्मक तरीके का प्रयोग करते हें, तो उसकी सफलता के मूल्यांकन के लिए हम 
ऊपर वाल दोनों उपायों में से किसी का भी प्रयोग नहीं कर सकते | यदि ऐसा 
सम्भव होता, तो वस्तुवाद तथा अध्यात्मवाद के विवाद को मिटाने के लिए 
हंदात्मक विधि का प्रयोग ही एक भूल होती। दढ्वंदात्मक विधि की सफलता का 
मूल्यांकन दार्शनिक बोधगम्यता द्वारा ही हो सकता हे। 
अध्यात्मवाद की प्रधान मान्यता यही है कि सच्चा ज्ञान किसी-न-किसी अर्थ 
में मन पर निर्भर होता है। अरबन इस सिद्धान्त की तुलना पुरानी दाशंनिक 
विचारधारा की इस मान्यता से करता है कि बुद्धि तथा सत्ता के सम्बन्ध की ही यह 
विशेषता है कि सत्ता का ज्ञान सम्भव है। दूसरी तरफ वस्तुवाद की मान्यता यह 
रही है कि सच्चे ज्ञान को मन से निरपेक्ष रहना चाहिए। अरबन ने कहा कि इसकी 
तुलना पुरानी दार्शनिक विचारधारा की इस मान्यता से की जा सकती है कि 
सत्ता विचार से पूर्व बनी रहती है। ये दोनों मान्यताएँ परस्पर विरोधी न होकर 
एक दूसरी की सहायक हूँ। ज्ञान के बोधगम्य सिद्धान्त के लिए वे दोनों ही 
आवशध्यक हें। इस आधार पर अरबन ने कहा कि कोई भी विवेकशील दार्शनिक 
विचारधारा केवल अध्यात्मवादी| अथवा वस्तुवादी नहीं हो सकती और उसे इन 
दोनों ही मान्यताओं का सहारा लेना होगा। 
अरबन ने वस्तुवाद तथा अध्यात्मवाद का विवाद मिटाने का जो प्रयास 
किया, उसके मूल में प्रकृतिवाद के विरुद्ध उसका विरोध था। उसका मत था कि 
वस्तुवादियों तथा अध्यात्मवादियों को मिल कर प्रकृतिवाद का विरोध करना 
चाहिए । आधुनिक अमरीकी विचारधारा की विशेषता वस्तुवाद तथा प्रकृतिवाद 
की निकटता रही है ; किन्तु अरबन ने इसे दुरभिसंधि कहा है। अरबन ने जिस 
तकंशली का प्रयोग वस्तुवादियों के विरुद्ध अपने जीवन के प्रारम्भिक काल में 
किया, उसी का प्रयोग बाद में उसने प्रकृतिवादियों से लोहा लेने में किया। 
प्रकृतिवादियों ने प्रकृति की जो व्याख्या की, उसे अरबन ने अस्पष्ट तथा संदिग्ध 
बताया ओर कहा कि इस अपुष्ट आधार पर किसी दाशंनिक प्रणाली का भवन नहीं 

खड़ा किया जा सकता । उसने प्रकृतिवादी ज्ञान के सिद्धान्त को आत्म-विरोधी 
भी वताया। अरबन का तर्क यह था। प्रकृतिवादी मन तथा ज्ञान की प्रकृति से 
प्राप्त करता है ( जैसा कि विज्ञान का कहना है ) तो कम-से-कम उसे यह तो 
मानना ही चाहिए कि उसका अपना प्रकृति-विवरण सही है। प्रकृतिवादी की 
अपनी मान्यता के ही अनुसार शारीरिक प्रणाली के निकटवर्ती वातावरण के 
अनुकूल अपने को बना लेने की क्रिया ही सत्य है । इस प्रकार सामंजस्य स्थापित 
करने की किसी अन्य क्रिया से अधिक इस सत्य का महत्त्व नहीं है। इस प्रसंग 
में सत्य की उपयोगिता केवल इतनी ही है कि उसका अस्तित्व बना रहता है। 
अरबन सत्य के इस सीमित रूप से संतुष्ट नहीं हो सका और यही कारण था कि 
प्रकृतिवादी तक को उसने निरर्थक तथा सारहीन बताया। इस तरह अरबन ने 
“ बस्तुवाद तथा अध्यात्मवाद से परे ” सिद्धान्त की स्थापना के लिए अपने 
भूतपूर्व विरोधियों के साथ संधि करने का निडचय किया। 


€ 
प्रकृतिवाद का उदय 


प्रकृतिवादी मनोवृत्ति 


डेसकार्टीस के समय से ही दर्शन-शास्त्र की, जिसे “ आधुनिक दर्शन ' भी कहा 
जाता रहा हैं, एक विशेषता यह मानी गई है कि उसका सम्बन्ध ज्ञान की 
समस्याओं से रहा हैँ । अधिकांश समस्याएँ इसलिए उठ खड़ी हुईं कि ज्ञाता तथा 
ज्ञात के विषय का भेद माना जाता रहा। जिन विरोधी मान्यताओं के कारण 
ज्ञान की समस्या उठती है, उनमें कुछ इस प्रकार हें--' पुरुष ” “ प्रकृति ” का 
विरोधी है, अलौकिक लोकिक का, चेतन-तत्त्व जड़-तत्त्व का, मन शरीर का और 
आत्मा अनात्मा का। इन द्वंधताओं को चाहे जिस भाषा में प्रकट किया जाय, 
उन सभी में एक विशेषता रहती हैं। वे ज्ञान प्राप्त करनेवाले मन को ( साथ 
में मानसिक अवस्थाओं को भी ) एक कोठरी में अलग कर देती हे और 
डूसरी कोठरी में दृब्यजगत्‌ को, जिसका ज्ञान प्राप्त होना है। यही नहीं, कहा 
जाता है कि मन केवऊ उसी वस्तु को जान सकता है, जो उसकी कोठरी के भीतर 
है। मन को जिस जगत्‌ को जानना है, उससे उसे बिल्कुल अलग कर दिया जाता 
है और कभी-कभी तो यह मान लिया जाता हैं कि इस अवस्था में भी वह जान 
सकता है। यदि मन तथा उसके अनुभवों को चेतनामय अर्थात्‌ ज्ञान के विषय 
जड़-तत्त्व से भिन्न कोटि का माना जाता हैं, तो ज्ञान की समस्या गम्भीर रूप धारण 
कर लेती हैँ और उसका समाधान कठिन हो जाता है। इस परिस्थिति में चेतना- 
तत्त्व तथा जड़-तत्त्व के बीच एक गहरी खाई उत्पन्न हो जाती है और फिर इस 
गुत्थी को सुलझाना कठिन हो जाता हैँ कि मन-जैसी आध्यात्मिक सत्ता दृश्य- 
जगत्‌ को कंसे जान सकती हैं, जो जड़ात्मक सत्ता है। प्रशन यह है कि जब 
चेतनामय मन के रूप में “आत्मा” को एक अलग कोटरी में रख दिया जाता है 
तथा “ अनात्मा * को, जिसमें दृश्यजगत्‌ तथा अन्य मन सभी कुछ हें, दूसरी कोठरी 
में रखा जाता है, तो मन अपने विचारों के परे अपनी अवस्थाओं के परे कुछ कंसे 
जान सकता है? इतना ही नहीं, यदि प्रकृति में परिवर्तन के निर्णायक सिद्धान्तों 

को प्रकृति से परे किसी अप्राकृतिक अथवा अलौकिक क्षेत्र में रख दिया जाता 

है, तो हमारी उलझन और बढ़ जाती है। उस अवस्था में मन प्राकृतिक परिवर्तन 

के सिद्धान्तों को तो जान छेगा ; किन्तु प्राकृतिक परिवर्तनों का ज्ञान प्राप्त करने 

से वंचित रह जायगा। 

कतिपय आधुनिक दा्शनिकों ने खुले शब्दों में द्ंघता को स्वीकार कर लिया 

है। उन्होंने मन तथा जड़ात्मक दृश्यजगत्‌ का सम्बन्ध मन तथा प्रकृति के सम्बन्ध की 
पृष्ठभूमि में रखने का प्रयास किया है। यह हम जॉन फिस्क की विचारधारा में 
देख चुके हैं। फ्रांसिस वेलंड-जैसे कुछ अन्य लोगों ने सृष्टि की ऐसी उदार कल्पना 
की है, जिसमें मन को ज्ञान प्राप्त करने की और जड़तत्त्व को ज्ञान का विषय बनने 
की क्षमता स्वाभाविक रूप में प्राप्त है। इस विचार-प्रणाली में दोनों के भेद को तो 
स्वीकार किया हैं ; किन्तु इस भेद के परिणाम-स्वरूप उत्पन्न होने वाली उलझन 
को सुलझाने का प्रयास उन्होंने नहीं किया । अन्य लोगों ने संशय की अवस्था में 
पहुँच कर यह मत प्रकट कर संतोष कर लिया कि मनुष्य के लिए बाहरी दुनिया 
का ज्ञान प्राप्त होना सम्भव नहीं है। परन्तु, कुछ ऐसे भी दार्शनिक हुए हैं, जिन्होंने 
ज्ञाता तथा ज्ञान के विषय के पृथक्करण से उत्पन्न समस्या के समाघान के लिए जड़- 
तत्त्व को किसी रूप में मन-तत्त्व की स्थिति में लाने और मन-तत्त्व को जड़-तत्त्व 
की स्थिति में उतारने का प्रयास किया हूँ। इस प्रयास का मतलब यह हुआ कि उसे 
करनेवाले ज्ञान के क्षेत्र की किसी कठिनाई से इनकार करते हेँ। जिसका ज्ञान हमें 
प्राप्त करना है, वह यदि किसी प्रकार का मन है, तो इससे यही परिणाम निकलता 
है कि मन एक दूसरे को जानने की क्षमता रखते हें। यदि ज्ञान प्राप्त करने वाला 
मन किसी प्रकार का जड़-तत्त्व हे अथवा ऊर्जा ( 7०789 ) है, तो प्रइन उठता 
है कि जड़-तत्त्व अपने को कैसे जान सकता है ? हम देख चुके हें कि चार्ल्स सेंड्स 
पियस के मतानुसार जड़-तत्त्व आदतों से घिरा हुआ मन ही है। इस अध्यात्मवादी 
मान्यता के अनुसार जड़-तत्त्व मन के एक रूप के अलावा कुछ नहीं है। जोनेषन 
एडवर्ड्स ने ( इंगलेंड में बर्कले के समान ) एक चेतनवादी स्थापना की, जिसके 
अनुसार मनुष्य द्वारा प्रकृति की अनुभूति को एक मानसिक घटना का रूप दिया 
गया। इसके विपरीत, काडवालेडर कोल्डेन तथा बेंजामिन रद ने १८वीं शताब्दी 
में और ऑलीवर वेंडेल होल्मस-जैसे जीव-विज्ञान का आधार लेकर मनोवैज्ञानिक 
स्थापना करने वाले दाझंनिकों ने १९वीं शताब्दी में मन को जड़-तत्त्व के स्तर 
पर उतारने का प्रयास किया। इस ढंग पर सोचने वाले विचारकों ने कहा, किए 
चिन्तन जड़-तत्त्व की गतिशीलता-जैसी प्रक्रिया है। 

मन तथा दुश्यजगत्‌ की द्ंघता तथा इनकी विशेषता एक दूसरे पर लागू 
करने की इन दोनों ही प्रवृत्तियों के प्रति विशेषकर २०वीं शताब्दी के पूर्वार्द्ध के 
अमरीकी दाशंनिक अपना घैर्य खो बैठे। इन्होंने दावा किया कि वे दाशंनिक 
समस्याओं के समाघान के लिए एक नया दृष्टिकोण लेकर आगे और उन्होंने 
अपने को प्रकृतिवादी कहने का निर्णय किया। परन्तु, साथ ही उन्होंने यह भी 
कहा कि उनका प्रकृतिवाद न तो कोई सिद्धान्त है और न इसे किसी नई 
दाशंनिक-प्रणाली का ही नाम दिया जा सकता है। यह तो केवल दार्शनिक क्षेत्र 
का एक दृष्टिकोण, एक मनोवृत्ति तथा मानसिक अवस्था का झुकाव हैं। इसकी 
मान्यता यह हैं कि मनुष्य अपने अनुभव के मध्य, जिस भी वस्तु से सामना करता 
है, वह सब प्राकृतिक है। प्रकृति ही सम्पूर्ण वास्तविकता है। पुराने दर्शनकारों की 
एक मान्यता यह रही है कि एक अप्राकृतिक तथा अलौकिक शक्ति प्रकृति तथा 
मानव-जीवन पर हावी रहती है और उसका निर्देश करती रहती है। प्रक्रतिवाद 
उपर्युक्त मान्यता का कट्टर विरोधी रहा है। विभिन्न प्रकृतिवादी ' ईश्वर ' शब्द 
पर विभिन्न मात्राओं में बल देते हैं ; किन्तु जो प्रकृतिवादी दार्शनिक इस शब्द का 
प्रयोग करते हें, वे उसे एक अभिनव पृष्ठभूमि में प्रयोग करते हें। इससे उनका 
आशय प्राकृतिक से रहता है अथवा एक ऐसी सत्ता से होता है, जो मनुष्य की 
अनुभूति की सीमाओं के भीतर है । ईइवर से प्रकृतिवादियों का तात्पर्य किसी 
अप्राकृतिक अथवा अस्वाभाविक शक्ति से नहीं होता, जो प्रकृतिमय संसार की 
नियंता हो अथवा जो मानवीय अनुभव की सीमाओं के परे हो। 

यही नहीं, प्रकृतिवाद ने मन तथा द्रव्य की द्ंधता तथा इस दवैधता के परिणाम- 
स्वरूप उत्पन्न हुई ज्ञान की समस्या, दोनों को अनावश्यक ठहरा दिया। यह दुविधा 
मनुष्य की ऐसा मान लेने की प्रकृति के कारण उत्पन्न हुई कि अपनी भापा में 
जिस भी शब्द का प्रयोग हम करते हैं, उसकी अलग कोई सत्ता है। प्राचीन दर्शन 
मनुष्य के एक ऐसे स्वरूप-मात्र से संतुष्ट नहीं था, जिससे कतिपय कार्य करने तथा 
विशेष प्रकार के व्यवहार की आद्या की जाती हो और जिसके ये कार्य तथा आच- 
रण कभी भावतना के क्षेत्र में होते रहें और कभी भौतिक क्षेत्र में होते रहे । प्राचीन 
दर्शन ने मनुष्य के व्यक्तित्व के खंड कर दिए और माना कि ये खंड अपने ढंग 
से अलग कार्य करते हें । इसके बाद प्रत्येक खंड को अलग नाम दिया गया--मन, 
भावनाएँ, शरीर और कल्पना की गई कि इनकी अलग सत्ताएँ हें और उनके 
अलग जीवन हैं। मनुष्य की यह गलत प्रवृत्ति इस सीमा तक बढ़ी कि यह भुला 
दिया गया कि मनुष्य एक और सम्पूर्ण हैं और उसके एक अंग के दूसरे अंग से 

सम्बन्ध को लेकर समस्याओं को जन्म दिया गया। यदि हम इस प्रवृत्ति को उलट 
दें और याद करें कि मन सम्पूर्ण मनुष्य का ही नाम हैं, जब वह चिन्तन करता 
है। भावना उस सम्पूर्ण मनुष्य का ही नाम है, जब वह भावनात्मक क्षेत्र में कोई 
कार्य करता है और शरीर सम्पूर्ण मनुष्य का ही नाम है, जब वह भौतिक क्षेत्र में 
कोई पग उठाता है। इस प्रकार, प्रकट है कि मन अथवा शरीर के सम्बन्ध में अलग 
सत्ताएँ मान कर उनकी क्रियाओं की अलग व्याख्याएँ जिस प्रकार हम करते हैं, 
उस प्रकार करने का आधार हमारे पास नहीं है। इस तरह मन और शरीर की 
द्रैधता अवास्तविक है। वस्तुतः एक सम्पूर्ण मनुष्य ही विभिन्न प्रकार से आचरण 
करता है। प्राचीन दार्शनिक प्रणालियों में द्ैघता की सृष्टि दाशनिक समस्याओं 
के समाधान के लिए की गई थी। यदि हम कतिपय वस्तुओं को विब्लेषण की सुविधा 
के लिए अलग कर लेते हैं, तो इस प्रकार अलग किए गए तत्त्वों को पुनः जोड़ना 
हमें भूल नहीं जाना चाहिए। हमें यह मानने की गलती नहीं करनी चाहिए कि जिसे 
हमने विचार के क्षेत्र में अलग कर लिया है, वह वास्तविक जगत्‌ में भी अलग है। 

प्रकृतिवादी दर्शन में जितना द्वैधता का विरोध किया गया हैं, उतना ही मन 
को जड़-तत्त्व तथा जड़-तत्त्व को मन मानने का भी विरोध किया गया है। यदि 
मनुष्य किसी वस्तु को जड़ के रूप में अनुभव करता है, तो उस वस्तु की जड़ता- 
सम्बन्धी विशेषता नष्ट नहीं हो सकती । किसी वस्तु के प्रथम अनुभव के बाद 
जब उस वस्तु का परीक्षण हम दूसरी वार करते हैं, तो हमें उसकी कुछ अन्य ऐसी 
विशेषताएँ ज्ञात हो सकती हैं, जिनका ज्ञान हमें अपने पहले परीक्षण के समय नहीं 
हुआ था। परन्तु, बाद के परीक्षण के परिणाम-स्वरूप प्रथम अनुभव से प्राप्त ज्ञान 
का स्वरूप नहीं वदलता। इस प्रकार, जड़-तत्त्व को मन का रूप नहीं दिया जा 
सकता और न मन को ही जड़-तत्त्व के रूप में बदला जा सकता है। एमहर्स्ट 
विद्यालय के स्ट्लिंग लेम्प्रेट ने प्रकृतिवादी दृष्टिकोण को प्रकट करते हुए लिखा है-- 
“ किसी भी वस्तु की वास्तविकता, अनुभव के द्वारा जो कुछ ज्ञात होता है, उससे 
कुछ अधिक हो सकती है ओर होती भी है। परन्तु, महत्त्वपूर्ण बात केवल इतनी ही 
है कि प्रत्येक वस्तु कम-से-कम उतनी तो होती ही है, जितनी वह अनुभव के द्वारा 
ज्ञात होती है।” जिस वस्तु के अनुभव के द्वारा हम जड़-तत्त्व अथवा मानसिक 
तत्त्व जानते हें, उसकी रचना में अन्य तत्त्व भी हो सकते हैं ; किन्तु इस योग के 
बावजूद वे वस्तुएँ जड़ अथवा मानसिक बनी रहेंगी। विभिन्न दाद्निक प्रणालियों 
में वास्तविकता तथा आभास के बीच जो भेद रहा है, उसे प्रकृतिवादियों ने 
महत्त्व नहीं प्रदान किया। 

यद्यपि प्रक्तिबाद के नाम का प्रकृति से सम्बन्ध है, फिर भी पराने दार्शनिक 
दृष्टिकोण के इस नए रूपान्तर का श्रीगणेण प्रकृति की नियमित व्याख्या से नहीं 
होता। जितनी संख्या में प्रकृतिवादी दार्शनिक हें, प्राय: उतनी ही संख्या में प्रकृति 
की व्याख्याएँ भी है ; परन्तु, इन विभिन्न व्याख्याओं के बावजूद सभी प्रकृतिवादी 
एक मान्यता के विषय में सहमत हें । मान्यता यह है कि विद्व में जो तथ्य दिखाई 
देते हें, उनके स्पष्टीकरण के लिए प्रकृति से वाहर जाना आवश्यक नहीं है। इस 
मान्यता को भौतिक विज्ञान एवं जीव-विज्ञान के अध्ययन के परिणाम-स्वरूप बल 
मिला है। प्रकृतिवाद के अंतर्गत केवल वस्तुएं ही नहीं ; वल्कि सम्बन्ध भी आते हैं। 
किसी प्राकृतिक विषय का विनाश अथवा अवसान जितना प्राकृतिक सम्बन्ध है, 
उतना ही उसका विकास भी प्राकृतिक सम्बन्ध है । मृत्य उतनी ही प्राकृतिक अथवा 
स्वाभाविक है, जितना जन्म । परिवर्तन उतना ही प्राकृतिक हैं, जितना स्थायित्व । 
प्राकृतिक जीवन के मूल रूप एक नियमित क्रम से जन्म लेते हैं, बढ़ते हें, क्षीण होते 
हें और अंत में मृत्यु अथवा विनाश को प्राप्त होते हें । यह क्रम प्रकृति का उतना 

अभिन्न अंग है, जितना कि प्राकृतिक सम्बन्ध और जितने प्राकृतिक सम्बन्ध 
प्रकृति के अंग हें, उतने ही मूल-तत्त्व भी हें। प्राकृतिक प्रणाली आत्मभरित, 
आत्मनिर्भर तथा अपनी व्याख्या आप करने वाली है। प्रकृति में परिवर्तनशील 
तथा अपरिवर्तनशील दोनों हें । मूल-तत्त्व, सम्बन्ध तथा क्रम स्थाई हैं और 
वस्तुएँ, घटनाएं तथा रूप अस्थाई एवं परिवर्तनशील हें। 

मनुष्य भी प्रकृति का अंग है। मनुष्य के सभी रूप तथा सभी अवस्थाएँ 
प्रकृति के अन्तर्गत आती हें। मनुष्य का जन्म एक प्राकृतिक घटना है। उसका 
जीवन एक प्राकृतिक प्रक्रिया हे। मानव का क्षीण होना तथा उसकी मृत्यु होना 
उन मूल-तत्त्वों का नए सिरे से योग है, जिन्हें मिलकर वह बना है । मनुष्य के 
जीवन की किसी अवस्था को चाहे जो नाम दिया जाय ; किन्तु है वह प्रकृति 
के ही अन्तर्गत । जब हम मनुष्य के आत्मा की चर्चा करते हैं, तो हमारा आशय 
मनुष्य के प्राकृतिक आचरण की एक विशेषता से होता है। परन्तु, हम मनुष्य 
की आत्मा को “ अमर ' नहीं कह सकते ; क्‍योंकि यह कथन उसे प्रकृति की परिधि 
से बाहर ले जाता हूँ। इस प्रकार, प्रकृतिवाद, विरोधाभास के बिना अथवा 
मानवीय अनुभव को विकृृत किए विना, विश्व की बोधगम्य व्याख्या करता है। 

नए प्रकृतिवाद के अन्तर्गत प्रकृति की सैद्धान्तिक ढंग से व्याख्या नहीं की 
गई हैँ। प्रकृतिवाद की सब से बड़ी विशेषता यही हैँ कि यह वैज्ञानिक तरीके 
को प्रधानता देता है और वैज्ञानिक तरीके के सिवा अन्य किसी विधि को वह 

स्वीकार नहीं करता। वैज्ञानिक तरीके से प्राप्त ज्ञान ही प्रकतिवादी को स्वीकार्य 
है। जिस प्रकार वैज्ञानिक तरीकों को अपनाने से वाह्यजगत्‌ के सम्बन्ध में 
हमारे ज्ञान में तथा हमारे द्वारा उसके उपयोग में क्रान्तिकारी परिवर्तन हुआ हैं 
तथा अन्य मनुष्यों के प्रति हमारे सम्बन्धों पर प्रभाव पड़ा है, उसी प्रकार 
प्रकृतिवादियों का विश्वास हे कि ज्ञान के जिन क्षेत्रों में अभी वैज्ञानिक तरीकों 
का प्रवेश नहीं हुआ, उनमें उनका प्रयोग करने से और विशेषकर मानवीय 
सम्बन्धों के क्षेत्र में उनका प्रयोग करने से बड़ी तेजी से उन्नति होनी सम्भव है। 

प्रकृतिवाद ने अलोकिकवाद के विरुद्ध जो जिहाद उठाया, उसके पीछे दर्शन 
के क्षेत्र में वैज्ञानिक तरीकों के प्रवेश के विरुद्ध संघटित विरोध का इतिहास है। 
जॉन डिवी ने कहा हैं कि “ प्रकृतिवाद के विरोधियों ने विज्ञान को अपना कार्य 
पूरा करने से तथा सभी रचनात्मक सम्भावनाओं को यथार्थ रूप देने से रोक 
रखा हे।”" डिवी ने जिस विज्ञान की चर्चा की, उसका सम्बन्ध विज्ञान की 
किसी विशेष शाखा से होना आवश्यक नहीं है। प्रकृतिवादियों में विज्ञानों के 
अध्ययन को विशेष महत्त्व नहीं दिया गया हैं ; किन्तु वे अनेक मानवीय अनुभवों 
के बीच इसे भी रखते हें। वैज्ञानिक तरीके के प्रयोग की चर्चा प्रकृतिवादी केवल 
इसीलिए करते हैं ; क्‍योंकि वे वौद्धिक अनुशीलन को महत्त्व प्रदान करते हैं। 
दार्शनिक प्रकृतिवाद का विषय प्रकृति से सम्बन्ध रखने वाला सब कुछ है और 
मानव अपने अनुभव द्वारा इस सब कुछ का ज्ञान प्राप्त कर सकता है। मनुष्य 
घृणा का अनुभव कर सकते हें, वे गिरती हुई वस्तुओं का अनुभव कर सकते 
हैं, वे श्रम का अनुभव कर सकते हैं, वे आणविक विखंडन का अनुभव कर सकते 
हैं, वे स्वप्नों का अनुभव कर सकते हैं और वे मिश्रित पेयों का अनुभव कर सकते 
हैं। चू'कि मनुष्य इन सभी तथा इनके अलावा अनेक वस्तुओं का अनुभव कर 
सकते हें ; इसलिए प्रकृतिवादी दार्शनिक के लिए वे सभी अध्ययन के विषय हैं। 
प्रकृतिवादियों के वेज्ञानिक तरीके की सब से बड़ी विशेषता यह होती है कि वह 
तरीका सार्वजनिक होता है। इस तरीके की कोई प्रकृतिवादी दार्शनिक चाहे कैसी ही 
व्याख्या क्यों न करे ; किन्तु इस तरीके का सार्वजनिक निरीक्षण तथा प्रमाणीकरण 
के लिए खुला रहना, सव से अधिक आवश्यक है। इसी कसौटी पर कसने के 
कारण प्रकृतिवादी दार्शनिक विशुद्ध रहस्यवादी आत्मनिष्ठ अथवा अन्तः अनुभूति- 





१. एशाएशा। में, कप्रण्पंद्ा, ०१४०: : पि४प्राश्रांजा 
थयते 06 सप्ााशा छिछ706. 

पूर्ण विधियों को दार्शनिक ज्ञान की अभिवृद्धि के लिए अस्वीकार कर देते हैं । इसी 
प्रकार, प्रकृतिवादी दार्शनिक ज्ञास्त्रीय आधार पर स्वीकृत मान्यता को अथवा 
विश्वास की बुनियाद पर खड़े किए गए विचार को प्रमाणीकरण के अभाव में 
दुकरा देते हैं। मूल्य-सम्वन्धी निर्णयों को लेकर प्रकृतिवादियों में एक हलका 
विवाद छिड़ गया है । जहाँ एक वर्ग के प्रकृतिवादी मूल्य-सम्बन्धी निर्णयों को निजी 
मत कह कर मान्यता प्रदान करने को तैयार नहीं हैं, वहाँ दूसरे मतावलम्बियों 
का कहना है कि मूल्य-सम्बन्धी निर्णय सार्वजनिक मृल्यांकन के लिए प्रस्तुत रहते 
हैं और इसलिए प्रक्ृतिवादी दुष्टिकोण से उन पर आपत्ति नहीं होनी चाहिए । 
इसके अलावा, प्रक्ृतिवादी विचारक मन को भौतिक शरीर के भीतर एक 
अभोतिक यंत्र के रूप में मान्यता प्रदान नहीं करते । उनके विचार में यह मानव- 
प्रणाली के कतिपय विशेष प्रकार के व्यवहार अथवा आचरण का नाम है। मन- 
सम्बन्धी इस मान्यता को जहां तक स्वीकार किया जाता है, वहाँ तक मानसिक 
जीव-वंज्ञानिक तथा भौतिक व्यवहारों के मध्य कोई बड़ा अन्तर नहीं रह जाता। 
परन्तु, फिर भी मानसिक क्रियाओं को जीव-वैज्ञानिक तथा भौतिक आचरणों 
के समकक्ष नहीं रखा जा सकता। मानसिक ढंग के आचरण का, आचरण के पूर्व 
स्वरूपों से विकास होता हैं । मानसिक किया प्रकृतिवाद में विकासवादी विरासत 
मानी जाती है। जिस प्रकार विकासवाद के क्षेत्र में जीवन-तत्त्वों से जीवन का 
विकास होता है, उसी प्रकारै मन का विकास अमानसिक तत्त्वों से होता है। जिस 
प्रकार अप्राण और सप्राण की सीमा निर्धारित करना कठिन है, उसी प्रकार यह 
कहना कठिन है कि मानसिक आचरण का किस स्थल से आरम्भ हो जाता हैं; 
परन्तु विकसित अवस्था में मानसिक व्यवहार तथा आचरण की सब से बड़ी 
विशेषता यह है कि वह उद्दीपन के लक्षणों के रूप में प्रकट होता है। मानसिक 
व्यवहार में उद्दीपन के भावी परिणामों का पूर्वाभास मिल जाता है। मन की 
विश्येपता यही है कि उसके विषय अर्थंपूर्ण होते हें ; परन्तु जॉन डिवी की मान्यता 
यह है कि अर्थ प्राकृतिक घटनाओं की प्राकृतिक विशेषता ही है। इससे यह 
परिणाम निकलता .है कि डिबी के विचार में मन एक सीमा तक वस्तुनिष्ठ होता 
है और चिन्तन की प्रक्रिया अथवा तर्क-शास्त्र मनुप्य को वस्तुनिष्ठ अर्थों तथा 
तर्कसंगत सम्बन्धों की ओर ले जाता हैं। 
डिवी की इस मान्यता तक अधिकांश प्रकृतिवादी बढ़ने को तैयार नहीं हें। 
तर्क-शास्त्र के पंडित जानते हें कि तककं-शास्त्र विचार-पद्धति से आगे नहीं बढ़ता । 
“कोलम्बिया विश्वविद्यालय के अध्यापक, अर्नेस्ट नगेल का कहना हैं कि तककं-श्ास्त्र 

के सिद्धान्तों से वस्तुओं के ढाँचे अथवा उनके आन्तरिक स्वरूप पर प्रकाश नहीं 
डाला जा सकता । दूसरे शब्दों में, ताकिक प्रक्रियाओं को विशिष्ट भौतिक तथा 
जीव-वैज्ञानिक क्रियाओं का प्रतीक नहीं माना जा सकता। सत्य तो यह है कि 
तकं-शास्त्र की विभिन्न प्रणालियों का उद्देश्य भाषा में सुस्पष्टता तथा अर्थ- 
गाम्भीय्यं ही लाना है । तर्क-शास्त्र की किसी प्रणाली का चुनाव इस आधार पर 
किया जाता है कि हमारा उद्देश्य क्या है। तर्क-शास्त्री के उद्देश्य की यह व्याख्या 
उसे वैज्ञानिक प्रणाली के बिल्कुल निकट पहुँचा देती है। 

प्रकृति की सामान्य विशेषताओं को उसके तात्त्विक वर्ग ( (४॥९९०7७७ ) 
कहा जाता रहा है। किसी भी क्षेत्र में मान्यताओं की स्थापना तथा उनका विश्लेषण 
दर्शन का महत्त्वपूर्ण अंग माना जाता रहा है। विभिन्न प्रणालियों में इस 
प्रन्‍नन को लेकर मतभेद है कि मूल सिद्धान्तों की स्थापना और उनके विश्लेषण 
के बीच दर्शन के लिए अधिक महत्त्व किसका है । कुछ लोग कहते हें कि दर्शन 
का उद्देश्य जितना अस्तित्व का अध्ययन नहीं है, उतना उस भाषा का अध्ययन 
है, जिसमें लोग अस्तित्व की चर्चा करते हैं । अन्य लोग कहते हें कि मूल सिद्धान्तों 
का विश्लेषण ही नहीं ; बल्कि उनकी स्थापना भी दर्शन का ही कार्य है। 

प्रकृतिवादी दर्शन की प्रमुख मान्यताओं पर जब हम विचार करते हैं, तो 
हम इस परिणाम पर पहुँचते हें कि प्रकृतिवाद के क्षेत्र में जिन विचारकों का 
झुकाव जड़वाद की तरफ अधिक हैं, वे प्रकृति के मूल तत्वों की व्याख्या द्रव्य, गति 
तथा शक्ति के रूप में करते हें ओर इस प्रकार की व्याख्या करने में वे मानवीय 
मूल्यों की उपेक्षा कर जाते हें। इंसके विपरीत अन्य प्रक्ृतिवादी “घटनाओं *,. 
* गुणों ' तथा “ सम्बन्धों ' को ही प्रकृति के मूल-तत्त्व मानते हें। इस विचार के 
लोगों में एक हें केलिफोनिया विश्वविद्यालय के विलियम आर० डेनीस । विभिन्न 
प्रकृतिवादियों ने विभिन्न मान्यताओं पर जो अधिक जोर दिया, उसका कारण 
इन लोगों की विभिन्न रुचियाँ ही हें। यदि कतिपय प्रकृतिवादियों की रुचि भौतिक 
विज्ञान तथा गणित में अधिक रही है, तो अन्य प्रकृतिवादियों की रुचि जीव-विज्ञान 
तथा समाज-शास्त्र-जैसे विज्ञानों में अधिक रही है। इस अध्याय के अगले खंडों 
में हम प्रकृति के रचनात्मक स्वरूप तथा उसकी क्रियाओं से सम्बन्ध रखने वाले 
मोरिस रैफेल कोहन तथा जॉन डिवी के विवेचनों की बानगी देखेंगे। परन्तु, 
इधर नए प्रकृतिवादियों ने प्रकृति के इस अंग पर बल देना कुछ कम कर दिया 
है ; क्‍योंकि भोतिक विज्ञान के परिवर्तनों ने परिस्थिति में कुछ अन्तर ला दिया: 
है। इस विवाद का एक परिणाम यह हुआ है कि प्रकृतिवादियों ने प्रकृतिवाद 

की विभिन्न मान्यताओं को उनकी उपयोगिता के अनुसार महत्त्व प्रदान करना 
शुरू कर दिया हैं और इस प्रसंग में तक॑ की आवश्यकताओं का स्थान अपेक्षाकृत 
गौण हो गया है। 

यद्यपि इधर प्रकृतिवादियों ने जड़वादी मान्यताओं की अपेक्षा गतिशील 
मान्यताओं को अधिक महत्त्व प्रदान करने की प्रवृत्ति दिखाई है ; फिर भी 
प्रकृतिवाद के विरोधी अभी तक इसे जड़वाद-प्रधान ही मानते हें। उनका कहना है 
कि प्रकृतिवादी दर्शन में नैतिक तथा सौन्दर्यवोधक मान्यताएँ नहीं रखी जा सकतीं ; 
क्योंकि प्रकृतिवादी दर्शन भौतिक तथा द्रव्यात्मक झुकाव रखता आया है और 
वह चेतना से दूर भागता रहा है। प्रकतिवादी इसका यही उत्तर दे सकता है। 
उसने अपने दर्शन में “आध्यात्मिक ' तथा भौतिक और तथ्य तथा मूल्य दोनों 
के प्रति समान रूप से न्याय करने की चेष्टा की है। मनुप्यों के लिए अनुभववादी 
मूल्यों तथा तथ्यों का समान महत्त्व हैं। मानव के लिए घटनाओं के स्तर तथा 
उनके उद्देश्य उतने ही प्राकृतिक हैं, जितने उनके कारण, उनके दिक्‌-काल-सम्बन्ध 
और जितनी वे घटनाएँ स्वयं प्राकृतिक हें । सच तो यह है कि प्रकृतिवाद के विरोधी 
ही तथ्य तथा मूल्यों के बीच रेखा खींच कर एक असमान स्थिति उत्पन्न कर 
देते हेँ। मानव के अनुभवों में जब तक प्रयोजन रहेगा, तब तक वह भी प्राकृतिक 
कहा जायगा । प्रयोजन को हम चाहे जिस कोटि में रखें ; किन्तु यदि किसी प्रयोजन 
को सिद्धि के योग्य माना गया, तो वह अनुभवगम्य और प्राकृतिक ही होगा। 
यदि कोई प्रयोजन प्राप्य है, तो इसका अर्थ है कि किसी-न-किसी उपाय से उसकी 
प्राप्ति सम्भव है। संक्षेप में यही कहा जा सकता है कि प्रयोजन प्राकृतिक घटना 
की एक प्राकृतिक विशेषता है। इसी प्रकार की जाँच से यह भी प्रकट होता है 
कि सत्यं, शिवं, सुन्दरम्‌ का आविर्भाव प्राकृतिक संदर्भ में होता हैं और इसलिए 
वे भी मानवीय अनुभव की विद्येपताएँ हें। परन्तु, यह स्मरण रखने की वात 
है कि प्राकृतिक दार्शनिक की इस मान्यता से कि प्रयोजन ओर मूल्य प्राकृतिक 
हैं, यह संकेत नहीं मिलता कि वाह्यय प्रकृति नैतिक है अथवा प्रकृति चेतन रूप 
से प्रयोजन को अग्रसर करती है। कोई यह कह सकता है कि बीज का प्रयोजन 
पुण्य के रूप में विकसित होना है ; किन्तु कोई यह नहीं कह सकता हैं कि बीज 
का प्रयोजन सुन्दरी को अलंकृत करना हैं। मानवीय उद्देश्यों, मानवीय निर्णयों 
तथा मानव उसे किस प्रयोग में छाते हैं, इन सब के प्रति प्रकृति निरपेक्ष हैं। 
ज्वालामुखी इसलिए नहीं उफनता कि उसकी ढालों पर रहने वाले पापी हैं, दुभिक्ष 
इसलिए नहीं आता कि किसी देद्य के निवासी क्रान्ति का जधन्य कृत्य कर चुके 

हैं और वर्षा न्‍्यायी-अन्यायी सब को एक-जँसा लाभ पहुँचाती है । इसके विपरीत 
घारणा बनाना मनुष्य के अनुभव के विरुद्ध होगा। प्रकृतिवादी दर्शन में प्रयोजन 
तथा मूल्यों के लिए स्थान तो है ; किन्तु उनका विद्येष पद नहीं है। 

यह दृष्टिकोण दर्शन की प्राचीन प्रणालियों के अनुरूप है। इस दृष्टिकोण 
के प्रतिपादक अपने पक्ष में अरस्तू तथा स्पिनोजा का हवाला देते हें और कहते 
हैं कि आधुनिक प्रकृतिवाद के वही अग्रदूत थे। इसके विरोधी-जड़वाद से जो 
उसका सादृथ्य है, उस पर जोर देते हें। सच तो यह है कि पुराने दाशंनिकों में 
प्रकृतिवादी विचारों की शुरुआत हो चुकी थी। आज के प्रकृतिवादी दर्शन के प्रमुख 
इतिहासकार हें। इन लोगों ने प्राचीन विचारकों की दार्शनिक अन्‍्तदु' षिट से प्रेरणा 
ग्रहण की है और उसे प्रकरतिवाद की भाषा में नए ढंग से उपस्थित कर दिया 
है। चांसी राइट, फ्रांसिस एलिगवुड एबट तथा उनके अपेक्षाकृत कम प्रसिद्ध 
दर्शनकार एडमंड मोंटगुमरी तथा एडवर्ड ड्रिककिर कोप का विकासवादी प्रकृतिवाद 
उन मान्यताओं के बिल्कुल निकट पहुँच चुका था, जिसे हम आधुनिक प्रकृतिवाद 
कहते हैं। यह भी स्पष्ट है कि कतिपय नए वस्तुवादी तथा समीक्षात्मक वस्तुवादी 
भी नए प्रकृतिवाद के निकट पहुँच गए थे और व्यवहारवाद ने भी आधुनिक 
प्रकृतिवाद के विकास में कुछ कम योगदान नहीं दिया। यह भी कहा जा सकता हे 
कि शास्त्रीय ढंग के अध्यात्मवाद के विरुद्ध विद्रोह की प्रारम्भिक तथा अपरिपक्व 
प्रवृत्तियों को भी नए प्रकृतिवाद के मध्य प्रश्रय मिल गया। इस अध्याय के शेषांद 
में तीन विभिन्न प्रकार के प्रकृतिवाद पर प्रकाश डाला गया है। प्रथम जाजें 
सांतायन का संकोचशील तथा काव्यमय प्रकृतिवाद, जिसे आत्मा के क्षेत्र में विवरण 
करने से प्रेम था। दूसरा मोरिस राफेल कोहन का प्रकृतिवाद है। अंतिम जॉन 
डिवी का प्रयोगात्मक प्रकृतिवाद है। अमरीका के अनेक युवा प्रकृतिवादियों ने 
इन्हीं से शिक्षा प्राप्त की है और इसलिए इन तीनों के तीन स्पष्ट दृष्टिकोणों से 
युक्त दार्शनिक विचारधारा का दिग्दशन करा देना हम आवद्यक समझते हें। 

जिन दिनों विकासवादी सिद्धान्त पर बहस पूरे जोरों में थी, उन्हीं दिनों 
कुछ ऐसे दार्शनिकों की विचारधारा का विकास हुआ, जिन्हें भावना के स्तर पर 
एक आन्तरिक संघर्ष का सामना करना पड़ा। जिस दार्शनिक अध्यात्मवाद के 
प्रति उनका मानसिक झुकाव था, उसे उन्हें अनिच्छापूर्वक ठुकरा देना पड़ा और 
जिस प्रकृतिवादी स्थिति के प्रति उनका आकर्षण नहीं था, उसे उन्हें स्वीकार 
कर लेना पड़ा। इन अनिच्छुक प्रकृतिवादियों में कुछ ने विकासवादी प्रकृतिवाद 
को दूने जोश के साथ ग्रहण किया और इस प्रकार उन्होंने अपने भावनात्मक 
बेषम्य की क्षतिपूर्ति का प्रयास किया। 

जार्ज सांतायन केवल अपनी मानसिक प्रवृत्ति के कारण ही नहीं ; वल्कि 
अपनी जीवन की पृष्ठभूमि के कारण भी ऐसे ही प्रकृतिवादी दा्शनिकों में था। वह 
स्पेनवासी था और प्रारम्भिक दिक्षा के बाद अपनी आगे की हदिक्षा प्राप्त करने 
के लिए बोस्टन आ गया था। उसका जन्म एक रोमन कंथलिक परिवार में हुआ 
था और उसकी मानसिक प्रवृत्ति भी इस ईसाई-सम्प्रदाय की मान्यताओं के अनुकूल 
थी। परन्तु, सांतायन के पिता तथा नाना ईश्वर के प्रति अश्रद्धालु थे और उसकी 
माता की धार्मिक आस्था आडम्बर से अधिक नहीं थी । इसके ऊपर जिन अमरीकी 
सम्बन्धियों के साथ वह बहुत दिनों तक रहा, वे प्रोटेस्टेंट थे। यद्यपि सांतायन की 
दिलचस्पी अमरीकी शिक्षा में अधिक नहीं थी ; फिर भी सांतायन के जीवन का 
क्रियाशील भाग हारवर्ड में अध्यापन करते हुए व्यतीत हुआ । सांतायन अपने को 
कवि मानता था और उसके कुछ गीत सचमुच अमरीकी काव्य के रतन हें ; किन्तु 
सच तो यह है कि सांतायन की प्रतिभा के जिस अंग की सबसे अधिक सराहना 
हुई, वह दाशंनिक ही था। 

सांतायन की रुचि अन्त तक मनुष्य के सर्वश्रेष्ठ आदर्श सत्यं, शिवं, सुन्दरं के 

प्रति बनी रही । उत़की मुख्य दिलचस्पी नैतिक दर्शन में थी । इसका तात्पर्य सांतायन 
के लिए यह हुआ कि एक चिन्तनशील व्यक्ति को, जो अपने जीवन की परिस्थितियों 
को समझता है, अपनी व्याख्या के अनुरूप जीवन की सभी विभूतियों का निरीक्षण 
करना चाहिएु। सांतायन को अपने दार्शनिक जीवन के प्रारम्भ में ही यह बोध 
हो गया कि इन आदर्शों पर उनकी पृष्ठभूमि को अलग करके विचार नहीं किया जा 
सकता । इस पृष्ठभूमि तक पहुँचने पर सांतायन ने अनुभव किया कि यह्‌ प्राकृतिक 
ही है। उसने सत्य, शिवं, सुन्दरं के सम्बन्ध में प्राणी की प्रकृतिवादी सत्ता 
को और ज्ञान के सम्बन्ध में वस्तुवादी मान्यता को प्रश्नय दिया। प्रकृति स्वयं 
मानवीय आदर्शों की सृष्टि करती है और मनुष्य प्राकृतिक रूप से सजे गए आदर्शों 
की प्राप्ति के लिए ही प्रकृति का नियंत्रण करता है। प्रकृति तथा आदर्शों के 
पारस्परिक सम्बन्धों के विषय में सांतायन के आदर्शों का संक्षेप हमें उसके द्वारा 
वर्णित अरस्तू के विचारों में मिलता है। सांतायन का मत है कि सभी आदर्श 
मौलिक रूप से प्राकृतिक हें। उसके अनुसार, नैतिक दर्शन सब मानवीय प्रयासों 
का मूल्यांकन है, जिसमें स्वयं दर्शन भी सम्मिलित है। प्रकृति इन मूल्यों का 
निर्देश करती है और मानवीय प्रयास के द्वारा उन्हें प्राप्त किया जाता है। नैतिक 
दर्शन में इतनी आस्था रखने तथा आद्शों का मूल प्रकृति में स्वीकार करने के 
बावजूद सांतायन किसी भी अमरीकी दार्शनिक की अपेक्षा इस बात पर अधिक 
जोर देता है कि प्रकृति नैतिक दृष्टि से निरपेक्ष हैँ। 

सांतायन के मतानुसार मानवीय मूल्यों की पृष्ठभूमि प्रकृतिवाद में ही हो 
सकती हैं। मानव के साहस, उसके विवेक तथा उसकी कल्पना की ठोस नींव 
प्रकृति में ही पड़ना सम्भव हैँ। परन्तु, एक बार इस नींव के सुदृढ़ हो जाने पर 
मानवीय साहस, मानवीय विवेक तथा मानवीय कल्पना का मार्ग निष्कंटक हो 
जाता है। ये मानवीय गुण अपनी कनवास पर इच्छा के अनुकूल चित्र उतारने 
के लिए स्वतंत्र हें। सांतायन ने अपने आत्म-चरित में बताया है कि एक तरफ 
मानव की जड़ प्रकृति में जमाए रखने और दूसरी तरफ नैतिक भावना के प्रति 
आस्था रखने और फिर इन दोनों प्रवृत्तियों का समन्वय करने की प्रेरणा उसे 
यूनानी दाशंनिकों तथा स्पिनोजा से मिली है। यूनानी दाहनिकों तथा स्पिनोजा 
में प्रकृति तथा विवेक के प्रति जो दोहरी आस्था थी, उससे सांतायन को इस 
मान्यता के लिए प्रेरणा मिली कि मानवीय मन को सभी कालों तथा सभी स्थानों 
में खुलकर खेलने की आजादी मिलनी चाहिए। “ दर्शन का उद्देश्य सभी विज्ञानों 
तथा कलाओं का समन्वय संतुलित मन से करना है, जिससे प्रकृति तथा मानव 

का अधिक-से-अधिक सच्चा चित्र प्राप्त हो सके। ”* दर्शन एक ऐसा निरपेक्ष 
दृष्टिकोण है, जिसका विकास वही व्यक्ति कर सकता है, जो किसी काल में उत्पन्न 
होकर भी उस काल का अंग नहीं बन चुका है और जो काल के घात- 
प्रतिघातों के प्रभाव से अपने को मुक्त रख सका हो। सांतायन ने स्वयं स्वीकार 
किया हे कि वह इसी प्रकार का निरपेक्ष दर्शक हैं। जिस बौद्धिक जगत्‌ 
में सांतायन था, वह बौद्धिक स्तर पर उससे घृणा करता था। वह इसे एक 
“ मानसिक चिड़ियाघर ' कहता था। सांतायन ने कहा कि वह इस चिड़ियाघर 
में पिजड़े के वाहर खड़े एक दर्शक की भांति है, पिजड़े के भीतर बन्द कोई 
जानवर नहीं । यही कारण था कि सांतायन अपने समकालीन दार्शनिकों से मिलने 
की अपेक्षा उनके ग्रन्थों को पढ़ना ही ठीक समझता था। 

इस निरपेक्ष तथा भावुकता से रहित दृष्टिकोण से सांतायन इस परिणाम पर 
पहुँचा कि मनुष्य जैसा जीवन व्यतीत करते हैं, वह सिर्फ एक पागलपन है । परन्तु, 
सांतायन ने कहा कि पागलूपन अप्राकृतिक नहीं हैं ; वल्कि एक सीमा तक वह 
साधारण पागलपन भी होता है । इसके पहले कि हम साधारण पागलपन का अर्थ 
करें, हमें यह समझ लेना चाहिए कि सांतायन ने पागलपन को प्राकृतिक क्‍यों 
कहा | उसने कहा है कि कोई वस्तु जैसी हैं और जैसी वह दिखाई देती है, इसके बीच 
कभी-कभी मनुष्य एक ही भाषा का प्रयोग कर गलती कर डालता हैं। सांतायन 
के मत में पागलपन शब्द का प्रयोग हम तीन तरीकों से कर सकते हें। प्रथम, इसे 
हम एक विशेष प्रकार के आचरण का वर्णन करने के लिए प्रयुक्त कर सकते 
हैं। हम मन के कतिपय म्रमों को भी पागलपन कहते हें। इसके अलावा पागलपन 
शब्द का प्रयोग उस व्यक्ति के आचरण के प्रति निन्दात्मक भाव प्रकट करने के 
लिए भी कर सकते हें, जिससे हमारा मतभेद हो। हमारा निर्णय मुख्यतः इस 
बात को लेकर होता है कि सम्बन्धित व्यक्ति का आचरण असाधारण अथवा 
समाज के प्रचलित तरीकों से कुछ भिन्न होता है। हम प्रकृत तथा असाधारण 
में ठीक तरह भेद नहीं कर पाते, इसलिए हम पागलूपन को एक अप्राकृतिक 
मानसिक अवस्था कह डालते हैं, गोकि उस व्यक्ति का आचरण असाधारण ही 
होता है, अप्राकृतिक नहीं । सच तो यह है कि अप्राकृतिक आचरण होता ही नहीं, 
चाहे कोई कार्य म्रम की स्थिति में किया गया हो अथवा सनकीपन की स्थिति 
में। “ ऐसे कार्य प्रकृति के विरुद्ध नहीं होते, वे अधिकांश लोगों की आदत के 

विरुद्ध अवश्य होते हें। “* सच तो यह है कि रोग मृत्यु के जितना ही प्राकृतिक 
है और मृत्यु भी उतनी ही प्राकृतिक है जितना कि जीवन। मनुष्य की कल्पना 
ही किसी प्राकृतिक घटना पर भव्यता और सोन्दर्य अथवा भयानकता और भीषणता 
का आरोप करती है । प्रकृति इनमें से किसी भी विशेषता की अनुभूति नहीं रखती, 
क्योंकि वह निरपेक्ष है। 

दुनिया में यदि किसी बात के सम्वन्ध में सब से अधिक भ्रम फंला हुआ है, 
तो वह यही है कि प्रकृति नंतिक हँ। राल्फ वाल्डो इमर्सन ने कहा था कि 
साधारण कीड़े से लेकर हरक्यूलीज तथा प्राणिजगत्‌ के सभी कार्य मनुष्य को सत्‌ 
और असत्‌ की चेतावनी देते हें, किन्तु सांतायन इमर्सन के इस कथन से सहमत 
नहीं था। इसका अर्थ यही हुआ कि परमाणुओं की एक व्यवस्था उनकी दूसरी 
व्यवस्था से अथवा भावनाओं का एक संयोग दूसरे संयोग से उत्तम है। दूसरे 
शब्दों में, प्रकृति का एक नैतिक दृष्टिकोण है। सांतायन ने कहा कि प्राय: प्रत्येक 
प्राणी ऐसा विश्वास करता हैं ; किन्तु सत्य तो यह है कि यह विश्वास ही पागलपन 
हैँ । यह्‌ साधारण पागलपन है और इतना अधिक कि एक विवेकशील दार्शनिक 
जो इस भ्रम से मुक्त है, उसका विचार ही असाधारण जान पड़ेगा। इस प्रकार, 
हम इस परिणाम पर पहुंचते हें कि प्रकृति मानवीय मूल्यों के प्रति उदासीन है ; 
किन्तु ये मूल्य प्रकृति पर आधारित हैं और प्रकृति से प्रेरणा प्राप्त करते हें। 
यही नहीं, प्रकृति इस विषय में भी निरपेक्ष हैं कि मनुष्य उसके प्रति क्या रुख 
धारण करते हें। मानवीय मूल्यों का विकास प्रकृति के वैज्ञानिक अध्ययन का रूप 
धारण कर सकता है अथवा वह प्रकृति के प्रति काव्यात्मक अनुभूति का विकास 
कर सकता है। प्रकृति को इस बात की चिन्ता नहीं कि मनुष्य सत्य का ज्ञान 
प्राप्त करना चाहता है अथवा सौन्दर्य की अनुभूति के लिए आकांक्षित हैँ। दोनों 
ही प्रकृति की सहायता से अपना विकास कर सकते हैं ; किन्तु प्रकृति को इसकी 
चिन्ता नहीं है कि वे ऐसा करते भी हें अथवा नहीं। सांतायन का विश्वास था 
कि दोनों मार्ग लक्ष्य की तरफ ले जाते हें और उसने कविता का मार्ग ही अपने 
लिए चुना था। विशेषकर उसकी पिछली कृतियाँ कविता के रूप में ही सामने 
आईं। 

परन्तु, हमें यह कभी नहीं भूलना चाहिए कि सांतायन अपना कार्य उन तथ्यों 
से आरम्भ करता है, जो मनुष्य की आँखों के सामने हैँ । उसके विचार में विभिन्न 

दाशंनिक प्रणालियों की अपेक्षा साधारण विवेक द्वारा ज्ञान की समस्या का 
समाधान निकालना कहीं अधिक सुगम है। दाशंनिक लोग आधे तथ्यों तथा आधी 
कठिनाइयों को नजरंदाज कर देते हें और किसी छोटी-सी वात को लेकर उसी में 
समस्या के समाधान की कुंजी खोज निकालने का प्रयास करते हें। दूसरे शब्दों 
में सांतायन ने ज्ञान के विभिन्न सिद्धान्तों को दोषपूर्ण पाया और यह मान्यता 
स्थापित की कि साधारण अनुभव के आधार पर ही ज्ञान के अर्जन की समस्या 
का समाधान सम्भव हे। इस अनुभव को ही उसने प्राकृतिक कहा हैं। दैनिक 
तथ्यों को माया अथवा आभास की संज्ञा देकर समझाने का प्रयास सांतायन ने 
नहीं किया। वह परमाणुओं की व्यवस्था तथा भावनाओं के संयोग दोनों को 
ही प्राकृतिक मानता है। विचार, आदर्श तथा मान्यताएँ उसी प्रकार प्राकृतिक 
तथ्य हें, जिस प्रकार पत्थर, सितारे अथवा ऋतुएँ हें । हम प्राकृतिक संसार की 
मान्यता को लेकर आगे बढ़ते हें और ज्ञान की समस्या केवल यही हैं कि हम 
उसके सम्बन्ध में और अधिक जानना चाहते हैं। प्रकृति की जांच चाहे जितनी 
गहराई में की जाय ; किन्तु निरीक्षण का तरीका साधारण से असाधारण नहीं 
होना चाहिए। सांतायन वैज्ञानिक तरीके को भी साधारण निरीक्षण का एक 
परिष्कृत रूप ही मानता था। 

सांतायन की पुस्तक १९०५-१९०६ में ५ जिल्दों में ' विवेक का जीवन ! 
शीर्षक से प्रकाशित हुई। इसमें छेखक की प्रकृतिवादी विचारधारा पर भली भाँति 
प्रकाश पड़ता हैं। यह लगभग एक पीढ़ी के विद्यार्थियों के लिए प्रक्ृतिवाद पर 
सब से महत्त्वपूर्ण पाठ्यग्रन्थ रही। इसमें सांतायन ने एक प्रकार से सभ्यता के 
दर्शन पर प्रकाश डाला है। ऐसा उसने अतीत का नैतिक मूल्यांकन कर, समाज, 
धमं, विज्ञान तथा कला का स्थान विवेक पर आधारित संस्कृति में निर्धारित 
कर तथा सम्पूर्ण मानवीय क्रिया का लक्ष्य विवेकपूर्ण जीवन को बता कर किया 
है। इस प्रकार सांतायन की पुस्तक ऐतिहासिक अध्ययन तथा नैतिक निरूपण 
दोनों ही है। सांतायन प्रत्येक विषय का अध्ययन आरम्भ करने से पूर्व उसकी 
ऐतिहासिक पृष्ठभूमि पर विचार करता है, जो उसके अध्ययन का आधार बनती 
है। इसके उपरान्त वह उपलब्ध सामग्री का मूल्यांकन कर एक आदर्श की 
स्थापना करता है और दार्शनिक विड्लेषण करते हुए निर्देश करता है कि इस आदर 
का विकास किस सीमा तक सम्भव हैँ। यह आदर्श ही आगे जाकर एक नैतिक 
प्रतिमान का रूप धारण कर लेता है, जिसकी सहायता से निर्णय किया जाता 
है कि मनुष्य विवेकपूर्ण जीवन की तरफ कितनी प्रगति कर सका है। सत्य तो 

यह है कि सांतायन विभिन्न संस्थाओं के प्राकृतिक अध्ययन के जिस तरीके को 
उचित समझता था, उसके प्रयोग का तरीका इस पुस्तक में विस्तार से समझाया 
गया है। विकासवादी ग्रन्थों में किसी वस्तु के वर्णन, उसकी उत्पत्ति तथा उसके 

7तिहासिक रूप को ही अधिक महत्त्व दिया जाता था ; किन्तु सांतायन अपनी 
पुस्तक में इस तरीके से कहीं आगे बढ़ गया। साथ ही वह आदर्श को विशुद्ध 
आदर्श के रूप में रख छोड़ने और उसे ऐतिहासिक विकास की मूल प्रेरणा वनाने 
का लोभ भी संवरण कर गया। उसने यह भी ध्यान रखा कि नैतिक आदर्श 
को नैतिकता पर आधारित न कर प्रकृति पर आधारित करना चाहिए, जैसा 
कि पहले संकेत किया जा चुका है । 

“ विवेक का जीवन ' के शुरू में ही यह दावा पेश किया गया है कि मानव- 
जीवन को जो शक्तियाँ प्रभावित करती हैं, यदि उनका ज्ञान मिलना है, तो 
मानवीय अनुभव में उनका परिलक्षित होना आवद्यक है। विज्ञान, धमं, नैतिकता 
अथवा कला जो भी क्षेत्र हो, उन्नति पूर्ण अथवा निरपेक्ष नहीं होती । वह मानवीय 
आदर्श के प्रति सापेक्ष होती है--एक ऐसा आदर्श जिसे मनुष्य का विवेक प्रकृति 
में प्राप्त करता हैं। तात्कालिक भावना के बाद मनुष्य में जब विवेकपूर्ण अन्तः- 
प्रक्षण का विकास होता है, तो वह अतीत तथा भविष्य के सम्बन्ध में भी 
सोचना आरम्भ कर देता हैँ। मनुष्य आवेग की अवस्था से विकास कर 
विवेकपूर्ण जीवन में प्रविष्ट होता हैं। आवेग अन्‍्त:प्रेक्षण के द्वारा परिष्कृत होकर 
विवेक का रूप धारण कर लेता है। इस अवस्था में इसकी एक विद्येषता अतीत 
के निर्णयों के अनुकूल स्थिति ग्रहण करने की रहती हे। जिस विवेक की अवस्था 
में अतीत की स्मृति तथा भविष्य के अनुमान को महत्त्व मिला होता है, उसमें 
च्तमान का प्रभाव अधिक नहीं होता। मनुष्य से पूर्व विकासवादी परम्परा में 
जीवधारी विवेकहीन आवेगों के चंगुल में था। चेतना का विकास होने पर भी 
यदि मन कल्पनालोक अथवा स्वप्नों की दुनिया में विचरण करता रहे, तो उसे 
विवेकपूर्ण नहीं कहा जा सकता । भावना तथा नैसगिक बुद्धि के मिलन से विवेक 
तथा मानवता का जन्म होता है। नैसगिक बुद्धि जब अपना लक्ष्य पहचानने लूगती 
है, तो उसमें आत्म-चेतना भी उदय हो जाती है। विवेक केवल कल्पना ही 
नहीं है ; बल्कि उसमें युक्तियुक्त विचार का होना भी आवश्यक है। इस प्रकार 
'विवेकपूर्ण जीवन प्रगतिशीलता का परिचायक हे। 

सांतायन ते मत प्रकट किया है कि विवेकपूर्ण जीवन का सम्बन्ध आधुनिक 
देन क्री किसी प्रणाली से कायम नहीं किया जा सकता कारण यह है कि जहाँ 

ईसाई-दर्शन तथ्यों तथा परिस्थितियों की गलत व्याख्या करता है, वहाँ उदार 
धाभिक विचारधारा प्रकृति के सम्बन्ध में अंधविश्वास तथा अलौकिकता की मान्यता 
को आगे बढ़ाती है । प्रकृतिवाद तथा नैतिक शास्त्र के क्षेत्र में संतुलित तथा निरपेक्ष 
दृष्टिकोण हमें ईसाई-दर्शन तथा आधुनिक दर्शन से कहीं पूर्व यूनानी विचारकों 
में मिलता है। यद्यपि यूनानी दार्शनिक हैराक्लीटस, डैमोक्रीटस तथा सुकरात ने 
इस क्षेत्र में प्रारम्भिक कार्य किया ; परन्तु विवेक-सम्बन्धी पूर्ण व्याख्या हमें प्लेटो 
में ही मिलती है। अरस्तू ने अपने आचार-शास्त्र में विवेकपूर्ण जीवन की पूर्ण 
तथा व्यापक रूप से व्याख्या की है। यद्यपि विवेकपूर्ण जीवन की व्याख्या के लिए 
हमें इन प्राचीन विचारकों से प्रेरणा मिलती है ; परन्तु इसके लिए नैतिक आधार 
हमें आधुनिक जीवन की परिस्थितियों से ही मिल सकता है। आधुनिक परिस्थिति 
के बीच जो आदर्श टिक सकें, उनकी व्याख्या का कार्यक्रम ही हमारे प्रयास का 
मुख्य अंग होना चाहिए । 

सांतायन ने ' विवेक का जीवन ' की चार जिल्दों में समाज, धर्म, कला और 
विज्ञान के क्षेत्रों में विवेकपूर्ण जीवन की प्रगति की दृष्टि से विचार किया है। 
उसने इनके विकास की तीन अवस्थाओं की भी चर्चा की हैं। पहली अवस्था 
विवेक की स्थापना से पूर्व की है, जिसमें मनोवेग, आदत तथा इच्छाएँ ही जीवन 
का नियंत्रण करती हें। दूसरी अवस्था विवेकपूर्ण है, जिसमें प्राकृतिक मनोभावों 
के स्पप्टीकरण तथा नियमन से जीवन आगे बढ़ता है। तीसरी अवस्था में मनुष्य 
का युक्तियुत विवेक कल्पना की सहायता प्राप्त कर आगे बढ़ता है ; विवेक की 
स्थापना से पूर्व की अवस्था में मन मनुष्य को सनक तथा अचानक उठ पड़ने वाली 
भावनाओं से कार्य के लिए प्रेरित करता हैं। इस अवस्था में भी विवेक अथवा तर्क 
का अस्तित्व रहता है ; किन्तु यह विवेक अथवा तक चेतनायुक्त नहीं होता । इस 
अवस्था की नैतिकता के दर्शन हमें अस्थिर विचार वाली स्त्रियों में, राजनीतिक 
दलों के उद्देश्यों में, युद्ध के सिद्धान्तों में, का की अभिव्यंजना में, धारमिक 
अधिकारियों के आदेशों में, व्यक्ति-विदेथ को प्राप्त होने वाली देवी ज्योति में तथा 
अंतः:अनुभूति पर निर्भर रहने वाले आचार-घशास्त्र में होते हें। विवेक की स्थापना 
से पूर्व नैतिकता में व्यावहारिक तथा भावात्मक शक्ति बहुत अधिक होती है और 
इसे “शुद्ध नैतिकता ” कहा जा सकता है। यह वस्तुतः विज्ञान अथवा दर्शन की 
अंग न होकर मानव-विज्ञान की ही अंग हूँ । 

विवेकयुक्त ( अथवा बौद्धिक ) आचार-शास्त्र में व्यवहार की अपेक्षा , 
व्यवहारवादी तर्क का अधिक महत्त्व होता है। इसमें कितने ही प्रश्नों का उत्तर 

अवेक्षित होता है। इन प्रश्नों में कुछ भौतिक क्षेत्र के होते हें और उनका उत्तर 
प्राकृतिक विज्ञातों से प्राप्त होता हूँ। अन्य प्रश्न तर्क-सम्बन्धी होते हें, जिनमें 
दर्शन के क्षेत्र में, उपयोग में छाए गए शब्दों के तथा मूल्यों-सम्बन्धी निर्णयों के 
ओचित्य की समस्या उठाई जा सकती है। विवेकयुक्त व्यवहार एक प्रकार से 
असम्भव है । इसीलिए सांतायन ने ' विवेक-युक्त नैतिकता ' के स्थान पर ' विवेक- 
युक्त आचार-शास्त्र ' शद्दों का प्रयोग किया है | विवेक-युक्त व्यवहार का लक्ष्य 
प्राप्त करना इसलिए असम्भव है, क्योंकि इसकी प्राप्ति से पूर्व आत्मज्ञान की 
पूर्णता, नैतिक प्रयोजन की स्पष्टता तथा सभी प्राणियों के प्रति पूर्ण सहानुभूति 
अपेक्षित होगी। इस प्रकार, विवेकयुक्त नैतिकता एक सीमित आदर्श है। इसके 
स्थान पर विवेक-पुक्त आचार-शास्त्र अधिक उपयोगी है, जिसमें मूल्यांकन तथा 
निर्णय करने का तरीका बताया गया है। 

विवेक के बाद की नैतिकता का विकास ऐसे लोग करते हूँ, जो किसी-न-किसी 
कारण से विवेक-युक्त जीवन से असंतुष्ट हो चुके हें। सांतायन का कहना है कि 
विवेकोत्तर नैतिक प्रणालियां मुख्यतः धर्म होते हें। उनमें मुक्ति पाने के लिए 
प्रयोग चलते हें। इस प्रणाली के अन्तर्गत कोई एक शिक्षा चुन लो जाती है, जिससे 
भविष्य में लाभ होने का विश्वास हैँ और इस प्रकार इस शिक्षा को आचरण की 
कसौटी बना लिया जाता है । चूकि इसमें हम सिद्धान्त से कार्य की ओर झुकते 
हैं; इसलिए कहा जा सकता है कि हम आचार-घशास्त्र से नैतिकता की ओर वापस 
आ गए हें। इस प्रकार, विवेकोत्तर-नंतिकता को कदम आगे बढ़ाना नहीं कहा 
जा सकता ; बल्कि यह तो अप्राकृतिक क्षेत्र में मारी गई एक कुदान ही है। ऐसे 
क्षेत्र में नैतिकता का न कुछ अर्थ रह जाता है ओर न शक्ति ही । केवल प्रकृति 
के क्षेत्र में पदार्पण से ही विवेकोत्तर-नेतिकता का महत्त्व है। जब भी अलौकिक 
भाषा तथा अलोकिक रूपों के पीछे मानवीय अनुभव अथवा विवेक छिपा रहता 
है, तभी मनुष्य प्रकृति की गोद में पुनः लोट आता है । 

सांतायन ने धर्म के सम्बन्ध में जो विचार दिया, वह अत्यन्त ही मनोरंजक 
है। सत्य तो यह है कि उसने घ॒र्मं को विवेक की कसौटी पर कसने की चेष्टा की 
है। इतिहास साक्षी है कि धर्म ने अपने लक्ष्य को ठीक तरह पहचाना नहीं ; क्योंकि 
यदि वह उसे पहचानता, तो विज्ञान के स्थान पर किम्ब॒दंतियों तथा चमत्कारपूर्ण 
कहानियों को रखने की चेष्टा नहीं करता। मानव तथा प्रकृति के रहस्यों का 
, उद्घाटन करने के लिए, जो धामिक उपाख्यान तथा किम्वदंतियाँ गढ़ी गईं, उन 
पर प्राचीन धर्म लोगों से अक्षरशः विश्वास करने को कहते हें ; किन्तु विवेक-युक्त 

धामिक विचारधारा ने स्थापना की कि यह नैतिक आदर्शों को काव्य का जामा 
पहनाने तथा परम पुरुष के प्रति श्रद्धा का विकास करने का प्रयास-मात्र हैं। इस 
प्रकार सांतायन ने ईश्वर को मानवीय आदर्शों के प्रतीक के रूप में उपस्थित किया । 
इसके अलावा, सांतायन ने यह भी सोचा कि यदि वह अलोकिक को लौकिक क्षेत्र 
में उतार सके तो वह अलौकिकता का औचित्य प्रमाणित कर सकेगा। सांतायन 
ने कहा कि विज्ञान और धर्म, प्रकृति के प्रति मानवीय सम्बन्धों के दो पहलू हैं। 
विज्ञान मनुष्य तथा प्रकृति के गतिवान रूप की अभिव्यंजना है। धर्म को विज्ञान 
के क्षेत्र का अतिक्रमण कर उसके साथ प्रतिदवंद्रिता नहीं करनी चाहिए। दूसरी 
तरफ, धर्म का कार्य उपाख्यानों तथा कवित्वपूर्ण रूपकों के द्वारा नैतिकता की 
स्थापना करना है। इस प्रसंग में सांतायन ने अलौकिकता को लौकिकता अथवा 
प्रकतिवाद पर निर्भर बनाने का प्रयास किया ; किन्तु उसने प्रकृतिवाद के मूल 
आधार को अक्षुण्ण रहने दिया। सांतायन ने कहा कि यदि प्रकृतिवाद को उसके 
स्थान से पदच्युत कर दिया गया, तो अलौकिकता का वास्तविक तथ्यों की दुनिया 
पर आरोप करने का अवसर नहीं आएगा। 

सांतायन, अलौकिक अथवा आदिभौतिक के क्षेत्र में आने के बाद, इस प्रश्न 
पर विचार करने लगा कि इस आदिभौतिक का भौतिक अथवा प्राकृतिक क्षेत्र से 
क्या सम्बन्ध है। आदिभौतिकता की वास्तविकता पर बल देकर सांतायन ने उसे 
विशुद्ध मान्यता के क्षेत्र से, जैसा कि गणित में होता है, अलग रखा। सांतायन ने 
कहा कि भौतिक तथा आदिभौतिक के बीच गत्यात्मक सम्बन्ध है और वास्तविकता 
इन दोनों को मिला कर बनी है। सांतायन के अनुसार आदिभोतिकता से 
भौतिकता सम्पूर्ण होती हैं। सातायन भौतिकता तया आदिभौतिकता को द्वैधता के 
रूप में नहीं देखता था ; क्योंकि उस हालत में वे एक दूसरी की प्रतिद्वंद्विनी होतीं । 
उस हालत में एक वास्तविकता होती और दूसरी उस वास्तविकता का आभास- 
मात्र होती | सांतायन ने कहा कि आदिभौतिकता एक ऐसा क्षेत्र है, जिसमें विज्ञान 
से परे की वस्तुओं का दर्शन हमें होने लगता है। यह कह चुकने के बाद भी सांतायन 
इस आदिभौतिक क्षेत्र को प्रकृति से परे नहीं मानता । उसका कहना हैं कि भौतिकता 
तथा आदिभौतिकता के सम्बन्ध को श्यृंखला से ही हमें प्रकृति की सम्पूर्णता 
तथा उसकी विविधता के दर्शन होते हँ ओर इस हालत में वह द्रव्य, गति तथा 
डाक्ति की सीमाओं के भीतर बंधी नहीं रहती । सांतायन के शब्द इस प्रकार हें-- 
“ यह आदिभौतिक संसार, जिसकी अनुभूति में करता हूँ, शेष प्रकृति है--ऐसी 
प्रकृति जिसकी सम्पूर्ण गहराई और जिसकी सच्ची असीमता का बोध हमें होने 

लगता है।” परन्तु सांतायन आदिभोतिकता के सम्बन्ध में जिस भिन्न स्वर में 
बोलने लगता है, उससे वह एक ऐसी सम्भावना के क्षेत्र में पहुँच जाता हैं, जिसे 
अन्य प्रकृतिवादी स्वीकार करने को शायद ही तैयार होंगे और जो शायद स्वयं 
सांतायन की प्रकृति को नैतिक दृष्टि से निरपेक्ष बताने की मान्यता से बाहर है। 
अपने अंतिम वर्षों में सांतायन ने अपने प्राकृतिक आधार का परित्याग किए 
बिना कुछ और ऐसे विषयों का प्रतिपादन किया, जिन्हें पूर्ण रूप से प्राकृतिक नहीं 
कहा जा सकता। गम्भीर चिन्तन के बाद उसने एक पुस्तक लिखी--६ि९७)॥3 
० छलाए्ट ( सत्ता के क्षेत्र ) | उसने सत्ता के चार भेद किए--द्रव्य, 
सार-तत्त्व, सत्य और चेतना ( ४०५, 55९०७, पका थशावे 
897 ) । सांतायन ने मान्यता स्थापित की कि ये चारों क्षेत्र केवल विचार-रूप 
में ही नहीं हैं ; वल्कि उनका इस रूप में स्पष्ट अस्तित्व भी है। सांतायन ने कहा 
कि द्रव्य वह प्राथमिक सत्ता है, जो अज्ञेय होते हुए भी कार्य अथवा गति की 
आधार है। द्रव्य अर्थात्‌ जड़ पदार्थ सभी प्रकार की वस्तुओं, यहाँ तक कि 
आदिभौतिक वस्तुओं, की भी गतिशीलता का आधार हे। 
इस प्रकार, चेतन पर जड़ की प्रभुता को लाद कर सांतायन अपनी मूल मान्यता 
पर वापस चला जाता हैं कि प्रकृति सभी आदर्शों की प्रेरणा है। यदि जीव-विज्ञान 
की दृष्टि से द्रव्य अन्य पदार्थों के मूल में है, तो तक की दृष्टि से सार-तत्त्व उनके 
मूल में है। जड़-तत्त्व के क्षेत्र में कोई घटना अथवा तथ्य मनुष्य को कतिपय अपूर्ण 
संकेतों के द्वारा ज्ञात होती है। ये संकेत स्वयं घटनाएँ अथवा तथ्य नहीं होते और 
इस प्रकार उन घटनाओं तथा संकेतों से भिन्न हें। इन्हीं को सांतायन ने सार-तत्त्व 
कहा है। उसकी मान्यता है. कि इसी क्षेत्र में ये निश्चित रूप ग्रहण करते हैँ. और 
इसी में कवित्व अथवा स्वाधीनता-जैसे गुणों का विकास होता हँ। सार-तत्त्व के 
क्षेत्र. में कुछ ऐसे भी गुण होते हें, जिनकी सत्ता वस्तुतः होती है। इन्हें. सांतायत 
ने- ' सत्य का क्षेत्र ' कहा हे। अनुभव से हमें आंशिक. तथा सापेक्ष सत्यों का ज्ञान 
होता है। यदि विभिन्न व्यक्तियों का अनुभव एक ही जैसा हो और इस अनुभव 
के संकलन से सम्पूर्ण भूत और भविष्य की कल्पना कर चित्र सम्पूर्ण कर. लिया 
जाता है, तो उसे पूर्ण अथवा निरपेक्ष सत्य कहा जा सकता है.। इस. पूर्ण तथा 
निरपेक्ष सत्य की पृष्ठभूमि में व्यक्ति-विशेष- के अनुभव: को सापेक्ष सत्य- कहा 
जायगा । 
चेतना के क्षेत्र-.की विद्ेषता यह हैः कि. उसमें कल्पना को ऊँची-से-ऊँची उड़ानः 
का अवसर मिलता हं.. और द्शंत्तिकः को इसमें. आनंद. भी. आता, है.। चेतना 

जड़-तत्त्व तथा शक्ति का परिकाल्पनिक ढाँचा तैयार करती है, जो क्रमबद्ध तथा 
सामंजस्यपूर्ण होता है । चेतना शरीर से असम्बद्ध नहीं है ; वल्कि वह तो व्यक्ति के 
जीवन का सर्वोत्कृष्ट विकास है। यदि चेतना का सम्बन्ध जीवन के तथ्यों तथा 
जीव-जगत्‌ से भंग हो जाय, तो प्रेरणा के मूल के रूप में उसकी उपयोगिता नष्ट हो 
जायगी। चेतना की सबसे बड़ी बत्रु व्यग्रता अथवा व्याकुलता है। व्याकुलता चेतना 
के संतुलन, उसकी स्वच्छंदता तथा उसकी स्वाभाविकता को नष्ट कर देती है । 
आकूल दाशंनिक का मन वुराइयों, वासनापूर्ण प्रवत्तियों तथा दुनिया की चिन्ताओं 
के कारण अज्ञान्त हो उठता है। जब मन शज्ञान्त रहता है, तो अनेक विपय, अनेक 
अर्थ तथा अनेक घटनाओं की वास्तविकता का उदय उसमें होता है। व्याकुलता 
से दार्शनिक के मन में ढंद्व छिड़ जाता है। इस अनुभूति के कारण ही दुनिया की 
चिन्ताओं तथा उसके आडम्बरपूर्ण कार्य-कलाप से दार्शनिक अपने मन को मुक्त 
रखने की चेष्टा करता है ; परल्तु दार्शनिक के इस प्रयास के बावजूद क्या वह 
सचमुच दुनिया की आवश्यकताओं और उसकी कमजोरियों से दूर रह पाता 
है ? परन्तु, दूसरी तरफ यह भी सत्य है कि मनुष्य की आत्मा अथवा चेतना 
कमजोरियों का खिलौना बनने से बचना चाहती है। इसकी प्रेरणा उसे अपने 
अंतर से मिलती हैं। जब स्वच्छंद मन इस अवस्था को पहुँच जाता हैं, तो वह 
व्यग्रता अथवा आकूुलता को एक सुनिश्चित बुराई मानने लगता हैं । 
सांतायन ने अपनी पुस्तक--[२९७)।४३ ० 3078 में कल्पना के क्षेत्र में 
जो ऊँची उड़ाने भरी हें, उनके लिए आलोचकों ने उसे आड़े हाथों लिया है। इस 
पुस्तक के अंतिम भाग में उसने अपने सत्ता-सम्बन्धी सिद्धान्त को प्रकृतिवाद में 
आधारित करने के अपने विचार को दुहराया है और कल्पना के क्षेत्र में 
स्वच्छन्दतापूर्वक विचरण करने से उसके इस निश्चय में व्यवधान नहीं पड़ा है। 
सांतायन ने आदिभौतिक सत्ताओं को स्वीकार तो किया है ; किन्तु इसके वावजूद 
वे भौतिक दुनिया पर ही आधारित हें। वस्तुओं के वास्तविक स्वरूप का पता 
मनुष्य को दार्शनिक विवेचन के स्थान पर भौतिक विज्ञान की सहायता से लगता 
हैं। इस प्रकार, सांतायन की आदिभौतिक मान्यताओं का मूल भी वस्तुजगत्‌ 
में ही हे। 
सांतायन प्रकृतिवाद की डिवी की व्याख्या ( देखिए अध्याय ९ प्रयोगात्मक 
प्रकृतिवाद : जॉन डिवी ) का कड़ा आलोचक रहा हैं। यदि हम नए प्रकृतिवाद 
तथा डिवी की दाशंनिक विचारधारा का सम्बन्ध जोड़ते हें, तो सांतायन को 
नई प्रकृतिवादी विचारधारा का अंग मानना उचित नहीं । इस अध्याय में 

डिबी की मान्यता के जितने व्यापक प्रकृतिवाद का भी विवेचन किया गया 
है और उसे आधुनिक दार्शनिक विचारधारा की एक महत्त्वपूर्ण शाखा के रूप 
में उपस्थित किया गया हैँ । जहाँ तक सांतायन का सम्बन्ध है, आधुनिक 
अमरीकी दार्शनिक विचारधारा में उसकी देन से इनकार नहीं किया जा 
सकता । अपनी “विवेक के जीवन ' पुस्तिका में उसने प्रकृतिवादी मनोवृत्ति 
का जो विकास किया है, वह विशेष रूप से महत्त्वपूर्ण हें। सांतायन ने जो 
कुछ कहा है, उससे उसे केवल प्रकृतिवादी नहीं कहा जा सकता ; किन्तु इधर 
उसने प्रकृतिवाद में अपनी आस्था का उल्लेख नए सिरे से किया है। उसने कहा 
है-- प्रकतिवाद के प्रति मेरी इतनी अधिक आस्था है कि में इसे जड़वाद भी 
कह सकता हूं, जिससे गेटे अथवा वर्गसन के रोमान्टिक प्रकृतिवाद से उसका भेद 
किया जा सके। मेरा प्रकृतिवाद यूनानी दार्शनिकों--डेमोक्रीटस, ल्यूक्रीटस तथा 
स्पिनोजा का कठोर अमानवतावादी प्रकृतिवाद है। मेरा प्रकृृतिवाद मौलिक 
है। उसमें मानव, उसका मन, उसकी सम्पूर्ण कृति तथा प्रकृति की सम्पूर्ण 
प्रजननशील व्यवस्था भी सम्मिलित है। ” प्रकृतिवाद को अपनाने में सांतायन 
को शुरू में कुछ हिचक चाहे रही हो और बाद में उसने अपने प्रकृतिवाद की चाहे 
जितने काव्यात्मक ढंग से विवेचना की हो ; किन्तु उसने अपने ढंग के प्रकृतिवाद 
का कभी त्याग नहीं किया। 


बोद्धिक प्रकृतिवाद : मोरिस राफेल कोहन 


न्यूयार्क नगर विद्यालय का दर्शन का अध्यापक मोरिस राफेल कोहन शुरू 
के वर्षो में अपने को एक ऐसा दार्शनिक कहता था, जिसका सम्बन्ध किसी विशेष 
दार्शनिक प्रणाली से नहीं था। वात यह थी कि अपनी तीक्ष्ण विवेचना-बुद्धि के 
कारण कोहन को अपने समय की सभी दाआंनिक प्रणाल्यों के दोष ज्ञात हो गए 
थे, जिसके कारण उनमें से कोई भी प्रणाली उसे पूर्ण रूप से स्वीकार्य नहीं हो सकी 
थी। दूसरे छाब्दों में, कोहन का स्वतंत्र मन किसी प्रकार का बंधन स्वीकार करने 
को तैयार नहीं था। वह अपने में, अपने साथियों में तथा अपने विद्यार्थियों में 
ऐसी निर्दोष विचारधारा की आशा रखता था, जैसा होना सम्भव नहीं होता। 
मानवीय प्रयासों में पूर्णता एक अनहोनी वस्तु हे। कोहन ने अपने दार्शनिक 
विचारों को लिपिवद्ध करने के जो भी प्रयास किए, उनसे वह स्वयं संतुष्ट नहीं हो 
सका । कोहन ने अधिक नहीं लिखा ; किन्तु जितना भी लिखा, उसमें नए सुझाव 
थे। कोहन का दर्शन चांसी राइट के समान, जिसकी विचारधारा के प्रति उसकी 
गहरी दिलचस्पी थी, अधूरा, प्रयोगात्मक तथा अपूर्ण था। 

फिर भी कक्षाओं में चलने वाले अध्यापन तथा वैयक्तिक सम्पर्क के द्वारा 
कोहन का प्रभाव दार्शनिकों की वर्तमान पीढ़ी पर कम नहीं रहा ; किन्तु यह 
सत्य है कि कोहन के प्रकाशित ग्रंथों ने आधुनिक विचारधारा को प्रत्यक्षतः 
प्रभावित नहीं किया। इस प्रसंग में यह उल्लेखनीय है कि बाद के प्रकृतवादियों 
ने ' प्रकृतिवाद तथा मानवीय चेतना ' शीर्षक से जो पुस्तक मिल-जुल कर तैयार 
की, उसे कोहन को ही समर्पित किया गया। 

कोहन की विचारधारा की रूप-रेखा स्पष्ट हे । उसका विश्वास था कि 
आधुनिक दर्शन को निरीक्षण तथा प्रयोग पर आधारित करने तथा दार्शनिक तरीके 
और वैज्ञानिक तरीके में सादृश्य बताने का जो प्रयास चल पड़ा है, उसमें वैज्ञानिक 
तरीके को बहुत संकुचित रूप देने की चेष्टा की गई है। आधुनिक दार्शनिकों 

ने वैज्ञानिक विधि की इस विशेषता पर ध्यान नहीं दिया कि उसके अंतर्गत 
निगमनात्मक बौद्धिक तरीके के उपयोग से वैज्ञानिक विचारधारा के विकास में 
कितनी सहायता मिलती है। विज्ञान के क्षेत्र में निगमनात्मक तरीके की यह 
विशेषता है कि विशिष्ट अनुभवों के परिणामों का सार्वभौमिक अथवा सामान्य 
आधार पर प्रमाणीकरण सम्भव हो सका है। दर्शन में भी ताकिक विधि की यही 
विशेषता है कि दार्शनिक अन्तदूं प्टि अथवा कल्पना द्वारा प्रकट हुए सत्यों का 
सावंभौमीकरण उसमें होता हैं। 

कोहन ने अमरीकन फिलासिफिकल एसोसिएशन की पूर्वी शाखा के अधिवे- 
शन में अध्यक्षपद से १९२९ में जो भाषण किया, उसका शीर्षक उसने दिया था-- 
* दर्शन में कल्पना तथा कार्य-विधि' ( शाआंग थावे ०टाएंवुपल ग7 
7%॥०४०ए॥ए ) । इसमें उसने अनुरोध किया कि दार्शनिक अन्‍्तदुष्टि के 
साथ “ श्रमसाध्य एवं ठोस कार्य-विधि ” का प्रयोग कला, विज्ञान अथवा दर्शन 
के क्षेत्रों में आवश्यक है। कार्य-विधि के बिना कल्पना वैयक्तिक, गैरजिम्मेदार 
तथा निरंकुश होती है। उपयुक्त कार्य-विधि के बिना सत्य की खोज संघटित रूप 
नहीं धारण करती और न उसे सार्वभौमिक दृष्टि से मान्यता ही मिलती है। 
सत्य को सार्वजनिक, दलगत दृष्टिकोण से अप्रभावित, तथा संदेह व आलोचना की 
चुनौती का सामना करने को तैयार होना चाहिए। किसी सिद्धान्त का केवल 
परीक्षण ही उसका परिणाम देखकर होना आवश्यक नहीं ; बल्कि उसका सामान्य 
महत्त्व भी इस परिणाम पर बहुत दूर तक निर्भर है। दाशंनिक सिद्धान्त का औचित्य 
किसी व्यक्ति-विशेष के विश्वास अथवा अविश्वास पर निर्भर नहीं है। सत्य के 
अन्य अन्वेषकों की दृष्टि में उपयोगी होने पर ही उसका औचित्य प्रकट होता है। 
दार्शनिक ज्ञान का प्रमाणीकरण होने से पूर्व उसका सामान्यीकरण होना आवश्यक 
है। सामान्यीकरण तकं-शास्त्र के बौद्धिक तरीके से ही सम्भव है। “ इस प्रकार की 
कार्य-विधि अपनाए तथा प्रमाणीकरण किए बिना कोई भी दार्शनिक विचार थोथा 
है; एक कल्पना है। ”* किसी विचार को कल्पना के क्षेत्र से आगे बढ़ाने के लिए 
ताकिक दृष्टि से उसका सार्वभौमीकरण होना आवश्यक हैँ। 

कोहन ने वैज्ञानिक विधि की जो आलोचना की, उसमें उसने सब से अधिक 
जोर इस विधि में सार्वभौमीकरण के अभाव पर दिया । उसने कहा कि 
वैज्ञानिक विधि में व्यक्ति-विद्येष को इंद्रियों से होने वाले प्रत्यक्ष ज्ञान को ही अधिक 

महत्त्व दिया जाता हैं और इसलिए प्राप्त परिणामों का सार्वभौमिक महत्त्व 
स्वीकार नहीं किया जा सकता। ये परिणाम विद्चिप्ट, सीमित, असम्बद्ध तथा 
अधूरे होते हें । कोहन ने कहा कि जॉन लॉक तथा उसके अनुयायियों की इस मान्यता 
के आधार पर कि मन निष्क्रिय है ; किन्तु उसमें इंद्रिय-जन्य अनुभवों को ग्रहण 
करने की क्षमता है, वैज्ञानिक विधि का विकास नहीं किया जा सकता। सच तो 
यह है कि संवेदन वैज्ञानिक अनुसंधान को आरम्भ करने वाली क्रिया का रूप नहीं 
घारण कर सकते। हमें प्राप्त ज्ञान का जो ताकिक विश्लेषण करना है, संवेदन 
उसके अभिन्न अंग हें और इसलिए विश्लेषण में उनकी सहायता नहीं ली जा 
सकती । ज्ञान के क्षेत्र में बौद्धिक कठिनाइयाँ उत्पन्न होने पर वैज्ञानिक अन्वेषण 
की आवश्यकता पड़ती है और बौद्धिक कठिनाइयों से हमारी जिज्ञासा जाग्रत होती 
हैं, जिससे प्रेरित होकर हम संदेहों के समाधान की ओर अग्रसर होते हें । इस प्रकार 
विज्ञान का जन्म किसी युग में संदेह तथा आलोचनाओं कके द्वारा होता है । 

कोहन ने इस तथ्य पर आइचर्य प्रकट किया है कि एक ऐसे युग में, जब कि 
प्रत्येक समस्या के सामाजिक पक्ष को महत्त्व दिया जा रहा हो, ज्ञान के वेयक्तिक 
सिद्धान्त को स्वीकृति मिली हुई हो, यह कुछ कम विचित्र बात नहीं कि व्यक्ति- 
विद्येष को प्राप्त होने वाले संवेदनों के आधार पर मनुष्य बौद्धिक समस्या का 
समाधान करने की चेष्टा करे। आंशिक अनुभवों के आधार पर बनाए गए मत, 
ज्ञान की व्याख्या वाले क्षेत्र के अंतर्गत आते हैं और उन्हें बौद्धिक विज्ञान की संज्ञा 
नहीं दी जा सकती। साधारण ज्ञान बहुधा परम्परागत शिक्षाओं, अंधविश्वासों 
तथा प्राचीन दार्शनिक प्रणालियों पर आधारित होता है । इस पृष्ठभूमि में वेयक्तिक 
अनुभवों के आधार पर ज्ञान की जो व्याख्या की जाती है, वह अधूरी होती है और 
इसीलिए इस व्याख्या के परिणाम अपर्याप्त तथा म्रामक होते हें और इस तरह 
मानवीय प्रयास को असफलता मिली है। 

व्यक्ति के इस महत्त्व को कम करने के लिए कोहन ने अरस्तू के साथ अपनी 
यह सहमति प्रकट की कि अनुभव चाहे व्यक्ति-विद्येपों को होता हो, किन्तु ज्ञान, 
यहाँ तक कि विद्येष ज्ञान की अभिव्यंजना केवल सावंभौमिक शब्दों में की जानी 
चअहिए। एक व्यक्ति किसी विषय का अनुभव अथवा निर्देश कर सकता है ; किन्तु 
जव-भी उस अनुभव का कोई अर्थ लगाया जायगा अथवा कोई मान्यता कायम 
की जायगी, तो ऐसा सार्वभौमिक अथवा सामान्य रूप में होना चाहिए, क्योंकि. 
यह मान्यता एक से अनेक पर लागू होगी। विज्ञान का सम्बन्ध आकाश-मंडल से 
गिरने वाले किसी इस या उस पिंड से नहीं हैं ; बल्कि उसका सम्बन्ध सार्वभौमिक 

तथा सामान्य मान्यता पर निर्धारित सिद्धान्तों से है, जिससे कि आकाश से गिरने 
वाले सभी पिंडों के आचरण पर प्रकाश पड़ सके। किसी एक पिंड के गिरने 
की घटना के सम्बन्ध में विशेष अनुभव से पिंडों के पतन के संबंध में सामान्य 
सिद्धान्त का दावा तब तक नहीं किया जा सकता, जव तक कि विशेष अनुभव 
का सार्वभौमीकरण अथवा सामान्यीकरण नहीं किया जाता। 

हम इस परिणाम पर विज्ञान को १९वीं शताब्दी के अध्यात्मवाद के समकक्ष 
रखने के लिए नहीं पहुंचते हें। १९वीं शताब्दी के भावनावाद में बौद्धिक तरीके 
का ठीक तरह प्रयोग न कर दृश्यजगत्‌ की वास्तविकता के सम्बन्ध में यही कहा 
जाता था कि जगत्‌ का अस्तित्व केवल ज्ञाता के मन में है। वास्तविक बुद्धिवाद 
ने इस सम्भावना से बचने के लिए कल्पना की दुनिया तथा वास्तविक दुनिया 
में भेद करने तथा भ्रमजाल से दूर रहने की एक योजना रखी । कुछ ही समय पूर्व 
वैज्ञानिक कार्य-विधि की ऐसी मान्यता रखी गई, जिसमें बुद्धिवाद को छोड़ दिया 
जाता है। १९वीं शताब्दी से पूर्व एक विचार यह फैला हुआ था कि “ प्रकृति 
एक पाप है और बुद्धि एक राक्षस हैं।” तर्क के सम्बन्ध में एक विचित्र धारणा 
होने के कारण बुद्धिवाद उन दिनों प्रकृतिवाद के साथ मिलकर उपर्यक्त म्रांति 
के विरुद्ध संघ्य करने में लग गया। बुद्धिवाद का प्रधान छात्रु अधिकारवाद 
अथवा गुरुवाद ( #पता०ाका&087) ) था, जिसकी तह में या तो 
अलोकिकतावाद होता था अथवा अलोकिकतावाद से उसे समर्थन प्राप्त 
रहता था। “ बुद्धिवाद तथा प्रकृतिवाद के संयोग के परिणाम-स्वरूप विज्ञान 
धर्म की दासता से मुक्त हुआ, धाभिक अत्याचार की रस्में खत्म हुईं, अपराधियों, 
बीमारों तथा पागलों के प्रति व्यवहार में मानवीय दृष्टिकोण का समावेश हुआ 
तथा नागरिक व अत्तर्राष्ट्रीय कानूनों में उदारता आई। /* 

यद्यपि कोहन ने बुद्धिवाद के महत्त्व पर बल दिया ; किन्तु साथ ही उसने 
अपना यह मत भी व्यक्त किया कि वोद्धिकता ही सव कुछ नहीं है। उसने कहा कि 
ताकिक सम्बन्धों से वस्तुओं की सत्ता पर नहीं, बल्कि उनकी बोधगम्यता पर 
प्रकाश पड़ता है। मन सम्पूर्ण जीवन नहीं है ; बल्कि जीवन का एक क्रम है। 
बुद्धिवाद-विरोधी तथा जीव-विज्ञान से प्रेरणा लेने वाले जिन दाशंनिकों ने परिवर्तन 
पर अत्यधिक बल दिया है, उनके प्रति कोहन इसीलिए असंतुष्ट रहा है। कोहन ने 
कहा कि यह मान्यता कि केवल परिवतंन ही वास्तविकता हैं, तर्क अथवा तर्क के 

समर्थन के बिना एक निर्णय पर पहुँच जाना है। उसने तक उपस्थित किया कि 
अपरिवतंनशीलता की पृष्ठभूमि में ही परिवर्तनशीलता का उल्लेख किया जा 
सकता है। गति की मान्यता पर पहुँचने के लिए हमें पहले एक ऐसी वस्तु की 
कल्पना करनी पड़ती हे, जिसका रूप अपरिवर्तित रहता हे। फिर एक ऐसे 
स्थिर विन्दु की कल्पना करनी पड़ती है, जिससे उस वस्तु की दूरी परिवतंन होने 
पर बदलती है और यह भी मानना पड़ता है कि परिवर्तन किस दिशा में हुआ 
हैँ । यदि वस्तु, स्थान तथा दिशा की मान्यताओं को हटा दिया जाय, तो गति 
का तथ्य सिद्ध नहीं हो सकेगा। 

संसार की परिवर्तन के रूप में व्याख्या करने की पद्धति किस प्रकार चली, 
इसका ऐतिहासिक दिग्दर्शन संक्षेप रूप में किया जा सकता है। भोतिक-विज्ञान 
तथा समाज-विज्ञान की प्रगति के साथ वस्तुओं के स्थिर रहने की हमारी 
धारणाओं में परिवर्तन होता रहा। जिन वस्तुओं को हम स्थिर समझते रहे हें 
उनमें से अनेक अस्थिर प्रमाणित हुईं । यही नहीं, जिन विज्ञानों ने अनेक स्थिरताओं 
को अनिस्थिरताओं का रूप दिया, उन्हींने नई स्थिरताओं की भी सृष्टि की। यदि 
एक तरफ विज्ञान ने पहाड़ियों को नित्य से अनित्य बना दिया और प्राणियों की 
जातियों में परिवर्तनशीलूता की स्थापना कर दी, तो दूसरी तरफ उसने परिवर्तनों 
के स्थिर सम्बन्धों तथा सुनिश्चित क्रमों पर भी प्रकाश डाला। परन्तु, विज्ञान 
जिसे स्थिर कहता है, वह क्‍या सचमुच स्थिर है और परिवर्तनशील दुनिया से 
अलग-अलग है ? विज्ञान जिसे स्थिर कहता है, वह क्‍या सचमुच परिवर्तन से 
परे, नित्य तथा स्थिर है ? वह केवल एक ऐसी सत्ता है, जो परिवर्तन के बीच 
अपनी एकरूपता बनाए रखती हैँ । इस प्रकार की एकरूपता से परिवर्तन को 
एक विद्योष महत्त्व प्राप्त हो जाता हैं । 

कोहन ने दावा किया जो कि वस्तु स्थिर अथवा अपरिवर्तनशील कही जाती 
है, उसकी रचना ऐसे तत्त्वों से हुई है, जो अपनी एकरूपता बनाए रखने का गुण 
रखते हेँ। इस प्रसंग में आगे बढ़ कर कोहन वस्तु की प्रकृति और उसकी 
अभिव्यक्तियों के मध्य भेद करता हैं । किसी वस्तु की अभिव्यक्तियाँ अनुभवगम्य 
हैं। वे परिवर्तनशील तथा अस्थिर होती हैं। विज्ञान अनुभव से प्राप्त ज्ञान को पाकर 
चुप नहीं बैठता ; बल्कि वह किसी वस्तु की अभिव्यक्तियों अथवा परिवतंनशील 
रूपों का अध्ययन कर उस वस्तु की वास्तविक प्रकृति जानने का प्रयास करता 
है। विज्ञान यह वताता हैं कि अमुक वस्तु का आवरण अमुक प्रकार क्‍यों है। जब 
हम मूलतत्त्वों के अपरिवर्तनशील गुणों को जान जाते हें, तो हम बोद्धिक तरीके 

से अनुमान के द्वारा उस वस्तु की प्रकृति को भी जान जाते हैं। यदि उस वस्तु 
के सम्बन्धों में हमारा कोई विशेष अनुभव है, तो केवल उस अनुभव की सहायता 
से हम उस वस्तु की प्रकृति नहीं जान सकते ; क्योंकि वस्तु के जिस वाह्य स्वरूप 
का अनुभव हमें हैं, वह निरंतर बदलता रहता है। 

यह स्मरणीय है कि कोहन अथवा आज का कोई विचारक यह विश्वास नहीं 
करता कि विज्ञान किसी वस्तु का तात्त्विक ज्ञान यथार्थ रूप में प्राप्त कर सकता 
है। हमारा ज्ञान केवल सम्भावना के क्षेत्र में रहता है । उसके पक्ष में केवल 
इतना ही कहा जा सकता हैं कि विज्ञान द्वारा प्रकट किए गए तथ्य के विरुद्ध 
प्रमाणित करना हमारे लिए असम्भव है । कोहन की मान्यता यह भी है कि विज्ञान 
अपना संशोधन स्वयं करता है। यदि विज्ञान अपना संशोधन आप करता हैं, 
तो कोहन के विचार में किसी सिद्धान्त को परीक्षण के लिए विज्ञान के क्षेत्र के 
बाहर भेजना अनावश्यक है। इस प्रकार, कोहन अनुभवातीत सिद्धान्तों का विरोधी 
है, जो कि स्वयं प्रकृतिवाद की एक विशेषता रही है। अस्तु, कोहन की बुद्धिवादी 
स्थिति प्रकृतिवाद के बिल्कुल निकट है। 

यद्यपि कोहन इन्द्रियातीत सिद्धान्तों का विरोधी हैं और इस प्रकार परम्परा- 
गत दर्शन के एक महत्त्वपूर्ण तरीके को उसने अपनी विचारधारा में स्थान नहीं 
दिया, फिर भी तत्त्व-मीमांसा को वह अपने क्षेत्र से वाहर नहीं करना चाहता ; 
बल्कि उसे वह केवल सीमित ही करना चाहता है। उसने कहा कि विशेष 
का ज्ञान प्राप्त करने से सार्वभौमिक ज्ञान की बात अपने-आप आ जाती है ; परन्तु 
वैज्ञानिक तरीके से गलती तथा संशय की सम्भावना सदा बनी रहती है और 
इसलिए विज्ञान बराबर संशोधन के लिए तैयार रहता है। परन्तु, वैज्ञानिक क्षेत्र 
से बाहर के सिद्धान्तों का समावेश करने से वैज्ञानिक क्षेत्र में पूर्णता आनी असम्भव 
है। यह पूर्णता तो एकरूपता के सिद्धान्त को लागू करने से ही आ सकती हैं, जो 
विज्ञान के क्षेत्र का एक अभिन्न अंग हैं। 

कोहन के मतानुसार विश्व की मान्यता की सबसे बड़ी विशेषता यह है कि 
इसके अंग कुछ अर्थों में एक दूसरे से सम्बन्धित हें और कुछ अर्थों में एक दूसरे से 
स्वतंत्र हैं । विश्व का प्रत्येक अंग एक इकाई है और इस क्षेत्र में उसकी अपनी 
विशेषता है ; किन्तु दूसरी तरफ वह सम्पूर्ण का एक अंग है और उसकी वास्तविक 
सत्ता के लिए इस सम्बन्ध का असाधारण महत्त्व हैं। समय का प्रत्येक क्षण एक 
ऐसा अनुभव प्रदान करता है, जो प्रकृति का पूर्ण परिचय नहीं देता ; किन्तु साथ ही 
दूसरी तरफ वह क्षण समय की पूर्णता का एक अंग भी है और इस तरह समय की 

अणाली को समझने में उससे मदद मिलती है । अभी ' से सम्पूर्ण काल की मान्यता 
पर और ' यहाँ ' से सम्पूर्ण ' दिक्‌ ' की मान्यता पर प्रकाश पड़ता हैं। सम्पूर्ण काल 
तथा दिक्‌ अर्थात्‌ सम्पूर्ण विश्व किसी एक क्षण में मौजूद नहीं हे ; किन्तु उसकी 
मान्यता इससे प्रमाणित हो जाती है। इस प्रकार किसी प्रणाली के एक भाग का 
ज्ञान प्राप्त हो जाने से उस प्रणाली को समझने का मार्ग खुल जाता है। इस प्रकार 
हम एक ऐसे दृष्टिकोण पर पहुँच जाते हें, जिसकी सहायता से दिक्‌ और काल 
के स्वरूप पर विचार किया जा सकता है। इस स्वरूप को नित्य कहा गया हैं 
और क्षणों के अनुभव से हम उस नित्यता का अनुमान कर सकते हें। यह हमारे 
दृष्टिकोण की एक सीमा भी है। यह सीमा हमारा एक आदर्श भी है ; किन्तु 
यह आदर्श केवल मानसिक ही नहीं है। यह आन्तरिक आदर्श होने के साथ ही 
प्राकृतिक विज्ञानों की अपने से संशोधन की प्रवृत्ति के बीच एक महत्त्वपूर्ण 
अवस्था भी हे। 

कोहन ने स्वीकार किया कि वैज्ञानिक तरीका कार्य-कारण सिद्धान्त पर 
निर्भर रहता है ; किन्तु यह सिद्धान्त काल के अंतर्गत आनेवाली विभिन्न घटनाओं 
पर तर्क की कार्यान्विति है। प्रत्येक वस्तु एक सुनिश्चित रूप में अन्य सुनिश्चित 
वस्तुओं से सम्बन्धित है, जिसका यही परिणाम निकल सकता है कि इस प्रत्येक 
वस्तु की सभी विशेषताओं पर उस प्रणाली को जाने बिना प्रकाश नहीं पड़ सकता, 
जिसकी वह एक अभिन्न अंग है। वैज्ञानिक दृष्टि से सम्पूर्ण विश्व उन वस्तुओं का 
कारण नहीं माना जा सकता, जो उसकी अभिन्न अंग हें। सम्पूर्ण विश्व किसी का 
निर्धारण कर सके, इसके लिए यह आवश्यक होगा कि वह किसी वाह्य वस्तु द्वारा 
निर्धारित किया जाय । वैज्ञानिक मान्यता के अंतर्गत सम्पूर्ण विश्व का इस प्रकार 
निर्धारण सम्भव नहीं हैं। 

यह विश्वास कि विश्व की सम्पूर्ण प्रणाली से उसके अन्तर्गत रहने वाली 
विशिष्ट वस्तुओं के रूप पर प्रकाश नहीं पड़ सकता, कोहन को इस मान्यता की 
ओर ले गया कि विश्व में परस्पर विरोधी वस्तुओं का एक साथ रहना सम्भव 
है। इस मान्यता से कोहन घ्यूवीय सिद्धान्त पर पहुँचा । इस सिद्धान्त के अनुसार 
किसी महत्त्वपूर्ण सत्ता पर आरोपित होने पर विरोधी वस्तुएँ एक दूसरी को 
निर्धारित करती हैं। प्रतिक्रिया के बिना क्रिया का होना असम्भव हैं और जीवन 
मृत्यु का एक पथ है। हम गति की कल्पना निडचलता के बिना नहीं कर सकते। 
इस प्रकार, कोहन को अपने इस सिद्धान्त से हीगेल की ढंद्वात्मक तकं-प्रणाली 
को पुष्ट करने का साघन मिला। 

कोहन ने कहा कि तत्त्व-मीमांसा के क्षेत्र में जो अस्पष्टता तथा दुविधा रह 
गई है, उसका मुख्य कारण यह है कि विरोधी मान्यताओं को हम आँख मूद कर 
स्वीकार कर लेते हें और उनके पारस्परिक सम्बन्ध की उपेक्षा कर देते हें। कोहन 
ने कहा कि यदि द्रव्य और कार्य परस्पर विरोधी हें, तो उनमें से कोई भी एक अपूर्ण 
आंशिक तथा अपर्याप्त होगा। इसलिए, तात्त्विक ज्ञान के लिए हमें दोनों का 
ध्यान रखना होगा। जबकि हमें विरोधी मान्यताओं की विशेषताओं तथा भेदों 
का ध्यान रखते हुए उनके एकीकरण का प्रयास करना चाहिए, हम उनमें से एक 
को छोड़ कर दूसरे को अपना लेते हैं। 
कोहन को विरोधी मान्यताओं के समन्वय का अवसर आचार-शास्त्र के क्षेत्र 
में प्राप्त हुआ । उसके सम्मुख प्रइन यह था कि क्या विज्ञान को मानवीय आचरण 
के क्षेत्र पर छागू किया जा सकता है और क्‍या आचार-विज्ञान-जैसी कोई वस्तु 
सम्भव है। उसने आचार-विज्ञान के विकास के मार्ग की कठिनाइयों को स्वीकार 
किया। हमारे नतिक निर्णय, अन्य किन्‍्हीं भी नैतिक निर्णयों से अधिक, हमारे 
वैयक्तिक तथा अभ्यासिक दृष्टिकोणों पर आधारित होते हें और इसी प्रकार 
उनका सम्बन्ध समाज के भावात्मक दृष्टिकोणों से भी रहता है। हमारे युग में 
सामाजिक व्यवस्था का जैसा ढाँचा हं, वह नैतिकता की अम्यासिक व्यवस्था पर 
निर्भर रहता है और यह भी सत्य है कि आचार-विज्ञान कुछ ऐसी ही मान्यताओं 
की स्थापना कर सकता है, जिससे समाज के मौजूदा ढाँचे को क्षति पहुँचेगी। 
दार्शनिकों ने जिन नैतिक सिद्धान्तों का प्रतिपादन किया है, उनमें से अधिकांश का 
उद्देश्य मौजूदा मान्यताओं का समर्थन करना होता है और इस प्रकार वे तात्कालिक 
स्थिति को बनाए रखने में मदद करते हें । यदि नैतिक दार्शनिक को आचार-विज्ञान 
का निर्माण इन कठिनाइयों के बावजूद करना है, तो उसे वैज्ञानिक की जैसी 
तटस्थता अथवा निरपेक्षता का विकास करना होगा। उसे व्यक्तियों के आचरण 
का उसी निरपेक्ष भाव से अध्ययन करना होगा, जिस निरपेक्ष भाव से भौतिक 
वैज्ञानिक गैसों के आचरण का अध्ययन करता है। 
नेतिक सिद्धान्तों के इतिहास के पन्ने उलटने से हमें पता चलता है कि इस क्षेत्र 
के सिद्धान्त दो वर्गों में आते हें । एक है नैतिक निरपेक्षवाद, जिसके अन्तगंत यह 
मान्यता है कि नैतिक नियम नित्य और शाइवत हें, जिनकी सहायता से हमें प्रत्येक 
निश्चय करना चाहिए। दूसरा सिद्धान्त यह है कि हमें प्रत्येक निर्णय तात्कालिक 
स्थिति की पृष्ठभूमि को देखते हुए करना चाहिए। इस सिद्धान्त के अन्तगंत एक 
ईसाई को अपनी धामिक मान्यताओं के अनुसार चलना चाहिए, चाहे इसके लिए 

डसे नैतिकता के शाइवत नियमों का ही उल्लंघन करना पड़े । विरोधी मान्यताओं 
के समन्वय-सम्बन्धी अपने सिद्धान्त के उपयोग का उचित अवसर यहीं आता 
है । कोई नैतिक निर्णय करते समय हमें उपर्युक्त दोनों सिद्धान्तों पर विचार करना 
चाहिए और इनमें से किसी एक पर अत्यधिक बल देने से बचना चाहिए। निरपेक्ष 
सिद्धान्तवादी का यह कहना ठीक है कि प्रत्येक नैतिक निर्णय करते समय ताकिक 
दृष्टि से सिद्धान्त का पक्ष सामने आता है। इसी प्रकार, अनुभववादी प्रत्यक्ष ज्ञान 
के दावे को आगे बढ़ाना चाहता है । नैतिक नियमों के एकांगी दावों को चरम 
स्थिति तक नहीं पहुँचाया जा सकता ; किन्तु इन नियमों से सामान्य मान्यता 
निकाल कर मानवीय अनुभव को वौद्धिक विवेचन द्वारा परिष्कृत किया जा सकता 
है । विशेष परिस्थितियों से हमें नैतिक नियमों की रचना में सहायता मिलती है 
और बुद्धिवादी निरपेक्षवाद की सहायता से बृद्धिवादी तरीके पर चलते हुए हम 
अनुभव के आधार पर निकाले गए नियमों को सुनिश्चित तथा अन्तिम रूप दे 
सकते हैं । 

आचार-विज्ञान की आधार-शिला दो मान्यताओं पर रखी जानी चाहिए-- 
प्रथम मनुष्य क्या करते हैँ और दूसरे उन्हें क्या करना चाहिए । परन्तु, आचार- 
विज्ञान के अध्ययन के ये मुख्य विषय नहीं हैं । आचार-विज्ञान मुख्यत: शुभ और 
अश्युभ, उचित और अनुचित-सम्बन्धी हमारे निर्णयों के प्रमाणीकरण का अध्ययन 
है । नैतिक निर्णयों के ताकिक अध्ययन का उद्देश्य यह पता लगाना है कि इन 
निर्णयों को एक प्रणाली के अन्तर्गत परिष्कृत करके छाना सम्भव है अथवा नहीं । 
इस प्रकार, हमने देखा कि कोहन ने किस प्रकार अपनी बौद्धिक विचारधारा के 
बीच, विरोधी मान्यताओं को समन्वय-सम्बन्धी अपने सिद्धान्त की सहायता से, 
आचार-विज्ञान को एक स्थान दिया । 

दार्शनिकों ने साध्य और साधन की समस्याओं को लेकर अनेक पेचीदगियों 
की सृष्टि कर ली है । विशेषकर अप्राकृतिक प्रणाली में यह कहकर कठिनाई उत्पन्न 
की जाती है कि साध्य प्रकृति से परे है । कोहन के वौद्धिक प्रकरतिवाद ने उसके लिए 
इस प्रकार की कठिनाइयों को हटा दिया। उसने कहा कि बौद्धिक आचरण 
मानवीय प्रक्रिया के परे नहीं हे, बल्कि वह जीवन के एक विद्येपतापर्ण ढाँचे 
का ही अंग है। साध्य प्रकृति की परिधि के भीतर है और साधन भी उसका 
ही एक अनिवारय अंग है। 

मोरिस कोहन की विद्व-सम्बन्धी मान्यता कुछ कम पेचीदी नहीं, और 
इसकी अनुभूति के लिए कोई सुगम मार्ग भी नहीं है। ज्ञान का--अर्थात्‌ बौद्धिक 

विज्ञान का पथ सदा ही कष्ट-साथ्य होता है। कल्पना, अन्तर्द्‌ ष्टि अथवा आभास 
की आवश्यकता ज्ञान की नींव तैयार करने के लिए चाहे हो ; किन्तु इस नींव के 
ऊपर महल सतर्क कार्य-विधि, सावधानी तथा श्रमसाध्यता के परिष्करण द्वारा 
ही खड़ा हो सकता है। कोहन को अपने दृष्टिकोण पर अगाथ आस्था थी और 
इसीलिए वह इस श्रम को उचित समझता था । उसने कहा कि कठिनाइयों 
के बावजूद इतना तो कहा ही जा सकता है कि जिस विश्व में हम हें, उसकी 
एक ऐसी विशिष्टता है, जो अन्यत्र सुलभ नहीं है। जब इस विशिष्टता को 
स्वीकार कर लिया जाता है, तो फिर वौद्धिक सम्बन्ध के वैज्ञानिक विदलेषण 
का मार्ग भी निकल आता है । हमारे विश्व की एक विद्िष्टता यह भी है 
कि वह अपने-आप में बोधगम्य हो और उसके स्पष्टीकरण के लिए बाहर से 
किसी सिद्धान्त की सहायता नहीं लेनी पड़े । बौद्धिक प्रकृतिवादी की यही 
मान्यता है। 


प्रयोगात्मक प्रकृतिवाद : जॉन डिवी 


जॉन डिबी का प्रयोगात्मक प्रकृतिवाद कई दृष्टियों से सांतायन तथा 
कोहन के प्रकृतिवादी दर्शन से भिन्न हैं। 'प्रकृतिवाद तथा मानवीय चेतना ' 
( पि&प्रा्योंड॥ काते 06 स्षणशा हिफां70 ) नामक जो पुस्तक 
प्रकृतिवादियों की नई पीढ़ी ने लिखी है, उसे पढ़ने से प्रकट हो जाता हे कि 
दोनों पक्षों का अंतर उतना गहरा नहीं, जितना कि नए दार्शनिकों ने दिखाया 
है.) सत्य तो यह है कि इस अन्तर से दोनों के दृष्टिकोणों की पुष्टि ही होती 
है। न्यूया्क विश्वविद्यालय के प्रोण सिडनी हुक ने, जो कोहन तथा डिवी की 
देख-रेख में दार्शनिक प्रशिक्षण प्राप्त करने वाले अनेक दा्शनिकों में थे, कहा 
है कि प्रकृतिवादी दृष्टिकोणों के ये प्रकार परस्पर बहुत अधिक मिलते थे। 
सच तो यह है कि अन्य लोगों ने इनके अंतर पर उचित से कुछ अधिक बल 
दे दिया था। 

डिवी और सांतायन के सम्बन्ध में भी कुछ इसी प्रकार की बातें कही जा 
सकती हैं। सच्चे दार्शनिकों की तरह उन्होंने अपने मतभेदों के सम्बन्ध में तर्क 
उपस्थित किए हैं और मतैकयों के सम्बन्ध में अधिक नहीं कहा हैं। कोहन ने 
सा्वभौम तथा सामान्य पर अधिक बल दिया है और कुछ घृणा के साथ कहा 
है कि विशिष्टताओं की ओर हम केवल संकेत-भर कर सकते हैँ। हम उनके 
सम्बन्ध में कुछ कह तक नहीं सकते ; क्योंकि इस कहने में हमें सार्वभीम अथवा 
सामान्य की भाषा का प्रयोग करना पड़ता है। डिवी कोहन की इस बात से 
सहमत था कि विशिष्टताओं के प्रति केवल संकेत ही किया जा सकता है ; किन्तु 
उस अनुभव के प्रति घृणा का भाव रखने से वह सहमत नहीं था। सत्य तो 
यह है कि डिवी ने इस प्रकार के अनुभव को कुछ गौरव ही प्रदान किया। उसने 
कहा कि परिस्थिति का ठीक तरह विश्लेषण करने पर हम इस परिणाम पर 
पहुँचते हें कि संकेत करने के तरीके पर हमें निर्मर हो जाना पड़ता हूँ, जो 
संकेत किया जाता है, उसे देखने और मान्यता प्रदान करने के लिए हमें 

विवश हो जाना पड़ता है। इस प्रकार, हमारी विचारधारा वास्तविकता के एक 
ऐसे सिद्धान्त के निर्माण की ओर मुड़ जाती है, जिसमें वास्तविकता ज्ञाता अथवा 
उसके समाज के विचार अयवा मान्यताओं के कारण सीमित नहीं होती । इसके 
विपरीत, जो भी ज्ञान होता है, उसे वास्तविकत: स्वीकार कर लिया जाता हैं। 
इसमें द्रव्य तथा गति भी सम्मिलित हैं। इस वास्तविकता में हमारे अनुभव 
के यथार्थ अंग जैसे वफादारी, धर्मनिष्ठा, प्रेम, सौन्दर्य तथा रहस्य की स्वीकृति 
आदि भी रहेंगे। ये मानवीय अनुभव अन्य किसी भी वस्तु के समान वास्तविकता 
के अंतर्गत माने जायेंगे। 

अक्सर डिवी को बुद्धिवाद का विरोधी कहा जाता रहा है। कारण यही 
है कि उसने विषय की वास्तविकता के पक्ष में दार्शनिकों के पक्षपात को मान्यता 
प्रदान करने से इनकार कर दिया । उसने इस वस्तुवादी मान्यता को ढुकरा 
दिया कि ज्ञान की दो कोटियां हैं--वस्तुओं का ज्ञान और विचारों का ज्ञान 
और यह भी कि दर्शन का उद्देश्य ज्ञान के विभिन्न प्रकार के विषयों के मध्य 
सामंजस्य स्थापित करना है। इसके स्थान पर उसने मान्यता दी कि अनुभूत वस्तुओं 
की दो विशेषताएँ हें--पहली वस्तुओं का उपभोग अथवा चिन्तन किए विना 
उनकी स्वीकृति, जैसे कि एक प्याला कहवा का उपयोग कोई भी व्यक्ति सोचे- 
विचारे बिना कर सकता है । वस्तुओं की स्वीकृति का यह तरीका मोजूद है और 
ज्ञान की प्राप्ति से यह भिन्न है। परन्तु, वस्तुओं की जानकारी होने के पहले 
चिन्तन किए बिना ही उनकी स्वीकृति आवश्यक है | इस तरीके से चिन्तन 
तथा ज्ञान की प्राप्ति की सामग्री उपलब्ध होती है। अनुभूत वस्तुओं के ज्ञान 
की प्राव्ति दूसरी विशेषता है। इस कोटि में प्रयोजन निहित रहता है। हम 
वस्तुओं की जानकारी इसलिए भी प्राप्त करते हैं, कि हम उन्हें प्राप्त कर 
सकें और उनका उपयोग कर सकें। इस प्रकार, वस्तुओं के सम्बन्ध में सभी 
प्रकार का ज्ञान साधनवादी है। 

जैसा कि हम ( देखिए अध्याय ७, व्यवहारवादो अर्थ : चार्ल्स सेंडर्स पियर्स 
पृष्ठ २७८ ) देख चुके हैं, डिवी ने व्यवहारवाद को साधनवाद का रूप 
दिया । परन्तु, साधनवाद व्यवहारवाद का एक ऐसा रूप है, जो जेम्स की 
अपेक्षा पियर्स के व्यवहारवाद के अधिक निकट है। पियर्स की मान्यता थी 
कि सामान्य विचार आदतों में निहित होते हें ओर वे कार्य का नियमन 
एवं नियंत्रण करते हें। डिबवी ने सभी कोटि के विचारों को नियमित 
तथा साधनात्मक बताया। किसी भी विचार के मूल में कार्य की एक योजना 

छिपी रहती है, एक कारंवाई की रूप-रेखा अन्तर्निहित रहती है। इस कार्रवाई 
के किए जाने का मतलब यह होता है कि किसी विचार के प्रमाणीकरण के लिए 
प्रयोग आरम्भ हो गया है। इस प्रकार, विचार का परीक्षण एक विद्येप प्रसंग 
में चलने वाली कारंवाई से होता है। यदि विचार उस प्रसंग के अंतर्गत अनुभव 
के विरोधों को मिटाकर सापेक्षिक एकीकरण का साधन बन जाता है, तो कहा 
जाता है कि उस विचार का प्रमाणीकरण हो गया । इस प्रकार, जब डिबी 
विचारों को साधन कहता है, तो इसका आशय केवल यही है कि विचारों को 
अनुभव के बीच एक सक्रिय तथा मध्यस्थता की भूमिका अदा करनी है। ज्ञान, 
चिन्तन तथा चेतना को कार्य तथा सत्ता से पृथक्‌ नहीं माना जा सकता। जिस 
प्रसंग में विचार उठता है, वह विशुद्ध रूप से मानसिक नहीं होता ; बल्कि उस 
प्रसंग में वह मानसिक तथा भौतिक दोनों ही क्षेत्रों में अपनी सत्ता रखता है। 

चिन्तन अथवा अंत:प्रेक्षण केवड तभी होता है, जब कार्य में बाधा उपस्थित 
होती है अथवा मनोवेग की अभिव्यंजना का मार्ग अवरुद्ध हो जाता हैं। इस 
प्रकार, अनुभव के क्षेत्र में अन्तविरोध उत्पन्न होने में चिन्तन का वीज छिपा 
रहता हूँ। परन्तु, शिक्षा के क्षेत्र में प्रगति किए बिना किसी समस्या पर चिन्तन 
करने के लिए हम अग्रसर नहीं होते। शुरू में हम विचारों को प्राप्त नहीं करते, 
बल्कि हमारा सम्बन्ध किसी घटना से हो जाता हैं। ग्रम अथवा संदेह के कारण 
“४ मनोवेग की गति अवरुद्ध होने” की, जैसा कि जी० एच० मीड ने 
( देखिए अव्याय ७, सामाजिक व्यवहारवाद : जॉर्ज हर्व॑र्ट मीड, पृष्ठ ३०१) 
कहा है, अवस्था उत्पन्न हो जाती हैं। मनोवेग की गति अवरुद्ध होने 
से चिन्तन शुरू होता हैं। अन्तविरोध अथवा भ्रम दूर होने और संदेह की 
निवृत्ति से एकीकरण के बाद चिन्तन की जो क्रिया होती है,. वह चिन्तन 
की क्रिया होने के साथ-ही-साथ उसका प्रमाणीकरण भी है। लक्ष्य की प्राप्ति 
के लिए होने वाले कार्य के साथ ही चिन्तन का कार्य भी नैस्गिक रूप में चलता 
रहता हैं और इसके लिए विचार-शक्ति से सीधे अनुरोध की आवद्यकता नहीं 
पड़ती। प्रभावपूर्ण चिन्तन के लिए एक विषय आवश्यक हैं, जो चिन्तन का 
लक्ष्य हैं। यह लक्ष्य चिन्तन से परे होता है। डिवी का कहना है कि यह चिन्तन 
वैज्ञानिक विधि से होता है। इस विधि में डिवी ने आगमनात्मक तथा निगमनात्मक 
दोनों ही प्रणालियों को स्थान दिया है। एक तरफ विशेष के निरीक्षण द्वारा 
मान्यताओं की स्थापना की जाती हैं और दूसरी तरफ तर्क को आगें बढ़ाकर 
मान्यताओं पर पहुँचा जाता है। चूंकि सम्पूर्ण क्रिया का जन्म किसी समस्या 

से होता है, इसलिए मान्यता ही समस्या का समाधान होती है। परन्तु, डिवी चिन्तन 
अथवा अन्त प्रेक्षण के क्षेत्र में अंतिम क्रिया अर्थात्‌ परीक्षण को बहुत अधिक महत्त्व 
देता है। यह परीक्षण प्रयोगों के द्वारा होता है। डिवी का मत है कि ये प्रयोग 
वेजानिक प्रयोगशाला-जेसी परिस्थितियों में होने चाहिए। वह समस्या के किसी 
समाधान को तब तक स्वीकार नहीं करता, जब तक कि चिन्तन को जन्म देने वाली 
कठिनाई को दूर करने में उस समाधान का प्रमाणीकरण नहीं हो गया हो। 
डिवी विचार को एक ऐसी मान्यता मानता है, जिसका अभी परीक्षण 
नहीं हआ है। वह उपस्थित समस्या का एक सम्भाव्य समाधान है, जिसे प्रयोग 
के लिए आगे बढ़ाया गया है और जिसके सम्बन्ध में अभी यह पता लगना है 
कि प्रस्तावित समाधान से क्या कठिनाई का निवारण हो सकेगा ? विचार 
एक ऐसा अर्थ है, जिसे निर्णय का उपकरण बनाया जा सकता है । जब विचार 
का परीक्षण समाप्त होकर प्रमाणीकरण हो जाता है, तो उसे स्वीकृति प्राप्त 
हो जाती है। इसके बाद वह विचार नहीं रह जाता | हम बहुधा कह डालते 
हैं कि अमुक विचार सत्य है। डिवी ने जेम्स की तरह विचार के प्रमाणीकरण 
की व्यवहारवादी कसौटी उपस्थित की है-। विचार एक भ्रामक स्थिति के 
निवारण के लिए कार्य की एक सुनिश्चित योजना हैँ । योजना के कार्यान्वित 
होने पर या तो उपस्थित कठिनाई के निवारण में विचार सफल हो जाता हे 
अथवा नहीं होता। यदि सफल हो जाता है, तो विचार सत्य हैं और नहीं होता 
तो असत्य है। जो सचाई से पथ-प्रदर्शन करता है, वही सत्य है। यहाँ ' सचाई से ' 
शब्द क्रिया-विशेषण हें। क्रिया-विशेषण गतिशील होता है। वह किसी क्रिया 
की विशेषता बताता हैं। डिवी ने सत्य को जो क्रिया-विशेषणात्मक रूप दिया, 
उससे इस प्रम्परागत दाश्शनिक मान्यता का खण्डन होता हैँ कि सत्य कोई 
कार्य न हो कर किसी की सत्ता है। इससे यह विचार भी उलट जाता हे कि 
सुनिश्चित सत्य का अस्तित्व मानवीय अनुभव तथा मानवीय चिन्तन से पूर्व होता 
है। सत्य निरंतर उपस्थित की जाने वाली मान्यताओं का समूह है। सत्य के 
सम्बन्ध में पुरानी मान्यता अधिकारवाद का समर्थन करती थी। और यथास्थिति 
बनाए रखने के लिए प्रयत्नशील थी। परन्तु, डिवी ने अपनी विचारधारा से 
प्रत्येक व्यक्ति को सच्चे विचारों का विकास करने के लिए जिम्मेदार बना दिया। 
सत्य का मतलब विचारों का परीक्षण एवं प्रमाणीकरण है । डिवी की इस 
मान्यता से यही परिणाम निकलता है कि लोगों को अपनी आचार-सम्बन्धी 
भावनाओं तथा राजनीतिक रूढ़ियों एवं अन्य एकांगी भावनाओं को परीक्षण 

तथा प्रमाणीकरण के लिए उपस्थित कर देना चाहिए । ऐसा होने पर न केवल 
अधिकार का स्थान ही बदल जायगा ; बल्कि समाज में निर्णय होने के नियम 
भी बदल जायँगे। यह दप्टिकोण वैसे तो विलियम जेम्स से मिलता है ; किन्तु 
इसमें एक अंतर भी है। जेम्स और डिवी दोनों के लिए सत्य संतोष का एक 
साधन है। परन्तु, जहाँ जेम्स के लिए इस संतोष का लछाभ किसी व्यक्ति को 
निजी रूप से मिल सकता है, वहाँ डिवी के लिए निजी संतोष की बात नहीं है । 
मुख्य आवश्यकता यह है कि प्रस्तावित विचार से उस समस्या का समाधान होना 
चाहिए, जिसके समाधान के बीच उसका जन्म हुआ । इस प्रकार, डिवी के 
लिए समाधान का रूप जेम्स की अपेक्षा अधिक सार्वजनिक तथा निरपेक्ष रहा हैं। 

अपनी दार्शनिक विचारधारा के बीच डिवी ने संयोग तथा आकस्मिकता 
को उतना ही महत्त्व दिया, जितना कोहन ने दिया। “ अनुभव और प्रकृति ' 
(. 45ए9०पं९ा९९ थ्यातपे 'ें&एा/० ) शीर्पक से प्रकाशित अपनी एक 
व्याख्यानमाला में डिवी ने कहा है कि दर्शन का सम्पूर्ण इतिहास उन उपायों 
के वर्णन से भरा है, जिनके द्वारा प्रकृति की उस अनिश्चितता से इनकार 
किया गया है, जो विश्व की एक अभिन्न विश्येपता है। यही नहीं, दर्शन के 
इतिहास में ' निश्चयता की खोज ' का प्रयास भी कम नहीं किया गया है। 
डिवी ने इन छाब्दों को अपनी एक दूसरी पुस्तक का शीर्षक बनाया है। डिवी 
ने कहा कि यदि प्रकृति की आकस्मिकता से इनकार कर दिया जाय, तो विद्व 
की वास्तविकता की जानकारी का कोई सुयोग नहीं रह जाता, जिसके लिए 
दार्शनिक इतना उत्सुक रहा है। अनुभव से सम्बन्ध रखने वाली एक समस्या- 
मूलक परिस्थिति में विचार के सूत्रपात होने की जो मान्यता डिबी ने दी, इससे 
प्रकृति की आकस्मिकता अथवा अनिश्चितता के पक्ष में उसे एक बहुत बड़ा 
तर्क मिल गया । उसने कहा कि प्रकृति की आकस्मिकता का सबसे बड़ा प्रमाण 
स्वयं विचार अथवा चिन्तन है। चूंकि विचार वास्तविक संसार में तथा अनिश्चित 
एवं विरोधमूलक परिस्थिति में जन्म लेता है, इसलिए इस संसार को अनिश्चितता, 
विरोध, अज्ञान तथा आइंका से भरा ही होना चाहिए | अंत में परिस्थिति 
में सुधार होता है और अधिक संतोषजनक व्यवस्था कायम होती हैँ । इस 
प्रकार, विचार के जन्म तथा इस घटना के परिणाम-स्वरूप प्रकृति के तत्त्वों 
की अधिक उत्तम व्यवस्था से ही यह सिद्ध होता है कि प्रकृति के मध्य अनिश्चितता, 
अनियमितता तथा असम्बद्धता हैं। 

डिवी ने मान्यता उपस्थित की कि प्रकृति स्थिर वस्तुओं तथा सुनिश्चित 

सम्वन्धों की प्रणाली नहीं है, जैसा कि कुछ जड़वादी दाशंनिक तथा वैज्ञानिक 
मानते रहे हें। इसके स्थान पर प्रकृति घटनाओं तथा सम्बन्धों की एक ऐसी 
प्रणाली है, जिसमें प्रणाली एक घटना है और दूसरी घटनाओं तथा प्रक्रियाओं के 
परिणाम-स्वरूप उसमें परिवर्तन होते रहते हें। जहाँ तक डिवी का सम्बन्ध है, 
ढांचे तथा प्रक्रिया में कोई सुनिश्चित अथवा सैद्धान्तिक अंतर नहीं है। डिवी 
केवल विकासवादी विज्ञान से ही अच्छी तरह परिचित नहीं रहा ; वल्कि 
भौतिक विज्ञान की नई मान्यताओं का भी उसे ज्ञान रहा है । यही कारण 
है कि अपनी नई दार्शनिक विचारधारा पर वह विश्वास के साथ जमा रह 
सका कि सत्ता की सत्ता केवल काल की मान्यता के साथ बनी रह सकती 
है। डिवी ने विचार प्रकट किया कि “ प्रत्येक सत्ता एक घटना है।”* विश्व 
का ढांचा सुनिश्चित अथवा स्थिर नहीं है। इसमें दो प्रकार के परिवर्तन होते 
रहते हें। कुछ परिवर्तन धीमे तथा क्रमिक होते हैं। डिवी ने कहा कि 'ढाँचा 
शब्द का प्रयोग दी्घकालीन तथा क्रमिक परिवर्तन के लिए किया जा सकता 
है। ढाँचा अपेक्षाकृत स्थिर, सुनिश्चित तथा दीर्घकालीन घटना है । दूसरे 
वर्ग के परिवर्तन अधिक तीब्र तथा अधिक क्रमहीन होते हें और इन्हें डिवी 
ने ' प्रक्रिया ' का नाम दिया । इस प्रकार, डिवी ने एक ऐसे प्राकृतिक दर्शन 
का विकास किया, जिसमें ढांचा और प्रक्रिया, द्रव्य तथा मन दोनों को मान्यता 
दी गई। डिबी ने विश्व का यह मिश्रित रूप उपस्थित किया । इसमें हमें 
विरोधी गुणों का वह समन्वय भी मिलता है, जिस पर कोहन बल दे चुका है। 

डिवी ने कहा कि दर्शन में वास्तविकता की कल्पना सुनिश्चित, क्रमबद्ध तथा 
पूर्णरूप में की गई है। परन्तु, साधारण अनुभव से हमें दुनिया की एक दूसरी ही 
तसवीर दिखाई पड़ती है और वास्तविकता भी दार्शनिक मान्यता से भिन्न जान 
पड़ती हैं। हम जिस दुनिया में रहते हैं, उसमें नियमितता तथा अनियमितता और 
पूंंता तथा अपूर्गता दोनों ही मिलती हैं। नियमितताओं तया अनियमितताओं 
का वर्गीकरण दार्शनिक विचार-विनिमय के मध्य चाहे सम्भव हो ; किन्तु 
वास्तविक जीवन में ऐसा नहीं हो सकता। समान उद्गभ होने के कारण वे एक 
दूसरी से घुली-भिली हैं। यही वह स्थल है, जहाँ विरोधी प्रवृत्तियों के समनन्‍्वयकारी 
सिद्धान्त को महत्त्व प्रास्त है । प्रकृतिवादी दर्शन के पीछे यह एक आवश्यक मान्यता 
है।  विरोधाभास के प्रवेश का कारण यही है कि वस्तुओं के गुण उनकी बुराइयों 

से उत्पन्न होते हैं, सत्य के साधन अयथार्य के मूल में हैं, स्थिरता की सार्थकता 
परिवर्तन से जान पड़ती है, पुनरावृत्ति के कारण नवीनता सम्भव हुई है और 
प्राणमय संसार में ही मृत्यु का अस्तित्व बना रह सकता है। ” इस प्रकार, प्रकट 
हैं कि आकस्मिकता अबवा अनिश्चितता अस्तित्व की एक सामान्य विशेषता 
है और इसलिए उसे तत्त्व-इर्शन में महत्त्वपूर्ण स्थान मिलना चाहिए । यह सत्य 
है कि एक विवेकशील प्राणी के रूप में मनुप्य का उद्देश्य घटनाओं की अनिश्चितता 
के ऊपर विचारों की निश्चितता को प्रभुत्व प्रदान करने की चेप्टा होनी चाहिए। 
सांतायन ने अपनी पुस्तक “विवेक का जीवन ” में इस प्रयास की आवश्यकता 
पर जोर भी दिया हैं। 

हम देख चुके हैं कि डिवी के लिए विचार एक साधन है। म्रममूलक स्थिति 
से उत्पन्न होकर भ्रम तथा सन्देह की समाप्ति के रूप में इसका अन्त होता है। 
विचार अथवा चिन्तन अन्य मानवीय आचरण की तरह ही एक प्राकृतिक प्रक्रिया 
है । वस्तुओं की वास्तविक दुनिया तथा विचार के विषयों के मध्य कोई खाई 
नहीं हैं । विचार के अस्तित्व की वही विशेषताएँ हैं, जो वास्तविक दुनिया की 
घटनाओं की विशेपताएँ हैं। जिस प्रकार प्राकृतिक घटनाओं से विभिन्न विज्ञान 
श्राकृतिक संसार के विषय में विभिन्न परिणामों पर पहुँचते हैं, उसी प्रकार 
दार्शनिकशण विचारों से प्राकृतिक संसार के विपय में परिणाम निकाल सकते 
हैं। इन परिणामों को संक्षेप में डिवी का प्राकृतिक दर्शन कह्ट सकते हैं। 

प्रयोगवादी प्रकतिवाद के दृष्टिकोण से, डिवी उपयोगितावादी सिद्धान्तों 
के अलावा, अन्य नैतिक सिद्धान्तों की यह कमजोरी मानता था कि वे अनुभव- 
वादी तथ्यों के बीच से नैतिक मूल्यों के विकास की सम्भावना से इनकार करते 
ओ। अधिकांश आचार-शास्त्री प्रकृति के बाहर से नैतिक मूल्यों को प्राप्त करने 
की चेथ्टा करते हैं ; क्योंकि उनके विचार से प्रकृति जड़ शक्तियों से मिलकर बनी 
है और उसमें नैतिक मूल्यों के प्रस्फुटन की क्षमता का अभाव हूँ। यह नहीं कहा 
जा सकता कि प्रकृति नैतिक है अथवा उसका नैतिक मूल्यांकन किया जा सकता 
है, क्योंकि यह करना प्रकृति के प्रति पक्षपात करना होगा। बात केवल यही है 
कि आचार-विज्ञ।न अन्य विज्ञानों की तरह अनुभववाद पर आधारित हैं। आचार- 
शास्त्र अन्य सभी विज्ञानों से अधिक मानवीय मृल्यों से सम्बन्ध रखता हैं और 
इसलिए उसकी उपयोगिता धर्म-शास्त्र, गणित-सम्बन्धी तथा तत्त्व-दर्शन-सम्बन्धी 
ने होकर अनुभववादी ही हैँ । इसके अलावा, आचार-विज्ञान तथा मानव के अन्य 
विज्ञानों के बीच सम्बन्ध भंग भी नहीं होते। आचार-शास्त्रो का प्रत्यक्ष सम्बन्ध 

मानवीय प्रकृति से हैं। इस कारण जिन भी विज्ञानों का सम्बन्ध मानवीय प्रकृति 
से है, उनके परिणामों का आचार-विज्ञान अथवा नैतिक-विज्ञान की दृष्टि से 
विशेष महत्त्व हैं। इसलिए, एक तरफ आचार-विज्ञान और दूसरी तरफ शरीर- 
विज्ञान, चिकित्सा-विज्ञान तथा मनोविज्ञान के बीच सम्बन्ध को स्त्रीकार करने 
के वियय में डित्री को आपत्ति नहीं है । इसके अलावा, आचार-विज्ञान का सम्बन्ध 
मानव-प्रकृति के केवल निगूढ़ तत्त्व से ही नहीं ; वल्कि उस मानव प्रकृति से भी 
है, जो एक वातावरण में मौजूद है और कार्य करती हैँ। दूसरे शब्दों में, मानवीय 
प्रकृति का अपने वातावरण से सम्बन्ध उसके घुली-मिली होने तथा एक व्यापक 
प्रणाली की अभिन्न अंग होने के रूप में हैं । इस प्रकार, मानवीय प्रकृति से प्रत्यक्ष 
सम्बन्ध रखने वाले विज्ञानों के अलावा उसके वर्णन से सम्बन्ध रखने वाले विज्ञानों 
का भी आचार-विज्ञान के लिए महत्त्व हैं । इन सभी विज्ञानों की सहायता आचार- 
विज्ञान के अध्ययन के लिए इसलिए आवश्यक हैं ; क्योंकि मानव जिस पृष्ठभूमि 
में रहता है और जिन प्रणालियों की सहायता से अपनी योजनाएँ तैयार 
करता व आगे बढ़ाता हैं, उन्हें अच्छी तरह समझ लेना आचार-घशास्त्री के लिए 
जरूरी हैं। इस प्रकार, आचार-विज्ञान में अन्य सभी विज्ञानों को मानव-जीवन 
के प्रसंग में लाया जाता है, जिससे मनुष्य के सभी कार्यों पर प्रकाश पड़ सके। 
परन्तु इसका यह तात्पर्य नहीं कि आचार-विज्ञान जीव-विज्ञान, भौतिक- 
विज्ञान तथा सामाजिक-विज्ञान का मिला-जुला रूप है। अन्य विज्ञानों की सहायता 
मानवीय प्रकृति के तथ्यों पर प्रकाश डालने के लिए ली जाती है। तथ्यों का ज्ञान 
आचार-शास्त्री के लिए स्वयं कोई लक्ष्य नहीं है, यह तो केवल तथ्यों में परिवर्तन 
करने की मध्य की एक मंजिल है । नैतिकता तथ्य के प्रत्यक्ष होने में निहित नहीं 
है ; वल्कि इस ज्ञान के उपयोग में निहित हैँ। आचार-विज्ञान का उद्देश्य केवल 
मनुष्य के पिछले आचरण की समीक्षा करना हो नहीं है ; बल्कि उसमें परिवर्तन 
तथ। सुधार करना भी है। चेतन। तथा विवेक के उपयोग द्वारा बताया जा सकता 
है कि किसी एक मामले में वर्तमान स्थिति श्रेयस्कर है अथवा नहीं। यदि वर्तमान 
स्थिति श्रेयस्कर है, तो हम तथ्यों का उपयोग उसे बनाए रखने के लिए करते 
हैं। यदि वर्तमान स्थिति अश्नेयस्कर है, तो हम तथ्यों का उपयोग उसमें परिवर्तन 
कर नई स्थिति लाने के लिए करते हैं। डिवी इस बात को मानने को तैयार 
नहीं हैं कि आचार-शास्त्री के सम्मुख केवल दो विकल्प ही मौजूद है--एक किसी 
अप्राकृतिक आदर्श को स्वीकार करते हुए तथ्यों की अस्वीकृति और दूसरा तथ्यों 
को अंतिम व अपरिवर्तनीय मान्यता प्रदान करना। डिवी के मत में एक तीसरा 

विकल्प भी आचार-शास्त्री के सम्मुख मौजूद है । तीसरा विकल्‍प यही हैं कि 
तथ्यों की स्वीकृति तो करना ; किन्तु उनका उपयोग केवल वातावरण में संशोधन 
करने तथा आदतों में परिवर्तन करने के लिए करना और इस प्रकार चेतना 
के परिप्कार के छिए ही उनका उपयोग करना। 

डिबी ने इस तीसरे विकल्प को आचार-विज्ञान का प्रयोगवादी तरीका कहा 
है। उसने यह मान्यता भी प्रदान की कि इस प्रकार की आचार-नीति के विकास 
के लिए मानव के अनुभव से पूर्व जो नैतिक सिद्धान्त मोजूद रहे हैं, उनसे कही 
अधिक महत्त्व विशेष परिस्थितियों के पूर्ण अध्ययन को दिया जाता हैं। इस 
प्रयोगवादी तरीके की सब से बड़ी शर्त स्वाधीनता है, जिससे किसी मान्यता की 
परीक्षणों के द्वारा जांच की जा सके । विभिन्न समयों और स्थानों में किसी समस्या 
के समाधान के लिए अनेक हलों का प्रयोग किया जा सकता है। इन प्रयोगों 
के परिणामों का निरीक्षण तथा उनकी तुलना की जा सकती है। यही कारण है 
कि डिवी ने प्रथोगवादी तरीके की तुलना लोकतंत्र से को हैं ; क्योंकि लोकतंत्र 
में भी दूसरों की भावना का ध्यान रखा जाता है तथा वैज्ञानिक दृष्टि से तथ्यों 
का परीक्षण विचारों के प्रमागीकरण द्वारा किया जा सकता है। प्रयोगात्मक 
तरीके में पू॑वर्ती तथ्यों की न उपेक्षा की जाती है और न उन्हें भावी तथ्यों का 
निर्णयकारी ही मान लिया जाता है। उनसे केवल परिस्थिति के विश्लेषण के 
साधन के रूप में मदद ली जाती हैं। डिबी का कहना हैं कि बहुत समय से 
चले आने वाले नैतिक सिद्धान्तों के प्रति प्रयोगात्मक तरीके में आदर का भाव तो 
रहता हैं ; किन्तु नवीन तथ्यों की जानकारी होने तथा नई स्थिति उत्पन्न होने पर 
पुराने-से-पुराने नैतिक सिद्धान्त को ठुकराया जा सकता है। डिवी का कहना है 
कि अतीत में स्वीकृत किसी नैतिक सिद्धान्त की अपेक्षा कहीं अधिक महत्त्व वर्तमान 
परिस्थितियों के परीक्षण करने तथा उनमें परिवर्तन कर सकने की इच्छा का 
है। चाहे वर्तमान संस्थाओं तथा प्रवृत्तियों में आधारभूत परिवर्तन के लिए ही 
क्यों न विवश हो जाना पड़े ; किन्तु प्रयोगवादी तरीके पर चलने वाला कोई 
भी आचार-शास्त्री इस आवश्यकता से मुह नहीं मोड़ सकता। 

प्रयोगवादी तरीके का विस्तार व्यक्तिगत नैतिकता से सामाजिक दर्शन के 
क्षेत्र में सुग॒मता से कर दिया गया हैं। सामाजिक क्षेत्र में प्रयोगवादी तरीके को 
* उदारवाद ' अथवा “ लोकतंत्रवाद ' भी कहा गया हैं । ' उदारबाद ' कोई एक सिद्धान्त 
नहीं है ; वल्कि यह एक निरन्तर चलने वाला कार्यक्रम ही है। यह एक ऐसी 
राजनीतिक तथा सामाजिक प्रवृत्ति है, जो हमें अत्याचारपूर्ण संस्थाओं के विरुद्ध 

संघर्ष के रूप में दिखाई देती है । किसी स्थान या काल-विशेष में उदारवाद सामान्य 
स्वतंत्रता की मांग नहीं करता ; बल्कि वह केवल उन शक्तियों की मुक्ति 
का हो अनुरोध करता हैं, जो विशेष सामाजिक परिस्थितियों के कारण रुकी 
हुई हैं। किसी काल में इस मांग का अर्थ अवरुद्ध शक्तियों की मुक्ति हैं । इससे 
यह परिणाम भो निकलता है कि विभिन्न कालों में विभिन्न संस्क्ृतियों के प्रसंग 
में इस मुक्ति का अर्थ विभिन्न हो सकता है। जैसा कि हम देख चुके हैं, साधारण 
रूप से लोग और विशेष रूप से दाशंनिक नित्य आदर्शों की स्थापना करने की 
चेथ्ट। करते हैं। पुरानी उदार प्रवृत्तियों के सम्बन्ध में यह हो चुका है। अपने 
युगों में उन्होंने आवश्यक सुधारों को दुंदुभी वजा दी थी ; परन्तु आज वही 
प्रवृत्तियाँ स्वतंत्रता के पथ पर रोड़ा बन कर अटकी हुई हैं। एक युग के उदारवाद 
का दूसरे युग के उदारवाद से अन्तर प्रकट करने के लिए डिवी ने विज्ञान के 
प्रथोगवादी तरीके के ढंग पर एक साभाजिक कार्रवाई की प्रण/।ली का विकास 
किया। इस कारंवाई के अन्तर्गत किसी विशेष उदारवाद के विषय अर्थात्‌ किसी 
पीड़ी की मान्यताओं के स्थान पर उदारवाद के साभान्य तरीके पर अधिक बल 
दिया गया। 

साभाजिक कारंवाई के तरीके पर अधिक बल दिए जाने के कारण डिवी इस 
परिणाम पर पहुँचा कि लोकतंत्र के अन्तगंत कार्य चलते रहने के लिए प्रयोगवादी 
चिन्तन का विशेष महत्त्व है। लोकतंत्र के तीसरे आदर्श अथवा ' मातृत्व 
की व्याख्या डिवी ने सहयोग के रूप में की। डिवी ने कहा कि स्वाघीनता तथा 
समानता के आदर्शों को प्राप्ति के लिए पारस्परिक सहयोग का विस्तार अत्यन्त 
ही आवश्यक है। उसने कहा कि मनुष्य के स्वाधीनता और समानता के प्राकृतिक 
अधिकार उसकी प्र।कृतिक अवस्था से नहीं चले आए हैं ; बल्कि वे लोकतंत्री समाज 
के जीवन में म्रातृत्वपृ्ण सहयोग के विकास के परिणाम हैं। डिवी ने विचार 
प्रकट किया कि प्रयोगवादी तरीके से सादृश्य के कारण और समाज के भीतर 
उठते वाली दैनिक समस्याओं के समाधान में उसके अधिकाधिक उपयोग के कारण 
ही लोकतंत्र का औचित्य ठहराया जा सकता है। लोकतंत्री आदझ्शषों की प्राप्ति 
के लिए डिवी प्रशासन-यंत्र की अपेक्षा ऐच्छिक सहयोग पर ही अधिक निर्भर 
होना चाहता है। उसने मत प्रकट किया है, कि किसी प्रशासन-यंत्र को उसी सीमा 
तक लोकतंत्री कहा जायगा, जिस सीमा तक वह विरोधी स्वार्थ रखने वाले ऐच्छिक 
सहयोग के समूहों की सेवा करने को तैयार होगा और उन्हें एक दूसरे के विरुद्ध 
कार्य करने से विरत कर सकेगा। समाज कतिपय मूल्य निर्धारित करता है और 

व्यक्तियों का जीवन इन मूल्यों द्वारा ही नियमित होता है। जब प्रत्येक व्यवित 
जीवन को सुव्यवस्थित करने वाले इन मूल्यों के निर्धारण में भाग लेता है 
तो कहा जा सकता हैं कि समाज लोकतंत्री जीवन के आदर्श पर चल रहा हैं। 
सामाजिक संस्थाओं से जो भी व्यक्त प्रभावित होते हैं, उनके निर्माण तथा 
संचालन में उन व्यक्तियों का हिस्सा होना चाहिए । आलोचना के परिणाम-स्वरूप 
कतिपय पुराने सिद्धांतों का परित्याग कर दिया गया। इन्हीं पुराने सिद्धांतों में एक 
था सामाजिक समझौते का सिद्धान्त, जिसके आधार पर समाज की उत्पत्ति की 
कल्पना को गई थी और जिसे टामस जैफर्सन ने स्वीकार किया था। फिर भी 
यह निविवाद हैं कि डिवो जैफर्सन के लोकतंत्र के आदर्श की मूलभूत मान्यताओं 
से सहमत रहा है। दोतों का ही यह विश्वास है कि लोकतंत्र मानव-प्रकृति तथा 
मानव-चेतना के प्रति आस्था पर आधारित हैं। उनकी यह भी मान्यता हैँ कि 
एक उत्तम संसार का निर्माण करने के उद्देश्य से सामाजिक क्षेत्र में भी मनुष्य 
प्रयोगशाल्ठा में काम करने वाले वैज्ञानिकों के समान प्रयोगवादी दृष्टिकोण अपना 
कर विचार और कार्य के विवय में आदान-प्रदान की नीति पर चल सकते हैँ और 
इस प्रकार सामूहिक अनुभव को संग्रह कर सभी के कल्याण के लिए उसका 
उपयोग कर सकते हैं। 

विज्ञान के क्षेत्र में देखा जाता है कि राष्ट्र तथा वर्ग की सीमाओं को भेद 
कर वैज्ञानिक सामूहिक अनुभव से लाभ उठाते हूँ और एक आदर्श की प्राप्ति के 
लिए चेष्टा करते हैँ। वे एक प्रयोगात्मक तरीका भी अपने कार्य के लिए अपना 
लेते हैं। विज्ञान के क्षेत्र में विशेष समस्याओं के समाधान के लिए प्रयोगात्मक 
तरीके के सफल उपयोग से डिवी इस परिणाम पर पहुँचा कि अनुभवों के सामूहिक 
उपयोग से प्रायः सभी क्षेत्रों में सफलता प्राप्त की जा सकती है। उसने अपना 
यह भी विचार प्रकट किया कि यदि अनुभव से मिल-जुल कर छाभ उठाया जा 
सके, तो प्रकृति पर नियंत्रण में जितनी सफलता मिल चुकी है, प्रायः उतनी ही 
सफलता मानवीय सम्बन्धों की प्रगति में भी मिल सकती है। ' सहयोग का सिद्धान्त ह 
अथवा “अनुभव का बटवारा डिवी की धाभिक विचारधारा की तह में हैं। 
उसने कहा है-- सहयोगपूर्ण मानवीय प्रयास द्वारा सत्य का निरूपण देवी ज्ञान 
की प्राप्ति की मान्यता से कहीं अधिक उच्च स्तर की घामिक आस्था है। 
इस आशय की उक्ति करने से पूर्व डिवी के लिए दो ऐसी मान्यताओं को पृथक्‌ 
कर लेना आवदयक था, जो बहुधा परस्पर जुड़ी रहती हैं । इसके बाद ही वह 
परस्पर विरुद्ध मानी जाने वाली दो विरोधी मान्यताओं का, जो मानव-प्रयास तथा 


अमरीकी दर्शन और दाशंनिक ३९८ 


धरम से सम्बन्ध रखती है, संयोग कर सकता था। डिवी को पहले तो व्यापक रूप 
से फैली हुई इस मान्यता का उन्मूलन करना था कि धामिकता का मतलब विशेष 
सम्प्रदाय की मान्यताओं में विश्वास रखने तथा उसके कर्मकांड का नियमित रूप 
से पालन करते रहना हैं। यही नहीं, धामिक विश्वास रखने वाले जिस व्यक्ति 
को किसी अन्‍्तर्राप्ट्रीय गिरजे का सदस्य होना चाहिए और उसे अपने सम्प्रदाय 
को कतियय अलोकिक मान्यताओं में भी आस्था रखनी चाहिए । डिवी की दूसरी 
मान्यता, जो उसकी अपनी विचारधारा के तो अनुकूल थी ; किन्तु जो बीसवीं 
शताब्दी के अन्य कितने ही विचारकों से नहीं मेल खाती थी, यह थी कि अनुभव 
अखंडनीय है ; किन्तु अनुभव की विशेषताओं के बीच भेद किया जा सकता हूँ । 
दूसरे शब्दों में, धामिक अनुभव, नैतिक अनुभव और सौन्दर्य का अनुभव अलूग 
हीं है, जिनमें से प्रत्येक का मूल्यांकन पृथक्‌ कसौटी पर कसकर किया जा 
सके। सभी अनुभव के मूल्यांकन की कसोटी एक ही हैं और एक ही अनुभव 
के विश्लेषण से उसके सौन्दर्यबोधक, नैतिक, धामिक तथा वैज्ञानिक गुणों का 
मूल्यांकन किया जा सकेगा। अनुभव का धाभिकता-सम्बन्धी गुण उसका प्रभाव 
है ; किन्तु इसे अनुभव का कारण अथवा उसका तरीका नहीं माना जा सकता। 
डिवी ने इन प्रभावों पर विचार करते समय “ईइ्वर ' शब्द का प्रयोग किया 
अवध्य हैँ ; किन्तु इस प्रयोग को परम्परागत आस्तिकवादियों ने जो व्याख्या की, 
उसके कारण उसे इस शब्द का प्रयोग करने पर पद्चात्ताप करना पड़ा। शास्त्रीय 
परम्परा में ईश्वर की सत्ता अलौकिक मानी गई हैँ और कहा गया है कि अनुभव 
की जाने वाली सभी वस्तुओं का वही कारण है ; परन्तु डिवी का ईश्वर, आदर्श 
तया वास्तविक के बोच का एक प्राकृतिक एवं सक्रिय सम्बन्ध हैँ । डिवी ने अनेक 
बार कहा कि ईश्वर की मान्यता से उसका यही तात्पयं है। इतना ही नहीं, वह 
कुछ और आगे बढ़ा। उसने कहा कि “आदर्श ” की विद्येपता का आरोप वह 
केवल ऐसे प्रयोग के लिए हो कर सकता हैँ। यदि ईइवर की सत्ता अनुभव से परे 
मानी जाय, तो अनुभवगम्य होने-मात्र से ईश्वर के आदर्श अथवा भाव-प्रधान 
होने को कल्पना नथ्ट हो जाती है। डिवी ने कहा कि ईद्वर की परम्परागत कल्पना 
के अंतर्गत उसे सवंशक्तिमान तथा महिमामय जो कहा गया है, उसके पीछे उसके 
आदर्शवादी गुण ही रहे हैं। इन आदर्शवादी गुणों को जब हम वास्तविकता के 
स्तर पर उतार लाते हैं, तो डिवो एक असमंजस में पड़ जाता है। 
यदि हम डिवो के विचारों को स्वीकार कर लेते हैं, तो 'घामिक अनुभव 
अयवा “धार्मिक सत्य ' को चर्चा करना असम्भव हो जाता है, क्योंकि डिवी की 

मान्यता के अनुभवों का पृथक्‍्करण सम्भव नहीं है और न विशेष तरीकों से इन 
पृथक किए गए अनुभवों का परीक्षण एवं मूल्यांकन ही सम्भव है । सभी प्रकार 
का अनुभव आदर्शो को उत्पन्न करता हैं। इन आदर्शों के प्रति निष्ठा जमा लेना 
हो घामिकता है। धर्म अविभाजित अनुभव की विशेषता हें। यदि अनुभव का 
लोकतंत्री ढंग पर संग्रह हुआ हैं और मनुष्य इस प्रकार प्राकृतिक अनुभव की आदर्श- 
मय पूर्णता की ओर अग्रसर होता हैं, तो इसे धामिकता की चरमसीमा कहा जा 
सकता हैँ । 

इस प्रकार तीन पृथक्‌ खंडों में हमने अमरीकी प्रकृतिवाद के तीन महारथियों 
की विचारधाराओं का अवगाहन किया। ये तीनों विचारधाराएँ एक दूसरी से 
अलग हैं ; किन्तु फिर भी वे परस्पर सम्बन्धित हैं। इन तीनों के बीच अक्सर 
विवाद चलता रहा है ; किन्तु फिर भी उनके विचारों की रूप-रेखा के अध्ययन 
से पता चल गया है कि उनके दृष्टिकोण कम या अधिक मात्रा में एक-जैसे ही 
थ्े। सांतायन का काव्यात्मक प्रकृतिवाद, कोहन का बौद्धिक प्रकृतिवाद और 
डिवी का प्रयोगात्मक प्रकृतिवाद चाहे विस्तार की बातों में एक दूसरे से भिन्न रहे 
हों और चाहे उनकी मानसिक प्रवृत्तियाँ भी कुछ भिन्न रही हों, फिर भी अपने 
विद्यार्थियों तथा शिष्यों के भविष्य में चिन्तन के लिए वे एक ठोस आधार प्रस्तुत 
करते हैं। हमने जो कुछ जाना हैं, उसके आधार पर कहा जा सकता हू कि 
प्रकृतिवाद कोरा जड़वाद नहीं हैं । यह एक ऐसी दार्शनिक विचारधारा हैं, जो 
प्रकृति, मानवीय स्वभाव तथा मानवीय अनुभव में पूर्णतः: आधारित होते हुए 
भी आचार-शास्त्र, कला तथा धर्म में आदर्श मूल्यों को खोजती रही है 
प्रकृतिवादी अपना सिर बादलों से छूते हुए और पैर भूमि पर मजबूती से जमाए 
हुए दाशंनिक क्षेत्र में आगे बढ़ने का प्रयास करते हैँ। अपनी इस यात्रा में उन्हें 


सफलता कहाँ तक मिली है, यह भविष्य ही बताएगा। 


